

**COLLECTION OF ORIENTAL**

**PUBLISHED BY THE**

**ASIATIC SOCIETY OF BENGAL**

**NEW SERIES, Nos. 325, 329, 335, 337, 341**

**AITAREYA ARANYAKA**

**WITH THE**

**COMMENTARY OF SAYANA ACH**

**EDITED BY**

**RAJENDRALAL ACHARYA, LL. D.**

**Printed and Published by the Asiatic Society of Bengal,  
1, Park Street, Calcutta.**

**১৯২২ খ্রিঃ**

~~2941~~  
~~A 662 a.m.~~

BI 8:2

16075

SL no 042674



SL no 012674

16075

# ऐतरेयब्राह्मणस्य सूची ।



## तत्र प्रथमब्राह्मणस्य ।

विषयः	अध्यायः	खण्डः	पृष्ठ०	विषयः	अध्यायः	खण्डः	पृष्ठ०
शान्तिमन्त्रः	१	१	१	भूमिप्रेरु सयोर्य वधानिनिर्णयपूर्वकं प्रक			
गवामयमसनीपान्यदिवसात्मकमहाव्रतस्य				खारोहननियमादिकथनं ..	१	४	५१
शौचकर्मविवेचनादिः	१	१	१	निष्के वल्लभस्यसर्वाविवेचनादिकं ..			
उक्तकर्माग्नीभूतानि कतिप्रथमस्तादीनि				.. ..	३	९	६०
...	१	१	६	उक्तशस्त्रप्रारम्भकाले मनीवाचीरत्यन्त			
शौचाशंसनीयप्रातःसवनगतप्रउगनामकश-				सापेक्षत्वानुभयप्रशंसादिः	...	...	
स्त्रविषये गायत्र्यादिः				...	१	२	६२
विशेषमात्रित्य				तदिदासेतिस्त्रुक्तगततन्व्यप्रशंसादिः	...	...	
। नानाशास्त्रानुसारेण ये सप्त पक्षा उक्त-				...	३	३	६५
शस्त्रप्रशंसादयश्च ये सन्ति तेषां कथनं				तदिदासेत्यादितुल्यस्य व्याख्याप्रशंसादिः	...	...	
...	१	२	११	...	६	४	६६
प्रउगशस्त्रे ये सप्त तृषास्तदन्तर्गतानां शब्द-				तदिदासेतित्युच्यते तदिदं शक्येन मन्त्रेण			
विशेषाणां पादविशेषाणाञ्च व्याख्यानं				सप्त व्यतिसङ्गादिकथनं	...	...	
...	१	४	११	...	३		
माध्वन्दिनसवनगतमन्त्रतृतीयशस्त्रे अति-				तदिदासेतिहात्स्त्रशस्त्रप्रशंसा			
दिष्टानां च त्वा रथमित्यादि न किः				.. ..	३	६	
सुदास इत्यन्तानां सूक्तानां व्याख्या, प्रशं-				उक्तशस्त्रस्य पुनर्विशेषाकारेण प्रशंसा			
सनश्च	१	१	२६	...	१	७	
उक्तसूक्तेभ्यो नूतनसूक्तानां विधानं				मदशब्दव्याख्या, मदशब्दोपेतमन्त्राणां			
...	१	१	३०	श्रादिप्रशंसादिश्च	३		
प्रकृतानां च निष्केवलशस्त्रसंज्ञार्थं				प्रश्नाकारनिष्केवलशस्त्रस्य			
प्रेरुविधानादिकं	...	...	...	दिकथनं	...	४	
...	१	३	४०				

विषयः	अध्यायः	खण्डः	पृष्ठः	विषयः	अध्यायः	खण्डः	पृष्ठः
उक्तग्रन्थपक्षिणी	दक्षिणोत्तरपक्षपुच्छा-			उक्तग्रन्थपक्षुर्भागौयस्त्रिणाकर-तः			
दिकथनं ...	४	२	१०१	न्दोद्भवविधानं	५	२	
उक्तग्रन्थपक्षिणीःमरुपतृचाश्रीनिकथनं ..				तृतीयसवनश्रद्धयवैश्वदेवशस्त्रौयप्रतिष्ठा			
.. ..	४	२	११०	चराख्यतत्त्वद्वयस्य विधान-प्रशंसनं,			
मिथ्याव्यग्रन्थपक्षुर्दोर्भागदिसरूपव-				चद्वयानन्तरवर्तिसूक्तविधान-प्रशंसना			
ग्रन्थान्तकैश्रकभागविधानं	...	...	...	.. ..	५	२	
.. ..	५	२	११३				

## तत्र द्वितीयारण्यकस्य ।

— 000 —

विषयः	अध्यायः	खण्डः	पृष्ठः	विषयः	अध्यायः	खण्डः	पृष्ठः
परमपुरुषार्थसाधनमार्गोपदेशः	...	...	...	प्राणस्य गुणान्तरविधानं	१	६	
.. ..	१	२	१३६	प्रजापतिरूपस्य पुत्रस्य पृथिव्यादिस-			
मन्वाप्रसादभूतमिन्द्रिवरुणाश्रकौ शश्वि-				त्वेन ध्यानविधानं	१	७	१८
जायाधिदैविकदेवतादृष्टि-वागाद्याध्यात्मि-				प्राणस्य समस्तकार्यकारणरूपजगदात्			
कदेवतादृष्टौविधानं	...	...	...	कलसरूपध्येयमुक्तविधानं	...	...	...
.. ..	१	२	१४८	.. ..	१	८	१८
पुत्रस्य महत्त्वोपपादनं	...	...	...	प्राणस्य शतर्षिप्रभृतिमुनिरूपत्वस्य शपठः			
.. ..	२	३	१६१	गुणकथनं	...	२	१६५
शश्विषाधिकपरमात्मनः शरीरप्रवेशादि-				प्राणस्य भरद्वाजसरूपत्वादिदशगुणकथनं			
कथनं	...	१	४	१६६	शतमसकथितस्य शब्दसमूहस्य, शतर्षिसमूहस्य		
प्राणस्य कासात्कल-वागादिदेवतात्कल-				च प्राणसरूपत्वे नोपास्यत्वकथनञ्च	...	...	...
प्रत्यकरूपत्वमुक्तविधानं	१	५	१७१	.. ..	१	९	१८६

विषयः	अध्यायः	खण्डः	पृष्ठ०
सर्वाथचये गायत्र्यादितृचाशीतिषु इन्द्र- सम्बन्धग्रहदृष्टिविधानं, प्राणस्य सर्वात्मत्व- दर्शनञ्च .. १ १ २०३			
वर्षविशेषेषु शरीरादिदृष्टिविधानं, तादृ- शशरीरध्यानप्रशंसनं, खरव्यञ्जनवर्णेषु रात्रग्रहध्यानविधानञ्च २ ४ १०६			
उक्तस्य भूतपञ्चकरूपत्वविधानं, उक्त- रूपानां पञ्चभूतानामग्न्यादिरूपत्वध्यानं, उक्त- थरूपभूतेषु, भौतिकेषु, च भोक्तृभोग्यध्या- नविधानं, प्राणभूतसु भोक्तृभोग्यविभाग- ध्यानविधानं, भोक्तृराधिक्यध्यानफलकथ- नञ्च .. ... १ १ २१२			
उक्त्यस्य पुरुषस्य चैतन्याविर्भावान्ति- शययुक्तत्वध्यानविधानं, उपाधिविशेषेषु चैतन्याविर्भावतारतम्यदर्शनं, गवादिपशुषु मनुष्यवैपरीत्यदर्शनञ्च ... ..			
... .. ३ १ २१६			
पुरुषस्य समुद्ररूपत्वादिध्यानकथनं, ...			
... .. ३ ३ २१८			
उक्तस्य सौमपञ्चकादिरूपत्वध्यानं, ...			
... .. १ ४ २२३			
उक्तस्य दृष्टीमन्त्ररूपत्वध्यानविधानं, सच स्वमतप्रशंसार्थं दोषोद्घावनेन प्र- मतभिराकरणादिकञ्च ३ ५ २३०			
मन्त्रोदाहरणेन दृष्टत्यामनुष्यभोग्यविभा- कथनं .. ३ ६ २३५			

विषयः	अध्यायः	खण्डः	पृष्ठ०
दृष्टीमन्त्ररूपस्य प्राणदेवस्य उपासनायां सद्बोत्पादनार्थं द्दिरण्यगर्भप्राप्तिलक्षणो- पासनफलकथनं ३ ७ २४५			
द्दिरण्यगर्भप्राप्तिलक्षणस्योपासनफलस्य प्र- शंसार्थं कतिपयमन्त्रोदाहरणं... ..			
... .. ३ ८ २४८			
आत्मतत्त्वनिरूपणं, निरूपितस्य तत्त्वस्य अधारीपापवादाभ्यां प्रपञ्चोक्तिरूप- दृष्टिरूपलोकपालकस्य विराट्पुरुषस्य, वान्तरलोकपालकानां इन्द्रियाभिमानि- देवतात्वाच्च दृष्टिकथनञ्च ४ १ २६०			
विराट्देहे सत्पिपासादृष्टिकथनं, इन्द्रि- याभिमानिदेवताभोग्ययोग्यगवाश्वमनुष्या- दिशरीरदृष्टिकथनं, शरीरेषु तत्त्वदेव- तानां प्रवेशार्थं ईश्वरप्रेरणञ्च... ..			
... .. ४ २ २७०			
पितृशरीर-मनुष्यशरीर-आत्मशरीररूपत्व- सथचयविवरणं ५ १ २८३			
श्रुतिप्रतिपादितयोः सोपाधिक-निरूपण- धिकयोरात्मपदार्थयोः तत्त्वसत्त्वोक्ति- त्वावाक्यार्थविचारेण ऐक्यव्यवस्थापनपूर्वकं शुद्धचैतन्यस्य सत्त्वस्य तत्त्वध्यानं .. ..			
... .. ६ १ २८९			
शान्तिकरमन्त्रः ७ १ ३०१			

## तत्र तृतीयारण्यकस्य ।

—:०:—

विषयः	अध्यायः	खण्डः	श्लो०	विषयः	अध्यायः	खण्डः
संज्ञाविधाविधानम्	१	१	३०५	अक्षरादिध्यानकथनं	१	१
संज्ञाभिमतसंज्ञितोपासनकथनं	...	...	...	कौश्लरव्यमतसिद्धोपासनाकथनं	...	...
...	१	१	३०५	...	२	२
संज्ञाविधाविधानसंज्ञितोपासनकथनं	...	...	...	बाधमहर्षिमतसिद्धोपासनाविषयः	...	...
...	१	२	३११	तुष्टयनिर्देशनं	२	२
संज्ञितार्थद्वययोः प्रज्ञोपास्यत्वकथनं	...	...	...	परार्थः शंसने, परार्थमग्निपथन	...	...
...	२	२	३१५	दोषकथनं, आयुषोत्पत्त्यज्ञापक	...	...
उपासने दोषनादिनः श्रयोः सप्तश्ल-	...	...	...	थनञ्च	...	२ ४
...	१	४	३२०	संज्ञितोपासनायाः प्रकारान्तरेण	...	...
उपास्यविषयपरिष्कारेण प्रज्ञावः	...	...	...	...	२	५
...	१	५	३२३	संज्ञिताप्रज्ञानन्तरं संज्ञितायाम्	...	...
तारव्यमतसिद्धसंज्ञितोपासनकथनं	...	...	...	विशेषविधानं	१	६
...	१	६	३२७			

## तत्र चतुर्थारण्यकस्य ।

—००—

विषयः	अध्यायः	खण्डः
संज्ञानाम्नास्यमवर्ण्यकृत्वा कथनं	...	१



## तत्र पञ्चमारण्यकस्य ।



विषयः	अध्यायः	खण्डः	पृष्ठ०
विषमहाव्रताख्यकर्मणो	चौथप्रयोगस्य,		
इत्यनेन साभिधेनीमन्त्राणां,	द्योतश्रुत्या-		
तिमन्त्राणां,	दासीप्रेषणमन्त्रादीनाञ्च		
यनं ...	१	१-२	२८५
तुः सदःप्रवेशः,	दीक्षासाधनपदार्थ-तत्-		
पान-तद्व्यवसायिकयनञ्च	१	२	४०४
तूर्वाणधारणदोषारोहनादीनां	...		
यनं ...	१	४	४०९
कृत्वात्तद्योतुः कर्तव्यस्य,	जपस्य, अ-		
र्थादिद्वयस्य च कथनं	१	५	४१५
तृपठनीयनिष्कं वल्यश्रुत्यास्य	विहरणा-		
कथनं ...	१	६	४२२
प्राकारस्य निष्कं वल्यश्रुत्यास्य	धीवादि-		
नीयानाम्नादीनामुक्तिः	२	१	४२८
श्रुत्यास्यः दक्षिणोत्तरादिभागस्था-			

विषयः	अध्यायः	खण्डः	पृष्ठ०
नीयानाम्नादीनां कथनं	२	२	
निष्कं वल्यश्रुत्यास्यनामकारणसंज्ञोक्त्या			
गायत्र्यादितृचाशीतीनां प्रदर्शनं	...		
...	...	२	४२९
गायत्रीतृचाशीत्यनकारसंज्ञोक्त्या			
चाशीतिप्रदर्शनं	४	४	४३४
वाच्यतृचाशीत्यनकारसंज्ञोक्त्या			
चाशीतिप्रदर्शनं	५	५	४४८
पञ्चमिष्कं वल्यश्रुत्यास्य			
मन्त्राणां प्रदर्शनं	१		४५४
उक्त्यदोषरूपमन्त्रसमूहकथनादिकं	...		
...	...	१	२
...	...	२	४५९
महाव्रतसंज्ञावेदाध्यापनादिनियमाद्यन्तिः			
...	...	३	२
...	...	३	८४६





## INTRODUCTION.

---

**T**HE Sañhitá of the Rig Veda is universally admitted to be the oldest literary monument of the Aryan race. Though, owing to the fact of the different hymns of which it consists, having been composed at different times, by different individuals, under different circumstances, it is deficient in that homogeneity which we look for and find in works of later days, and though it is extremely difficult, if not impossible, to determine with any thing like precision the ages of its different portions, still there is no reason whatever to doubt that the bulk of those hymns was in existence even at the time when Moses recorded the laws of the Twelve Tables. Some of the hymns are probably of a later date; but others are even as old as two thousand four hundred years before the commencement of the Christian era. \* For ought we know a few hymns may be older still, but how old it is vain to conjecture.

It should be admitted, however, that the hymns, as we find them now, are not always identically what they were when first composed. Preserved for several centuries solely by tradition, transmitted from mouth to mouth for many generations at a time when writing was all but certainly unknown, they underwent an amount of wear and tear which necessitated

---

\* The late Dr Martin Haug, after a careful comparison of the hymns and the rituals of the Vedas with those of the Zoroastrian scriptures, came to this conclusion. See the Introduction to his edition of the *Aitareya Bráhmara*.

## INTRODUCTION.

later generations to class them into different recensions under the denominations of Śákhās and Charaṇas. The oldest index extant, that of Śaunaka, refers to nine such Śákhās, and there were several Charaṇas besides. But they are nearly all lost now. From the few recensions still extant of the Rig and the Yajur Vedas it would seem that their differences consisted principally in the substitution of particular words and phrases for others, and the omission of certain clauses in some recensions, and their retention in others.

When these recensions were first formed we know not; but long before they came into existence the meaning and purport of the hymns had become obscure and doubtful, and the necessity was felt for a class of prose compositions, which should explain and illustrate the text. These were supplied by the Bráhmaṇas; and they were compiled at so early a period that even ten or twelve hundred years before the Christian era, they had become intimately associated with the text, and had been accepted as integral parts of the Veda. Nor is this remarkable, considering that they include many prayers, formulæ, and liturgical rules which are certainly as old as, and probably older than, the oldest hymns. The arguments used by the late Dr. Haug in support of the antiquity of the Nivids are such as must command the confidence of all unprejudiced readers.

The shortcomings of the Bráhmaṇas were subsequently supplied by another class of writing, which was called Aranyaka. Though the latest in the order of creation, it too claims to be an integral part of the Veda, and had been believed to be so even before the date of Śaunaka's index.

It is on record that each Śákhá or school had its separate Bráhmaṇa, and some of them also a separate Aranyaka. But of all these separate texts and commentaries, we now possess only the complete recension of the Sañhitá, that of the School of Śákhá, and fragments of two others; one complete Bráhmaṇa, that of the Aitareyins; a fragment of another, that of the Kaushita-

## INTRODUCTION.

kins ; and two *Āraṇyakas*, one of the *Kaushitakins* and the other of the *Aitareyins*. The first has already been edited by the distinguished Professor Max Müller in a manner which leaves nothing to be desired. Portions of it has also been translated by him, and by Wilson, Rosen and others. The second has been edited and translated by Dr Haug. The *Upanishad* portion of the third has been edited and translated by the learned Professor Cowell. The fourth remains unedited ; and the text of the last is now for the first time offered to the public in a printed form.

According to native belief the founder of the *Aitareya* school was a sage of the name of *Mahidása*. He is described in the *Chhándogya Upanishad* as a scholar of great renown, who, in the fullness of his knowledge of the Divine truth, defied disease by saying : "Why dost thou afflict me, for I shall not be destroyed by thee ;" and to have lived sixteen hundred years.<sup>2</sup> He had *Aitareya* for his generic name, and *Saṅkara Áchárya* takes it for a metronymic, son of *Itará* (*Itaráyáḥ apatyam Aitareyáḥ*). *Sáyana*, in the Introduction to his commentary on the *Aitareya Bráhmaṇa*, accounts for the epithet by relating a story, which runs thus : "Verily a certain learned sage (*Maharshi*) had many wives ; one of them was named *Itará*, and she had a son named *Mahidása* ; for it is stated in the *Aranyakáṇḍa* 'this (fact) was verily known to *Mahidása Aitareya*.' The sage was excessively fond of his sons by his other wives, but not of *Mahidása*. Now, once, at a ceremonial assembly, neglecting *Mahidása*, he placed his other sons on his lap. Beholding the sorrowful face of *Mahidása*, his mother, *Itará*, prayed her tutelary Goddess the Earth (*Bhúmi*). The Goddess, assuming a resplendent form, appeared in the assembly, presented *Mahidása* an excellent throne, placed him thereon, and, knowing him to be more learned than the

<sup>2</sup> *Mitra's* Translation of the *Chhándogya Upanishad*. p. 62. Through an oversight the passage for sixteen hundred years (*Shodasham varshasam*) has, in this translation, been rendered into 'one hundred and sixteen years.'

other youths, blessed him with a knowledge of this Bráhmaṇa. Through that blessing there became manifest, in the mind of Mahidása, the Bráhmaṇa of forty chapters (*adhyáyas*) beginning with the words 'Agni among the Gods, is the lowest,' and ending with 'he knocks down, 'he knocks down ;' and thereafter the Bráhmaṇa beginning with the words, 'Now the Mahávrata,' and ending with 'the teacher, the teacher,' and comprising the duties appropriate for forest life (*Áranyaka-vrata*)". •

The learned Professor Max Müller is disposed to doubt the antiquity of this story. He thinks "it sounds very apocryphal, and had a merely etymological origin. Itará, in Sanskrit, means not only the other of two, but also low, rejected. Thus, if the Patronymic Aitereya was to be accounted for, it was easy to turn it into a metronymic, and to make Aitareya the son to an Itará, a rejected wife."† That a part of the story, that which refers to the Goddess Bhúmi, is purely mythical there can be no question ; but it does not follow that, that portion of it which treats of the derivation of the name should consequently be reckoned under the same category. Even in a court of law the corroborated portion of the testimony of one who has been convicted of falsehood, is not rejected ; and in history we cannot

• कस्यचित् खलु मन्त्रेष्वङ्गः पत्रो विद्यते । तासां मध्ये कस्याश्च इतरेति नामधेयं ।  
तस्या इतरायाः पुत्रो मन्त्रिदासाणाः कुमारः इतरचारणकाण्डे समाज्जायते इतरश्च वै  
मन्त्रिदासाणां इतरेश्च । तदीयस्य तु भार्यात्तरपुत्रेष्वेव खलु जातिग्रहः न तु मन्त्रिदासे ।  
ततः कस्याश्चिद्यज्ञसभायां तं मन्त्रिदासमवज्ञाय चान्यान् पुत्रान् सोत्सङ्गे स्थापयामास ।  
तदात्रीं विद्मवद्मं मन्त्रिदासमवगच्छ इतराणां तन्माता सकीयकुलदेवता भूमिमहसक्या-  
र । सा च भूमिदेवता दिव्यवृत्तिधरासती यज्ञसभायां समागत्य मन्त्रिदासाय दिव्यं सिंहा-  
स्यं दत्त्वा तन्नेजसुपदेशं सर्वेष्वपि कुमारेषु पाण्डित्याधिक्यमवगच्छेत् इतराणां प्रतिभास-  
नान्तरं इदो । तदनुपपत्तयश्च मन्त्रिदासा मजसा चण्डिर्वैदेवानां मजस इत्यादि-  
कृतौ च कृते इत्यन्तं चण्डिर्ब्रह्मार्थोपेतं ब्राह्मणं प्रादुरभूत् । ततः सर्वमन्त्रं ब्रह्मार्थ-  
वित्यादि चण्डिर्ब्रह्मार्थो इत्यन्तं चण्डिर्ब्रह्मार्थवित्यादि चण्डिर्ब्रह्मार्थवित्यादि इति ।

fford to do otherwise than accept whatever appears probable. To reject the whole for the sake of some errors, misstatements, or falsehood in a particular record, would be to reject history altogether.

It is undeniable that etymological vagaries are indulged in very largely in the Vedas, and many such vagaries have also been adopted by commentators; but those facts cannot *pro facto* justify the rejection, on our part, of all etymological derivations. It would be highly illogical to do so, though the frequency of fanciful etymologies in the Vedas should keep us on our guard. In the case of the story under notice, there is nothing on the face of it to render the derivation particularly improbable. It was by no means uncommon in former times for persons born out of wedlock, or, what would be the same thing, deserted by their fathers, to adopt the name of their mothers. In the Chhândogya Upanishad, a boy, about to go to a tutor, asks his mother what was his family gotra, and she replies: "I know not, child, of what gotra you are. During my youth when I got thee, I was engaged to serve many as a maid servant; I know not of what gotra you are. Jabála is my name, and Satyakáma thine; say therefore, that you are Satyakáma Jábála (son of Jabála.)" The youth was accepted as a Bráhmaṇa for his boldness in telling the truth to his tutor; and, subsequently, he attained great distinction as an expounder of theology. The atheist Jábála, who figures so prominently in the Rámáyana, was a descendant of this youth. In the Mahábhárata, the three Pándava brothers, Yudhisthira, Bhíma and Arjuna, whose births are euphemistically attributed to Dharma, Indra and Váyu, are frequently addressed by their patronymic Kaṣṭeyah, 'the sons of Kuntí.' In the same way, their alleged brothers, Nakula and Sahadeva, born of Mádrí by the Asyini Kumáras, are named Mádreya. Dhritaráshtira, born of Ambiká, wife of Sántanu by Vyása, is called Ambikásuta. Vyása himself, the alleged author of the Mahábhárata and the great

digestor of the Vedas, is frequently addressed by the name of Satyavatiśuta, the son of Satyavati the fisherwoman. Bhishma, the grand-father of the Pāṇḍus, bore the metronymic of Gāngeya because he was born, as alleged, of the river Gānges, with whom his father Sāntanu had a liaison. Karṇa, the half brother of the Pāṇḍus, was born of Kuntī before her marriage, and having been brought up by one Rādhā, bore the metronymic of Rādheya. Hanumāna, the son of Anjana the wife of Keśarī, was named Anjaneya, because his real father was said to be the storm-god Pavana. Nor was the circumstance of ones being born out of wedlock, however unpleasant it may be to be told so, been held a bar to distinction in learning or social rank in ancient times. Not to advert to modern Dukes, Marquisses, Lords, Baronets, Rājās, Nawābs and others, the bar sinister on whose escutcheon has not in the least interfered with their rising in social rank; our times, the renown of Vyāsa, Jābāla and the Pāṇḍus suffice to show that we need not necessarily entertain any doubt on the derivation of Aitareya on account of its being a metronymic. It might be fanciful for ought we know, but there is nothing on the face of it to render it improbable or unworthy of belief.

The specific name of Aitareya may be accounted for by reference to that of the tutelary goddess of the mother, Mahi being a synonym of Bhūmi the 'earth.' Nothing is more common in India in the present day than to name children after the tutelary God or Goddess of the parents, and there is enough to show that the practice was not unknown in ancient times. This is, however, not the generally received derivation of the word under notice among Indian Paṇḍits. Ānanda Tīrtha, in his notes on the Aitareya Upanishad, takes Mahidāsa to be an incarnation of Nārāyaṇa, born of Viśala son of Abja. He tells, that on the sudden appearance of this deity at a solemn celebration, the whole assembly of Gods and priests fainted, but at the intercession, of Brahmā, they were revived; and after paying their obeisance, they were instructed in holy science.



his *avatara* was called Mahidása, because those venerable personages (*Mahin*) declared themselves his slaves. (*dása*).

But whether we accept the derivation of the names as historically correct or not, it must be admitted that an Aitareya is the founder of the Vedic school which passes by his name, and most probably also the author, or to use the orthodox form of expression, the first seer of the Aitareya Bráhmaṇa. The story quoted above, likewise, assigns the first three books of the Aitareya Áraṇyaka to him. This, however, does not appear to be quite reliable. In the second Book of that work we have the following passage :

“Verily, having known this, (the praise of Indra as described in a preceding verse) thus said Mahidása Aitareya : ‘I know my own self as also the Devas. I know the Devas as also my own self. Verily, the Devas, who obtain their gifts from this sacrifice, are supported by this world.’ p. 189.

Again in the same Book (p. 245) we read ;

“That Uktha is verily affluent in a thousand Vrihati metres, it is the life named Yaśas. This (life) is Indra ; it is the supreme lord of all created objects (great or small). He, who knows this Indra to be the supreme lord of created being, forsaking his humanity, departs from this earth, and, departing herefrom, becomes an Indra, and reigns over all these regions ; so said, of a truth so said, Mahidása Aitareya.”

These two passages cannot be accounted for except on the supposition that at the time they were written Aitareya was a sage of an ancient date, who had been deceased long before their composition, and remembered only as a traditional authority whose name would add weight to the statement. No living author could be quoted in such a way. The inference would be that a follower of his compiled the work. It is true that the quotation of an author's name in the body of his work, is not, in India at least, held to be a proof positive of the work not being his ; but in all cases where

\* Colebrooke's Essays, I p. 46.

## INTRODUCTION.

names has been so quoted, the alleged authorship is extremely doubtful. In the present instance it is also worthy of note that while in the Bráhmaṇa the name of Aitareya does not occur at all, it is so prominent in the Áraṇyaka.

From the way in which the rubrics are given in the story quoted above, it follows, further, that the whole of the Áraṇyaka is not the work of the same individual. Of the five books which it comprises, only three are accepted to be "divinely inspired" and the rest to be the work of human authors. This is a remarkable fact, and it well illustrates the caution with which even Indian exegetes, thoroughly orthodox as they were, examined the claims of their scriptures to divine origin; as Max Müller justly observes that "it is a good proof of a certain critical conscience even amongst the orthodox dogmatising the Hindus".\* This is, however, by no means singular or exceptional. Indian exegetes have not been altogether reliable in this respect. The commentators of Vyása are at war about the authenticity of two and a half aphorisms out of the *Upaniṣads* which constitute his Śáriraka Sūtra. Some of Ásvaláyana's Sūtras are admitted by some and rejected by others; and the same may be said of a number of other texts.

Colebrooke was the first to point out the apocryphal character of the last two books of the Aitareya Áraṇyaka. In a note to his essay on the Vedas, he says; "In the concluding title of one transcript of this Áraṇyaka, I find it ascribed to Ásvaláyana, probably by an error of the transcriber. On the other hand, Śaunaka appears to be author of some texts of the Áraṇyaka; for a passage from the second lecture of the fifth (Ar. 5, lect. 2 § 11,) is cited as Śaunaka's, by the commentator on the prayers of the *Rig Veda* (lect. 1 § 15)."† Adverting to a Sūtra of Jaimini's *Pūrva Mīmāṃsá*, he adds; "It is, however acknowledged, that a mistake may be made, and the work of a human author

\* Ancient Sanskrit Literature, p. 314.

† Essays I, p. 46.

may be erroneously received as a part of the sacred book by those who are unacquainted with its true origin. An instance occurs among those who use the *Bahvr̥ch*, a *Śákhá* of the *Rig Veda*, by whom a ritual of *Áśvaláyana* has been admitted, under the title of the fifth *Áraṇyaka*, as a part of the *Rig Veda*. \* The aphorism of *Jaimini* here referred to is said to occur about the end of the first chapter of the *Mīmāṃsá Sūtra*; but I have not been able to find it out in the printed portion, and the editor of it, Professor *Maheshachandra Nyáyaratna*, does not remember to have met with it in any other part of the work. There is in the statement a contradiction too, for in the first extract *Śaunaka* is said to be the author of the fifth Book; whereas in the second, *Áśvaláyana* is credited with the authorship of it.

*Sáyana*, in the passage referred to by *Colebrooke*, which occurs in the commentary on the *Rig Veda*, says: "In the paragraph beginning with the words *Ausnihatricha* in the fifth *Áraṇyaka* the three verses beginning with the words *surépa śubhūtaye* have been strung into a *sūtra* by *Śaunaka*" †. This would at first sight imply that the passage referred to in the *Áraṇyaka* was due to *Śaunaka*, and not the whole chapter in question. But this passage should be read along with another which occurs in his commentary on the fifth Book of the *Áraṇyaka*. It runs thus; "It might be said that, having, at the beginning of the first Book, announced the resolution to describe the *Mahāvratá*, the announcement here (beginning of the fifth Book) of the same resolution is open to the objection of tautology. But it is not so; the two works being distinct; one a *Sūtra* and the other a *Bráhmaṇa*. The fifth *Áraṇyaka* is a *Sūtra* work related by a *Rishi*;

\* *Colebrooke's Essays*, I, p. 307,

† यज्ञमारण्यकसौविद्विद्वत्तत्प्रोतिरिति अथ शौनकेन सूत्रितम् । सुकप-  
सूत्रितम् इति दीप्यन्प्रसन्नसंरयिमिति हे इति । *Max Muller's Rig Veda*, I, p. 112.



who incurred a minus Index, at the end of the fourth century before the Christian era; and Patanjali, in the 2nd century B. C. gave the derivation of Aitareya; while the authorities we quote at best but mediæval, the oldest being Śaṅkara; and consequently we have to assume that in making their statements they had some evidence before them which are lost to us. If this assumption be admitted the proper conclusion to be arrived at, would be that the whole of the fifth Book belongs to Śaunaka, and the whole of the fourth Book to Áśvaláyana. There is one *a priori* argument in favor of this conclusion which is of great importance. The tendency every where, and particularly in India, is for doubtful points to be obliterated by time, and for works of questionable origin gradually to assume the character of authenticity. The Bráhmaṇas, when they were first promulgated, must have been very well known by their contemporaries to have been the compositions of the sages of their time, but as time wore on and the reverence for the books increased their human authorship was allowed to be forgotten, and they were ranked with the Saṁhitá. So in the case of the Áraṇyakas generally, the transition from human to divine origin was a question of time, and since the memory was preserved of certain portions of them being of human origin, to the times of Shaḍ gurusishya and Sáyaṇa, it is to be presumed that those portions were the most recent, and sufficient time had not then elapsed to effect a complete transition. Those who preserved the traditions were orthodox persons, who believed firmly, as a matter of faith, the divine origin of the Vedas, not critics of the present day who are anxious to trace their human parentage, and they would have certainly rejected the tradition, or at least left them unnoticed, instead of preserving them for us, had they not very strong arguments to the contrary. It is true that they believed in the fact of the authors having been of the highest rank as authorities on matters concerning their religion; but they did not look upon them in the same light in which they beheld the Rishis who were

the inspired seers of the Vedas, nor reckon their other works as other than human compositions. As a matter of fact those authors had not even the rank of founders of separate schools for both Śaunaka and Áśvaláyana were followers of Aitareya and not heads of separate Śákhás or Charaṇas.

The arguments above set forth would show that the interval between the first three Books, which are believed to be inspired and the last two, which are accepted as human compositions must be a long one. To the critic of our time both are human compositions ; but the one set, owing to want of sufficient antiquity has not mellowed into uncreated, inspired scripturehood, whereas the other has. Now, according to the learned Professor Max Müller, Kátyáyana, the Sùtrakára of the White Yajur Veda, lived during the second half of the fourth century before Christ, and taking that, for want of a better, as a starting-point though the deduction is by no means unquestionable, being founded on the statement of a ghost-story of the twelfth century A. C. and there are many reasons to show that he must have flourished at a much earlier date, we have to assign to his tutor Áśvaláyana the first half of that century, and by a parity of reasoning Śaunaka, the tutor of the latter, should go to the end of the fifth century B. C. And since the writings of both Áśvaláyana and Śaunaka which occur in the Áraṇyaka, are reckoned as Sùtras, and not inspired scriptures, we must look to many centuries before the time of Śaunaka for the date of the first three books of the Aitareya. For a *terminus a quo* we may look to the time of the earliest Bráhmaṇas to which they are most probably posterior, in other words the first three Books of the Áraṇyaka must belong to some time between the 7th and 14th centuries B. C. Every element in this argument, however, is problematical,—not one which has been universally admitted or satisfactorily demonstrated—and for the present, I

---

\* Goldstucker's Mánava Kalpa Sùtra, p. 83.

believe, the question must, therefore, be left in this unsatisfactory state. Notwithstanding the invaluable services which the researches of European orientalists have rendered to the cause of Vedic studies and Indian chronology, and for which my countrymen should feel deeply thankful, much remains yet to be done. The claims put forth by the Bráhmans to unlimited antiquity have caused a revulsion of feeling, and the leaning now is strongly to the other extreme. The time fixed for the deluge (2000 years B.C.) by Biblical writers had, until lately, also greatly narrowed the area, and there was not much elbow-room left for speculation. Egyptian chronology and geological researches have, however, of late removed the ring-fence within which European orientalists hitherto felt themselves confined, and it is to be hoped that we shall ere long be in a better position to dispel the Egyptian darkness which now envelopes the mystery of Vedic chronology, and to deduce what may be accepted as facts. For the present all speculation on the subject must be looked upon as merely tentative, designed solely as helps towards a future comprehensive study of the subject.

In extent the Aitareya Áraṇyaka is by no means imposing. Estimated, in the usual Indian style, by ślokas, it would scarcely make up nine hundred stanzas of thirty two syllables each. This matter is unequally divided into five Books, (Áraṇykas) of which the first comprises five Chapters (*adhyáyas*); the second seven; the third two; the fourth one; and the fifth three;—making in all eighteen Chapters. These again, are subdivided into sections (*Khaṇḍas*), of which the first Chapter of the first Book includes four; the second, four; the third, eight; the fourth and fifth, three each. Of the second Book the first Chapter comprises eight; the second, four; the third, eight; the fourth, three; and fifth, sixth, and seventh, one each. The two chapters of the third Book have each six sections. The Fourth Book has an only section: and of the fifth the first Chapter has six; the second, five; and the third, three. Each section is made up of

entire mantras or rubrics varying in number from three-  
twenty-eight.

The division and subdivisions above set forth are entirely arbitrary, adopted solely for the convenience of students. With reference to its subjects the Aitareya may be divided into two parts; 1st liturgical, 2nd philosophical; the former comprising the 1st, 4th and 5th Books, and the latter the 2nd and the 3rd Books. The liturgical portion is confined to a single sacrifice, the Mahávrata, which is not an independent rite designed to be celebrated by itself, but a subsidiary one, forming a part of other Soma sacrifices, chiefly the Govámayana- (*Govámayanasya sañvatsara-satrasyo pántè hani*). Áśvaláyan in his Śrauta Sūtra, refers to the rite in connexion with the Dvādaśáha, or as one of the several episodic Satras. He, however, adds, at the end of the chapter, on the subject that he has described the Satra as performed by men of his school, but others follow other rules, † In the White Yajur Sañhitá, the Mahávrata is identified with the Govámayana- and in the Aitareya Bráhmaṇa it is said to be the same as the Chaturviñśa day of the Govámayana. § Dr Haug, in a note, adds, "It (the Mahávrata) refers to generation, and includes, therefore, some very obscene rites. Its principal Shastra is the *Mahaduktham* i. e. the great Shastra, also called the Brihat Shastra. The Mahávrata forms part of a sattra. It is celebrated on the day previous to the concluding Atirátra, and has the same position and importance as the Chaturviñśa day after the beginning Atirátra. The Brihatdeva hymn is required at the Nishkevalya Shastra of both. But instead of the Chaturviñśa stoma, the Pañchaviñśa (twenty-five-fold) stoma is used at the Mahávrata sacrifice." ||

\* Śrauta Sūtra p. 804.

† *Ēoamprakārangavádmayanam bhavatyasmákam, Aneyeshámanye prakārah santi.* p. 826.

‡ Taittiriya Sañhitá, Vol. 111, p. 360.

§ Haug's Aitareya Bráhmaṇa, II, p. 283.

|| *Loc. cit.*



I have never myself seen the rite celebrated, nor have I access to any Prayoga or Paddhati to refer to, I cannot therefore say how far the description given above by Dr Haug is correct. With the exception of two passages descriptive of bisexual coitus of the universe in the philosophical portion, in which such acts occur which are certainly not admissible in our days, except in medical treatises, there is nothing in the *Āraṇyaka* which can be described as coarse much less obscene, and the rite is certainly not intended to typify generation. It will be seen from the text, that it objects, like those of most other rites, included in the Vedas, health, progeny, advancement, and success in warfare.

The ceremony seems to have varied according to circumstances. Śāyana says, it is of three kinds, and may be celebrated as a daily, an ephemeral rite, an Ahina, or a Satra. (p. 387). In explaining the origin of its name the *Āraṇyaka* says, "having enjoyed Vitra, Indra verily became great; (*Mahán*, or *Mahā*, as the commentator explains the term); and since he became great this rite (for his adoration) is Mahāvratā, and hence the greatness (*Mahāvratatva*) of this great rite (*Mahāvratā*)". (p. I) Śāyana says that the Taittiriyakas explain the term in three different ways; 1st, that by which one becomes great is Mahāvratā. (*Mahán bhavatyānena vrateneti Mahāvratam*). 2nd, the rite in honor of the great God (*mahato devasya vratamiti mahāvratam*). 3rd, the great (*mahā*) rite (*vratā*), (*Mahachcha tat vratamiti mahāvratam*). It is evident from these three optional derivations that the true origin of the word was unknown in their time.

The time of the rite is regulated by that of the Govāmayana, which, according to Kātyāyana, may begin on the 8th of the wane in the month of Māgha, or on the full moon of Phālgua, or on the fourteenth of the waxing moon in Chaitra. This of course refers to the practice of the school of Mādhyandina, but there is nothing to show that the Aitareyins differed much in this respect.

The description of the rite as given in the *Āraṇyaka* is

peculiarly unsatisfactory. Instead of a consecutive and consistent account of the rituals, the author, following the practice of the Bráhmaṇas, starts with the assumption that the main facts are well known to his readers, and adverts only to such points as he thinks most likely to solve doubts and difficulties ; explains particular words and passages of importance from a liturgical point of view ; supplies the rubrics of particular sets of mantras ; and illustrates by anecdotes the objects and advantages of using certain mantras. The mantras are taken up one after another as they are to be used, but not consecutively, nor does he supply the ritual in a systematic regular form, inasmuch as in the course of performing the rite, they are interwoven by mantras from the Yajur and the Sáma Vedas, which it is not his object to refer to. To readers of the present day, standing at a distance of some three thousand years, unacquainted with the ceremony, and having but a vague idea of the course of thought of those who interested themselves with the rite, the information afforded is extremely meagre and unsatisfactory ; and in the absence of Prayogas and Paddhatis, it is impossible to get up from the work a complete ritual. By way of illustration I shall here translate the first section of the first Book, as it affords a fair sample of the author's style of writing and mode of explanation. The section opens with the words "Now, the Mahávrata", and the derivation of the word Mahávrata is next explained by the anecdote of Indra quoted above. Then come the following rules, explanations and injunctions, with reference to the morning sacrifice : (3). "In regard to this one set (of perscas) say that two butter offerings should be made in the morning. One however is fixed. (4). To the god Agni with the words *pra vo &c* with the object of gaining wealth. (5). When the object is health with the words *visó visó atithím*. (6). *Visá* is health ; thereby one becomes healthy. ( 7 ). Some say this ( *śukta* ) should not be repeated because of the word *atithi* ; for verily by so doing the performer

will roam about as a beggar. (8). We say that the śukta should for certain be recited. (9). He who follows the right path attains distinction ; that is how he becomes an atithi (the word meaning a man of distinction). (10). Men do not welcome as a guest him who is not of the right path. (11). So let this (śukta) be recited with fervour. (12). Since he is to recite this (śukta), let him first recite the tristich (*tricha*) beginning with ( the words ) *Agnamavritrahantamam*. (13). Those who take up the one-year-ceremony (*Gavāmayana*) with the wish to perform this (*Mahāvṛata*), fulfil it (best). (14). These trichas (five in all) are crowned by the anusṭup ; the gáyatrī metre is *Āchma*, and the anusṭup metre is speech ; that speech should be offered by the Brahmá. (15). Let him who wishes for noble deeds repeat the śukta of twelve richas beginning with (the words) *abidhyagnih samidha janánám*. (16). Let him who wishes for progeny and cattle repeat the śukta of eight richas beginning with (the words) *hotā janishta chetana*."

Proceeding in this way the whole of the first chapter of the first Book quotes the rubrics of the leading mantras required for the morning service, in which the *Ájya* and the *Praūga Śastras* are the principal sacrifices. The whole of the second, the third, and the fourth chapters, and the first two sections of the fifth chapter, relate to the mantras of the *Marutvatiya* and the *Nishkevalya Śastras* of the midday service ; the greater portion is devoted to the latter which was an important part of this ceremony, and regarding it there seem to have prevailed many differences of practice among the ancient ritualists. The last section of the fifth Chapter discusses the propriety of the mantras of the evening service. At the Agnisṭoma sacrifice the morning service includes the *Ájya*, the *Praūga*, the *Maitrávaruṇa*, the *Brahmaṇáchchhañsi*, and the *Achchhávaka Śastras* ; at the midday service, the *Marutvatiya*, the *Nishkevalya*, the *Mitrávaruṇa*, the *Brahmaṇáchchhañsi*, and the *Achchhávaka*

Śastras; and at the evening service the Viśvedeváh and Agni-márutah Śastras. Whether all these Śastras were formed at the Mahávrata, or only those which have been discussed in the Áraṇyaka I cannot ascertain. In the first Book are given the Mahánámní hymns, and these also of course included in the ritual, though not named in the first Book.

The fifth Book is devoted principally to a description of the Nishkevalya Śastra, which is allegorically represented as a bird with out-stretched wings, and the initials of a number of Rig Vedic hymns are quoted, which are said to constitute the head, neck and other members. Important words of most of these hymns are also explained at length, much in the same way as those of the Ájya hymns in the first section quoted above.

The second and the third Books are devoted to transcendental knowledge, i. e. to the relation of the creation to the Divinity. This knowledge is required for three classes of men; first, earnest-minded men who are disgusted with the impermanence and trivial nature of worldly enjoyments, and long for immediate emancipation; these are the best: 2nd, those who wish for emancipation through a knowledge of Hiranyagarbha, or the order of creation through Prajápati; these are middling: and 3rd, those who have no idea of emancipation, and long for progeny, cattle and the like: these are the lowest and most groveling. For the first class, chapters 4 to 7 of the second Book constitute the Upanishad. For the second class, the first three chapters of the same Book supply the necessary information. The third Book is devoted to the edification of the last class. All the three portions are called Upanishads; but Śaṅkara has separated the last four chapters of the second Book, as Upanishad *par excellence*; and this portion has repeatedly been printed and translated, severally by Duperron, Colebrooke, Rámamohan Ráya, Rájanáráyana Basu, Poley, Röer and others. To those who are familiar

With the teachings of the Upanishad there is nothing in these books which will appear new. For the uninitiated the differences of the three forms of teaching may be easily illustrated; thus, to the first class of students the genesis is explained by the single sentence "at first there was nothing sentient save the Soul; willed, and the whole universe was created". For the second class Prájapati is put forward as the creating agent; and for the third, gross details are given of a bisexual system of creation. The subject, however, is one which has been largely discussed elsewhere, and needs no elaborate exposition here.

On the whole the work now published for the first time does not contain any thing novel, or of grave importance. It is of great value, however, as affording an insight into the earliest ideas of the Bráhmaṇas regarding the purport of some of the leading hymns of the Rik Sañhitá.

The injunction that the Áraṇyakas should be read by those only who have renounced all domestic ties and betaken themselves to the life of a hermit, has produced a curious prejudice on the subject: it is generally believed that the reading of them by a householder brings on misfortune in the form of loss of wealth, disease, domestic bereavement, and some times all the three evils. By a curious coincidence, and to the satisfaction of those pundits who had prognosticated evil, I, when editing the Taittiriya Áraṇyaka of the Black Yajur Veda, some eight years ago, lost my father and mother, was confined to bed by a dangerous illness for a whole year, and suffered heavily in purse, and since the beginning of the last year when I took up this work I have been a great sufferer both in health and purse, from which I have scant hope of recovery, unless a third Áraṇyaka taken up next year should enable me to prove the falsity of the belief. But the folly of the belief apart, it has led to MSS. of the work being neglected; no householder will keep them; and it is not easy to have access to the MSS. of itinerant, intelligent, Hindu hermits. When, at the suggestion

of Professor Max Müller, who informed me that good MSS. of this work were not available in Europe, I made a careful search for materials in all the principal libraries of Bengal and Benares. I met with scant success. Including the codices obtained from Bombay and Madras the critical apparatus I could bring together comprised only the following eight MSS. ; viz,

## COMMENTARY.

क—Lent by Paṇḍit Vámana Áchárya, of the Benares Sanskrit College ; 73 fol, each  $11\frac{1}{2} \times 5$  inches ; 20 lines on each page. It bears the following epigraph :

संवत् १८१६ विरोधिसंवत्सरे कार्तिकशुक्लसप्तम्यां विश्वेश्वरराजधान्यां ।

It is generally correct.

ख—From the Sanskrit College of Calcutta, comprising only the 1st and the 2nd Books. 1 Book. 32 fol. 2nd Book 32 fol., each  $10\frac{1}{2} \times 4\frac{1}{2}$  inches ; 16 lines on each page. It bears no date, but it is apparently old.

ग—From Dr George Buhler, of Bombay, a 4to volume complete ; but its pagination runs in different series for the five Books.

आवच्छब्दि २० शनिवारे शके १७८८ अथनाभसंवत्सरे

घ—Copied for me under the superintendence of Bábu Amritálála Mitra, of Benares, and collated with two different codices. The codex copied from bears the following epigraph :

संवत् १८२८ आवच्छब्दि ९

## TEXT.

क—Copied for me under the superintendence of Bábu Amritálála Mitra, of Benares, and collated with a MS. which bears the following epigraph:

संवत् १७७५ कृष्णकलास संवत्सरे दक्षिणायने वर्षे । सप्तौ भाद्रपदे मासि शुद्ध-  
पक्षे भृगुवासरे तद्दिने पुस्तकं समाप्तं ।

—Copied for Dr Burnell, of Mangalore, and lent by him me. 4to foolscap. No account has been received of the original codex. It is from a Tanjore Pandit.

—From the Library of the Asiatic Society, comprising only 2nd book. 35 fol, each  $10 \times 4$ ; 8 lines on a page. It bears following epigraph :

श्राके तु श्रास्त्रिवाहस्य वत्सरे अयनामके ।  
 अयमं दक्षिणं प्रोक्तं मासस्तु आवशाभिधः ॥  
 शुक्लपक्षे द्वितीयायां बुधे शान्ततृतीयेके ।  
 विश्वार्णदीपिकायाश्च पुस्तकं युक्तिसङ्कुलं ॥  
 नारायणेन लिखितं चन्द्रपूरनिवासिना ।  
 शिवरामाय मुरवे दत्तं परमभक्तितः ॥

ies—From the Sanskrit College of Calcutta, Book fourth the Mahánámni, comprising both text and comment.—Fol. , each  $12\frac{1}{2} \times 6$ ; 12 lines on a page. Generally correct.

Of these क and ख belong to the same class, but the others are apparently of independent origin. For the most important of these I am indebted to my much respected friend Bábu Amritalála Mitra, of Benaras, who, not only obtained them from hermits, who are most jealous of their MS. treasures, and never allow them to be seen except by the most orthodox, but also took the trouble of collating them very carefully with others, and on the whole so prepared the copy as to render it fit for the press without any additional labour. He has also, from time to time, helped me with a variety of other rare and important MSS. which, but for his generous aid, I could never have obtained. As a strictly orthodox Hindu in his habits and manners, and at the same time an earnest scholar, he has an influence with the hermits of Benares which few else can command; and I cannot adequately express my obligations to him. I have to thank also Dr Buhler, of Bombay, and Dr Burnell, of Madras, for the ready aid they have always

afforded me by the loan of MSS. which have been of great value in showing how far the North Indian recensions differ from those of the western and the southern Presidencies. Lastly, I have to thank my venerable tutor Paṇḍit Viśvanátha Śāstri and Paṇḍit Kámákhyánátha Tarkavágíśa for the zealous assistance they have rendered me in collating my MSS. and in carrying the work through the press.

---



# ऐतरेयारण्यकम् ।

श्रीगणेशाय नमः ॥



हरिः ओम् ।

भूमिमुपस्पृशे दग््नं इडा नम इडा नम ऋषिभ्यो मन्त्र-  
कृशो मन्त्रपतिभ्यो नमो वो अस्तु देवेभ्यः शिवा नः  
शक्तमा भव सुमृडीका सरस्वति मा ते व्योम सुन्दृशि ।  
भद्रं कर्णेभिः ॥ १ ॥ शन्न इन्द्राग्नी ऋक् ॥ १ ॥ स्तषे  
जनं ऋक् ॥ १ ॥ कयानश्चित्र आ० तिस्रः स्थोनापृथिवी  
ऋक्\* ॥

ओम् ॥ (१)अथ महाव्रतम्(१) (२)इन्द्रो वै वृत्रं  
हत्वा महानभवत्तन्महानभवत्तन्महाव्रतमभवत्तन्महाव्रतस्य  
महाव्रतत्वं(२) (३)द्वे एतस्याङ्ग आज्ये कुर्यादिति द्वैक  
आङ्गरेकमिति त्वेव स्थितं(३) (४)प्र वो देवायाग्नय इति  
राद्धिकामः(४) (५)विशो विशो वो अतिथिमिति पुष्टिका-  
मः(५) (६)पुष्टिर्वै विशः पुष्टिमान् भवतीति(६) (७)अति-  
थिमिति पदं भवति नैतत् कुर्यादित्याङ्गरीश्वरोऽतिथिरेव

\* ऋचिहितपुस्तके भूमिमुपस्पृशेदित्यादयः, पृथिवी ऋक् इत्यन्ताः शान्तिमन्त्रा व  
सन्ति । भाष्यकारेणापि नैते व्याख्याताः ।

चरितोः(७) (८)तद् ह स्माद् कुर्यादेव(८) (९)यो वै भवति  
यः श्रेष्ठतामश्रुते स वा अतिथिर्भवति(९) (१०)न वा  
असन्तमातिथ्यायाद्रियन्ते(१०) (११)तस्माद् काममेवैतत्  
कुर्यात्(११) (१२)स यद्येतत् कुर्यादागन्म वृत्रहन्तममित्येतत्  
तच्च प्रथमं कुर्यात्(१२) (१३)एतद्वा अहरीप्सन्तः संवत्सरे  
मासते त आगच्छन्ति(१३) (१४)त एतेऽनुष्टुप्शीर्षाणस्त्वय-  
स्तृचा भवन्ति ब्रह्म वै गायत्री वागनुष्टुब् ब्रह्मणैव तद्वाचं  
सन्दधाति(१४) (१५)अबोधग्निः समिधा जनानामिति  
कीर्त्तिकामः(१५) (१६)द्वोताजनिष्ट चेतन इति प्रजापशु-  
कामः(१६) ॥ १ ॥

ऐतरेयारण्यकभाष्यम् ।

वागीशाद्याः सुमनसः सर्वार्थानामुपक्रमे ।  
यं नत्वा कृतकृत्याः स्युस्तं नमामि गजाननं ॥ १ ॥  
यस्य निश्चसितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरं ॥ २ ॥  
तत्कटाक्षेण तद्रूपन्दधुक्कमहीपतिः ।  
आदिशत्सायणाचार्यं वेदार्थस्य प्रकाशने ॥ ३ ॥  
ये पूर्वोत्तरमीमांसे ते व्याख्यायातिसङ्ग्रहात् ।  
कपालुः सायणाचार्यो वेदार्थं वक्तुमुद्यतः ॥ ४ ॥  
ऐतरेयब्राह्मणेऽस्ति काण्डमारण्यकाभिधं ।  
अरण्य एव पाठत्वादारण्यकमितीर्थते ॥ ५ ॥

आरण्यकानि पञ्चेति प्रोक्तान्यर्थविभेदतः ।

महाव्रतमहः प्रोक्तं प्रथमारण्यके स्फुटं ॥ ६ ॥

गवामयनमित्युक्ते सत्रे संवत्सरात्मके ।

उपान्यमस्ति यदहस्तमहाव्रतनामकं ॥ ७ ॥

सत्रप्रकरणेऽनुक्तिररण्याध्ययनाय हि ।

महाव्रतस्य तस्यात्र ह्यत्र कर्म विविच्यते ॥ ८ ॥

तत्रादौ विवक्षितमर्थं प्रतिजानीते । (१)अथ महाव्रतम्(२)  
इति । 'अथ'शब्द आरम्भवाची । महाव्रताख्यं कर्म प्रारम्भ-  
मित्यर्थः । अथवा अयमानन्तर्यार्थः 'अथ'शब्दः । प्रकृतिज्ञाना-  
नन्तरं विवक्षितरूपं महाव्रताख्यं कर्माभिधीयत इति शेषः ।  
प्रकृतिज्ञाने हि सति ततो\* विवक्षतावतिदिष्टा धर्माः साकल्ये-  
नावबोधुं शक्यन्ते । विश्वजिञ्चतुर्विंशादीनि कर्माणि महाव्रतस्य  
प्रकृतयः । आज्यप्रउगनामके हे शस्त्रे विश्वजिदाख्यात् कर्मणो  
महाव्रतेऽतिदिश्येते । ह्यत्रकाणां शस्त्राणि चतुर्विंशाख्यात् कर्म-  
णोऽतिदिश्यन्ते । तथा च पञ्चमारण्यके पठिष्यते । आज्यप्रउगे  
विश्वजितो ह्यत्राञ्चतुर्विंशदिति ॥

महाव्रतं प्रशंसितुमाख्यायिकामुखेन तच्छब्दनिर्वचनं दर्श-  
यति । (१)इन्द्रो वै वृत्रं हत्वा महानभवद्यन् महानभवत्तन् महा-  
व्रतमभवत्तन् महाव्रतस्य महाव्रतत्वम्(२) इति । वृत्रवधस्य  
श्रुत्यन्तरप्रसिद्धिद्योतनार्थः 'वै'शब्दः । तैत्तिरीयके दर्शपूर्णमास-  
ब्राह्मणशेषे त्वष्टा हतपुत्र इत्यस्मिन्ननुवाके वृत्रनाम्नोऽसुरस्योत्प-  
त्तिवृष्ट्यादिकं बहुना प्रपञ्चेनाभिधायान्ते द्यावापृथिवीभ्यामनु-

ज्ञातिनेन्द्रेण कृतो वृत्रबधः । एवमान्नायते । स आभ्यामेव प्रसूत इन्द्रो वृत्रमहन्निति । एवमन्यत्रापि । इन्द्रो वृत्राय वज्रं प्राहुरदिन्द्रो वृत्राय वज्रमुदयच्छदिन्द्रो वृत्रं हत्वा इत्यादिषु प्रसिद्धिर्द्रष्टव्या । ईदृशात् प्रसिद्धात् वृत्रबधादूर्ध्वम् अयम् 'इन्द्रो महानभवत्' । भीतिराहित्यमस्य महत्त्वं । वृत्रवधात्पुरा तु स्वकीयां भीतिं स्वयमेव प्रजापतेरग्रे प्रोवाच । तथा च तैत्तिरीया आमनन्ति । तस्मादिन्द्रोऽविभक्त प्रजापतिमुपधावत्\* शत्रुःऽजनीति । इत्थं भीतस्य स्वेच्छया बहुषु देशेषु सञ्चरासम्भवात् स्वगृहे च निद्राभीजनादौ बिभ्यतः स्वास्थ्यभावादल्पत्वम् । अतो निर्भयत्वमेव महत्त्वं । 'यत्' यदा, असौ 'इन्द्रः', 'महानभवत्', 'तत्' तदानीम्, इन्द्रार्थं क्रियमाणं सोमपानविशेषात्मकं कर्म 'महाव्रतमभवत्' । तस्मात् कारणाद्यान्निकैर्महाव्रतमिति व्यवह्रियमाणस्य कर्मणो 'महाव्रतनामकत्वं सम्पन्नम् । तस्य च नाम्नस्त्रेधा निर्वचनं द्रष्टव्यम् । महान् भवत्यनेन व्रतेनेति महाव्रतं । महतो देवस्य व्रतमिति महाव्रतं । महश्च तत् व्रतमिति महाव्रतम् । एतानि त्रीणि निर्वचनानि तैत्तिरीया आमनन्ति । प्रजापतिः प्रजाः सृष्ट्वा वृत्रोऽशयत् । तं देवा भूतानां रसस्तेजः सन्भृत्य तेनैनमभिष तन्महानववर्त्ति इति 'तन्महाव्रतस्य महाव्रतत्वं' । महतो व्रतमिति 'तन्महाव्रतस्य महाव्रतत्वं' इति । वृत्रोऽशयच्छ्रान्तो भूमावपतत्तदानीं देवास्तेजोहेतुं † तन्मुलीकाङ्गायथा समानीतं रसायनरूपं सोमं महाव्रताङ्गभूतैर्मन्त्रैः सम्प्राच्याथ प्रजापतिं तेन सोमेन चिकित्सित्वा महानववर्त्ति अमरहितो

\* उपाधावदिति साधुः ।

† ते देवास्तेजोहेतुमिति क०, ग० च ।

वृत्तोऽनेन कर्मणेत्युक्तवन्तः । छन्दोगैरपि महद्भूतं महतो व्रतमिति निरुक्तिद्वयमात्रात् । प्रजापतिः प्रजा असृजत सोऽरिच्यत सोऽपद्यत तं देवा अभिसङ्गच्छन्त तेऽब्रुवन् महदस्मै व्रतं सभरामी यदिमन्धिनवदिति यस्मै तत्संवत्सरमन्नं पच्यते तत् समभरत् तदस्मै प्रायच्छत्तद्व्रजयत्तदेनमधिनीम्नहन्मर्या व्रतं यदिममधिन्वीदिति तन्महाव्रतस्य महाव्रतत्वं प्रजापतिर्वाव महांस्तस्यैतद्भूतमिति । अरिच्यत शक्त्या रिक्तोऽभूत् । अपद्यत भूमौ पतितः । धिनवत् प्रीणयत् । अव्रजयत् प्राप्नोत् । अधिनीत् अप्रीणयत् । हेमर्या मरणयोग्या मनुष्याः यद् व्रतमिमं प्रजापतिं अधिन्वीत् अप्रीणयत् । तद् व्रतं महदिति देवा उक्तवन्त इत्यर्थः ॥

इत्थं महाव्रतं प्रशस्य तत्र प्रातःसवने होत्राशंसनीये आज्यनामके शस्त्रे पूर्वपक्षसिद्धान्तौ दर्शयति । (९)हे एतस्याङ्गः आज्ये कुर्यादिति हेक आहुरेकमिति त्वेव स्थितं(९) इति । 'एतस्य', महाव्रताख्यस्य, 'अङ्गः', प्राकृतं वैकृतं चेत्येवं हे आज्यशस्त्रे कुर्यात् । प्र व्री देवायाग्नय इति सप्तर्चं सूक्तमाज्यशस्त्रत्वेनाग्निष्टोमेऽभिहितत्वात् प्राकृतं । अग्निं नरो दीधितिभिरिति पञ्चविंशत्यृचं सूक्तमाज्यशस्त्रत्वेन विश्वजिति विधानाद्द्वैकृतं । ते 'हे' अपि प्राकृतवैकृते, 'आज्ये', अस्मिन् महाव्रते 'कुर्यात्', 'इति' एवं, 'एके' शाखान्तरौयाः, 'आहुः' । सोऽयं पूर्वपक्षः । तस्य पूर्वपक्षस्य व्यावृत्त्यर्थः 'तु'शब्दः । हे आज्ये न कुर्यात् किन्तु विशेषविधानाद्द्वैकृतमेकमाज्यं कुर्यात् 'इत्येव', सिद्धान्तरहस्यं 'स्थितं' । यदाज्ये शस्त्रद्वयमङ्गीक्रियेत तदानौमग्निष्टोमसंस्थेऽस्मिन् महाव्रते प्रकृतितः प्राप्तेभ्यो द्वादशभ्यः शस्त्रेभ्योऽधिकं शस्त्रं प्राप्नुयात् । तच्चायुक्तं । द्वादशा-

ग्निष्टोमस्य स्तोत्राणि द्वादश शस्त्राणीति श्रुत्यन्तरविरोधात् ।  
तदेवात्र नित्यमाज्यशस्त्रं व्यवस्थापितं ॥

अथ काम्यान्याज्यशस्त्राण्युच्यन्ते । तत्र समृद्धिफलाय शस्त्र-  
विशेषं विधत्ते । (४)प्र वो देवायान्मय इति रात्रिकामः(४) इति ॥

तच्च समर्चं सूक्तमिति पूर्वमेवाभिहितं । पुष्टिकामाय \* सूक्ता-  
न्तरं विधत्ते । (५)विशो विशो अतिथिमितिपुष्टिकामः(५) इति ॥

एतच्च सूक्तं पञ्चदशर्चं । तस्य पुष्टिहेतुत्वमुपपादयति ।  
(६)पुष्टिर्वै विशः पुष्टिमान् भवतीति(६) इति । 'विशः' वैश्याः, ते  
हि वाणिज्येन बहुधनमर्जयन्तः करमपि बहुलं प्रयच्छन्ति । अतो  
विशां पुष्टित्वं । अस्मिन्नर्थे लोकप्रसिद्धिः 'वै'शब्देनोच्यते ॥ सूक्ते  
तु विशो विश इति वीप्सया बहुविधानां वैश्यानामभिहितत्वात् ।  
तेन सूक्तेनायं यजमानः 'पुष्टिमान् भवति', इत्येतदुपपन्नं ।  
'इति'शब्दो हेत्वर्थः । यस्मात् पुष्टिमान् भवति, तस्मात् पुष्टिका-  
मस्तत् सूक्तं कुर्यात् ॥

अत्र पूर्वपक्षत्वेन तत्सूक्तं दूषयति । (७)अतिथिमिति पदं  
भवति नैतत्कुर्यादित्याहुरीश्वरीऽतिथिरेव चरितोः(७) इति ।  
अस्मिन् सूक्ते दरिद्रस्य वाचकम् 'अतिथिमिति पदं', वर्त्तते ।  
तस्मात् 'न', 'एतत्' सूक्तं, 'कुर्यात्', 'इति' एवं, केचित्पण्डित-  
ान्याः 'आहुः' । तत्रोपपत्तिश्च वर्णयन्ति । य एतदाज्यं कुर्यात्को-  
ऽयम् 'अतिथिरेव' दरिद्र एव भूत्वा, याच्ञार्थं परगृहेषु सर्वदा  
चरितुं प्रभुर्भवतीति ॥

अत्र सिद्धान्तत्वेनैतत्सूक्तविधानार्थं प्रतिप्रसवं विधत्ते ।

\* पुष्टिफलावेति क०, ग० च ।

(८)तदु ह आह कुर्यादेव(८) इति । अतिथिपदतात्पर्याभिन्नः सिद्धान्तो 'तदु ह' तदेव सूक्तम्, अवश्यं 'कुर्यात्', इति 'आहस्म' ॥

पूर्वपक्षोक्तद्रूषणशमनार्थमतिथिशब्दतात्पर्यं दर्शयति । (९)यो वै भवति यः श्रेष्ठतामश्रते स वा अतिथिर्भवति(९) इति । सत्तावाची भूधातुः सम्मार्गवर्त्तिनं ब्रूते । 'यो वै भवति' यस्तु पुमान् सन्मार्गवर्त्ती भवति, तस्मिन्नपि सन्मार्गवर्त्तिसङ्घे 'यः' पुमान्, अतिशयेन प्राशस्यं प्राप्नोति, 'सः', एव 'अतिथिर्भवति' । अतः प्राशस्यमतिथिशब्दप्रवृत्तिनिमित्तं न तु दारिद्र्यं ॥

एतदेव व्यतिरेकमुखेन स्पष्टयति । (१०)न वा असन्तमातिथ्यायाद्रियन्ते (१०)इति । सम्मार्गरहितं ब्राह्म्याभिग्रस्तादिकं पुरुषमत्यन्तदारिद्र्यमप्यातिथ्यसत्काराय 'नाद्रियन्ते' ॥

सिद्धान्तं निगमयति । (११)तस्मादु काममेवैतत् कुर्यात्(११) इति । यस्मादतिथिशब्दो न दुष्टः किन्तु प्रशस्तः 'तस्मात्' एव कारणात्, विस्रम्भेण 'एव,' 'एतत्' सूक्तं, 'कुर्यात्' ॥

तत्सूक्तप्रयोगे कं चिद्विशेषं विधत्ते । (१२)स यद्येतत् कुर्यादागन्महत्तममित्येतं वृत्तं प्रथमं कुर्यात्(१२)इति । तस्मिन् सूक्ते विशो विशो व इत्यादिकः प्रथमस्तृचः । आगन्मित्यादिको द्वितीयस्तृचः । प्रयोगकाले तु 'आगन्मित्यादिकं प्रथमत्वेन पठेत् ॥

तत्रोपपत्तिमाह । (१३)एतद्वा अहरीप्सन्तः संवत्सरमासते त आगच्छन्ति(१३) इति । ये गवामयननामकं 'संवत्सरसत्रमवतिष्ठन्ति ते महाव्रताख्यमेतदेवोपाख्यम् 'अहः,' प्राप्तुमिच्छन्तीऽनुतिष्ठन्ति । तथा सत्यागन्मेति प्राप्तिवाचकं शब्दं प्रयुञ्जानाः 'ते' पुरुषाः, एतद्दहः 'आगच्छन्ति' । तस्मादेतस्य प्राशस्यं युक्तं ॥

अतिथिमागन्नेतिपदद्वयतात्पर्यदर्शनेन ढचद्वयं व्याख्यातं ।  
 अथावशिष्टानां ढचानान्तात्पर्यं दर्शयति । (१४)त एतेऽनुष्टु-  
 प्शीर्षाणस्त्रयस्तृचा भवन्ति ब्रह्म वै गायत्री वागनुष्टुब् ब्रह्मणैव  
 तद्वाचं सन्धाति(१४) इति । पञ्चदशर्चं विशो विश इत्यादिके  
 सूक्ते प्रथमतस्तृचद्वये गते सति तत ऊर्ध्वं त्रयस्तृचा अवशिष्यन्ते ।  
 तेष्वन्तिमस्तृचोऽहंहुवान इत्यादिकोऽनुष्टुपच्छन्दस्कः । तत्रानुष्टु-  
 पच्छन्दः शिर उत्तमाङ्गस्थानं येषां ढचानां ते 'अनुष्टुप्शीर्षाणः',  
 'एते', 'ढचाः' त्रिसङ्ख्याकाः, तत्रोपान्ये ढचे ततः पूर्वतने ढचे  
 च गायत्रीच्छन्दो विद्यते । सा च 'गायत्री', 'ब्रह्म', एव । तत्सवि-  
 तुर्वरेण्यमित्यनया गायत्र्या परब्रह्मणः प्रतिपाद्यत्वात् । येयं  
 ढचगता 'अनुष्टुप्', सा 'वाग्रूपा चतुष्पात्त्वसाम्यात् । सा चत्वारि  
 वाक्परिमिता पदानीति वाचः पादचतुष्टयमान्नातं । परा  
 पश्यन्ती मध्यमा वैखरीत्येवं पादचतुष्टयमन्यैर्व्याख्यातं । अनुष्टु-  
 भस्तु चतुष्पात्त्वं प्रसिद्धं । एवं सत्यस्मिन् सूक्ते गायत्रानुष्टुभोर्मै-  
 लने सति 'तत्' तेन सूक्तपाठेन, 'ब्रह्मणैव', 'वाचं', संयोजयति ॥

अथ कीर्त्तिफलार्थं सूक्तान्तरं विधत्ते । (१५)अबोध्मिनिः  
 समिधा जनानामिति कीर्त्तिकामः(१५) इति । 'अबोधीत्यादिकं  
 द्वादशर्चं सूक्तं ॥

फलार्थमन्यत् सूक्तं विधत्ते । (१६)होताजनिष्ट चेतन इति  
 प्रजापशुकामः (१६) इति । 'होतेत्यादिकमष्टर्चं सूक्तं । अत्र  
 यथोक्तानां काम्यसूक्तानां गोदोहनन्यायेन फलार्थत्वमेव न तु क्रत्व-  
 र्थत्वं । स च न्यायश्चतुर्थाध्यायस्य प्रथमपादे चिन्तितः ।

गोदोहनं इयार्थं स्यान्नवा भानाद् इयार्थता ।



अन्यथापि क्रतोः सिद्धेः केवलं पुरुषाय तत् ॥

दर्शपूर्णमासयोः श्रूयते । चमसेनापः प्रणयेद्गोदोहनेन पशु-  
कामस्येति । तत्र गोदोहनस्य क्रत्वर्थत्वं पुरुषार्थत्वञ्चेति आका-  
रद्वयमस्ति । पशुफलप्रजननेन\* पुरुषप्रीतिर्भाति । अपां प्रणयनेन  
क्रतुपौष्कल्यमपि भातीति चेत् । मैवं । गोदोहनमन्तरेण  
फलासिद्धेर्भवत् पुरुषार्थत्वं । क्रतुस्तु तदभावेऽपि चमसेन सिध्य-  
तीति न क्रत्वर्थता । एवमत्रापि यथोक्तानि काम्यसूक्तानि  
फलार्थान्येव न तु क्रत्वर्थानि । एवं तर्हि क्रतोरङ्गवैकल्यं-  
प्रसज्येतेति चेत् । मैवं । काम्यानामेतेषां क्रत्वङ्गभूतं शंसन-  
माश्रित्य विधाने सति काम्यैरपि सूक्तैः क्रत्वङ्गस्य शंसनस्य  
निष्पत्तेः । काम्येन नित्यसिद्धिरिति हि तान्त्रिकाणां विदितं† ।  
तस्मात् फलसाधनत्वेन विधानादेतैः फलं साक्षात् सिध्यति ।  
अर्थात् क्रतोः साङ्गत्वमित्युभयमुपपन्नं ॥ १ ॥

(१) अग्निं नरो दीधितिभिररण्योरित्यन्नाद्यकामः(१)  
(२) अग्निर्वा अन्नादः(२) (३) चिरतरमिव वा इतरेषा-  
ज्येष्वग्निमागच्छन्त्यथेह मुखत एवाग्निमागच्छन्ति मुखतो-  
ऽन्नाद्यमश्रुते मुखतः पाप्मानमपघ्नते(३) (४) हस्तच्युती  
जनयन्तेति जातवदेतस्माद्वा अङ्गो यजमानो जायते तस्मा-  
ज्जातवत्(४) (५) तानि चत्वारि च्छन्दांसि भवन्ति चतु-

\* पशुफलजनने इति घ० ।

† तान्त्रिकाणां सिद्धिम इति क०, ग० च ।

घ्यादा वै पशवः पशूनामवरुध्यै(५) (६)तानि त्रीणि  
 च्छन्दांसि भवन्ति त्रयो वा इमे त्रिवृतो लोका एषामेव  
 लोकानामभिजित्यै(६) (७)ते द्वे च्छन्दसौ भवतः प्रति-  
 ष्ठाया एव द्विप्रतिष्ठो वै पुरुषश्चतुष्पादाः पशवो यजमा-  
 नमेव तद् द्विप्रतिष्ठं चतुष्पात्सु पशुषु प्रतिष्ठापयति(७)  
 (८)ताः पराम्बचनेन पञ्चविंशतिर्भवन्ति पञ्चविंशोऽयं  
 पुरुषो दश हस्त्या अङ्गुलयो दश पादा दा ऊरु द्वौ  
 बाह्व आत्मैव पञ्चविंशस्तमिममात्मानं पञ्चविंशं संस्कु-  
 र्ते(८) (९)अथो पञ्चविंशं वा एतदहः पञ्चविंश एतस्या-  
 ङ्गः स्तोमस्तत्समेन समं प्रतिपद्यते तस्माद् द्वे एव पञ्चवि-  
 शतिर्भवन्ति(९) (१०)तास्तिः प्रथमया त्रिरुत्तमयैकया  
 न त्रिंशन्न्यूनाक्षरा विराण् न्यूने वै रेतः सिच्यते न्यूने  
 प्राणा न्यूनेऽन्नाद्यं प्रतिष्ठितमेतेषां कामानामवरुध्यै(१०)  
 (११)एतान् कामानवरुन्धे य एवं वेद(११) (१२)ता अभि-  
 सम्पद्यन्ते वृद्धतीं च विराजं च च्छन्दो यैतस्याङ्गः सम्पत्ता-  
 मथो अनुष्टुभमनुष्टुबायतनानि क्षाज्यानि(१२) ॥ २ ॥

ऐतरेयारण्यकभाष्यम् ।

अन्नाद्यफलाय सूक्तान्तरं विधत्ते । (१)“अग्निं नरो दीधि-  
 तिभिररण्योरित्यन्नाद्यकामः”(१) इति । अस्तुं योग्यं शाब्बादि-

निष्पन्नम् अन्नं च तदाद्यच्चेति 'अन्नाद्य', तत्कामत्वमस्य ।  
'अग्निं नरः' इत्यादिकं पञ्चविंशत्युचमाज्यशस्त्रमवगन्तव्यं ॥

अस्य सूक्तस्यान्नहेतुत्वं सम्भावयति । (२) "अग्निर्वा अन्नादः" (२)  
इति । अग्नेरन्नभक्षकत्वे लोकप्रसिद्धिद्योतनार्थः 'वै'शब्दः ।  
अग्नेः स्वयमन्नभोजकत्वेनान्नप्रियत्वान्तद्विषयसूक्तेनान्नलाभो युक्त  
इत्यर्थः ॥

ननु प्र वो देवायाग्नय इत्यादिसूक्तेष्वप्यग्निर्विद्यत इत्याशङ्क्य  
तेभ्योऽस्य सूक्तस्य विशेषं दर्शयति । (३) "चिरतरमिव वा इतरे-  
ष्वान्येष्वग्निमागच्छन्त्यथेह मुखत एवाग्निमागच्छन्ति मुख-  
तोऽन्नाद्यमश्रुते मुखतः पाप्मानमपन्नते" (३) इति । 'इतरेषु' प्र  
वो देवायाग्नय इत्यादिष्वान्येष्वग्निषु, यजमाना अत्यन्तविलम्बी  
यथा भवति तथैव 'अग्निं', प्राप्नुवन्ति । सूक्तादावग्निपदाभा-  
वात् इह तु सद्भावादादावेव सहसाग्निं प्राप्नुवन्ति । अती-  
ऽनवद्यं । आदौ विलम्बमन्तरेणैव यजमानः सद्यः प्राप्नोति, तथा  
ते यजमाना आदावेव 'पाप्मानं', नाशयन्ति ॥

सूक्तस्य प्रथमपादे अग्निशब्दं प्रशस्य द्वितीयपादे जनयन्तेति-  
शब्दं प्रशंसति । (४) "हस्तश्च्युती जनयन्तेति जातवदेतस्माद्वा  
अङ्गी यजमानो जायते तस्माज्जातवत्" (४) इति । हस्तेत्यादि-  
द्वितीयः पादः । तस्यायमर्थः । 'हस्तश्च्युती' हस्तव्यापारेण  
मथनाख्येन, 'जनयन्त' यजमाना अग्निमुत्पादयन्तः, 'इति' तत्र  
जनयन्तेत्यनेन शब्देन, इदं सूक्तं 'जातवत्' जन्मवाचकशब्दवत्  
भवति । 'एतस्मात्' जन्मवाचिशब्दीपेतसूक्तयुक्तात्, 'अङ्गः' महा-  
व्रताख्यात् कर्मणः, 'यजमानः', अयं तत्फलयोग्यजन्मवान्

भवति । 'तस्मात्' कारणात्, तथाविधजन्मसाधनभूतं सूक्तं जन्मवाचिशब्दोपेतमित्येतद्युक्तं ॥

अस्मिन् पञ्चविंशत्युक्ते सूक्ते आदावष्टादशर्ची विराट्छन्दस्काः । अत्रिष्टासु मा नो अग्ने वीरत इत्यादिकाः सप्तर्चस्त्रिष्टुप्छन्दस्काः । तास्त्रैकैकस्यान्वृचि पादचतुष्टयगतानि छन्दांसि प्रशंसति । (५) "तानि चत्वारि छन्दांसि भवन्ति चतुष्पादा वै पशवः पशूनामवरुधै" (५) इति । एकादशाक्षरा त्रिष्टुबिति श्रुत्यन्तरादेकैकस्मिन् पादे एकैकन्निष्टुबाख्यं छन्दोऽस्ति । ततश्चतुष्टुपादेषु 'चत्वारि', त्रिष्टुप्'छन्दांसि' सम्प्रयन्ते । ततः पशूनां चतुष्पात्त्वेन तस्माभ्यात् पशुप्राप्तिर्भवति ॥

यास्तु सूक्तादिगता विराट्छन्दस्का ऋचस्तासां पादगतानि छन्दांसि प्रशंसति । (६) "तानि त्रीणि छन्दांसि भवन्ति त्रयो वा इमे त्रिवृतो लोका एतेषामेव लोकानामभिजित्यै" (६) इति । यथा चतुष्पादा त्रिष्टुबेकादशाक्षरा त्रिष्टुबिति श्रुत्योः पादसङ्ख्याक्षरसङ्ख्या च श्रुता, तथा त्रिपदा विराट् दशाक्षरा विराडिति श्रुत्योस्तु तत्सङ्ख्याद्वयं श्रुतं । ततस्त्रिष्वपि पादेषु दशाक्षरसङ्ख्याकानि 'त्रीणि', विराट्छन्दांसि सम्प्रयन्ते । 'लोकाः', च पृथिव्यन्तरिक्षं द्यौरिति एवं त्रिसङ्ख्याका उत्तममध्यमाधमैः सात्त्विकराजसतामसैः प्राणिभिरुपेतत्वात् 'त्रिवृतः', च । अतः सङ्ख्यासाम्यात् लोकजयो भवति ॥

सूक्ते पूर्वोत्तरभागयोर्वर्त्तमाने विराट्त्रिष्टुबित्येते द्वे छन्दसी प्रशंसति । (७) "ते द्वे छन्दसी भवतः प्रतिष्ठाया एव द्विप्रतिष्ठो वै पुष्षश्चतुष्पादाः पशवो यजमानमेव तद्विप्रतिष्ठं चतुष्पास्तु

पशुसु प्रतिष्ठापयति”(७) इति । छन्दोहित्वं प्रतिष्ठार्थमेव सम्प-  
द्यते । लौकिक‘पुरुषः’, सर्वोऽपि भूमौ द्वाभ्यां पादाभ्यां प्रति-  
ष्ठितत्वात् ‘द्विप्रतिष्ठः’, भवति । ‘पशवः’, तु ‘चतुष्पादाः’ ।  
एवं सति छन्दोहित्वेन पादचतुष्टेन च द्विपादं ‘यजमानं’,  
‘चतुष्पात्सु पशुषु’, होता ‘प्रतिष्ठापयति’, ॥

इदानीं सर्वास्त्रु अवस्थितां पञ्चविंशतिसङ्ख्यां प्रशंसति ।  
(८)“ताः पराम्बचनेन पञ्चविंशतिर्भवन्ति पञ्चविंशोऽयं पुरुषो  
दश हस्त्या अङ्गुलयो दश पाद्या द्वा जरु द्वौ बाह्व आत्मैव पञ्च-  
विंशस्तमिममात्मानं पञ्चविंशं संस्करते”(८) इति । आहृत्तिम-  
न्तरेणोर्ध्वपाठः ‘पराम्बचनं’ । ‘आत्मा’ मध्यदेहं । मध्यं श्लेषा-  
मङ्गानामात्मेति वक्ष्यमाणत्वात् । तेनात्मना सहितैरवयवैः सर्वैः  
‘अयं पुरुषः’, पञ्चविंशतिसङ्ख्योपेतः । अतस्तादृशं पुरुषं  
ऋग्गतया पञ्चविंशतिसङ्ख्यया संस्करोति ॥

प्रकारान्तरेण तां सङ्ख्यां प्रशंसति । (९)“अथो पञ्चविंशं  
वा एतदहः पञ्चविंश एतस्याहः स्तोमस्तत्समेन समं प्रतिपद्यते  
तस्माद्दे एव पञ्चविंशतिर्भवन्ति”(९) इति । ‘अथो’ अपिचेत्यर्थः ।  
यन्महाव्रताख्यं ‘अहः’, तत् ‘एतत्’, ‘पञ्चविंशतिसङ्ख्योपेत-  
मेव । तत् कथमिति तदुच्यते । ‘एतस्याहः’, यः‘स्तोमः’, सामगैः  
स्तोमकाले तृचस्याहृत्या सम्पाद्यते । सोऽयं चिह्नत्पञ्चदशादि-  
रूपो न भवति । किन्तु ‘पञ्चविंशः’ । तस्मात् कारणात्  
पञ्चविंशतिसङ्ख्यया ‘समेन’, सूक्तेन, पञ्चविंशस्तोमयुक्तं ‘समं’,  
तदहः प्राप्नोति । यस्मादेतदहः सूक्ताच्चेत्युभयं समं ‘तस्मात्’, एते  
‘दे’ अहःसूक्ते, पञ्चविंशतिसङ्ख्यायुक्ते ‘एव’, भवतः । अन्यथा

साम्यासम्भवात् । 'भवन्ति' इति बहुवचनं तु सूक्तगतानामृचां स्तोत्रगतानाञ्चापेक्षया द्रष्टव्यं ॥

तस्मिन् सूक्ते प्रथमोत्तमयोर्ऋचोरावृत्तिविधिमभिप्रेत्य तदावृत्तिसहितां सङ्ख्यां प्रशंसति । (१०) "तास्त्रिः प्रथमया त्रिरुत्तमयैकया न त्रिंशद्भ्यनाक्षरा विराण् न्यूनै वै रेतः सिच्यते न्यूनै प्राणा न्यूनैऽन्नाद्य प्रतिष्ठितमेतेषां कामानामवरुध्यै" (१०) इति । 'ताः' सूक्तगताः पञ्चविंशतिसङ्ख्याका ऋचः, त्रिरावृत्तया 'प्रथमया', त्रिरावृत्तया च 'उत्तमया', सहिताः सत्यो मिलिता एकोनत्रिंशत्सङ्ख्याकाः सम्पद्यन्ते । 'एकया', ऋचा 'न', सम्पूर्णा 'त्रिंशत्' इति योजना । त्रिंशदक्षरा विराडिति श्रुतेः । विराट्छन्दसस्त्रिंशत्सङ्ख्योपेतत्वात् अत्र त्रिंशत्सङ्ख्यायामेकया न्यूनत्वादियमृक्सङ्ख्या 'न्यूनाक्षरा विराट्', सम्पद्यते । लोकेऽपि 'न्यूनै वै' स्वल्प एव गर्भाशये, प्रजोत्पादनार्थं 'रेतः सिच्यते' । तथा स्वल्पे हृदयपुण्डरीके 'प्राणाः', प्रतिष्ठन्ति । स्वल्पे चोदरे 'अन्नाद्य', 'प्रतिष्ठित', भवति । तस्मादियं न्यूनाक्षरा विराट् 'एतेषां' प्रजोत्पत्तिप्राणान्नप्रतिष्ठारूपाणां, 'कामानां', प्राण्यै-सम्पद्यते ॥

यथोक्तार्थवेदनं प्रशंसति । (११) "एतान् कामानवरुन्धे य एवं वेद" (११) इति । 'यः' पुमान्, 'एवं', ऋग्गतामेकोनत्रिंशत्सङ्ख्यां 'वेद', स पुमानुक्तान् 'कामान्', आप्नोति । वेदनमात्रेण फलप्राप्तिर्यजुर्वेदार्थप्रकाशे उपपादिता ॥

प्रकारान्तरेण सूक्तगता ऋचः प्रशंसति । (१२) "ता अभि सम्पद्यन्ते वृहती च विराजं च ष्छन्दी यैतस्याऋः सम्पत्तामथो

अनुष्टुभमनुष्टुबायतनानि ह्याज्यानि(१२) इति । या ऋचः  
सूक्ते प्रोक्ता अग्निं नर इत्यादिकाः 'ताः' सर्वा ऋचः, मिलित्वा  
बृहत्याख्यं 'छन्दः', 'अभिसम्पद्यन्ते', तथा विराडाख्यं 'छन्दः',  
'अभिसम्पद्यन्ते' । एवं सति 'एतस्य' महाव्रताख्यस्य 'अङ्गः',  
अपेक्षिता 'या सम्पत्तां', प्राप्ता भवन्ति । तत्रादावष्टादशानामृचां  
स्वत एव विराडभिसम्पत्तिः सिद्धा । यास्तूत्तराः सप्त त्रिष्टुभ-  
स्तासु बृहतीच्छन्दः सम्पादनीयं । अन्तिमाया ऋचस्त्रिराष्टौ  
सत्यां नवत्रिष्टुभः सम्पद्यन्ते । तासु प्रत्येकमष्टाक्षरेष्वपनीतेषु  
अवशिष्टा नव बृहत्या भवन्ति । अपनीताश्च नवसङ्ख्याका  
अष्टाक्षरपादा मिलित्वा द्वासप्ततिरक्षराणि सम्पद्यन्ते । तत्र षट्-  
त्रिंशदक्षरोपेते द्वे बृहत्या निष्पद्येते । तदेवं बृहतीच्छन्दःसम्प-  
त्तिः । अपि च प्रथमायामृच्यनुष्टुप्स्य सम्पादयितुं शक्यत्वात् ताः  
सूक्तगता ऋचोऽनुष्टुभमभिसम्पद्यन्ते । यद्यप्याद्याया ऋचस्तय-  
स्त्रिंशदक्षरत्वादेकमक्षरमनुष्टुभोऽधिकं तथापि नैतावतानुष्टुप्त्वं  
हीयते । न वा एकेनाक्षरेण छन्दांसि वियन्ति न द्वाभ्यामिति-  
श्रुतेः । यथैवास्यामृच्यक्षरत्रयाधिक्येऽपि विराट्त्वमनुक्रमणिका-  
कारैरुक्तम्, एवमेकाक्षराधिक्येऽपि अनुष्टुभं किं न स्यात् ।  
न चैतावता प्रयासेनानुष्टुप्सम्पादने प्रयोजनाभावः । यस्मादा-  
ज्यशस्त्राख्यनुष्टुबाश्रितानि । प्र वो देवायान्नय इत्यादौ तथा  
दृष्टत्वात् । तस्मादनुष्टुप्सम्पत्त्या प्रशस्तमिदं सूक्तमित्यभिप्रायः ।  
नन्वेतत् सूक्तमन्नाद्यकामस्य विधीयत इति पुरुषार्थमिदं तथा  
क्रत्वर्थमप्यस्य चोदकेन प्रापितं । तथा हि आज्य प्रजुगे विश्वजित  
इति पञ्चमारण्यके वक्ष्यते । विश्वजिन्नान्न एकाच्छस्त्रद्वयम-

तिदेष्टव्यमिति तस्य वाक्यस्यार्थः । विश्वजितोऽग्निं नर इति सूत्रकारेणाभिधानाद्विश्वजिद्विकृतिरूपे महाव्रतेऽपि तं नोदि-  
श्यते । तस्मादेतस्यैवाग्निं नर इति सूक्तस्य क्रत्वर्थत्वं पुरुषार्थत्वं  
चेत्युभयविधत्वमुपपन्नम् । नायं दीषो दध्नादिन्यायेनोपपत्तेः ।  
स च न्यायश्चतुर्थाध्यायस्य तृतीयपादे प्रपञ्चितः ॥

दध्ना त्विन्द्रियकामस्य नित्योऽन्य उत तदधि ।

अन्यत् स्यात् पूर्ववन् मैत्रं संयोगस्य पृथक्त्वतः ॥

अग्निहोत्रे श्रूयते । दध्नेन्द्रियकामस्य जुहुयादिति । तत्र  
दध्नः काम्यत्वान्नित्येऽग्निहोत्रे पूर्ववश्यायेन न प्रयोक्तव्यं किन्त्व-  
न्यदेव किञ्च न द्रव्यमिति चेत् । मैत्रं । दध्ना जुहोतीत्येतस्मिन्  
वाक्यान्तरे कामसंयोगमन्तरेण नित्यहोमसंयोगेन दधिविधाना-  
त्तस्मादेकस्यापि दध्नो वाक्यद्वयेन नित्यत्वं काम्यत्वं चाविरुद्धम् ।  
एवमग्नीषोमीयप्रश्नो खादिरे बध्नाति खादिरं वीर्यकामस्य  
यूपं कुर्वीतेत्युदाहरणीयम् । अनेन दधिन्यायेनात्रापि काम्येन  
अग्निं नरो दीधितिभिरितिसूक्तप्रयोगेण पुरुषार्थेन क्रतुरपि  
निष्पद्यत इति एकस्यैव सूक्तस्य चोदकप्रत्यक्षवचनाभ्यामुभयार्थ-  
त्वमविरुद्धम् ॥ २ ॥

(१) गायत्रं प्रउगं कुर्यादित्याहुस्तेजो वै ब्रह्मवर्चसं गायत्री  
तेजस्रौ ब्रह्मवर्चसी भवतीति (१) (२) औष्णिहं प्रउगं कुर्या  
दित्याहुः गायुर्वा उष्णिगायुष्मान् भवतीत्यानुष्टुभं प्रउगं  
कुर्यादित्याहुः क्षत्रं वा अनुष्टुप् क्षत्रस्याप्तया इति वार्चतं  
प्रउगं कुर्यादित्याहुः श्रीर्वै वृद्धती श्रीमान् भवतीति



पाङ्क्तं प्रउगं कुर्यादित्याङ्गरन्नं वै पङ्क्तिरन्नवान्  
 भवतीति त्रैष्टुभं प्रउगं कुर्यादित्याङ्गर्वीथं वै त्रिष्टु-  
 ब् वीर्यवान् भवतीति जागतं प्रउगं कुर्यादित्याङ्गर्जा-  
 गता वै पशवः पशुमान् भवतीति(२) (३)तदु गायत्रमेव  
 कुर्याद् ब्रह्म वै गायत्री ब्रह्मैतदहर्ब्रह्मणैव तद् ब्रह्म  
 प्रतिपद्यते(३) (४) तदु माधुच्छन्दसं(४) (५)मधु च स्र वा  
 ऋषिभ्यो मधुच्छन्दाश्छन्दति तन्मधुच्छन्दसो मधुच्छन्द-  
 स्त्वम् (५) (६)अथो अन्नं वै मधु सर्वं वै मधु सर्वे वै का-  
 मा मधु तद्यन्माधुच्छन्दसं शंसति सर्वेषां कामानामव-  
 रुध्यै(६) (७)सर्वान् कामानवरुन्धे य एवं वेद तद्वैकाहिकं  
 रूपसमृद्धं बद्ध वा एतस्मिन्नहनि किञ्च किञ्च वारणं  
 क्रियते शान्त्या एव शान्तिर्वै प्रतिष्ठैकाहः शान्त्यामेव तत्  
 प्रतिष्ठायामन्ततः प्रतितिष्ठन्ति(७) (८)प्रतितिष्ठति य एवं  
 वेद येषां चैवं विद्वानेतद्धोता शंसति(८) ॥ ३ ॥

एतरेयारण्यकभाष्यम् ।

ऋतुग्रहभक्षणादूर्ध्वं निवित्य दानुच्चार्य्यहोत्राशंसनीयं यदा-  
 ज्यशस्त्रं तन्निरूपितम् । विश्वेदेवग्रहादूर्ध्वं \* होत्राशंसनीयं  
 प्रउगनामकं यत् शस्त्रं तद्विषये छन्दोविशेषमाश्रित्य नानाशा-  
 खानुसारेण सप्त पक्षाः सम्भाविताः । गायत्रुप्रणिगनुष्टुबृहती-

\* विश्वं देवग्रहणादूर्ध्वमिति ग० ।

पङ्क्तित्रिष्टुब्जगतीतिच्छन्दीविशेषाः । तत्र प्रथमं पञ्चमाह ।  
 (१) “गायत्रं प्रउगं कुर्यादित्याहुस्तेजो वै ब्रह्मवर्चसं गायत्री  
 तेजस्वी ब्रह्मवर्चसी भवति”(१) इति । ‘तेजः’ शरीरकान्तिः,  
 राज्ञां सामर्थ्यं वा, ‘ब्रह्मवर्चसं’ श्रुताध्ययनसम्पत्तिः, आदुभ-  
 यहेतुत्वाद्गायत्रास्तद्रूपत्वम् । अतो यजमानस्तदुभयवाक्यं भव-  
 त्वित्यनेनाभिप्रायेण ‘प्रउगशस्त्रं’ गायत्रीच्छन्दीविशिष्टं ‘कुर्यात्’ ।  
 तस्य गायत्रस्य प्रउगस्य स्वरूपमाश्वलायनेन पूर्वषट्के पञ्चमा-  
 ध्यायेऽभिहितं । वायुरग्रेगा यज्ञप्रीरिति समानां पुरोरुचां तस्या-  
 स्तस्या उपरिष्ठात्तृचं षट्चं शंसेद्वायवा याहि दर्शतेति सम  
 षट्चा इति ॥

द्वितीयादिपञ्चानाह । (२) “ऋषिण्हं प्रउगं कुर्यादित्याहु-  
 रायुर्वा उष्णिगायुष्मान् भवतोत्यानुष्टुभं प्रउगं कुर्यादित्याहुः  
 क्षत्रं वा अनुष्टुप् क्षत्रस्याप्या इति वार्हतं प्रउगं कुर्यादि-  
 त्याहुः श्रीर्वै वृहती श्रीमान् भवतीति पाङ्क्तं प्रउगं कुर्या-  
 दित्याहुर्न वै पङ्क्तिरन्नवान् भवतीति त्रैष्टुभं प्रउगं कुर्या-  
 दित्याहुर्वीर्यं वै त्रिष्टुब् वीर्यवान् भवतीति जागतं प्रउगं  
 कुर्यादित्याहुर्जागता वै पशवः पशुमान् भवतीति”(२) इति ।  
 ‘क्षत्रं’ बलम् । अन्यत् पूर्ववद् व्याख्येयम् ॥

एवं नागाविधब्राह्मणसिद्धानि मतान्युपन्यस्य तेषु प्रथमं  
 स्तकीयत्वेन स्वीकरोति । (३) “तदु गायत्रमेव कुर्याद् ब्रह्म वै  
 गायत्री ब्रह्मैतद्ब्रह्मणैव तद् ब्रह्म प्रतिपद्यते”(३) इति ।  
 ‘तदु’ तेषान् सप्तानां मध्ये यत् प्रथममुपन्यस्तं, ‘गायत्रं’, तत्  
 ‘एव’, अस्मिन् महाव्रते ‘कुर्यात्’ । गायत्रा ब्रह्मत्वं पूर्वमे-

वीक्ष्यम् । अस्य चारुं ब्रह्मत्वं तत्प्राप्तिहेतुत्वादवगन्तव्यम् ।  
तस्माद्वायत्रप्रउगरूपेण \* 'ब्रह्मणा', 'तत्' महाव्रतं, 'ब्रह्मरूपं'  
प्राप्नोति ॥

दाशतयीनां † गायत्रीच्छन्दस्कानां बहूनां विद्यमानत्वात्  
तद्विशेषं दर्शयति । (४) "तद् माधुच्छन्दसं" (४) इति । तदपि  
गायत्रीच्छन्दस्कं प्रउगं मधुच्छन्दोनाम् ऋषेः सम्बन्धि द्रष्टव्यम् ।  
तेन ऋषिणा दृष्टं वायवा याहीत्यादिकं यन् मन्त्रजातं तदि-  
त्यर्थः ॥

ऋषेर्नाम निर्वक्ति । (५) "मधु ह स्र वा ऋषिभ्यो मधु-  
च्छन्दाश्छन्दति तन्मधुच्छन्दसो मधुच्छन्दस्वम्" (५) इति । योऽयं  
'मधुच्छन्दोनामक ऋषिः सोऽयमितरेभ्य ऋषिभ्यो 'मधु छन्दति'  
मधुरं भोग्यं सम्पादयितुमिच्छति । 'ह स्र वा' इति निपातत्रय-  
समूह एतिह्यार्थः । यस्मादयं मध्विच्छति तस्मादस्य तन्नाम  
सम्पन्नं ॥

ऋषिसम्बन्धेन शस्त्रं प्रशस्य फलसम्बन्धेनापि प्रशंसति ।  
(६) "अथो अन्नं वै मधु सर्वं वै मधु सर्वे वै कामा मधु  
तद्यन्माधुच्छन्दसं शंसति सर्वेषां कामानामवरुध्यै" (६) इति ।  
मादकवाची ‡ 'मधु'शब्दस्तन्निष्ठं प्रियं तल्लक्षयति । अन्नस्य  
प्रियत्वं प्रसिद्धं । तद्वदस्त्रादेः सर्वस्यापि भोग्यस्य प्रियत्वं  
प्रसिद्धम् । यस्मात् प्रियत्वेन 'सर्वे', अपि 'कामाः', मधुरूपाः,

\* तद्वायत्ररूपेणेति ख, घ० च ।

† दाशतय्यामिति क०, ग० च ।

‡ मादिकवाचीति क०, ग० च ।

तस्मात् कारणान् मधुत्वसामान्यात् 'माधुच्छन्दसं शंसति', इति 'यत्', अस्ति 'तत्', सर्वकामप्राप्त्यै सम्यद्यते ॥

माधुच्छन्दमवेदनं प्रशंसति । (७) "सर्वान् कामानवरुन्धे य एवं वेद" (७) इति ॥

पुनः प्रकारान्तरेण शस्त्रं प्रशंसति । (८) "तद्वैकाहिकं रूपसमृद्धं बहु वा एतस्मिन्नहनि किञ्च किञ्च वारणं क्रियते शान्त्या एव शान्तिर्वै प्रतिष्ठैकाहः शान्त्यामेव तत् प्रतिष्ठाया-मन्ततः प्रतितिष्ठन्ति" (८) इति । 'तद्' तदपि यथोक्तं गायत्रं प्रउगम्, 'एकाहिकम्' एकाहे प्रकृतिभूतेऽग्निष्टोमे निष्पन्नं, तदेव विश्वजिद्वहारेणास्मिन् महाव्रते प्राप्तम् । अत एकाहिकत्वादेतत् 'रूपसमृद्धं', प्रकृतिरूपे ह्येकाहे कृतस्त्रस्यानुष्ठेयस्य प्रत्यक्षवचन-प्रापितत्वाद्विस्मरणेन सर्वमनुष्ठातुं शक्यं सेयं रूपसमृद्धिः । न च किमनेनैकाहिकवचनेनेति शङ्कनीयं । तस्यानिष्टशम-नार्थत्वात् 'एतस्मिन्' महाव्रताख्ये, 'अहनि', 'वारणं' शिष्टैर्निवा-रणीयं, वर्जनीयं किमपि बहुविधं दासीनृत्यबहुभूतमैथुनब्रह्म-चारिपुंश्चलीसम्प्रवादादिकं, 'क्रियते' । अतस्तस्य सर्वस्य शान्त्यर्थ-मेव रूपसमृद्धस्यैकाहिकस्य प्रउगस्य शंसनम् । एकाहस्य तु सर्व-विकृतिप्रतिष्ठापकत्वाच्छान्तिहेतुत्वमुपपन्नम् । अतो यजमाना अपि 'अन्ततः' संवत्सरसत्रस्यावसानभागे उपान्त्येऽस्मिन्नहनि, 'तत्' तेन शस्त्रपाठेन, प्रतिष्ठारूपाया अनिष्टशान्त्यामेव 'प्रति-तिष्ठन्ति' प्रतिष्ठिता भवन्ति ॥

अस्य शस्त्रस्य प्रतिष्ठाहेतुत्ववेदनं तत्पूर्वकानुष्ठानं च प्रशंसति (९) "प्रतितिष्ठति य एवं वेद येषां चैवं विद्वानेतद्वी-

ता शंसति”(६) इति । ‘येषां’ सन्निगामर्थे, ‘एवं’ उक्तप्रकारेण, शस्त्रमहिमानं ‘विद्वान् होता’, तत् ‘एतत्’, शस्त्रं, ‘शंसति’ । तेऽपि सन्निगः प्रतितिष्ठन्तीति द्रष्टव्यम् ॥ ३ ॥

(१)वायवा याहि दर्शतेमे सोमा अरं कृता इत्येतद्वा अहररं यजमानाय च देवेभ्यश्च(१) (२)अर हास्मा एत-  
दहर्भवति य एवं वेद येषां चैवं विद्वानेतद्धोता शंसति(२)  
(३)इन्द्रवायू इमे सुता आ यातमुपनिष्कृतमिति यद्वै नि-  
ष्कृतं तत् सस्कृतमाह(३) (४)अस्येन्द्रवायू संस्कृतं गच्छ-  
तो य एवं वेद येषां चैवं विद्वानेतद्धोता शंसति(४)  
(५)मित्रं ऋवे पूतदक्षं धियं घृताचीं साधन्तेति वाग्वै  
धीघृताची(५) (६)वाचमेवास्मिंस्तद्धाति य एवं वेद येषां  
चैवं विद्वानेतद्धोता शंसति(६) (७)अश्विना यज्वरीरिष  
इत्यन्नं वा इषोऽन्नाद्यस्यावरुध्यै(७) (८)आ यातं रुद्रवर्त्तनी  
इत्याह(८) (९)अस्याश्विनी यज्ञं गच्छतो य एवं वेद येषां  
चैवं विद्वानेतद्धोता शंसति(९) (१०)इन्द्रायाहि चित्रभान-  
विन्द्रायाहि धियेषित इन्द्रायाहि तूतुजान इत्याया-  
ह्यायाहीति शंसति(१०) (१०)आद्यास्येन्द्रो यज्ञं गच्छति  
य एवं वेद येषां चैवं विद्वानेतद्धोता शंसति(१०) (११)ओ  
मासश्चर्षणीधृतः विश्वेदेवास आगतेति(११)(१२) आद्यास्य

विश्वे देवाः हवं गच्छन्ति य एवं वेद् येषां चैवं विद्वानेत-  
 द्घोता शंसति(१२) (१३)दाश्र्वांसो दाशुषः सुतमिति  
 यदाह ददुषो ददुषः सुतमित्येव तदाह(१३) (१४)ददति  
 द्वास्मैतं कामं देवा यत्काम एतच्छंसति(१४) (१५) य  
 एव वेद् येषां चैवं विद्वानेतद्घोता शंसति(१५) (१६)पा-  
 वका नः सरस्वती यज्ञं वष्टु धियावसुरिति वाग्वै धिया-  
 वसुः(१६) (१७)वाचमेवास्मिंस्तद्धाति य एवं वेद् येषां  
 चैवं विद्वानेतद्घोता शंसति १७) (१८)यज्ञं वष्टिति यदाह  
 यज्ञं वष्टित्येव तदाह(१८) (१९)ताः पराग्वचनेनैकविंश-  
 तिर्भवन्त्येकविंशोऽयं पुरुषो दश हस्त्या अङ्गुलयो दश  
 पाद्या आत्मैकविंशस्तमिममात्मानमेकविंशं संस्करुते(१९)  
 (२०)तास्त्रिः प्रथमया त्रिरुत्तमया पञ्चविंशतिर्भवन्ति  
 पञ्चविंश आत्मा पञ्चविंशः प्रजापतिर्दश हस्त्या अङ्गुलयो  
 दश पाद्या द्वा ऊरु द्वौ बाहू आत्मैव पञ्चविंशंस्तमिम-  
 मात्मानं पञ्चविंशं संस्करुतेऽथो पञ्चविंश वा एतद्दहः  
 पञ्चविंश एतस्याङ्गः स्तोमस्तत्समेन समं प्रतिपद्यते तस्माद्  
 द्वे एव पञ्चविंशतिर्भवन्ति भवन्ति(२०) ॥ ४ ॥

इति ऐतरेयप्रथमारण्यके प्रथमोऽध्यायः ॥

अस्मिन् प्रउगशस्त्रे ये सप्त तृचास्तेषां मध्ये प्रथमतश्चस्य प्रथमार्धे योऽयमरमितिशब्दस्तस्य तात्पर्यं दर्शयति । (१)“वाय-  
वा याहि दर्शतेमे सोमा अरङ्कृताः इत्येतद् वा अहररं यज-  
मानाय च देवेभ्यश्च”(१) इति । ‘दर्शत’ दर्शनीय, हे ‘वायो’,  
अस्मिन् कर्मण्यागच्छ । ‘इमे’ ऐन्द्रवायवादिग्रहगताः, ‘सोमाः’,  
‘अरं’ अलं, सम्पूर्णा यथा भवन्ति तथा, ‘कृताः’ सम्पादिताः,  
‘इति’ एवं, मन्त्रेऽभिधीयते । यस्मात् ‘एतत्’ महाव्रताख्यम्  
‘अहः’, ‘यजमानाय च देवेभ्यश्च’, ‘अरं’ सीमम्पातुमलं । तस्मा-  
द्युक्तो मन्त्रेऽरमिति शब्दः ॥

सम्पत्तिवेदनेतत्पूर्वकानुष्ठाने पूर्ववत् प्रशंसति । (२)“अरं  
हास्मा एतदहर्भवति य एवं वेद येषाञ्चैवं विद्वानेतद्धीता  
शंसति”(२) इति ॥

द्वितीयस्य तृचस्यान्तिमायामृचि मध्यमपादे निष्कृतशब्दं  
व्याचष्टे । (३)“इन्द्रवायू इमे सुता आ यातमुपनिष्कृतमिति ॥  
यद्वै निष्कृतं तत् संस्कृतमाह”(३) इति । हे ‘इन्द्रवायू’, ‘इमे’  
सोमाः, भवदर्थमभिषुताः, तस्मात् ‘उपनिष्कृतम्’, इमं सीमं  
प्रति, युवामागच्छतम् ‘इति’ अस्मिन् पादे, ‘निष्कृत’ इति ‘यत्’  
पदं, अस्ति ‘तत्’ पदं, ‘संस्कृतं’ इत्यमुमर्थं ‘आह’ ॥

वेदमानुष्ठाने प्रशंसति । (४)“अस्येन्द्रवायू संस्कृतं गच्छती  
य एवं वेद येषाञ्चैवं विद्वानेतद्धीता शंसति”(४) इति । ‘अस्य’

० ऋग्वेदे म०१, सू०१, ऋ०१ ।

† ऋग्वेदे म०१, सू०१, ऋ०४-१ ।

एवमभिन्नस्य, सम्बन्धिनं संस्कारयुक्तं सीमं 'इन्द्रवायू', आभि-  
मुख्येन खलु प्राप्तः ॥

तृतीयतृचस्य प्रथमायामृचि तृतीयपादं व्याचष्टे । (५) "मित्रं  
हुवे पूतदक्षन्धियं घृताचीं साधन्तेति वाग्ने धीर्घृताची" (५) इति ।  
'पूतेषु शब्देषु, 'दक्षं' कुशलं, 'मित्रं,' 'हुवे' आह्वयामि । कौटुशं  
मित्रं, 'धियं घृताची' साधयन्तं, 'धियं' ध्यानयोग्यं, 'घृताचीं'  
क्षरणोपेतं द्रव्यमाज्योदकादिकं प्रापयन्तीं मन्त्ररूपां वाचं सम्पा-  
दयन्तीं । साधयन्तौ इति द्विवचनं वा । वरुणञ्चेति द्वितीयपादे  
वरुणस्यापि प्रकृतत्वेनोभयोर्विशेषणत्वात्, 'इति' एतस्मिन् तृतीय-  
पादे, 'धीर्घृताची', इत्यनेन पदद्वयेन 'वाग्,' एव विवक्षिता ॥

वेदनं शंसनञ्च प्रशंसति । (६) "वाचमेवास्मिंस्तद्दधाति य  
एवं वेद येषाञ्चैवं विद्वानेतद्धोता शंसति" (६) इति । 'तत्'  
तेन वेदनेन, शंसनेन, च ॥

चतुर्थस्य तृचस्य प्रथमपादं व्याचष्टे । (७) "अश्विना यज्वरी-  
रिषा' इत्यन्नं वा इषोऽन्नाद्यस्यावरुध्यै" (७) इति । हे 'अश्विनौ,'  
'यज्वरी:' यागनिष्पादिकाः, 'इषः' हविलक्षणानि अन्नानि,  
स्त्रीकुरुतमित्यध्याहारः । यद्वा ऋचोऽन्तिमेन च तस्य तमिति-  
पदेन सम्बन्धः । भक्षयतमिति तस्यार्थः । अत्र यत् 'इषः' इति  
पदं तस्यान्नमेवार्थः । अतोऽन्नप्राप्त्यर्थमिदं भवति ॥

एतस्य तृचस्यान्तिमपादो निगदव्याख्यान इत्येतद्दर्शयति ।

\* ऋग्वेदे १, सू०२, ऋ०७ ।

† ऋग्वेदे १०१, सू०३, ऋ०१ ।



(८)“आ यातं रुद्रवर्त्तनी\* इत्याह”(८)इति । अयं मन्त्र आ या-  
तमित्यादिपादं पठति † । तथाश्विनोरागमनं स्पष्टमेव प्रतीयत  
इत्यभिप्रायः । रुद्रस्येव वर्त्तनः मार्गो ययोरश्विनोस्तौ ‘रुद्रवर्त्तनी’,  
यथा रुद्रस्य जगद्दीश्वरस्य स्वतन्त्रस्य मार्गो न क्वापि प्रतिबध्यते  
तद्दहनयोरपि । तादृशी हे अश्विनो इह अस्मिन् कर्मण्यागच्छतं ॥

वेदनशंसने प्रशंसति । (९)“अस्याश्विनो यज्ञं गच्छतो य  
एवं वेद् येषां चैवं विद्वानेतद्धोता शंसति”(९) इति ॥

पञ्चमस्य तृचस्य तिस्रष्वृक्षु प्रथमपादानाम्नात्पर्यं दर्श-  
यति । (१०)“इन्द्रायाहि चित्रभानविन्द्रायाहि धियेषित इन्द्रा-  
याहि तूतुजानः‡ इत्यायाद्यायाहीति शंसति”(१०) इति । हे  
‘चित्रभानो’ विचित्ररश्मियुक्त, ‘इन्द्र’, त्वमस्मिन् कर्मणि ‘आ-  
याहि’, । तथा हे ‘इन्द्र’, ‘धिया’ स्वबुद्ध्या, ‘इषितः’ प्रेरितः सन्,  
अनुग्रहपूर्वकम् ‘आयाहि’ । तथा हे ‘इन्द्र’, ‘तूतुजानः’ शत्रून्  
हिंसन्, ‘आयाहि’ । ‘इति’ एतेषु त्रिषु पादेषु, पुनः पुनः ‘आया-  
हीति’, पठन्नेव होता ‘शंसति’ । तेन इन्द्रस्वरया समागच्छ-  
तीत्यभिप्रायः ॥

वेदनशंसने प्रशंसति (११)“आ हास्येन्द्रो यज्ञं गच्छति य  
एवं वेद् येषां चैवं विद्वानेतद्धोता शंसति”(११) इति । ‘आग-  
च्छति ह’ इत्यन्वयः । सर्वथैवागच्छतीत्यर्थः । पूर्वस्मिन्नश्विनो-  
र्वाक्येऽप्यागच्छतो हेत्येवं योजनीयं ॥

\* ऋग्वेदे म०१, सू०१, ऋ०२ ।

† अथायातमित्यादिपादं पठन्तीति क०, ग० च ।

‡ ऋग्वेदे म०१, सू०१, ऋ०४-५-६ ।

षष्ठस्य ढचस्य प्रथमार्धं अष्टार्धत्वाभिप्रायेण प्रठति ।  
 (१२)“ओमासर्षणीधृतो विश्वेदेवास आ गतेति” \* (१२)  
 ● इति । हे ‘विश्वेदेवाः’, अस्मिन् कर्मण्यागच्छत । कीदृशाः,  
 अवन्ति रक्षन्तीति ‘ओमासः’, चर्षणयो मनुष्या यजमाना-  
 स्तान्धारयन्ति पोषयन्तीति ‘चर्षणीधृतः’ ॥

वेदनशंसने प्रशंसति । (१३)“आ हास्य विश्वेदेवा हव  
 गच्छन्ति य एवं वेद येषां चैवं विद्वानेतद्धीता शंसति”(१३)  
 इति । इयत अत्र इति ‘हवः’ यज्ञः ॥

द्वितीयार्धं व्याचष्टे । (१४)“दाशांसो दाशुषः सुतमिति†  
 यदाह ददुषो ददुषः सुतमित्येव तदाह”(१४) इति । कीदृशा  
 विश्वेदेवाः, ‘सुत’ अभिषुतं सोमं, ‘दाशुषः’ दत्तवतः यजमानस्य,  
 ‘दाशांसः’ फलं दत्तवन्तः, ‘इति’ एतस्मिन्, श्रुतिः ‘यदाह’,  
 ‘दाशुषः’, इति ‘यत्’ पदं, ‘तत्’ तेन पदेन, ‘ददुषो ददुषः’,  
 ‘इति’ असुमेवार्थम्, ‘आह’ । दामृदान इत्यस्माद्वातोस्तच्छब्द-  
 निष्पत्तिः । एकवचनस्य यजमानजातिविषयत्वाद्दीप्साऽर्थाऽ-  
 पि लभ्यते ॥

दाशांस इति पदेन सूचितं फलं दर्शयति । (१५)“इदति  
 हास्यै तं कामं देवा यत्काम एतच्छंसति”(१५) इति ॥

वेदनशंसने प्रशंसति । (१६)“य एवं वेद येषां चैवं विद्वाने-  
 तद्धीता शंसति”(१६) इति । इदति हास्या इति फलमत्रा-  
 प्यनुवर्त्तते ॥

\* ऋग्वेदे म०१, सू०३, ऋ०७ ।

† ऋग्वेदे म०१, सू०३, ऋ०७ ।

सप्तमस्य ढचस्य ढतृतीयपादे धियावसुशब्दं व्याचष्टे(१७)।  
 “पावका नः सरस्वती यज्ञं वष्टु धियावसुरिति\* वाग्वै धिया-  
 वसुः”(१७) इति । या ‘सरस्वती’, देवी सा ‘नः’ अस्माकं,  
 ‘पावका’ शुद्धिहेतुः सती, ‘यज्ञं’, अस्मादीयं ‘वष्टु’ वहतु ।  
 कौटुशी सरस्वती, ‘धियावसुः’ बुद्ध्या सर्वानाच्छादयति, बुद्धि-  
 प्रदेत्यर्थः । पावकेत्यादिस्तृचस्य प्रथमः पादः, यज्ञमित्यादि-  
 स्तृतीयः, तस्मिन् धियावसुरितिशब्देन देवतान्तरत्नाभिधीयते,  
 किन्तु वागेव प्रथमपादोक्ता सरस्वत्येव ॥

वेदनशंसने प्रशंसति । (१८)“वाचमेवास्मिंस्तद्दधाति य  
 एवं वेद् येषां चैवं विद्वानेतद्धीता शंसति” (१८) इति । ‘तत्’  
 तेन वेदनेन शंसनेन च ॥

तस्मिन्नेव तृतीयपादे वद्विति पदं व्याचष्टे । (१९)“यज्ञं  
 वद्विति यदाह यज्ञं वहत्वित्येव तदाह”(१९) इति ॥

ढचसप्तकस्थितामृक्सङ्ख्यां प्रशंसति । (२०)“ताः परा-  
 ग्वचनेनैकविंशतिर्भवन्त्येकविंशोऽयं पुरुषो दश हस्त्या अङ्गुलयो  
 दश पाद्या आत्मैकविंशस्तमिममात्मानमेकविंशं संस्करते”(२०)  
 इति । ‘आत्मा’ मध्यदेहः । स्पष्टमन्यत् ॥

आहस्तिविधिपूर्वकं तत्सहितां सङ्ख्यां प्रशंसति । (२१)  
 “तास्त्रिः प्रथमया त्रिरसमया पञ्चविंशतिर्भवन्ति पञ्चविंश आत्मा  
 पञ्चविंशः प्रजापतिर्दश हस्त्या अङ्गुलयो दश पाद्या हा ऊरू  
 हो बाह्व आत्मैव पञ्चविंशस्तमिममात्मानं पञ्चविंशं संस्करते

अथो पञ्चविंशं वा एतदहः पञ्चविंश एतस्याङ्गः स्तोमस्तत्स-  
मेन समं प्रतिपद्यते तस्माद्दे एव पञ्चविंशतिर्भवन्ति भव-  
न्ति”(२१) इति । ‘आत्मा’ पुरुषो यजमानः, ‘प्रजापतिः’ स्रष्टा  
चतुर्मुखः, एतावुभावपि हस्ताङ्गुल्यादिपञ्चविंशत्यवयवोपेतौ ।  
अन्यत् सर्वमग्निं नर इत्याज्यस्रविधिषेधार्थवद्ग्राख्येयं । द्विर-  
भ्यासोऽध्यायपरिसमाख्यर्थः ॥ ४ ॥

इति सायणाचार्यविरचिते माधवीये वेदार्थप्रकाशे ऐतरे-  
यारण्यके प्रथमोऽध्यायः ॥

—

## अथ द्वितीयोऽध्यायः ।



(१) आ त्वा रथं यथोतय इदं वसो सुतमन्ध इति मरु-  
त्वतीयस्य प्रतिपदनुचरौ(१) (२) एकाक्षिकौ रूपसमृद्धौ  
बहु वा एतस्मिन्नहनि किञ्च किञ्च वारणं क्रियते शान्त्या  
एव शान्तिर्वै प्रतिष्ठैकाक्षः शान्त्यामेव तत् प्रतिष्ठायाम-  
मन्ततः प्रतितिष्ठन्ति प्रतितिष्ठति य एवं वेद् येषां चैवं  
विद्वानेतद्धोता शंसति(२) (३) इन्द्र नेदीय एदिहि प्रसूति-  
राशचीभिर्यै त उक्थिन इत्युक्थं वा एतदहर्कथ-  
वद्रूपसमृद्धमेतस्याहो रूपं(३) (४) प्रैतु ब्रह्माणस्पतिरच्छा  
वीरमिति वीरवद्रूपसमृद्धमेतस्याहो रूपं(४) (५) उत्तिष्ठ  
ब्रह्माणस्पते सुवीर्यमिति वीर्यवद्रूपसमृद्धमेतस्याहो रूपं  
(५) (६) प्र नूनं ब्रह्माणस्पतिः मन्त्रं वदत्युक्थमित्युक्थं वा  
एतदहर्कथवद्रूपसमृद्धमेतस्याहो रूपं(६) (७) अग्नि-  
नेता स वृत्रहेति वार्त्तमिन्द्ररूपमैन्द्रमेतदहरेतस्याहो  
रूपं(७) (८) त्वं सोम क्रतुभिः सुक्रतुर्भूस्त्वं वृषा वृषत्वे-  
भिर्मदित्वेति वृषणवदा इन्द्रस्य रूपमैन्द्रमेतदहरेत-  
स्याहो रूपं(८) (९) पिबन्त्यपोऽत्यं न मिहे विनयन्ति वाजि-  
नमिति वाजिमदा इन्द्रस्य रूपमैन्द्रमेतदहरेतस्याहो

रूपं ८) (१०) अथो उत्सं दुहन्ति स्तनयन्तमक्षितमितिस्त-  
नयद्वा इन्द्रस्य रूपमैन्द्रमेतद्दहरेतस्याङ्गो रूपं(१०)(११) प्र व  
इन्द्राय वृद्धत इति यद् वै वृद्धत्तन्महन्महद्द्रूपसमृद्धमेत-  
स्याङ्गो रूपं(११) (१२) वृद्धदिन्द्राय गायतेति यद् वै वृद्धत्तन्म-  
हन्महद्द्रूपसमृद्धमेतस्याङ्गो रूपं(१२) (१३) नकिः ३ दासो  
रथं पर्यास नरीरमदिति पर्यस्तवद्रान्तिमद्रूपसमृद्धमेत-  
स्याङ्गो रूपं(१३) (१४) सर्वान् प्रगाथाञ्छंसति सर्वेषा-  
महामाप्नुः सर्वेषामुक्त्यानां सर्वेषां पृष्ठानां सर्वेषां  
शस्त्राणां सर्वेषां प्रउगाणां सवषां सवनानां(१४) ॥ १ ॥

ऐतरेयारण्यकभाष्यम् ।

प्रथमेऽध्याये प्रातःसवनगतं आज्यप्रउगशस्त्रद्वयं निरूपितं  
द्वितीये माध्यन्दिनसवनगतं मरुत्वतीयादि निरूप्यते । तस्य  
मरुत्वतीयस्वादौ पठनीयद्वयं विधत्ते । (१) “आ त्वा रथं यद्योतये\*  
इदं वसो सुतमन्वः† इति मरुत्वतीयस्य प्रतिपदनुचरौ” (१) इति ।  
‘आ त्वा’ इतिद्वयो मरुत्वतीयशस्त्रस्य ‘प्रतिपत्’ प्रारम्भरूपः ।  
‘इदं वसो’ इत्ययं द्वयः ‘अनुचरः’ प्रतिपदमनुचरति, अनन्तरं  
पठनीय इत्यर्थः ॥

तावेतौ द्वौ प्रशंसति । (२) “एकाहिकौ रूपसमृद्धौ बहु वा  
एतस्मिन्नहनि किञ्च किञ्च वारणं क्रियते शाक्या एव शान्तिर्वै

\* ऋग्वेदे म०८, सू०६८, ऋ०१ ।

† ऋग्वेदे म०८, सू०९, ऋ०१ ।

प्रतिष्ठैकाहः शान्ध्यामेव तत् प्रतिष्ठायामन्ततः प्रतितिष्ठन्ति  
प्रतितिष्ठति य एवं वेद येषाञ्चैवं विहानेतद्धोता शंसति”(२)  
इति । एकाहे प्रकृतिभूते अग्निष्टोमे समुत्पन्नावेतौ ढचो 'एका-  
हिकौ' । रूपसमृद्धादिकं माधुच्छन्दसप्रउगशेषार्थवाद्दवद्वा-  
ख्येयं ॥

अनुरूपस्यानन्तरवर्तिनि \* प्रगाथे यदुक्थिन इति पदं तत्  
प्रशंसति । (३)“इन्द्र नेदीय एदिहि † प्रसूतिराशचीभिर्ये  
त उक्थिनः ‡ इत्युक्थं वा एतदह्वरुक्थवद्रूपसमृद्धमितस्त्राङ्गो  
रूपं”(३) इति । इन्द्रेत्यादिः प्रगाथस्तस्मिन् प्रगाथे प्रथमायामृचि  
प्रथमः पादः । हे 'इन्द्र', 'नेदीयः' 'प्रत्यासन्नतमम्, इदं  
कर्म प्रति, आगच्छैव । 'एदिहि' इत्यत्र 'एच्छब्द एवकारार्थः ।  
'प्रसूतिः' इत्यादिको द्वितीयस्यामृचि तृतीयः पादः । हे  
'इन्द्र', 'शचीभिः' शक्तिभिः सह, कर्मण्यागतेन त्वया 'प्रसूतिः'  
अनुज्ञा देया । 'ये' होत्रादयः, त्वयानुज्ञाताः, 'ते', अस्मिन्  
कर्मणि 'उक्थिनः' शस्त्रिणः, 'इति' एतस्मिन् पादे, यत्  
'उक्थिनः' इति पदन्तद्युक्तं । तस्मात् 'एतत्' महाव्रताख्यं,  
'अहः', 'उक्थं वै' शस्त्रात्मकमेव । तदेव कथमिति तदुच्यते ।  
'एतस्य' महाव्रताख्यस्य, 'अहः', 'स्वरूपं', 'उक्थवत्' शस्त्रोपेतं ।  
यद्यपि कर्मान्तरमप्युक्थवदेव तथाप्येतत् 'रूपसमृद्धं', प्रशस्तैः  
शस्त्रैरुपेतत्वात् । तस्मादुक्थिन इति पदं युक्तं ॥

\* अनन्तरभाविनीति क०, ग० च ।

† ऋग्वेदे म०८, सू०५३, ऋ०५ ।

‡ ऋग्वेदे म०८, सू०५३ ऋ०६ ।

प्रगाथान्तरगतं वीरमिति पदं प्रशंसति । (४)“प्रैतु ब्रह्मणस्य-  
तिरच्छा वीरमिति \* वीरवद्रूपसमृद्धमेतस्याहो रूपं”(४)  
इति । प्रैत्वित्यादिः प्रगाथस्य प्रथमायामृचि प्रथमः पादः ।  
अच्छा वीरमिति तृतीयः पादः । ‘ब्रह्मणः’ वेदस्य, ‘पतिः’  
पालकः, एतन्नामको देवः ‘वीरं’ शीघ्रफलप्रदत्वेनात्यन्तशूरम्,  
एतत् कर्म ‘अच्छा’ प्राप्तुं, ‘प्रैतु’ प्रकर्षणं गच्छतु । एतत्-  
पाठेनैवास्य ‘अहो रूपं’, ‘वीरवत्’ वीरपदयुक्तं सत्, ‘रूपेण  
‘समृद्धं’ भवति ॥

प्रगाथान्तरे सुवीर्यमिति पदं प्रशंसति । (५)“उत्तिष्ठ ब्रह्म-  
णस्यते सुवीर्यमिति † वीर्यवद्रूपसमृद्धमेतस्याहो रूपं”(५) इति ।  
‘उत्तिष्ठेत्यादिः प्रगाथस्य प्रथमायामृचि प्रथमः पादः । हे ‘ब्रह्म-  
णस्यते’, ‘उत्तिष्ठ’ इह युक्तो भव । तस्मिन्नेव प्रगाथे द्वितीयस्या-  
मृचि तृतीयपादे ‘सुवीर्यमिति पदं’ विद्यते, तच्च यजमानविशे-  
षणं । शीघ्रफलवीर्यपेतस्य फलस्य प्रतिपादनात् ‘अहो रूपं’,  
वीर्यपदीपेतत्वात् ‘रूपसमृद्धं’ ॥

प्रगाथान्तरे उक्थमिति पदं प्रशंसति । (६)“प्र नूनं ब्रह्म-  
णस्यतिर्मन्त्रं वदत्युक्थम् ‡ इत्युक्थं वा एतदहुरुक्थवद्रूप-  
समृद्धमेतस्याहो रूपं”(६) इति । ‘प्र नूनं’ इति प्रगाथस्य प्रथमाया-  
मृचि पूर्वाहं । ‘ब्रह्मणस्यतिः’ देवः, ‘नूनं’ अवश्यं, ‘मन्त्रं’, प्रक-  
र्षणं ‘वदति’ । कोट्टशं मन्त्रं, ‘उक्थं’ प्रशंस्यं, उत्तिष्ठत्यभिहितं

\* ऋग्वेदे म०१, सू०४०, ऋ०२, ।

† ऋग्वेदे म०१, सू०४०, ऋ०१-२ ।

‡ ऋग्वेदे म०१, सू०४०, ऋ०५ ।



गच्छति कर्म अनेन इत्युक्तं शस्त्रं तर्हति यो मन्त्रः सोऽयं  
'उक्त्यः' । 'उक्त्यं वा एतत्' इति पूर्ववद्वाक्येयं ॥

अथ कस्याच्चिद्वाय्यायामृचि वृत्रहेति पदं प्रशंसति ।

(७)“अग्निर्नेता स वृत्रहेति \* वार्त्तमिन्द्ररूपमैन्द्रमेतदहरेत-  
स्याङ्गो रूपं”(७) इति । 'अग्निर्नेता' इत्युचः प्रथमः । 'स वृत्र-  
हा' इति तृतीयपादस्य प्रथमः । अयं 'अग्निः,' 'नेता' कर्मणः  
प्रवर्तकः, 'सः', च 'वृत्रहा' शत्रुघाती । यद्यप्येतत्पदमग्निर्विशेषणं  
तथापि, वृत्रघातित्वमिन्द्रधर्म इति 'इन्द्ररूपं', सम्पद्यते, इन्द्र-  
देवताकञ्च 'एतदहः' । तस्माद् वृत्रहेतिपदेन 'एतस्य' इन्द्रस्य  
महाव्रताख्यस्य, 'अङ्गो रूपं', सम्पद्यते ॥

धाय्यान्तरे वृषणशब्दं प्रशंसति । (८)“त्वं सोम क्रतुभिः  
सुकुतुर्भूस्त्वं वृषा वृषत्वेभिर्महिलेति † वृषणवद्वा इन्द्रस्य रूपमै-  
न्द्रमेतदहरेतस्याङ्गो रूपं”(८) इति । 'त्वं सोम' इत्युचः प्रथमः  
पादः । 'त्वं वृषा वृषत्वेभिः' इति तृतीयः पादः । हे 'सोम', 'त्वं',  
'क्रतुभिः' एतैः कर्मभिः, 'सुकुतुर्भूः' शोभनकर्मा भव । तथा 'त्वं',  
'वृषत्वेभिः' वर्षकत्वैः, कामाभिवर्षणैः, 'वृषा' वर्षिता सन्,  
'महिला' महिमवान् भव । अस्यामृचि वृषेति पदं विद्यते ।  
'इन्द्रस्य रूपं', अपि 'वृषणवद्वा' वृषणशब्दीपेतमेव, तस्य शब्दस्ये-  
न्द्रवाचकत्वात् । 'इन्द्रं', इत्यादि पूर्ववत् ॥

धाय्यान्तरे वाजिनमिति पदं प्रशंसति । (९)“पिन्वन्त्यपोऽत्यं

\* ऋग्वेदे म०३, सू०२०, ऋ०४ ।

† ऋग्वेदे म०१, सू०११, ऋ०१ ।

न मिहे विनयन्ति वाजिनमिति \* वाजिमहा इन्द्रस्य रूपमैन्द्र-  
मेतदहरेतस्याङ्गो रूपं”(९) इति । ‘पिबन्त्यपः’ इति तस्या ऋचः  
प्रक्रमः । ‘अत्यं न मिहे’ इति तृतीयः पादः । ‘अपः’ उदकानि,  
मरुतो देवताः ‘पिबन्ति’ सिञ्चन्ति, ‘मिहे’ जलसेचननि-  
मित्तं, ‘वाजिनं’ मेघं, देवताविशेषेण प्रेरयन्तीति वाजशब्दो  
अन्नवाची । अन्नं वै वाज इति श्रुतेः । तद्धेतुत्वान्नेषवाची, तस्य  
प्रेर्यस्य मेघस्य दृष्टान्तः, अत्यन्नेति । अत्यशब्दोऽश्ववाची । अश्वो-  
ऽसि हयोऽस्यत्योऽसि नरोऽसीत्यश्वमेधगताद्यभिमन्त्रणमन्त्रे तत्प-  
रत्वेन प्रयोगात् । तदीयब्राह्मणे च तथैव व्याख्यातं । अत्यो-  
ऽसीत्याह तस्मादश्वः सर्वान् पशूनत्येति इति । ‘न’शब्द उप-  
मार्थः । यथालोकेऽश्वारूढोऽश्वं प्रेरयति तद्वदित्यर्थः । अस्मिन्  
पादे वाजिशब्दो विद्यते । ‘इन्द्रस्य रूपं’, अपि ‘वाजिमहै’  
वाजियुक्तमेव । हरितवर्णैरश्वैरुपेतत्वात् । तथा च श्रूयते ।  
अस्मभ्यन्तर्ह्यश्वं प्रयन्धीति । ‘इन्द्र’, इत्यादि पूर्ववत् ॥

तस्या ऋचश्चतुर्थपादे स्तनयन्तमिति पदं प्रशंसति ।  
(१०)“अथो उक्तन्दुहन्ति स्तनयन्तमक्षितमिति”स्तनयद्वा इन्द्रस्य  
रूपमैन्द्रमेतदहरेतस्याङ्गो रूपं”(१०) इति । वाजिमत्वप्रशंसया  
सह समुच्चयार्थः ‘अथो’शब्दः । अस्मिन् मन्त्रे प्रतिपाद्या मरुतो  
देवाः । ‘स्तनयन्तं’ गर्जनयुक्तं, ‘अक्षितं’ क्षयरहितं, ‘उक्तं’ जल-  
प्रवाहं, ‘दुहन्ति’ सम्पादयन्ति । अत्र स्तनयन्तमिति पदं विद्यते ।

\* ऋग्वेदे म०१, सू०६४, ऋ०६ ।

† ऋग्वेदे म०१, सू०६४, ऋ०६ ।

‘इन्द्रस्य रूपं’, अपि ‘स्तनयद्वै’ मेघगर्जनयोपेतमेव, तस्य वृष्टि-  
स्वामित्वात् । ‘ऐन्द्र’, इत्यादि पूर्ववत् ॥

इत्थन्वाय्याभिधा ऋचः प्रशस्यानन्तरं पठनीये प्रगाथे  
वृहत्पदं प्रशंसति । (११)“प्र व इन्द्राय वृहत इति \* यद्वै वृह-  
त्तन्महत्तन्महद्द्रूपसमृद्धमेतस्याङ्गो रूपं”(११) इति । ‘प्र व’इत्यादिः  
प्रथमः पादः । तस्य द्वितीयपादगतेन ‘मरुतो ब्रह्मार्चत’ इति  
मरुच्छब्देनान्वयः कर्तव्यः । हे ‘मरुतः’, ‘वः’ युष्मदर्थं, ‘वृहते’  
प्रौढाय, ‘इन्द्राय’, ‘ब्रह्म’ परिवृढं कर्म, ‘प्रार्चत’ प्रकर्षेण सम्पा-  
द्यत । अत्र प्रथमपादे ‘यत्’, एव ‘वृहत्’, इति पदमस्ति,  
‘तन्महत्’, इत्यमुमर्थमाचष्टे । ‘एतस्य’ महाव्रतस्य, ‘अङ्गो रूपं’,  
‘महत्’ ‘वै’, अत्यन्तं प्रौढमेव, प्रयोगस्य बहुलत्वात् । अतः  
‘स्वरूपेण ‘समृद्ध’ ॥

अनन्तरपाठे प्रगाथे वृहत्पदं पूर्ववत् प्रशंसति । (१२)“वृह-  
दिन्द्राय गायतेति † यद्वै वृहत्तन्महत्तन्महद्द्रूपसमृद्धमेतस्याङ्गो  
रूपं”(१२) इति । हे सामगा ऋत्विजः, इन्द्रार्थं ‘वृहत्’नामकं  
प्रौढं वा साम ‘गायत’ । ‘यद्वै वृहत्’, इत्यादि पूर्ववत् ॥

अनन्तरपाठे प्रगाथे द्वितीयपादे शब्दद्वयं प्रशंसति ।  
(१३)“नक्तिः सुदासो रथम्पर्यास न रीरमदिति ‡ पर्यस्तवद्रा-  
न्तिमद्रूपसमृद्धमेतस्याङ्गो रूपं”(१३) इति । शोभनं फलदानं  
यस्येन्द्रस्यास्ति सीयमिन्द्रः सुदाः, तस्य ‘सुदासः’, ‘रथं’, ‘नक्तिः’

\* ऋग्वेदे म०८, सू०८९, ऋ०३ ।

† ऋग्वेदे म०८, सू०८९, ऋ०१ ।

‡ ऋग्वेदे म०७, सू०३२, ऋ०१० ।

‘पर्याप्त’ नव पर्यस्तवान्, शत्रुः कोऽपि स्वार्थं चालितवान् ।  
 तथा ‘न रौरमत्’ तेन रथेन रमणमपि शत्रुर्न कृतवान् । किं  
 त्विन्द्र एव स्वार्थं पर्यवस्यति स्वयमेवरमते च । अत्र पर्याप्तेति  
 रौरमदिति च पदद्वयस्य श्रुतत्वात् ‘एतस्याङ्गो रूपं’, ‘पर्यस्तवत्’  
 लोकान्तरगमनाय परितश्चलनवत्, ‘रान्तिमत्’ रमणयुक्तञ्च ।  
 अतो ‘रूपेण ‘ममृद्ध’ ॥

धाव्याभ्यः पुरस्तादुपरिष्ठाच्च ये प्रगाथा उदाहृतास्तान्  
 मिलित्वा प्रशंसति । (१०) “सर्वान् प्रगाथाञ्छंसति सर्वेषामङ्गा-  
 मास्यै सर्वेषामुक्थानां सर्वेषां पृष्ठानां सर्वेषां शस्त्राणां सर्वेषां  
 प्रउगाणां सर्वेषां सवन्नामम्” (१४) इति । अशेषप्रगाथशंसनेन  
 ‘सर्वेषां’ अहरादीनां, प्राप्तिः सम्पद्यते । अहानि संवत्सरसत्रगता-  
 नि । उक्थानि यज्ञायज्ञीयसान् जर्ध्वभावीन्युक्थक्रतुनिष्पादका-  
 नि स्तोत्राणि । पृष्ठानि माध्यन्दिनसवनगतानि रथन्तरवृहदादि-  
 सामसाध्यानि स्तोत्राणि । शस्त्राणाञ्चादीनि । यद्यपि शस्त्रा-  
 न्तर्भूतमेव प्रउगं तथापि ब्राह्मणा आगताः परिव्राजका  
 अभ्यागता इति न्यायेन वैशिष्ट्यविवक्षया प्रउगाणां पृथङ्-  
 निर्देशः । सवनानि प्रसिद्धानि । एतेषां ‘सर्वेषां’ प्रात्यर्थं सर्व-  
 प्रगाथशंसनं । यस्मिन् ऋग्द्वयसमूहे प्रशथनेन त्वचः सम्पद्यते,  
 सोऽयं प्रगाथः ॥ ५ ॥

(१) असत्सु मे जरितः साभिवेगः सत्यध्वृतमिति शंसति  
 सत्यं वा एतदहः सत्यवद्रूपसमृद्धमेतस्याङ्गो रूप(१)  
 (२) तदु वासुक्रं ब्रह्म वै वसुक्रो ब्रह्मैतदहर्ब्रह्मणैव तद्  
 ब्रह्म प्रतिपद्यते(२) (३) तदाङ्गरथ कस्माद्वासुक्रेणैतन्  
 मरुत्वतीयं प्रतिपद्यत इति न ह वा एतदन्यो वसुकान्  
 मरुत्वतीयमुदयच्छन्न विव्याचेति तस्माद्वासुक्रेणैवैतन् मरु-  
 त्वतीयं प्रतिपद्यते(३) (४) तदनिरुक्तं प्राजापत्यं शंसत्यनि-  
 रुक्तो वै प्रजापतिः प्रजापतेराप्तैः(४) (५) सकृदिन्द्रन्निराह  
 तेनैन्द्राद्रूपान्न प्रच्यवते(५) (६) पिवा सोममभियमुग्रतर्द  
 इति शंसति(६)(७) जर्वं गव्यं महि गृणान इन्द्रेति महद्व-  
 द्रूपसमृद्धमेतस्याङ्गो रूपं(७) (८) तदु भारद्वाजं भरद्वाजो  
 ह वा ऋषीणामनूचानतमो दीर्घजीवितमस्तपस्वितम  
 आस स एतेन सूक्तेन पाप्मानमपाहत तद्यद्भारद्वाजं  
 शंसति पाप्मनोपहत्या अनूचानो दीर्घजीवी तपस्व-  
 सानीति तस्माद्भारद्वाजं शंसति(८) (९) कया शुभा स-  
 वयसः सनीला इति शंसति(९)(१०) आ शासते प्रतिद्वर्य-  
 न्युक्षेत्युक्ष्यं वा एतदहर्ब्रह्मणैवैतस्याङ्गो रूपं(१०)  
 (११) तदु कयाशुभीयमेतद्वै सज्ज्ञानं सन्तनि  
 सूक्तं यत्कयाशुभीयमेतेन ह वा इन्द्रोऽगस्त्यो मरुतस्ते  
 समजानत तद्यत् कयाशुभीयं शंसति सज्ज्ञात्या एव(११)

(१२)तद्वायुष्यं तद्योऽस्य प्रियः स्यात् कुर्यादेवास्य कयाशु-  
 भीयं(१२) (१३)मरुत्वाः इन्द्र वृषभो रणायेति शंसति(१३)  
 (१४)इन्द्र वृषभ इति वृषणवदा इन्द्रस्य रूपमैन्द्रमेतदहरे-  
 तस्याहो रूपं(१४) (१५)तदु वैश्वामित्रं विश्वस्य ह वै मित्रं  
 विश्वामित्र आस(१५) (१६)विश्वं चास्मै मित्रं भवति य  
 एवं वेद येषां चैवं विद्वानेतद्धोता शंसति (१६) (१७)ज-  
 निष्ठा उग्रः सच्चसेतुरायेति निविद्वानमैकाहिकं रूपस-  
 मृद्धं बज्र वा एतस्मिन्नहनि किञ्च किञ्च वारणं क्रियते  
 शान्त्या एव शान्तिर्वै प्रतिष्ठैकाहः शान्त्यामेव तत् प्रति-  
 ष्ठायामन्ततः प्रतितिष्ठन्ति प्रतितिष्ठति य एवं वेद येषां  
 चैवं विद्वानेतद्धोता शंसति(१७) (१८)ताः पराग्वच-  
 नेन सप्तनवतिर्भवन्ति सा या नवतिस्तिस्त्रस्तास्त्रिंशन्व्यो  
 विराजोऽथ याः सप्तातियन्ति यैवैषा प्रशंसा साप्तस्य  
 तस्या एव(१८) (१९)तास्त्रिः प्रथमया त्रिरुत्तमयैकशतं  
 भवन्ति(१९) (२०)पञ्चाङ्गुलयश्चतुष्पर्वा द्वे कक्षसी दोश्वा-  
 क्ष्वांसफलकं च सा पञ्चविंशतिः पञ्चविंशानीतराणि  
 ह्यङ्गानि तच्छतमात्मैकशततमः(२०) (२१)यच्छतं तदायु-  
 रिन्द्रियं वीर्यन्तेजो यजमान एकशततम आयुषीन्द्रिये  
 वीर्ये तेजसि प्रतिष्ठितः(२१) (२२)तास्त्रिष्टुभमभिसम्पद्यन्ते  
 त्रैष्टुभो हि मध्यन्दिनः(२२) ॥ ६ ॥

एतस्य महाव्रतगतस्य मरुत्वतीयस्य चतुर्विंशत्यमहः प्रकृतिः । अत एव पञ्चमारण्यके वक्ष्यते । चतुर्विंशान् मरुत्वतीयस्यातान इति । तत्र यावदतिदिष्टमात्वा रथमित्यादिकं नकिः सुदास इत्येतदन्तं तत्सर्वं व्याख्यातं । अथ नूतनं किञ्चित्सूक्तं विधत्ते । (१) “असत्सुमे जरितः साभिवेगः सत्यधृतमिति \* शंसति सत्यं वा एतदहः सत्यवद्रूपसमृद्धमेतस्याङ्गो रूपम्” (१) इति । असत्सुमे इत्यादिकं चतुर्विंशत्यृचं सूक्तं । तस्य प्रथमः पादोऽभिवेग इत्यन्तः प्रतीकप्रदर्शनार्थं पठितः । तदीयायां प्रथमायामृचि सत्यधृतमिति पदं विद्यते । तस्य च पदस्य तत्रत्येन पदेन प्र हन्तास्मीत्यनेन सम्बन्धः । दहतिधातोर्वर्णव्यत्ययेन धृतमिति सम्पद्यते । तथासति सत्यद्रोहिणं हनिष्यामि इति वाक्यार्थः । तस्य हननेन सत्यं प्रतिष्ठितं भवति । तच्चात्र युक्तं । यस्मात् ‘एतत्’ महाव्रताख्यम्, ‘अहः’, सत्यं वै सत्यमेव, † तस्मात् ‘एतस्याङ्गो रूपं’, ‘सत्यवत्’ ‘सत्येन युक्तं’, ‘रूपसमृद्ध’, भवति ॥

तदेतत्सूक्तमृषिद्वारेण प्रशंसति । (२) “तदु वासुकं ब्रह्म वै वसुक्रो ब्रह्मैतदहर्ब्रह्मणैव तद् ब्रह्म प्रतिपद्यते” (२) इति । ‘तदु’ तदपि, असत्सुमे इत्यादि सूक्तं, ‘वासुकं’ वसुक्राख्येन महर्षिणा दृष्टं वासुकं । ‘वसुकः’ महर्षिः, । ‘ब्रह्म वै’ परब्रह्मस्वरूप एव, तदभिज्ञत्वात् । ‘एतत्’ अपि महाव्रताख्यम्, ‘अहः’, ‘ब्रह्मस्वरूपं’, तत्प्राप्तिहेतुत्वात् । अतो ब्रह्मस्वरूपेण वासुकेण सूक्तिन, ‘ब्रह्मस्वरूपमहः प्राप्नोति ॥

● ऋग्वेदे म० १०, सू० १७, ऋ० १ ।

† सत्यरूपमेवेति क०, ग० च ।

पुनरपि प्रश्नोत्तराभ्यां प्रशंसति । (३)“तदाहुरथ कस्माद्वा-  
सुक्रेणैतन् मरुत्वतीयं प्रतिपद्यत इति न ह वा एतदन्यो वसुकान्  
मरुत्वतीयमुदयच्छन्न विव्याचेति तस्माद्वासुक्रेणैवैतन् मरुत्व-  
तीयं प्रतिपद्यते”(३) इति । ‘तत्’ तस्मिन् सूक्ते, जिज्ञासवः  
पृच्छन्ति, सन्ति वेदे बहूनि ऋथन्तरदृष्टानि सूक्तानि, ‘अथ’  
एवं सति, तानि परित्यज्य ‘कस्मात्’ कारणात्, वसुकदृष्टेनैव  
सूक्तेन ‘मरुत्वतीयशस्त्रं प्रतिपद्यते’ । ‘न ह वा’, इत्यादि-  
कमभिज्ञानानुत्तरं । ‘वसुक्रात्’ महर्षेः, ‘अन्यः’ कश्चिदपि मह-  
र्षिः, ‘एतत्’ ‘मरुत्वतीयाख्यं शस्त्रं’ ‘न’, एव ‘उदयच्छत्’  
दाशतय्याः सकाशान्नैवोद्धृतवान् । ‘न’ अपि ‘विव्याच’ अयं  
प्रथमस्तृचः अथञ्चानुचरः इत्यादिविवेकमप्यन्यो न कृतवान्,  
‘तस्माद्वासुक्रेण’, संहितायाः सकाशाच्छस्त्रमुद्धृत्य विवेचितत्वा-  
त्तदीयेनैव सूक्तेन शस्त्रप्राप्तिर्युक्ता ॥

पुनरपि प्रजापतिसम्बन्धेन सूक्तं प्रशंसति । (४)“तदनिरुक्तं  
प्राजापत्यं शंसत्यनिरुक्तो वै प्रजापतिः प्रजापतेरास्यै”(४) इति ।  
देवतावाचिपदं विस्पष्टं निष्कृष्य यत्रोच्यते तन्निरुक्तं, तद्विपरीतं  
‘अनिरुक्तं’, ‘तत्’ सूक्तमसत्सुम इत्यादिकं, तादृशं । न हि तदी-  
यास्वृक्षु काचिदपि देवता नामग्रहणपूर्वकं विस्पष्टं प्रतीयते ।  
तस्माद्दिदं सूक्तं प्रजापतिदेवताकामित्यवगत्य शंसेत् । ‘प्रजाप-  
तिः’ प्रजापालको जगदीश्वरः, स च ‘अनिरुक्तः’, ईश्वरस्य  
कर्मप्रापितदेहाभावेनेन्द्रादिवनिष्कृष्य मूर्त्तैर्वक्तुमशक्यत्वात् ।  
तस्मादनिरुक्तं सूक्तं तथाविधप्रजापतिप्राप्त्यै सम्पद्यते ॥

तस्मिन् सूक्ते द्वाविंशत्यामृचि इन्द्रायेतिपदं प्रशंसति ।



(५) “सर्गादिन्द्रन्निराह तेनैन्द्राद्रूपात् प्रच्यवते” (५) इति । तस्मिन् पादे इन्द्राय सुन्वदित्येकवारं, ‘इन्द्र’, स्वनाम्ना निष्कृष्य ब्रूते । ‘तेन’ इन्द्रवचनेनैव, तत् सूक्तमिन्द्रसम्बन्धिनः स्वरूपादप्रच्युतं भवति । अतः पूर्वोक्तनीत्या \* प्राजापत्यत्वादैन्यत्वं तच्छंसनेनो-हनीयं ॥

सूक्तान्तरं विधत्ते । (६) “पिवा सीममभियमुग्रतर्द इति † शंसति” (६) इति । पिवा सीममित्येतत् पञ्चदशर्चं सूक्तं शंसेत् ॥

तस्मिन् सूक्ते प्रथमायामृचि द्वितीयपादे महिशब्दं प्रशंसति । (७) “जर्वं गव्यं महि गृणान इन्द्रेति ‡ महद्द्रूपसमृद्धमेतस्याङ्गो रूपम्” (७) इति । हे ‘इन्द्र’, त्वं, ‘जर्वं’ उरु, प्रभूतं, ‘गव्यं’ पशुप्रदत्वेन गोभ्यो हितं, ‘महि’ महत्, पूज्यं यथा भवति तथा, ‘गृणानः’ कथयानः, अवतिष्ठसे । अत्र महिशब्दस्योक्तत्वात् ‘एतस्याङ्गो रूपं’, ‘महच्छब्दयुक्तं सत् ‘रूपसमृद्ध’ भवति ॥

ऋषिसम्बन्धेन सूक्तं प्रशंसति । (८) “तदु भारद्वाजं भरद्वाजो ह वा ऋषीणामनूचानतमो दीर्घजीवितमस्तपस्वितम आस स एतेन सूक्तेन पाप्मानमपाहत तद्यद्भारद्वाजं शंसति पाप्मनी-ऽपहत्या अनूचानो दीर्घजीवी तपस्वसानीति तस्माद्भारद्वाजं शंसति” (८) इति । ‘तदु’ तदपि सूक्तं पिवा सीमित्यादिकं, भरद्वाजेन दृष्टं । स च ‘भारद्वाजः’, सर्वेषां ‘ऋषीणां’, मध्ये

\* पूर्वोक्तरीत्येति क० ।

† ऋग्वेदे म०६, सू०१७, ऋ०१ ।

‡ ऋग्वेदे म०६, सू०१७, ऋ०१ ।

वेदशास्त्रपारङ्गतः, अतिशयेन चिरञ्जीवी, अतिशयेन तपस्वी च बभूव । 'सः' तादृशः भरद्वाजः, 'एतेन' पिवा सोममित्यादि-सूक्तेन, स्वकीयं पापं नाशितवान् । तस्मादेतच्छंसनं पापनाशाय भवति । 'तस्मात्', यः पुमाननूचानत्वादियुक्तो भवानीति कामयते स पुमान् 'भारद्वाजं', एतत् सूक्तं, शंसेत् ॥

सूक्तान्तरं विधत्ते । (९) "कया शुभा सवयसः सनीला इति \* शंसति" (९) इति ॥

कथेत्यादिकं पञ्चदशर्चं सूक्तं । तत्र चतुर्थ्याञ्चि † तृतीयपादगतमुक्थशब्दं प्रशंसति । (१०) "आशासते प्रतिह्यन्त्यु-क्थेति उक्थं वा एतदहरुक्थवद्रूपसमृद्धमेतस्याङ्गो रूपम्" (१०) इति । 'आशासते' फलं कामयमानाय यजमानाय, 'उक्था' शस्त्राणि, 'प्रतिह्यन्ति' अपेक्षितं कामं प्रतिपादयन्ति । अत्रो-क्थेतिपदस्य विद्यमानत्वात् 'एतदहः', 'उक्थस्वरूपमेव 'एत-स्याङ्गो रूपं', उक्थयुक्तत्वात् 'रूपसमृद्ध' भवति ॥

नामधेयमुपजीव्य सूक्तं प्रशंसति । (११) "तदु कया-शुभीयमेतद्वै सञ्ज्ञानं सन्तानि सूक्तं यत् कयाशुभीयमेतेन ह वा इन्द्रोऽगस्त्यो मरुतस्ते समजानत तद्यत् कयाशुभीयं शंसति सञ्ज्ञात्या एव" (११) इति । 'तदु' तदपि कथेत्यादिकं सूक्तं, 'कया शुभीयनामकं, कयाशुभेतिपदद्वयस्य तत्र विद्यमानत्वात् । तत् 'यत्', एतत् 'कयाशुभीयं', 'सूक्तम्', अस्ति 'एतत्', एव 'सञ्ज्ञानं'

० ऋग्वेदे म०१, सू०१६५, ऋ०१ ।

† तस्मिन् सूक्ते चतुर्थ्याञ्चितीति क०, ग० च ।

‡ ऋग्वेदे म०१, सू०१६५, ऋ०४ ।

समोचीनज्ञानहेतु, 'सन्तनि' सम्यग्विस्तृतञ्च । 'एतेन' एव सूक्तेन, 'इन्द्रादयो ये सन्ति ते सर्वेऽपि 'समजानत' सम्यक् ज्ञानवन्तोऽभूवन् । तस्मात् 'कयाशुसीयं शंसति', इति 'यत्', अस्ति 'तत्', सम्यक् ज्ञानार्थमेव सम्पद्यते ॥

आयुर्हेतुत्वेन पुनः प्रशंसति । (१२) "तद्वायुथन्तद्योऽस्य प्रियः स्यात् कुर्यादेवास्य कयाशुभीयं" (१२) इति । 'तदु' तदेव सूक्तम्, 'आयुषः कारणं । तथासति 'यः' यजमानः, 'अस्य', होतुः, 'प्रियः स्यात्', अस्य यजमानस्यार्थे 'कयाशुभी-यम्', अवश्यं 'कुर्यात्', ॥

सूक्तान्तरं विधत्ते । (१३) "मरुत्वा इन्द्र वृषभो रणायेतिः\* शंसति" (१३) इति । 'मरुत्वानित्यादिकं पञ्चदशर्चं सूक्तं' शंसेत् ॥

अत्र वृषभशब्दं प्रशंसति । (१४) "इन्द्र वृषभ इति वृषणवद्वा इन्द्रस्य रूपमैन्द्रमेतदहरेतस्याङ्गो रूपम्" (१४) इति । 'हे 'इन्द्र', त्वं 'वृषभः' कामाभिवर्षणसमर्थः, 'इति' एवं, सूक्ते श्रूयते । 'इन्द्रस्य रूपं', 'वृषणवद्वा' कामाभिवर्षणोपेतमेव । 'एन्द्रमेतत्' इत्यादि पूर्ववत् ॥

ऋषिसम्बन्धेन प्रशंसति । (१५) "तदु वैश्वामित्रं विश्वस्य ह वै मित्रं विश्वामित्र आस" (१५) इति । 'तदु' तत् सूक्तं, विश्वामित्रेण दृष्टं, 'विश्वस्य' सर्वस्य जगतः, 'मित्रम्' इत्यनयैव व्युत्पत्त्या मुनिः 'विश्वामित्रनामकः 'आस' । उत्तरत्राप्येतन्नामधे-यमवेतिर्वक्ष्यति । यदस्येदं विश्वं मित्रमासीद्यदिदं किञ्च तस्मा-द्विश्वामित्रः । ईदृशेन दृष्टत्वत्वात् प्रशस्तमिदमित्यर्थः ॥

\* मन्त्रे म०१, सू४७, ऋ०१ ।

† उत्तरत्रापिः प्रशस्तमित्यर्थः, एतत्पर्यायान्तः पाठः अ० अ० पुस्तकयोर्नास्ति ।

वेदनशंसने प्रशंसति \* । (१६)“विष्णुं हास्मै मित्रं भवति य एवं वेद येषां चैवं विद्वानेतद्वोता शंसति”(१६) इति । पूर्ववद्वाख्येयं ॥

सूक्तान्तरं विधत्ते । (१७)“जनिष्ठा उग्रः सहसेतुरायेति” निविद्यानमैकाहिकं रूपसमृद्धं बहु वा एतस्मिन्नहनि किञ्च किञ्च वारणं क्रियते शाख्या एव शान्तिर्वै प्रतिष्ठैकाहः शाख्यामेव तत् प्रतिष्ठायामन्ततः प्रतितिष्ठन्ति प्रतितिष्ठति य एवं वेद येषां चैवं विद्वानेतद्वोता शंसति”(१७) इति । ‘जनिष्ठा’ इत्यादिकमैकाहिकं सूक्तं, अस्मिन् सूक्ते षष्ठासृचां शंसनं कृत्वा तत जर्ध्वम् इन्द्रो मरुत्वानित्यादीनि निवित्पदानि सूक्तमध्ये धीयन्ते स्थाप्यन्ते । तस्मादेतत् ‘निविद्यानं’ । तदेतदेकाहे मूलप्रकृतिरूपेऽग्निष्टोमे समुत्पन्नमिति ‘एकाहिकं’ । रूपसमृद्धमित्यादिकं पूर्ववद्वाख्येयं । आ त्वा रथमित्यारभ्य जनिष्ठा उग्र इत्येतदन्तं मरुत्वतीयं शस्त्रं पञ्चमारण्यके सङ्गृह्य प्रदर्शितं । चतुर्विंशामरुत्वतीयस्यातानोऽसत्सु मे जरितः साभिवेगः पिवा सोममभियमुग्रतर्हः कया शुभा सवयसः सनीला मरुत्वा इन्द्र वृषभो रणाय जनिष्ठा उग्रः सहसेतुरायेति मरुत्वतीयमिति । आ त्वा रथमित्यारभ्यासत्सुमे जरितरित्यतः प्राचीन ऋक्समूहो मूलप्रकृतावुत्पन्नः । स च चतुर्विंशाहे चीदकप्राप्तः । तस्मादपि चतुर्विंशाहादस्मिन् महाव्रते पुनश्चीदकप्राप्तः । असत्सु म इत्यादिकमत्रैव विशेषविहितं । एतत् सर्वं मरुत्वतीयं शस्त्रं ॥

\* एतत्पाठः ख०, घ० चिकित्तपुस्तकयोर्नास्ति ।

† ऋग्वेदे म०१०, सू०७२, म०१ ।

नामासूक्तगतास्वृत्त्वस्थितां सप्ताधिकनवतिसङ्ख्यां प्रशंसति\* ।  
 (१८)“ताः पराग्वचनेन सप्तनवतिर्भवन्ति सा या नवतिस्ति-  
 स्त्रस्तास्त्रिंशिन्यो विराजोऽथ याः सप्तातियन्ति यैवैषा प्रशंसा  
 सात्यस्य तस्या एव”(१८)इति । अत्र स्तोत्रियानुरूपयोः षडृचः ।  
 षट्सु प्रगाथेषु निष्पन्ना अष्टादशर्चः । धाय्यास्तिस्त्र ऋचः । अस-  
 त्सु इति सूक्ते चतुर्विंशतिः । पिवा सोममित्यत्र पञ्चदश ।  
 कया शुभेत्यत्रापि पञ्चदश । मरुत्वा इन्द्रेत्यत्र पञ्च । जनिष्ठा उग्र  
 इत्यत्रैकादश । ‘ताः’ सर्वाः, मिलित्वा आहृत्तिरहितेन पाठेन  
 ‘सप्ताधिकाः नवतिर्भवन्ति’ । तत्र या ऋचः ‘नवतिसङ्ख्याकास्त्रे-  
 धाविभक्ताः सत्यः प्रत्येकं त्रिंशत्सङ्ख्याकाः ‘विराजः’, भवन्ति ।  
 त्रिंशदक्षरा विराडिति श्रुतेः । ‘अथ’ नवतिसङ्ख्याया ऊर्ध्वं,  
 ‘याः’ ऋचः, ‘सप्तसङ्ख्याकाः’, ‘अतियन्ति’ अतिरिच्यन्ते । एवं  
 सति ‘साप्तस्य’ सप्तत्वस्यातिरेकनिमित्तायाः प्रशस्तिः, ‘एषा’,  
 ‘तस्या एव’ नवतेरेव, ‘प्रशंसा’, सम्पद्यते । सप्ताधिकनवतिरित्येवं  
 व्यवहियमाणत्वात् ॥

आहृत्तिविधानपूर्वकं कृत्स्नसङ्ख्यां प्रशंसति । (१९)“तास्त्रिः  
 प्रथमया त्रिरुत्तमयैकशतं भवन्ति इति”(१९) । त्रिराहृत्तया  
 ‘प्रथमया’, त्रिराहृत्तया च ‘उत्तमया’, सह ‘ताः’ पूर्वाक्ता ऋचः,  
 एकाधिकशतसङ्ख्याकाः सम्पद्यन्ते ॥

उक्तस्य प्राशस्त्यप्रसिद्धये पुरुषावयवसङ्ख्यासाम्यं दर्श-

\* एतस्मिन् ऋत्वे विद्यमानामष्टादशानामृत्त्वां सङ्ख्यां प्रशंसतीति घ० पुस्तक-  
 धृतपुस्तकान्तरपाठः । क० ग० पुस्तकद्वयेष्वयं पाठोऽस्ति । केवलमष्टदशानां स्थाने  
 अष्टानामिति पाठः ।

यति । (२०) “पञ्चाङ्गुलयश्चतुष्पर्वा द्वे कक्षसी दीक्षाचक्षांसफलकं च सा पञ्चविंशतिः पञ्चविंशानीतराणि ह्यङ्गानि तच्छतमात्मैकशततमः” (२०) इति । एकस्मिन् हस्ते ‘पञ्चसङ्ख्याकाः’ ‘अङ्गुलयः’, एकस्यामङ्गुली चत्वारि पर्वाणि । ‘पर्व’शब्दो भागवाची । अग्रभागो मध्यभागो मूलभागस्तन्मूलभागश्चेति चत्वारो भागाः । यद्यप्यङ्गुष्ठे भागत्रयमेवोपलभ्यते \* तथापीतरसाम्याय भागचतुष्टयं कृत्वा गणनीयं । एवं सत्यङ्गुलिगतपर्वसङ्ख्या विंशतिः सम्पद्यते । ‘कक्ष’शब्देन कक्षस्य पार्श्वद्वयं विवक्षितम् । ततः ‘कक्षे द्विसङ्ख्यासम्पत्तिः । ‘दोः’ बाहुरेकः । ‘अक्षः’ चक्षुरिन्द्रियमेकं । ‘अंसफलकं’, एकम् । एवं दक्षिणभागे ‘पञ्चविंशतिः’, सम्पद्यते । एवं वामबाहुगतान्यङ्गान्यपि ‘पञ्चविंशतिः’ मिलित्वा पञ्चाशत्सङ्ख्या सम्पन्ना । अनेनैव न्यायेन नाभेरधस्तादुभयोः पादयोरपि पञ्चाशत्सङ्ख्यामेव । दक्षिणपादे पूर्ववदङ्गुलिपर्वसङ्ख्या विंशतिः । ऊरु ऊर्ध्वे द्वे सन्धयस्त्वय इत्येवं ‘पञ्चविंशतिः’ । एवं वामपादेऽपि द्रष्टव्यम् । ततो हस्तयोः पादयोश्च मिलित्वा ‘तत्’ सर्वमङ्गजातं, ‘शतं’, सम्पद्यते । ‘आत्मा’ मध्यदेहः, स च ‘एकशतसङ्ख्यापूरकः ॥

पुनरप्यायुरादिरूपेण शतसङ्ख्यामेव प्रशंसति । (२१) ‘यच्छतं तदायुरिन्द्रियं वीर्यंस्तेजो यजमान एकशततम आयुषीन्द्रिये वीर्यं तेजसि प्रतिष्ठितः” (२१) इति । तत्र या ‘शतसङ्ख्या सेयम्’ ‘आयुरादिरूपा । आयुषः शतसंवत्सरपरिमितत्वात् । आयुषि स्थिते सति ‘इन्द्रियं’ चक्षुरादिकं प्रवर्त्तते । ‘वीर्यं’

\* उपलभ्यते इति क०, ग० च ।

बलं, 'तेजः' कान्तिः, इत्येतत् सर्वं सुस्थितं भवति । तां शत-  
सङ्ख्यामपेक्ष्य 'यजमानः', 'एकशतसङ्ख्यापूरकः सन्, 'आयु-  
रादिषु प्रतिष्ठितो भवति ॥

जनिष्ठा उग्र इत्यादिषु ऋक्षु स्थितं त्रिष्टुप्छन्दः प्रशंसति ।  
(२२) "तास्त्रिष्टुभमभिसम्पद्यन्ते त्रैष्टुभो हि मध्यन्दिनः" (२२)  
इति । 'ताः' शस्त्रगता ऋचः, अन्तिमसूक्तगतं 'त्रिष्टुबाख्यं  
छन्द आभिसुख्येन प्राप्नुवन्ति । मध्यन्दिनसवनस्य यद्योक्तशस्त्री-  
पेतस्य त्रिष्टुप्सम्बन्धित्वात् त्रैष्टुभं माध्यन्दिनं सवनमित्यादि-  
श्रुत्यन्तरप्रसिद्धिद्योतनार्थः 'हि' शब्दः ॥ २ ॥

(१) तदाङ्गः किं प्रेङ्खस्य प्रेङ्खत्वमित्ययं वै प्रेङ्खो योऽयं  
पवत एव क्षीषु लोकेषु प्रेङ्खत इति तत् प्रेङ्खस्य प्रेङ्खत्वं (१)  
(२) एकं फलकं स्यादित्याङ्गरेकधा ह्येवायं वायुः पवतेऽस्य  
रूपेणेति (२) (३) तत्तन्नादृत्यं (३) (४) त्रौणि फलकानि स्युरि-  
त्याङ्गस्वयो वा इमे त्रिवृतो लोका एषां रूपेणेति (४)  
(५) तत्तन्नादृत्यं (५) (६) द्वे एव स्यातां द्वौ वा इमौ लोका-  
वद्वातमाविव दृश्येते ये उ एने अन्तरेणाकाशः सोऽन्त-  
रिक्षलोकस्तस्माद् द्वे एव स्यातां (६) (७) औदुम्बरे स्याता-  
मूर्त्वा अन्नाद्यमुदुम्बर ऊर्जाऽन्नाद्यस्यावरुधौ (७) (८) मध्यत  
उद्गते स्यातां मध्यतो वै प्रजा अन्नन्धिनोति मध्यत एव  
तदन्नाद्यस्य यजमानं दधाति (८) (९) उभयो रज्जवो  
भवन्ति दक्षिणाश्च सव्याश्च दक्षिणा वा एकेषां पशूनां

रज्जवः सव्या एकेषां तद्यदुभयो रज्जवो भवन्त्युभयेषां  
पशूनामाप्तैः(८) (१०)दार्भ्यः स्युर्दर्भो वा ओषधीनामप-  
हृतपाप्मा तस्माद्दार्भ्यः स्युः(१०) ॥ ३ ॥

ऐतरेयारण्यकभाष्यम् ।

माध्यन्दिनसवने मरुत्वतीयं शस्त्रं निरूपितम् । अथ  
निष्केवल्यशस्त्रं निरूपणीयं । तस्य च प्रेङ्गमारुह्य शंसजीयत्वा-  
दादौ प्रेङ्गं विधातुं प्रश्नोत्तराभ्यां तन्निर्वचनं दर्शयति ।  
(१)“तदाहुः किं प्रेङ्गस्य प्रेङ्गत्वमित्ययं वै प्रेङ्खो योऽयं पवत  
एष ह्येषु लोकेषु प्रेङ्गत इति तत् प्रेङ्गस्य प्रेङ्गत्वम्”(१) इति ।  
'तत्' तस्मिन्निष्केवल्यशंसनार्थं प्रेङ्गे, केचन जिज्ञासवः पृच्छन्ति ।  
लोके 'प्रेङ्ग'शब्देन दोलाभिधीयते, तस्य 'प्रेङ्गस्य', 'प्रेङ्ग इत्येत-  
न्नाम कथं सम्पन्नम् 'इति' । 'अयं वै' इत्यादिकमभिज्ञानानुत्त-  
रम् । 'यः' 'अयं' वायुः, अन्तरिक्षे 'पवते' सञ्चरति, अयमेव  
प्रेङ्गशब्दवाच्यः । यस्मात् 'एषः' वायुः, 'एषु' पृथिव्यादिषु,  
'लोकेषु', प्रकर्षेण चलति तस्माद्वायुवदन्तरिक्षे चलन्त्या दोलायाः  
'प्रकर्षेण 'इङ्गते' चलतीतिव्युत्पत्त्या 'प्रेङ्गनामसम्पन्नम् ॥

निर्वचनेन प्रेङ्गं प्रश्नस्य तन्निष्ठादके फलके पूर्वपक्षत्वेन  
परकीयं मतमुपन्यस्यति । (२)“एकं फलकं स्यादित्याहुरेकधा  
ह्येवायं वायुः पवतेऽस्य रूपेणेति”(२) इति । अन्तरिक्षे वायो-  
रेकेनैव प्रकारेण सञ्चारात् 'अस्य' वायोः, 'स्वरूपेण', प्रेङ्गी  
निष्ठादनीय इत्यभिप्रेत्य केचित् 'एकं', एव 'फलकं', अत्र भवे-  
दिति वदन्ति ।



पूर्वपक्षं निराचष्टे । (३)“तत्तन्नादृत्य”(३) इति । तस्मिन् प्रेङ्गे ‘तत्’ एकफलकमतं, ‘न’, एवादरणीयं ॥

पुनरपि पूर्वपक्षत्वेन मतान्तरमुपन्यस्यति । (४)“त्रिणि फलकानि स्युरित्याहुस्त्रयो वा इमे त्रिवृतो लोका एषां रूपेणे-  
ति”(४) इति । पृथिव्यन्तरिक्षन्द्यौरित्येवमेते ‘त्रयः’, प्रसिद्धाः  
‘लोकाः’, ते च ‘त्रिवृतः’ उपर्यधोमध्यभावेन त्रेधा वर्तन्ते ।  
‘एषां’ पृथिव्यादीनां, ‘रूपेण’, निष्पादयितुं ‘त्रिणि फलकानि’,  
भवेयुः ‘इति’ एवं, अन्ये पूर्वपक्षिणः ‘आहुः’ ॥

एतमपि पक्षं निराचष्टे । (५)“तत्तन्नादृत्य”(५) इति ।  
पूर्ववद्वाख्येयम् ॥

सिद्धान्तत्वेन स्वमतं दर्शयति । (६)“हे एव स्यातां ही वा  
इमौ लोकावज्ञातमाविव दृश्येते य उ एने अन्तरेणाकाशः  
सोऽन्तरिक्षलोकस्तस्माद्दे एव स्यातां”(६) इति । प्रेङ्गार्थं हे  
एव फलके सम्पादनौये न त्वेकं नापि त्रीणि । ‘हे एव’ पृथिवी  
द्योश्चेति, ‘इमौ लोकौ’, ‘अज्ञातमाविव’ अस्माकमतिशयेन  
प्रत्यक्षाविव, ‘दृश्येते’ । भूलोकवर्तिनां मनुष्यादीनां द्यूलो-  
कवर्तिनां सूर्यचन्द्रादीनां च दृश्यमानत्वात् । ‘यः’, तु हयोरित-  
योर्मध्ये ‘आकाशः’, प्राणिदर्शनरहितः ‘सोऽन्तरिक्षलोकः’,  
इत्युच्यते । ‘तस्मात्’ अन्तरिक्षलोकस्य निष्प्रयोजनत्वात्, इत-  
रलोकद्वयानुसारेण ‘हे एव’, फलके, भवेतां ॥

तत्फलकनिष्पादनार्थं वृक्षविशेषं विधत्ते । (७)“औदु-  
म्बरे स्यातामूर्वा अन्नाद्यमुदुम्बर जर्जाऽन्नाद्यस्यावबुधै”(७)  
इति । ‘जक्’शब्दो रसवाची । उदुम्बरस्योर्ग्रूपत्वं, तत्-

फलेषु माधुर्यरसत्वस्य विद्यमानत्वात् । तेषाञ्च पक्कफलानां भक्ष्यत्वेन अपक्कफलानामुपदंशत्वेन अत्तुं योग्यं 'अन्नाद्यं', 'उदु-  
म्बरः' । अतो रसस्यात्तुं योग्यस्य अन्नस्य च प्राप्तौ ते फलके  
'श्रीदुम्बरे', भवेतां ॥

तयोः फलकयोरन्नसाधनतां विधत्ते । (८) "मध्यत उद्भृते  
स्यातां मध्यतो वै प्रजा अन्नं धिनोति मध्यत एव तदन्नाद्यस्य  
यजमानन्दधाति" (८) इति । ते फलके यथा भूमिं न  
सृशतः, यथा चोपरितनं वीवधनामकं तिर्यक्काष्ठं न सृशतः,  
तथैव भूमिवीवधयोर्मध्यदेशे 'उद्भृते' ऊर्ध्वधारणं प्राप्ते, भवेतां ।  
भुज्यमानम् 'अन्न', मध्यदेश एव 'प्रजाः', प्रीणयति । 'तत्' तेनो-  
द्धरणेन, 'अन्नाद्यस्य' भोज्यस्य, मध्ये 'एव', 'यजमानं', स्थापयति ॥

प्रेङ्गुधारणाय रज्जुद्वयं विधत्ते । (९) "उभयो रज्जवी  
भवन्ति दक्षिणाञ्च सव्याञ्च दक्षिणा वा एकेषां पशूनां रज्जवः  
सव्या एकेषां तद्यदुभयो रज्जवी भवन्त्युभयेषां पशूनामा-  
सौ" (९) इति । दक्षिणहस्तेन निर्मिता 'रज्जवः', दक्षिणा-  
वृत्तः \* वामहस्तेन निर्मिताः सव्यावृत्तः । एवमत्रोभयविधा  
'रज्जवः', भवेयुः । लोकेऽपि केचित्पशवः दक्षिणावृत्तिर्बध्यन्ति,  
केचित् सव्यावृत्तिः । तदुभयविधपशुप्राप्तार्थं द्विविधा रज्जवी  
भवेयुः ॥

तासां रज्जूनां कारणद्रव्यं विधत्ते । (१०) "दाभ्यः स्युर्दर्भी  
वा श्लेषधीनामपहतपाप्मा तस्मात् दाभ्यः स्युः" (१०) इति ।  
'श्लेषधीनां' तृणविशेषाणां, मध्ये दर्भस्य शुद्धिहेतुत्वात्पापराहित्यं ।

\* प्रदक्षिणावत् इति क०, ग० च ।

पवित्वं वै दर्भा इति श्रुत्यन्तरात् । 'तस्मात्', रज्जवो दर्भेण निष्पा-  
दनीयाः । एतत्सर्वं पञ्चमे सङ्गृहीतं । रज्जुभ्यामूर्ध्वमुद्वयति  
दक्षिणतो दक्षिणोत्तरतः सव्यया दार्भ्ये त्रिगुणे स्याता-  
मिति । यद्यपि दक्षिणोत्तरभागयोर्द्वे एव रज्जू तथाप्येकै-  
कस्यां त्रिगुणत्वात् षट्सङ्ख्याकानवयवानभिप्रेत्य 'रज्जवः', इति  
बहुवचनम् ॥ ३ ॥

(१) अरन्निमात्र उपरि भूमेः प्रेङ्खः स्यादित्याङ्गरे-  
तावता वै स्वर्गा लोकाः सम्मिता इति तत्तन्नाहृत्यं(१)  
(२) प्रादेशमात्रे स्यादित्याङ्गरेतावता वै प्राणाः सम्मिता  
इति तत्तन्नाहृत्यं(२) (३) मुष्टिमात्रे स्यादेतावता वै  
सर्वमन्नाद्यं क्रियत एतावता सर्वमन्नाद्यमभिपन्नं तस्मान्  
मुष्टिमात्र एव स्यात्(३) (४) पुरस्तात् प्रत्यञ्चं प्रेङ्खमधिरो-  
हेदित्याङ्गरेतस्य रूपेण य एष तपति पुरस्ताद्धेयष इमां-  
लोकान् प्रत्यङ्ङधिरोहतीति तत्तन्नाहृत्यं(४) (५) तिर्य-  
ञ्चमधिरोहेदित्याङ्गस्तिर्यञ्चं वा अश्वमधिरोहन्ति तेनो  
सर्वान् कामानवाप्नुवामेति तत्तन्नाहृत्यम्(५) (६) अन्वञ्चम-  
धिरोहेदित्याङ्गरनूचीं वै नावमधिरोहन्ति नौर्वेषा  
स्वर्गयाणी यत् प्रेङ्ख इति तस्मादन्वञ्चमेवाधिरोहेत्(६)  
(७) ऋवुकेनोपस्पृशेच्छुको चैवं वृक्षमधिरोहति स उ वय-  
सामन्नादतम इति तस्माच्छुवुकेनोपस्पृशेत्(७) (८) बाङ्ग-

भ्यामधिरोहेदेवं श्येनो वयांस्यभिनिविशत एवं वृत्त  
स उ वयसां वीर्यवत्तम इति तस्माद्वाङ्म्यामधिरोहेत्(८  
(९)अस्यै पादन्नोच्छिन्धां नेदस्यै प्रतिष्ठाया उच्छिद्य  
इति(९) (१०)प्रेङ्खं द्योताधिरोहत्यौदुम्बरीमासन्दौमु  
ज्ञाता वृषा वै प्रेङ्खो योषासन्दी तन्मिथुनं मिथुनमेव  
तदुक्थमुखे करोति प्रजात्यै(१०) (११)प्रजायते प्रजय  
पशुभिर्य एवं वेद(११) (१२)अथान्नं वै प्रेङ्खः श्रीरास  
न्यन्नं चैव तच्छ्रियञ्चान्वधिरोहते(१२) (१३)वृत्तीर्होत्रका  
समधिरोहन्ति सब्रह्मकाः(१३) १४)समुत्सृष्य वा ओष  
धिवनस्पतयः फलं गृह्णाति तद्यदेतस्मिन्नहनि सर्वशः सम  
धिरोहन्तीषमेव तदूर्जमन्नाद्यमधिरोहन्त्यूर्जाऽन्नाद्यस्याव  
रुध्यै(१४) (१५)वषट्कृत्यावरोहेदित्याङ्गस्तत्तन्नाद्वत्यमकृता  
वै सापचितिर्यामपश्यते करोति(१५) (१६)निगृह्य भक्षम  
वरोहेदित्याङ्गस्तत्तन्नाद्वत्यमकृता वै सापचितिर्यामधु  
ष्टाय करोति(१६) (१७)प्रतिख्याय भक्षमवरोहेदेषा वा  
अपचितिर्यां पश्यते करोति तस्मात् प्रतिख्यायैव भक्षमव  
रोहेत्(१७) (१८)प्राङ्वरोहेत् प्राग्वै देवरेतसं प्रजायते  
तस्मात् प्राङ्वरोहेदवरोहेत्(१८) ॥ ४ ॥

इति ऐतरेयप्रथमारण्यके द्वितीयोऽध्यायः ॥

ऐतरेयारण्यकभाष्यम् ।

भूमिप्रेङ्खयोर्मध्ये व्यवधानस्येयत्तां निश्चेतुं पूर्वपक्षमुपन्यस्य निराचष्टे । (१)“अरत्निमात्र उपरि भूमेः प्रेङ्खः स्यादित्याहु-  
रेतावता वै स्वर्गा लोकाः सम्मिता इति तत्तन्नादृत्यम्”(१) इति ।  
'अरत्निः' प्रादेशद्वयप्रमाणं \* । 'भूमेः', 'उपरि', तावन्मात्रव्य-  
वधाने 'प्रेङ्खः', कार्यः । अन्तरिक्षादुपरिवर्त्तमानभोगहेतवो  
ये 'स्वर्गलोकाः', ते प्रजापतेः 'अरत्निमात्रेण सदृशा भवन्ति ।  
तत्प्रशस्तत्वाद्दरत्नेरुपरि 'प्रेङ्खः', स्थापनीय इति केचित् 'आहुः' ।  
तस्मिन् प्रेङ्खे 'तत्' मतं, 'न', आदरणीयं ॥

पुनरपि पूर्वपक्षत्वेन मतान्तरमुपन्यस्य दूषयति । (२)“प्रादे-  
शमात्रे स्यादित्याहुरेतावता वै प्राणाः सम्मिता इति तत्तन्ना-  
दृत्यम्”(२) इति । 'प्राणवायवो हि देहस्यान्तर्हृदयादूर्ध्वं' प्रादे-  
शमात्रं सञ्चरन्ति, सुखादहिरपि सञ्चरन्तः 'प्रादेशमात्रेण 'सम्मि-  
ताः', भवन्ति । अन्यत् पूर्ववद्ग्राख्यं ॥

सिद्धान्तं दर्शयति । (३)“मुष्टिमात्रे स्यादेतावता वै सर्वम-  
न्नाद्यं क्रियत एतावता सर्वमन्नाद्यमभिपन्नं तस्मान् मुष्टिमात्र  
एव स्यात्”(३) इति । 'एतावता' मुष्टिपरिमितेन द्रव्येण,  
मोदकमण्डकपूरिकादिरूपं 'सर्वमन्नाद्यं', निष्पद्यते । 'एतावता'  
मुष्टिपरिमितेन यासेन, 'सर्वमन्नाद्यं', सुखेन प्राप्तं भवति ।  
'तस्मात्', अन्नप्राप्त्यै, 'मुष्टिमात्रे', एवोर्ध्वदेशे, प्रेङ्खो भवत् ॥

अथ प्रेङ्खारोहणे कञ्चित् पूर्वपक्षमुपन्यस्य दूषयति ।

\* प्रादेशद्वयमात्रप्रमाणमिति क०, ग० च ।

(४)“पुरस्तात् प्रत्यञ्चं प्रेङ्गमधिरोहेदित्याहुरेतस्य रूपेण य एष तपति पुरस्ताद्धेप्रष इमान् लोकान् प्रत्यङ्गधिरोहतीति तत्तन्नादृत्यम्”(४) इति । हीता स्वयं पूर्वस्यान्दिश्यवस्थाय 'प्रत्यञ्चं' पश्चिमदिश्यवस्थितं, 'प्रेङ्ग', 'अधिरोहेदित्याहुः' । तत्रेयमुपपत्तिः, । 'यः' आदित्यः, अस्ति, सः 'एषः', 'एतस्य रूपेण', 'पुरस्तात्', अत्रस्थाय, पश्चिमारीहरूपेण 'तपति' । उदयादूर्ध्वं आमध्याह्नं पश्चिमाभिमुखस्यादित्यस्योर्ध्वदर्शनादयमेवार्थः प्रसिद्धवाचकेन 'हि'शब्देन उत्तरवाक्ये स्पष्टीकृतः । तस्मात् 'पुरस्तात्', अवस्थायाधिरोहेदिति सोऽयं पूर्वपक्षो 'न', आदरणीयः ॥

पुनरप्यन्यं पूर्वपक्षमुपन्यस्य दूषयति । (५)“तिर्यञ्चमधिरोहेदित्याहुस्तिर्यञ्चं वा अश्वमधिरोहन्ति तेनो सर्वान् कामानवाप्नुवामेति तत्तन्नादृत्यम्”(५) इति । पूर्वपश्चिमयोरायतनस्य प्रेङ्गस्य उत्तरदर्चिणविस्तारस्तिर्यक्त्वं । तस्यान्यतरस्यां दिश्यवस्थाय तिर्यक्त्वेनावस्थितं प्रेङ्गं, 'अधिरोहेत्', 'इति', अन्ये 'आहुः' । तत्रेयमुपपत्तिः । अश्वस्य पार्श्वेऽवस्थाय 'तिर्यञ्चं', तं 'अश्व', जनाः 'अधिरोहन्ति' 'तेन' एव तिर्यग्धिरोहणेन, 'सर्वकामप्राप्तिरिति तेषामभिप्रायः । अयमपिपक्षः 'न', आदरणीयः ॥

सिद्धान्तिनां मतं दर्शयति । (६)“अन्वञ्चमधिरोहेदित्याहुरनूर्ची वै नावमधिरोहन्ति नौर्वेषा स्वर्गयाणी यत् प्रेङ्ग इति तस्मादन्वञ्चमेवाधिरोहेत्(६)” इति । प्रागयस्य प्रेङ्गस्य पश्चिमदिश्यवस्थाय प्रागाभिमुख्येनारोहणं 'अन्वगारोहणं', तदेव कुर्यात्,

‘इति’, सिद्धान्तिनः ‘आहुः’ । लोके नौर्यदा पश्चिमतीरेऽवस्थाय प्राचीनतीरं गच्छति, तदानीं जना अपि पश्चिमतीरेऽवस्थाय प्राङ्मुखा अधिरोहन्ति, तदिदं नावोऽन्वारोहणं । ‘प्रेङ् इति’, ‘यत्’, अस्ति एषा, ‘स्वर्गप्रापिका ‘नौर्वा’ नौरेव । ‘तस्मात्’, अन्वगारोहणं युक्तमिति सिद्धं ॥

तस्मिन्नधिरोहणे कश्चिद्विशेषं विधत्ते । (७)“क्षुवुकेनोपसृ-  
शेच्छुको हैवं वृक्षमधिरोहति स उ वयसामन्नादतम इति तस्मा-  
च्छुवुकेनोपसृशेत्”(७) इति । ‘क्षुवुक’शब्देन मुखस्याधा-  
रफलकमुच्यते, तेन, प्रेङ् ‘उपसृशेत्’ । लोके हि ‘शुक’-  
नामकः पक्षी ‘ह’, ‘एवं’ क्षुवुकस्पर्शनपुरःसरमेव, ‘वृक्ष’,  
‘अधिरोहति’ । ‘स उ’ स तु शुकः, पक्षिणां मध्ये अतिशयेन  
‘अन्नादः’ । राजामात्यादयो विनोदार्थं शुकं रक्षन्तः क्षीरा-  
दिकं भोजयन्ति । ‘तस्मात्’, अन्नप्राप्त्यै ‘क्षुवुकेनोपसृशेत्’ ॥

यथा क्षुवुकस्पर्शनं एवमरत्निसर्शनं विधत्ते । (८)“बाहु-  
भ्यामधिरोहेदेवं श्येनो वयांस्यभिनिविशत एवं वृक्षं स उ  
वयसां वीर्यवत्तम इति तस्माद्बाहुभ्यामधिरोहेत्”(८) इति ।  
‘बाहु’शब्देनात्र कूर्परमारभ्याग्रभागीऽरत्निसर्शवाच्यो विव-  
क्षितः । तथाच पञ्चमे पठ्यते । यद्यार्द्धं फलकेऽरत्नी प्रतिष्ठा-  
पयतीति । ताभ्यामरत्निसर्शनामधिरोहणं कुर्यात् । अनेन प्रका-  
रेण ‘श्येनः’ बलवान्पक्षी, ‘वयांसि’ अन्यान् पक्षिणः, ‘अभिलक्ष्य  
तद्गत्सर्शनार्थं’ तेषां दुर्बलानां पक्षिणां उपर्यरत्निसर्शनामुपसृश्य  
उपविशति । किञ्चानेनैव प्रकारेणारत्निसर्शनपूर्वकं ‘वृक्षं’,  
अधिरोहति । ‘सः’ तु श्येनः, पक्षिणां मध्ये अतिशयेन शक्ति-

मान् । यस्मादेवं श्येनसादृश्यं भवति 'तस्मात्', अरत्नी प्रतिष्ठापयेत् ॥

अरत्निस्थापनादूर्ध्वं प्रेङ्गमारूढवतो होतुरेकेन पादेन भूमि-  
स्पर्शनं विधत्ते । (९)“अस्यै पादं नोच्छिन्यान्नेदस्यै प्रतिष्ठाया  
उच्छिन्या इति”(९) इति । अस्या भूमेः सकाशात् स्वकीयं  
दक्षिणं सव्यं वा 'पादं', एकमुच्छिन्नं 'न', कुर्यात्, किन्तु भूमौ  
पादं प्रतिष्ठापयेत् । 'नेत्', इत्ययं निपातसमूहः परिभूयार्थं  
वर्तते । यद्यहं पादं भूमेर्वियुक्तं कुर्यान्तदानीं 'प्रतिष्ठायाः' अस्याः  
भूमेः, सकाशादहमेवोच्छिन्नो भूयासमित्यभिप्रेत्य स्वकीयं भयं  
द्योतयन् भोतिपरिहाराय भूमिं स्पृष्ट्वैव तिष्ठेत् ॥

होतुरुद्गातुषारोहणस्थानव्यवस्थां विधाय प्रशंसति । (१०)“प्रेङ्गं  
होताधिरोहत्यौदुम्बरीमासन्दीमुद्गाता वृषा वै प्रेङ्गो योषासन्दी  
तन्मिथुनं मिथुनमेव तदुक्त्यमुखे करोति प्रजात्यै”(१०) इति ।  
मञ्जकवच्चतुष्पदान्विता 'आसन्दी' । होत्रा समारूढः 'प्रेङ्गः',  
युल्लिङ्गशब्देनाभिधानात् 'वृषा' रेतःसेचनसमर्थः पुमान् ।  
'आसन्दी', तु स्त्रीलिङ्गनिर्देशात् 'योषा', तदुभयं मिलित्वा  
'मिथुनं', सम्पद्यते । 'तत्' तेनोभयारोहणेन, 'उक्त्यमुखे' निष्के-  
वल्याख्यस्य शस्त्रस्य प्रारम्भे, 'मिथुनमेव', सम्पादयति । तच्च  
'प्रजोत्पत्यै भवति ॥

एतद्देदनं प्रशंसति । (११)“प्रजायते प्रजया पशुभिर्य एवं  
वेद”(११) इति ॥

प्रकारान्तरेणोभयं प्रशंसति । (१२)“अथान्नं वै प्रेङ्गः श्री-  
रासन्ध्वन्नं चैव तच्छिद्यं चान्वधिरोहते”(१२) इति । पूर्वोक्त-



मिथुनरूपत्वसमुच्चयार्थः 'अथ'शब्दः । प्रेङ्गस्योदुम्बरत्वादनरूप-  
पत्वं । तच्च फलकविधाने प्रतिपादितं । 'अथ', प्राप्ता राजादथ  
उच्चासनमधिरोहन्ति । अतः 'अन्न', एव 'प्रेङ्गः', 'श्रीः', 'आमन्ती',  
तदुभयञ्चान्नश्रीरूपं एतावुभावलुक्रमेण अधिरोहतः, तदेतदुभयं  
यजुर्वेदेऽप्याम्नातं । आसन्दीमुद्गाता रोहति साम्राज्यमेवाधिग-  
च्छति प्रेङ्गं होता नाकस्यैव पृष्ठं रोहतीति ॥

इतरेषामासनानि विधत्ते । (१३) "वृषीर्हीत्रकाः सम-  
धिरोहन्ति सन्नद्धकाः" (१३) इति । तृणविशेषवंगदलादिनिर्मिता  
आसनविशेषाः वृष्यः कूर्चशब्दाभिधेयाः । अत एव पञ्चमे  
वक्ष्यते । कूर्चान् हीत्रकाः समारोहन्ति ब्रह्मा चेति । प्रशास्ता  
ब्राह्मणाच्छंसी पीता नेष्टाग्नीध्रोऽच्छावाकश्चैते 'हीत्रकाः', ते च  
ब्रह्मणा सहिताः 'वृषीः', 'अधिरोहयुः ॥

तदधिरोहणं प्रशंसति । (१४) "समुत्सृप्य वा ओषधिव-  
नस्यतयः फलं गृह्णन्ति तद्यदेतस्मिन्नहनि सर्वशः समधिरो-  
हन्तीषमेव तदूर्जमन्नाद्यमधिरोहन्त्यूर्जाऽन्नाद्यस्यावरुध्यै" (१४)  
इति । 'ओषधयो व्रीहियवाद्याः, 'वनस्यतयः पनसौदुम्बराद्याः,  
ते च सर्वे 'समुत्सृप्य' सम्यगुन्नता भूत्वा, पश्चात् फलन्ति ।  
तथासति यदि 'एतस्मिन्' महाव्रतनामके 'अङ्गि' 'सर्वशः' सर्वे  
ब्रह्मादयः, आसनान्यधिरोह्युः 'तत्' तेनाधिरोहणेन, 'इषं'  
अन्नम्, 'ऊर्ज', तद्रसं, 'अन्नाद्य' भक्षणयोग्यं प्रशस्तामन्न, अधि-  
रूढा भवन्ति । तस्मात् चौरादिरसस्य शात्यव्रस्य च प्राप्यै  
तदधिरोहणं सम्यच्यते ॥

यद्यप्यधिरोहणस्य नायङ्कालस्तथाप्यारोहणप्रसङ्गाद्दुष्यस्यम-

वरोहणं विधातुं कञ्चित् पूर्वपक्षमुपन्यस्य दूषयति । (१५)“वषट्-  
 क्त्यावरोहेदित्याहुस्तत्तन्नादृत्यमक्तता वै साऽपचितिर्यामपश्यते  
 करोति”(१५)इति । होता ‘वषट्’शब्दमुच्चार्य अनन्तरमेव प्रेङ्गात्  
 ‘अवरोहेत्’, ‘इति’, केचित् ‘आहुः’, ‘तत्’ मतं, ‘न’, आदर-  
 णीयं । कुतः भक्षस्यापचित्यर्थं हि प्रेङ्गाद्वरोहणं । ‘सा,  
 ‘अपचितिः,’ पूजनीये भक्षे समागत्य निरौक्षमाणे सति कर्त्तव्या ।  
 यद्यपि ‘अपश्यते’, भक्षाय, ‘सापचितिः,’ क्रियेत, तदानीमियम्  
 ‘अक्तता’, एव स्यात् । न हि वषट्कारानन्तरं भक्षगमनस्या-  
 वसरः । तस्यानुवषट्कारादूर्ध्वभावित्वात् ॥

पुनरप्यन्यं पक्षमुपन्यस्य दूषयति । (१६)“निगृह्य भक्ष-  
 मवरोहेदित्याहुस्तत्तन्नादृत्यमक्तता व सापचितिर्यामध्यृष्टाय  
 करोति”(१६) इति । ‘निगृह्य’ नितरां हस्ते गृहीत्वा, पश्चा-  
 द्वरोहणमित्येतदपि मतं ‘न’, आदरणीयं । अवरोहणलक्षणोप-  
 चारकालस्यातिक्रान्तत्वात् । ‘अध्यृष्टाय’ अधिकत्वेन समीपं  
 प्राप्ताय, या ‘अपचितिः’, ‘सा’, इयं कृतापि कालातिक्रमात्  
 ‘अक्तता’, एव भवेत् ॥


सिद्धान्तं दर्शयति । (१७)“प्रतिख्याय भक्षमवरोहेदेषा  
 वा अपचितिर्यां पश्यते करोति तस्मात् प्रतिख्यायैव भक्षमवरो-  
 हेत्”(१७) इति । ‘प्रतिख्याय,’ आगच्छन्तं ‘भक्षं,’ दृष्ट्वा, तदा-  
 नीमेव तस्मिन् भक्षे पश्यति सति येयमवरोहणरूपा ‘अपचितिः,’  
 सा मुख्या पूजा । लोकेऽपि हि शिष्टा आचार्यादीनामागम-  
 नात् प्रागपि स्वाप्तनाम्नोनिष्ठन्ति । तेष्वगत्योपविष्टेषु पश्चादपि  
 नोत्तिष्ठन्ति । किन्तु हि यावता देशव्यवधानेन ते पश्यन्ति तावति

देशे तद्दृष्टिपातकाल एव सहसोत्तिष्ठन्ति । 'तस्माद्भ्रमं प्रतिख्या-  
य', 'अवरोहेत्', इत्येष सिद्धान्तः ॥

तस्मिन्नवरोहे कश्चिन्नियमं विधत्ते । (१८) "प्राङ्वरोहेत्  
प्राग्वै देवरेतस प्रजायते तस्मात् प्राङ्वरोहेदवरोहेत्" (१८) इति ।  
पश्चिमदिशि समारूढो होता स्वयं 'प्राङ्मुखः सन् प्राच्यान्दिशि  
'अवरोहेत्' । 'प्राग्वै' प्राच्यामेव दिशि, 'देवानामिन्द्रादीनां  
'रेतः,' पुत्रादिरूपेणोत्पद्यते । देवलोकस्य पूर्वदिग्वर्त्तित्वात्  
'तस्मात्' देवत्वाय 'प्राङ्', 'अवरोहेत्,' न तु प्रत्यङ् । अभ्या-  
सोऽध्यायसमाख्यार्थः ॥ ४ ॥

इति सायणाचार्यविरचिते माधवीये वेदार्थप्रकाशे ऐतरे-  
यारण्यके द्वितीयोऽध्यायः ॥

## अथ तृतीयोऽध्यायः ॥



(१) हिङ्कारेणैतदहः प्रतिपद्ये तेत्याहुः (१) (२) ब्रह्म वै हिङ्कारो ब्रह्मैतदहर्ब्रह्मणैव तद् ब्रह्म प्रतिपद्यते य एवं वेद (२) (३) यदेव हिङ्कारेण प्रतिपद्यताइद् वृषा वै हिङ्कारो योषक्तन्मिथुनं मिथुनमेव तदुक्थमुखे करोति प्रजात्यै प्रजायते प्रजया पशुभिर्य एवं वेद (३) (४) यदेव हिङ्कारेण प्रतिपद्यताइद् यथा वा अभिरेवं ब्रह्मणो हिङ्कारो यद्वै किञ्चाभियाभिति तत्सत्यभ्येवैतत्तृणत्येवं (४) (५) यं कामं कामयते हिङ्कारेणाभ्येवैनं तृणन्ति य एवं वेद (५) (६) यदेव हिङ्कारेण प्रतिपद्यताइद् वाचो वा एषा व्यावृत्तिर्देव्यै च मानुष्यै च यद्विङ्कारः स यद्विङ्कत्य प्रतिपद्यते वाचमेव तद्व्यावृत्तयति दैवीच्च मानुषीच्च (६) ॥ १ ॥

ऐतरेयारण्यकभाष्यम् ।

पूर्वाध्याये निष्केवल्यशस्त्रशंसनार्थं प्रेङ्गाधिरोहणमुक्तं । अत्र तच्छंसनं विविच्यते । तत्रादौ हिमित्येतस्य शब्दस्योच्चारणं विधत्ते । (१) “हिङ्कारेणैतदहः प्रतिपद्ये तेत्याहुः” (१) इति । ‘अहः’, शब्देनात्र तदीयं शस्त्रमुपलक्ष्यते । तच्च ‘हिङ्कारेण’ प्रारभत ‘इति’ एवं अभिज्ञाः ‘आहुः’ । पद्ययं हिङ्कारस्योदके-

नव प्राप्तस्तर्ह्यर्थवादसम्बन्धार्थं तद्विध्यनुवाद इति द्रष्टव्यं ।  
एवमन्यत्राप्यप्राप्तस्य विधिः प्राप्तस्य प्रशंसार्थमनुवादः ॥

हिङ्कारवेदनं प्रशंसति । (२)“ब्रह्म वै हिङ्कारो ब्रह्मैतद्-  
हर्षब्रह्मणैव तद्ब्रह्म प्रतिपद्यते य एवं वेद”(२) इति । हिङ्कार-  
रस्याङ्गश्च ब्रह्मप्राप्तिहेतुत्वात् ‘ब्रह्मत्वम्’ । अतः ‘ब्रह्मरूपेण,  
‘एव’, हिङ्कारेण ‘एतत्,’ ‘ब्रह्मरूपम्,’ ‘अहः,’ प्राप्नोति ॥

पुनरपि हिङ्कारं प्रशंसति । (३)“यदेव हिङ्कारेण प्रति-  
पद्यताश्च वृषा वै हिङ्गीरो या ऋक् तन् मिथुनं मिथुन-  
मेव तदुक्थमुखे करोति प्रजात्यै प्रजायते प्रजया पशुभिर्य  
एवं वेद”(३)इति । आकारः प्लुत इकारश्चेत्येतदुभयं प्रतिपद्यत  
इत्येकारस्य स्थानेविहितं । आदरातिशयद्योतनार्था प्लुतिः ।  
‘हिङ्कारेण’, शस्त्रं प्रारभ्यत इति यदस्ति, तत्र हिङ्कारस्य पुल्लि-  
ङ्गशब्देन निर्देशात् ऋचश्च स्त्रीलिङ्गशब्देन व्यवहारात् उभयं  
मिलित्वा ‘मिथुन’, सम्पद्यते । ‘मिथुनमेवेत्यादि पूर्ववद्वा-  
ख्येयं ॥

पुनः प्रकारान्तरेण प्रशंसति । (४)“यदेव हिङ्कारेण प्रति-  
पद्यताश्च यथा वा अभिरेवं ब्रह्मणो हिङ्कारो यद्वै किञ्चा-  
भियाभितितृप्तत्यभ्येवैतत्तृणत्येवम्”(४) इति । ‘यद्’ शब्द अपि-  
चेत्येतस्मिन् अर्थे वर्तते । स च पूर्वप्रशंसया समुच्चयार्थः ।  
‘हिङ्कारेण’, एव प्रारभ्यत इति यदस्ति तत्र ‘यथा’, एव लोके  
‘अभिः’ खननहेतुः काष्ठविशेषः, ‘एवं,’ ब्रह्मणः’ वेदस्य, ‘हि-  
ङ्कारः’, वेदसारस्य निधिस्थानीयस्य खननहेतुः । एवं च सति  
लोके ‘यत्’, एव ‘किञ्चित् कठिनं भूतलम्,’ ‘अभिया’ खननसा-

धनभूतया, 'अभितिलक्षति' सर्वतस्तर्दितुं खनितुमिच्छति । स  
पुमान् 'एतत्' कठिनभूतलम्, 'अभिलक्षति' 'एव' सर्वथाखन-  
त्येव । 'एवम्', अयं होता, वेदे दुर्लभं फलं लभत इत्यर्थः ॥

हिङ्गारवेदनं प्रशंसति । (५) "यङ्गामं कामयते हिङ्गारे-  
णाभ्येवैनं लक्षति य एव वेद" (५) इति ॥

पुनरपि प्रकारान्तरेण प्रशंसति । (६) "यद्देव हिङ्गारेण  
प्रतिपद्यताश्च वाची वा एषा व्यावृत्तिर्देव्यै च मानुष्यै च  
यद्विङ्गारः स यद्विङ्गत्य प्रतिपद्यते वाचमेव तद्वावर्त्तयति दैवीश्च  
मानुषीश्च" (६) इति । स्तोत्रशस्त्ररूपा \* वैदिकी वाग् 'दैवी' ।  
अशनाच्छादनादिविषया लौकिकी वाक् 'मानुषी' । एवं सति  
'हिङ्गारः', इति 'यत्', अस्ति 'एषा', द्विविधायाः 'वाचः',  
परस्पर'व्यावृत्तिहेतुः । दैव्यां वाचि हिङ्गारः प्रयुज्यते न तु मानु-  
ष्यान्तर्देतद्विङ्गारस्य व्यावर्त्तकत्वं । अतः 'यद्विङ्गत्य', शस्त्रं प्रार-  
भेत, तदानीमयं होता द्विविधामपि 'वाचं', परस्परव्यावृत्तां  
करोति ॥ १ ॥

(१) तदाङ्गः कैतस्याङ्गः प्रतिपदिति मनश्च वाक् चेति  
ब्रूयात्(१) (२) सर्वेऽन्यस्मिन् कामाः श्रिताः सर्वानन्या का-  
मान्दुहे(२) (३) मनसि वै सर्वे कामाः श्रिता मनसा हि  
सर्वान् कामान्ध्यायति(३) (४) सर्वे चास्मिन् कामाः अयन्ते  
य एवं वेद(४) (५) वाग्वै सर्वान् कामान्दुहे वाचा हि

\* स्तोत्रशस्त्रादिरूपेति क०, ग० च ।

सर्वान् कामान्वदति(५) (६) सर्वान् चास्मै कामान्वाग्दुहे  
य एवं वेद(६) (७)तदाङ्गर्नैतदहर्त्तुचा न यजुषा न साम्ना  
प्रत्यक्षात् प्रतिपद्यते नर्चा न यजुषो न साम्न इयादिति(७)  
(८)तदेता एव व्याहृतीः पुरस्ताज्जपेत्(८) (९)भूर्भुवः  
स्वरित्येता वाव व्याहृतय इमे त्रयो वेदा भूरित्येव ऋग्वे-  
दो भुव इति यजुर्वेदः स्वरिति सामवेदस्तन्नर्चा न यजुषा  
न साम्ना प्रत्यक्षात् प्रतिपद्यते नर्चा न यजुषो न साम्ना  
एति(९) ॥ २ ॥

ऐतरेयारण्यकभाष्यम् ।

शस्त्रप्रारम्भकाले मनोवाचोरत्यन्तसाधनत्वमभिप्रेत्य प्रश्नोत्त-  
राभ्यान्तदुभयं प्रशंसति । (१)“तदाहुः कैतस्याङ्गः प्रतिपदिति  
मनश्च वाक् चेति ब्रूयात्”(१) इति । अहंरूपलक्षितस्य ‘एतस्य’  
शस्त्रस्य, ‘का प्रतिपत्’ किं प्रारम्भसाधनम्, ‘इति’ ‘तदाहुः’  
तस्मिन् शस्त्रे जिज्ञासवः पृच्छन्ति । तत्र तदभिन्नस्योत्तरं  
‘मनः, ‘वाक् च’, ‘इति’ एतदुभयं, प्रारम्भसाधनम् इति ‘ब्रूयात्’ ।  
अप्रमत्तेन मनसा प्रथमं शस्त्रं पर्यालोच्य पश्चादप्रमत्तया वाचा  
शंसेदित्यर्थः । निष्कैवल्यस्य बहुविधविप्रकीर्णमन्त्रसमुदायत्वा-  
द्वाङ्मनसयोरत्र विशेषेणाप्रमत्तत्वाभिधानं ॥

मनश्च वाक् चेत्यनयोर्दुभयोः पृथगुपयोगं दर्शयति । (२)“सर्वे-  
ऽन्यस्मिन् कामाः श्रिताः सर्वानन्या कामान्दुहे”(२)इति । तयोर्दु-  
भयोर्मध्ये यदन्यन् मनःशब्दवाच्यं तस्मिन् ‘सर्वे कामाः’, ‘श्रिताः’

प्राप्ताः । या तु 'अन्या' वागस्ति सा, 'सर्वान् कामान्', 'दुहे' दुग्धे सम्पादयति ॥

मनसः कामाधारत्वं विशदयति । (३)“मनसि वै सर्वे कामाः श्रिता मनसा हि सर्वान् कामान् ध्यायति”(३) इति । 'कामाः' अभिलाषा मनोवृत्तिविशेषाः, ते 'मनसि', 'व्यावस्थिताः । अत एव सर्वे लोकाः काम्यमानान् पदार्थान् 'मनसा', ध्यायन्ति' ॥

एतद्देदनं प्रशंसति । (४)“सर्वे हास्मिन् कामाः अयन्ते य एवं वेद”(४) इति ॥

वाचः कामसम्पादकत्वं विशदयति । (५)“वाग्वै सर्वान् कामान्दुहे वाचा हि सर्वान् कामान्वदति”(५) इति । 'वाक्', एव 'सर्वान्', अभिलषितान् पदार्थान् सम्पादयति । यस्मात् लोके ममैते पदार्थाः सन्त्विति दातृणामग्रे 'वाचा', याचते । ते च दातारः प्रयच्छन्ति । तदिदं वाचः कामसम्पादकत्वं ॥

वेदनं प्रशंसति । (६)“सर्वान् हास्मै कामान् वाग् दुहे य एवं वेद”(६) इति ॥

वाङ्मनसयोरप्रमत्तत्वं विधाय हिङ्गारादूर्ध्वं व्याहृति-त्रयोच्चारणं विधातुं प्रस्तौति । (७)“तदाहुर्नतदहर्त्तवा न यजुषा न साम्ना प्रत्यक्षात् प्रतिपद्येत नर्चा न यजुषो न साम्न इयादिति”(७)इति । अयं कर्मविशेष ऋगादिभ्यः 'नेयात्' नाप-गच्छेत्, इत्यभिप्रेत्य तत् 'एतदहः', 'प्रत्यक्षात्' अव्यवधानात्, 'ऋगादिभिः 'न', प्रारभेत 'इति' एवं, 'तदाहुः' तस्मिन् शस्त्रे अभिज्ञाः कथयन्ति ॥

तदव्यवधानं वारयितुं व्यवधानहेतुं मन्त्रत्रयं विधत्ते ।



(८)“तदेता एव व्याहृतीः पुरस्ताज्जपेत्”(८) इति । यस्माद्धि-  
द्वारस्य ऋगादीनाञ्च मध्ये व्यवधानमपेक्षितं, तस्माद्दृगादिभ्यः  
‘पुरस्तात्’, ‘एता एव’ वक्ष्यमाणाः, ‘व्याहृतीः’, ‘जपेत्’ ॥

व्याहृतीनां स्वरूपं तत्प्रशंसाञ्च दर्शयति । (९)“भूर्भुवः  
स्वरित्येता वाव व्याहृतय इमे त्रयो वेदा भूरित्येव ऋग्विदो  
भुव इति यजुर्वेदः स्वरिति सामवेदस्तन्नर्चा न यजुषो न  
साम्ना प्रत्यक्षात् प्रतिपद्यते नर्चा न यजुषो न साम्न एति”(९)  
इति । ‘भूरित्यादिमन्त्रत्रयरूपा एव ‘व्याहृतयः’ । ‘इमे’ च  
मन्त्रा, वेदत्रयप्रतिनिधिरूपाः । अयमेवार्था भूरित्यादिना स्पष्टी-  
क्रियते । ‘तत्’ तत्रासति, व्याहृतीनां मध्ये प्रयोगाद्दृगादि-  
भिरव्यवधानात् प्रारम्भो ‘न’, भवति । तस्माद्दृगादिभ्यो  
नापगच्छति ॥ २ ॥

(१)तदिति प्रतिपद्यते तत्तदिति वा अन्नमन्नमेव  
तदभि प्रतिपद्यते(१) (२)एतां वाव प्रजापतिः प्रथमां वाचं  
व्याहरदेकाक्षरद्वयक्षरान्ततेति तातेति तथैवैतत्कुमारः  
प्रथमवादी वाचं व्याहरत्येकाक्षरान्ततेति तातेति तथैव  
तत्ततवत्या वाचा प्रतिपद्यते(२) (३)तदुक्तमृषिणा(३)  
(४)वृद्धस्पते प्रथमं वाचो अग्रमित्येतद्देव प्रथमं वाचो  
अग्रं(४) (५)यत् प्रैरत नामधेयं दधाना इति वाचा हि  
नामधेयानि धीयन्ते(५)(६)यदेषां श्रेष्ठं यदरिप्रमासी-  
दित्येतद्देव श्रेष्ठमेतदरिप्रं(६) (७)प्रोणा तदेषां निहितं

गुहाविरिति इदमु ह गुहाध्यात्ममिमा देवता अद उ  
आविरधिदेवतमित्येतत्तदुक्तं भवति(७) ॥ ३ ॥

ऐतरेयारण्यकभाष्यम् ।

निष्केवल्यशस्त्रस्यादौ द्विङ्कारं व्याहृतीषु विधाय तदिदासे-  
त्यस्य सूक्तस्य आदौ यस्तच्छब्दस्तमिमं प्रशंसति । (१)“तदिति  
प्रतिपद्यते तत् तदिति वा अन्नमन्नमेव तदभिप्रतिपद्यते”(१)  
इति । ‘तदिति’ अनेन शब्देन शस्त्रं प्रारभ्यते । लोके हि  
देशान्तरे कालान्तरे च यत् ‘अन्न’, समीचीनं भुक्तं तत् सर्वं,  
‘अन्नं’, पुनः पुनः ‘तत् तत्’, ‘इति’ एवं, अनुस्मर्यते । अतोऽत्रापि  
तच्छब्दोपक्रमेण ‘अन्नमेव’, अभिलक्ष्य प्रारब्धवान् भवति ॥

प्रकारान्तरेण तच्छब्दं प्रशंसति । (२)“एतां वाव प्रजा-  
पतिः प्रथमां वाचं व्याहरदेकाक्षरद्वयान्ततेति तातेति  
तथैव तत्कुमारः प्रथमवादी वाचं व्याहरत्येकाक्षरद्वयान्ततेति  
तातेति तथैव तत्तवत्या वाचा प्रतिपद्यते”(२) इति । पुरा  
क्विल ‘प्रजापतिः’ जगत् सृष्ट्वा ‘एतां’ एव तकारादिकां, ‘प्रथमां  
वाचं’, उक्तवान् । कौटुमीं वाचं । ‘एकाक्षरद्वयान्तं’ एकेन  
ऋत्वेनाक्षरेणोपेता एकाक्षरा, हाभ्यां ऋस्वदीर्घाभ्यामक्षराभ्या-  
मुपेता द्वयान्तं, सैवोभयविधा उदाहृत्य प्रदर्शयते । ‘तातेति’,  
एकाक्षरा, ‘तातेति’, द्वयान्तं । सः ‘प्रजापतिः’ जगदीश्वरः,  
प्रथमतः सृष्टं हिरण्यगर्भं पुत्रमभिलक्ष्य उपलालयन् तस्मिन्  
पितृत्ववाचकं यद्योक्तशब्दद्वयं प्रयुक्तवान् । अत एवेदानीन्तना

अपि स्तनन्धयं पुत्रं पितृवाचकशब्देनोपलालयन्ति । यद्वा 'प्रजापतिः' हिरण्यगर्भः, प्रथमं भाषामभ्यस्यन् 'ततेति'; वा 'तातेति', 'वाचं', 'व्याहरति' । एवं सूक्तादौ तच्छब्दं प्रयुञ्जानो होता ततशब्दोपेतया प्रजापतिप्रयुक्तया 'तयैव', ईषहैलक्षणेऽपि तच्छब्दस्य ततशब्दोपक्रमसाम्यात् ॥

यद्योक्तस्य तच्छब्दस्य महिमानं प्रकाशयितुं काश्चिद्वचमुदाहरति । (३)"तदुक्तमृषिणा'(३) इति । यत् पूर्वेषु ब्राह्मणवाक्येन तच्छब्दमाहारम्यमुदितं 'तत्', एव 'ऋषिणा' अतीन्द्रियार्थदर्शिना, मन्त्रेण, 'उक्तं' प्रकटीकृतं ॥

स च मन्त्रविशेषो दाशतय्यामेवमान्नातः । "वृहस्पते प्रथमं वाचो अग्रं यत् प्रैरत नामधेयं दधानाः । यदेषां श्रेष्ठं यदरिप्रमासीत् प्रेणा तदेषां निहितं गुहाविः" इति । तस्य च मन्त्रविशेषस्यायमर्थः । हे 'वृहस्पते', जातस्य पुत्रस्य 'नामधेयं दधानाः' पित्रादयः, विचार्य इतरस्याः 'वाचः', 'अग्रं' श्रेष्ठं, 'यत्' पदं, 'प्रथमं', 'प्रैरत' प्रयुक्तवन्त, हे कुमार त्वं विष्णुशर्मा रुद्रशर्मासौत्येवमादि दक्षिणकर्णं पठन्ति । 'यत्' नाम, 'एषां' तदीयबन्धुभिर्व्यवहियमाणानां मध्ये, 'श्रेष्ठं' इत्यक्षरं चतुरक्षरं वेत्यादिशास्त्रीयलक्षणोपेतम्, 'असीत्' । 'यत्' नाम, 'अरिप्रं' पापरहितं, लोकशास्त्रविरोधरहितम्, 'असीत्' । 'एषां' सभावितानां नाम्नां मध्ये, यन्नामधेयं 'यत्' यथाप्रोक्तं 'प्रेणा'प्रेम्णा, वृहस्पतिसम्बन्धिना स्नेहेन, 'निहितं' सम्पादितं । तच्च नाम कोट्यर्थं । 'गुहा' गूढं, उपनयनात् प्राक् मातापिद्वभ्यां गोपितं । तथाचाश्वलायन आह । तन्मातापितरौ

विद्यातामोपनयनादिति । यथा मनुष्येषु तन्नाम गूढं तथा देवेषु 'आविः' प्रकटीकृतं\* । देवा हि सर्वज्ञत्वात् गूढमपि जानन्ति ॥

एतस्य मन्त्रस्य प्रथमपादमनूद्य व्याचष्टे । (४) "बृहस्पते प्रथमं वाचां अग्रमिति† एतद्धेयव प्रथमं वाचो अग्र" (४) इति । प्राथमिकनामधेयस्य विचार्य निर्मितत्वादितरवागपेक्षया श्रेष्ठत्वद्योतनार्था 'हि'शब्दः ॥

द्वितीयपादमनूद्य व्याचष्टे । (५) "यत् प्रैरत नामधेयं दधाना इति ‡ वाचा हि नामधेयानि धीयन्ते" (५) इति । यस्मान्नामधेयानां वाङ्मिथ्याद्यत्वं तस्मादुच्चारणवाचिनः 'प्रैरत', इति शब्दस्य प्रयोगो युक्त इत्यर्थः ॥

तृतीयपादमनूद्य व्याचष्टे । (६) "यदेषां श्रेष्ठं यदरिप्रमासीदिति § एतद्धेयव श्रेष्ठमेतदरिप्रम्" (६) इति । विचार्य सम्पादितस्य नाम्नी लक्षणोपेतत्वं विरोधराहित्यञ्च प्रसिद्धं ॥

चतुर्थपादमनूद्य व्याचष्टे । (७) "प्रेणा तदेषां निहितं गुहाविरिति ¶ इदमु ह गुहाध्यात्ममिमा देवता अद उ आविरधिदैवतमित्येतत् तदुक्तं भवति" (७) इति । आत्मानं लोकप्रसिद्धं देहेन्द्रियादिसङ्घातमधिकृत्य वर्त्तत इति 'अध्यात्म' ।

\* देवेष्वविः प्रकटीकृतं क०, ख०, ग० च ।

† ऋग्वेदे म०१०, सू०७१, ऋ०१ ।

‡ ऋग्वेदे म०१०, सू०७१, ऋ०१ ।

§ ऋग्वेदे म०१०, सू०७१, ऋ०१ ।

¶ ऋग्वेदे म०१०, सू०७१, ऋ०१ ।

तस्मिन्देहादिसङ्घाते अवस्थिताः 'इमाः' अग्न्यादिदेवताः। अग्नि-  
 र्वाग् भूत्वा मुखं प्राविशदित्यादिश्रुतेः। तासान्देवतानामस्मिंश्च  
 रीरे गूढं यत् स्वरूपं 'इदमु ह' इदमेवात्र, 'गुहा', इत्युच्यते।  
 शरीरमध्ये गूढा देवा एवैतन्नाम जानन्ति न मनुष्या इति  
 'गुहा' शब्दस्य तात्पर्यं। देवतानि स्वर्गलोकनिवासीन्यधि-  
 कृत्य वर्त्तत इति 'अधिदैवतं'। स्वर्गलोकनिवासिषु देवेषु  
 प्रसिद्धं यन्नाम 'अद् उ आविः' एतदेव प्रकट ; इत्युच्यते। 'इत्ये-  
 तत्' अभिगायहयं, 'तत्' तेन चतुर्थपादेन, 'उक्तं भवति'।  
 अस्मिन् मन्त्रे प्राथमिकनाम्नः प्राशत्यं प्रतीयते। प्राथमिकञ्च  
 तद्यत् स्वरूपं तन्नामादाविव तदिदासेतिसूक्तादावपि तकारः  
 प्रयुक्तः। तस्मात् सूक्तं प्रशस्तमित्यर्थः ॥ ३ ॥

(१)तदिदास भुवनेषु ज्येष्ठमिति प्रतिपद्यत एतद्वाव  
 'भुवनेषु ज्येष्ठ'(१) (२)यतो जज्ञ उग्रस्त्वेषनृम्ण इत्यतो  
 ह्येष जात उग्रस्त्वेषनृम्णः(२) (३)सद्यो जज्ञानो निरि-  
 णाति शत्रूनिति सद्यो ह्येष जातः पाप्मानमपाहृत(३)  
 (४)अनु यं विश्वे मदन्त्यूमा इति भूतानि वै विश्व ऊमास्त  
 एनमनु मदन्त्युदगादुदगादिति(४) (५)वावृधानः शवसा  
 भूर्योजा इत्येष वै वावृधानः शवसा भूर्योजाः(५)  
 (६)शत्रूर्दासाय भियसन्दधातीति सर्वं ह्येतस्माद्दीभाय(६)  
 (७)अव्यनञ्च व्यनञ्च सस्त्रीति यच्च प्राणि यच्चाप्राणकमि-  
 त्येव तदाह(७) (८)मन्ते नवन्त प्रभृता मर्देषिति तव सर्वं

वश इत्येव तदाह(८) (९)त्वे क्रतुमपि वृञ्जन्ति विश्व  
 इति त्वयौमानि सर्वाणि भूतानि सर्वाणि मनांसि सर्वं  
 क्रतवोऽपि वृजन्तीत्येव तदाह(९) (१०)द्विर्यदेते त्रिर्भ-  
 वन्धूमा इति द्वौ वै सन्तौ मिथुनौ प्रजायेते प्रजात्वै(१०)  
 (११)प्रजायते प्रजया पशुभिर्य एवं वेद(११) (१२)खादौः  
 खादीयः खादुना सृजा समिति मिथुनं वै खादु प्रजा  
 खादु मिथुनेनैव तत् प्रजां संहजति(१२) (१३)अदः सु मधु  
 मधुना भियोधीरिति मिथुनं वै मधु प्रजा मधु मिथुने-  
 नैव तत् प्रजामभि युध्यति(१३) (१४)तदुक्तमृषिणा खां  
 यत्तनून्त्वामैरयतेत्यखां शारीर्यामिमाञ्छन्दोमयीमित्येव  
 तदाह(१४) (१५)अथो तनूरेव तन्वो अस्तु भेषजमित्यस्यै  
 शारीर्या इयं छन्दोमयीत्येव तदाह(१५) (१६)तस्यै  
 यान्यष्टावक्षराणि सा गायत्री यान्येकादश सा त्रिष्टुब्  
 यानि द्वादश सा जगत्यथ यानि दश सा विराड्  
 दशिन्येषु त्रिषु छन्दःसु प्रतिष्ठिता(१६) (१७)पुरुष इति  
 त्र्यक्षरं स उ विराजि(१७) (१८)एतानि वाव सर्वाणि  
 छन्दांसि यान्येतानि विराट्चतुर्थान्येवमु द्वैवैवं विदुष  
 एतदहः सर्वैश्छन्दोभिः प्रतिपन्नं भवति (१८)॥ ४ ॥

### ऐतरेयारण्यकभाष्यम् ।

इत्थं महता प्रबन्धेन सूक्तादिस्तच्छब्दः प्रशस्तः । अथ सूक्ता  
 दौ यस्तृचो राजनमान्ना स्तोत्रियः । राजनस्तोत्रियेण प्रतिपद्यत  
 इति पञ्चमे वक्ष्यमाणत्वात् तमिमं त्वचं क्रमेण व्याचिख्यासुरादौ  
 प्रथमाया ऋचः प्रथमपादं तदिदासेत्यादिनानुवदति । सेय-  
 मृक् दाशतय्यामेवमान्नाता । “तदिदास भुवनेषु ज्येष्ठं यतो  
 जज्ञ उग्रस्त्वेषनृमणः । सद्यो जज्ञानो निरिणाति शत्रूननु  
 यं विश्वे मदन्त्यमाः” इति । ‘भुवनेषु’ पृथिव्यादिषु मध्ये, ‘तदित्’  
 सर्ववेदप्रसिद्धं तदेव जगत्कारणं ब्रह्म, ‘ज्येष्ठमास’ अतिशयेन  
 वृद्धं बभूव, कारणत्वेन जगतः पूर्वं विद्यमानत्वात् । ‘यतः’  
 यस्मात् कारणरूपाद्ब्रह्मणः, ‘त्वेषनृमणः’ प्रदीप्तबलः, ‘उग्रः’  
 तीव्रः, अग्निः ‘जज्ञे’ समुत्पन्न । सोऽग्निः ‘जज्ञानः’ उत्पन्न एव  
 सन्, ‘सद्यः’ तदानीमेव, ‘शत्रून्’, ‘निरिणाति’ ‘निराकरोति ।  
 अवन्तीति ‘जमाः’ रक्षकाः, ‘विश्वे’ सर्वे देवादयः प्राणिनः,  
 ‘यं’ अग्निं, ‘अनुमदन्ति’ अग्निं हृष्यन्तमनु स्वयमपि हृष्यन्ति ।  
 सोऽग्निर्जात इति पूर्वत्वान्वयः ॥

अस्या ऋचः प्रथमं पादमनूद्य व्याचष्टे । (१)“तदिदास  
 भुवनेषु ज्येष्ठमिति \* प्रतिपद्यत एतद्वाव भुवनेषु ज्येष्ठम्”(१)  
 इति । ‘तदित्यादिना शस्त्रं प्रारभेत् । ‘तच्छब्दोक्तस्य परब्रह्मण  
 आदित्यमण्डलोपाधिकत्वेन दृश्यमानत्वात् ‘एतद्वाव’ इत्युक्तं ॥

द्वितीयपादार्थस्य द्विशब्देन प्रसिद्धतां दर्शयति । (२)“यतो

\* ऋग्वेदे म०१०, सू०१२०, ऋ०१ ।

जज्ञ उग्रस्वेषनृम्ण इति \* अतो ह्येष जात उग्रस्वेष-  
नृम्णः”(२) इति ॥

तृतीयपादे शत्रून्निरिणातीतिपदद्वयस्य पापविनाशपरत्वं  
दर्शयति । (१)“सद्यो जज्ञानो निरिणाति शत्रूनि १” सद्यो  
ह्येष जातः पाप्मानमपाहत(३) इति ॥

चतुर्थपादे विश्व ऊमा इत्यनेन पदद्वयेन सर्वप्राणिविवक्षां  
दर्शयति । (४)“अनु यं विश्वे मदन्त्यूमा इति † भूतानि वै विश्व  
ऊमास्त एनमनुमदन्त्युदगादुदगादिति”(४) इति । ब्रह्मण  
उपाधिभूत आदित्यो दिव्युदितवान् । अग्निश्च भूमावुदितवान् ।  
अतः सर्वव्यवहारसिद्धिरित्येवं प्राणिनां हर्षः ॥

द्वितीयामृचं संहितायामेवमामनन्ति । “वावृधानः शवसा  
भूर्याजाः शत्रुर्दासाय भियसन्दधाति । अव्यनच्च व्यनच्च सन्नि  
सन्ते नवन्त प्रभृता मदेषु” इति । अयमादित्यमण्डलस्थः परमे-  
श्वरो वङ्गापाधिको वा ‘शवसा’ बलेन, ‘वावृधानः’ अतिशयेन  
वर्द्धमानः, ‘भूर्याजाः’ प्रभूततेजोयुक्तः, भवति । स च ‘शत्रुः’  
शातयिता सन्, ‘दासाय’ उपक्षयाय, वैरिणः ‘भियसं’ भीतिं,  
‘दधाति’ सम्पादयति । विशेषेण अनिति चेष्टत इति ‘व्यनत्’  
प्राणोपेतं जङ्गमं, ‘अव्यनत्’ प्राणरहितं स्थावरं, तदुभयमपि  
‘सन्नि’ सूर्योदये तवोदये सति, ‘प्रभृता’ सन्ध्यावन्दनार्थं प्रकर्षे-

\* ऋग्वेदे म०१०, सू०१२०, ऋ०१ ।

† ऋग्वेदे म०१०, सू०१२०, ऋ०१ ।

‡ ऋग्वेदे म०१०, सू०१२०, ऋ०१ ।



योद्युक्तानि प्राणिजातानि, 'मदेषु' सक्तु, मदनिमित्तमूतेषु, 'सन्नवन्त' सम्यक् स्तवन्ति । इत्येतस्या ऋचोऽर्थः ॥

तत्र प्रथमपादे प्रतिपाद्ये मण्डले दृश्यमान आदित्य इत्ये-  
तदर्शयति । (५)“वावृधानः शवसा भूर्योजा इति \* एष वै  
वावृधानः शवसा भूर्योजा”(५) इति ॥

द्वितीयपादे सर्वं जगदेतस्यादित्यमण्डलवर्तिनोऽन्तर्यामिणी  
भीतं बभूवेत्यमुमर्थं दर्शयति । (६)“शत्रुर्दासाय भियसन्दधा-  
तीति सर्वं ह्येतस्माद्धीभाय”(६) इति ।

तृतीयपादे अव्यनञ्च व्यनञ्चेति पदयोः स्थावरजङ्गमविवक्षां  
दर्शयति । (७)“अव्यनञ्च व्यनञ्च सञ्जीति † यञ्च प्राणि यञ्चाप्रा-  
णकमित्येव तदाह”(७) इति ॥

चतुर्थपादे सर्वस्य जगतः सूर्याधीनत्वलक्षणमभिप्रायं दर्श-  
यति । (८)“सन्ते नवन्त प्रभृता मदेष्विति ‡ तव सर्वं वश इत्येव  
तेदाह”(८)इति ॥

तृतीयामृचं संहितायामेवमामनन्ति । “त्वे क्रतुमपि  
वृञ्चन्ति विश्वे द्विर्यदेते त्रिभवंत्यूमाः । स्वादोः स्वादीयः  
स्वादुना सृजा समदः सु मधु मधुनाभि योधीः” इति । अस्या  
अयमर्थः । हे सूर्य 'विश्वे' सर्वे प्राणिनः, 'क्रतुमपि' क्रियमाणं  
कर्मापि, 'त्वे' त्वयि, 'वृञ्चन्ति' समर्पयन्ति । न केवलं कर्म  
किन्तु सर्वे प्राणिनस्तेषां च सर्वाणि मनांसि त्वय्येव समर्प-

\* ऋग्वेदे म०१०, सू०१२०, ऋ०२ ।

† ऋग्वेदे म०१०, सू०१२०, ऋ०२ ।

‡ ऋग्वेदे म०१०, सू०१२०, ऋ०२ ।

यन्त इति अपिशब्दस्याथः । किञ्च 'यत्', यौ स्त्रीपुरुषौ, 'द्विः' पूर्वं द्विसङ्ख्योपेतौ भूत्वा, पश्चात् 'एते', पुत्रेण सहिताः त्रिसङ्ख्याकाः, 'जमाः' परस्परं रक्षकाः, 'भवन्ति' । हे सूर्य 'स्वादीः स्वादीयः' प्रीतिविषयाद्बृहत्तदधनादेरपि अत्यन्तं प्रियमपत्यम्, 'स्वादुना' परस्परप्रीतिहेतुना मातापितृरूपेण मिथुनेन, 'संसृज' संयोजय । स्वादीय इत्यनेन यदपत्यमुक्तन्तदेव 'अदः'शब्देन परासृश्यते । तच्च पुत्ररूपमपत्यं स्तुषया सह मिथुनं भूत्वा 'सुष्टु' 'मधु' प्रियं, भवति । तादृशं 'मधु', 'मधुना' पौत्ररूपेण प्रियेण, संयोज्य 'अभियोधीः' सर्वतः सम्पादय । धातूनामनेकार्थत्वाद्यधिधातुरत्र सम्पादने वर्तते ॥

एतस्या ऋचः प्रथमपादमनूद्य व्याचष्टे । (९)“त्वे क्रतुमपि वृञ्चन्ति विश्व इति\* त्वयीमानि सर्वाणि भूतानि सर्वाणि मनांसि सर्वे क्रतवोऽपि वृञ्चन्तीत्येव तदाह(९)” इति । अत्र 'क्रतु'-शब्दः प्राणिनां मनसामेवोपलक्षकत्वेन व्याख्यातः ॥

द्वितीयपादमनूद्य व्याचष्टे । (१०)“द्विर्यदेते त्रिर्भवन्म्यूमा इति † हौ वै सन्तौ मिथुनौ प्रजायते प्रजात्यै”(१०) इति ॥

वेदनं प्रशंसति । (११)“प्रजायते प्रजया पशुभिर्य एवं वेद”(११) इति ॥

तृतीयपादमनूद्य व्याचष्टे । (१२)“स्वादीः स्वादीयः स्वादुना सृजा समिति ‡ मिथुनं वै स्वादु प्रजा स्वादु मिथुनेनैव तत् प्रजां संसृजति”(१२) इति ॥

\* ऋग्वेदे म१०, सू०, १२०, ऋ०१ ।

† ऋग्वेदे म०१०, सू०, १२०, ऋ०३ ।

‡ ऋग्वेदे म०१०, सू०, १२०, ऋ०३ ।

चतुर्थपादमनूय व्याचष्टे । (१३)“अदः सु मधु मधुनाऽभि-  
योधीरिति \* मिथुनं वै मधु प्रजा मधु मिथुनेनैव तत् प्रजा-  
मभियुध्यति”(१३) इति ॥

इत्थं सूक्तान्तर्गतं स्तोत्रीयं ढचं व्याख्याय तदीयेऽर्थे संवा-  
दाय शाखान्तरगतमृक्पादमुदाहृत्य व्याचष्टे । (१४)“तदुक्त-  
मृषिणा स्वां यत्तनूं तन्वामैरयतेति अस्यां शारीर्यामिमां  
कन्दोमयीमित्येव तदाह”(१४) इति । स्वादोः स्वादीयः स्वातुना  
सृजा समितिपादद्वयेन मातापितृजन्यं शरीरं प्रकृतशस्त्रोपयुक्तं  
प्रतिपादितं यदस्ति ‘तत्,’ एव ‘ऋषिणा’, स्वां यदित्यादिना  
मन्त्रभागेन ‘उक्त’ प्रकटीकृतं । यद्वा तदिदासेत्यादिकस्य  
कृत्स्नस्य शस्त्रस्य तात्पर्यं यदस्ति ‘तत्,’ सर्वं ‘ऋषिणा’, मन्त्र-  
पादेन सङ्गृह्य ‘उक्तम्’ । स च पाद एवं योजनीयः । ‘यत्’  
यस्मात् कारणात्, पूर्वोक्तं ढचं प्रतिपाद्य आदित्योपाधिक  
ईश्वरः सः ‘स्वां तनूं’ यजमानरूपं शरीरं, ‘तन्वां’ तदीयमा-  
तापितृरूपे शरीरे, ‘एरयत’ प्रेरितवान् । तस्मात् स्वादोः स्वा-  
दीय इत्यादिकमुपपन्नं । अथवा ‘तन्वां’ यजमानशरीरे, स  
‘प्रजापतिः’, ‘स्वान्तनूं’ तदिदासेत्यादिकां वेदरूपात्तनूं, यज-  
मानसंस्कारकत्वेन यस्मात् सम्पादितवान् तस्मादिदं निष्केवल्य-  
शस्त्रं प्रशस्तं । तदेतत् द्वितीयं व्याख्यानम् अस्यामित्यादिना  
ब्राह्मणेन स्पष्टीक्रियते । ‘अस्यां’ दृश्यमानायां, ‘शारीर्यां’ यज-  
मानशरीरसम्बन्धिन्यां आकृती, ‘इमां’ तदिदासेत्यादिकां

‘छन्दोमयी’ वेदरूपान्तनू, संस्कारकत्वेन सम्पादितवान् ‘इति’ एतन्मन्त्रवाक्यं, ब्रूते । शस्त्रस्य शिरःपक्षादिकल्पनाया वक्ष्य-  
माणत्वाच्छन्दोमयशरीरत्वं युक्तं ॥

पुनरपि शस्त्रस्तुत्यर्थं अन्यं मन्त्रपादमुदाहृत्य व्याचष्टे ।  
(१५) “अथो तनूरेव तन्वो अस्तु भेषजमिति अस्यै शारीर्या इयं  
छन्दोमयीत्येव तदाह” (१५) इति । ‘अथो’शब्दः पूर्वीदाहर-  
णेन समुच्चयार्थः । न केवलमृषिणा पूर्वैरेव ऋषिणा तदुक्तं,  
किन्तु ‘तनूरेव’ इत्यादिनाप्यृषिणा तदुक्तं, मन्त्रपादस्यैवं योजनी-  
यः । ‘तनूरेव’ तदिदासित्यादिका, ‘छन्दोमयी’, ‘तन्वः’ यजमा-  
नशरीरस्य, ‘भेषजं’ पापव्याधिनिवर्त्तनमौषधं, ‘अस्तु’ । अत्र  
‘तन्वस्तनूः’ इत्येतयोः षष्ठीप्रथमान्तयोरर्थो ब्राह्मणेन स्पष्टीकृतः ॥

इत्थं मन्त्रद्वयोदाहरणेन शस्त्रं प्रशस्य बहुविधच्छन्दोऽन्तर्भा-  
वेनापि प्रशंसति । (१६) “तस्यै यान्यष्टावक्षराणि सा गायत्री  
यान्येकादश सा त्रिष्टुब् यानि द्वादश सा जगत्पथ यानि दश  
सा विराट् दशिन्येषु त्रिषुच्छन्दःसु प्रतिष्ठिता” (१६) इति । तदि-  
दासभुवनेष्वित्यादिका तस्या ऋचः प्रथमपादो दशाक्षरः । ‘तस्यै’  
तस्या ऋचः, सम्बन्धीनि ‘यान्यष्टौ’, प्रथमपादाक्षराणि, सन्ति  
‘सा’, इयमष्टाक्षररूपा ‘गायत्री’, सम्पद्यते । ‘यानि’ तृतीयपादे  
‘एकादशाक्षराणि’, आन्नातानि, ‘सा’, इयमेकादशाक्षरा ‘त्रि-  
ष्टुप्’, सम्पद्यते । प्रथमपादे यद्वशिष्टमक्षरद्वयन्तस्तु द्वितीये  
चतुर्थे वा दशाक्षरयुक्ते पादे योजनीयं । तथासति ‘यानि द्वा-  
शाक्षराणि’, ‘हा जगती’, सम्पद्यते । ‘अथ’, प्रथमे द्वितीये चतुर्थे  
वा पादे ‘यानि’, आन्नातानि, ‘दशाक्षराणि’, ‘सा’, ‘विराट्’-

च्छन्दोरूपा । एवमेषा 'दशिनी' दशाक्षरोपेता खतःसिद्ध  
विराट्, 'एषु' उक्तरीत्या सम्पादितेषु गायत्रीत्रिष्टुप्जगती-  
रूपेषु, 'त्रिषु छन्दःसु', 'प्रति छिता' पर्यवसिता ॥

अथैतस्यां प्रथमायामृचि अक्षरत्रयप्रक्षेपं विधत्ते । (१७) "पुरुष  
इति अक्षरं स उ विराजि(१७)" इति । यदेतत् 'पुरुष इति'  
'अक्षरत्रयस्वरूपं पदं तदेतस्यामृचि प्रक्षेपणोयमित्यध्याहारः ।  
'स उ' सोऽपि अक्षरसङ्घः, 'विराजि' तृतीयपादव्यतिरिक्ते  
विराट्छन्दोयुक्ते दशाक्षरोपेते सर्वत्र, प्रक्षेपणीयः । तत्प्रकारश्च  
पञ्चमे भिधास्यते । प्रथमायां च पुरुषाक्षराण्युपदधाति, पादेष्वे-  
कैकमवसाने तृतीयवर्जमिति । पुनरपि स खलु विहरत्यपि  
निदर्शनायोदाहरिष्याम इति प्रतिज्ञाय तदिदास भुवनेषु ज्येष्ठं  
पुरुष इत्युदाहृतं ॥

पूर्वं गायत्रादिच्छन्दोऽन्तर्भावेन प्रशंसा कृता । इदानीं  
सर्वच्छन्दोऽन्तर्भावेन प्रशंसति । (१८) "एतानि वाक् सर्वाणि-  
च्छन्दांसि यान्येतानि विराट्चतुर्थान्येवमुहैवैवं विदुष एतदहः  
सर्वेच्छन्दोभिः प्रतिपन्नं भवति(१८)"-इति । विराट् छन्दश्चतुः  
सङ्ख्यापूरकं एषां \* गायत्रीत्रिष्टुब्जगतीनां तानि 'विराट्-  
चतुर्थानि' । ईदृशानि, 'यानि एतानि' चत्वारि सन्ति, तानि  
'एतानि वाक्', अवशिष्टच्छन्दोरूपाणि । गायत्रादीनां स्तवनि-  
ष्यादकत्वेन मुखत्वात् सर्वच्छन्दोरूपत्वोपचारः । 'एवमुहैव'  
यथोक्तेनैव प्रकारेण, विराजि गायत्रादीनां त्रयाणामन्तर्भावः ।

\* वासां इति पाठः साधुः।

विराट्सहितानां चतुर्णां सर्वच्छन्दोरूपत्वोपचारः । इत्येवं  
 'विदुषः' यजमानस्य, 'एतत्' महाव्रताख्यं 'अहः', 'सर्वैच्छ-  
 न्दोभिः', प्रतिपादितं 'भवति' ॥ १२ ॥

(१)ता नदेन विहरति पुरुषो वै नदस्तस्मात्पुरुषो  
 वदन्सर्वः सन्नदतीव(१) (२)नदं व ओदतीनामितीं३  
 आपो वा ओदत्यो या दिव्यास्ता द्दीदं सर्वमुन्दन्यापो  
 वा ओदत्यो या मुख्यास्ता द्दीदं सर्वमन्नाद्यमुन्दन्ति(२)  
 (३)नदं यो युवतीनामितीं३ आपो वाव योयुवत्यो या  
 अन्तरिच्यास्ता हि पोसूयन्त इवापो वाव योयुवत्यो याः  
 खेदन्ते ता हि सरीसृष्यन्त इव(३) (४)पतिं वो अन्नयाना-  
 मितीं३ आपो वा अन्नया या अग्नेर्धूमाज्जायन्त आपो  
 वा अन्नया याः शिश्रात्प्रद्यन्ते(४) (५)धेनूनामिषुध्यसी-  
 तीं३ आपो वाव धेनवस्ताद्दीदं सर्वं धिन्वन्तीषुध्यसीति  
 यदाह पतीयसीत्येव तदाह(५) (६)त्रिष्टुभञ्चानुष्टुभं च  
 विहरति वृषा वै त्रिष्टुब् योषानुष्टुप् तन्मिथुनं तस्मादपि  
 पुरुषो जायां वित्वा कृत्स्नतरमिवात्मानं मन्यते(६)  
 (७)तास्त्रिः प्रथमया पञ्चविंशतिर्भवन्ति पञ्चविंश आत्मा  
 पञ्चविंशः प्रजापतिः दश हस्त्या अङ्गुलयो दश पाद्या द्वा  
 ऊरु द्वौ बाहू आत्मैव पञ्चविंशस्तमिममात्मानं पञ्च-  
 विंशं संस्क्रुतेऽथो पञ्चविंशं वा एतदहः पञ्चविंश एत

स्याङ्गः स्तोमस्तत्समेन समं प्रतिपद्यते तस्माद् द्वे एव  
पञ्चविंशतिर्भवन्ति(७) ॥ १३ ॥

एतरेयारण्यकथाम् ।

अथ शस्त्रस्य विहरणं विधत्ते । (१)“ता नदेन विहरति  
पुरुषो वै नदस्तस्मात् पुरुषो वदन्सर्वः सन्नदतीव”(१) इति ।  
'ताः' शस्त्रगतास्तद्दिदासेत्यादिका ऋचः, 'नदेन' नदलिङ्गकेन  
मन्त्रेण, 'विहरति' व्यतिषजति, मिश्रयेदित्यर्थः । 'नदः' ध्वन्यति-  
शयः, स च 'पुरुषस्वरूप एव । यस्यादेतत् 'तस्मात्', लोके 'सर्वः  
पुरुषः,' भाषमाणः, सम्यग्ध्वनिं करोति 'इव', दृश्यते । गन्भीरो  
हि पुरुषस्य ध्वनिः ॥

नदलिङ्गकस्य मन्त्रः संहितायामेवमास्मात् । “नदं व  
ओदतीनां नदं यो युवतीनां । पतिं वो अघ्नानां धेनूनामिषु-  
ध्यसि” इति । एतन्मिश्रणप्रकारस्य पञ्चमे स्यष्टमभिधास्य-  
ते । नदं व ओदतीनामित्येतयैतानि व्यतिषजति पादैः पादान्  
दृहतीकारमिति । तथा तत्रैवोदाहृत्यापि प्रदर्शितं । तद्दि-  
दासभुवनेषुज्येष्ठं नदं व ओदतीनां यतो जज्ञ उग्रस्वेष  
वृम्णोरु नदं यो युवतीनां३ सद्यो जज्ञानो निरिणाति शत्रून्  
पतिं वो अघ्नानां । अनु यं विश्वे मदन्त्यूमाषो धेनूनामिषुध्यसी३  
मिति । नदलिङ्गकस्य मन्त्रस्यायमर्थः । हे आपः 'ओद-  
तीनां' तृतीयसवने ऋजीषमुदन्तीनां क्लेदयन्तीनां, 'वः' युष्माकं,  
'नदं' नन्दितारं स्तोतारं यजमानं, रक्षतेतिशेषः । तथा 'यो  
युवतीनां' ऋजीषे पुनः पुनः पयो मिश्रयन्तीनां, युष्माकं 'नदं',

रक्षतेति पूर्ववत् । 'अध्यानां' अहन्तव्यानां, 'वः' युष्माकं, 'पति' पालकं यजमानं, रक्षत । हे इन्द्र त्वं 'धेनूनां' धेनुवत् प्रीणयन्ती-  
नामपां, 'इषुध्यसि' ईश्वरोऽसि । इषुध ऐश्वर्यं इति धातुः ॥

अस्या ऋचः प्रथमपादं व्याचष्टे । (२) "नदं व ओदतीना-  
मितीं३ \* आपो वा ओदत्यो या दिव्यास्ता हीदं सर्वमुन्दत्यापो  
वा 'ओदत्यो या मुख्यास्ताहीदं सर्वमन्नाद्यमुदन्ति"(२)इति ।  
अस्मिन् पादे 'ओदत्यं' इतिशब्देनाप एव विवक्षिताः । यस्मात्  
'या' 'आपः', 'दिव्या' दिविभवा वृष्टिद्वारेणागताः, 'ताः', आपः  
'सर्वमिदं' भूतलं, 'उन्दन्ति' क्लेदयन्ति । तथा मुखेभवा  
'मुख्याः' आस्योदकरूपाः 'याः' आपः, 'ताः', 'सर्वमन्नाद्यं'  
शुष्कमपि पृथुक्कशष्कुत्यादिकं सर्वं खाद्यं, द्रवीकुर्वन्ति । तस्मात्  
'ओदत्यः', इत्युच्यन्ते । 'इति'शब्दास्योपरि योऽयं सानुनासिकः  
भ्रूतः सोऽयं पादप्रतीकग्रहणे अन्यतमादरार्थः ॥

द्वितीयं पादमाचष्टे । (३) "नदं यो युवतीनामितीं३†  
आपो वाव योयुवत्यो या अन्तरिक्ष्यास्ता हि पोभूयन्त इवापो वाव  
योयुवत्यो याः स्वेदन्ते ता हि सरीसृप्यन्त इव"(३) इति । 'यो-  
युवत्यः' इति शब्देन 'आपः', एवोच्यन्ते । अन्तरिक्षे भवाः  
'अन्तरिक्ष्याः', 'ता हि', 'पोभूयन्त इव' पुनः पुनरिदमाप्नाव-  
यन्तीव, दृश्यन्ते, तथा 'या आपः', । 'स्वेदन्ते' शरीरस्त्रे-  
देनोत्पद्यन्ते, 'ताः', 'सरीसृप्यन्त इव' पुनः पुनः स्रवन्तीव,  
दृश्यन्ते । तस्मात् पुनः पुनर्मिथ्यात् 'योयुवत्यः', इत्युच्यन्ते ॥

\* ऋग्वेदे म०८, सू०६९, ऋ०९ ।

† ऋग्वेदे म०८, सू०६९, ऋ०९ ।



तृतीयपादं व्याचष्टे । (४)“पतिं वो अभ्रगानामितीं३\* आपो वा अब्र्या या अग्नेर्धूमाज्जायन्त आपो वा अब्र्या याः शिन्नात् प्रसृज्यन्ते”(४) इति । ‘अग्नेः’, उत्पन्नो यो धूमः स एव मेघाकारो भूत्वा वृष्टिरूपेण ‘आपः’, जनयन्ति । यद्वा धूमो अग्निश्चेत्येतदुभयं मेघनिष्पादकं । अत एव कौशिकदुक्तं । धूमज्योतिःसलिलमरुतां सन्निपातः क्व मेघ इति । तस्मान् मेघादुत्पन्ना ‘आपः’, अप्योषधिवनस्पतिरूपेण परिणताः सत्यो न केनापि हननीयाः किन्तु सर्वेणापि वर्धनीयाः । एवं तथा ‘शिन्नात्’, उत्पन्ना रेतीरूपाः ‘आपः’, पुत्रादिरूपेण परिणताः सत्यो न हन्तव्याः ॥

चतुर्थपादं व्याचष्टे । (५)“धेनूनामिषुध्यमीतीं३ † आपो वाव धेनवस्ता हीदं सर्वं धिन्वन्तीषुध्यसीति यदाह पतीयसीत्येव तदाह”(५) इति । यथा ‘धेनवः’, क्षीरप्रदानेन प्रीणयन्ति, एवं ‘आपः’, अप्योषधिवनस्पत्यादिकं प्रीणयन्ति । अतो धेनुमास्याद्धेनुत्वं । ‘इषुध्यसि’शब्दो यदभिधेयं ब्रूते, तत् ‘पतीयसि’ इति अस्य ‘एव’ शब्दस्य अभिधेयं ब्रूते । पतिवत् स्वामिवदाचरतीत्यर्थः ॥

नदं वः इत्यादिकामृचं व्याख्यायास्या ऋचम्नदिदामेत्यनया सह व्यतिषङ्गं पूर्वत्र विहितं प्रशंसति । (६)“त्रिष्टुभं चानुष्टुभं च विहरति वृषा वै त्रिष्टुब् योषानुष्टुप् तन्मिथुनं तस्मादपि पुरुषो जायां विच्चा ऋत्स्नतरमिवात्मानं मन्यते”(६) इति । तदि-

\* ऋग्वेदे म०८, सू०६९, ऋ०२ ।

† ऋग्वेदे म०८, सू०६९, ऋ०२ ।

दाक्षित्यस्यामृचि तृतीयपादस्यैकादशाक्षरत्वादितरेष्वपि पादेषु  
पुरुष इत्यक्षरप्रक्षेपेण तथात्वादियं 'त्रिष्टुप्', नदं व इत्यादिका  
'अनुष्टुप्', तदुभयोर्विहरणं नाम स्त्रीपुरुषवत् परस्परं व्यति-  
षङ्गः । तत्र त्रिष्टुभः प्रवृत्तत्वात् 'षत्वत्वं सेचनसमर्थपुरुषत्वं, अनु-  
ष्टुभो न्यूनत्वात् 'योषित्त्वं', 'तत्' उभयं, मिलित्वा, 'मिथुनं',  
सम्पद्यते । यस्मान्मेलनेन मिथुनत्वं प्रशस्तं 'तस्मात्', लोकेऽपि  
'पुरुषः' ब्रह्मचारौ, विवाहेन 'जायां', लब्धा अतिशयेन सम्पूर्णा  
जातीऽस्मि इत्येवं परितुष्यति ॥

प्रथमाया ऋच आहृत्तिविधिपूर्वकं सङ्ख्यां प्रशंसति ।  
(७) "तास्त्रिः प्रथमया पञ्चविंशतिर्भवन्ति पञ्चविंश आत्मा पञ्च-  
विंशः प्रजापतिर्दश हस्त्या अङ्गुलयो दश पाया हा जरु ह्री बाहू  
आत्मैव पञ्चविंशस्तमिममात्मानं पञ्चविंशं संस्करते अथो पञ्चविंशं  
वा एतदहः पञ्चविंश एतस्याङ्ग स्तोमस्तत्समेन समं प्रतिपद्यते  
तस्मात् हे एव पञ्चविंशतिर्भवन्ति" (७) इति । तदिदासे-  
त्यादिकं नवर्चं \* सूक्तं, तां सुत इति सूक्तं षडृचं, भूय इडा-  
वृध इति सूक्तं पञ्चर्चं,† नृणामुत्वेत्येकस्तृचं, ‡ इत्येताः सर्वास्त-  
योर्विंशतिर्भवन्ति । तत्र प्रथमायास्त्रिराहृत्तौ सत्यां पञ्चविंशतिः  
सम्पद्यन्ते । 'आत्मा' यजमानः सावयवोपेतः, यथा यजमानः ।  
अथाधिदैवतं 'प्रजापतिः' चतुर्मुखोऽपि पञ्चविंशावयवोपेतः ।  
'दशहस्त्या' इत्यादि पूर्ववद्ग्राख्येयं ॥ ३ ॥

\* ऋग्वेदे म०१०, सू०१२०, ऋ०१ ।

† ऋग्वेदे म०६, सू०३०, ऋ०१ ।

‡ ऋग्वेदे म०२, सू०५१, ऋ०४ ।

(१)तदिति प्रतिपद्यते तत्तदिति वा अन्नमन्नमेव  
तदभि प्रतिपद्यत एतां वाव प्रजापतिः प्रथमां वाच  
व्याहरदेकाक्षरद्वयान्ततेति तातेति तथैवैतत् कुमारः  
प्रथमवादी वाचं व्याहर इत्येकाक्षरद्वयान्ततेति तातेति  
तथैव तत्ततवत्या वाचा प्रतिपद्यते तदुक्तमृषिणा वृक्षस्पते  
प्रथमं वाचो अग्रमित्येतद्वेयव प्रथमं वाचो अग्रं यत्  
प्रैरत नामधेयं दधाना इति वाचा हि नामधेयानिधीय-  
न्ते यदेषां श्रेष्ठं यदरिप्रमासीदित्येतद्वेयव श्रेष्ठमेतद-  
रिप्रं प्रेणा तदेषां निहितं गुह्याविरितीदमुह गह्याध्या-  
त्ममिमादेवता अद् उ आविरधिदैवतमित्येतत्तदुक्तं  
भवति(१) ॥ ४ ॥

ऐतरेयारण्यकभाष्यम् ।

तदिति प्रतिपद्यत इत्ययं खण्डः पूर्वन्तच्छब्दव्याख्यानार्थं  
पूर्वं पठितोऽपि पुनः कृत्स्नशस्त्रप्रशंसार्थं पठ्यते ।(१)“तदिति  
प्रतिपद्यते तत् तदिति वा अन्नमन्नमेव तदभि प्रतिपद्यत एतां  
वाव प्रजापतिः प्रथमां वाचं व्याहरदेकाक्षरद्वयान्ततेति ताते-  
ति तथैवैतत् कुमारः प्रथमवादी वाचं व्याहरत्येकाक्षरद्वयान्त-  
न्ततेति तातेति तथैव तत्ततवत्या वाचा प्रतिपद्यते, तदुक्त-  
मृषिणा वृक्षस्पते प्रथमं वाचो अग्रमित्येतद्वेयव प्रथमं वाचो  
अग्रं यत् प्रैरत नामधेयं दधाना इति वाचा हि नामधेयानि  
धीयन्ते यदेषां श्रेष्ठं यदरिप्रमासीदित्येतद्वेयव श्रेष्ठमेतदरिप्रं

प्रेणा तदेषां निहितं गुहाविरितीदमुह गुहाध्यात्ममिमा देवता  
अदउ आविरधिदेवतमित्येतत् तदुक्तं भवति”(१) इति ।  
अक्षरार्थः पूर्वमेव व्याख्यातः ॥ ४ ॥

(१)तदिदास भुवनेषु ज्येष्ठमिति प्रतिपद्यते यद् ज्येष्ठं  
तन्महन् महद्द्रूपसमृद्धमेतस्याङ्गो रूपं(१)(२)तां सु ते  
कीर्त्तिं मघवन् महित्वेति महद्द्रूपसमृद्धमेतस्याङ्गो  
रूपं(२) (३)भूय इद्वावृधे वीर्यायेति वीर्यवद्रूपसमृद्धमेत-  
स्याङ्गो रूपं (३) (४)नृणामुत्वा नृतमङ्गोर्भिरुक्थैरित्यु-  
क्थं वा एतदहः उक्थवद्रूपसमृद्धमेतस्याङ्गो रूपं(४)  
(५)न्यूनाक्षरे प्रथमे पदे विहरति न्यूने वैरेतः सिच्यते  
न्यूने प्राणान् न्यूनेऽन्नाद्यं प्रतिष्ठित मेतेषां कामानामव-  
रुध्या एतान् कामानवरुन्धेय एवं वेद(५) (६)द्वे दशाक्षरे  
भवत उभयोरन्नाद्ययोरुपाप्तैय यच्च पदद्यच्चापादकमिति  
(६) (७)अष्टादशाष्टादशाक्षराणि भवन्ति यानि दश-  
नव प्राणाः आत्मैव दशमः सात्मनः संस्कृतिरष्टावष्टा उ-  
द्यन्ते अश्रुते यद्यत् कामयते य एवं वेद(७) ॥ ५ ॥

ऐतरेयारण्यकभाष्यम् ।

सूक्तसमष्टिरूपस्य शस्त्रस्य सामान्येन प्रशंसामभिधाय पुनर्वि-  
शेषाकारेण प्रशंसाभिधीयते । तत्र प्रथमसूक्तं प्रशंसति ।

(१)“तदिदास भुवनेषु ज्येष्ठमिति \* प्रतिपद्यते यद्वै ज्येष्ठं तन्महन्महद्द्रूपसमृद्धमेतस्याङ्गो रूपं” (१)इति । ‘प्रतिपद्यते’ शस्त्रं प्रारभते, ‘यद्वै ज्येष्ठं’ अतिशयेन ज्येष्ठं, तादृशं जगत्कारणं यदेवास्ति ‘तत्’, प्रौढत्वान् महच्छब्देनाभिधीयते । तथासति ‘एतस्याङ्गः’, स्वरूपं, ‘महद्दत्’ ‘महत्’ ब्रह्म, यथा सत्स्वरूपं तद्वत्, सत्स्वरूपेण समृद्धं भवति ॥

द्वितीयं सूक्तं प्रशंसति । (२)“तां सु ते कीर्तिं मघवन्-महित्वेति महद्द्रूपसमृद्धमेतस्याङ्गो रूपं”(२) इति । हे ‘मघ-वन्’ इन्द्र, ‘ते’ तव, ‘तां’ वृत्रवधादिरूपां कीर्तिं, ‘सुष्टु’ ‘महित्वा’ महतीं कृत्वा, वर्त्तामह इति शेषः । पूर्वत्र ज्येष्ठ-पदद्वारा महच्छब्दः सम्पादितः । अत्र तु साक्षादेव महच्छब्द आम्नात इत्येतावानेव विशेषः ॥

तृतीयं सूक्तं प्रशंसति । (३)“भूय इवावधे वीर्यायिति † वीर्यवद्रूपसमृद्धमेतस्याङ्गो रूपम्”(३)इति । ‘भूय इत्’ पुनरपि, अयमिन्द्रो ‘वीर्याय’ शौर्यार्थं, ‘वावधे’ वृद्धिं प्राप्तवान् । अत्र वीर्यशब्दस्य श्रुतत्वात् ‘अङ्गः’ रूपस्य वीर्यवत्त्वं ॥

अथ चतुर्थं प्रशंसति । (४)“नृणासु त्वा नृतमङ्गीभिर्रुक्थै-रिति ‡ उक्तं वा एतदहरुक्थवद्रूपसमृद्धमेतस्याङ्गो रूपं”(४) इति । उत्तिष्ठति उत्कर्षं प्राप्नोत्येभिरिति ‘उक्थानि शस्त्राणि, तद्रूपाभिः ‘गीभिः’, हे इन्द्र ‘नृणासु’ सर्वेषामपि पुरुषाणां मध्ये,

\* ऋग्वेदे म०१०, सू०१२०, ऋ०१ ।

† ऋग्वेदे म०६, सू०३०, ऋ०१ ।

‡ ऋग्वेदे म०३, सू०५१, ऋ० ४ ।

‘वृत्तम’ पुरुषश्लेषे, त्वामृत्विजो अर्चयन्तीति द्रष्टव्यं । ‘एतत्’ महाव्रताख्यं, ‘अहः’, ‘उक्थं वै’ उत्कर्षहेतुत्वादुक्थस्वरूपमेव । ‘उक्थवत्’ इत्यादि पूर्ववत् ॥

सुक्तानि प्रथस्य व्यतिषक्तयोः पादयोरक्षरन्यूनतां प्रशंसति । (५) “न्यूनाक्षरे प्रथमे पदे विहरति न्यूने वै रेतः सिञ्चते न्यूने प्राणाश्रूनेऽन्नाद्यं प्रतिष्ठितमेतेषां कामानामवरुद्ध्या एतान् कामानवरुद्धे य एवं वेद” (५) इति । तदिदासेत्ययं प्रथमः पादो दशाक्षरत्वादेकेनाक्षरेण त्रिष्टुभो न्यूनः । नदं व इत्ययं पादः सप्ताक्षरत्वादेकेनाक्षरेणानुष्टुप्पादाश्रूणः । तदिदं न्यूनं पादद्वयं परस्परं व्यतिषक्तं भवति । ‘न्यूने वै’ इत्यादिकं पूर्वमेव व्याख्यातं ॥

तदिदासेत्यस्यामृचि प्रथमद्वितीयपादगतामक्षरसङ्ख्यां प्रशंसति । (६) “हे दशाक्षरे भवत उभयोरन्नाद्ययोरुपाख्यै यच्च पद्वद्यच्चापादकमिति” (६) इति । तदिदास यतो जज्ञ इत्येते ‘दे’, पदे, ऋचो द्वौ पादौ, प्रत्येकं ‘दशाक्षरयुक्तेन पादेन ते विराड् रूपे ‘भवतः’ । दशाक्षरा वै विराड् विराड्न्नाद्यमिति श्रुत्यन्तरात् तयोः पादयोरक्षरहेतुत्वं । अत्तुं योग्यं समीचीन-मसमीचीनञ्च द्विविधं । ‘पद्वत्’ पादयुक्तं गवाश्वमृगादिकं, व्याघ्रादिभिर्भक्ष्यं । ‘अपादकं’ पादहीनं मनुष्यैर्भक्ष्यं व्रीहिय-वादिकं, तदुभयप्राप्त्यै पादद्वयं सम्पद्यते । ‘इति’शब्दः, स्थावरजङ्गमरूपाद्वयहेत्वर्थः ॥

तदिदास नदं व इत्यनयोर्व्यतिषक्तयोः पादयोरक्षरसङ्ख्यां प्रशंसति । (७) “अष्टादशाष्टादशाक्षराणि भवन्ति यानि दश

नव प्राणा आत्मैव दशमः सात्मनः संस्कृतिरष्टावष्टा उच्यन्तेऽग्नौ ते  
यद्यत् कामयते य एवं वेद”(७) इति । तदिदासेत्यादिकः पादः  
प्रक्षिप्तपुशब्देन सह एकादशाक्षरः । नदं व इत्यादिकः षादः  
सप्ताक्षरः । उभौ पादौ मिलित्वा पादद्वयात्मके तस्मिन्नर्धे  
‘अष्टादशाक्षराणि’, सम्यच्यन्ते । वीष्णा तु सर्वेष्वपि त्रिष्टुप्-  
पादेषु अनुष्टुप्पादस्य मेलनात् ‘अष्टादशाष्टादशाक्षराणि  
भवन्ति’ । तानि ‘दश’ सङ्ख्याकानि, तेषु मध्ये ‘यानि’, ‘नव’-  
सङ्ख्याकानि तानि ‘प्राणस्वरूपाणि । नव वै पुरुषे प्राणा इति  
श्रुत्यन्तरात् । शिरसि सप्त छिद्राणि अधोभागे हे छिद्रे तन्निष्ठ-  
त्वेन प्राणानां नवत्वं । अनेनैवाभिप्रायेण श्रुत्यन्तरं पठ्यते ।  
सप्त वै शीर्षस्थाः प्राणा हाववाच्चाविति । नवभ्योऽतिरिक्तं यत्  
दशमाक्षरं तज्जीवस्वरूपं । यद्योक्तनवप्राणापेक्षया आत्मनो  
दशमत्वात् । अतो यादृशोक्तिः ‘सा’, इयं ‘आत्मनः’, ‘संस्कृतिः’,  
अतिशयहेतुः । चतुर्विधेषु व्यतिषक्तार्द्धेषु प्रत्येकं दशाक्षरा-  
पनयने सति ‘अष्टौ’ अष्टाक्षराणि, ‘उच्यन्ते’ अवशिष्यन्ते । तानि  
‘एवं’ उक्तप्रकारेण, ‘यः वेद,’ स पुमान् ‘यद्यत्’ फलं, ‘कामयते’,  
तत् प्राप्नोति ॥ ७ ॥ ५

(१)ता नदेन विहरति प्राणो वै नदस्तस्मात् प्राणो  
नदन् सर्वः सन्नदतीव(१) (२)नदं व ओदतीनामिती इ  
उष्णिगक्षरैर्भवत्यनुष्टुप् पादैरायुर्वा उष्णिग्वा गनुष्टुप्  
तदस्मिन्नायुश्च वाचं च दधाति(२) (३)तास्त्रिः प्रथमया  
पञ्चविंशतिर्भवन्ति पञ्च विंश आत्मा पञ्चविंशः प्रजापतिः

दशहस्या अङ्गुलयो दश पाद्या दा ऊहू द्वौ वाहू  
 आत्मैव पञ्चविंशस्तमिममात्मानं पञ्चविंशं संस्करते अथो  
 पञ्चविंशं वा एतदहः पञ्चविंश एतस्याहः स्तोमस्तत्समेन  
 समं प्रतिपद्यते तस्माद् एव पञ्चविंशतिर्भवन्तीत्यधात्मं  
 पञ्चविंशः(३) (४)अथाधिदैवतं चक्षुः श्रोत्रं मनो वाक्  
 प्राणः ता एताः पञ्च देवता इमं विष्टाः पुरुषं पञ्चो-  
 द्वैवैता देवता अयं विष्टः पुरुषः सोत्रालोमभ्य आन-  
 खेभ्यः सर्वः साङ्ग आयते तस्मात् सर्वाणि भूतान्या  
 पिपीलिकाभ्य आप्तान्येव जायन्ते(४) (५)तदुक्तमृषिणा  
 (५) (६)सहस्रधा पञ्चदशान्युक्त्येति पञ्च हि दशतो भव-  
 न्ति(६) (७)यावद्वावा पृथिवी तावदित्तदिति यावती वै  
 द्यावा पृथिवी तावानात्मा(७) (८)सहस्रधा महिमानः  
 सहस्रमित्युक्त्यान्येव तदनुमदति महयति(८) (९)यावद्  
 ब्रह्म विष्टितं तावती वागिति यत्र ह क्व च ब्रह्म तद्वाग्यत्र  
 वा वाक् तद्वा ब्रह्मेत्येतत्तदुक्तं भवति(९) (१०)एषां वा  
 एषां सूक्तानां नवर्चं प्रथमन्नव वै प्राणाः प्राणानां कृषे(१०)  
 (११)षड्चं भवति षड्वा ऋतव ऋतुनामाप्ते(११)(१२)पञ्च-  
 पदा पङ्क्तिः पङ्क्तिर्वा अन्नमन्नाद्यस्यावरुधौ(१२)(१३)तृचो  
 भवति त्रयो वा इमे त्रिवृतो लोका एषामेव लोकानाम-  
 भिजित्यै(१३) (१४)ता अभिसम्पद्यन्ते वृद्धतीं कन्दोमृतं



देवलोक्मेष आत्मेवमुहैवैवं विदेतयैव सम्पदामृतमे-  
वात्मानमभि सम्भवति सम्भवति, १४) ॥ ६ ॥

ऐतरेयारण्यकभाष्यम् ।

तदिदासेत्यादिसूक्तगतानामृचां नदं व इत्यादिकया सह यो  
व्यतिषङ्गः पूर्वं विहितस्तमेव विधिमनूद्य नदशब्दं व्याचष्टे ।  
(१)“ता नदेन विहरति प्राणो वै नदस्तस्मात् प्राणो नदन् सर्वः  
सन्नदतीव”(१) इति । नदशब्दवान् मन्त्रो नद इत्युच्यते  
'ताः' सूक्तगता ऋचः, 'नदशब्दोपेतेन मन्त्रेण सह 'विहरति'  
व्यतिषजति । तस्मिन् मन्त्रे यो नदशब्दः स प्राणमाचष्टे  
प्राणस्य नादोपेतत्वात् । यस्माद्देवं 'तस्मात्', अखिलेषु देहेष्व-  
वस्थितः 'सर्वः', 'प्राणः', 'नदन्' नादं कुर्वन्, 'सन्', 'नदतीव'  
सुषुम्नाशासरूपेण\* सम्यग्ध्वनिङ्करोत्येव ॥

नदशब्दोपेतस्य मन्त्रस्याक्षराणि पादांश्च प्रशंसति । (२)“नदं  
व ओदतीनामितीं३† उष्णिगक्षरैर्भवत्यनुष्टुप्पादैरायुर्वा उष्णि-  
ग्वागनुष्टुप् तदस्मिन्नायुश्च वाचं च दधाति”(२)इति । 'नदं व'  
इत्यस्या ऋचश्चत्वारोपि पादाः प्रत्येकं सप्ताक्षराः तृतीये पादे  
अन्ना इत्यत्र यकारादिः पृथगक्षरत्वेन गणनीयः तथा सति  
अष्टाविंशत्यक्षरा 'उष्णिक्', सम्पद्यते । पादसङ्ख्यया त्विद्यं  
'अनुष्टुप्' । चत्वारो ह्यत्र पादाः पठान्ते उष्णिहस्तु त्रय  
एव पादाः एवं 'अक्षरैः', 'पादैः', च च्छन्दोद्वयसम्पत्तिः । तत्रो-

\* सुषुम्नादौ समाशासरूपेणेति क० ।

† ऋगु दे स०८, सू०६९, ऋ०२ ।

श्विष्ट आयुर्हेतुत्वात् अनुष्टुभी वाग्विषयत्वाच्च द्वात्कस्य तस्य पाठेन 'अस्मिन्' यजमाने, 'आयुर्वाचं च', सम्पादयति । अस्या- नदवत्या ऋचः सूक्तत्रये तृचे च प्रत्यृचं व्यतिषङ्गे सति तयो- विंशतिवारमावृत्तिः सम्पाद्यते । तदिदासेत्यनया प्रथमया सह व्यतिषिक्ताया नदवत्यास्त्रिरावृत्तौ सत्यां मिलित्वा, पञ्चविंशति- सङ्ख्या सम्पाद्यते ॥

तामेतां नदवत्यां सङ्ख्याद्युगचरसङ्ख्यावत् प्रशंसति । (३) "तास्त्रिः प्रथमया पञ्चविंशतिर्भवन्ति पञ्चविंश आत्मा पञ्च- विंशः प्रजापतिर्दश हस्त्या अङ्गुलयो दश पादा इव जरु इव वाङ्ग आत्मैव पञ्चविंशस्तमिममात्मानं पञ्चविंशं संस्क्रुते अथो पञ्चविंशं वा एतदहः पञ्चविंश एतस्याङ्गः स्तोमस्तत्समेन समं प्रतिपद्यते तस्माद्दे एव पञ्चविंशतिर्भवन्तीत्यध्यात्मं पञ्च- विंशः" (३) इति । पञ्चविंशतिर्भवन्तीत्यन्तं पूर्ववदप्राख्येयं । 'अध्यात्मं', अधिदैवतं, चेत्युभयथा सङ्ख्या प्रशस्यते । तत्र हस्तपादादिगणनया योयं पञ्चविंशत्यवयवसमूहोऽभिहितः सोयं 'अध्यात्मं', द्रष्टव्यः । आत्मानं यजमानस्य देहेन्द्रियादिसङ्घातम् अधिकृत्य वर्त्तत इति 'अध्यात्मं' ॥

यद्यपि पञ्चविंशः प्रजापतिरित्युक्त्वाद्धिदैवतप्रशंसापि कृतैव तथापि प्रकारान्तरेण पुनः प्रशंसति । (४) "अथाधिदैव- तञ्चक्षुः शीघ्रं मनो वाक् प्राणस्ता एताः पञ्च देवता इमं विष्टाः पुरुषं पञ्चोहैवैता देवता अयं विष्टः पुरुषः सोचालीमभ्य आनखेभ्यः सर्वः साङ्ग आयते तस्मात् सर्वाणि भूतान्यापिपी- लिकाभ्य आसान्धेव जायन्ते" (४) इति । 'अथ' मनुष्यशरी-

रगतपञ्चविंशतिसङ्ख्याप्रशंसानन्तरं । 'अधिदैवतं' देवताशरीरगता पञ्चविंशत्यन्तर्भूता पञ्चसङ्ख्या, प्रशस्यते तद्यथा 'चक्षुरादयः प्राणान्ताः एतच्छब्दाभिधेया या देवताः सन्ति' 'ता एता देवताः' 'पञ्चसङ्ख्याका' 'इमं' 'पुरुषं' मनुष्यदेहं, प्रविष्टाः तथा चीपरिष्ठादान्नास्यते । आदित्यश्चक्षुर्भूत्वाक्षिणी प्राविशद्दिशः अत्र भूत्वा कर्णा प्राविशन्नित्यादिना । यथा देवताः पुरुषशरीरं प्रविष्टाः तथा 'अयं' 'पुरुषः', 'पञ्चापि' 'एता देवताः', प्राविशदेव । अत्रान्योन्यप्रवेशो नाम तादात्मापत्तिः । सैव विस्मयीक्रियते । 'स पुरुषः' देवताभिः प्रविष्टः, स्वयं पञ्चदेवताः प्रविश्य 'अत्र' अस्मिंश्चरीरे, 'लोमपर्यन्तं' 'नखपर्यन्तं' च 'सर्वः', अपि 'साङ्गः' सम्पूर्णावयव, 'आप्यते' प्राप्तो दृश्यते । यस्मादेवं चक्षुराद्यभिमानदेवतानां आदित्यादीनां देहस्य च परस्परतादात्म्यं 'तस्मात्', 'पिपीलिकापर्यन्तं' 'सर्वे प्राणिनश्चक्षुरादौन्द्रियैस्तत्तन्नोलकैश्च सम्पूर्णा एव 'जायन्ते' । अनया देवतागतपञ्चसङ्ख्यारूपावयवप्रशंसया तदवयवविरूपा पञ्चविंशतिसङ्ख्या प्रशस्ता वेदितव्या ॥

ब्राह्मणोक्तेर्थं सम्पादकं मन्त्रमुदाहरति । (५) "तदुक्तञ्चिणा" (५) इति । चक्षुराद्यभिमानदेवतानां तत्तदिन्द्रियद्वारा देहे प्रवेशाद्देहस्य च ताभिर्देवताभिस्तैरिन्द्रियैस्तादात्म्यापत्तेश्च पिपीलिकान्ताः सर्वे प्राणिनः सम्पूर्णा उत्पद्यन्त इति यद् ब्राह्मणेनोक्तं 'तत्', एव 'ऋषिणा', सहस्रधेत्यादिना मन्त्रेणापि 'उक्तं' ।

सोयं मन्त्रः संहितायामेवमान्नायते । "सहस्रधा पञ्चदशान्यु-

कथा यावद्वावा पृथिवी तावदित्तत् । सहस्रधा महिमानः  
 सहस्रं यावद्ब्रह्म विष्ठितं तावती वाक्\* इति । अस्य मन्त्रस्या-  
 यमर्थः । 'सहस्रधा' सहस्रसङ्ख्याकेषु ब्रह्मादिपिपीलिकान्तेषु  
 देहेषु, 'पञ्चदशसङ्ख्याकानि 'उक्था' उत्कृष्टान्यङ्गानि, विद्यन्ते  
 इति शेषः । चक्षुः, श्रोत्रं, मनः, वाक्, प्राणः, इत्येतत्  
 पञ्चकं तदाधारत्वेन मातापितोः सकाशादागतानि पृथि-  
 व्यमेजोवायुाकाशरूपाणि भूतानि तानि मातृसम्बन्धीनि  
 पितृसम्बन्धीनि च मिलित्वा दश सम्पद्यन्ते । चक्षुरादि-  
 पञ्चकं चेत्येवं पञ्चदशाङ्गानि उत्कृष्टानि इत्थं प्राणिदेहेषु  
 उत्पन्नेषु 'द्यावापृथिव्योर्यत्परिमाणं 'तावदित्' तत्परिमाण-  
 कमेव । 'तत्', प्राणिदेहजातं, सम्पन्नं । 'सहस्रधा'  
 सहस्रसङ्ख्याकेषु, 'सहस्रं महिमानः' सहस्रसङ्ख्याका  
 महान्तो व्यवहारविषेया, दृश्यन्ते । प्रतिविषयं प्रतिक्षणं दर्श-  
 नश्रवणादिव्यवहाराणां निष्पत्तेः । 'ब्रह्म' जगत्कारणं सत्य-  
 ज्ञानादि रूपं वस्तु, नानाविधप्राणिदेहरूपेण 'यावत्' अभिधेयं  
 भूत्वा, विशेषेण स्थितं, 'तावती' तत्परिमाणा, 'वाक्', भवति,  
 एकैकस्याभिधेयार्थस्य एकैकनामापेक्षणात् । अतएवान्यत्र श्रूयते  
 सर्वाणि रूपाणि † विचित्य धीरः । नामानि कृत्वाभिवदन्-  
 पदास्ते इति ॥

तस्यैतस्यास्माभिर्व्याख्यातस्य मन्त्रस्य प्रथमपादं व्याचष्टे ।  
 (६) "सहस्रधा पञ्चदशान्युक्थेति पञ्च हि दशती भवन्ति" (६)

\* ऋग्वेदे म०१०, स०११४, सू०८

† पिपिलिकान्ते इति क० ।

इति । चक्षुरादीनि पञ्चसङ्ख्यातानि मातृपितृसम्बन्धिनी भूत-  
दशकात् सर्वाङ्गसम्पूर्णदेहरूपेण निष्पद्यन्ते ॥

द्वितीयपादं व्याचष्टे । (७)“यावद् द्यावा पृथिवी ताव-  
दित्तदिति यावती वै द्यावा पृथिवी तावानात्मा”(७) इति ।  
'आत्मा' देहविशिष्टी जीवात्मा, द्यावापृथिव्यालोकयोर्जीवदेहैः  
पूर्णत्वादात्मनस्तत् समानपरिमाणत्वं द्रष्टव्यम् ॥

तृतीयपादं व्याचष्टे । (८)“सहस्रधा महिमानः सहस्रमि-  
त्युक्थान्येव तदनुमदति महयति”(८) इति । यानि 'उक्थानि'  
उत्कृष्टाङ्गानि चक्षुरादीनि, सन्ति, तान्येव 'तत्' तेन महिम-  
शब्देन, 'अनुवदन्नयमृषिमन्त्रो 'मदति' ह्यति । तथा महिम-  
शब्दप्रयोगात्तान्यङ्गानि 'महयति' पूजयति ॥

चतुर्थपादं व्याचष्टे । (९)“यावत् ब्रह्म विष्टितं तावती वा-  
गिति यत्र ह क्वच ब्रह्म तद्वाक् यत्र वा वाक् तद्वा ब्रह्मैत्येतत्  
तदुक्तं भवति”(९) इति । 'ब्रह्म' एवाभिधेयं जगत्, पदार्थरूपेण  
'यत्र', 'यत्र', अस्ति, तत्र तत्राभिधायकं नाम तथा 'यत्र', 'यत्र',  
वाचकः शब्दस्तत्र तत्राभिधेयपदार्थरूपं 'ब्रह्म', 'इति' एवं,  
'एतत्' अन्योन्यव्याप्तिरूपं, 'भवति,' तदेवमुदाहृतेन मन्त्रेण  
चक्षुरादिपञ्चकोपेतजगत्सृष्टिप्रशंसनात् चक्षुरादिगतपञ्चसङ्-  
ख्यादारेण पञ्चविंशतिसङ्ख्या नदं व इत्येतदगाहृत्तिरूपा  
प्रशस्ता भवतीति द्रष्टव्यम् ॥

अथ तत्सूक्तगतामृक्सङ्ख्यां क्रमेण प्रशंसितुमाद्यसूक्त-  
गतां सङ्ख्यां प्रशंसति । (१०)“एषां वा एषां सूक्तानां नवर्चं  
प्रथमं नव वै प्राणाः प्राणानां क्लृप्तैः”(१०) इति । विविधानि

सूक्तानि शस्त्रार्थं नदं व इत्यादिकया व्यतिषक्तानि, केवलानि, चेति तत्राद्येन 'एषां' इत्यनेन पदेन व्यतिषक्तानि परामृश्यन्ते । ता नदेन विहरतीत्येवं व्यतिषक्तानामनन्तरमेव प्रकृतत्वात् द्वितीयेन 'एषां' इत्यनेन व्यतिषक्तान्तर्मूतानि केवलानि परामृश्यन्ते । तानि च तदिदासेत्यादिव्याख्यानेन प्रकृतानि, तत्रैषाच्चरयोजना । 'एषां' व्यतिषक्तानां मध्ये, यानि केवलानि सन्ति, 'एषां' केवलानां, मध्ये, यत् 'प्रथमं' वदिदासेति सूक्तं 'नवचं', 'प्राणाः', च देहगतच्छिद्रवर्त्तित्वात् 'नवसङ्ख्याकाः, अतः प्राणसम्पादनार्थं तत् सूक्तं सम्पद्यते ॥

तां सु त इत्याद्विद्वितीयसूक्तगतामृक्सङ्ख्यां प्रशंसति ।  
(११) "षडृचं भवति षड् वा ऋतव ऋतूनामाप्तैः" (११) इति ।

भूय इदित्यादि तृतीयसूक्तगतामृक्सङ्ख्यां प्रशंसति ।  
(१२) "पञ्चचं भवति पञ्चपदा पङ्क्तिः पङ्क्तिर्वा अन्नमन्नाद्यस्यावरुध्यै" (१२) इति । 'पङ्क्तिच्छन्दः पञ्चभिः पादैरुपेतम् । 'अन्नं,' च पङ्क्तिच्छन्दसा साध्यत्वात्, क्षेत्रेषु पङ्क्तिरूपे णीत्पन्नत्वाद् वा पङ्क्तिरूपम् । तस्मादियं पञ्चसङ्ख्याऽन्नप्राप्तैः भवति ॥

वृषामुत्वेत्यादिकी यस्तृचस्तृतामृक्सङ्ख्यां प्रशंसति ।  
(१३) "तृचो भवति त्रयो वा इमे त्रिषु लोका एषामेव लोकानामभिजित्यै" (१३) इति । 'त्रयो वा' इत्यादि पूर्वमेव व्याख्यातम् ॥

केवलानि सूक्तानि ऋगतसङ्ख्याद्वारा प्रशस्य व्यतिषक्तानि प्रकारान्तरेण प्रशंसति । (१४) "ता अभि सम्पद्यन्ते

बृहतीं छन्दोमृतं देवलोकमेष आत्मैवमुहैवैवं विदेतयैव सम्पदा-  
मृतमेवात्मानमभि सम्भवति सम्भवति”(१४) इति । ‘ताः’  
सूक्तगता ऋचः ‘अभि’ सर्वतः, ‘बृहतीछन्दः’ ‘सम्पद्यते ।  
तद्यथा त्रिष्टुप्छन्दस्कास्त्रुष्टु एकैकः पाद एकादशाक्षरः सप्ता-  
क्षरेण नदं व इत्यादिमन्त्रगतेन पादेन संयुज्यते तदेतदष्टा-  
दशाक्षरात्मकं पादद्वयमेकमर्षं भवति । तादृशे द्वे अर्षे षड्-  
विंशदक्षरां ‘बृहतीं’, प्राप्नुतः एवं त्रयोविंशतिसङ्ख्या ऋचः  
सर्वा अपि नदं व इत्यादिसहिताः षट्चत्वारिंशद्बृहती भवन्ति ।  
तदिदं ‘बृहतोच्छन्दः’, ‘अमृतं’ विनाशरहितं ‘देवलोकं’, तत्-  
प्राप्तिहेतुत्वात् तादृशं छन्दः सम्पद्यत इति पूर्वत्वान्वयः । ‘एषः’  
ईदृशो बृहतीसङ्घ ‘आत्मा’ पञ्चाकारस्य शस्त्रस्य मध्यदेहः ।  
पञ्चपुच्छादिभागाश्चोपरिष्ठादभिधास्यन्ते । ‘एवमुहैव’ अनेनैव  
प्रकारेण, पञ्चाकारस्य मध्यदेहः सम्पादित इति शेषः । यः  
पुमान् ‘एवं वित्’ एवं वेत्ति ध्यायति, स पुमान् ‘एतया सम्पदा’  
पञ्चिमध्यदेहसम्पादनेन, ‘अमृतमेवात्मानं’ विनाशरहितं स्वरूपं,  
‘अभि सम्भवति’ । एतद्व्यानसहितेन महाव्रतकर्मणा मनुष्य-  
वच्छीघ्रं विनाशरहितं देवजन्म प्राप्नोतीत्यर्थः । अभ्यासोऽध्याय-  
समाख्यर्थः ॥ १६ ॥

इति सायणाचार्यविरचिते माधवीये वेदार्थप्रकाशे ऐतरे-  
यारण्यके तृतीयोऽध्यायः ॥

## अथ चतुर्थोऽध्यायः ।



(१)अथ सूददोहाः प्राणो वै सूददोहाः प्राणेन पर्व्याणि सन्दधाति(१) (२)अथातो ग्रीवास्ता आचक्षते यथाच्छन्दसमुष्णिह इति(२) (३)अथ सूददोहाः प्राणो वै सूददोहाः प्राणेन पर्व्याणि सन्दधाति(३) (४)अथातः शिरस्तद्गायत्रीषु भवत्यग्रं वै छन्दसां गायत्रप्रथमङ्गानां शिरस्तदर्कवतीषु भवत्यग्निर्वा अर्कस्ता नव भवन्ति नव-कपालं वै शिरोदशमीं शंसति त्वक्केशइत्येव सा भवत्यथो स्तोमातिशंसनाया एव तौ त्रिवृच्च स्तोमौ भवतो गायत्रं च छन्द एतयो वै स्तोमच्छन्दसोः पूजाति-मनुसर्व्वमिदं पूजायते यदिदं किं च पूजात्यै(४) (५)पूजायते पूजया पशुभिर्य एवं वेद(५) (६)अथ सूददोहाः प्राणो वै सूददोहाः प्राणेन पर्व्याणि सन्दधाति(६) (७)अथातो विजवस्ता विराजो भवन्ति तस्मात् पुरुषः पुरुषमाह विवा अस्मात्सु राजसि ग्रीवा वै धारयसीति स्तभमानं वा यद्वा दुताः सम्बाह्वतमाः सत्योन्नतमां प्रत्यच्यन्तेऽन्नं हि विराडन्नमुवीर्य्यं(७) (८)अथ सूददोहाः प्राणो वै सूददोहाः प्राणेन पर्व्याणि सन्दधाति(८) ॥ १ ॥



ऐतरेयारण्यकभाष्यम् ।

तृतीयेऽध्याये निष्केवल्यशस्त्रस्य पक्ष्याकारस्य मध्यदेहभाग-  
स्तुचोत्तरसूक्तत्रयनिष्पाद्योऽभिहितः\* । अथ चतुर्थे ग्रीवादिभागं  
उच्यन्ते । तत्रादावात्मभागस्यावसाने पठनीयामृचं विधत्ते ।  
(१)“अथ सूददोहाः प्राणो वै सूददोहाः प्राणेन पर्वाणि सन्द-  
धाति”(१) इति । ‘अथ’ शस्त्रस्य मध्यदेहभागकथनानन्तरं,  
‘सूददोहाः’, पठनीयः, सूदं सारं रसन्दोग्धौति ‘सूददोहाः’  
कामधेनुः, इत्यर्थः । तदाचकोऽयं शब्दो यस्यामृचि “ता अस्य  
सूददोहसः” इत्येवंरूपायां वर्त्तते, सापि ऋक् ‘सूददोहाः’,  
तां सूददोहसमृचं पठेत् । येयमृक् ‘सूददोहः’शब्देनाभिधीयते ।  
सेयमृक्† ‘प्राणस्वरूपैव । यथा प्राणवायुः सूत्रात्मा सन् सर्वेषां  
शरीरावयवानां सन्धाता भवति, एवमियमृक् सर्वेषां शस्त्र-  
भागानां मध्यदेहः, ग्रीवादीनां सन्धात्री । तस्मात् प्रत्यवयवं  
पठनीयत्वादस्य मध्यभागस्यान्ते तत्पाठो विवक्षितः ॥

मध्यदेहभागं समाप्य ग्रीवाभागं विधत्त । (२)“अथातो  
ग्रीवास्ता आचक्षते यथाच्छन्दसमुष्णिह इति”(२) इति । ‘अथ’  
मध्यदेहकथनानन्तरं, यस्मात् ‘ग्रीवाख्यो भागः पक्ष्याकारस्या-  
पेक्षितः, ‘अतः’ कारणात्, ग्रीवारूपा ऋचः शंसेत् । ‘ताः’  
ऋचः, शाखान्तराभिज्ञाः ‘आचक्षते’ । अत एव पञ्चमे शीन-  
केनोदाहृताः । ग्रीवा यस्येदमारज इत्यादिना । तासु तिस्र

\* तृचोत्तरसूक्तावयवनिष्पाद्योऽभिहित इति क०, ग० च ।

† सेयमिति क०, ग० च ।

ऋचः 'यथाच्छन्दसं' अध्यापकप्रसिद्धवेदपाठमनतिक्रम्य, अक्षरगणनया तिस्रः 'उष्णिहः', सम्पद्यन्ते । न तत्र छन्दःपूरणायान्तरप्रक्षेपं पुरुष इत्यादिवदपेक्षन्ते ॥

श्रीवाभागानन्तरमपि पूर्ववत् सूददोहसं विधत्ते । (३) "अथ सूददोहाः प्राणो वै सूददोहाः प्राणेन पर्वाणि सन्धधाति" (३) इति ॥

श्रीवाभागं समाप्य शिरोभागं विधत्ते । (४) "अथातः शिरस्तज्ञायत्रीषु भवत्यग्रं वै छन्दसां गायत्राग्रमङ्गानां शिरस्तदकवतीषु भवत्यग्निर्वा अर्कस्ता नव भवन्ति नवकपालं वै शिरो दशमीं शंसति त्वक्केशा इत्येव सा भवत्यथो स्तोमातिशंसनाया एव तौ त्रिवृच्च स्तोमो भवतो गायत्रच्च छन्द एतयोर्वै स्तोमच्छन्दसोः प्रजातिमनु सर्वमिदं प्रजायते यदिदं किञ्च प्रजात्यै" (४) इति । श्रीवानन्तरं शिरसोऽपेक्षितत्वाच्छिरोभागं शंसेत् । स च शिरोभागो 'गायत्रीच्छन्दस्कासृक्षु द्रष्टव्यः । शिरोगायत्रोरग्रत्वसाम्यात् । सिसृक्षीः प्रजापतेः प्रथमं मुखतो गायत्री समुत्पन्ना । पश्चाद्वाह्वादिभ्यस्त्रिष्टुबादय उत्पन्नाः । ततो गायत्रा अग्रत्वम् । एतच्च स मुखतस्त्रिष्टुतं निरमिमीत तमग्निर्देवतान्वसृज्यन्त गायत्रीच्छन्द इत्यादि यजुर्ब्राह्मणे द्रष्टव्यम् । उत्पद्यमानस्य देहस्य शिरः प्रथमं योनेर्निर्गच्छतीति शिरसोऽप्यग्रत्वम् । गायत्रीणां बहूनां विद्यमानत्वात् 'अर्कवतीषु', इति विशेष्यते । इन्द्रमिहायिन इत्यादिसूक्तं \* दशर्चं' तत्रत्या ऋचः 'अर्कवत्यः । इन्द्रमर्केभिरर्किण इत्येवमर्कशब्दयुक्तत्वादर्थत इति व्युत्पत्त्यार्क-

\* ऋग्वेदं म०१, सू०७, ऋ०१ ।

शब्देन 'अग्निः', उच्यते । अतोऽग्नियुक्तत्वेन प्रशस्तत्वादर्कवतीः शंसेत् । तासु इन्द्रमिन्द्राथिन इत्यादिकानां य एकवर्षणीनामित्यन्तानां सङ्ख्या प्रथता नवेतिवाक्येन प्रशस्यते । नवसङ्ख्याकानि कपालानि चैकत्र संगोज्य प्रजापतिना मनुष्यशिरो निर्मितम् । एतच्च मृतपुरुषस्य शिरसि शोषेण त्वगादावपगते सति अस्थिगतो विभागो बुद्धिमद्भिरुत्प्रेतुं शक्यते । एतदेवाभिप्रेत्य तैत्तिरीयाश्चामनन्ति । तस्मान्नवधा\* शिरो विष्णुतमिति । या तु इन्द्रं वो विश्वतस्सरीति† 'दशमी', तच्छंसनेन शिरःकपालानामुपरि 'त्वक्', सम्पादिता भवति । तस्यां च त्वचि 'केशाः', सम्पादिता भवन्ति । अपि चेयं दशमी सामगानां सम्बन्धिनस्त्रिवृदाख्यस्तोमविशेषस्यातिशयेन 'शंसनार्थं' सम्पद्यते । सामगा हि शिरोभागं स्तुवन्त इन्द्रमिन्द्राथिन इत्यादिषु नवस्रुत्सु आवृत्तिरहितं 'त्रिवृत्स्तोमं' सम्पादयन्ति । न त्वत्र तेषां दशमी विद्यते । होता तु नवसङ्ख्याकास्ता अतिक्रम्य 'दशमीं', अपि 'शंसति', तदेतदतिशंसनम् । अत्र त्रिवृत्स्तोमराहित्यञ्च ‡ यथा सामवेदेऽवगम्यते तथा तैत्तिरीयब्राह्मणेऽप्यवगम्यते । त्रिवृच्छिरो भवति त्रेधा विहितं हि शिरो लोमच्छवीरस्थि पराचा स्तुवन्ति इति । एवं सति योऽत्र सामगैः सम्पाद्यस्त्रिवृत्स्तोमः, यदपि ऋग्गतं गायत्रीच्छन्दः, 'तौ' एतौ द्वौ, प्रजोत्पत्तिहेतू सम्पद्येते । तयोश्च 'स्तोमच्छन्दसोः', प्रजोत्पादनं 'अनु', लोके यत्किञ्चित् 'इदं' प्राणिजातं,

\* तस्मिन्नवधेति ।

† ऋग्दे म० १, सू० ७, ऋ० १० ।

‡ त्रिवृत्स्तोमेनावृत्तिराहित्यञ्च इति क० ग० च ।

दृश्यते तत् 'इदं सर्वं', उत्पन्नं भवति । अतः शिरोभागशंसनं प्रजोत्पादनाय सम्पद्यते ॥

एतद्देदनं प्रशंसति । (५)“प्रजायते प्रजया पशुभिर्य एवं वेद”(५) इति ॥

शिरोभागप्रशंसनानन्तरं पूर्ववत्ता अस्य इत्येतामृचं \* विधत्ते । (६)“अथ सूददोहाः प्राणो वै सूददोहाः प्राणेन पर्वाणि सम्धाति”(६) इति ॥

शिरोभागं समाप्यानन्तरं पद्याकारस्य पक्षमूलभागापेक्षणात्तद्भागशंसनं विधत्ते । (७)“अथातो विजवस्ता विराजो भवन्ति तस्मात् पुरुषः पुरुषमाह वि वा अस्मासु राजसि ग्रीवा वै धाम्नीसीति स्तभमानं वा यदा दुताः सम्बाह्वतमाः सत्योऽन्नतमां प्रत्यच्यन्तेऽन्नं हि विराडन्नमु वीर्यम्”(७) इति । विशेषेण जवो वेगो यस्मिन् पक्षमूलभागे सम्पद्यते सोऽयं भागः 'विजवः' । यदा ग्रीवाया अधस्तना अस्थिविशेषाः 'विजवः', इत्यनेन उच्यन्ते । तद्भागत्वेन सम्पाद्यमानाः 'ताः' ऋचः, 'विराट्छन्दस्का 'भवन्ति' । ताश्च पञ्चमे शौनकेन शाखान्तरमाश्रित्य पठिताः । सुतस्ते सोम उप याहि इत्यादिना । यस्मात् ग्रीवाया अधोवर्त्तिपक्षमूलभागोऽस्थिभागो वा विराट्छन्दस्कमन्त्ररूपः, 'तस्मात्', लोके कश्चित् 'पुरुषः', इतरं 'पुरुषं' श्रुताध्ययनसम्पन्नं स्वामिनं वा, प्रत्येवं ब्रूते, 'अस्मासु', मध्ये त्वमेव 'विराजसि', इति । अथवा 'स्तभमानं' प्रणिपातादिविनयरहितम् उत्कम्भरं स्तब्धं पुरुषं प्रति, अन्यः पुरुष उपालम्भं कुर्वन्ने-

तद् ब्रूते, ग्रीवावयवानेव त्वं धारयसि नत्ववनतोऽसीति  
यद्यप्यनेनैवौद्धत्यकथनेन स्तुतिर्न प्रतीयते तथापि ग्रीवाधार-  
त्वाकारेणात्र स्तुतिर्द्रष्टव्या । इत्थं लौकिकोक्तिमुपजीव्य वि-  
राट्छन्दस्कानामृचां प्रशंसा कृता अथान्नहेतुत्वमुपजीव्य प्रशं-  
सार्थं यद्वेति पक्षान्तरन्यासः । ग्रीवाया अधोभागरूपाः सुतस्ते  
सोम इत्यादिका ऋचः 'दुताः' प्राप्ताः । दुगतावित्यस्माद्धा-  
तोरुत्पन्नः शब्दः । 'सम्बाह्वतमाः' अतिशयेन परस्परं संश्लिष्टाः  
स्थिरत्वेन दृढाः, 'सत्यः', अतिशयेन 'अन्नरूपा विराजः 'प्रत्य-  
च्यन्ते' प्राप्यन्ते । यस्मादन्नहेतुत्वेन 'विराडन्नं,' तच्च शक्तिहेतु-  
त्वात् 'वीर्यं' । तस्माद्विराजः शंसेदित्यर्थः ॥

ता अस्य सूददोहस इत्येतामृचं \* विधत्ते । (८) "अथ  
सूददोहाः प्राणो वै सूददोहाः प्राणेन पर्वाणि सन्दधाति"(८)  
इति ॥ १ ॥

(१)अथातो दक्षिणः पक्षः सोऽयं लोकः सोऽयमग्निः सा  
वाक्तद्रथन्तरं स वसिष्ठस्तच्छतं तानि षड् वीर्याणि  
भवन्ति सम्पात एव कामानामभ्याप्तैः प्रतिष्ठित्या अन्ना-  
द्याय पङ्क्तिः(१) (२)अथ सूददोहाः प्राणो वै सूददोहाः  
प्राणेन पर्वाणि सन्दधाति(२) (३)अथात उत्तरः पक्षः  
सोऽसौऽ लोकः सोऽसावादित्यस्तन्मनस्तद्वृक्षस्य भरद्वाज-

स्तच्छतं तानि षड् वीर्याणि भवन्ति सम्यात् एव कामानामभ्याप्तैश्च प्रतिष्ठित्या अन्नाद्याय पङ्क्तिः (३) (४) ता ऊनातिरिक्तौ भवतो वृषा वै वृहद्योषा रथन्तरमतिरिक्तं वै पुंसो न्यूनं स्त्रियै तस्माद्दूनातिरिक्तौ भवतः (४) (५) अथो एकेन ह वै पत्रेण सुपर्णस्योत्तरः \* पक्षोज्यायांस्तस्मादेकयर्चोत्तरः पक्षो भूयान् भवति (५) (६) अथ सूददोहाः प्राणो वै सूददोहाः प्राणेन पर्वाणि सन्दधाति (६) (७) अथातः पुच्छं ता एकविंशतिर्द्विपदा भवन्त्येकविंशतिर्होमानि प्रत्यञ्चि सुपर्णस्य पत्राणि भवन्ति (७) (८) अथो एकविंशो वै स्तोमानां प्रतिष्ठा प्रतिष्ठा पुच्छं वयसां (८) (९) द्वाविंशीं शंसति प्रतिष्ठयोरेव तद्रूपं क्रियते तस्मात् सर्वाणि वयांसि पुच्छेन प्रतितिष्ठन्ति पुच्छेनैव प्रतिष्ठायोत्पतन्ति प्रतिष्ठा हि पुच्छं (९) (१०) स एष द्वाभ्यां दशिनोभ्यां विराड्भ्यामनयोर्द्वाविंशोर्द्विपदयोरयं पुरुष प्रतिष्ठितस्तस्य यत् सुपर्णरूपं तदस्य कामानामभ्याप्तया अथ यत् पुरुषरूपं तदस्य श्रियै यज्ञसेऽन्नाद्यायापचित्यै (१०) (११) अथ सूददोहाः अथ धाय्याथ सूददोहा वृषा वै सूददोहा योषा धाय्या तदुभयतः सूददोहसा धाय्यां परि शंसति तस्मात् द्वयो रेतः सिक्तं सदेकतामेवाप्येति योषा-

मेवाभ्यत आजाना हि योषातः प्रजाना तस्मादेनामत्र  
शंसति(११) ॥ २ ॥

एतरेयारण्यकभाष्यम् ।

पक्षाकारस्य शस्त्रस्य पक्षापेक्षत्वादादौ दक्षिणं पक्षं विधत्ते ।  
(१)“अथातो दक्षिणः पक्षः सोऽयं लोकः सोऽयमग्निः सा वाक्  
तद्रथन्तरं स वसिष्ठस्तच्छतं तानि षड् वीर्याणि भवन्ति सम्पात  
एव कामानामभ्यासैः प्रतिष्ठित्या अत्राद्याय पङ्क्तिः”(१) इति ।  
योऽयं विधीयमानः ‘दक्षिणः पक्षः’, ‘सोऽयं’, भूर्लोकः,  
प्रथमभावित्वात् । उत्तरपक्षस्य द्युलोकत्वेन वक्ष्यमाणत्वाद् भूर्लो-  
कस्याग्निना देवेन अधिष्ठितत्वादयं पक्षः ‘अग्निस्वरूपश्च ।  
अग्निर्वाग् भूत्वा मुखं प्राविशदिति श्रुतेः । अग्निसम्बन्धात् ‘वाग्-  
पक्ष । वाग् वै रथन्तरमिति श्रुतेः, ‘रथन्तरसामरूपश्च । रथन्त-  
रमाजभारा वसिष्ठ इति श्रुतेः, ‘वसिष्ठरूपश्च । एतस्मिन् दक्षिणे  
पक्षे ‘शतं’, ऋचः, सम्पद्यन्ते । ताश्च पञ्चमे शौनकेनोदाहृताः ।  
रथन्तरो दक्षिणः पक्षोऽभि त्वा पूर्वपोतय इति रथन्तरस्य  
स्तोत्रियानुरूपावित्यादिना । तत्र स्तोत्रिये तृचे तदनुरूपे च  
तृचान्तरे ‘षट्’सङ्ख्याका ऋचः । इन्द्रस्य नु वीर्याणीति\*  
सूक्तं पञ्चदशर्चं । त्वेह यत्पितर इत्यस्य † पञ्चविंशत्यृगा-  
त्मकस्य सूक्तस्यादौ पञ्चदशर्चः पठनीयाः । यस्तिग्मशृङ्ग  
इति ‡ सूक्तमेकादशर्चं । उग्रो जज्ञ इति सूक्तं § दशर्चं ।

\* ऋग्वेदे म० १, सू० ३२, ऋ० १ । † ऋग्वेदे म० ७, सू० १९, ऋ० १ ।

‡ ऋग्वेदे म० ७, सू० १८, ऋ० १ । § क ऋग्वेदे म० ७, सू० २०, ऋ० १ ।

उदु ब्रह्माणीति\* सूक्तं षडृचम् । आ ते मह इत्यादीनि† पञ्च सूक्तानि, तेषु प्रथम् आ ते मह इन्द्रेति सूक्तं षडृचं । न सोम इन्द्रेति द्वितीयं पञ्चर्चं‡ । इन्द्रन्नर इति § तृतीयमपि पञ्चर्चं । ब्रह्माण इन्द्रेत्येतच्चतुर्थमपि ¶ पञ्चर्चं अयं सोम इन्द्र तुभ्यं सुन्व इत्येतत् ॥ ख पञ्चममपि पञ्चर्चं आ न इन्द्रो दूरादिति\*\* सूक्तमेकादशर्चं । तदेतत् 'सम्पात सूक्तमिति नाम्ना व्यवह्रियते । इत्थाहि सोम इत्येषा†† पङ्क्तिच्छन्दस्का ऋगेका । तस्याः पङ्क्तेः प्राचीनं सर्वमृचां 'शतं', सम्पद्यते । एतस्मिन् दक्षिणे पक्षे पूर्वाक्तभूलोकाग्निवाग्रथन्तरवसिष्ठशतसङ्ख्यारूपाणि यानि सन्ति तानि षट्सङ्ख्याकानि 'वीर्याणि भवन्ति' । आ न इन्द्र इत्यादिसूक्तगत ऋक्सङ्घः 'सम्पात एव' सम्यक् प्राप्तिहेतुरेव । अतोऽयं 'कामानां', अभितः प्राप्त्यर्थं भूलोके प्रतिष्ठार्थं, अन्नाद्यप्राप्त्यर्थं च तच्छतं सम्पद्यते । तच्छतस्य परा इत्थाहि सोम इत्यादिका पङ्क्तिः पठनीया ॥

तत ऊर्ध्वन्ता अस्येत्येतामृचं‡‡ विधत्ते । (२) "अथ सूददोहाः प्राणो वै सूददोहाः प्राणेन पर्वाणि सन्दधाति"(२) इति ॥

दक्षिणपक्षानन्तरं उत्तरपक्षस्य वक्तव्यत्वात्तमेतं विधत्ते ।

\* ऋग्वेदे म० ७, सू० २३, ऋ० १ । ॥ ऋग्वेदे म० ७, सू० २६, ऋ० १ ।

† ऋग्वेदे म० ७, सू० २४, ऋ० १ । \*\* ऋग्वेदे म० ४, स० २०, ऋ० १-२ ।

‡ ऋग्वेदे म० ७, सू० २६, ऋ० १ । †† ऋग्वेदे म० १, सू० ८०, ऋ० १ ।

§ ऋग्वेदे म० ७, सू० २७, ऋ० १ । ††† ऋग्वेदे म० ८, सू० ६९, ऋ० ३ ।

¶ ऋग्वेदे म० ७, सू० २८, ऋ० १ ।



(३)“अथात् उत्तरः पक्षः सोऽसौ लोकः सोऽसावादित्य-  
स्तन्मनस्तद्वहत्स भरहाजस्तच्छतं तानि षड् वीर्याणि  
भवन्ति सम्पात एव कामानामभ्यास्यै प्रतिष्ठित्या अत्राद्याय  
पङ्क्तिः”(३) इति । यः ‘उत्तरः पक्षः, सोऽसौ’, द्युलो-  
कस्वरूपः । भूलोकरूपाद्दक्षिणपक्षादुत्तरभावितात् । आदि-  
त्यस्य द्युलोकवासित्वात्तद्रूपश्च । यद्यपि मनसश्चन्द्रमा देवता,  
तथापि चन्द्रादित्ययोरभेदविवक्षितत्वादादित्यस्य वा ‘मनो-  
रूपत्वं, मनो वै ब्रह्मदिति श्रुतेः, ‘ब्रह्मत्सामत्वं, भरहाजो ब्रह्म-  
दाचक्र इति श्रुतेः, ‘भरहाजरूपत्वं । ‘तत्’ उत्तरपक्ष-  
स्वरूपं, ऋचां ‘शतं’, सम्पद्यते । तच्च शतं पञ्चमे त्वामि-  
ष्टीत्यादिना शौनके उदाजहार । त्वामिष्टि हवामहे \* त्वं  
छेहि चेरवः† इत्यनयोस्तृचयो षडृचः । तसु ष्टुहीत्येतत् ‡ पञ्च-  
दशर्चं सूक्तं । सुत इत्वमित्यादीनि त्रीणि सूक्तानि, तत्र  
सुत इत्वमित्येतत् § प्रथमं दशर्चं सूक्तं । वृषा मद इत्ये-  
तदपि ¶ दशर्चं द्वितीयं सूक्तं । या त जतिरिति ॥ नवर्चं  
तृतीयं सूक्तं । अभूरेक इत्यादीन्यष्टौ सूक्तानि, तेष्वभूरेक  
इति \*\* प्रथमं सूक्तं । अपूर्व्येति †† सूक्तं द्वितीयं । य  
ओजिष्ठ इति ‡‡ तृतीयं । सच्च त्व इति §§ चतुर्थं । कदा

\* ऋग्वेदे म०६, सू०४६, ऋ०१ ।

॥ ऋग्वेदे म०६, सू०२५, ऋ०१ ।

† ऋग्वेदे म०८, सू०६१, ऋ०३ ।

\*\* ऋग्वेदे म०६, सू०२१, ऋ०१ ।

‡ ऋग्वेदे म०६, सू०१८, ऋ०१ ।

†† ऋग्वेदे म०६, सू०३१, ऋ०१ ।

§ ऋग्वेदे म०६, सू०२३, ऋ०१ ।

‡‡ ऋग्वेदे म०६, सू०३३, ऋ०१ ।

¶ ऋग्वेदे म०६, सू०२४, ऋ०१ ।

§§ ऋग्वेदे म०६, सू०३४, ऋ०१ ।

भुव इति \* पञ्चमं । सत्रा मदास इति † षष्ठम् । अर्वाग्रथ-  
मिति ‡ सप्तमं । अपादित्यष्टमं § । तान्येतान्यष्टौ सूक्तानि  
प्रत्येकं पञ्चर्चानि । कथामहामित्येतत् ¶ सूक्तमेकादशर्चं ।  
एतच्च सम्पातशब्देन ॥ व्यवह्रियते । इन्द्रो मदायेत्येका पङ्क्ति-  
च्छन्दस्का, तस्याः पङ्क्तिः प्राचीना ऋचो यद्यपि एका-  
धिकशतसङ्ख्याकास्तथापि तत्र शतस्य विद्यमानत्वाच्छत-  
मित्युच्यते । 'तानि षड्वीर्याणि' इत्यादिकं पूर्ववत् ॥

दक्षिणीत्तरपक्षयोर्न्यूनातिरिक्तभावं प्रशंसति । (४) "ता जना-  
तिरिक्तौ भवतो वृषा वै वृहद्योषा रथन्तरमतिरिक्तं वै पुंसो  
न्यूनं स्त्रियै तस्माद्दूनातिरिक्तौ भवतः" (४) इति । एकयर्चा न्यूनो  
दक्षिणः पक्ष उत्तरस्वेकयर्चातिरिक्तस्तस्योत्तरस्य 'वृहद्रूपत्वाद्  
वृहतश्च पुरुषत्वेनाङ्गाधिक्यं युक्तं । दक्षिणस्य रथन्तरत्वाद्रथन्त-  
रस्य स्त्रीरूपत्वानन्यूनाङ्गत्वं युक्तं । 'तस्मात्,' उभौ पक्षौ न्यूना-  
तिरिक्तौ कर्त्तव्यौ ॥

प्रकारान्तरेण न्यूनाधिकभावं प्रशंसति । (५) "अथो एकेन  
ह वै पत्रेण सुपर्णस्योत्तरः पक्षो ज्यायांस्तस्मादेकयर्चीत्तरः  
पक्षो भूयान् भवति" (५) इति । लोके पक्षिण उत्तरपक्षे एकं  
पत्रमधिकं भवति, अतोऽत्रापि 'उत्तरः पक्षः,' 'एकयर्चा,' अधिकः  
कर्त्तव्यः ॥

\* ऋग्वेदे म०६, सू०३५, ऋ०१ । § ऋग्वेदे म०६, सू०३८, ऋ०१ ।

† ऋग्वेदे म०६, सू०३६, ऋ०१ । ¶ ऋग्वेदे म०४, सू०२२, ऋ०१ ।

‡ ऋग्वेदे म०८, सू०३५, ऋ०२२ । ॥ सम्पातसूक्तेनेति क० ।

ता अस्येत्यामृचं विधत्ते । (६)“अथ सूददीहाः प्राणी वै सूददीहाः प्राणेन पर्वाणि सन्धति”(६) इति ॥

पक्षानन्तरं पुच्छभागस्यापेक्षितत्वात् पुच्छं विधत्ते । (७)“अथातः पुच्छं ता एकविंशतिर्द्विपदा भवन्त्येकविंशतिर्हीमानि प्रत्यञ्चि सुपर्णस्य पत्राणि भवन्ति”(७) इति । याः पुच्छभागरूपा ऋचः ‘ताः’, प्रत्येकं पादद्वयोपेता मिलित्वा ‘एकविंशतिसङ्ख्याकाः । तास्तु पञ्चमे शौनकेन इमा नु कमित्यादिनोदाहृताः । इमा नु कमित्यस्मिन् सूक्ते \* पञ्चर्चः । आयाहि वनसा सहेत्यस्मिन् † सूक्ते चतस्रः । ता एता नवसङ्ख्याकाः ‘द्विपदाः,’ शाकल्यसंहितायामान्नाताः । प्र व इन्द्रायेत्यादिकाः नवसङ्ख्याकाः ‘द्विपदाः,’ शाङ्खान्तरगताः । एष ब्रह्मेत्यादिकाश्च तिस्रः ‘द्विपदाः,’ शाखान्तर एवान्नाताः । इत्येवं ‘एकविंशतिः’ । लोकेऽपि पक्षिणः पुच्छे प्रत्यङ्मुखानि ‘पत्राणि’, ‘एकविंशतिर्भवन्ति’, तस्मात् तावतीः ऋचः शंसेत् ॥

प्रकारान्तरेण सङ्ख्यां प्रशंसति । (८)“अथो एकविंशो वै स्तोमानां प्रतिष्ठा प्रतिष्ठा पुच्छं वयसां”(८) इति । सामवेदप्रसिद्धास्त्रिहृत्पञ्चदशसप्तदशैकविंशनामका ये स्तोमा अग्निष्टोमस्य निष्पादकास्तेषां मध्ये ‘एकविंशः,’ एव ‘प्रतिष्ठा’ समाप्तिहेतुः, पक्षिणाञ्च ‘पुच्छ’, ‘प्रतिष्ठा’, उत्पत्तनहृत्पायारी-

\* ऋग्वेदे स०१०, सू०१५७, ऋ०१ ।

† ऋग्वेदे स०१०, सू०१७२, ऋ०१ ।

‡ ऋग्वेदे स०८, सू०८८, ऋ०३ ।

दृणस्थित्यादानुपयुक्तत्वात् । अतः पुच्छस्यैकविंशतिसङ्ख्या युक्ता ॥

अत ऊर्ध्वमाधूर्ध्वस्मा इत्येतामन्यां द्विपदां विधत्ते ।  
(६)“द्वाविंशीं शंसति प्रतिष्ठयोरेव तद्रूपङ् क्रियते तस्मात्  
सर्वाणि वयांसि पुच्छेन प्रतितिष्ठन्ति पुच्छेनैव प्रतिष्ठायोत्प-  
तन्ति प्रतिष्ठा हि पुच्छ” (६) इति । अत्र ‘द्वाविंश्याः शंसने  
सति विंशतेरुपरि ये द्वे ऋचौ ‘तत्’ एतत्, ‘प्रतिष्ठयोः’ पादयोः,  
‘एव रूपं क्रियते’, द्वित्वसङ्ख्यायाः समानत्वात् । यस्मादेवं  
पुच्छस्य प्रतिष्ठाहेतुत्वं ‘तस्मात्’ सर्वेऽपि पक्षिणः ‘पुच्छेन  
प्रतितिष्ठन्ति’ । भूमौ वृक्षादौ वा पुच्छं पृष्ठत आधारं कृत्वा  
स्थैर्येणावतिष्ठन्ते । तथा ‘पुच्छेनैव’, भूमाववस्थितेन, ‘प्रतिष्ठाय’  
सक्तत् स्थैर्येण स्थित्वा, पश्चात् प्रबलेनोक्ताहेन ‘उत्पतन्ति’,  
यस्मात् ‘पुच्छं’, ‘प्रतिष्ठा,’ तस्मादेतद्युक्तं ॥

पुनरपि द्वाविंशतिसङ्ख्यां प्रकारान्तरेण प्रशंसति । (१०)“स  
एष द्वाभ्यां दशिनीभ्यां विराड्भ्यामनयोर्द्वाविंशोर्द्विपदयोरयं  
पुरुषः प्रतिष्ठितस्तस्य यत् सुपर्णरूपस्तदस्य कामानामभ्यास्या  
अथ यत् पुरुषरूपं तदस्य श्रियै यशसेऽन्नाद्यायापचित्त्वै” (१०)  
इति । द्वाविंशतिसङ्ख्याकानामृचां मध्ये द्वे अवसानगते  
ऋचौ परिशिष्य ततः पूर्वभाविनी येयमृग्विंशतिस्तस्यां द्वे  
दशिन्यौ दशसङ्ख्योपेते ऋक्समूहौ । अत एव तयोर्विराट्त्वं  
ताभ्यां ‘विराड्भ्यां’ ‘स एषः’ शस्त्ररूपः सुपर्णः, ‘प्रतिष्ठितः’,  
इत्यन्वयः । ये तूत्तरभाविन्यौ द्वाविंशतिसङ्ख्यापूरिके द्वे  
ऋचौ द्विपदारूपे तयोर्ऋचौः ‘अयं पुरुषः’ द्विपाद्यजमानः,

‘प्रतिष्ठितः’ । तथा सति ‘तस्य’ शस्त्रस्य, दशकद्वयात्मकं ‘यत्सुपर्णरूपं,’ ‘तत्,’ ‘अस्य’ यजमानस्य, ‘कामानां,’ अभितः प्राप्ते सम्पद्यते । अनन्तरमृगद्वयात्मकं ‘यत्पुरुषरूपं,’ उक्तं तद्वत् ‘तत्,’ ‘अस्य’ यजमानस्य, ‘श्रीयशोऽन्नाद्यपूजार्थं’ सम्पद्यते ।

यथोक्तद्वविंशतेरूर्ध्वमुभयतः सूददीहसा वेष्टितां यद्वा वान पुरुतममित्येताम्बाय्यां विधत्ते । (११) “अथ सूददीहा अथ धाय्याथ सूददीहा वृषा वै सूददीहा योषा धाय्या तदुभयतः सूददीहसा, धाय्यां परिशंसति तस्माद्द्वयो रेतः सित्तं सदेकता-मेवाप्येति योषामेवाभ्यत आजाना हि योषातः प्रजाना तस्मादेनामत्र शंसति”(११)इति । उभयतः पठितायाः सूद-दीहस आधिक्यात्पुरुषत्वं । मध्ये पठिताया यद्वा वानेति धाय्याया अल्पत्वेन स्त्रीरूपत्वं । तस्मान्निधुनत्वसिद्धार्थम् ‘उभ-यतः,’ ‘सूददीहसा,’ युक्तां ‘धाय्यां,’ परिशंसेत् । तस्मात्पुरुषेण परिष्वक्ता योषिद्वत् ‘सूददीहसा,’ सह धाय्या संयोजिता । ‘तस्मात्,’ एव लोकेऽपि ‘द्वयोः’ स्त्रीपुरुषयोः, सम्बन्धि ‘रेतः,’ गर्भाशये निषिक्तं, ‘सत्,’ एकत्वमेव प्राप्नोति । तदपि ‘योषा-मेव,’ ‘अभिलक्ष्य तन्मिलितमेवावतिष्ठते न पुरुषशरीरे । ‘हि’ यस्मात् कारणात्, इयं ‘योषा,’ ‘आजाना’ अस्मान् मिलिताद्वेतोद्वयात्साकल्येन शरीरोत्पत्तिर्यस्यां योषायां सेयमत ‘आजाना’ । तथा च वक्ष्यते, तद्यदा स्त्रियां सिञ्चत्यथैन-ञ्जनयतीति । ‘अतः’ कारणात्, इयं ‘योषा,’ ‘प्रजाना’ प्रकृष्टो जानः पुत्रपौत्रोत्पादनं यस्यां सा ‘प्रजाना’ । यस्मादेवम्बाय्या प्रशस्ता ‘तस्माद्,’ एताम्बाय्यां अस्मिन्विजवभागे पठेत् ॥ २ ॥

(१) गायत्रीं तृचाशीतिं शंसत्ययं वै लोको गायत्री तृचाशीतिर्यदेवास्मिन् लोके यशो यन्महो यन्मिथुनं यदन्नाद्यं यापचितिस्तदश्रवै तदाप्रवानि तद्वरुणधै तन्मेऽसदिति(१) (२) अथ सूददोहाः प्राणो वै सूददोहाः प्राणेनेमं लोकं सन्तनोति(२) (३) वार्हतीं तृचाशीतिं शंसत्यऽन्तरिक्षलोको वै वार्हती तृचाशीतिर्यदेवान्तरिक्षलोके यशो यन्महो यन्मिथुनं यदन्नाद्यं यापचितिस्तदश्रवै तदाप्रवानि तद्वरुणधै तन्मेऽसदित्यथ सूददोहाः प्राणो वै सूददोहाः प्राणेनान्तरिक्षलोकं सन्तनोति(३) (४) औष्णिहीं तृचाशीतिं शंसत्यसौ वै लोको द्यौरौष्णिही तृचाशीतिर्यदेवामुष्णिह्लोके यशो यन्महो यन्मिथुनं यदन्नाद्यं यापचितिः यद्देवानां दैवं तदश्रवै तदाप्रवानि तद्वरुणधै तन्मेऽसदित्यथ सूददोहाः प्राणो वै सूददोहाः प्राणेनामुं लोकं सन्तनोति सन्तनोति (४) ॥ ३ ॥

इत्यैतरेयप्रथमारण्यके चतुर्थोऽध्यायः ॥

ऐतरेयारण्यकभाष्यम् ।

पञ्चमूलरूपा विजवा अभिहिताः\* । अथास्य पक्षिणीऽन्नरूपा अशीतयो वक्तव्याः, तत्र एकामशीतिं विधत्ते । (१) "गायत्रीं

\* पञ्चमूला ऋचो विजवा विषचिता इति क०, ग० च ।

‘तृचाशीतिं शंसत्ययं वै लोको गायत्री तृचाशीतिर्यदेवास्मिंल्लोके यशो यन्महे यन्मिथुनं यदन्नाद्यं यापचितिस्तद्ग्नवै तदाप्रवानि तदवरुणधै तन्मेऽसदिति”(१) इति । ‘गायत्रीच्छन्दस्कानां ‘तृचानामशीतिं’ ‘शंसति’ । ते चाशीतिसङ्ख्याकास्तृचा महां इन्द्रो य ओजसेत्यादिकाः\* पञ्चमे शौनकेनोदाहृताः । तेषां मध्ये प्रथमभावित्वात्तद्युक्ता या यास्तृचाशीतयस्तत्तद्रूपत्वं । तथा सति ‘अस्मिन् लोके’, ‘यत्’, ‘यशः’ कीर्त्तिः, ‘यत्’, च ‘महः’ पूजा, ‘यत्’ च ‘मिथुन’ भार्यासम्बन्धि, ‘यत्’, च ‘अन्नाद्यं’ भक्ष्यभोज्यादिकं, ‘या’, ‘अपचितिः’ पूजा । वेदशास्त्रप्रयुक्ता पूजा महःशब्देन पूर्वमुक्ता, तेजो वा ततोक्तम् । अत्र तु धनधान्यादिसमृद्धिरूपा पूजोच्यते । ‘तत्’ यशःप्रभृतिकमपचित्यन्तं सर्वं, ‘अग््नवै’ प्राप्रवानि । पुत्रपौत्रादिषु तत्सञ्चारयित्वं व्याप्तत्वं त्विध्यर्थमादौ तद्यशःप्रभृतिकं ‘आप्रवानि’ सम्पादयानि । सम्पादितञ्च ‘तत्’ सर्वं, ‘अवरुणधै’ स्वाधीनङ्करवाणि, ‘तत्’ च स्वाधीनं, ‘मे’ मदीयगृहेषु, ‘असत्’ अस्तु, सर्वदा तिष्ठतु । इत्यभिप्रेत्य ‘गायत्रीं तृचाशीतिं’, पठेत् ॥

ता अस्येत्येतामृचं विधत्ते । (२)“अथ सूददीहाः प्राणो वै सूददीहाः प्राणेनेमं लोकं सन्तनोति”(२)इति । ‘सन्तनोति’ संयोजयतीत्यर्थः ॥

द्वितीयां तृचाशीतिं वृहतीच्छन्दस्कां विधत्ते । (३)“वार्हतीं तृचाशीतिं शंसत्यन्तरिचलोको वै वार्हती तृचाशीतिर्यदेवान्त-

रिचलोके यशो यन्महो यन्मिथुनं यदन्नाद्यं यापचितिस्तदश्रवै  
तदाप्रवानि तदवरुणधै तन्मेऽसदित्यथ सूददोहाः प्राणो वै सूद-  
दोहाः प्राणेनान्तरिचलोकं सन्तनोति”(३) इति । सेयं ‘वार्हती  
तृचाशीतिः,’ मा चिदन्यद्वि शंसतेत्यादिना\* पञ्चमे शौनकेनोदा-  
हृता । द्वितीयत्वादस्य ‘अन्तरिचलोकरूपत्वं । अन्यत् पूर्व-  
वद्व्याख्येयं ॥

उष्णिकच्छन्दस्कां तृतीयां तृचाशीतिं विधत्ते । (४)“अश्रिणीहीं  
तृचाशीतिं शंसत्यसौ वै लोको द्यौरिणीही तृचाशीतिर्यद्देवा-  
मुष्णिलोके यशो यन्महो यन्मिथुनं यदन्नाद्यं यापचितिर्यद्देवानां  
दैवं तदश्रवै तदाप्रवानि तदवरुणधै तन्मेऽसदित्यथ सूददोहाः  
प्राणो वै सूददोहाः प्राणेनामुं लोकं सन्तनोति सन्तनोति”(४)  
इति । सेयं ‘अश्रिणीही तृचाशीतिः,’ य इन्द्र सोमपातम इति†  
पञ्चमे शौनकेनोदाहृता । अस्यामुपरितनत्वात् द्युलोक-  
रूपत्वं । यद्यपि प्रायेण वेदेष्वयं लोकोऽसौ लोक इति भूलोक-  
द्युलोकावेवाभिधीयेते । तथापि द्यौरित्यभिधानं विस्पष्टार्थं ।  
‘देवानां’ इन्द्रादीनां, ‘दैवं’ पूज्यं ब्रह्म । तथा च श्वेता-  
श्वतरा आमनन्ति । तमीश्वराणां परमं महेश्वरं तं देवानां  
परमं दैवमिति । अन्यत्पूर्ववद्व्याख्येयं । अभ्यासोऽध्याय-  
परिसमाप्त्यर्थः ॥ ३ ॥


इति माधवीये वेदार्थप्रकाशे ऐतरेयप्रथमारण्यके  
चतुर्थोऽध्यायः ॥

\* ऋग्वेदे म०८, सू०१, ऋ०१ ।

† ऋग्वेदे म०८, सू०१२ ऋ०१ ।



## अथ पञ्चमोऽध्यायः ।



(१)वशं शंसति वशे म इदं सर्वमसदिति(१) (२)ता एक-  
विंशतिर्भवन्त्येकविंशतिर्हि ता अन्तरुदरे विकृतयः(२)  
(३)अथो एकविंशो वै स्तोमानां प्रतिष्ठा प्रतिष्ठोदरमन्ना-  
द्यानां(३) (४)ता विच्छन्दसो भवन्ति विक्षुद्रमिव वा  
अन्तस्थमणीय इव च स्थवीय इव च(४) (५)ताः प्रणावं  
कन्दस्कारं यथोपपादं शंसति यथोपपादमिव वा  
अन्तस्थं ह्रसीय इव च द्राघीय इव च(५) (६)अथ  
सूददोहाः प्राणो वै सूददोहाः प्राणेन पर्व्वाणि  
सन्दधाति(६) (७)तामत्रोत्सृजति द्वादशकृत्वः शस्त्वा  
द्वादशविधा वा इमे प्राणाः सप्त शीर्षण्या द्वौ स्तन्यौ  
त्रयोऽवाच्चोऽत्र वै प्राणा आप्यन्तेऽत्र संस्क्रियन्ते तस्मादे-  
नामत्रोत्सृजति(७) (८)इन्द्राग्नी युवं सुन इत्यैन्द्राग्ना  
ऊरू ऊर्वष्टीवे प्रतिष्ठे(८) (९)ताः षट्पदा भवन्ति प्रति-  
ष्ठायामेव द्विप्रतिष्ठो वै पुरुषः चतुष्पादाः पशवो यज-  
मानमेव तद् द्विप्रतिष्ठं चतुष्पात्सु पशुषु प्रतिष्ठापयति(९)  
(१०)द्वितीया सप्तपदा भवति तां गायत्रीं चानुष्टुभं च  
करोति ब्रह्म वै गायत्री वागनुष्टुप् ब्रह्मणैव तद्वाचं

सन्दधाति(१०) (११)त्रिष्टुभमन्ततः शंसति वीर्यं वै त्रिष्टुब्  
वीर्येणैव तत् पशून् परिगच्छति तस्मात् पशवो वीर्य-  
मनूपतिष्ठन्ते ईर्यतां चैवाभ्युत्थानञ्च(११) ॥ १ ॥

ऐतरेयारण्यकभाष्यम् ।

चतुर्थे शस्त्रपक्षिणो ग्रीवादिभागा उक्ताः । अन्ते त्वचाशीत-  
योऽन्नरूपा अभिहिताः, तस्यान्नस्य धारणार्थमुदरं वक्तव्यं । अत-  
स्तद्रूपं वशनामकं शस्त्रभागं विधत्ते । (१)“वशं शंसति वशे  
म इदं सर्वमसदिति”(१) इति । यत् ‘इदं’ स्थावरजङ्गमरूपं  
जगत्, अस्ति, तत् ‘सर्वं’, ‘मे वशे’, भूयादित्यभिप्रेत्य वशाख्यं  
शस्त्रभागं पठेत् । स च भागस्त्वावतः पुरुवसो\* इत्यादिना  
पञ्चमे स्पष्टमुदाहृतः । वशनामकेन महर्षिणा दृष्टत्वादयं  
भागो वश इत्युच्यते ॥

तत्रावस्थितामृक्सङ्ख्यां† प्रशंसति । (२)“ता एकविंशति-  
र्भवन्त्येकविंशतिर्हि ता अन्तरुदरे विकृतयः”(२) इति । त्वावत  
इत्यारभ्य सनितः सुसनितः‡ इत्येतदन्ता ऋचो विंशतिः । ततः  
सुददीहा एका, इत्येवं ‘एकविंशतिः’, द्रष्टव्या । ‘हि’ यस्मात्,  
‘उदरमध्ये विद्यमानाः ताः’ क्लोमप्लीहाद्यवयवरूपाः, ‘विकृतयः’,  
‘एकविंशतिसङ्ख्याकाः, तस्माद्दशभागे सा सङ्ख्या प्रशस्ता ।  
ते चाऽवयवास्तत्र तत्र पशुवर्णनप्रकरणादौ द्रष्टव्याः ॥

\* ऋग्वेदे म० ८, सू० ४६, ऋ० १ ।

† तत्सूक्तगतान्दक्सङ्ख्यामिति क० ।

‡ ऋग्वेदे म० ८, सू० ४६, ऋ० १० ।

प्रकारान्तरेण सङ्ख्यां प्रशंसति । (१)“अथो एकविंशो वै स्तोमानां प्रतिष्ठा प्रतिष्ठोदरमन्नाद्यानां”(३) इति । त्रिवि-  
दादिस्तोमानां मध्ये ‘एकविंशस्तोमस्य प्रतिष्ठात्वं पूर्वीक्तं ।  
‘उदरस्य त्वन्नाधारत्वं प्रसिद्धं ॥

तासृक्षु विद्यमानं परस्परविलक्षणच्छन्दस्त्वं प्रशंसति ।  
(३)“ता विच्छन्दसो भवन्ति विक्षुद्रमिव वा अन्तस्थमणीय इव  
च स्थवीय इव च”(४) इति । त्वावत इत्यादिका या ऋची  
वशनान्ना विहिताः सन्ति, ‘ताः’, परस्परविलक्षणच्छन्देयुक्ताः ।  
एतच्चानुक्रमणिकायां विस्पष्टमुक्तं । त्वावतस्त्रयस्त्रिंशद्दशश्रीश्वप्र  
आस आदिकानीतस्य पृथुश्रवसो दानस्तुतिराद्या पादनि-  
चृतपञ्चम्यादिककुब्गायत्री \* वृहत्यनुष्टुप् सतीवृहतीगायत्री-  
त्यादि । तदेतन्नानाच्छन्दस्त्वमुदररूपस्य वशस्य योग्यं । लोकेऽपि  
‘अन्तस्थ’ उदरमध्यवर्तिकोमप्लीहादिकं, ‘विक्षुद्रमिव’ ‘वै’  
विविधत्वेनाल्पमेव, दृश्यते । एकस्मादितरदल्पन्ततोऽप्यन्यदल्पम्  
इत्येवं विविधक्षुद्रत्वं । तदेव ‘अणीय इव च’, इत्यादिनोदा-  
ह्रियते । द्विविधमात्रं स्थूलं सूक्ष्मञ्च । तस्मादुभयस्मादतिशयेन  
स्थूलं हृदयं । एवं कोमप्लीहादिषु यथायोगं द्रष्टव्यं ॥

तासां शंसने प्रकारविशेषं विधत्ते । (५)“ताः प्रणावं  
छन्दस्कारं यथोपपादं शंसति यथोपपादमिव वा अन्तस्थं  
ऋसीय इव च द्राघीय इव च”(५) इति । या ऋचस्त्वा-  
वत इत्यादिकाः सन्ति, ‘ताः’, शंसनकाले ‘प्रणावं’ प्रणुत्य  
पुनः पुनः प्रणवमुच्चार्य, ‘छन्दस्कारं’ तत्र छन्दो यथा न वि-

\* निचदित्यारभ्य पञ्चम्यादि ककुब् प्रगाथागायत्रीति क०, ग० च ।

पर्येति तथा तच्च तत्र कृत्वा, 'यथोपपादं' उक्तनियममनतिक्रम्य, यथा शंसनमुपपद्यते तथा शंसेत् । एतदर्थमेव हि सन्दिग्धामृचं विभज्य शौनको दर्शयति । ददीरेकण इति\* द्विपदा, नूनमथ इत्येकपदा, इति तत्र शंसनप्रकार आश्वलायने-नोदाहृतः । "पच्छो द्विपदा उप सन्तनुयादेकपदाः" इति । अयमर्थः । या ऋचः द्विपदाः सन्ति, ताः पच्छः शंसनीयाः, प्रथमपादं पठित्वा ततोऽवसाय पश्चात् द्वितीयपादान्ते† प्रणवं कुर्यात्, या एकपदाः सन्ति, ताः पुरस्तादुपरिष्ठाच्च प्रणवाभ्यां सन्तनुयात् मध्ये च नावस्येदिति । ईदृशं शंसनं 'यथोपपादं', इत्युच्यते । 'अन्तस्थं' उदरमध्येऽवस्थितमप्यान्त्र-क्लोमप्लीहादिकं, यथोपपन्नं भवति तथैवावतिष्ठते । किञ्चिदङ्ग-मतिङ्गस्व 'इव', अन्यदङ्गमतिदीर्घं 'इव', स्थितं । तस्मात् तस्मा-दृश्यान्मूनाधिकानि कृन्दांसि यथायथं शंसेत् ।

ता अस्येत्येतामृचं विधत्ते । (६) "अथ सूददीहाः प्राणो वै सूददीहाः प्राणेन पर्वाणि सन्धाति(६)" इति ॥

वशभागस्य शंसनादूर्ध्वन्ता अस्येत्यस्या ऋचः परित्यागं विधत्ते । (७) "तामत्रोत्सृजति द्वादशकृत्वः शस्त्वा द्वादश-विधा वा इमे प्राणाः सप्त शीर्षण्या द्वौ स्तन्यौ त्रयोऽवाञ्चोऽत्र वै प्राणा आप्यन्तेऽत्र संस्क्रियन्ते तस्मादेनामत्रोत्सृजति"(७) इति । 'तां' सूददीहसं, 'द्वादशवारं' पठित्वा तत ऊर्ध्वं 'अत्र' वशशंसनस्थाने, परित्यजेत् । न तु इत ऊर्ध्वं ऊर्ध-

\* ऋग्वेदे म०८, सू० ४६, ऋ० १५ ।

† द्वितीयं पादमवसायान्ते इति क० ।

भागस्थाने तां सूददोहसं पठेत् । शस्त्रपक्षिणः पूर्वोक्ता एका-  
दशावयवाः । आत्मा ग्रीवा शिरो विजवो ह्यौ पक्षौ पुच्छं  
टचाशीतिरूपाणि त्रीण्यन्नानि वशाख्यमुदरञ्चेति तत्र सर्वत्र  
सूददोहाः सक्तत्पठिताः । पुच्छे तु धाय्यायाः पुरस्तादुपरिष्ठाञ्च  
द्विः पठिताः । एवं हादशधा आवृत्तिः । शरीरगताः 'इमे प्राणाः',  
च छिद्रभेदेन 'हादशविधाः', 'सप्त', शिरशि छिद्राणि, स्तनयोर्द्वे  
च्छिद्रे, नाभ्यां पायुगुदयोश्च त्रीणि, एतेषु हादशच्छिद्रेष्वेव सर्वे  
'प्राणाः', प्राप्यन्ते । अत एव मन्त्रात्मना ते 'प्राणाः', 'संस्क्रियन्ते',  
यस्माद् हादशविधप्राणसाम्यं अत्र वशे समाप्तं, 'तस्मात्', 'एना'  
ऋचं, अत्र परित्यजेत् । न लूपरितनोरुभागे पठेत् ॥

उदरभागमुक्ता शस्त्रपक्षिण जरुभागं विधत्ते । (८) "इन्द्राग्नी  
युवं सुन इत्येन्द्राग्ना जरु जर्वष्टीवे प्रतिष्ठे" (८) इति । इन्द्राग्नी  
युवं सुनः\* इत्यादिसूक्तं हादशर्चं, तच्च शस्त्रपक्षिण जरुत्वेन  
पठनीयम् । अस्मिन् सूक्ते यावन्द्राग्नी प्रतीयते, तयोः सम्बन्धिनी  
पक्षिण 'जरु' । इन्द्राग्नी वै देवानामोजिष्ठौ बलिष्ठाविति  
तयोः प्रबलत्वश्रवणात् जर्वीश्च गमनादिव्यवहारहेतुत्वेन प्रबल-  
त्वात् तदेवोत्तरेण पदद्वयेन स्पष्टीक्रियते । 'जर्वष्टीवे' विस्तीर्णं  
जरुमूले, 'प्रतिष्ठे' प्रतिष्ठाहेतू, पक्षिणो ह्यूरुमूलबलेन भूमौ  
दृढं प्रतिष्ठिताः सन्तः पश्चादुत्पतन्ति ॥

सूक्तगतास्वृक्षु पादसङ्ख्यां प्रशंसति । (९) "ताः षट्पदा  
भवन्ति प्रतिष्ठाया एव द्विप्रतिष्ठौ वै पुरुषश्चतुष्पादाः पशवो  
यजमानमेव तद्विप्रतिष्ठं चतुष्पात्सु पशुषु प्रतिष्ठापयति" (९)

\* ऋग्वेदे म० ८०, सू० ४०, ऋ० १ ।

इति । अस्मिन् सूक्ते द्वितीयस्यामन्तिमायां च विशेषस्य वक्ष्यमाणत्वात् या अवशिष्टा दशर्चः सन्ति, 'ताः', प्रत्येकं 'षट्पदा भवन्ति' । तच्च प्रतिष्ठार्थमेव सम्पद्यते । तत् कथमिति तदुच्यते, लोके हि मनुष्यः पादद्वयेन भूमौ प्रतितिष्ठति 'पशवः', 'चतुष्पादाः', वर्तन्ते । एवं सत्यत्रापि 'तत्' तेन पादषट्कपाठेन, पादद्वयोपेतं 'यजमानं', 'चतुष्पात्स पशुषु', प्रतिष्ठितं करोति ॥

द्वितीयस्यां न हि वां वब्रयामहे \* इत्येतस्यामृचि किञ्चिद् विशेषं विधत्ते । (१०) "द्वितीया सप्तपदा भवति तां गायत्रीं चानुष्टुभं च करोति ब्रह्म वै गायत्री वागनुष्टुब् ब्रह्मणैव तद्वाचं सन्दधाति" (१०) इति । द्वितीयस्या ऋचः सम्बन्धिषु त्रिभिः पादैः 'गायत्री', कृत्वा शंसेत् । पादद्वयेऽवसाय तृतीयपादे प्रणवः । एतद्गायत्रीकरणं । अवशिष्टेन पादचतुष्टयेन 'अनुष्टुभं', कृत्वा शंसेत् । पादद्वये अवसाय चतुर्थपादे प्रणवप्रयोगोऽनुष्टुप्-करणम् । तत्र या पादत्रयनिष्पाद्या 'गायत्री', सा 'ब्रह्म', एव तत्सवितुर्वरेण्यमित्यनया गायत्र्या परब्रह्मणः प्रतिपादितत्वात् । या तु पादचतुष्टयसम्पन्ना 'अनुष्टुप्', सा 'वाग्रूपा । वाग्-विशेषाणां मध्ये प्रशस्तत्वात् । 'तत्' तेन गायत्र्यनुष्टुभोः सम्पादनेन, पर'ब्रह्मणैव', सह 'वाग्देवतां संयोजितवान् भवति ॥

चरमायामेवेन्द्राग्निभ्यामित्येतस्यामृचि † शंसनप्रकारं विधत्ते । (११) "त्रिष्टुभमन्ततः शंसति वीर्यं" वै त्रिष्टुब् वीर्यैणैव तत्पशून् परिगच्छति तस्मात् पशवो वीर्यमनूपतिष्ठन्त

\* ऋग्वेदे ३०८, सू०४०, ऋ०२ ।

† ऋग्वेदे ३०८, सू०४१, ऋ०११ ।

ईर्यतां चैवाभ्युत्थानं च”(११) । ‘अन्ततः’ सूक्तस्वावसाने,  
या त्रिष्टुप्कन्दस्का आन्नाता तां ‘त्रिष्टुभं’, समयेनैव शंसेत् ।  
एकस्मिन् पादे अवसायोत्तरस्मिन् पादे प्रणवप्रयोगः पादशंसनं ।  
तदेव ‘त्रिष्टुप्समयः । त्रिष्टुभो वीर्यहेतुत्वात् वीर्यरूपत्वम् ।  
‘तत्’ तेन त्रिष्टुप्शंसनेन, अयं पुरुषः स्वसामर्थ्येन एव ‘पशून्’,  
‘परितः प्राप्नोति । यस्मादेवं ‘तस्मात्’, लोके ‘पशवः’, ‘वीर्यमनु  
उपतिष्ठन्ते’ वाक्पारुष्येण दण्डपारुष्येण वा गोपालवीर्यमवधार्य  
प्रत्याब्रजन्ति, तथा तद्दीर्यवशात् ‘ईर्यतां’ प्रेरणीयतां, च शयनात्  
अभ्युत्थानताञ्च\* प्राप्नुवन्त्येवेति शेषः ॥ १ ॥

(१)प्र वो महे मन्दमानायान्धस इत्यैन्द्रे निष्क्रेवल्ये  
निविदन्दधाति प्रत्यक्षाद्धेप्रव तदात्मन्वीर्यन्धत्ते(१) (२)ता-  
स्त्रिष्टुब्जगत्यो भवन्ति(२) (३)तदाङ्गरथ कस्मात्त्रिष्टुब्जग-  
तीषु निविदन्दधातीति न ह वा एतस्याङ्ग एकं कन्दो  
निविदन्दाधार न विव्याचेति तस्मात्त्रिष्टुब्जगतीषु निवि-  
दन्दधाति(३) (४)तदेतद्दृक्स्त्रिनिवित्कं विद्यादृशो निवि-  
द्दालखिल्या निविन्निविदेव निविदेवमेनत्त्रिनिवित्कं  
विद्यात्(४) (५)अथ सूक्ते वनेन वा योन्यधायि चाकन्यो  
जात एव प्रथमो मनस्वानिति तयोरस्यन्ने समस्य यदसन्म-

\* अथ न्युत्थानचेति क०, न० च ।

नीषा इत्यऽन्नाद्यस्यावरुद्धैः(५) (६)अथावपनमेते अन्तरे-  
 णैन्द्रीणां दशतीनां त्रिष्टुब्जगतीनां वृद्धतीसम्पन्नानां  
 यावतीरावपन्ते तावन्त्यूर्ध्वमायुषो वर्षाणि जीवन्त्येते  
 न ह्यैवावपनेनायुराप्यते(६) (७)प्रजां मे पशवोर्जऽयन्निति  
 त्वेव सजनीयमनुशंसति(७) (८)तार्क्ष्यं शंसति स्वस्त्वयनं  
 वै तार्क्ष्यः स्वस्तितायै स्वस्त्वयनमेव तत्कुरुते(८) (९)एक-  
 पदां शंससत्येकधेदं सर्वमसानीत्यथो सर्वां ब्रह्मस्त्वितिमा-  
 प्रवानौति(९) (१०)इन्द्रं विश्वा अवीवृधन्निति पदानुषङ्गा-  
 स्ताः सप्तानुषजति सप्त वै शीर्षन् प्राणाः शीर्षन्नेव तत्  
 प्राणान्दधात्यष्टमीन्नानुषजति वागष्टमी नेन्मे वाक् प्राणैर-  
 नुषक्ता सदिदि तस्मादु सा वाक् समानायतना प्राणैः  
 सत्यननुषक्ता(१०) (११)विराजः शंसत्यन्नं वै विराजोऽन्ना-  
 द्यस्यावरुद्धैः(११) (१२)वासिष्ठेन परिदधाति वसिष्ठोऽसा-  
 नि(१२) (१३)एष स्तोमो मह उग्राय वा ह इति महद्वत्या  
 रूपसमृद्धया(१३) (१४)धुरीवात्यो न वा जयन्नधायौत्यन्तो  
 वै धूरन्त एतदहरेतस्याङ्गो रूपं(१४) (१५)इन्द्रत्वायमर्क  
 ईद्रे वह्ननामित्यर्कवत्या रूपसमृद्धया(१५) (१६)दिवीव  
 द्यामधि नः श्रीमतन्धा इति यत्र ह क्व च ब्रह्मण्या वागु-  
 द्यते तद्वास्य कीर्त्तिर्भवति यत्रैवं विद्वानेतया परिदधाति  
 तस्मादेवं विद्वानेतयैव परिदध्यात्(१६) ॥ २ ॥



तस्मिन् एव जरुभागे सूक्तान्तरं विधत्ते । (१)“प्र वो महे मन्दमानायान्धस इत्यैन्द्रे निष्केवल्ये निविदं दधाति प्रत्यक्षा-  
क्षेत्रव तदात्मन् वीर्यं धत्ते”(१) इति । ‘प्र वो महे’, इत्यादिकं  
सप्तचं सूक्तं\* । तच्च इन्द्रदेवताकं । तद्यदा ‘निष्केवल्यशस्त्रे  
पठ्यते,† तदानीं’ निवित्सञ्जकं पदविशेषजातं तत्र प्रक्षि-  
पेत् । इन्द्रो देवः सीमं पिवत्वित्यादिकं निवित्पदजातं । तच्च  
निवित्सञ्जके ग्रन्थे‡ पठितम् । सूक्तगतासु सप्तस्वृष्टु चतस्रः  
पठित्वा, तिस्रोऽवशिष्ट, मध्ये ‘निविदं’, दध्यात् । ‘तत्’ तेन  
निवित्प्रक्षेपेण, ‘प्रत्यक्षाक्षेत्रव’ मुख्यमेव, ‘वीर्यं’, आत्मत्वात्  
आत्मनि शस्त्ररूपे पक्षिणि सम्पाक्यति ॥

तत्सूक्तगतानामृचां छन्दोद्वयं दर्शयति । (२)“तास्त्रिष्टुब्-  
जगत्यो भवन्ति”(२) इति । आदौ पञ्च ‘त्रिष्टुभः, उत्तरे द्वे ‘जगत्यो,  
यद्वा प्रथमा सप्तमी च उभे ‘जगत्यो, अवशिष्टाः ‘त्रिष्टुभः ।  
तदाह अनुक्रमणिकाकारः । प्र वो महे सप्त द्विजगत्याद्य-  
न्तमिति ॥

तासु छन्दोद्वयविशिष्टास्वृष्टु निवित्प्रक्षेपं प्रश्नोत्तराभ्यां  
विशदयति । (३)“तदाहुरथ कस्मात् त्रिष्टुब्जगतीषु निविदं  
दधातीति न ह वा एतस्याङ्ग एकं छन्दो निविदन्दाधार न  
विख्याचेति तस्मात् त्रिष्टुब्जगतीषु निविदं दधाति”(३) इति ।  
तत्र निवित्प्रक्षेपं केचित् पृच्छन्ति । इदं मध्यन्दिनसवनं त्रैष्टु-

\* ऋग्वेदे म० १०, सू० ५०, ऋ० १ ।

† निष्केवल्यशस्त्रपठ्यमिति क० ।

‡ सङ्घे इति क०, म० च ।

भमतोऽम्बिष्टोमरूपप्रकृतिवत् त्रिष्टुप्स्वेव निवित्प्रक्षेपो युक्तः ।  
 'अथ' तथा सति, तन्नियमं परित्यज्य 'कस्मात्', कारणात्,  
 मिश्रासु 'त्रिष्टुब्जगतीषु', 'निविदं', प्रक्षिपतीति । तस्य  
 प्रश्नस्य 'न ह वा', इत्यभिन्नस्य उत्तरम् । प्रकृतौ तथैवास्तु ।  
 'एतस्य' महाव्रताख्यस्य, 'अहः', 'निविदमेकं छन्दः', धारयितुं  
 नैव समर्थम् । यदि कथञ्चिद्धारयितुं प्रवर्त्तेत तथापि 'न विव्याच'  
 नैव व्याप्तुं शक्नोति, सा वा शक्तिः शास्त्रवेद्या 'तस्मात्',  
 एकस्य छन्दसोऽशक्तत्वात् छन्दोद्वयमिश्रास्वृक्षु 'निविदं',  
 दध्यात् ॥

तदेतन्निविद्यानं प्रशंसति । (४) "तदेतदहस्त्रिनिवित्कं  
 विद्याहशो निविद्यालखित्या निविद्विदिदेव निविदेवमेतन्नि-  
 वित्कं विद्यात्" (४) इति । त्वा वतः पुरुवसवित्यादिको वश-  
 नामकः शस्त्रपक्षिण उदरभागः पूर्वमुक्तः । तथा वार्हतीतृचा-  
 गीतौ षड् बालखिल्यानां सूक्तानीति पञ्चमे शौनकेन यदुक्तं तत्र-  
 त्या च्छः 'बालखिल्यानामकाः वशी बालखिल्याश्वेत्येते उभे  
 षण्योपचारिके 'निविदौ । या तु इन्द्रो देवः सोमं पिवत्वित्यादि  
 'निवित्', अस्ति, सा मुख्यैव 'निवित्' । तत्र वशस्योच्चावचच्छ-  
 न्दस्त्वसुपचारबीजं । बालखिल्यानां च हहतीसतीहहती-  
 भावेन विषमत्वेन निविच्चोपचारः । 'एवं', 'एतत्' महाव्रताख्यं,  
 'अहः', तिसृभिर्निविद्विरुपेतं 'विद्यात्' ॥

प्र वो मह इत्यादिसूक्तस्यानन्तरं पुनः सूक्तद्वयं विधत्ते ।  
 (५) "अथ सूक्ते वनेन वा योन्यधायि चाकन् यो जात एव प्रथमो  
 मन्स्वानिति तयोरस्त्यन्ने समस्य यदसन्ननीषा इत्यन्नाद्यस्याव-

रुधै' (५) इति । वने न वा यो नीत्येतदष्टर्षं \* सूक्तं । यं जात एवेति' पञ्चदशर्षं सूक्तं । तयोर्मध्ये वनेन वा योन्यधादि चाकन्नित्येतस्य सूक्तस्य चतुर्थामृचि अन्ने समस्य यद्सम्पन्नीषा इत्येतादृशश्चतुर्थः पादोऽस्ति, तस्यायमर्थः । 'यत्' यस्मात्, कारणात्, 'मनीषाः' प्राणिनां बुद्धीः, 'अन्ने' भोज्ये वस्तुनि, 'समस्य' संयोज्य 'असत्' अस्ति, देवो वर्तते, तस्माद्-न्नाद्यं सम्पाद्यत इति शेषः । एतस्य पादस्य विद्यमानत्वादिदं सूक्तद्वयं 'अन्नाद्यप्राप्त्यै सम्पाद्यते ॥

एतयोः सूक्तयोः शंसनीययोर्मध्ये कासाच्चिदृचां प्रक्षेपं विधत्ते । (६) "अथावपनमेते अन्तरेणैन्द्रीणां दशतीनां त्रिष्टुब्जगतीनां वृहतीसम्पन्नानां यावतीरावपन्ते तावन्मूर्ध्वमायुषो वर्षाणि जीवन्त्येतेन हेवावपनेनायुराप्यते" (६) इति । अथ पूर्वीक्तयोः सूक्तयोरिकस्य शंसनानन्तरं 'एते' 'अन्तरेण' एतयोर्वनेन वा यो, यो जात एव इति सूक्तयोर्मध्ये, कासाच्चिदिन्द्रदेवताकानां 'दशतीनां', दशसहस्रसङ्ख्याकायां संहितायामुक्तानां, 'त्रिष्टुब्ज-गत्याख्यच्छन्दोद्वययुक्तानां, स्वबुद्धिकौशलेन वृहतीत्वमापादि-तानामृचां मध्ये 'यावतीः', ऋचः 'आवपेत् । 'तावन्ति', 'वर्षाणि', क्लृप्ताच्छतसंवत्सरात् 'आयुष ऊर्ध्वं', यजमानाः 'जीवन्ति' । 'एतेन', ऋगावपनेनैव, अवश्यं 'आयुः', प्राप्यते । अत्र बुद्धि-कौशलेन त्रिष्टुभां जगतीनाञ्च कथं वृहतीत्वसम्पत्तिरिति चेत् तदुच्यते । त्रिष्टुषु त्रिष्टुप्सु वृहतीत्रये सम्पादिते सति चतु-

\* ऋग्वेदे म०१०, सू०१८, ऋ०१ ।

† ऋग्वेदे म०१, सू०१२, ऋ०१ ।

विंशत्यक्षराण्यतिरिच्यन्ते । चतसृषु जगतीषु बृहतीचतुष्टये सम्पादिते सति अष्टाक्षरारिंशदक्षराण्यतिरिच्यन्ते । तान्यतिरिक्तानि सर्वाणि द्विसप्ततिः । तत्र बृहतीद्वयमुत्पद्यते । ततः सप्तस्रुक्षु नवसङ्ख्यानां बृहतीसम्पत्तिरिति द्रष्टव्यं ॥

उक्तादावपनादध्वं<sup>०</sup> यो जात इत्यस्य सजनीयसूक्तस्य शंसने फलविशेषं दर्शयति । (७)“प्रजां मे पशवोऽर्जयन्निति त्वेव सजनीयमनुशंसति” (७) इति । मदीयां पुत्रादिरूपां ‘प्रजां’, गवाश्वाद्यः ‘पशवः’, ‘अर्जयन्’ प्राप्नुवन्, ‘इति’, अभिप्रेत्य, आवपनं अनुसजनीयसूक्तं शंसेत् ॥

अथ त्वम्<sup>०</sup> षु वाजिनमित्येतत् सूक्तं\* षडक्षरं विधत्ते । (८)“तार्क्ष्यं शंसति स्वस्थयनं वै तार्क्ष्यः स्वस्तितायै स्वस्थयनमेव तत् कुरुते” (८) इति । तार्क्ष्यं गरुडः स एव देवो यस्य त्वम्-ष्वित्यादिसूक्तस्य तत् सूक्तं ‘तार्क्ष्यं’, शंसेत् । तस्मिन् सूक्ते प्रतिपाद्यो यः ‘तार्क्ष्यः’, सोऽयं ‘स्वस्थयनं वै’ क्षेमप्राप्तिमेव, सम्पादयतीति शेषः । अतस्तत् सूक्तं ‘स्वस्तितायै’ क्षेमप्राप्त्यै, सम्पाद्यते । तस्मादयं होता ‘तत्’ तेन शंसनेन, ‘स्वस्थयनमेव’, क्षेमप्राप्तिमेव, ‘कुरुते’ ॥

तत जध्वं<sup>०</sup> इन्द्रो विश्वं विराजतीत्येतस्या एकपदाया ऋचः शंसनं विधत्ते । (९)“एकपदां शंसत्येकधेदं सर्वमसानीत्यथो सर्वां छन्दस्कृतिमाप्नुवन्नि” (९) इति । एकेनैव प्रयत्नेन ‘इदं’, ‘सर्वं’, ‘असानि’ प्राप्तव्यं फलमाप्नुवन्नि, ‘इति’, अभिप्रेत्य, एतां ‘एकपदां’, शंसेत् । अपि च ‘सर्वां छन्दस्कृतिं’ सर्वमपि छन्दसां

\* ऋग्वेदे म०१०, सू०१७८, सू०१ ।

सम्पादनं, प्राप्त्वानि, इत्येतां शंसेत् । न ह्येकपदाया अर्वा-  
चीनं किञ्चिच्छब्दोऽस्ति । उत्तरेषु द्विपदादिषु सर्वेष्वपि छन्दःसु  
एकपदं छन्दोऽनुगच्छति । तस्मात्तच्छंसनेन सर्वच्छन्दःसम्पत्तिः ॥

अथेन्द्रं विश्वा अवीवृधन्नित्यादिकमष्टर्चं सूक्तं\* प्रयोगप्रका-  
रविशेषयुक्तं विधत्ते । (१०)“इन्द्रं विश्वा अवीवृधन्निति पदानु-  
षङ्गास्ताः समानुषजति सप्त वै शीर्षन् प्राणाः शीर्षन्नेव तत्  
प्राणान्दधात्यष्टमौन्नानुषजति वागष्टमी नेन्ने वाक् प्राणैरनुषक्ता  
सदिति तस्माद् सा वाक् समानायतना प्राणैः सत्यननु-  
षक्ता”(१०) इति । ‘इन्द्रं विश्वाः’, इत्यस्मिन्नष्टर्चे सूक्ते पादानां  
परस्परमनुषङ्गः कर्त्तव्यः । तत्र सूक्तस्य यः प्रथमोऽर्धर्चो यस्यान्ति-  
मस्तावुभावर्धर्चो यथाध्ययनमेव पठनीयौ न त्वनुषङ्गनीयौ ।  
तयोर्मध्ये ये चतुर्दशार्धर्चाः, तेष्वेकैकपदान्तरितत्वेन परस्परानु-  
षङ्गः कर्त्तव्यः । तद्यथा प्रथमायामृचि यद्यतुर्थः पादः सोऽयं  
द्वितीयस्यामृचि द्वितीयपादेन संयोजनीयः । एतेनार्धर्चद्वयेन  
ऋगेका सम्पद्यते । अनेनैव प्रकारेण सूक्तस्याद्यन्तयोरर्धर्चयो-  
र्मध्यगताः ‘ताः’, ‘सप्त’, ऋचः, परस्परमनुषजेत् । शिरसि  
छिद्रगताः ‘प्राणाः’, ‘सप्त’, एव ‘तत्’ तेन समानामनुषङ्गेण,  
शिरस्येव ‘प्राणान्’, सम्पादयति । ‘अष्टमी’शब्देन सूक्तस्य चरमार्धं  
एको विवक्षितः, तस्यानुषङ्गी नास्ति, उपरितनपादस्य कस्या-  
प्यभावात् । अत एव शौनकः पञ्चमे प्रथमायाः पूर्वमर्धर्चं शस्त्रे-  
त्यादिना प्रकृत्या शेष इत्यन्तेन ग्रन्थेन सूक्तगतयोरद्यन्तयोरर्ध-  
र्चयोर्यथापाठमभिधाय मध्यगतानामेव चतुर्दशानामर्धर्चानां

\* ऋग्वेदे म०१, सू०११, ऋ०१ ।

पाद्व्यतिषङ्गमुक्तवान् । केनाभिप्रायेणाष्टम्या व्यतिषङ्गी नास्तीति चेत्तदुच्यते । येयमृक् 'अष्टमी', सा 'वाग्रूपा । अत एव वाजसनेयिनश्चक्षुरादीन्द्रियेषु गीतमभरहाजाद्यृषिध्यातमधीयाना वागष्टमी ब्रह्मणा संविदानेत्येव वाचोऽष्टमीत्वमामनन्ति । ईदृक् 'अष्टमी', मदीया, 'वाक्', 'प्राणैः', अन्यैः, 'अनुषक्ता सत्' व्यतिषक्ता भवेत्, 'इति', भीत्या तामष्टमीन्नातुषजेत् । 'नेत्', इति निपातो भयद्योतनार्थः । यस्मादेवमष्टमीन्नानुषजति, 'तस्मात्' एव कारणात्, 'सा' अष्टमी, 'वाक्', अन्यैः 'प्राणैः' जिह्वात्वगादिभिः, सह 'समानायतना' एकाधारा, 'सती', अपि स्वयं 'अननुषक्ता' तैः सह नैव सङ्गीर्णा, किन्तु विविक्तैव सती शब्दमुच्चारयति ॥

अथ पिवा सोममिन्द्र \* इत्यादिकानां विराट्छन्दस्कानां शंसनं विधत्ते । (११) "विराजः शंसत्यन्नं वै विराजोऽन्नाद्यस्यावरुध्ये" इति (११) । "विराट्छन्दसः अन्नहेतुत्वात् 'अन्नत्वं' । तस्मात्तच्छंसनमन्नप्राप्तये सम्पद्यते । यद्यपि पिवा सोममिन्द्रेत्यादिकं नवर्चं सूक्तं तथाप्यन्तिमास्तिस्त्रः परित्यज्य प्राचीनाः षडेव पठेत् । अत एव शौनकः पिवा सोममिन्द्र मदन्तु त्वा† इति षट् इत्याह ॥

तत ऊर्ध्वं वसिष्ठदृष्टेन योनिष्ट इन्द्रसदने अकारि‡ इत्येतत्-सूक्तेन निष्केवल्यशस्त्रस्य समापनं विधत्ते । (१२) "वासिष्ठेन

\* ऋग्वेदे म०७, सू०१२, ऋ०१ ।

† ऋग्वेदे म०१, सू०१२४, ऋ०२ ।

‡ ऋग्वेदे म०७, सू०१४ ऋ०१ ।

परिदधाति वसिष्ठोऽसानोति'(१२) इति । अहं 'वसिष्ठः' सर्वेषामतिशयेन निवासहेतुः', भवानि, 'इति', अभिप्रेत्य 'वासिष्ठसूक्तेन परिधानं कुर्यात् । परिधानं समापनं ॥

तत्र कश्चिद्विशेषं विधत्ते । (१३)"एष स्तोमो मह उपाय वाह\* इति महद्वत्या रूपसमृद्धया(१३)" इति । योनिष्ट इत्यादिकं षड्रुचं सूक्तं\* तत्र षष्ठ्या परिधानं प्राप्तान्तदपोऽह्य 'एषस्तोमः', इत्यनया पञ्चम्या परिदध्यात् । सा च 'महद्वती तत्र 'मह उपाय', इति पठितत्वात् । तस्मादियं 'रूपसमृद्धेति तथा परिधानं न्याय्यं । एतच्च शौनको विस्मष्टं दर्शयति । योनिष्ट इन्द्र सद्ने अकारीत्येतस्य चतस्रः शस्वोत्तमामुपसन्तत्योपीत्तमया परिदधातीति ॥

तस्याः परिधानीयायाः द्वितीयपादे धुरीतिपदं व्याचष्टे । (१४)"धुरीवात्यो न वाजययन्नधायीत्यन्तो वै धूरन्त एतदहरेतस्याङ्गो रूपं"(१४) इति । येयं 'धूः', सेयं रथस्य 'अन्तः' अश्वयोजनस्थानं । अश्वो हि धूःशब्दवाच्ये रथस्याग्रभागस्ये युगे योज्यते । 'एतत्' महाव्रताख्यं, 'अहः', च संवत्सरसत्रस्य 'अन्तः' । एतस्मादङ्ग ऊर्ध्वं उदयनीयातिरात्रेणाङ्गा समाप्यमानत्वात् । धुरयाङ्गशान्तत्वस्मभ्यात् धूःशब्दयुक्तो मन्त्रः 'एतस्याङ्गः', स्वरूपं ॥

द्वितीयपादगतमर्कशब्दं प्रशंसति । (१५)"इन्द्र त्वायमर्क इहे वसुनां इत्यर्कवत्या रूपसमृद्धया"(१५) इति । अर्चनवाचको-

\* ऋग्वेदे म०७, सू०१४, ऋ०५ ।

† ऋग्वेदे म०७, सू०१४, ऋ०१ ।

ऽयं 'अकंशब्दस्तच्छब्दयुक्तत्वादियमृक् रूपसमृद्धा, ततस्तथा परिधानं युक्तं ॥

चतुर्थपादं प्रशंसति । (१६) "दिवीव द्यामधि नः श्रीम-  
तन्धा इति यत्र ह क्व च ब्रह्मण्या वागुद्यते तद्वास्य कीर्तिर्भ-  
वति यत्रैवं विद्वानेतया परिदधाति तस्मादेवं विद्वानेतयैव  
परिदध्यात्" (१६) इति । हे देव 'नः' अस्माकं, 'श्रीमतं'  
श्रवणीयां, कीर्त्तिं, 'दिवीव' द्यलोके यथा, सम्पादयसि, तथा  
'द्यामधि' द्यलोकस्योपरिमहर्लोकादावपि, 'धाः', निधेहि,  
सम्पादयेत्यर्थः । एतस्य पादस्य पाठेन 'यत्र क्व' अपि वेद-  
शास्त्रविद्वद्बुले देशे, 'ब्रह्मण्या वागुद्यते' वेदसम्बन्धिवाक्यं  
पठते, तत्र 'अस्य' यजमानस्य, 'कीर्त्तिः', प्रसरति । 'यत्र'  
यस्मिन्महाव्रते, यः 'एवं विद्वान्' कीर्त्तिहेतुमृचं विद्वान्,  
'एतया' ऋचा, परिधानं करोति, तस्मिन्महाव्रते तस्य यज-  
मानस्य 'कीर्त्तिर्भवति', इति पूर्वत्वान्वयः । यस्मादेतस्या ऋची  
महिमा भूयान् 'तस्मादेवं', 'विद्वान्' मन्त्रमहिमानं विद्वान्-  
मुमान्, \*'एतयैव', ऋचा, 'परिदध्यात्' निष्केवल्यं समाप-  
येत् ॥ २ ॥

(१) तत्सवितुर्वृणीमहेऽद्या नो देव सवितरिति वैश्वदे-  
वस्य प्रतिपदनुचरावैकादिकी रूपसमृद्धौ (१) (२) बज्ज वा



एतस्मिन्नहनि किञ्च किञ्च वारणं क्रियते शान्त्या एव  
 शान्तिर्वै प्रतिष्ठैकाहः शान्त्यामेव तत्प्रतिष्ठायामन्ततः  
 प्रतितिष्ठन्ति प्रतितिष्ठति य एवं वेद येषाञ्चैवं विद्वानेत-  
 द्द्वोता शंसति(२) (३)तद्देवस्य सवितुर्वार्यं महदिति  
 सावित्रमन्तो वै महदन्त एतदहरेतस्याङ्गो रूपं(३)  
 (४)कतरा पूर्वा कतरा परायोरिति द्यावापृथिवीयं समा-  
 नोदर्कं समानोदर्कं वा एतदहरेतस्याङ्गो रूपं(४) (५)अ-  
 नश्वो जातो अनभौऽगुरुश्च्यु इत्यार्भवं(५) (६)रथस्त्रिचक्र  
 इति यदेतत्त्रिवत्तदन्तां वै त्रिवदन्त एतदहरेतस्याङ्गो  
 रूपं(६) (७)अस्य वामस्य पलितस्य हीतुरिति वैश्वदेवं बज्र-  
 रूपं बज्ररूपं वा एतदहरेतस्याङ्गो रूपं(७)(८)गौरीर्मि-  
 माय सलिलानि तत्ततीत्येतदन्तं(८) (९)आ नो भद्राः  
 क्रतवो यन्तु विश्वत इति वैश्वदेवं निविद्वानमैकाहिकं  
 रूपसमृद्धं(९) (१०)बज्र वा एतस्मिन्नहनि किञ्च किञ्च  
 वारणं क्रियते शान्त्या एव शान्तिर्वै प्रतिष्ठैकाहः  
 शान्त्यामेव तत् प्रतिष्ठायामन्ततः प्रतितिष्ठन्ति प्रति-  
 तिष्ठति य एवं वेद येषां चैवं विद्वानेतद्द्वोता शंसति(१०)  
 (११)वैश्वानराय धिषणामृतावृध इत्याग्निमारुतस्य प्रति-  
 पदन्तो वै धिषणान्त एतदहरेतस्याङ्गो रूपं(११)  
 (१२)प्रयज्यवो मरुतो भ्राजहृष्टय इति मारुतं समानो-

दर्कं समानोदर्कं वा एतदहरेतस्याङ्गो रूपं(१२)  
 (१३)जातवेदसे सुनवाम सोममिति जातवेदस्यां पुर-  
 स्तात् सूक्तस्य शंसति स्वस्ययनं वै जातवेदस्याः  
 स्वस्तितायै स्वस्ययनमेव तत् कुरुते(१३) (१४)इमं स्तोम-  
 मर्चते जातवेदस इति जातवेदस्यं समानोदर्कं समा-  
 नोदर्कं वा एतदहरेतस्याङ्गो रूपमङ्गो रूपम्(१४) ॥ ३ ॥

इत्यैतरेयप्रथमारण्यकां समाप्तम् ॥

ऐतरेयारण्यकभाष्यम् ।

माध्यन्दिने सवने निष्केवल्यं समापितं । तृतीयसवने शस्त-  
 व्यस्यवैश्वदेवशस्त्रस्य त्वचद्वयं विधत्ते । (१)“तत्सवितुर्वृणीमहे \*  
 अद्या नो देव सवितरिति† वैश्वदेवस्य प्रतिपदनुचरावैकाङ्घ्रिकौ  
 रूपसमृद्धौ”(१) इति । प्रतिपद्यते प्रारभ्यते शस्त्रं येन त्वचेन  
 सोऽयं प्रतिपत्, स च तत् सवितुः, इत्यादिकस्तृचः, तं त्वचम-  
 नुचरति तदनन्तरमेव पठप्रते इति अनुचरः, स च अद्या नो  
 देव, इत्यादिकस्तृचः, तावेतौ वैश्वदेवशस्त्रस्य, प्रतिपदनुचरौ ।

\* ऋग्वेदे म०५, सू०८२, म०१ । † ऋग्वेदे म०५, सू०८२, म०४ ।

महाव्रतस्य प्रकृतिभूते विश्वजिदाख्य एकाहे तस्यापि मूल-  
प्रकृतिभूते अग्निष्टोमाख्य एकाहे भवत इति 'एकाहिकी'।  
अतएव स्वस्वरूपेण 'समृद्धी', तस्मात्तौ ढची कर्त्तव्यौ ॥

अनिष्टशान्तिहेतुत्वेन ढचद्वयं प्रशंसति । (२)“बहु वा एत-  
स्मिन्नहनि किञ्च किञ्च वारणं क्रियते शान्त्या एव शान्तिर्व प्रति-  
ष्ठैकाहः शान्त्यामेव तत् प्रतिष्ठायामन्ततः प्रतितिष्ठन्ति प्रतिति-  
ष्ठति य एवं वेद येषाञ्चैव विद्वानेतद्धोता शंसति”(२) इति ।  
पूर्ववद्वाख्येयं ॥

प्रतिपदनुचरयोरूर्ध्वमेकं सूक्तं विधत्ते । (३)“तद्देवस्य  
सवितुर्वार्यं महदिति सावित्रमन्तो वै महदन्त एतदहरेत-  
स्याङ्गो रूपं”(३) इति । 'तद्देवस्य', इत्यादिकं \* सप्तर्चं सवि-  
ददेवताकं सूक्तं । 'सवितुर्देवस्य', सम्बन्धि, 'वार्यं' वरणीयं,†  
'तत्' तेजः, 'महत्' प्रौढं । अस्मिन् पादे यत् 'महत्', इत्युक्तं  
तत् 'अन्तो वै' प्रार्थनीयस्य सर्वस्याप्यवसानमूमिः, न हि  
महत्त्वादूर्ध्वं किञ्चित् प्रार्थनीयमस्ति । 'एतत्' महाव्रताख्यमपि,  
'अहः', संवत्सरसत्रस्य 'अन्तः' । अतोऽन्तत्वसाम्यादिदं सूक्तं  
'एतस्याङ्गः', स्वरूपं ॥

सूक्तान्तरं विधत्ते । (४)“कतरा पूर्वा कतरा परायो-  
रिति द्यावापृथिवीयं समानोदर्कं समानोदर्कं वा एतदहरेत-  
स्याङ्गो रूपं”(४) इति । 'कतरा', इत्यादिकमेकादशर्चं सूक्तं ‡

° ऋग्वेदे न०४, सू०५३, अ०१ ।

‡ ऋग्वेदे न०१, सू०१८५, अ०१ ।

† सर्वैर्वरणीयमिति क०, ग० च ।

‘द्यावापृथिवीदेवताकं शंसनीयं । तच्च ‘समानोदकं’ उदकः अन्तः समान एकविधः अन्ते यस्य सूक्तस्य तत् ‘समानोदकं’ । तस्मिन् हि सूक्ते बहुष्वन्तु द्यावा रक्षतं पृथिवी नो अम्वादित्यमेव चतुर्थः पादः पठितः । अतोऽन्त एकविधः । ‘एतत्’ महाव्रताख्यं, ‘अहः’, च ‘समानोदकं’, एव । अतोदकं उत्तरकाल एव भावि फलं । तच्च सर्वेषां समानं । सर्वेऽपि महाव्रतमनुष्ठाय ब्रह्म प्राप्नुवन्ति । अत एव शौनकेन ब्रह्म भवतीत्युक्तं । एवं च सति समानोदकत्वसाम्यादेतत् सूक्तं ‘एतस्याङ्गः’, स्वरूपं ॥

सूक्तान्तरं विधत्ते । (५) “अनश्वो जातो अनभीशुत्कथ्य इत्याभवं” (५) इति । ‘अनश्वः’, इत्यादिकं\* नवर्चम् ऋभुदेवताकं सूक्तं । द्यामृभवः पृथिवीं यच्च पुष्यथेति तत्र श्रूयमाणत्वात् । तत् सूक्तं शंसेत् ॥

तत्र प्रथमायामृचि द्वितीयपादे त्रिशब्दं प्रशंसति । (६) “रथस्त्रिचक्र इति यदेतस्त्रिवत्तदन्तो वै त्रिवदन्त एतदहरेतस्याङ्गो रूपं” (६) इति । रथस्त्रिचक्रं परिवर्त्तते रज इति द्वितीयः पादः । तस्मिन् पादे ‘यदेतत्’, त्रिशब्दोपेतं रथविशेषणं ‘त्रिचक्रः’, इत्येतत्पदं विद्यते । त्रिशब्दोऽस्मिन् पदेऽस्तीति ‘त्रिवत्’, पदं, तच्च ‘अन्तो वै’ अवसानभूमिरेव । यस्य रथस्य चक्रद्वयन्न निर्वाहकं तस्य तृतीयचक्रं सम्पाद्यते । तावता निर्वाहो भवतीत्यभिप्रेत्य तत् त्रिवत्पदमन्त इत्युच्यते । ‘अन्त एतदहः’, इत्यादिकं पूर्ववत् ॥

सूक्तान्तरं विधत्ते । (७) “अस्य वामस्य पलितस्य होतुरिति

वैश्वदेवं बहुरूपं बहुरूपं वा एतदहरेतस्याङ्गो रूपम्”(७) इति ।  
 ‘अस्य वामस्य’, इत्यादिकं द्विपञ्चाशद्वचं सूक्तं \* विश्वेदेवदेवताकं  
 पठेत् । तच्च ‘बहुरूपं’, बहुवचनप्रतिपादकत्वात् । तच्चानुक्रमणि-  
 कायां दर्शितम् । अस्य द्विपञ्चाशदल्पस्तवन्स्वेतत्संशयोत्था-  
 पनप्रश्नप्रतिवाक्यान्यत्र प्रायेण ज्ञानमोक्षाक्षरप्रशंसा च इति ।  
 वैदिकमन्त्रादिना लौकिकनृत्यादिना च विवृतत्वात् ‘अङ्गः’,  
 ‘बहुरूपत्वम् । अतः साम्यादुभयोरानुरूप्यम् ॥

यथोक्तस्य कृतस्य सूक्तस्य प्रसक्तिं वारयितुं विशिनष्टि ।  
 (८)“गौरीर्मिमाय सलिलानि तच्चति” इत्येतदन्तम्”(८) इति ।  
 ऋचां चत्वारिंशतमतिक्रम्यानन्तरभाविनी ‘गौरीः’, इत्या-  
 दिका, तदन्तम्, एव सूक्तभागं पठेत् । न तूपरितनं । अत एव  
 शौनक एकचत्वारिंशतमित्याह ॥

सूक्तान्तरं विधत्ते । (९)“आ नो भद्राः क्रतवो यन्तु विश्वत  
 इति वैश्वदेवं निविधानमैकाहिकं रूपसमृद्धं”(९) इति । आ न  
 इत्यादिकं विश्वेदेवदेवताकं दशचं सूक्तं † पठेत् । अस्मिंश्च  
 सूक्ते नवचः शस्त्वा दशमीमवशेष्य तन्मध्ये विश्वेदेवाः सोमस्य  
 मत्सन् इत्यादीनि निवित्पदानि धीयन्ते प्रक्षिपन्ते । तस्मादेतत्  
 ‘निविधानं’ । तच्च मूलप्रकृतावग्निष्टोमै एकाहे समुत्पन्नत्वात्  
 ‘एकाहिकं’ । अत एव ‘रूपसमृद्धम्’ ॥

अनिष्टशान्तिहेतुत्वेन § तत्सूक्तं प्रशंसति । (१०)“बहु वा

\* ऋग्वेदे म०१, सू०१६४, ऋ०१ ।

† ऋग्वेदे म०१, सू०८६, ऋ०१ ।

‡ ऋग्वेदे म०१, सू०१६४, ऋ०४१ ।

§ अरिष्टशान्तिहेतुत्वेनेति क०, ग० च ।

एतस्मिन्नहनि किञ्च किञ्च वारणं क्रियते शान्त्या एव शान्ति-  
र्वै प्रतिष्ठैकाहः शान्त्यामेव तत् प्रतिष्ठायामन्ततः प्रतितिष्ठन्ति  
प्रतितिष्ठति य एवं वेद येषां चैवं विद्वानेतद्धोता शंसति”(१०)  
इति । पूर्ववद् व्याख्येयम् ॥

वैश्वदेवशस्त्रं परिसमाप्याग्निमारुतस्य प्रारम्भार्थं पञ्च-  
दशर्चं सूक्तं विधत्ते । (११)“वैश्वानराय धिषणाश्रुतावृधे\*  
इत्याग्निमारुतस्य प्रतिपदन्तो वै धिषणान्त एतदहरेतस्याङ्गो  
रूपं”(११) इति । अत्र या ‘धिषणा’ बुद्धिः, श्रूयते, सेयं ‘अन्तो वै’  
पर्यवसानभूमिरेव । सर्वस्य व्यवहारस्य बुद्ध्यधीनत्वात् । ‘अन्त  
एतदहः’, इत्यादि पूर्ववत् ॥

सूक्तान्तरं दशर्चं मरुद्देवताकं विधत्ते । (१२)“प्रयज्यवो  
मरुतो भ्राजदृष्टय इति† मारुतं समानोदर्कं समानोदर्कं वा  
एतदहरेतस्याङ्गो रूपं”(१२) इति । अस्मिन्नपि सूक्ते बहुष्वक्षु  
शुभं यातामनु रथा अष्टत्सतेत्यस्यैव चतुर्थपादस्य पठितत्वात्  
‘समानोदर्कत्वम् । अन्यत् पूर्ववत् ॥

अथ सूक्तात्मिकामेकाश्रुचं विधत्ते । (१३)“जातवेदसे सुन-  
वाम सोमंमिति‡ जातवेदस्यां पुरस्तात् सूक्तस्य शंसति स्वस्य-  
यनं वै जातवेदस्या स्वस्तितायै स्वस्ययनमेव तत् कुरुते”(१३)  
इति । जातवेदीनामिका देवता यस्या ऋचः सा ‘जातवेदस्या’,

\* ऋग्वेदे म०३, सू०१, ऋ०१ ।

‡ ऋग्वेदे म०१, सू०६६, ऋ०१ ।

† ऋग्वेदे म०५, सू०५५, ऋ०१ ।

तामृचं विधास्यमानस्य इमं स्तोममित्यादि 'सूक्तस्य', 'पुरस्तात्,' शंसेत्। सा च 'स्वस्थयनं' क्षेमप्राप्तिहेतुः। अतः 'स्वस्तितायै' क्षेमप्राप्तये समर्था। 'तत्' तेन ऋक्पाठेन, क्षेमप्राप्तिं 'एव', सम्पादयति ॥

सूक्तान्तरं विधत्ते। (१४) "इमं स्तोममर्हते जातवेदस इति जातवेदस्यं समानोदर्कं समानोदर्कं वा एतदहरेत-स्याङ्गो रूपमङ्गो रूपं" (१४) इति। 'इमं', इत्यादिकं षोडशचं सूक्तं\* जातवेदोदेवताकं पठेत्। तस्मिन् सूक्ते बहुषु ऋक्षु अग्ने सख्ये मारिषा मा वयं तवेतीत्यस्यैव चतुर्थपादस्य पठित-त्वात् 'समानोदर्कत्वं। अन्यत् पूर्ववद् व्याख्येयं। द्विरभ्यासोऽध्या-यपरिसमाप्त्यर्थः कर्मकाण्डसमाप्त्यर्थश्च ॥

वेदार्थस्य प्रकाशेन तमो हाहं निवारयन्।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवी-

रबुक्कभूपालसाम्राज्यधुरन्धरसायणामात्यक्तौ माधवीये

वेदार्थप्रकाशे ऐतरेयाण्यके प्रथमारण्यके पञ्चमा-

ध्याये तृतीयः खण्डः समाप्तथाध्यायः ॥


समाप्तासञ्च प्रथमारण्यकम्।

समाप्तञ्च कर्मकाण्डम् ॥

\* ऋग्वेद म०१, सू०६४, ऋ०१।

# ऐतरेयारण्यकम् ।

द्वितीयम् ।



हरिः ओम् ।

(१) एष पन्था एतत् कर्मैतद् ब्रह्मैतत् सत्यं (१)  
(२) तस्मान्न प्रमाद्येत्तन्नातीयात् (२) (३) न ह्यत्यायन् पूर्वं  
येऽत्यायंस्ते परावभूवुः (३) (४) तदुक्तमृषिणा प्रजा ह  
तिस्रो अत्यायमीयुर्न्यऽन्या अर्कमभितो विविश्रे वृद्ध  
तस्थौ भवनेष्वन्तः पवमानो हरित आविवेशेति (४)  
(५) प्रजा ह तिस्रः आत्यायमीयुरिति या वै ता इमाः  
प्रजास्तिस्रः अत्यायमायंस्तानीमानि वयांसि वङ्गा-  
ऽवगधाश्चैरपादाः (५) (६) न्यऽन्या अर्कमभितो विविश्र  
इति ता इमाः प्रजा अर्कमभितो निविष्टा इममेवाग्निं (६)  
(७) वृद्ध तस्थौ भवनेष्वन्तरित्यद उ एव वृद्धभुवने-  
ष्वन्तरसावादित्यः (७) (८) पवमानो हरित आविवेशेति  
वायुरेव पवमानो दिशे हरित आविष्टः (८) ॥ १ ॥



ऐतरेयारण्यकभाष्यम् ।

यस्य निश्चसितं वेदा यो वेदेभ्योऽखिलं जगत् ।  
निर्ममे तमहं वन्दे विद्यातीर्थमहेश्वरं ॥ १ ॥  
प्रथमारण्यके कर्म महाव्रतमुदीरितं ।  
संवत्सराख्यसत्रस्य शेषः पूर्णोऽत्र तावता ॥ २ ॥  
तदीया विकृतिः सर्वा प्रोक्तैवेति मनीषया ।  
कर्मकाण्डं समापय्य वेदो ज्ञानं विवक्षति ॥ ३ ॥  
आरण्यकं द्वितीयं यत्तृतीयञ्च तदात्मकं ।  
ज्ञानकाण्डन्ततः सोपनिषदित्यभिधीयते ॥ ४ ॥  
करोम्युपनिषद्गात्र्यां शङ्कराचार्यवर्त्मना ।  
आचार्यस्य प्रसादेन संसारान् मुच्यतेऽबुधैः ॥ ५ ॥

उपनिषच्छब्दे ब्रह्मविद्यामाचष्टे । स हि विवदिषुं पुरुषमुपेत्य  
नितरामविद्यां सीदति विशीर्णां करोति । यद्वा ब्रह्मतां  
गमयति । अथवा रागद्वेषाववसादयति शिथिलीकरोति ।  
ततः षट्क्षेत्रविशरणगत्यवसादनेष्विति प्रोक्तं धातोर्र्थत्रयं ।  
तस्मिन्नुपनिषच्छब्दे विद्यते । तथाविधाया ब्रह्मविद्याया  
उत्पादकत्वात् ग्रन्थीप्युपनिषदित्युच्यते । तस्योपनिषद्ग्रन्थस्य  
विषयप्रयोजनाधिकारिसम्बन्धप्रामाण्यप्रमेयस्वरूपाणि निरूप्यन्ते ।  
अद्वैतमात्मतत्त्वं विषयः अनन्यलभ्यत्वात् । न हीदृशं तत्त्वमुप-  
निषदो विनान्येन केनापि प्रमाणेनोपलभ्यते । न तावच्चक्षु-  
रादिजन्यं वाच्यं प्रत्यक्षं तत्त्वं प्रमाणं । तत्त्वस्य रूपरसादि-

\* अथ इति वज्रसादर्शनात् । प्रथमारण्यकं तु कश्चिन्ना स्मिन्विता सा  
आदर्शकं नाम मूला । अथ इति प्राचीन व्याख्यानसिद्धः ।

रहितत्वात् । नाप्यहं मनुष्य इति वा कर्त्ता भीक्ता अहमिति वा मानसप्रत्यक्षं तत्त्वबोधकं । तयोः क्रमेण स्थूलसूक्ष्मदेहविषयत्वात् । यत्त्वहं ब्रह्मेति मानसं प्रत्यक्षं तच्छास्त्रजन्यत्वान्नीपनिषदी व्यतिरिक्तं । नाप्यनुमानन्तत्त्वे प्रवर्त्तते । तद्व्याप्तस्य लिङ्गस्य कस्याप्यभावात् । न हि निर्धर्मके तत्त्वे किञ्चिल्लिङ्गं सम्भवति । शङ्कमानस्य यस्य कस्यापि लिङ्गस्य पक्षधर्मत्वाभावेनासिद्धत्वप्रसङ्गात् । आगमेऽपि कर्मकाण्डे तत्त्वं न प्रतीयते । तस्मादुपनिषदेव परिशिष्यते । अत एव श्रुतिप्रत्यक्षादिगम्यत्वं निराकृत्य उपनिषदेकगम्यत्वं दर्शयति । नावेदविष्मनुते तं ब्रह्मन्तम् इति, तन्त्वौपनिषदं पृच्छामि इति च । तथासत्यनन्यलभ्यमौषधादिकं यथा चिकित्सादिशास्त्रस्य विषयः । तथा तत्त्वमहैतमुपनिषदी विषयः । प्रयोजनञ्चात्मतत्त्वाविर्भावादिकं । तत्सर्वात्मकपरब्रह्मस्वरूपात्माविर्भावः प्रथमं फलं । आत्मन्येवात्मानं पश्यति सर्वात्मानं पश्यतीति श्रुतेः । तत ऊर्ध्वमविद्याग्रन्थिर्विकीर्यते । एतद्यो वेद निहितं गुहायां सोऽविद्याग्रन्थिं विकीरतीह सौम्येति\* श्रुतेः । निवृत्तायामावरणाविद्यायामन्तःकरणतादात्म्यग्रन्थिभेदचिद्रूपजडरूपत्वादिसंशयच्छेदीपाधिजन्यहेतुकर्मक्षयाच्च भवन्ति ।

भियते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ इति श्रुतेः ।

इह लोकेऽपि हर्षशोकपरित्यागो भवति । आध्यात्मयोगाधिगमेन देवं मत्वा धीरो हर्षशोकौ जहातीति श्रुतेः । तथा

\* विकीरतीह नान्य इतीति क० ग० च ।

काम्यमानस्य तत्त्वस्य प्राप्तत्वान्नियमितान्तःकरणत्वेन विषयदर्श-  
नाभावाच्च कामप्रविलयो भवति । पर्याप्तकामस्य कृतात्मनस्त्व-  
हैव सर्व्वं प्रविलीयन्ति कामा इति श्रुतेः । तथा तस्य द्यूतादिस्था-  
नीया क्रीडाप्यात्मन्येव । सन्ध्यावन्दनाद्यग्निहोत्रादिरूपा क्रिया-  
प्यात्मन्येव । आत्मक्रीड आत्मरतिः क्रियावानेष ब्रह्मविदां वरिष्ठ  
इति श्रुतेः । ईदृशस्य लौकिकवैदिककर्त्तव्याभावादयं कृतकृत्यः ।  
यत्पूर्णा नन्दैकबोधस्तद्ब्रह्माहमस्मीति कृतकृत्यो भवतीति श्रुतेः ।

ज्ञानामृतेन तप्तस्य कृतकृत्यस्य योगिनः ।

नैवास्ति किञ्चित्कर्त्तव्यमस्ति चेन्न स तत्त्ववित् ॥ इति श्रुतेः ।  
तादृशस्य योगिनः सर्व्वथा मनसि विद्यानिमित्त आनन्द  
आविर्भवति । रसो वै सः रसं ह्येवायं लब्ध्वानन्दी भवतीति-  
श्रुतेः । सेधमुपनिषदः प्रयोजनपरम्परा द्रष्टव्या । सम्बन्धस्य  
कर्मकाण्डेन सह साध्यसाधनभावः । उपनिषदि साध्यं तत्त्व-  
ज्ञानं प्रतिपाद्यते, कर्मकाण्डे तु चित्तसंस्काराय पापक्षयेण  
विविदिषोत्पादनेन वा साधनान्द्यग्निहोत्रादिकर्माणि प्रति-  
पादितानि । तत्रैवं यथोक्तं सम्बन्धमसहमानाः प्रतिवादिनो  
बहुधोत्तिष्ठन्ति । तेषां मध्ये केचिद् ब्रह्मज्ञाननैरपेक्ष्येणैव मोक्षं  
वर्णयन्ति । निषिद्धकाम्ययोः कर्मणोः सर्वात्मना परित्यागेन  
भाविनोरुत्तमाधमजन्मनोरसम्भवान् नित्यनैमित्तिकयोरनुष्ठानेन  
प्रत्यवायानुदयात् प्रारब्धकर्मणो भोगेन विनाशाद्देहान्ते मुक्तिरेव  
परिशिष्यत इति । तद्युक्तं अनन्तयोर्निषिद्धकाम्ययोः सर्वात्म-  
ना परित्यागासम्भवान्नित्यनैमित्तिकयोरपि फलसद्भावशास्त्राज्ज-

आन्तरक्ततानाञ्च बहुजन्महेतूनां \* सम्भवात्तास्ति ज्ञानमन्तरेण  
 मुक्तिः । अन्ये तु ज्ञानप्राधान्येन कर्मप्राधान्येन बोभयप्राधा-  
 न्येन वा ज्ञानकर्मणोः समुच्चयो मुक्तिहेतुरित्याहुः । तदयुक्तम् ।  
 परस्परविरुद्धयोः समुच्चयासम्भवात् । निर्विकारात्मबुद्धिर्ज्ञानम्,  
 अहं कर्त्ता ममेदं फलमितिभ्रान्त्या कर्मप्रवृत्तिरिति तयो-  
 र्विरोधः । अपरे पुनर्ज्ञानस्यैव मुक्तिहेतुत्वेऽपि सोपानपङ्क्त्या  
 हर्म्याधिरोहणन्यायेन सन्ध्यावन्दनमारभ्य सहस्रसंवत्सरसत्वा-  
 न्तेषु वैदिकेषु कर्मस्वतुष्टितेषु पश्चाज् ज्ञानाधिकारमिच्छन्ति ।  
 तदप्ययुक्तम् । अल्पायुषां मनुष्याणां तदसम्भवात् । अपरे पुनः  
 प्रपञ्चप्रविलापनेन कर्मकाण्डस्योपयोगमिच्छन्ति । स्वर्गकामो  
 यजेतेत्युक्ते सत्यर्थाद्देहात्मभावस्य प्रविलाप्यमानत्वादिति ।  
 तदप्यसत् । वकबन्धप्रयासप्रसङ्गात् । यथा वकबन्धकामस्तत्क्षमीपे  
 गत्वा तदानीमबध्वा शिरसि नवनीतं प्रक्षिप्यात्तपेन नवनीतस्य  
 विलीनस्य चक्षुःप्रवेशे सति निमीलितचक्षुष्कं वकं पश्चाद्-  
 ध्नाति, तथायं प्रपञ्चप्रविलापनवादी साक्षाद्विलापकमस्थूलं अनणु  
 इत्यादिकमुपनिषदाक्यमुपेक्ष्य विलापनस्यानभिधायकेन स्वर्ग-  
 कामपदेनार्थाद्विलापयतीति व्यर्थोऽयं प्रयासः । ये तु† वेदोक्त-  
 छत्स्नकर्मभिस्तत्फलेषु भुक्तेषु कामे प्रलीने सति पश्चात् ज्ञाना-  
 धिकार इति वर्णयन्ति । तदप्ययुक्तं । भोगेन कामलयस्यासम्भ-  
 वात् । तथा च स्मर्यते ।

न जातु कामः कामानामुपभोगेन ग्राम्यति ।

हृदिषा कृष्णवर्त्मव भूय एवाभिवर्द्धते ॥ इति ।

\* भवजन्महेतूनामिति ग० ।

† एके तु इति क०, ग० च ।

तस्मान् मतान्तराणामयुक्तत्वाज् ज्ञानकर्मणोः साध्यसाधन-  
रूपत्वात् तत्प्रतिपादकत्वमेव तयोः सम्बन्धः । अधिकारी  
तत्त्वजिज्ञासुरेव न तु चिकीर्षुः । यस्तु चिकीर्षीरधिकारं  
मन्यते स प्रष्टव्यः । वेदान्ताधिकारी यत् कार्यं चिकीर्षति  
तत् किं कार्यसामान्यं किं वा कार्यविशेषः । नाद्यः कार्य-  
सामान्यस्य वेदान्तेष्वप्रतीतेः, सत्यज्ञानादिवाक्येषु कुर्यादिति-  
पदस्यादर्शनात् । विशेषपक्षेऽपि कोऽसौ कर्त्तव्यो विशेषः । किं  
वासनासन्निरोधः, किं वा मनसो निरोधः, उत प्रतिपत्तिः,  
आहोस्वित् प्रसङ्ख्यानं । सर्वथापि वेदान्तानां कार्यपरत्वन्नो-  
पपद्यते, सत्यज्ञानादिवाक्येषु यथोक्तवासनामनोनिरोधादिविधे  
रप्रतिभासात् । अनर्थनिवारकत्वेन सुषुप्त्यादौ दृष्टत्वात् वास-  
नामनोनिरोधावपेक्षिताविति चेत्, एवन्तर्हि सुषुप्त्यादिदृष्टान्ते-  
नान्वयव्यतिरेकसिद्धत्वाच्चैतौ शास्त्रेण विधातव्यौ । नापि तृतीयः  
कर्त्तुमकर्त्तुमन्यथा कर्त्तुमशक्यत्वात् पुरुषतन्त्रायाः प्रमाणैक-  
जन्यायाः प्रतिपत्तेर्विध्यसम्भवात् । नापि चतुर्थः । शब्द-  
युक्त्या वृत्तिरूपस्य प्रसङ्ख्यानस्य साक्षात्कारहेतुत्वाभावात् ।  
यथा प्रथमप्रवृत्तेः शब्दयुक्ती साक्षात्कारं न जनयतः, एवम-  
सकृदावृत्ते अपि । तस्मात् कार्यसामान्यस्य कार्यविशेषस्य वा  
वेदान्तैरप्रतिपाद्यत्वान्न चिकीर्षीरत्राधिकारः । किन्तु सिद्धब्रह्म-  
तत्त्वस्यैव प्रतिपाद्यत्वाज् जिज्ञासोरेवात्राधिकार इति स्थितं ।  
ननु जिज्ञासोरपि वेदान्ताः प्रमितिं न जनयन्ति तत्प्रामा-

● प्रथमप्रवृत्ते इति ख० घ० पुस्तकद्वय पाठान्तरं ।

† स्थेयमिति क०, ग० च ।

ण्यस्यैवाभावादितिचेत् तत्र वक्तव्यं, किं साधकाभावात् प्रामा-  
ण्याभावः, आहोस्विदप्रामाण्यहेतुसङ्गावात् । नाद्यः स्वतः  
प्रामाण्याङ्गीकारेण साधकानपेक्षत्वात् । द्वितीयेऽपि किम-  
बोधकत्वादप्रामाण्यं, उत बाधितत्वात्, अथवानुवादकत्वात् ।  
नाद्यः आत्मा वा इदमेक एवाग्र आसीदित्याद्यवान्तरवाक्यानां,  
प्रज्ञानं ब्रह्मेत्यादिमहावाक्यानाञ्च अवरणमात्रेण बोधोपल-  
भात् । कर्मकाण्डोक्तज्योतिष्टोमादिवाक्यवत् पदार्थानां संसर्ग  
एवात्रावबुध्यते न त्वखण्डार्थ इति चेत् । मैवं । स एष नेति  
नेत्यात्मेत्यादित्वम्पदार्थशोधकवाक्यैः, अस्थूलमनसु इत्यादितत्प-  
दार्थशोधकवाक्यैश्च शोधिततत्त्वं पदार्थस्य पुरुषस्याखण्डार्थत-  
त्त्वावबोधात् । नापि द्वितीयः प्रत्यक्षानुमानविधिनिषेधशा-  
स्त्रादीनां मायाकल्पितभेदमाश्रित्य चरितार्थानां वास्तवाहैतबो-  
धिवेदान्तबाधकत्वासम्भवात् । अतएवान्यत्रोक्तं ।

वास्तवे ब्राह्मणे स्वप्ने कल्पिता शूद्रता यथा ।

न विरुद्धा तथा भेदो नाहैतेन विरुध्यते ॥ इति ।

नापि तृतीयः आत्मतत्त्वविषयस्य पुरोवादिनः प्रमाणान्तरस्या-  
भावेनानुवादकत्वासम्भवात् । वेदान्तसिद्धान्तमजानद्भिर्वादिभि-  
र्लौकिकैश्चाहं मनुष्य इत्यादिभिः प्रमाणैः स्वस्वात्मग्रहणात्  
अस्ति पूर्ववादिप्रमाणमिति चेत् । न तेषां देहादिविषय-  
त्वेनात्मतत्त्वगोचरत्वं नास्तीति पूर्वमेवानन्यलभ्यं विषयं नि-  
रूपयद्भिरस्माभिः प्रतिपादितत्वात् । तस्मादप्रामाण्यकारणा-  
भावात् यद्देदान्तानां स्वतः सिद्धं प्रामाण्यं तत् सुस्थितं ।  
एवमप्यात्मनः स्वप्रकाशत्वेन घटादिवत् प्रमेयत्वं नास्तीति चेत्,

मैवं । घटादिग्राहकेष्वपि सर्वेषु ज्ञानेषु न्यायतो विचार्य-  
माणेष्वाम्न एव प्रमेयत्वात्, तथा हि यत् प्रमातुमर्हन्तत् प्रमेयं  
तदर्हत्वं चाज्ञातत्वादात्मन एव युज्यते, न तु घटादेः ।  
अज्ञानेनाहतत्वं अज्ञातत्वम् । घटादयस्तु अज्ञानकार्यत्वान्ना-  
ज्ञानेनाहताः । अतएवान्यत्रोक्तम् ।

अज्ञातरज्जुकार्यस्य सर्पस्याज्ञातता न हि ।

अज्ञातब्रह्मकार्यस्य जडस्याज्ञातता कुतः ॥

रज्जुसर्पं न जानामि बीडुमिच्छामि मानतः ।

इति व्यवहृतिं प्राज्ञा नाङ्गीकुर्वन्ति केपि च ॥

किञ्च । अज्ञाततत्त्वतो लभ्यं तिरोधानं न चैतरत् ।

स्वयमेव तिरोभूते जडे कान्या तिरोहितः ॥

आविर्भूते स्वरूपे च चैतन्येऽज्ञाननिर्मितात् ।

तिरोधानाद्विशेषोऽस्ति शुभ्रवस्त्रे मयी यथा ॥

चन्द्रं मलिनयेद्राहुर्नीलमेघं न तु क्वचित् ।

एवं चैतन्यमज्ञातं जडत्वं ज्ञानदेहकम् ॥

अतोऽनुभव एवैको विषयोऽज्ञातलक्षणः ।

अक्षादीनां स्वतः सिद्धो यत्र तेषां प्रमाण्याता ॥

अनुभूतिग्रहायैव प्रवृत्तान्यपि दुष्टया ।

सामग्र्याऽखिलमानानि गृह्यते जडसंयुताम् ॥

शक्तिकाग्रहणायैव प्रवृत्तमपि लोचनम् ।

गृह्णाति रजतोपेतं शक्त्यंशन्दीषयोगतः ॥

वेदान्तेतरसामग्री दुष्टैषा चक्षुरादिका ।

तज्जा धीरत्र गृह्णाति स्फूर्तिं रूपादिसंयुताम् ॥

एवञ्च सति विभ्रान्तः कल्पिते रजते धियम् ।

प्रमाणं मनुते यद्ब्रूपादौ मनुजास्तथा ॥

ब्रह्मण्यक्षादिमानत्वमिति न्यायविदां मतम् ।

रूपादावेवतन्मानमिति मूढधियो जगुः ॥ इति ।

नन्वेवं सति विषयत्वनिरूपणाय पूर्वोक्तमनन्यलभ्यत्वं विपर्येतीति चेत् न । मूढान् प्रत्यनन्यलभ्यत्वोपन्यासात् । ब्रह्मविद्ब्रूया तु सर्वैरपि प्रमाणैः ब्रह्मैव प्रतीयते\* । अतः प्रमेयत्वं तस्य युक्तम् । किञ्चानन्दरूपत्वेन पुरुषार्थत्वादपि प्रमेयत्वं युक्तम् । तदेवं विषयप्रयोजनसम्बन्धाधिकारिप्रामाण्यप्रमेयाणां सद्भावाद्ब्रूयातुं योग्येत्युपनिषद्व्याख्यामारभते ।

तत्रादौ परमपुरुषार्थकामिनां श्रोतृणां तत्साधनरूपं मार्गमुपदिशति । (१)एष पत्या एतत् कर्मैतद् ब्रह्मैतत् सत्यं'(१) इति । 'एतच्छब्दः सन्निहितमर्थं परामृशति । स च द्विविधः । अतीत आगामी चेति । 'एषः', उभयविधोऽपि, 'पत्याः' पुरुषार्थस्य मार्गः, साधनमित्यर्थः । कोऽयमतीतः कश्चागामीत्यपेक्षायां तदुभयं विस्मृतं निर्दिश्यते । अग्निमीले पुरोहितमित्यारभ्य अङ्गे रूपमङ्गो रूपमित्यन्तेन अतीतसन्निहितग्रन्थेन यत् प्रतिपादितं तत् 'एतत्', 'कर्म' । उक्थमुक्थमिति वै प्रजा वदन्तीत्यारभ्य आचार्या आचार्या इत्यन्तेन सन्निहितेनारण्यकद्वयरूपेण उत्तरग्रन्थेन प्रतिपादितं यत् सगुणं निर्गुणञ्च तत् 'एतत्', 'ब्रह्म', एतदुभयमपि पुरुषार्थसाधनं । तत्र कर्मग्रन्थेन तद्विषयं ज्ञानपूर्वकमनुष्ठानं विवक्षितं । ब्रह्म-



शब्देन तु तद्विषयं ज्ञानमात्रम् । अत एव मौमांसाभाष्ये  
भाष्यकारा आहुः । अभ्युदयफलं धर्मज्ञानं तच्चानुष्ठानापेक्षं,  
निःश्रेयसफलन्तु ब्रह्मज्ञानं न चानुष्ठानान्तरापेक्षमिति । अती-  
तानागतग्रन्थस्ययोः कर्मब्रह्मणोरुभयोरपि पुरुषार्थहेतुत्वे कुतः  
काण्डभेद इत्याशङ्क्य वैलक्षण्यं विषयभेदादित्युच्यते । यदेतदु-  
त्तरकाण्डप्रतिपाद्यं ब्रह्म तत् 'एतत्', 'सत्य' अबाध्यम् ।  
न हि तस्यान्यद्बाधकं प्रमाणं पश्यामः । पूर्वकाण्डोक्तान्तु  
कर्म मिथ्यात्वाद्बाध्यम् । बाधकप्रमाणञ्च नेह नाना इत्या-  
दिकं बहुलमुपलभ्यते । मिथ्यात्वेऽपि बाधासिद्धिहेतुत्वादुपादे-  
यमेव ॥

यथोक्तस्योभयस्य मार्गत्वं दृढयितुं अयोगव्यावृत्तिमन्ययोग-  
व्यावृत्तिञ्च विधत्ते । (२)“तस्मान्न प्रमाद्येत्तन्नातीयात्(२)”  
इति । 'तस्मात्' उभयविधादान्नायमार्गात्, प्रमादं 'न',  
कुर्यात् । कर्मानुष्ठानब्रह्मज्ञानयोरसम्पादनं प्रमादः । तथा  
सम्पादयितुं प्रवृत्तेनाप्यालस्यादिना तत्परित्यागोऽपि प्रमाद  
एव । तदुभयं न कुर्यात् । अनेनायोगव्यावृत्तिरुक्ता ।  
कृषिबाणिज्यादौ वा शास्त्रान्तरसिद्धे चैत्यवन्दनादौ वा पुरु-  
षार्थसाधनबुद्ध्या प्रवृत्तिस्तस्य पूर्वोक्तमार्गात् पथः सोऽयमन्य-  
योगस्तद्वावृत्तिः 'तन्नातीयात्', इत्यनेन उच्यते । 'तत्' पूर्वोक्त-  
मार्गरूपसुभयं, 'न', अतिक्रमेत् ॥

तमेवानतिक्रमं स्वपक्षसाधनपरपक्षदूषणाभ्यां दृढयति ।  
(३)“न ह्यत्यायन् पूर्वं येऽत्यायंस्ते पराबभूवुः”(३) इति ।  
'पूर्वं' महर्षयो व्यासवसिष्ठादयः, तमुक्तं पन्थानं 'न ह्यत्यायन्'

नैवात्यक्रामन् । 'ये' तु नास्तिकाः, 'अत्यायन्' अत्यक्रामन्, 'ते',  
'पराबभूवुः' पराभूताः, पुरुषार्थाद् भ्रष्टाः ॥

ब्राह्मणेनोक्तस्यार्थस्य दाढ्याय मन्त्रमुदाहरति । (४) "तदुक्त-  
ऋषिणा प्रजा ह तिस्रो अत्यायमीयुर्न्यऽन्या अर्कमभितो विवित्रे  
बृहत् तस्यो भुवनेष्वन्तः पवमानो हरित आविवेशेति" (४) इति ।  
'तत्' पूर्वाक्त मार्गातिक्रमानतिक्रमयोर्बाधाबाधावित्येतदर्थजातं,  
'ऋषिणा' केनचिन्मन्त्रदर्शिना पुरुषेण, तन्मन्त्ररूपया वाचा  
कयाचिद्वचा प्रोक्तं । 'प्रजा ह', इत्यादिको मन्त्रः । ब्राह्मणक्षत्रि-  
यविट्शूद्राः प्रजाः । तासां भागचतुष्टये सति भागत्रयवर्तिन्यः  
'तिस्रः', 'प्रजाः', वैदिकमार्गे अद्वारहिताः सत्यो यथोक्तस्य  
मार्गस्य 'अत्याय' अतिक्रमं, 'इयुः' प्राप्ताः । लोके हि गुरुभा-  
स्त्रोपदेशरहितानां बाहुल्यमुपलभ्यते । तत्प्रसिद्धिद्योतनार्थः  
'ह'शब्दः । चतुर्थभागे व्यवस्थितानां प्रजानां मध्ये 'अन्याः'  
काश्चित् प्रजाः, 'अर्क' अर्चनीयमग्निं, 'अभितः', 'निविवित्रे'  
निविष्टाः, तदुपासने प्रवृत्ता इत्यर्थः । 'भुवनेष्वन्तः' सर्वेषु  
लोकेषु मध्ये, 'बृहत्' प्रौढं, सर्वजगत्प्रकाशकं, 'ह' प्रसिद्धं,  
आदित्यमण्डलं 'तस्यो' । तन्मण्डलमध्यवर्तिनमप्यन्याः काश्चित्  
प्रजा अभितो निविष्टा इत्यन्वयः । 'पवमानः' जगतः शुद्धार्थं  
सर्वदा सञ्चरन् वायुः, 'हरितः' सर्वा दिशः, 'आविवेश' । तम-  
प्यन्या अभितो निविष्टा इत्यन्वयः । 'इति'शब्दो मन्त्रसमाप्त्यर्थः ॥

तस्या ऋचः प्रथमपादं व्याचष्टे । (५) "प्रजा ह तिस्रो  
अत्यायमीयुरिति या वै ता इमाः प्रजास्तिस्रो अत्यायमायं-  
स्तानौमानि वयांसि वङ्गाऽवगधाश्चरपादाः" (५) इति । 'ताः'

पूर्वोक्ताः\* 'इमाः' अस्माभिर्दृश्यमानाः, अक्षरहितास्त्रिविधाः  
 'प्रजाः', काश्चिद्वैदिकस्यातिक्रमं प्राप्ताः । 'तानि' तथाविधप्र-  
 जानां यरौराणि, तद्दोषफलं भोक्तुं प्रवृत्तानि 'इमानि', अस्मा-  
 भिर्दृश्यन्ते । सामान्यतः प्रोक्तानां पुनः 'वयांसि', इत्यादिना वि-  
 शेषनिर्देशः । 'वयांसि' पक्षिणः काकगृध्रादयः, आकाशे दृश्यन्ते ।  
 सोऽयं पक्षिसङ्घस्त्रिविधानां प्रजानामेको भागः । 'वङ्गाः'  
 वनगता वृक्षाः । 'अवगधाः' अवन्ति रक्षन्ति मनुष्यादीन्,  
 गृध्रन्तेऽभिकाङ्क्षन्त इति व्रीहियवाद्या ओषधयः, 'अवगधाः' ।  
 गृधु अभिकाङ्क्षायामितिधातोर्गंधशब्दो निष्पन्नः† । सोऽयमो-  
 षधिवनस्थतिरूपः प्रजानां द्वितीयो राशिर्भूमौ वर्त्तते । 'ईर-  
 पादाः' उरःपादाः सर्पा भूविलवांसिनः, सोऽयं तृतीयो राशिः ।  
 तदेतत् प्रजात्रयं वैदिकातिक्रमदोषजन्यकरकमनुभवति ॥

द्वितीयपादं व्याचष्टे । (६) "न्यऽन्या अर्कमभितो विविश्र इति  
 ता इमाः प्रजा अर्कमभितो निविष्टा इममेवाग्नि" (६) इति ।  
 योऽग्निराहवनीयादिरूपो दृश्यते । अयमेवार्चनीयत्वात् 'अर्कः'  
 इत्यर्थः ॥

तृतीयपादं व्याचष्टे । (७) "बृहद् तस्यौ भुवनेष्वन्तरित्यद उ  
 एव बृहद्भुवनेष्वन्तरसावादित्यः" (७) इति । 'बृहद्भुवनेनाकाशे  
 दृश्यमानं 'अदः' तेजोमण्डलमेव, विवक्षितं । सर्वजगत्प्रकाश-  
 कत्वेन प्रौढत्वात्तेन मण्डलेन तत्रावस्थितः 'असावादित्यः',  
 उपलक्षितः ॥

\* पूर्वमन्त्रोक्ता इति क० ।

† अथशब्दनिष्पत्तिरिति क०, न० च ।

चतुर्थपादं व्याचष्टे । (८)“पवमानो हरित आविवेशिति वायुरेव पवमानो दिशो हरित आविष्टः”(८) इति । पादप्रक्षालननिष्ठीवनादिप्रदेशस्य शोषणेन शुद्धिहेतुत्वादयं 'वायुरेव', 'पवमानः', इत्युच्यते । प्राच्यादि'दिशः', तत्तत्कर्मसु विहिताः सत्योऽनुष्ठानवैकल्यं हरन्तीति 'हरित्'शब्देनोच्यन्ते । वायोर्दिक्षु सञ्चारात्तत्र 'आविष्टत्वं' । वैदिकातिक्रमं कृतवत्यः प्रजास्त्रिविधा अपि पक्ष्यादिरूपेण नरकजन्मानुभवन्ति । चतुर्थभागवर्त्तिन्यः अद्यायुक्ताः सत्य उत्तमलोकप्राप्त्यर्थमग्नि-वाय्वादिदेवता उपासत इत्येवं ज्ञानवृद्धैर्मन्त्रेणोक्तत्वात्, वैदिक-मेतं पन्थानं सर्वथा नातिक्रमेदित्यर्थः ॥ ६ ॥

(१)उक्थमुक्थमिति वै प्रजा वदन्ति तदिदमेवोक्थ-  
मियमेव पृथिवीतो ह्रीदं सर्वमुत्तिष्ठति यदिदं किञ्च(१)  
(२)तस्याग्निरर्कोऽन्नमशीतयोऽन्नेन ह्रीदं सर्वमश्रुते(२) (३)  
अन्तरिक्षमेवोक्थमन्तरिक्षं वा अनुपतन्त्यन्तरिक्षमनु-  
धावयन्ति तस्य वायुरर्कोऽन्नमशीतयोऽन्नेन ह्रीदं सर्व-  
मश्रुते(३) (४)असावेव द्यौरुक्थममुतः प्रदानाह्रीदं सर्व-  
मुत्तिष्ठति यदिदं किञ्च तस्यासावादित्योऽर्कोऽन्नमशीतयो-  
ऽन्नेन ह्रीदं सर्वमश्रुते(४) (५)इत्यधिदैवतमथाध्यात्मं(५)  
(६)पुरुष एवोक्थमयमेव महान् प्रजापतिरहमुक्थमस्मीति  
विद्यात्(६) (७)तस्य मुखमेवोक्थं यथा पृथिवी तथा(७)  
(८)तस्य वागर्कोऽन्नमशीतयोऽन्नेन ह्रीदं सर्वमश्रुते(८)

(८)नासिके एवोक्तं यथान्तरिक्षं तथा(९) (१०)तस्य प्राणोऽर्काऽन्नमशीतयोऽन्ने नहीदं सर्वमश्रुते(१०)(११)तदेतद् ब्रध्नस्य विष्टपं यदेतन्नासिकायै विनतमिव(११) (१२)ललाटमेवोक्तं यथा द्यौस्तथा तस्य चक्षुरर्काऽन्नमशीतयोऽन्नेन हीदं सर्वमश्रुते(१२) (१३)समानमशीतयोऽध्यात्मञ्चाधिदैवतञ्चान्नमेवान्नेन हीमानि सर्वाणि भूतानि समनन्ती३ अन्नेनेमं लोकं जयत्यऽन्नेनामुन्तस्मान्मानमशीतयोऽध्यात्मञ्चाधिदैवतञ्चान्नमेव(१३) (१४)तदिदमन्नमन्नादमियमेव पृथिवीतो हीदं सर्वमुत्तिष्ठति यदिदं किञ्च(१४) (१५)यच्च किञ्चेदं प्रेर्ता३ इ तदसौ सर्वमत्ति यदु किञ्चातः प्रैती३ तदियं सर्वमत्ति सेयमित्याद्यात्री(१५) (१६)अत्ता ह वा आद्यो भवति(१६) (१७)न तस्येति यन्नाद्याद्यद्वैनं नाद्युः(१७) ॥ २ ॥

ऐतरेयारण्यकभाष्यम् ।

पूर्वोत्तरकाण्डार्थरूपो द्विविधो मार्ग उपदिष्टस्तत्र तमेतं वेदानुवचनेन ब्राह्मणा विविदिषन्ति । यज्ञेन दानेनेत्येवं विविदिषाहेतुत्वश्रवणात् । प्रथममनुष्ठेयत्वेन पूर्वकाण्डे यज्ञादीनि कर्माण्युक्तानि । तैः कर्मभिरुत्पन्नायामपि विविदिषायां दृश्यते त्वग्न्या बुद्धेति श्रुतेरेकाग्रचित्तस्यैव ब्रह्मदर्शनहेतुत्वात्तदैकाग्रसिद्धार्थमस्मिन् काण्डे प्रथममुपासनमभिधीयते । तस्यो-

प.सनं द्विविधं । ब्रह्मोपासनं प्रतीकोपासनञ्चेति । ब्रह्मण्य  
 एव गुणविशिष्टत्वेन चिन्तनं ब्रह्मोपासनं । प्रबललौकिकपदार्थ-  
 वासनोपेतस्य तत्परित्यागेन ब्रह्मणि चित्तस्याप्रवेशाद् ब्रह्म-  
 भावनया लौकिकवस्तुनश्चिन्तनं प्रतीकोपासनं । तत्र प्रतीकं  
 द्विविधं । यन्नाहृद्भिर्भूतं यन्नाङ्गञ्चेति । तत्र महाव्रताङ्गे  
 बहुविधयज्ञवासनावासितस्य यन्नाङ्गे सहसा चित्तं प्रविशतीति  
 मत्वा उक्तश्रमुक्थमित्यादिना अङ्गावबद्धमुपासनमुच्यते । एतेषु  
 अङ्गावबद्धेषूपानेषु पञ्च विचारा मीमांसायां प्रवृत्ताः ।  
 ऋत्विज एवावाधिकारो न यजमानस्येत्येको विचारः । कर्मा-  
 ण्येषु प्रतीकेष्वेव पृथिव्यादिदेवतादृष्टिर्न तु देवतायामङ्ग-  
 दृष्टिरिति द्वितीयः । यस्यां शाखायां यद् ध्यानं विहितं  
 तच्छाखागत एवाङ्गे तदिति नास्ति नियमः । किन्तु  
 शाखान्तरगतेऽप्यङ्ग इति तृतीयः । यावन्यङ्गावबद्धान्युपास-  
 नानि सन्ति तावन्ति सर्वाण्यनुष्ठेयानीति नास्ति नियमः ।  
 किन्तु एकं बह्वनि वा स्वेच्छयेति चतुर्थः । कर्मानुष्ठानकाले  
 अङ्गावबद्धोपासनान्यवश्यमनुष्ठेयानीति नास्ति नियमः । किन्तु  
 स्वेच्छया तदनुष्ठानमिति पञ्चमः । तत्र प्रथमो विचार-  
 सूतीयाध्यायस्य चतुर्थपादेऽभिहितः ।

अङ्गध्यानं याजमानमार्त्विज्यं वा यतः फलं ।

ध्यातुरेव श्रुतं तस्मात् याजमानमुपासनं ॥

ब्रूयादेवं विदुह्नातेत्यार्त्विज्यन्तु श्रुतं स्फुटं ।

क्रीतत्वादृत्विजस्तेन कृतं स्वामिक्तं भवेत् ॥

अङ्गावबद्धेषूपानेषु यजमान एवानुष्ठाता न ऋत्विक् ।

ध्यातुः फलश्रवणात् । फलान्तु यजमानस्यैवीक्षितं स्वामित्वात् ।  
तस्मात् फलिनी यजमानस्यैव ध्यात्वमिति प्राप्ते ब्रूमः । एवं-  
विदुक्ताता ब्रूयादिति वाक्यशेषः । उक्तातुरुपासकत्वं स्पष्टं श्रूयते  
तस्य युक्तश्चेतत् । ऋत्विजामशेषकर्त्तव्यतानुष्ठा वा । यज-  
मानेन क्रीतत्वात् । तस्मादृत्विक्कृतमपि यजमानेनैव कृत-  
मिति फलितत्वोपपत्तेरुपासनमृत्विजाङ्गम । द्वितीयो विचार-  
श्चतुर्थाध्यायस्य प्रथमपादे दर्शितः ।

आदित्यादावङ्गदृष्टिरङ्गे चादित्यधैरुत ।

नोत्कर्षो ब्रह्मजत्वेन हयोस्तेनैच्छिकी मतिः ।

आदित्यादिधियाङ्गानां संस्कारे कर्मणः फले ।

युज्यतेऽतिशयस्तस्मादङ्गेष्वर्कादिदृष्टयः ॥

य एवासौ तपति तमुक्तीथमुपासीतेत्यत्रादित्यदेवतां प्रतीकं  
कृत्वा कर्माङ्गभूतोक्तीथदृष्टिः कर्त्तव्या । विपर्ययेण वा कर्माङ्गे  
आदित्यदृष्टिः । आदित्योक्तीथयोरुभयोर्ब्रह्मकार्यत्वेन पूर्वाधिक-  
रणोत्कर्षन्यायावतारेण नियामकाभावादिति प्राप्ते ब्रूमः । आदि-  
त्यदृष्ट्या कर्माङ्गं संस्कर्त्तव्यं । तथासति दृष्टिभिः संस्कृतस्य  
कर्मणः फलातिशयसम्भवात् । विपर्यये तु कर्माङ्गैरादित्यदेवतायां  
संस्कृतायां किन्तत्करिष्यति । न ह्यक्रियात्मिका देवता फलस्य  
साधनं भवति । अन्यथासिद्धत्वादेव देवतायाः साधारणत्वेन  
यजमानायजमानयोः फलसाम्यप्रसङ्गात् । तस्मादङ्गेष्वआदित्यादि-  
दृष्टयः कर्त्तव्याः । तृतीयो विचारस्तृतीयाध्यायस्य तृतीय-  
पादे दर्शितः ।

उक्थादिधीः स्वशाखाङ्गेष्वेवान्यत्रापि वा भवेत् ।  
 सान्निध्यात् स्वशाखाङ्गेष्वेवासी व्यवतिष्ठते ॥  
 उक्थोक्तीथादिसामान्यन्तत्तच्छब्दैः प्रतीयते ।  
 श्रुत्या च सन्निधेर्बाधस्ततोऽन्यत्रापि यात्यसी ॥

अङ्गावबद्धेषूपसनेषु उक्थशस्त्राख्ये कर्माङ्गे पृथिव्यादि-  
 दृष्टिरैतरेयोपनिषदि श्रूयते । उक्थन्तु कौषीतक्यादिशाखा-  
 न्तरेष्वपि विहितं । तत्र पृथिवीदृष्टिरैतरेयगतोक्थ एव  
 व्यवतिष्ठते, उत कौषीतक्यादिष्वनुवर्त्तत इति सन्देहे सति  
 सन्निहितत्वात्, स्वशाखायामेव व्यवस्थितेति प्राप्ते ब्रूमः । उक्थ-  
 शब्दस्तावन्मुख्यया वृत्त्या सर्वशाखागतमुक्थसामान्यमाचष्टे ।  
 तत उक्थश्रुतिवशात् सर्वशाखागतोक्थेषु अनवृत्तिः प्राप्ता ।  
 श्रुतिः सन्निधेर्बलीयसी । तस्मात् क्वचिद्विहिता धीः शाखान्तरे-  
 ष्वनुगच्छति चतुर्थी विचारस्तत्रैव दर्शितः ॥

समुच्चयोऽङ्गबद्धेषु याथाकाम्येन वा मतिः ।  
 समुच्चितत्वादङ्गानां तत्सङ्घेषु समुच्चयः ॥  
 ग्रहं गृहीत्वा स्तोत्रस्यारम्भ इत्यादिवन्न हि ।  
 श्रूयते सहभावोऽत्र याथाकाम्यन्तथा भवेत् ॥

द्विविधानि प्रतीकानि लौकिकानि कर्माङ्गानि च । तत्र  
 लौकिकेषु प्रतीकेषु निर्णयः पूर्वीक्तः । अत्र कर्माङ्गेषु समुच्चये  
 याथाकाम्यं विचार्यते । तत्र कर्माणि कर्माङ्गानि समुच्चित्वैवा-  
 नुष्ठेयतया प्रयोगविधिप्राप्तानि । तथा चाङ्गतन्त्रत्वादङ्गावबद्धीपा-  
 सनानामपि समुच्चयनियम इति प्राप्ते ब्रूमः । ग्रहं वा गृहीत्वा  
 चमसं बोद्धीय स्तोत्रमुपाकुर्यात् । स्तुतमनुशंसतीत्यादौ यथा-



ग्रहस्तोत्रशंसनादीनां नियतपौर्वापर्येण सहभावः श्रुतः ।  
न तथोपासनेषु श्रूयते । तस्माद् विकल्पसमुच्चययोर्थाकात्म्यं ॥  
पञ्चमो विचारस्तत्रैव दर्शितः ।

नित्या अङ्गावबद्धाः स्युः कर्मस्वनियता उत ।

पर्णवत् क्रतुसम्बन्धो वाक्यान्नित्यास्तती मताः ॥

पृथक्फलश्रुतेर्नैता नित्या गोदोहनादिवत् ।

उभौ कुरुत इत्युक्तेः कर्मापास्यनुपासिनोः ॥

उद्गीथादिषु कर्माङ्गेषु प्रतिमादिवत् प्रतीकभूतेषु विधी-  
यमाना देवतोपास्तयोऽङ्गावबद्धा यास्ताः कर्मस्वनुष्ठीयमानेषु  
कर्माङ्गवन्नियमेनानुष्ठातव्याः, कर्मप्रकरणमारभ्याध्ययनाभावे-  
ऽपि वाक्यात् क्रतुसम्बन्धोपपत्तेः । यथा यस्य पर्णमयी जुह्व-  
र्भवतीत्यनारभ्याधोतस्याव्यभिचरितजुह्वद्वारा वाक्यात् क्रतु-  
सम्बन्धः । तथा य एवं विद्वानुद्गायति य एवं विद्वान् साम  
गायतीत्यादिष्वव्यभिचरितक्रतुसम्बन्धिसामीद्गीथादिद्वारा तदु-  
पासनानां क्रतुसम्बन्धः प्रतीयते । तस्मात् कर्मसु नियता  
उपास्तय इति प्राप्ते ब्रूमः । गोदोहनादिवदनियता उपा-  
स्तयः । यथा चमसेनापः प्रणयेद्गोदोहनेन पशुकामस्य इत्य-  
च्चाप्प्रणयनमाश्रित्य विधीयमानमपि गोदोहनमक्रत्वर्थत्वादै-  
च्छिकं न तु प्रणयनादिवन्नियतं । तथा कर्माङ्गान्याश्रित्य विधी-  
यमाना उपास्तयो न क्रत्वर्थाः, किन्तु पुरुषार्थाः, कर्मफलात्  
पृथक्फलश्रवणात् । वर्षति हास्ये इति पञ्चविधे\* सामनि

\* पाञ्चमङ्गिके इति ख० ।

दृष्टिदेवतामुपासीनस्य कामवृष्टिः क्रतुफलात् पृथक् फलत्वेन श्रूयते । किञ्च तेनोभौ कुरुतो यच्चैतदेवं वेद यच्च न वेदेत्यस्मिन्नङ्गावबद्धोपास्तिवाक्यशेषे उपासकानुपासकयोरुपास्याधारभूतेन तेनाङ्गेन कर्माङ्गानुष्ठानं विस्पष्टमान्नायते । तस्मात् कर्मस्वनियता उपास्तयः ॥

तदेतैः पञ्चभिर्विचारैर्निर्णीतमङ्गावबद्धोपासनं नानाविध-विशेषणविशिष्टमुक्थमुक्थमित्यारभ्य आत्मा वा इदमित्यतः प्राक्तनेन ग्रन्थेन प्रतिपाद्यते । तत्रादौ महाव्रताङ्गभूते निष्के-वल्याख्यशस्त्रे पृथिव्याद्याधिदैविकदेवतादृष्टिं वागाद्याध्यात्मिकदेवतादृष्टिञ्च क्रमेण विधित्सुः पृथिवीध्यानं दर्शयति । (१)“उक्थमुक्थमिति वै प्रजा वदन्ति तदिदमेवोक्थमियमेव पृथिवीतो हीदं सर्वमुत्तिष्ठति यदिदं किञ्च”(१) इति । ‘उक्थं’ शस्त्रं, उत्तिष्ठत्यनेन देवताप्रसाद इति व्युत्पत्तेः । तत्र यज्ञं निष्पादयन्त्यो होतयजमानादयः ‘प्रजाः’, तत्तच्छस्त्रे ध्यातव्यं रहस्यस्वरूपमज्ञात्वा केवलं नाममात्रेण ‘उक्थ-मुक्थम्’, ‘इति’, एव व्यवहरन्ति । तद्द्रष्टव्यं त्वभिधीयते । ‘तत्’ उक्थस्वरूपं, ‘इदमेव’ वक्ष्यमाणं, या ‘इयं पृथिवी’, दृश्यते, सा ‘एव’, तद्रूपं । ‘इतो हि’ पृथिव्याः सकाशात्, ‘इदं’ स्थावरजङ्गमरूपं, ‘सर्वं’ जगत्, ‘उत्तिष्ठति’ । तस्मात् पृथिव्या उक्थत्वं युक्तम् । उक्थे पृथिवीदृष्टिः कर्त्तव्येत्यर्थः ॥

तेन शस्त्रेणार्चनीये देवे अग्निरूपदृष्टिं शस्त्रसम्बन्धिनीषु गायत्रादिषु त्रिचाशीतिषु अन्नदृष्टिञ्च विधत्ते । (२)“तस्या-ग्निरर्कोऽन्नमशीतयोऽन्नेन हीदं सर्वमश्रुते”(२)इति । ‘तस्य’

शस्त्रस्य, सम्बन्धी योऽयं 'अर्कः' अर्चनीयो देवः, सोऽयं 'अग्नि'-  
स्वरूपः । याश्च गायत्रीहृत्पुष्पिक्छन्दस्काः त्वचानामशी-  
तयः, त्रिविधाः, ताः सर्वाः 'अन्नस्वरूपाः । तस्मात् कार-  
णात्लौकिकः पुरुषः 'अन्नेन,' 'इदं' 'सर्वं' प्राणिजातं, 'अश्रुते'  
प्राप्नोति । अन्नवन्तं पुरुषं सर्वे जनास्तन्नाभाय सेवन्ते ॥

पूर्वोक्तपृथिव्यादिवदुक्थदेवताशीतिष्वन्तरिक्षवायुन्नदृष्टिं  
विधत्ते । (३) "अन्तरिक्षमेवोक्थमन्तरिक्षं वा अनुपतन्त्यन्तरिक्ष-  
मनुधावयन्ति तस्य वायुरर्कीऽन्नमशीतयोऽन्नेन हीदं सर्वमश्रु-  
ते" (३) इति । पक्षिणः सर्वेऽपि 'अन्तरिक्षं', 'अनुसृत्योपरि  
'पतन्ति' सञ्चरन्ति । मनुष्याश्च भूमेरुपरि 'अन्तरिक्षं' अवकाशं,  
'अनुसृत्यैव अश्ववलीषर्दादीन् 'धावयन्ति' । तस्मादन्तरिक्ष-  
स्योक्थत्वं युक्तम् ॥

दुलोकादिदृष्टिं विधत्ते । (४) "असावेव द्यौरुक्थममृतः  
प्रदानाद्हीदं सर्वमुत्तिष्ठति यदिदं किञ्च तस्यासावादित्योऽर्कीऽन्न-  
मशीतयोऽन्नेन हीदं सर्वमश्रुते" (४) इति । 'अमृतः' दुलोकात्,  
भूमौ प्रदीयते यत् वृष्टिजलं तस्मात् वृष्टिप्रदानात्, 'इदं सर्वं'  
ओषधिवनसत्यादिकं, 'यत्', 'किञ्चिदस्ति, तत् 'उत्तिष्ठति' ।  
तस्माद् दुलोकस्य 'उक्थत्वं' युक्तम् ॥

नृपशीर्बुद्धिसमाधानायोक्तवक्ष्यमाणयोर्ध्यानयोर्विभागं दर्श-  
यति ॥ (५) "इत्यधिदैवतमथाध्यात्मं" (५) इति । दैवतानि  
पृथिव्यादीन्यधिकृत्य प्रवृत्तं ध्यानं 'अधिदैवतं', तच्च 'इति' उक्त-  
प्रकारेण, व्यवस्थितम् । आत्मानं मनुष्यशरीरमधिकृत्य प्रवृत्तं  
ध्यानं 'अधिआत्मम्' । तत् तु 'अथ' अनन्तरं, अभिधीयते ॥

तत्रादौ शस्त्रे शरीरदृष्टिं विधत्ते । (६)“पुरुष एवोक्थ-  
मयमेव महान् प्रजापतिरहमुक्थमस्मीति विद्यात्” (६) इति ।  
शिरःपाण्यादिमान् देहः ‘पुरुषः’, तस्य ‘महत्त्वं’ श्रेष्ठत्वम् । अयं  
‘पुरुषः,’ ब्रह्मणो लोक इत्यत्र वक्ष्यते । ‘प्रजापतित्वञ्च तस्य वाचा  
सृष्टौ पृथिवीचाग्निश्चेत्यत्राभिधास्यते । तस्मादुक्थहेतुत्वाद्देहस्य  
उक्थत्वं । तच्च ‘उक्थं’, ‘अहं’, ‘अस्मि’, ‘इति’ एवं, ध्यायेत् ।  
नात्र विद्धातुः प्रमाणजन्यं ज्ञानमाचष्टे, किन्तु पुरुषतन्त्रां ध्यान-  
क्रियां । यद्यपि विद् ज्ञान इति धातुस्तथापि ज्ञानध्यानयोर्मान-  
सत्वसाम्येन ध्यानमत्र विदक्षितं । उपासनाप्रकरणस्य वर्तमान-  
त्वात् । नत्वहमुक्थमस्मीत्येतन् मीमांसया विरुद्धं । तत्र हि चतु-  
र्थाध्याये आत्मेति तूपगच्छन्ति ग्राहयन्ति चेति सूत्रेण तत्त्ववि-  
द्यायां ब्रह्मोपासनेषु चाहङ्ग्रहमभिधाय न प्रतीकेन हि स इति  
सूत्रेण प्रतीकेष्वहङ्ग्रहो निवारितः । अत्र चीत्तं प्रतीकं तस्माद्-  
हमुक्थमस्मीत्यहङ्ग्रहो न युक्त इति चेत्, नायं दोषः । तस्मिन्  
सूत्रे न्यायबलादेवाहङ्ग्रहस्य निषिद्धत्वात् । इह तु वचनबलाद्-  
हङ्ग्रहो विधीयते । किमिव हि वचनं न कुर्यात् । नास्ति वच-  
नस्यातिभार इति शास्त्रकाराणां छिण्डिमः । यद्यपि कृतस्त्रमुपास्य-  
स्वरूपमभिधायान्ते अहङ्ग्रहो वक्तव्यः, तथापि वक्ष्यमाणेषूप-  
स्यावयवविशेषेषु प्रत्येकमहङ्ग्रहसिद्धार्थमादावेवासौ विधीयते ॥

आधिदैविकदृष्टान्तेनाध्यात्मिकमुखदृष्टिं विधत्ते । (७)“तस्य  
मुखमेवोक्थं यथा पृथिवी तथा”(७) इति । ‘तस्य’ पुरुषस्य  
देहरूपस्य, यत् ‘मुखं’, तद्दृष्टिः ‘उक्थे कर्त्तव्या । अधिदैवतं  
‘यथा’, प्रथमपर्याये ‘पृथिवीदृष्टिस्तद्वत् ॥

अर्चनीयेदेवे वाग्दृष्टिं अशीतिष्वन्नदृष्टिञ्च विधत्ते । (८)“तस्य वागर्कोऽन्नमशीतयोऽन्नेन हीदं सर्वमश्रुते”(८) इति ॥

आधिदैविकान्तरिक्षदृष्टान्तेन द्वितीयपर्यायं विधत्ते ।  
(९)“नासिके एवोक्थं यथान्तरिक्षं तथा(९)” इति ॥

देवे प्राणदृष्टिमशीतिष्वन्नदृष्टिञ्च विधत्ते । (१०)“तस्य प्राणोऽर्कोऽन्नमशीतयोऽन्नेन हीदं सर्वमश्रुते(१०)” इति ॥

भ्रुवीरधस्तान्नासिकाया एव मूलं निम्नदेशं प्रशंसति ।  
(११)“तदेतद् ब्रह्मस्य विष्टपं यदेतन्नासिकायै विनतमिव”(११)  
इति । ‘नासिकायाः सम्बन्धि, ‘विशेषेण ‘नतं’ अत्यन्तनिम्नं,  
‘यत्’ मूलं, अस्ति ‘तदेतत्’, ‘ब्रह्मस्य’ आदित्यस्य, ‘विष्टपं’ स्थानं ।  
असौ वा आदित्यो ब्रह्म इति श्रुत्यन्तरात् । तच्च मूलं ब्रह्मध्यान-  
स्थानत्वात्\* ब्रह्मोपाधेरादित्यस्यापि स्थानं । ध्यानस्थानत्वञ्च  
प्रश्नोत्तराभ्यां जावाला आमनन्ति । कतमं वास्य स्थानं भवती-  
ति । भ्रुवोः प्राणस्य च यः सम्बन्धः† स एष द्यौर्लोकस्य परस्य  
च सन्धिर्भवतीति ‘विनतमिव’, इति । ‘इव’शब्दोऽनर्थक एव-  
कारार्थो वा ॥

तृतीयपर्यायं विधत्ते । (१२)“ललाटमेवोक्थं यथा द्यौस्त-  
था तस्य चक्षुर्कोऽन्नमशीतयोऽन्नेन हीदं सर्वमश्रुते”(१२) इति ॥

आधिदैविकाध्यात्मिकपर्यायेषु षट्स्रपि अर्के ध्यातव्या  
अग्न्यादयो विविधाः । तद्दशीतिषु ध्यातव्यस्यापि नानाविधत्व-  
शङ्कां व्यावर्त्य पूर्वाक्तमत्रैकध्यानं प्रशंसति । (१३)“समानम-

\* ब्रह्मणः स्थानत्वादिति क०, ग० च ।

† सन्धिरिति क०, ग० च ।

शीतयोऽध्यात्मञ्चाधिदैवतञ्चान्नमेवान्नेन हीमानि सर्वाणि भूतानि समनन्तीम्३ अन्नेनेमं लोकं जयत्यन्नेनामुं तस्मात् समानम-शीतयोऽध्यात्मञ्चाधिदैवतञ्चान्नमेव”(१३)इति । गायत्रो वाहृत्य औष्णिह्यश्च यास्तृचाशीतयः’ ताः सर्वाः ‘अध्यात्माधिदैवतपर्यायेषु सर्वेष्वपि ‘अन्नमेव’, इत्येतत् ‘समानं’ । न त्वन्नादन्यत् किञ्चित्तासु ध्येयमस्ति, अन्नस्यात्यन्तं प्रशस्तत्वात् । ‘इमानि सर्वाणि’, प्राणिरूपाणि, अन्नेनैव ‘समनन्ति’ सम्यक् चेष्टन्ते । अन्नजन्यस्य बलस्य शरीरचेष्टाहेतुत्वात् । सानुनासिकप्लुतिरुक्तार्थप्रसिद्धार्था\* । न केवलं अन्नस्य चेष्टाहेतुत्वं किं तु लोकद्वयमपि तेन जितं भवति । अन्नप्रदानेन मनुष्याणां वश्यत्वमेतल्लोकस्य जयः । शास्त्रीयेणान्नदानेन देवतातुष्टिः स्वर्गलोकजयः । तदेवमन्नस्य प्रशस्तत्वात् सर्वत्राशीतीनामन्नरूपत्वमेवं ध्येयं ॥

उक्थे ध्यातव्यत्वेनोक्तायाः पृथिव्या भोक्तृभोग्यरूपकतस्त्रजगद्रूपत्वध्यानं विधत्ते । (१४)“तदिदमन्नमन्नादमियमेव पृथिवीतो हीदं सर्वमुत्तिष्ठति यदिदं किञ्च”(१४) इति । लोके यत् ‘अन्न’, अस्ति, यच्च ‘अन्नादं’ भोक्तृजातं, ‘तदिदं’, सर्वं जगद्रूपं, ‘इयमेव’, ‘पृथिवी’, पृथिव्यास्तदात्मकत्वं ध्येयमित्यर्थः । ‘यत्’ ‘किञ्चित्’ ‘इदं’ भोक्तृभोग्यजातं, अस्ति, तत् ‘सर्वं’, ‘इतः’ पृथिव्याः सकाशात्, उत्पन्नं । तस्मात् तदात्मकत्वं युक्तम् ॥

पृथिव्याः कृत्स्नभोक्तृभोग्यात्मकत्वमुपपादयति । (१५)“यच्च किञ्चेदं प्रेर्ता३ इ तदसौ सर्वमुत्ति यदु किञ्चातः प्रैर्ती३ तदियं

\* समन्ती इति ऋतिरुक्तार्थप्रसिद्धार्थेति क०, ग० च ।

सर्वमत्ति सेयमित्याद्याक्षी”(१५) इति । ‘यत्’, ‘क्विञ्च’, ‘इद्’, प्राणिजातं, पृथिव्यां वर्तमानं ‘प्रेत्ते’ प्रैति, स्त्रियते, इरगता-वित्यस्य धातोः प्रपूर्वस्य मरणार्थत्वं द्रष्टव्यं । इरगताविति-धातौ तथा दर्शनात् । भूमौ मृतं ‘तत्सर्वं’, प्राणिजातं, स्वानु-ष्ठितपुण्यकर्मवशात् स्वर्गं गच्छति, ‘तत्’ च स्वर्गस्थं, ‘असौ’ स्वर्गलोकः, ‘अत्ति’ भक्षयति वशीकरोति । ‘यदु क्विञ्च’ यद्यपि क्विञ्चित् स्वर्गस्थं प्राणिजातं, स्वकर्मफलभोगे समाप्ते सति ‘अतः’ अस्मात् स्वर्गलोकात्, ‘प्रैति’ मृतो भूमावागच्छति, ‘तत्’ समागतं, ‘सर्वं’ प्राणिजातं, ‘इयं’ भूमिः, ‘अत्ति’ भक्षयति वशी-करोति । भूमौ यागं कुर्वन्तो यजमाना मरणादूर्ध्वं स्वर्गं भुक्त्वा पुनर्भूमावागच्छन्तीति वाक्यद्वयस्यार्थः । तत्प्रसिद्धार्थं भूति-द्वयं द्रष्टव्यं । ‘प्रेत्ते’, इत्येकारस्य आकारभूतिरिकारसहिता व्याकरणेऽभिहिता । एवं सति ‘सेयं’ भूमिः, ‘इति’ उक्तेनैव प्रकारेण, ‘आद्या’, अपि भवति । ‘अक्षी’, च भवति । भूमिष्ठानां यजमानानां स्वर्गं यद्देवतापारतन्त्र्यं तदेतद्भूमेराद्यत्वं । स्वर्ग-स्थानाञ्च पुनरागमने सति तेषां वशीकरणलक्षणं स्वातन्त्र्यं भूमेरत्त्वं । अनेन प्रकारेण कृत्स्नभोग्यभोक्तरूपा पृथिवी ॥

एतद्गुणध्यानस्य फलमाह । (१६)“अत्ता ह वा आद्यो भवति”(१६) इति । ‘अत्ता’ योऽयं लोके भोक्ता, यद्य, ‘आद्यः’, भोग्यः पदार्थः, तदुभयरूपेण सर्वात्मकः ‘भवति’, इत्यर्थः । ननु लोके कश्चित् स्वामी भृत्यैः सेव्यमानो भृत्यानां भोक्ता भवति, तथा जीवितप्रदाहत्वेन भृत्यैर्भुज्यत इति भोग्योऽपि भवति ॥

अनेन न्यायेन सर्वाऽप्यन्यैरुपक्रियमाणी भोक्ता स्वयमुपकुर्वन् भोग्यश्च । तयोः सति उपासनफलरूपे भोक्तृभोग्यात्मकत्वे को नाम विशेष इत्याशङ्क्याह । (१७)“न तस्येति यत्राद्याद् यद्देवं नाद्यः”(१७)इति । अनुपासको लौकिकः पुरुषः स्वकर्मप्राप्तमशनाच्छादनादिकं कियदेवात्ति न तु सर्वं । सर्वस्य स्वकर्मप्रापितत्वाभावात् । तथा सति 'यत्' वस्तु, स्वयं 'नाद्यात्' न भुञ्जीत, 'तस्य' वस्तुनः, 'नेति' नेष्टे, न स्वामी भवति । उपासकस्तु हिरण्यगर्भरूपः सन् सर्वमत्तीति सर्वस्य स्वामी । सोऽयमेको विशेषः । 'वा'शब्दः समुच्चयवाची । 'यद्वा' यस्माच्च कारणात्, 'एनं' उपासकं, 'नाद्युः' अन्ये पुरुषा न भुञ्जीरन्, तस्मात् पराधीनत्वलक्षणं भोग्यत्वं नास्तीति । अनुपासकस्य तु तदस्तीत्ययमपरो विशेषः । ननु भोग्यत्वाभावेऽपि सति आद्यो भवति इति कथमुच्यते । नायं दोषः । पराधीनत्वलक्षणस्य भोग्यत्वस्यैव निषेधात् । आद्या भवतीत्यनेन तु स्वात्मभूत-सर्वभोग्यज्ञातरूपत्वमभिधीयत इति न कोऽपि विरोधः ॥ २ ॥

(१)अथातो रेतसः सृष्टिः प्रजापते रेतो देवा देवानां रेतो वर्षं वर्षस्य रेत ओषधय ओषधीनां रेतोऽन्नमन्नस्य रेतो रेतो रेतसो रेतः प्रजाः प्रजानां रेतो हृदयं हृदयस्य रेतो मनो मनसो रेतो वाग् वाचो रेतः कर्म तदिदं कर्मकृतमयं पुरुषो ब्रह्मणो लोकः(१) (२)स इरामयो यद्वीरामयस्तस्माद्धिरण्यमयः(२) (३)द्विरण्यमयो ह वा अमु-



विंश्लोके सम्भवति हिरण्यमयः सर्वेभ्यो भूतेभ्यो दृश्ये  
य एवं वेद(३) ॥ ३ ॥

एतरेयारण्यकभाष्यम् ।

पूर्वत्रोक्थे पुरुषत्वदृष्टिं विधातुं पुरुषस्य महत्त्वमयमेव  
महानित्यभिहितं, तदेतन् महत्त्वमुपपादयति । (१)“अथातो  
रेतसः सृष्टिः प्रजापते रेतो देवा देवानां रेतो वर्षं वर्षस्य रेत  
ओषधय ओषधीनां रेतोऽन्नमन्नस्य रेतो रेतो रेतसो रेतः प्रजाः  
प्रजानां रेतो हृदयं हृदयस्य रेतो मनो मनसो रेतो वाग्वाचो  
रेतः कर्म तदिदं कर्म कृतमयं पुरुषो ब्रह्मणो लोकः”(१)  
इति । ‘अथ’ पुरुष एवोक्तमित्युक्थे पुरुषदृष्टिकथनान-  
न्तरं, यतः कारणात् पुरुषस्योक्तत्वं सम्भावयितुमयमेव महा-  
नित्युक्तं वैशिष्ट्यं वक्तव्यं, ‘अतः’ कारणात्, वैशिष्ट्यसिद्धये  
‘रेतसः’ सारभूतस्य कार्यस्य, ‘सृष्टिः’, अभिधीयत इति  
शेषः । आदौ ‘प्रजापतेः’ जगदीश्वरस्य, ‘रेतः’ सारभूतं  
कार्यं, ‘देवाः’, सात्त्विकत्वात् देवानां सारभूतत्वं युक्तं । मनुष्याणां  
राजसत्वाद् गवाश्वादीनान्तामसत्वाच्च नास्ति सारकार्यत्वं ।  
तेषां च ‘देवानां’, ‘रेतः’ सारभूतं कार्यं, ‘वर्षं’ । चर्मकाले  
सन्तप्ता भूमिर्वर्षेणाप्यायते । ततोऽस्य सारत्वं । तस्यापि ‘वर्षस्य’,  
सारं ‘ओषधयः’, प्राण्युपकारकत्वात् । न हि वृष्टिकार्यमपि  
पङ्कादिकं प्राणिभिः सेव्यते । ‘ओषधीनां’, अपि ‘अन्नं’, सारं  
न तु पलालतुषादिकं । ‘अन्नस्य’, अपि ‘रेतः’, सारं न तु  
पुरीषादिकं । ‘रेतसः’, अपि सारं पुत्रादिरूपाः ‘प्रजाः’, न तु

बन्धाधामुत्सृष्टस्य सारत्वमस्ति । 'प्रजानां', अपि सारं 'हृदय'-  
पुष्करीकं, जीवात्मनः स्थानत्वात् । हृदि ह्येष आत्मेतिश्रुतेः ।  
'हृदयस्य', सारं 'मनः', ज्ञानशक्तियुक्तत्वात् । न तु मांसमयाना-  
मष्टदलानां तच्छक्तिरस्ति । 'मनसः', सारं वेदरूपा 'वाक्' ।  
यच्च मनसा ध्यायति तद्वाचा वदतीतिश्रुतेः । वाचो मनःकार्यत्वं  
न तु मनसि उत्पन्नानां रागद्वेषादीनां वेदवत् सारत्वमस्ति ।  
वेदस्यापि सारमग्निहोत्रादिकं 'कर्म' । वैदिकमन्त्राणां तदनु-  
ष्ठानार्थत्वात् । 'तदिदं कर्म', पूर्वस्मिन् जन्मनि 'कृतं', सत् इह  
जन्मनि वेदशास्त्रकर्मानुष्ठानब्रह्मोपासनब्रह्मज्ञानयोग्यः\* 'अथ  
पुरुषः', भवति । न हि निरतिशयसुकृतमन्तरेणेदृशं जन्म  
सम्भवति । तस्मात् 'पुरुषः', 'ब्रह्माणः', उपासनीयस्य वेद-  
नीयस्य, च 'लोकः' स्थानं, इति तस्य महत्त्वं सिद्धमित्यर्थः ॥

तस्य पुरुषस्य हिरण्यमयत्वाख्यो गुणो ध्यानाय† विधीयते ।  
(२) "स इरामयो यद्दीरामयस्तस्माद्धिरण्यमयः" (२) इति । 'इरा'-  
शब्दः, अन्नवाचो । 'सः' पुरुषः, शिरःपाण्यादियुक्तोऽन्नरसमयः । अत  
एव तैत्तिरीया आमनन्ति, स वा एष पुरुषोऽन्नरसमय इति ।  
'यच्च' यस्मादेव कारणात्, अयं 'इरामयः', 'तस्मात्' कारणात्,  
'हिरण्यमयः', इत्युपासकानां प्रसिद्धिः । 'इरामयहिरण्यमय'शब्द-  
योरन्नरसाम्यात् तथोच्यते । यथाध्यात्ममन्त्रमय एवमधिदैवं  
ब्रह्माण्डरूपेण सुवर्णमयः ॥

एतदमुणध्यानस्य फलमाह । (३) "हिरण्यमयो ह वा अमु-

\* ब्रह्मध्यानयोग्य इति क०, ग० च ।

† ज्ञानायति क० ।

सिंहोके सम्भवति हिरण्मयः सर्वेभ्यो भूतेभ्यो दृश्ये य एवं वेद”(३) इति । ‘यः’ पुमान्, ‘एवं’, हिरण्मयत्वगुणं उपास्ते, स पुमान् स्वर्गे लोके ज्योतिर्मयो भवति । तथाविधो भूत्वा सर्वप्राण्युपकारार्थमादित्यमण्डलरूपेण सर्वदा दृश्यते ॥ ३ ॥

(१)तं प्रपदाभ्यां प्रापद्यत ब्रह्मेमं पुरुषं यत् प्रपदाभ्यां प्रापद्यत ब्रह्मेमं पुरुषं तस्मात् प्रपदे तस्मात् प्रपदे इत्या-  
चक्षते शफाः खुरा इत्यन्येषां पशूनां(१) (२)तदूर्ध्वमुदस-  
र्पन्ता ऊरु अभवताम्(२) (३) उरु गृणीहीत्यब्रवीत्तदुद-  
रमभवत्(३) (४)उर्वेव मे कुर्वित्यब्रवीत्तदुरोऽभवत्(४)  
(५)उदरं ब्रह्मेति शार्कराख्या उपासते हृदयं ब्रह्मे-  
त्यारुणयो ब्रह्मा चैव ता३इ(५) (६)ऊर्ध्वं त्वेवोदसर्पन्त-  
च्छिरोऽश्रयत यच्छिरोऽश्रयत तच्छिरोऽभवत्तच्छिरसः  
शिरस्त्वं(६) (७)ता एताः शीर्षञ् क्लियः श्रिताश्चक्षुः श्रोत्रं  
मनो वाक् प्राणः(७) (८)श्रयन्तेऽस्मिञ् क्लियो य एवमे-  
तच्छिरसः शिरस्त्वं वेद(८) (९)ता अहिंसन्ताहमुक्थ-  
मस्मत्प्रहमुक्थमस्मि इति ता अब्रुवन् हन्तास्माच्छरी-  
रादुत्क्रामाम तद्यस्मिन् न उत्क्रान्त इदं शरीरं पत्स्यति  
तदुक्थं भविष्यतीति(९) (१०)वागुदक्रामदवदन्नश्रन्  
पिवन्नास्तैव चक्षुरुदक्रामदपश्यन्नश्रन् पिवन्नास्तैव श्रोत्र-  
मुदक्रामदशृण्वन्नश्रन् पिवन्नास्तैव मन उदक्रामन्नीलित

इवाश्रन् पिवन्नास्तव प्राणं उदक्रामत्तत् प्राण उक्तान्तेऽ-  
 पद्यत(१०) (११)तदशीर्यताशारीतीं३ तच्छरीरमभवत्त-  
 च्छरीरस्य शरीरत्वं(११) (१२)शीर्यते ह वा अस्य द्विषन्  
 पाप्मा भ्रातृव्यः परास्य द्विषन् पाप्मा भ्रातृव्यो भवति  
 य एवं वेद(१२) (१३) ता अहिंसन्तैवाहमुक्थमस्म्यहमु-  
 क्थमस्मीति ता अब्रुवन् हन्तेदं पुनः शरीरं प्रविशाम  
 तद्यस्मिन् नः प्रपन्न इदं शरीरमुन्थास्यति तदुक्थं भवि-  
 व्यतीति(१३) (१४)वाक् प्राविशदशयदेव चक्षुः प्राविशद-  
 शयदेव श्रोत्रं प्राविशदशयदेव मनः प्राविशदशयदेव  
 प्राणः प्राविशत्तत्राणे प्रपन्न उदतिष्ठत्तदुक्थमभवत्(१४)  
 (१५)तदेतदुक्थां३ प्राण एव(१५) (१६)प्राण उक्थमित्येव  
 विद्यात्(१६) (१७)तं देवा अब्रुवन्त्वमुक्थमसि त्वमिदं  
 सर्वमसि तव वयं स्मस्त्वमस्माकमसीति(१७) (१८)तद-  
 प्येतद्विषिणोक्तं त्वमस्माकं तव स्मसीति(१८) ॥ ४ ॥

ऐतरेयारण्यकभाष्यम् ।

स्थूलदेहरूपेण उक्थस्योपासनमभिधाय सूक्ष्मदेहात्मकप्रा-  
 णोपासनं वक्तुं प्राणोपाधिकस्य परमात्मनः शरीरे प्रवेशं  
 दर्शयति । (१)“तं प्रपदाभ्यां प्रापद्यत ब्रह्मेमं पुरुषं यत् प्रपदाभ्यां  
 प्रापद्यत ब्रह्मेमं पुरुषं तस्मात् प्रपदे तस्मात् प्रपदे इत्याचक्षते  
 शफाः खुरा इत्यन्येषां पशूनां”(१) इति । ‘यत्’ जगत्कारणं,

सत्यं ज्ञानमनन्तं ब्रह्मेत्यादिवाक्यप्रतिपाद्यं ब्रह्म अस्ति, तदेतत्  
 सृष्टिकाले स्थूलदेहं सृष्ट्वा 'तं' सृष्टं, 'इमं' दृश्यमानं, 'पुरुष'श-  
 ब्दवाच्यं स्थूलदेहं, 'प्रपदाभ्यां' पादाग्रभ्यां, 'प्रापद्यत' प्रविष्टवान् ।  
 तत् सृष्ट्वा तदेवानुप्राविशदिति श्रुत्यन्तरं । यद्यपि सर्वगतस्य  
 ब्रह्मणः प्रवेशो न सम्भवति तथापि प्राणोपाधिकस्य प्राणप्रवे-  
 शनैव प्रवेश उपचर्यते । अत एव मैत्रायणीया आमनन्ति ।  
 स-वायुमिवात्मानं कृत्वाभ्यन्तरं प्राविशदिति । यस्मात् प्रप-  
 दाभ्यां प्रवेशः, 'तस्मात्', प्रापद्यतोभाभ्यामिति व्युत्पत्त्या पादा-  
 ग्रयोः प्रपदत्वं सम्पन्नं । यस्मादवयवार्थस्तयोरस्ति, 'तस्मात्',  
 लोके शाब्दिकाः 'प्रपदे', इत्यनेनैव शब्देन पादाग्रहयं व्यवह-  
 रन्ति । मनुष्यशरीरेषु पादाग्रसङ्गावाक्तद्वारेण प्रवेशेऽपि गवा-  
 श्वादिशरीरेषु\* तदसम्भव इति चेन् न । तच्छरीरेष्वपि 'शफ'-  
 शब्देन 'खुर'शब्देन च तत्तद्देशे प्राणिभिव्यवक्रियमाणानां पाद-  
 भागानामेव प्रपदत्वात् । 'शफखुर'शब्दयोर्देशविशेषेण व्यवहा-  
 रभेदः ॥

पादाग्रयोः प्रविष्टस्य ब्रह्मणः क्रमेण शिरःपर्यन्तां व्याप्तिं  
 दर्शयितुमूरुपर्यन्तां तावद्दर्शयति । (२) "तदूर्ध्वमुदसर्पत्ता जरु  
 अभवताम्" (२) इति । 'तत्' पादाग्रयोः प्रविष्टं ब्रह्म, ऊर्ध्वाभि-  
 मुखत्वेन व्याप्तवत् । यस्मादेवं तस्मात् 'उदसर्पत्', एतयोरिति  
 व्युत्पत्त्या 'तो' उर्ध्वप्रदेशौ, 'जरुशब्दवाच्यौ, 'अभवतां' ॥

जरुदेशादूर्ध्वदेशव्याप्तिं दर्शयति । (३) "उरु गृणीही-  
 त्यब्रवीत्तदुदरमभवत्" (३) इति । 'उरु' विस्तीर्णं यथा भवति

\* गजाद्यादिशरीरानि क० ।

तथा, 'गृणीहि' निगरणयोग्यं विपुलं छिद्रं कुरु, 'इति' एवं, उपरितनं शरीरभागं प्रति ऊर्वीरवस्थितं ब्रह्म 'अब्रवीत्' । तस्य ब्रह्मणः सङ्कल्पवशात् 'तत्' स्थानं, उपरितनं, 'उदर'शब्दवाच्यं विपुलं छिद्रं 'अभवत्' । 'उरु'शब्देन सहाक्षरसाम्यादुदर-नामत्वं ॥

पुनरप्युपरिदेशे सञ्चारं दर्शयति । (४) "उर्वेव मे कुर्वित्यब्रवी-त्तदुरोऽभवत्" (४) इति । उदरवर्तिनो मम भूयोऽपि विस्तीर्णं 'एव', छिद्रं 'कुरु', 'इति' एवं, ब्रह्मसङ्कल्पवशात्तदेतदुपरितनं स्थानं 'उरः'शब्दवाच्यं विपुलं छिद्रमभूत् । अत्राप्युकारसाम्या-न्निर्वचनं द्रष्टव्यं ॥

अनयोरुदरोरसोर्ब्रह्मसङ्कल्पविशेषेण प्रीतिपूर्वकेण उत्पन्न-त्वाद् ब्रह्मध्यानप्रतौकत्वं दर्शयति । (५) "उदरं ब्रह्मेति शार्क-राख्या उपासते हृदयं ब्रह्मेत्यारुणयो ब्रह्माहैव ताश्च" (५) इति । 'शार्कराक्षनामकस्य महर्षेः पुत्राः 'उदरे 'ब्रह्मदृष्टिं कृत्वा 'उपासते' । 'अरुणाख्यस्य महर्षेः पुत्रा उरःस्थानगते\*अष्टद-लकमलमध्यस्थे 'हृदयच्छिद्रे 'ब्रह्मदृष्टिं कृत्वा 'उपासते, 'ते' उभे अपि स्थाने, ब्रह्मणः प्रीतिविषयत्वात् 'ब्रह्मैव' । भ्रुतिः शास्त्रीयप्रसिद्धप्रथा ॥

पुनरपि ब्रह्मण ऊर्ध्वदेशे सञ्चारं दर्शयति । (६) "ऊर्ध्व-न्वेवोदसर्पत्तच्छिरोऽयत यच्छिरोऽयत तच्छिरोऽभवत्त-च्छिरसः शिरस्व" (६) इति । उरःपर्यन्तमुन्नत्वापि तद् ब्रह्म

\* हृदयस्थानगते इति क०, ग० च ।

नीपरमे, किन्तु ततोऽपि 'जर्ध्वमुदसर्पदेव' । जर्ध्वं गत्वा च 'तत्' ब्रह्म, 'शिरोदेशं' 'अश्रयत' सेवितवत् । यस्मादेवं तस्माच्छ्रितमनेनेति व्युत्पत्त्या 'तत्' स्थानं, 'शिरः'शब्दवाच्यं 'अभवत्' । तस्मादेव कारणात् लोकेऽपि जर्ध्वभागस्य शिरःशब्दवाच्यत्वं, प्राणिभिर्यवङ्घ्रियते ॥

शिरोभागं पुनः प्रशंसति । (७) "ता एताः शीर्षञ् च्छ्रियः श्रिताश्चक्षुः श्रोत्रं मनो वाक् प्राणः" (७) इति । 'शीर्षन्' शिरोभागे, 'ताः' ब्रह्मणा सृष्टत्वेन श्रुतौ प्रसिद्धाः । 'एताः' अस्माभिरनुभूयमानाः, 'श्रियः' दर्शनश्रवणादिव्यवहारसम्पदः, 'श्रिताः' प्राप्ताः । कास्ताः श्रिय इति चेत्, ता उच्यन्ते । 'चक्षुरादयः श्रियो व्यवहारसम्पदस्तन्निष्पत्तेः ॥

शिरस्त्ववेदनं प्रशंसति । (८) "श्रयन्तेऽस्मिञ्छ्रियो य एवमेतच्छिरसः शिरस्त्वं वेद्" (८) इति । 'यः' पुमान्, शिरोनाम विदित्वोपास्ते, 'अस्मिन्' पुरुषे, चक्षुरादिपाटवजन्या उत्तमसम्पद आश्रिता भवन्ति ॥

इदानीं शिरःपर्यन्ते शरीरे अवस्थितानां चक्षुरादीनां मध्ये प्राणस्यैव श्रेष्ठं वक्तुं संवादं दर्शयति । (९) "ता अहिंसन्ताहमुक्थमस्मप्रहमुक्थमस्मीति ता अब्रुवन् हन्तास्माच्छरीरादुत्क्रामाम तद्यस्मिन् न उक्त्वा इदं शरीरं पत्स्यति तदुक्थं भविष्यतीति" (९) इति । 'ताः' पूर्वोक्ताः श्रियश्चक्षुरादिरूपाः, तदभिमानिन्यो देवताः, 'अहिंसन्तः' परस्परं स्यर्द्धारूपा हिंसामकुर्वन् । स्यर्द्धाविषयो विसृष्टमुच्यते । 'अहमुक्थमस्मि' उक्थे चक्षुःस्वरूपस्य ममैव दृष्टिः कर्त्तव्येत्थिवं चक्षुर्देवता

वक्ति । तद्यैव ओत्रादयोऽपीतिविवक्षया वीप्सोक्ता । 'ताः' स्पर्धमाना देवताः, स्पर्धानिवारणार्थं समयविशेषं परस्परं 'अब्रुवन्' । निवारणोपायदर्शननिमित्तहर्षार्थोऽयं 'हन्त'शब्दः । वयं सर्वा अपि क्रमेण 'अस्मात् शरीरात्', उत्क्रान्तिं करवाम । तथा सति अस्माकं मध्ये 'यस्मिन्', 'उत्क्रान्ते', सति 'इदं शरीरं पतिष्यति' 'तत्', एव 'उक्थं', 'भविष्यति' । 'इति'शब्दः समयबन्धसमाख्यर्थः ॥

क्रमेणोत्क्रान्तिं शरीरपतनपर्यन्तां दर्शयति । (१०)“वा-  
गुदक्रामदवदन्नग्नन् पिवन्नास्तैव चक्षुरुदक्रामदपश्यन्नग्नन् पिव-  
न्नास्तैव ओत्रमुदक्रामदमृण्वन्नग्नन् पिवन्नास्तैव मन उदक्राम-  
न्मीलित इवाग्नन् पिवन्नास्तैव प्राण उदक्रामत् तत् प्राण उत्-  
क्रान्तेऽपद्यत”(१०) इति । 'वाक्चक्षुःओत्रमनसामेकैकस्मिन्  
'उत्क्रान्ते सति तत्तदिन्द्रियसाध्यव्यापारमात्रं लुप्यते । न  
तु शरीरं पतति किन्वन्नपाने स्त्रीकुर्वन्वथापूर्वमभवदेव 'मी-  
लित इव', इत्यस्यायमर्थः । यथा मुग्धश्चक्षुर्मीलनोन्मीलन-  
मात्रं कुर्वन्विषयविवेकमकुर्वन् 'आस्ते' । तद्वदयं देह इति ।  
'तत्' शरीरं, 'प्राण उक्रान्ते', सति पतितमभूत् । नत्वग्नाति  
नापि पिवति ॥

तदेव पतनं शरीरशब्दनिर्वचनेन प्रपञ्चयति । (११)“तद्-  
शीर्यताशारीतींश्च तच्छरीरमभवत्तच्छरीरस्य शरीरत्वं”(११)  
इति । यत्पतितं शरीरं तच्छीर्णमभूत् । अवयवविश्लेषेण  
विनष्टमभूत् । अतो लोके प्राणरहितं शरीरं दृष्ट्वा एतत्'अशारि'  
शीर्णमभूत्, 'इति' एवं, वच्यन्ति । तत्प्रसिद्धिद्योतनाय मृतिः ।



‘तत्’, च शीर्णत्वयोग्यत्वात् ‘शरीरं’, अभूत् । ‘तत्’ तस्मात् शीर्णत्वनिर्वचनादेव, ‘शरीरनाम सर्वैर्व्यवह्रियते ॥

एतन्नामनिर्वचनवेदनं प्रशंसति । (१२)“शौर्यते ह वा अस्य द्विषन्पाप्मा भ्रातृव्यः परास्य द्विषन्पाप्मा भ्रातृव्यो भवति य एवं वेद”(१२) इति । ‘यः’ पुमान्, ‘एवं’ शरीरं, विदित्वा उपास्ते, ‘अस्य’ वेदितुः, द्वेषं कुर्वन् ‘पापरूपः शत्रुः, विशीर्णो भवति । कथञ्चिद्विशीर्णत्वेऽपि ‘पराभवति’ तिरस्कृतो भवति ॥

प्राणोत्क्रमणस्य देहपतनहेतुत्वमभिधाय प्राणप्रवेशस्य देहो-  
स्थापनहेतुत्वमभिधातुं पुनरपि संवादं समयबन्धञ्च दर्शयति ।  
(१३)“ता अहिंसन्तैवाहमुक्थमस्माहमुक्थमस्मीति ता अमुवन्  
हन्तेदं पुनः शरीरं प्रविशाम तद्यस्मिन्नः प्रपन्न इदं शरीरमुत्था-  
स्यति तदुक्थं भविष्यतीति”(१३) इति । ‘अहिंसन्तैव’, न तु  
सर्द्धायाउपरताः । ‘प्रपन्ने’ प्रविष्टे । अन्यत् पूर्ववद्वाख्येयं ॥

प्राणप्रवेशेन देहस्योत्थानं दर्शयति । (१४)वाक् प्राविशद्-  
शयदेव चक्षुः प्राविशद्शयदेव श्रोत्रं प्राविशद्शयदेव मनः  
प्राविशद्शयदेव प्राणः प्राविशत्तत् प्राणे प्रपन्न उदतिष्ठत्तदुक्थ-  
मभवत्”(१४) इति । ‘अशयदेव’ शयानमेवाभूत्, न तूत्थितम-  
भूत् । ‘तत्’ प्राणस्वरूपं, उत्थानहेतुत्वात् ‘उक्थं’, अभूत् ॥

प्राणस्योत्थापनहेतुत्वलक्षणमुक्थत्वं प्रसिद्धमिति श्रुतप्रयो-  
गेण विशदयति । (१५)“तदेतदुक्थांश्च प्राण एव”(१५) इति ।  
चक्षुरादीनामुत्थानहेतुत्वाभावात् उक्थत्वाभावार्थः ‘एव’  
कारार्थः ॥

यदर्थं प्राणप्रवेशप्राणसंवादावुपन्यस्तौ तदिदानीं विधत्ते ।

(१६)“प्राण उक्थमित्येव विद्यात्”(१६) इति । विष्केवत्याख्ये शस्त्रे 'प्राणदृष्टिं कुर्यादेवेत्यर्थः ॥

एतस्यार्थस्य दाढ्यार्थं चक्षुरादिदेवकर्तृकां प्राणस्तुतिं दर्शयति । (१७)“तं देवा अनुवन् त्वमुक्थमसि त्वमिदं सर्वमसि तव वयं सस्त्वमस्माकमसीति(१७)” इति । 'तं' प्राणं, चक्षुराद्याः 'देवाः', अनेन प्रकारेणीकृतवन्तः, हे प्राण 'त्वं', देहस्योत्थानहेतुत्वात् 'उक्थस्वरूपं, 'असि' । अतः सर्वदेहव्यापारस्य त्वदधीनत्वात् 'इदं सर्वं' जगत्, 'त्वं', एव 'असि' । 'वयन्त्व', भृत्याः 'स्मः', 'त्वं', च 'अस्माकं', स्वामी 'असि' । 'इति'शब्दः स्तुतिसमाख्यर्थः ॥

उक्तार्थदाढ्याय मन्त्रमुदाहरति । (१८)“तदप्येतदृशिणोक्तं त्वमस्माकं तव ससीति”(१८) इति । यदेतत् प्राणस्तुतिरूपं, ब्राह्मणेनोक्तं 'तदेतत्', 'ऋषिणा', मन्त्रेण, 'अपि उक्तं' । 'त्वमस्माकं' इत्यादिः प्रतीकदर्शनार्थो मन्त्रस्य चरमः पादः । मन्त्रस्तु संहितायामेवमान्नातः । त्वयेदिन्द्र युजा वयं प्रतिब्रुवीमहि स्पृधः । त्वमस्माकं तव ससीति\* । हे इन्द्र प्राणरूप परमेश्वर वयं चक्षुराद्याः प्राणाः, त्वयेत् त्वयैव सह युजा योगेन रसयोगेन ताम्रमिव त्वद्योगेन लब्धवीर्याः सन्तः स्पृधः स्रष्टा-हेतून् शत्रून् प्रतिब्रुवीमहि प्रतिवक्ष्यामी निराकरिष्यामः । अतस्त्वमस्माकं स्वामी वयञ्च तव त्वदीया भृत्याः ससि भवामः । तमेतं मन्त्रमुपलक्षयितुं त्वमस्माकमित्यादिपाद उदाहृतः ॥ ४ ॥

(१)तं देवाः प्राणयन्त स प्रणीतः प्रातायत प्रातायीती  
 इतत् प्रातरभवत् समागादिती३ तत्सायमभवदहरेव  
 प्राणो रात्रिरपानः(१) (२)वाग्निश्यचुरसावादित्यश्चन्द्रमा  
 मनो दिशः श्रोत्रं स एष प्रक्षितां संयोगोऽध्यात्ममिमा  
 देवता अद् उ आविरधिदैवतमित्येतत्तदुक्तं भवति(२) (३)  
 एतद्ब्रह्म वै तद्विद्वानाह हिरण्यदन्वैदो न तस्येते यं मद्भ्रं  
 न दद्युरिति प्रक्षितां वा अहमध्यात्मं संयोगं निविष्टं वेदै-  
 तद्ब्रह्म तत्(३) (४)अनीशानानि ह वा अस्यै भूतानि बलिं  
 हरन्ति य एवं वेद(४) (५)तत्सत्यं सदिति प्राणस्तीत्यन्नं  
 यमित्यसावादित्यस्तदेतत् त्रिषृत् त्रिवृदिव वै चक्षुः  
 श्रुक्तं कृष्णङ्गनीनिकेति(५) (६)स यदि ह वा अपि मृषा  
 वदति सत्यं चैवास्योदितं भवति य एवमेतत्सत्यस्य सत्यत्वं  
 वेद(६) ॥ ५ ॥

ऐतरेयारण्यकभाष्यम् ।

अहमुक्त्यमस्मीति विद्यादित्युपासनादौ सर्वेष्वपि वक्ष्यमाण-  
 गुणेष्वनुवृत्त्यर्थं योऽयमहङ्ग्रहविधिरुक्तः स एव तामनुवृत्तिं  
 दर्शयितुं पुनरपि प्राण उक्त्यमित्येव विद्यादित्यनूदितः ।  
 तत्रोक्थे यस्य प्राणस्य दृष्टिविधिः प्रतीयते तस्य प्राणस्य  
 कालात्मकत्ववागादिदेवतात्मकत्वसत्यरूपत्वगुणाः ध्यानार्थं विधा-  
 तव्याः । तत्राहीरात्ररूपकालात्मकत्वं विधत्ते । (१)“तं देवाः

प्राणयन्त स प्रणीतः प्रातायत प्रातायीतीं३ तत् प्रातरभवत्स-  
 मागादित्तीं३ तस्मायमभवद्दहरेव प्राणो रात्रिरपानः”(१) इति ।  
 ‘तं’ उक्थे ध्यातव्यं प्राणं, ‘देवाः’ वागाद्याः, ‘प्राणयन्त’ त्वम-  
 स्माकं तव स्मसीत्यादिस्तुत्या प्रकर्षमुत्साहं प्रापितवन्तः । ‘सः’  
 च प्राणः, ‘प्रणीतः’ देवैरुत्साहं प्रापितः सन्, ‘प्रातायत’  
 प्रकर्षेण विस्तृतोऽभूत् । जागरणकाले स्वभृत्यरूपान् वागादीन्  
 तत्तद्गोलकेषु प्रकर्षेण प्रेरितवान् । अयमेव प्राणस्य विस्तारः  
 ‘तं’, दृष्ट्वा वागादि‘देवाः’, मनुष्या वा ‘प्रातायि’, ‘इति’, एवं,  
 उक्तवन्तः, प्रकर्षेण विस्तृतोऽभूदिति तस्य शब्दस्यार्थः । मृतिः  
 प्रसिद्धार्था । रात्रावपनीतायां प्रभाते जागरणार्थं वागादीनां  
 गोलकेषु प्रसरणं सर्वलोकप्रसिद्धं । यस्मात् ‘प्रातायि’, इत्युक्त-  
 वन्तः तस्मादयं वागादिप्रसरणपूर्वको जागरणकालः ‘प्रातः-  
 शब्दवाच्योऽभूत् ‘प्रातायि प्रातः’ इत्यनयोः शब्दयोरक्षरसाम्यात् ।  
 ‘सः’ प्राणः, पुनरपि रात्रौ सुषुप्त्यर्थं वागादिप्रसरं संहतवान्, तं  
 संहारं दृष्ट्वा ‘समागात्’, ‘इति’, उक्तवन्तः, सङ्कोचं प्राप्तवा-  
 निति तस्यार्थः । स कालः ‘सायं’शब्दवाच्योऽभूत् ‘समागात्सायं’,  
 इत्यनयोरक्षरसाम्यात् । तस्य च प्राणस्य दिवसे वागादिप्रसारण-  
 रूपजागरणावस्थानिष्पादकः ‘प्राण’शब्दवाच्य एकोव्यापारः ।  
 तथा रात्रौ सुषुप्त्यर्थं वागादिसंहाररूपः ‘अपान’शब्दवाच्यो  
 द्वितीयो व्यापारः तावेतौ प्राणापानव्यापारावहीरात्ररूपत्वेन  
 धेयौ ॥

कालात्मकत्वमुक्त्वा देवात्मकत्वं दर्शयति । (२)“वाग्नि-  
 सञ्चुरसावादित्यश्चन्द्रमा मनो दिशः श्रोत्रं स एष प्रहितां संयो-

गोऽध्यात्ममिमा देवता अद् उ आविरधिदैवतमित्येतत्तदुक्तं भवति” (२)इति । ‘वागादोन्द्रियाभिमानिनीनां ‘अग्न्यादि-देवतानां वागादिरूपत्वं अग्निर्वाग्भूत्वा मुखं प्राविशदित्यादिना वक्ष्यते । अतः प्राणभृत्यरूपा उपासकस्य वागादयोऽग्न्यादिरूपतया ध्यातव्याः । तस्य वागादिध्यानविधिवाक्यस्य तात्पर्यं ‘स एषः’ इत्यादिना स्पष्टीक्रियते । या एता अग्न्यादयो ‘देवताः’, सन्ति तासां ‘प्रहितां’ प्रकर्षेण हितानां देवलोक-गतेषु स्वस्वस्थानेषु प्रसारणेन विस्त्रम्भेणावस्थितानां, ‘अध्यात्मं’ पुरुषशरीरे वागादीन्द्रियेषु यः प्रवेशः, ‘स एषः’, ‘संयोगः’ सङ्कोचरूपेण वागादितादात्म्यं । तथा ‘अधिदैवतं’, ‘अद् उ’ शास्त्रप्रसिद्धं, स्वस्वस्थानेष्ववस्थानन्तु ‘आविः’ प्रकटीभावः । ‘इत्येतत्’ अर्थजातं, ‘तदुक्तं भवति’ तेन वागग्निरित्यादिवाक्येनाभिहितं भवति । अग्न्यादीनां शरीरे सङ्कोचो देवलोके विकाश इत्येतादृशन्तात्पर्यं श्रुत्या दर्शितं ॥

प्राणस्य वागग्न्यादिरूपत्वध्यानं प्रशंसितुं कस्यचिन्महर्षे-र्वाक्यमुदाहरति । (३)“एतच्च स्म वै तद्विद्वानाह हिरण्यदन्वैदो न तस्येशे यं मह्यं न द्युरिति प्रहितां वा अहमध्यात्मं संयोगं निविष्टं वेदैतच्च तत्” (३)इति । हिरण्यमया दन्ता यस्य महर्षेः सोऽयं ‘हिरण्यदन्’ । विद्वानामकस्य महर्षेः पुत्रः ‘वैदः’, स च ‘तदेतत्’ प्राणरूपं, ‘विद्वान्’ उपासिनः, कस्मिंश्चित् प्रसङ्गे इदं वाक्यं ‘आह’ । निपातत्रयसमुदायः प्रसिद्ध्यर्थः । किं तद्वाक्यमिति चेत् तदुच्यते । ‘अहं’ वैदाख्यो महर्षिः, ‘प्रहितां वै’ प्रहितानां युलोके प्रसारणेनावस्थितानामग्न्यादीनामेव, ‘अध्यात्मं’, ‘निविष्टं’

मनुष्यगरीरेऽवस्थितं, 'संयोगं' सङ्कोचेनावस्थानं, 'वेद्' जानामि, उपासीनोऽस्मि । तादृशाय 'मह्यं' लौकिका जनाः 'यं' पदार्थम-भीष्टं, 'न द्युः' नैव समर्पयेयुः । 'तस्य' तादृशस्य पदार्थस्य, 'नेत्रे' नैव ते स्वामिनो भवन्ति । यस्य यस्य पुरुषस्य यस्मिन् यस्मिन् भोग्ये स्वामित्वमस्ति । स स पुरुषः सर्वोऽपि प्राणोपासनेन सर्वात्मकाय मह्यं तत्तद्भोग्यं समर्पयत्येवेति महर्षि-वाक्यस्याभिप्रायः । 'एतच्च तत् यन्नहर्षिणोक्तं एतदेव तत्, । पूर्वत्र ब्राह्मणेनोक्तं प्राणध्यानस्य माहात्म्यं वागादिसर्वदेवतात्मक-त्वगुणध्यानफलमाह । (४) "अनीशानानि ह वा अस्मै भूतानि बलिं हरन्ति य एवं वेद्" (४) इति । 'यः' पुमान्, 'एवं' उक्त-प्रकारेण, अधिदैवं प्रसृतानामग्न्यादीनामध्यात्मं वागादिरूपेण, सङ्कोचमुपास्ते । 'अस्मै' उपासकाय, सर्वे प्राणिनः स्वयम् 'अनीशानाः उपासकं प्रति गुणाभावमुपेताः सन्तः, 'बलिं हरन्ति' पूजां समर्पयन्ति ।

तस्यैव प्राणस्य सत्यत्वरूपं गुणान्तरं ध्येयत्वेन विधत्ते । (५) "तत्सत्यं सदिति प्राणस्तीत्यन्नं यमित्यसावादित्यस्तदेतत् त्रिवृत् त्रिवृदिव वै चक्षुः शुकलं कृष्णङ्गनीनिकेति" (५) इति । 'तत्' प्राणस्वरूपं, 'सत्यशब्दवाच्यं, 'इति', ध्यात्वा तच्छब्दगतेष्वक्षरेषु त्रेषु प्राणान्नादित्यदृष्टयः कर्त्तव्याः । मध्याक्षरे इकार उच्चारणार्थः । 'तदेतत्' 'सत्य'शब्दाक्षरेषु ध्येयं स्वरूपं, 'त्रिवृत्' प्राणान्नादित्यैस्त्रिगुणं 'चक्षुः', अपि शुकलादिरूपैः 'त्रिवृदिव' त्रिगुणमेव ॥

चक्षुःसाम्यप्रदर्शनेन सत्याक्षरध्यानं प्रशस्य तद्गुणीपासनस्य

फलं दर्शयति । (६)“स यदि ह वा अपि मृषा वदति सत्यं  
 हैवास्योदितं भवति य एवमेतत् सत्यस्य सत्यत्वं वेद”(६) इति ।  
 ‘यः’ पुमान्, उक्तप्रकारेण ‘सत्यस्वरूपस्य प्राणस्य ‘सत्यत्वं’,  
 सकाराद्यक्षरत्रयमध्ये यत् प्राणादिस्वरूपत्रयं, उपास्ते । ‘सः’  
 पुमान्, ‘यद्यपि’, लोकव्यवहारे किञ्चिदनृतं वदेत् तथा ‘अस्य’,  
 तद्वाक्यं ‘सत्यमेवोदितं भवति’ । अनृतभाषणप्रत्यवाय एनं न  
 स्पृशतीत्यर्थः ॥ ५ ॥

(१)तस्य वाक्तन्तिर्नामानि दामानि तदस्येदं वाचा  
 तन्त्या नामभिर्दामभिः सर्वं सितं सर्वं द्वादं नामनीं३  
 सर्वं वाचाभिवदति(१) (२)वदन्ति ह वा एनन्तिसम्बद्धा  
 य एवं वेद(२) (३)तस्योष्णिग्लोमानि त्वग्गायत्री त्रिष्टु-  
 म्नांसमनुष्टुप् स्त्रावान्यस्थि जगती पङ्क्तिर्मज्जा प्राणा  
 वृद्धती स च्छन्दोभिश्चन्द्रो यच्छन्दोभिश्चन्द्रस्तस्माच्छन्दां-  
 सीत्याचक्षते(३) (४)क्वादयन्ति ह वा एनं च्छन्दांसि पापा-  
 त्कर्मणो यस्यां कस्याञ्चिद्दिशि कामयते य एवमेतच्छन्दसां  
 च्छन्दस्त्वं वेद(४) (५)तदुक्तमृषिणा(५) (६)अपश्यं गोपामि-  
 त्येष वै गोपा एष द्वादं सर्वं गोपायन्नि(६)(७)अनिपद्यमा-  
 नमिति न ह्येष कदाचन संविशति(७) (८)आ च परा च  
 पथिभिश्चरन्तमित्या च ह्येष परा च पथिभिश्चरति(८) (९)  
 स सध्रीचीः स विपूचीर्वसान इति सध्रीचीश्च ह्येष विषू-

चौश्च वस्त इमा एव दिशः(९) (१०) आवरौवर्त्ति भुवनेष्व-  
न्तरित्येष च्छान्तर्भुवनेष्वावरौवर्त्ति(१०)(११) अथो आवृतासो-  
ऽवतासो न कर्त्तृभिरिति(११) (१२) सर्वं ह्रीदं प्राणेना-  
वृतं(१२) (१३) सोऽयमाकाशः प्राणो न वृहत्या विष्टब्धस्त-  
द्यथायमाकाशः प्राणेन वृहत्या विष्टब्ध एवं सर्वाणि  
भूतान्यापिपीलिकाभ्यः प्राणेन वृहत्याविष्टब्धानीत्येव  
विद्यात्(१३) ॥ ६ ॥

ऐतरेयारण्यकभाष्यम् ।

गुणान्तरं विधत्ते । (१)“तस्य वाक्कन्तिर्नामानि दामानि  
तदस्येदं वाचा तन्त्या नामभिर्दामभिः सर्वं सितं सर्वं ह्रीदं  
नामनींश्च सर्वं वाचाभिवदति”(१) इति । यथा बहुबली-  
वद्दस्वामिनो बणिजस्तद्वन्धनार्था काचिद्रज्जुः शङ्कुद्वये बध्वा  
प्रसारिता भवति । तस्यां रज्जौ प्रत्येकं बन्धनाय पृथक् पाशा  
भवन्ति । एवं\* ‘तस्य’ प्राणस्य, ‘वाक्कन्तिः’ शब्दसामान्यं  
प्रसारितदीर्घरज्जुस्थानीयं, देवदत्तयज्ञदत्तनामानि, पृथक्-  
पृथग्बन्धनहेतुदामस्थानीयानि, ‘तत्’ तथासति, ‘अस्य’  
प्राणस्य, सम्बन्धिन्या ‘वाक्सामान्यरूपया दीर्घतन्त्या’,  
नामविशेषरूपैर्दामभिः, ‘सर्वमिदं’ स्थावरजङ्गमरूपं जगत्,  
‘सितं’ बद्धमिति ध्यायेत् । ‘सर्वं’ जगदभिधेयरूपं, अभिधा-  
यके ‘नामनि’, व्यवस्थितमिति लोकप्रसिद्धमेतत् । अतएव ‘सर्वं’  
वस्तु उद्दिश्य, सर्वोऽपि पुरुषः ‘वाचा’ तत्तन्नाम्ना, ‘अभि



वदति' । यदीयेन नाम्ना पुरुषमाकारयति स एव पुरुषो रज्जुबन्धनेनाकृष्ट इव सहसा आगच्छति ॥

एतद्भानस्य फलमाह । (२)“बहन्ति ह वा एनन्तन्ति-सम्बद्धा य एवं वेद”(२) इति । बलीवर्ही इव वागाख्य'तन्ति-सम्बद्धाः', सर्वे प्राणिनः, 'एनं' उपासकं प्रति, 'बहन्ति' पूजा-द्रव्यमानधन्ति ॥

पुनरपि गुणात्सरं विधत्ते । (३)“तस्योष्णिग्लोमानि त्वग्-गायत्री त्रिष्टुप्मांसमनुष्टुप् स्त्रावान्यस्थि जगती पङ्क्तिर्मञ्जा प्राणो बृहती स छन्दोभिश्छन्दोभिश्छन्दोभिश्छन्दोभिश्छन्दांसी-त्याचक्षते”(३) इति । 'तस्य' ध्येयस्य प्राणदेवस्य, गायत्र्यादि-छन्दोमयेन देहेनाच्छादितत्वं ध्यायेत् । 'उष्णिगादीनां छन्दां' 'लोमादिरूपदेहावयवत्वं ध्यातव्यं । 'बृहतीच्छन्दसः' 'प्राणवायुरूपावयवत्वं न विरुद्धं । जङ्गमस्य वायोरत्र प्राण-शब्देन विवक्षितत्वात् । ध्यातव्यस्तु प्राणश्चेतनदेवतारूप इति विशेषः । यस्मादयं प्राणाख्यो देवो गायत्र्यादिभिः 'छन्दोभिः', 'छन्दः' आच्छादितः, भवति । 'तस्मात्' आच्छादनहेतुत्वात्, गायत्र्यादीनां 'छन्दस्त्व' द्रष्टव्यं ॥

छन्दोमयदेहावयवत्वे ध्यानस्य फलमाह । (४)“छादयन्ति ह वा एनं छन्दांसि पापात् कर्मणो यस्यां कस्याञ्चिद्दिशि काम-यते य एवमेतच्छन्दां छन्दस्त्व' वेद”(४) इति । 'यः' पुमान्, प्राणस्याच्छादनाद् गायत्र्यादीनां 'छन्दस्त्व', इति जानाति । स पुमान् 'यस्यां कस्याञ्चिद्दिशि', वर्त्तमानः किञ्चित्पापं कर्त्तुं 'कामयते', तस्मात् 'पापात् कर्मणः', 'एनं'

उपासकं, गायत्र्यादीनि 'हृन्दांसि', 'छादयन्ति' पापं यथा न स्पृशति तथा तं गोपायन्तीत्यर्थः ॥

यथोक्तप्राणमहिमप्रतिपादकं मन्त्रमुदाहरति । (५) "तदुक्त-  
मृषिणा" (५) इति । स च मन्त्रः संहितायां एवमान्नातः ।  
"अपश्यं गोपामनिपद्यमानमा च परा च पथिभिश्चरन्तं । स  
सध्रीचीः स विषूचीर्वसान आवरीवर्ति भुवनेष्वन्तः" इति\* । अस्य  
मन्त्रस्य द्रष्टा दीर्घतमानामकः कश्चिदृषिमन्त्ररूपं वाक्यं ब्रूते ।  
अहमृषिः प्राणं देवमपश्यं साक्षात् कृतवानस्मि । कौटुशं प्राणं,  
गोपाम् इन्द्रियाणां रक्षकं, अनिपद्यमानं निपदनं विनाशस्त-  
द्रहितं, पथिभिर्नानाविधैर्नाडोमार्गैराचरन्तश्च पराचरन्तश्च ।  
प्राणवायुर्हि मुखनासिकया द्वारा क्षणे क्षणे देहमध्यं समा-  
गच्छत्यपि तदानोमेव पुनर्निर्गच्छत्यपि । गमनागमनयोः  
परस्परसमुच्चयार्थं असक्तदावृत्तिसमुच्चयार्थं वा 'च'कारौ द्रष्ट-  
व्यौ । स च प्राणः स्वयमध्यात्मं वायुरूपेण वर्त्तमानोऽप्यधिदैव-  
मादित्यरूपेणावस्थितः सन् सध्रीचीश्च विषूचीश्च द्विविधा अपि  
मुख्यदिशोऽवान्तरदिशश्च वसान आच्छादयन् व्याप्नुवन्  
वर्त्तते । भुवनेष्वन्तः सर्वेषु लोकेषु मध्ये आवरीवर्ति पुनः  
पुनरावर्त्य वर्त्तत इति मन्त्रस्य योजना† ॥

तस्य मन्त्रस्य प्रथमपादे पूर्वभागं व्याचष्टे । (६) "अपश्यं  
गोपामित्येष वै गोपा एष ह्रीदं सर्वं गोपायति" (६) इति ।  
प्रायुर्हेतुत्वात् प्राणस्य रक्षकत्वं प्रसिद्धं । तच्च कौषीतकिन  
आमनन्ति । यावद्वास्मिञ्छरीरे प्राणो वसति तावदायुरिति ॥

\* ऋग्वेदे म०१, सू०१६४, ऋ०११ ।

† योजनान्तरार्थ इति म० ।

उत्तरभागं व्याचष्टे । (७)“अनिपद्यमानमिति न ह्येष कदाचन संविशति”(७) इति । संवेदनं व्यापारोपरमः । यथा सुषुप्तौ वागादीनां व्यापार उपरतो भवति, न त्वेवं प्राणस्य । अतएव सुषुप्तिप्रकरणे श्रुत्यन्तरं पठ्यते । प्राणाग्नय एवैतस्मिन् पुरे जाग्रतीति ॥

द्वितीयपादं व्याचष्टे । (८)“आ च परा च पथिभिश्चरन्त-  
मित्या च ह्येष परा च पथिभिश्चरति”(८) इति । प्राणस्य प्रतिक्षणं गमनागमनयोः सर्वैरनुभूयमानत्वात् प्रसिद्धियोत-  
नार्थः ‘हि’ शब्दः ॥

तृतीयपादं व्याचष्टे । (९)“स सध्रीचीः स विषूचीर्वसान  
इति सध्रीचीश्च ह्येष विषूचीश्च वस्त इमा एव दिशः”(९)  
इति । सहाञ्चन्ति चतुष्कोणरूपेण परस्परं संश्लिष्टा वर्तन्त  
इति प्राच्यादयश्चतस्रः ‘दिशः’, ‘सध्रीच्यः’, विष्वगञ्चन्ति परस्परं  
वियुज्य वर्तन्त इत्याग्नेय्याद्या विदिशः ‘विषूच्यः’, ‘इति’ एवं,  
एताः, ‘दिश एव’, शब्दद्वयेनोच्यन्ते । यद्यप्यादित्य एव स्वप्न-  
काशेन एता दिश आच्छादयति न तु प्राणस्तथापि नास्ति  
विरोधः । आदित्यस्य वाह्यदेशवर्तिप्राणरूपत्वात् । आदित्यो ह  
वै वाह्यः प्राण उदयत्येष ह्येनं चाक्षुषप्राणमनुगृह्णान इति  
श्रुत्यन्तरात् ॥

चतुर्थपादार्थस्यादित्यरूपेण परिवर्तमानस्य प्रसिद्धिं दर्श-  
यति । (१०)“आवरीवर्त्ति भुवनेष्वन्तरित्येष ह्यन्तर्भुवनेष्वावरी-  
वर्त्ति” (१०) इति ॥

प्राणमहिमप्रतिपादकं मन्तान्तरं दर्शयितुं तस्य मन्त्रस्य

तृतीयपादं प्रतीकत्वेनोदाहरति । (११)“अथो आहुतासोऽवता-  
सो न कर्तृभिरिति”(११) इति । ‘अथो’शब्दो मन्वान्तर-  
समुच्चयार्थः । तच्च मन्वान्तरं संहितायामेवमान्नातं । अप्रक्षितं-  
वसु विभर्षिं हस्तयोरघाहं सहस्तन्वि श्रुतो दधे । आहुता-  
सोऽवतासो न कर्तृभिस्तनूषु ते क्रतव इन्द्र भूरयः इति\* ।  
हे इन्द्र प्राणादिरूप परमेस्वर अप्रक्षितं अनुपहंसितं अप्रक्षीनं  
वा वसु कर्मफलाख्यं धनं हस्तयोः अधिदैवन्ते हस्तसदृशयो-  
र्दक्षिणोत्तरायणयोः विभर्षिं धारयसि । अध्यात्मञ्च जीवनादि-  
लक्षणं कर्मफलं हस्तसदृशयोः प्राणापानयोर्धारयसि । किञ्च  
सहो बलं त्वदीयम् अघाहं अन्यैरतिरंस्कार्यं । अतः कर्मफलं  
धारयितुं समर्थोऽसि । किञ्च तन्वि तनौ स्वात्मनः शरीरे श्रुतः  
श्रवणादिज्ञानानि दधे धारयसि । अतोऽनुष्ठानप्रयासं ज्ञात्वा  
तदनुरूपं फलं ददासीत्यर्थः । किञ्च कर्तृभिर्भूमौ हिरण्यनिधि-  
प्रक्षेपकारिभिः अवतासो न निधिस्थापनार्थं खाता अवटा गर्त्ता  
इव आहुतासः दिशः सर्वा अपि त्वदीयप्रकाशेनाच्छादिताः ।  
निधिस्थापका हि निधिङ्गर्त्ते निक्षिप्य तं गर्तं मृत्पाषाणादि-  
भिराच्छादयन्ति । एवं त्वमपि त्वदीयरश्मिभिः सर्वमाच्छाद-  
यसि । तादृशस्य ते तव तनूषु शरीरेषु क्रतवः सङ्कल्पविशेषाः  
फलप्रदा भूरयो बहवो विद्यन्ते । यो यत् फलमिच्छति तस्य तत्  
फलमस्त्विति एवं सङ्कल्पमात्रेणैव ददासीत्यर्थः ॥

उदाहृते मन्त्रपादे आहुतास इति पदं व्याचष्टे । (१२)“सर्वं

ह्रीदं प्राणेनावृतम्”(१२) इति । देवतिर्यङ्मनुष्यादिकं ‘इदं सर्वं’ देहजातं, ‘प्राणवायुना व्याप्तमित्येतत् प्रसिद्धं ॥

गुणान्तरं विधत्ते । (१३)“सोयमाकाशः प्राणेन वृहत्या विष्टब्धस्तद्यथायमाकाशः प्राणेन वृहत्या विष्टब्ध एवं सर्वाणि भूतान्यापिपीलिकाभ्यः प्राणेन वृहत्या विष्टब्धानीत्येव विद्यात्” (१३)इति । सर्वप्राण्याधारभूतो यः ‘आकाशः’, ‘सोऽयं’, ‘वृहतीच्छन्दोरूपेण ‘प्राणेन’, ‘विष्टब्धः’ विशेषेण स्थापितः, इति ध्यायेत् । तत ऊर्ध्वन्तद्दृष्टान्तेन ‘पिपीलिकापर्यन्ताः ‘सर्वे प्राणिनो वृहतीच्छन्दोरूपेण ‘प्राणेन’, विष्टतानीत्येवं ध्यायेत् ॥ ६ ॥

(१)अथातो विभूतयोऽस्य पुरुषस्य(१) (२)तस्य वाचा दृष्टौ पृथिवी चाग्निश्चास्यामोषधयो जायन्तेऽग्निरेनाः स्वदेयतीदमाहरतेदमाहरतेत्येवमेतौ वाचं पितरं परिचरतः पृथिवी चाग्निश्च(२) (३)यावदनु पृथिवी यावदन्वग्निः स्तावानस्य लोको भवति नास्य तावन्नोको जीर्यते यावदेतयोर्न जीर्यते पृथिव्याश्चाग्नेश्च य एवमेतां वाचो विभूतिं वेद(३) (४)प्राणेन दृष्टावन्तरिक्षश्च वायुश्चान्तरिक्षं वा अनुचरन्त्यन्तरिक्षमनुदृष्टवन्ति वायुरस्मै पुण्यं गन्धमावदत्येवमेतौ प्राणं पितरं परिचरतोऽन्तरिक्षश्च वायुश्च यावदन्वन्तरिक्षं यावदनु वायुस्तावानस्य लोको भवति नास्यतावन्नोको जीर्यते यावदेतयोर्न जीर्यतेऽन्तरिक्षस्य च वा-

योश्च य एवमेतां प्राणस्य विभूतिं वेद(४) (५)चक्षुषा दृष्टौ  
 द्यौश्चादित्यश्च द्यौर्हास्यै वृष्टिमन्नाद्यं सम्प्रयच्छत्यादित्योऽस्य  
 ज्योतिः प्रकाशं करोत्येवमेतौ चक्षुः पितरं परिचरतो  
 द्यौश्चादित्यश्च यावदनु द्यौर्यावदन्वादित्यस्तावानस्य  
 लोको भवति नास्य तावल्लोको जीर्यते यावदेतयोर्न जी-  
 र्यते दिवश्चादित्यस्य च य एवमेतां चक्षुषो विभूतिं वेद(५)  
 (६)श्रोत्रेण दृष्टा दिशश्च चन्द्रमाश्च दिग्भ्यो ह्येनमाय-  
 न्ती३ दिग्भ्यो विशृणोति चन्द्रमा अस्यै पूर्वपक्षापर-  
 पक्षान्विचिनोति पुण्याय कर्मण एवमेते श्रोत्रं पितरं  
 परिचरन्ति दिशश्च चन्द्रमाश्च यावदनु दिशो यावदनु  
 चन्द्रमास्तावानस्य लोको भवति नास्य तावल्लोको जीर्यते  
 यावदेतेषां न जीर्यते दिशाञ्च चन्द्रमसश्च य एवमेतां  
 श्रोत्रस्य विभूतिं वेद(६) (७)मनसा दृष्टा आपश्च वरुण-  
 श्चापो हास्यै अद्वां सन्नमन्ते पुण्याय कर्मणे वरुणोऽस्य  
 प्रजां धर्मण दाधारैवमेते मनः पितरम्परिचरन्त्यापश्च  
 वरुणश्च यावदन्वापो यावदनु वरुणस्तावानस्य लोको  
 भवति नास्यतावल्लोको जीर्यते यावदेतेषां न जीर्यते  
 पाञ्चवरुणस्य च य एवमेतां मनसो विभूतिं वेद(७) ॥ ७ ॥

ऐतरेयारण्यकभाष्यम् ।

गुणान्तराणि ध्यातव्यानि प्रतिजानीते । (१)“अथातो विभू-

तयोऽस्य पुरुषस्य”(१) इति । ‘अथ’ पूर्वोक्तप्राणगुणध्यानानन्तरं, यतोऽयमेव महान् प्रजापतिरिति पूर्वं प्रतिज्ञातं पुरुषस्य प्रजापतित्वं पृथिव्यादिस्त्रष्टृत्वेनोपपादनीयं, फलान्तराय तत्त-  
त्स्त्रष्टृत्वरूपगुणा अपि विधातव्याः । ‘अतः’ कारणात्, ‘अस्य’, पुरुषस्य, ‘विभूतयः’ पृथिव्यादिस्त्रष्टृत्वरूपाख्यैश्वर्याणि । उच्यन्ते इति शेषः ॥

तत्र प्रथमां विभूतिमाह । (२)“तस्य वाचा सृष्टौ पृथिवी चाग्निषास्यामोषधयो जायन्तेऽग्निरेनाः स्वदयतीदमाहरतेद-  
माहरतेत्येवमेतौ वाचं पितरं परिचरतःपृथिवी चाग्निष”(२) इति । ‘तस्य’ यथोक्तगुणविशिष्टप्राणध्यातुः पुरुषस्य प्रजापति-  
रूपस्य, ‘वाग्निद्वयेण’ ‘पृथिव्यग्निष’, इत्युभौ ‘सृष्टौ’, इति ध्या-  
येत् । यदि पुरुषरूपं पितरं प्रति तावुभौ कथमुपकारं कुरुत इति पृच्छेत्, सोऽयमुपकार उच्यते । ‘अस्यां’ पृथिव्यां, व्रीहियवा-  
द्योषधयः’, उत्पद्यन्ते, ‘अग्निष’, ‘एनाः’ उत्पन्ना ओषधीः, ‘स्वद-  
यति’ भक्ष्यभोज्यादिपाकेन स्वादूकरोति । अत एव लोके कस्यां चित्पङ्क्तौ उपविश्य भुञ्जानाः पुरुषाः परिवेष्टन् प्रति स्वादुतमं पक्कं ‘इदं’ भक्ष्यं, ‘आहरत’, ‘इदं’ च भोज्यं, ‘आहरतेति’, पुनः पुनर्याचन्ते । अनेन प्रकारेण ‘एतौ’ पृथिव्यग्नी, पुरुष-  
वाग्रूपं ‘पितरं’, प्रत्युपकुरुतः ॥

एतद्विभूतिध्यानस्य फलमाह । (३)“यावदनु पृथिवी याव-  
दन्वाग्निस्तावानस्य लोको भवति नास्य तावल्लीको जीर्यते यावदेतयोर्न जीर्यते पृथिव्याश्चान्नेष एवमेतां वाचो विभूतिं वेद”(३) इति । ‘यावत्’ वस्तुजातं, ‘अनु’लक्ष्य ‘पृथिवी’,

प्रवृत्ता । 'अग्निः', च 'यावत्' भोग्यजातं, 'अनु'लक्ष्य प्रवर्तते, 'तावान्' वस्तुविशिष्टो देशविशेषः, 'अस्य' वाग्विभूत्युपासकस्य, 'लोकः' भोगभूमिः, 'भवति' । किञ्च पृथिव्यग्न्योर्भोगप्रदेशो यावन्तं कालं 'न', जीर्णो भवति, तावन्तं कालमुपासकस्यापि भोगदेशः 'न जीर्यते' ॥

द्वितीयां विभूतिमाह । (४) "प्राणेन सृष्टावन्तरिक्षञ्च वायु-  
श्चान्तरिक्षं वा अनुचरत्यन्तरिक्षमनु मृण्वन्ति वायुरस्मै पुण्यं  
गन्धमावहत्येवमेतौ प्राणं पितरं परिचरतोऽन्तरिक्षञ्च वायुश्च  
यावदन्तरिक्षं यावदनु वायुस्तावानस्य लोको भवति नास्य  
तावन्नोको जीर्यते यावदेतयोर्न जीर्यतेऽन्तरिक्षस्य च वायोश्च  
य एवमेतां प्राणस्य विभूतिं वेद" (४) इति । नासिकायाम-  
वस्थितेन प्राणेन्द्रियरूपेण 'प्राणेन', 'अन्तरिक्षवायू' 'सृष्टौ', इति  
ध्यायेत् । सर्वे प्राणिनः 'अन्तरिक्षं,' एव 'अनु'सृत्य सञ्चारं  
कुर्वन्ति । दूरदेशे प्रोक्तां वार्त्तामपि 'मृण्वन्ति', न हि मूर्त्तेन  
कुडापर्वतादिनावरुद्धे देशे सञ्चारो वार्त्ताश्रवणं वा सम्भवति ।  
सोऽयमन्तरिक्षकृत उपकारः । 'वायुश्च' चम्पककोतक्यादिगतं  
'पुण्यं गन्धं', आनयति । दुर्गन्धानयनन्तु न वायुस्वभावकृतं  
नापि तदभिज्ञानामिन्द्रियस्वभावकृतं । किन्तु आसुरपापबे-  
धकृतमिति खान्दोग्यवृहदारण्यकयोः प्रदर्शितम् । तदिदं  
पुण्यगन्धानयनं वायुकृत उपकारः । अन्यत् पूर्ववद्ग्राह्येयं ॥

तृतीयां विभूतिमाह । (५) "चक्षुषा सृष्टौ द्यौश्चादित्यश्च  
द्यौर्हास्मै वृष्टिमन्नाद्यं सम्प्रयच्छत्यादित्योऽस्य ज्योतिः प्रकाशं  
करोत्येवमेतौ चक्षुः पितरं परिचरतो द्यौश्चादित्यश्च यावदनु-



धौर्यावदन्वादित्यस्तावानस्य लोको भवति नास्य तावन्नोको जीर्यते यावदेतयोर्नजीर्यते दिवशादित्यस्य च य एवमेतां चक्षुषो विभूतिं वेद”(५) इति । द्युलोको हि मेघं सम्पाद्य वृष्टिद्वारेण प्रीच्याद्यन्नं ‘प्रयच्छति’ । ‘आदित्यः’, तु स्वकीयं ‘ज्योतिः’, प्रसार्य, वस्तूनां ‘प्रकाशं’ अभिव्यक्तिं, ‘करोति’ । अन्यत् पूर्ववत् ॥

चतुर्थीं विभूतिमाह । (६)“श्रीत्रेण सृष्टा दिग्द्य चन्द्रमास्य दिग्भ्यो हैनमायन्तीं३ दिग्भ्यो विशृणोति चन्द्रमा अस्यै पूर्वपक्षापरपक्षान्विचिनोति पुण्याय कर्मण एवमेते श्रीत्रं पितरं परिचरन्ति दिग्द्य चन्द्रमास्य यावदनु दिग्भ्यो यावदनु चन्द्रमास्तावानस्य लोको भवति नास्य तावन्नोको जीर्यते यावदेतेषां न जीर्यते दिग्भाच्च चन्द्रमसश्च य एवमेतां श्रीत्रस्य विभूतिं वेद”(६) इति । यः ‘एन’ उपासकं पुरुषं, प्रति ‘दिशां सकाशात् सेवकाः पुरुषा भोग्यवस्तूनि चागच्छन्ति, तथा मूर्त्तद्रव्यव्यवधानाभावे सति ‘दिशां सकाशात् दूरे प्रोक्तमपि वचनं ‘विशेषेण ‘शृणोति’ । ‘चन्द्रमाः’, तु अस्य पुरुषस्य दर्शपूर्णमासादिपुण्यकर्मार्थं शुक्लकृष्णपक्षान् बहुविधमासगतान् ‘विशेषेण सम्पादयति । अन्यत् पूर्ववत् ॥

पञ्चमीं विभूतिमाह । (७)“मनसा सृष्टा आपश्च वरुणश्चापो हास्यै अद्वां सन्नमन्ते पुण्याय कर्मणे वरुणोऽस्य प्रजां धर्मेण दाधारैवमेते मनः पितरं परिचरन्त्यापश्च वरुणश्च यावदन्वापी यावदनु वरुणस्तावानस्य लोको भवति नास्य तावन्नोको जीर्यते यावदेतेषां न जीर्यतेऽपञ्च वरुणस्य च य एवमेतां मनसो

विभूतिं वेद्”(७) इति । तद्भागपुण्यनद्यादिषु वर्त्तमाना  
 ‘आपः’, स्नानाचमनमार्जनहारेण ‘अस्य’ उपासकस्य, श्रौतस्ना-  
 र्त्तपुण्यकर्मानुष्ठानाय ‘अर्द्धा’ आस्तिक्यबुद्धिं, उत्पादयन्ति । ‘वरु-  
 णः’, तस्य पुत्रादिरूपां ‘प्रजां’, पापहृत्तेर्निवार्य ‘धर्मे’ प्रवर्त्तयति ।  
 अन्यत् पूर्ववत् । ननु हृदयान्मनो मनसश्चन्द्रमा इत्येवमुपरिष्ठा-  
 च्चन्द्रमसो मनःकार्यत्वं वक्ष्यति । अत्र तु श्रोत्रेण सृष्टा दिशश्च  
 चन्द्रमाश्च इति श्रोत्रकार्यत्वं कथमुच्यत इति चेन् नायं दोषः ।  
 अस्याः सृष्टेरुपासनार्थत्वात् । न खलु यथावस्त्वेषोपासितव्य-  
 मिति कश्चिन्नियमोऽस्ति, किन्तु यथावचनमेषोपासितव्यमित्ये-  
 तावानेव नियमः ॥ ७ ॥

(१) आपाः इत्याप इति तदिदमाप एवेदं वै मूलम-  
 दस्तूलमयं पितैते पुत्रा यत्र ह क च पुत्रस्य तत्पितुर्यत्र वा  
 पितुस्तद्वा पुत्रस्येतत्तदुक्तं भवति(१) (२) एतद् स वै  
 तद्विद्वानाह महिदास ऐतरेय आहं मान्देवेभ्यो वेद  
 ओमद्देवान्देतेःप्रदाना ह्येत इतः सम्भता इति(२)  
 (३) स एष गिरिश्चक्षुः श्रोत्रं मनो वाक् प्राणस्तं ब्रह्म-  
 गिरिरित्याचक्षते(३) (४) गिरति ह वै द्विषन्तं पाप्मानं  
 भ्रातृव्यं परास्य द्विषन्पाप्मा भ्रातृव्यो भवति य एवं वेद(४)  
 (५) स एषोऽसुः स एष प्राणः स एष भूतिश्चाभूतिश्च(५)  
 (६) तं भूतिरिति देवा उपासाञ्चक्रिरे ते बभूवुस्तस्मा-  
 द्वाप्येतर्हि सुप्तो भूर्भूरित्येव प्रश्नसिति(६) (७) अभतिरि-

त्यसुरास्ते ह पराबभूवुः(७) (८)भवत्यात्मना परास्य  
द्विषन्पाम्ना भ्रातृव्यो भवति य एवं वेद(८) (९)स एष  
मृत्युश्चैवामृतं च(९) (१०)तदुक्तमृषिणा(१०) (११)अपाङ्-  
प्राडेति स्वधया गृभीत इत्यपानेन ह्ययं यतः प्राणो न  
पराङ् भवति(११) (१२)अमर्त्या मर्त्याना सयोनिरित्येतेन  
हीदं सर्वं सयोनि मर्त्यानि हीमानि शरीराणीं३ अमृ-  
तैषा देवता(१२) (१३)ता शश्वन्ता विषूचीना वियन्ता  
न्यऽन्यच्चिक्युर्न निचिक्युरन्यमिति निचिन्वन्ति द्वैवेमानि  
शरीराणीं३ अमृतैवैषा देवता(१३) (१४)अमृतो ह वा  
अमुषिंस्लोके सम्भवत्यमृतः सर्वेभ्यो भूतेभ्यो दृष्टो य  
एवं वेद य एवं वेद(१४) ॥ ८ ॥

इत्यैतरेयद्वितीयारण्यके प्रथमोऽध्यायः ॥ १ ॥

ऐतरेयाण्यकभाष्यम् ।

प्राणदेवताया नानाविधविभूतिरूपान् ध्येयगुणानुक्ता सम-  
स्तकार्यकारणरूपजगदात्मकत्वलक्षणं ध्येयं गुणं विधत्ते ।  
(१)“आपाः इत्याप इति तदिदमाप एवेदं वै मूलमदस्तूलमयं  
पितैते पुत्रा यत्र ह क्व च पुत्रस्य तत् पितुर्यत्र वा पितुस्तदा पुत्र-

स्येतत्तदुक्तं भवति" (१)इति । पूर्वत्र तस्य वाचा सृष्टावित्यादिना पुरुषस्य सृष्टिहेतुत्वं यदुक्तं तदेतन्निमित्तकारणत्वाभिप्रायं । पुरुषो हि पूर्वस्मिन् जन्मनि ज्ञानकर्मणी अनुष्ठाय इदानीन्तन-सृष्टेर्निमित्तं भवति । अत्र तु जगत उपादानकारणं विचार्य निर्णीयते । ऋतिर्विचारार्था । 'अप्'शब्देन पञ्चभूतान्युपलक्ष्यन्ते । स्थावरजङ्गमदेहरूपस्य जगतः किं पञ्चभूतान्युपादानं आहोस्त्रि-दन्त्यत् किञ्चिदिति संशये सति अप्शब्दोपलक्षितानि पञ्चभूता-न्वेव उपादानमिति निर्णीय उच्यते । कार्यभूतेषु देहेषु पञ्च-भूतानुगतेर्दृश्यमानत्वात् । सा चानुगतिर्गर्भीपनिषद्यान्नाता । तस्मिन् पञ्चभूतात्मके शरीरे यत् कठिनं सा पृथिवी यत् द्रवं तदापो यदुष्णं तत्तेजो यत् सञ्चरति स वायुर्यत् सुषिरं स आकाश इत्युच्यत इति । तस्मात् कारणात् 'इदं' क्तस्त्रदेहरूपं जगत्, 'अप्'शब्दोपलक्षितानि पञ्चभूतानि 'एव' । कार्यकारणयोर्बृह-घटयोरत्यन्तभेदादर्शनात् । 'इदं वै' यथोक्तमप्शब्दोपलक्षितं भूतपञ्चकमेव, 'मूलं' उपादानकारणं । 'अदः' स्थावरजङ्गम-देहरूपं जगत्, 'तूलं' कार्यं । अतः परस्परैक्यं युक्तं । तथा निमित्तकारणभूतः 'अयं' पुरुषः, 'पिता' । 'एते' पृथिव्यग्न्यादि-देवतादेहाः, 'पुत्राः' । तयोश्च परस्परं नात्यन्तं भेदः । कथं भेदाभाव इति चेत्तदुच्यते । लोके 'पुत्रस्य', वस्तु 'यत्र ह क च' यस्मिन् कस्मिन्नपि ग्रामान्तरे विद्यते, 'तत्' सर्वं, 'पितुः', स्वभावति । पिता हि तदानीय अनुभवति । अथवा 'पितुः', सम्बन्धि यद्वस्तु यत्र ग्रामान्तरे विद्यते । 'तद्वा' तदपि, 'पुत्रस्य', स्वभाव-त्वेव । पुत्रोऽपि तदानीय अनुभवति । परस्परद्रव्यानुभवेन यदै-

कामस्ति 'एतत् ऐक्यं', 'तत्' तेन, अयं पिता एते पुत्राः 'इति', वाक्येन 'उक्तं भवति' । भूतपञ्चकस्य पृथिव्यादिदेवतादेहानाञ्च कार्यकारणरूपं यदैक्यमुपासकपुरुषस्य पितृरूपस्य पुत्ररूपाणां देवतात्मनाञ्च यदैक्यन्तदुभयं प्राणगुणत्वेन ध्येयमित्यर्थः ॥

उक्तार्थदाढ्याय महर्षिवाक्यं दर्शयति । (२) 'एतच्च स वै तद्विद्वानाह महिदास ऐतरेय आहन्मा देवेभ्यो वेदा ओमहेवा-  
न्वेदेतःप्रदाना ह्येत इतः सम्भृता इति' (२) इति । इतरा-  
ख्यायाः कस्याश्चित् स्त्रिया अपत्यं 'ऐतरेयः', स च नाम्ना  
'महिदासः', तादृशो महर्षिः 'तदेतत्' पूर्वोक्तं कार्यकारणद्रव्यैक्यं,  
पितृपुत्रैक्यञ्च, उपासनया प्राणात्मत्वं प्राप्तस्य स्वस्य गुणत्वेन  
'विद्वान्', शिष्याणामग्रे तत्प्रकटनार्थमिदं वाक्यमुक्तवान्, माम-  
हमा देवेभ्यो वेद' । 'आ'कारो निपातोऽभिविधौ वर्तते । देवैः  
सहितस्तदभिन्नं मत्स्वरूपं 'अहं', 'वेद' उपासे । 'ओमत्', इत्यत्र  
अकार उकारश्चेति पदद्वयं । 'देवा नु' देवानपि सर्वान्,  
'ओमत्' वेद, मया सहितानेकत्वेनोपासे । न च पुरुषस्य मम  
देवसाहित्यमयुक्तमिति शङ्कनीयं । 'एते' देवाः, 'इतःप्रदाना'हि  
इतोऽस्माल्लोकात् पुरोडाशादिप्रदानं येषान्ते 'इतःप्रदानाः' ।  
तस्मादेवकारणात् 'इतः सम्भृताः' एते लोकप्रत्तहविषा सम्यक्  
पोषिताः । तेनोपासकस्य देवैः साहित्यं युक्तं । 'इति' एवं,  
महर्षिर्वाच ॥

गुणान्तरं विधत्ते । (३) 'स एष गिरिश्चक्षुः श्रोत्रं मनो वाक्  
प्राणस्तं ब्रह्मगिरिरित्याचक्षते' (३) इति । योऽयं 'चक्षुरादी-  
न्द्रियसमूहः 'स एषः', प्राणदेवतायाः गिरिणात् 'गिरिः', इत्यु-

च्यते । यथा निगीर्णमन्त्रादिकं वह्निर्नोपलभ्यते, तथेयमपि प्राणदेवता चक्षुरादीन्द्रियैर्निगीर्णवत्तिरोहिता सती लौकिकैर्नोपलभ्यते । यस्मादेवं तस्माच्चक्षुरादीन्द्रियसङ्घातं 'ब्रह्मगिरिः', इत्येवमभिन्नाः 'आचक्षते' । प्राणरूपस्य ब्रह्मणो निगरणात्तिरोधानाद् 'ब्रह्मगिरित्वं' । चक्षुरादिरूपेण तिरोहितं प्राणरूपं ब्रह्मेति ध्यायेत् ॥

ब्रह्मगिरिगुणध्यानस्य फलमाह । (४) "गिरति ह वै द्विषन्तं पाप्मानं भ्रातृव्यं परास्य द्विषन्पाप्मा भ्रातृव्यो भवति य एवं वेद" (४) इति । पापरूपो यः शत्रुरनुष्ठानविघ्नरूपं द्वेषं करोति तं 'गिरति' विनाशयति । स च 'पाप्मा', पराभूतः सर्वात्मना विनष्टो भवति ॥

तामेतामुपास्यां प्राणदेवतां प्रशंसति । यद्वा गुणान्तराणि विधत्ते । (५) "स एषोऽसुः स एष प्राणः स एष भूतिश्चाभूतिश्च" (५) इति । योऽयमुपास्यो देवः 'स एषः', देहेन्द्रियादिसङ्घातमस्यति प्रक्षिपति प्रेरयतीति 'असुः' प्रकर्षणानिति स्वयं चेष्टते इति 'प्राणः' । एतस्या देवतायाः शरीरेष्ववस्थाने सति जीवात्मापि तत्र भवति, अवतिष्ठते, तस्माज्जीवात्मसद्भावहेतुत्वात् 'भूतिः', इत्युच्यते । प्राणदेवताया निर्गमने सति अत्र जीवात्मा न भवति नावतिष्ठते, तस्मात् 'अभूतिः' इत्युच्यते, गुणचतुष्टयं ध्येयमित्यर्थः ॥

तत्र भूतिगुणं प्रशंसति । (६) "तं भूतिरिति देवा उपासाञ्चक्रिरे ते बभूवुस्तस्माद्वाप्येतर्हि सुप्तो भूर्भूरित्येव प्रशंसति" (६) इति । 'तं' प्राणदेवं, जीवात्मसद्भावहेतुत्वेन भूतिगुणकोऽयं

‘इति’, ‘उपास्य वागाद्यभिमानिनो देवाः ‘बभूवुः’ भूतिमैश्वर्यं प्रापुः । यस्माद्भूतिगुणयुक्तोऽयं प्राणः, ‘तस्मात्’ एव कारणात्, इदानीं ‘अपि’, ‘सुप्तः’, पुमान् भूतिगुणद्योतकं ‘भूशब्दस्यानुकरणरूपं ध्वनिं पुनः पुनः कुर्वन् ‘प्रकर्षेण खासङ्करोति ॥

अभूतिगुणं निन्दति । (७)“अभूतिरित्यसुरास्ते ह परा-बभूवुः”(७) इति । प्राणनिर्गमेन जीवस्यात्र योऽयमभावः सोऽयं ‘अभूति’शब्देन उच्यते । तद्गुणकं प्राणमुपास्य ‘असुराः’, ‘परा-भूताः, विनष्टाः । अत एव श्रुत्यन्तरं पठ्यते । तं यथा यथोपासते तदेव भवतीति ॥

भूत्यभूतिगुणद्वयध्यानस्य फलं दर्शयति । (८)“भवत्यात्मना परास्य द्विषन् पाप्मा भ्रातृव्यो भवति य एवं वेद”(८) इति । अयं प्राणदेवः स्वस्य सद्भावहेतुर्वैरिणामभावहेतुरित्येवं ‘यः’ पुमान् । उपास्ते स पुमान् ‘आत्मना भवति’ स्वयञ्चिरञ्जीवी भवति, शत्रुश्च पराभवति । नन्वभूतिगुणः पूर्वं निन्दितः पुनः कथमत्राङ्गीक्रियते इति चेत् । प्रकारभेदादिति ब्रूमः । स्वस्यैवाभावहेतुरित्येवमसुराणां यदुपासनन्तन्निन्दितं । वैरिणामभावहेतुरित्युपासनन्वङ्गीक्रियते ॥

पुनर्गुणान्तरं विधत्ते । (९)“स एष मृत्युश्चैवामृतञ्च”(९) इति । स्वनिर्गमनेन देहमरणात् प्राणस्य ‘मृत्युत्वं’ । स्वावस्थानेन देहमरणाभावात् ‘अमृतत्वं’ । एतद्गुणद्वयं ध्यायेत् ॥

यथोक्तगुणोपेतं प्राणं प्रशंसितुं मन्त्रमुदाहरति । (१०)“तदु-क्तमृषिणा”(१०) इति । स च मन्त्रः संहितायामेवमान्नातः । अपाङ् प्राङ्ङेति स्वधया गृभीतोऽमर्त्योमर्त्येना सयोनिः । ता

शश्वन्ता विषूचीना वियन्ता न्यन्यञ्चिक्युर्न निचिक्युरन्यं इति<sup>१</sup> ।  
 तस्यायमर्थः । अयं प्राणवायुर्देहमध्ये स्वधया गृभौतः । स्वधा-  
 शब्दोऽन्नवाची । भुक्तेनान्नेन परिगृहीतोऽवस्थापितः सन् अध-  
 शोर्ध्वञ्च सञ्चरति । मलमूत्रापनयनार्थमधोभागे अञ्चति गच्छ-  
 तीत्यपाङ् । श्वासार्यं प्रकृष्टे मुखे अञ्चति गच्छतीति प्राङ् ।  
 एवंविधः सन् एति गच्छति सर्वदा सञ्चरति । स च प्राणः  
 स्वयममर्त्यः, मरणरहितः सन् मर्त्येन मरणोपेतेन शरीरेण  
 सयोनिः समानस्थान एकत्रावस्थितः । जतुकाष्ठवद् देहप्रा-  
 णयोरत्यन्तसंश्लेष एकत्रावस्थानं । प्राणनिर्गमे देहस्य मरणा-  
 न्मर्त्यत्वं । प्राणस्य तु मरणशब्दवाच्यप्राणवियोगासम्भवादम-  
 र्त्यत्वं । ता शश्वन्ता तौ देहप्राणौ शाश्वतिकौ प्राणस्य विनाशा-  
 भावेन तत्सहचारिणो देहस्यापि कृत्रिणो गच्छन्तीतिवत्  
 शाश्वतिकत्वमुपचर्यते । कीदृशौ तौ, विषूचीना विश्वगच्छन्तौ  
 विविधव्यापारयुक्तौ । प्राणो हि देहेन्द्रियादींश्चालयति । देह-  
 स्तु प्राणेन्द्रियाणामाधारत्वेन अवतिष्ठते । पुनः कीदृशौ,  
 वियन्ता परस्परविरोधेन गच्छन्तौ । देहो मृतः सन् भूमौ  
 गच्छति तद्वैपरीत्येन प्राण ऊर्ध्वं लोकान्तरं गच्छति । तयो-  
 र्भयोर्मध्ये अन्यतरं देहं निचिक्युः, अन्नपानाभ्यां मनुष्यादयो  
 निचयं वृद्धिं प्रापितवन्तः । अन्यन्तु प्राणं न निचिक्युः, न ह्यन्न-  
 पानाभ्यां प्राणो वर्द्धत इति ॥

एतस्य मन्त्रस्य प्रथमपादं व्याचष्टे । (११)“अपाङ् प्रा-  
 ङेति स्वधया गृभौत इत्यपानेन ह्ययं यतः प्राणो न पराङ्



भवति”(११) इति । ‘यतः’ यस्मात् कारणात्, ‘अयं’ प्राणः, ‘अपानेन’ अधोवृत्तिव्यापारेण, अन्तराकृष्टः सन् ‘पराङ्’ वह्निर्गतः, ‘न भवति’ । यद्यपानवृत्त्या नाकृष्येत तर्हि श्वासरूपेण वह्निर्निर्गत्य तथैव गच्छेत् । न पुनर्देहे प्रत्यागच्छेत् । अस्यार्थस्य अनुभवप्रसिद्धौ ‘हि’शब्दः ॥

द्वितीयपादं व्याचष्टे । (१२)“अमर्त्याऽमर्त्येना सयोनिरित्येतेन ह्येदं सर्वं सयोनि मर्त्यानि ह्यीमानि शरीराणींश् अमृतैषा देवता”(१२)इति । ‘एतेन’ प्राणेन, सह ‘इदं सर्वं’ शरीरजातं, समानस्थानकं ‘इति’ एतत्, प्रसिद्धं । ‘शरीराणि मर्त्यानि’, इत्येतदत्यन्तप्रसिद्धं, इति द्योतयितुं ‘हि’शब्दः, भूतिषु । प्राणदेवता तु ‘अमृता’ ॥

उत्तरार्द्धं व्याचष्टे । (१३)“ता शश्वन्ता विषूचीना वियन्ता न्यऽन्यं चिक्युर्न निचिक्युरन्यमिति निचिन्वन्ति हेवेमानि शरीराणींश् अमृतैवैषा देवता”(१३)इति । शरीराणामन्नादिना वृद्धिरत्यन्तप्रसिद्धा । प्राणदेवता, तु ‘अमृता एव’, । न तु जन्मवृद्ध्यादिविकारस्तस्या अस्ति ॥

अमृतत्वगुणध्यानस्य फलमाह । (१४)“अमृती ह वा अमुष्मिंल्लोके सम्भवत्यमृतः सर्वेभ्यो भूतेभ्यो दृष्टे य एवं वेद य एवं वेद”(१४) इति । उपासकः स्वर्गे लोके हिरण्यगर्भत्वं प्राप्य मरणरहितो भवति । ततः सर्वप्राण्युपकारार्थमादित्यमण्डले सर्वदृश्यमानो भवति । अभ्यासोऽध्यायसमाप्त्यर्थः ॥ ८ ॥

इति त्रीसायणाचार्यविरचिते माधवीये वेदार्थप्रकाशे पितृदेयारण्यके द्वितीयारण्यके प्रथमाध्यायस्याष्टमः खण्डः ।

## अथ द्वितीयोऽध्यायः ।



(१) एष इमं लोकमभ्यार्चत्युषरूपेण य एष तपति प्राणो वाव तदभ्यार्चत्प्राणो ह्येष य एष तपति तं शतं वर्षाण्यभ्यार्चत् तस्माच्छतं वर्षाणि पुरुषायुषो भवन्ति तं यच्छतं वर्षाण्यभ्यार्चत्तस्माच्छतर्चिनस्तस्माच्छतर्चिन इत्याचक्षत एतमेव सन्तं(१) (२)स इदं सर्वं मध्यतो दधे यदिदं किञ्च स यदिदं सर्वं मध्यतो दधे यदिदं किञ्च तस्मान् माध्यमास्तस्मान्माध्यमा इत्याचक्षत एतमेव सन्तं(२) (३)प्राणो वै गृत्सोऽपानो मदः स यत् प्राणो गृत्सोऽपानो मदस्तस्माद्गृत्समदस्तस्माद्गृत्समद इत्याचक्षत एतमेव सन्तं(३) (४)तस्येदं विश्वं मित्रमासीद्यदिदं किञ्च तद्यदस्यदं विश्वं मित्रमासीद्यदिदं किञ्च तस्माद्विश्वामित्रस्तस्माद् विश्वामित्र इत्याचक्षत एतमेव सन्तं(४) (५)तं देवा अब्रुवन्नयं वै नः सर्वेषां वाम इति तं यद्देवा अब्रुवन्नयं वै नः सर्वेषां वाम इति तस्माद्दामदेवस्तस्माद्दामदेव इत्याचक्षत एतमेव सन्तं(५) (६)स इदं सर्वं पाप्मनोऽत्रायत यदिदं किञ्च स यदिदं सर्वं पाप्मनोऽत्रा-

यत यदिदं किञ्च तस्मादत्रयस्तस्मादत्रय इत्याचक्षत एत-  
मेव सन्तं(६) ॥ १ ॥

ऐतरेयारण्यकभाष्यम् ।

उक्थे ध्यातव्यस्य प्राणस्य परस्परत्रिलक्षणा बहव उपास्य-  
गुणाः प्रथमाध्याये दर्शिताः । द्वितीये तु प्रथममण्डलादिद्रष्टृमु-  
निरूपत्वादयो बहवो गुणा वक्तव्याः । तत्रैकङ्गुणं विधत्ते ।  
(१)“एष इमं लोकमभ्यार्चत् पुरुषरूपेण य एष तपति प्राणो  
वाव तदभ्यार्चत् प्राणो ह्येष य एष तपति तं शतं वर्षाण्यभ्या-  
र्चत्तस्माच्छतं वर्षाणि पुरुषायुषो भवन्ति तं यच्छतं वर्षा-  
ण्यभ्यार्चत्तस्माच्छतर्चिनस्तस्माच्छतर्चिन इत्याचक्षत एतमेव  
सन्तम्”(१) इति । ‘य एषः’ आदित्यः, मण्डले ‘तपति’, सः ‘एषः’  
‘पुरुषरूपेण’ प्राणोपासकजीवरूपेण, ‘इमं’ लोकं, अयलोक्यमा-  
नमिममुपासकदेहं ‘अभ्यार्चत्’ स्वप्रवेशेनाभितोऽर्चनीयमकरोत् ।  
पुरुषरूपाभावे हि शवरूपो देहोऽयमपूज्यः स्यात् । न च प्रस्तुतं  
प्राणं परित्यज्य किमित्यादित्यो वर्ण्यत इति शङ्कनीयं । यस्मा-  
दादित्यरूपेण प्राण एव तच्छरीरमर्चनयोग्यमकरोत् । ‘य एषः’  
मण्डलस्थोऽस्माभिर्दृश्यमानः, ‘तपति’, ‘सः’ ‘एषः’, ‘प्राणो हि’ । न  
खत्वादित्यप्राणयोर्भेदोऽस्ति । अध्यात्ममधिदैवं चेत्येवं स्थानभेद-  
मात्रं । अत एवादित्यो ह वै वाह्यः प्राण उदय इत्येष ह्येनं  
चाक्षुषं प्राणमनुगृह्णाति इति श्रुत्यन्तरे पठ्यते । एक एव  
पदार्थो देहं प्रवर्तयितुमन्तः स्थितो दृष्टिमनुग्रहीतुं वह्निः  
स्थित इत्येतावदेव ह्योर्भेदम्यम् । स प्राणः ‘तं’ मनुष्यदेहं,

शतसङ्ख्यान् संवत्सरान् पूजनीयमकरोत् । 'तस्मात्' कार-  
णात्, 'पुरुषायुषः' मनुष्याणामायूषि, शतसङ्ख्याकाः संवत्सराः  
'भवन्ति' । यस्मादयं प्राणः 'तं' मनुष्यदेहं, वर्षशतमर्चितवान् ।  
'तस्मात्', तयैव व्युत्पत्त्या प्राणस्यावतारभूताः प्रथममण्डल-  
द्रष्टारो मुनयः 'शतर्चिसञ्ज्ञकाः सम्पन्नाः । यस्मात् प्राणनिष्पा-  
दितार्चनवशात् 'शतर्चिनामका मुनयः 'तस्मात्', उपासकाः 'एत-  
मेव' प्राणरूपं, 'सन्त', 'शतर्चिनामका मुनयः,\* 'इत्याचक्षते' ।  
प्राणस्य तन्मनिरूपत्वं ध्यायेदित्यर्थः ॥

द्वितीयं गुणं विधत्ते । (२) "स इदं सर्वं मध्यतो दधे यदिदं  
किञ्च स यदिदं सर्वं मध्यतो दधे यदिदं किञ्च तस्मान् माध्यमा-  
स्तस्मान्माध्यमा इत्याचक्षत एतमेव सन्त" (२) इति । 'सः'  
प्राणदेवः, 'यत्', किञ्चित् देहजातमस्ति, तत् 'इदं सर्वं', स्वयं  
'मध्यतः', अवस्थाय धारितवान् । 'तस्मात्', प्राणावतारविशेषाः  
केचिदृषयः 'माध्यमनामकाः सम्पन्नाः । तद्रूपत्वं प्राणस्य  
ध्यायेत् ॥

तृतीयं गुणं विधत्ते । (३) "प्राणो वै गृह्णोऽपानो मदः स यत्  
प्राणो गृह्णोऽपानो मदस्तस्माद् गृह्णमदस्तस्माद् गृह्णमद इत्या-  
द्यत् एतमेव सन्त" (३) इति । यः 'प्राणः', अस्ति 'सः', एव  
स्वापकाले वागादीनां निगरणात् 'गृह्णः', इत्युच्यते । 'अपान-  
वृत्तिश्च रेतीविसर्गकारणमदहेतुत्वात् 'मदः', इत्युच्यते । तदुभ-  
यावतारो मुनिः 'गृह्णमद' नामकः ॥

चतुर्थं विधत्ते । (४) "तस्येदं विश्वं मित्तमासीद्यदिदं

\* महामनय इति क०, ग० च ।

किञ्च तद्यदस्येदं विश्वं मित्रमामौद्यदिदं किञ्च तस्माद्दिश्वामित्र-  
स्तस्माद्दिश्वामित्र इत्याचक्षत एतमेव सन्तं”(४) इति । ‘तस्य’  
प्राणदेवस्य भोक्तुः, ‘इदं विश्वं’, भोग्यत्वेन ‘मित्रमामौत्’ ॥

पञ्चमं विधत्ते । (५)“तं देवा अब्रुवन्नयं वै नः सर्वेषां वाम  
इति तं यद्देवा अब्रुवन्नयं वै नः सर्वेषां वाम इति तस्माद् वाम-  
देवस्तस्माद् वामदेव इत्याचक्षत एतमेव सन्तं”(५) इति । वागा-  
दयः‘देवाः’, सर्वे, ‘तं’ प्राणं, उद्दिश्य परस्परमेवं ‘अब्रुवन्’ ।  
‘अयं वै’ प्राण एव, ‘नः’ अस्माकं, ‘सर्वेषां’, मध्ये ‘वामः’ हव-  
नीयः, सभजनीय इति देवेषु मध्ये ‘वामः’, ‘इति’ व्युत्पत्त्या  
‘वामदेव’नाम सम्पन्नम् ॥

षष्ठं विधत्ते । (६)“स इदं सर्वं पाप्मनोऽत्रायत यदिदं  
किञ्च स यदिदं सर्वं पाप्मनोऽत्रायत यदिदं किञ्च तस्मादत्रय-  
स्तस्मादत्रय इत्याचक्षत एतमेव सन्तं”(६) इति । ‘यत्’, ‘कि-  
ञ्चिन्ननुष्यजातमस्ति, तत् सर्वं ‘सः’ प्राणः, ‘पाप्मनः’, सका-  
शात् ‘अत्रायत’ रक्षितवान् । ‘तस्मात्’, ‘अत्रायत’, इति ‘अत्रि-  
रिति’ निर्वचनं सम्पन्नम् ॥ १ ॥

(१)एष उ एव विभ्रद्वाजः प्रजा वै वाजस्तं एष विभर्त्ति  
यद्विभर्त्ति तस्माद्भ्रद्वाजस्तस्माद्भ्रद्वाज इत्याचक्षत एतमेव  
सन्तं(१) (२)तं देवा अब्रुवन्नयं वै नः सर्वेषां वसिष्ठ  
इति तं यद्देवा अब्रुवन्नयं वै नः सर्वेषां वसिष्ठ इति  
तस्माद्वसिष्ठस्तस्माद्वसिष्ठ इत्याचक्षत एतमेव सन्तं(२)

(३)स इदं सर्वमभिप्रागाद्यदिदं किञ्च स यदिदं सर्वमभि-  
 प्रागाद्यदिदं किञ्च तस्मात्प्रागाथास्तस्मात्प्रागाथा इत्याचक्षत  
 एतमेव सन्तं(३) (४) स इदं सर्वमभ्यपवयत यदिदं किञ्च  
 स यदिदं सर्वमभ्यपवयत यदिदं किञ्च तस्मात्प्रावमान्य-  
 स्तस्मात्प्रावमान्य इत्याचक्षत एतमेव सन्तं(४) (५)सोऽ-  
 ब्रवीदहमिदं सर्वमसानि यच्च क्षुद्रं यच्च मक्षदिति ते क्षुद्र-  
 हक्ताश्चाभवन्महाहक्ताश्च तस्मात् क्षुद्रहक्तास्तस्मात्  
 क्षुद्रहक्ता इत्याचक्षत एतमेव सन्तं(५) (६)हक्तं वतावो-  
 चतेति तत् हक्तमभवत्तस्मात् हक्तं तस्मात् हक्तमित्याच-  
 क्षत एतमेव सन्तं(६) (७)एष वा ऋगीष ह्येभ्यः सर्वेभ्यो  
 भूतेभ्योऽर्चत स यदेभ्यः सर्वेभ्यो भूतेभ्योऽर्चत तस्मादृक्  
 तस्मादृगित्याचक्षत एतमेव सन्तं(७)(८)एष वा अर्द्धर्च एष  
 ह्येभ्यः सर्वेभ्योऽर्द्धेभ्योऽर्चत स यदेभ्यः सर्वेभ्योऽर्द्धेभ्योऽर्चत  
 तस्मादर्द्धर्चस्तस्मादर्द्धर्च इत्याचक्षत एतमेव सन्तं(८)  
 (९)एष वै पदमेष द्वीमानि सर्वाणि भूतानि पादि स  
 यदिमानि सर्वाणि भूतानि पादि तस्मात् पदन्तस्मात् पद-  
 मित्याचक्षत एतमेव सन्तं(९) (१०)एष वा अक्षरमेष  
 ह्येभ्यः सर्वेभ्यो भूतेभ्यः क्षरति न चैनमतिक्षरन्ति  
 स यदेभ्यः सर्वेभ्यो भूतेभ्यः क्षरति न चैनमतिक्षरन्ति  
 तस्मादक्षरं तस्मादक्षरमित्याचक्षत एतमेव सन्तं(१०)

(११)ता वा एताः सर्वा ऋचः सर्वे वेदाः सर्वे घोषाः  
एकैव व्याहृतिः प्राण एव प्राण ऋच इत्येव विद्यात्(११) ॥  
॥ २ ॥

ऐतरेयारण्यकभाष्यम् ।

पूर्वत्र शतचिंप्रभृतिमुनिस्वरूपलक्षणाः षड्गुणा अभिहिताः ।  
अथ भरद्वाजस्वरूपत्वादयो दशगुणा उच्यन्ते । तत्र प्रथमं गुणं  
विधत्ते । (१)“एष उ एव विभ्रद्वाजः प्रजा वै वाजस्ता एष  
विभृत्तिं यद्विभृत्तिं तस्माद्भरद्वाजस्तस्माद्भरद्वाज इत्याचक्षत  
एतमेव सन्त”(१) इति । यः प्राणोऽस्ति, सः ‘एषः’, ‘एव’,  
‘विभ्रद्वाज’नामकः । वजिधातुर्गत्यर्थः । गतिमत्त्वात् प्रजानां  
देहः ‘वाज’शब्देनोच्यते । अथवा श्रुती अन्नं वै वाज इत्युक्ते-  
रन्नसम्बन्धात् ‘वाजशब्देन ‘प्रजाः’, विवक्षिताः, तं प्रजारूपं वाजं  
‘एषः’ प्राणः, स्वप्रवेशेन ‘विभृत्तिं’ पोषयति, इति । ‘विभ्रद्वाजः  
प्रजा वै’, इत्यादिना ‘भरद्वाज’नामनिर्वचनमुक्तं ॥

द्वितीयं गुणं विधत्ते । (२)“तं देवा अमृवन्नयं वै नः सर्वेषां  
वसिष्ठ इति तं यद्देवा अमृवन्नयं वै नः सर्वेषां वसिष्ठ इति तस्मा-  
द्वसिष्ठस्तस्माद्वसिष्ठ इत्याचक्षत एतमेव सन्त”(२) इति । ‘अयं’  
एव प्राणः, अस्माकं ‘सर्वेषां’, स्वप्रवेशेनात्यन्तं निवासहेतुः सन्  
‘वसिष्ठः’, ‘इति’, ‘देवाः’, ‘अमृवन्’ ॥

तृतीयं विधत्ते । (३)“स इदं सर्वमभिप्रागाद्यदिदं किञ्च  
स यदिदं सर्वमभिप्रागाद् यदिदं किञ्च तस्मात् प्रगाथास्तस्मात्  
प्रगाथा इत्याचक्षत एतमेव सन्त”(३) इति । ‘सः’ प्राणः,

‘इदं सर्वं’ शरीरजातं, स्वानुप्रवेशेन ‘अभिप्रागात्’ सर्वतः प्रगतवान् । ‘तस्मात्’, प्राणदेवताया मूर्त्तिविशेषप्रतिपादका ऋग्हयात्मकाः सूक्तरूपा मन्त्रविशेषाः ‘प्रगाथाः’, इत्युच्यन्ते । तन्मन्त्रद्रष्टारो महर्षयोऽपि ‘प्रगाथ’नामकाः ॥

चतुर्थं विधत्ते । (४)“स इदं सर्वमभ्यपवयत यदिदं किञ्च स यदिदं सर्वमभ्यपवयत यदिदं किञ्च तस्मात्पावमान्यस्तस्मात्पावमान्य इत्याचक्षत एतमेव सन्तः”(४) इति । ‘यत्’, ‘किञ्चित्’, ‘इदं’ जगत्, अस्ति, तत् ‘सर्वं’, ‘सः’ प्राणः, ‘अभ्यपवयत’ अभितः पूतं शुद्धमकरोत् । ततस्तन्मूर्त्तिविशेषप्रतिपादका ऋचस्तद्रष्टारो महर्षयश्च ‘पावमान्यः’, इत्युच्यन्ते ॥

पञ्चमं विधत्ते । (५)“सोऽब्रवीदहमिदं सर्वमसानि यच्च क्षुद्रं यच्च महदिति ते क्षुद्रसूक्ताश्चाभवन्महासूक्ताश्च तस्मात् क्षुद्रसूक्तास्तस्मात् क्षुद्रसूक्ता इत्याचक्षत एतमेव सन्तः”(५) इति । लोके ‘क्षुद्र’ पिपीलिकादिरूपं, ‘यत्’, अस्ति, ‘महच्च’ गजाश्वादिरूपं, ‘यत्’, अस्ति । तत् ‘सर्वं’, ‘अहं’, एव भवानि ‘इति’ एवं, ‘सः’ प्राणदेवः, कदाचित् ‘अब्रवीत्’ । अतस्तत्प्राणप्रतिपादका मन्त्रसङ्घाः ‘क्षुद्रसूक्ताः’, ‘महासूक्ताः’, इत्येतन्नामानः ‘अभवन्’ । जातवेदस इति सूक्तमेकचत्वात् क्षुद्रसूक्तरूपं । अस्य वामस्येतत् सूक्तं द्विपञ्चाशद्वचत्वान्महासूक्तं । एवमुदाहरणान्तराणि द्रष्टव्यानि । तद्रष्टारो महर्षयश्च ‘क्षुद्रसूक्तमहासूक्त’नामभ्यामुच्यन्ते । ‘तस्मात्’, ‘क्षुद्रसूक्ताः’, इति वाक्यं महासूक्तानामप्युपलक्षणं ॥

षष्ठं विधत्ते । (६)“सूक्तं वतावीचतेति तत् सूक्तमभवत्त-



स्मात् सूक्तं तस्मात् सूक्तमित्याचक्षत एतमेव सन्तं”(६) इति ।  
कदाचिदयं प्राणदेवः स्वमहिमप्रतिपादकमन्त्रजातस्य वक्तारं  
कश्चिन्महर्षिं दृष्ट्वेत्यमुवाच । अयं महर्षिः ‘सूक्तं’ शोभनं वचनं,  
‘अवोचत’, आश्चर्यमेतदिति । ‘वत’शब्द आश्चर्यवाची । यस्मादयं  
देवो मन्त्रजातं ‘सूक्त’शब्देन व्याजहार, सुष्ठु वचनमवोचत,  
‘तस्मात्’, मन्त्रजातं ‘सूक्तनामकं ‘अभवत्’ । तद्दृष्टापि सूक्त-  
नामकोऽभूत् ॥

सप्तमं विधत्ते । (७)“एष वा ऋगेष ह्येभ्यः सर्वेभ्यो भूते-  
भ्योऽर्चत स यदेभ्यः सर्वेभ्यो भूतेभ्योऽर्चत तस्मादृक् तस्मादृगि-  
त्याचक्षत एतमेव सन्तं”(७) इति । योऽयं प्राणदेवोऽस्ति ‘एषः’,  
एव ‘ऋक्’शब्देनाभिधीयते । यस्मात् ‘एषः’ प्राणः, सर्वभूता-  
र्थन्तं तं देहं ‘अर्चत’ स्वप्रवेशेन पूजितमकरोत् । ‘तस्मात्’,  
प्राणप्रतिपादको मन्त्रस्तद्दृष्टापि ‘ऋक्’शब्देनाभिधीयते ॥

अष्टमं विधत्ते । (८)“एष वा अर्धर्च एष ह्येभ्यः सर्वेभ्योऽर्ध-  
र्चोऽर्चत स यदेभ्यः सर्वेभ्योऽर्धर्चोऽर्चत तस्मादर्धर्चस्तस्मादर्धर्च  
इत्याचक्षत एतमेव सन्तं”(८) इति । ऋचो भागः ‘अर्धर्चः’,  
सोऽपि ‘एषः’ प्राण एव । ‘अर्धर्च’शब्दः स्थानवाची । देवमनुष्या-  
दीनां लोकविशेषरूपाणि यानि स्थानानि सर्वाणि तदर्थमयं  
प्राणः ‘अर्चत’ तत्स्थानवासिप्राणिजातं पूजितमकरोत् ।  
‘तस्मात्’, तादृशप्राणमहिमवाची मन्त्रभागस्तद्दृष्टा च ‘अर्धर्च’-  
शब्देनोच्यते ॥

नवमं विधत्ते । (९)“एष वै पदमेष हीमानि सर्वाणि  
भूतानि पादि स यदिमानि सर्वाणि भूतानि पादि तस्मात्पदं

तस्मात्प्रदमित्याचक्षत एतमेव सन्तं”(६) इति । ‘प्रद’शब्देन सुषन्ततिङन्तादिरूपस्य कस्यचिदर्थस्य वाचकः शब्दो विवक्षितः । तथैवार्धचर्चस्य भागः ‘पाद’शब्दस्याभिधेयोऽपि विवक्षितः । तदुभयं ‘एषः’ प्राण एव । यस्मात् ‘सर्वाणि भूतानि’, असौ प्राणः ‘पादि’ स्वप्रवेशेन प्राप्तवान्, ‘तस्मात्’, तन्महिमप्रतिपादकोऽर्धचर्चभागः शब्दविशेषस्तद्द्रष्टा च ‘प्रद’शब्देनोच्यते ॥

दशमं विधत्ते । (१०)“एष वा अक्षरमेष ह्येभ्यः सर्वेभ्यो भूतेभ्यः क्षरति न चैनमतिक्षरन्ति स यदेभ्यः सर्वेभ्यो भूतेभ्यः क्षरति न चैनमतिक्षरन्ति तस्मादक्षरन्तस्मादक्षरमित्याचक्षत एतमेव सन्तं”(१०) इति । अकारादिरूपं यत् ‘अक्षरं’, लोकप्रसिद्धन्तत् ‘एषः’ प्राण एव । यस्मात् ‘एषः’, सर्वभूतानामनुष्ठाट्टृणामर्थे ‘क्षरति’ क्षरणं फलप्रदानरूपं करोति । प्राणादन्ये पुरुषाः ‘एनं’ ‘न’, एव ‘अतिक्षरन्ति’ प्राणमतिलङ्घ्यक्षरणे फलप्रदाने स्वयं न समर्थाः । अत एव च्छन्दीगा आमनन्ति । प्राणः प्राणाय ददातीति । न खलु प्राणरहितः शवदेहीऽन्यस्मै शवदेहाय किञ्चिद्गवादिकं दातुं प्रभवति । अतोऽयं प्राणमतिलङ्घ्यक्षरणं नास्ति । तस्य प्राणस्य वाचकं वर्णजातन्तद्द्रष्टा च ‘अक्षर’शब्देनोच्यते । तदेवं सर्वमन्त्रसर्वमहर्षिस्वरूपत्वं प्राणस्य ध्येयमितितात्पर्यार्थः ॥

तमिमं सङ्क्षिप्य दर्शयति । (११)“ता वा एताः सर्वा ऋचः सर्वे वेदाः सर्वे घोषा एकैव व्याहृतिः प्राण एव प्राण ऋच इत्येव विद्यात्”(११) इति । अग्निमीले पुरोहितमित्या-

रभ्य यथा वः सुसहा सतीत्यन्ताः समान्नाताः 'ऋचः', याः सन्ति 'ता एताः सर्वाः', अपि 'एकैव व्याहृतिः' एकशब्दात्मकाः । तथा च ऋग्वेदादयो ये 'वेदाः', सन्ति, ये च 'घोषाः' भ्रमघटधादयो घोषयुक्ता वर्णाः, सन्ति, ते 'सर्वे', अपि 'एकैव व्याहृतिः' । कोऽसावेकशब्द इति स उच्यते । 'प्राण एव' प्राणशब्देनैव, सर्वं शब्दजातं सङ्गृहीतं, प्राणशक्तौ च सर्वेषामुच्चार्यमाणतया प्राणोऽन्तर्भावात् । तस्मात् 'प्राण ऋचः' ऋगुपलक्षितं सर्वं शब्दजातं महर्षिजातं च प्राणस्वरूपमित्येवोपासीत ॥ २ ॥

(१) विश्वामित्रं ह्येतद्दहः शंसिष्यन्तमिन्द्र उपनिषससाद् सद्धान्नमित्यभिव्याहृत्य वृद्धतीसद्वस्त्रं शशंस तेनेन्द्रस्य प्रियं धामोपेयाय(१) (२) तमिन्द्र उवाच ऋषे प्रियं वै मे धामोपागाः स वा ऋषे द्वितीयं शंसेति सद्धान्नमित्येवाभिव्याहृत्य वृद्धतीसद्वस्त्रं शशंस तेनेन्द्रस्य प्रियं धामोपेयाय(२) (३) तमिन्द्र उवाच ऋषे प्रियं वै मे धामोपागाः स वा ऋषे तृतीयं शंसेति सद्धान्नमित्येवाभिव्याहृत्य वृद्धतीसद्वस्त्रं शशंस तेनेन्द्रस्य प्रियं धामोपेयाय(३) (४) तमिन्द्र उवाच ऋषे प्रियं वै मे धामोपागा वरन्ते ददामीति सहोवाच त्वामेव जानीयामिति तमिन्द्र उवाच प्राणो वा अहमस्म्यृषे प्राणस्त्वं प्राणः सर्वाणि भूतानि प्राणो ह्येष य एष तपति स एतेन रूपेण सर्वा दिशो विष्टोऽस्मि

तस्य मेऽन्नं मित्रं दक्षिणं तद्वैश्वामित्रमेष तपन्नेवास्मी-  
ति होवाच(४) ॥ ३ ॥

ऐतरेयारण्यकभाष्यम् ।

एवं प्राणस्य कृत्स्नशब्दार्थरूपत्वध्यानमभिधाय शस्त्रगतासु  
दृचाशीतिषु इन्द्रसम्बन्धयत्नत्वदृष्टिं विदधान उपाख्यानमाह ।  
(१)“विश्वामित्रं ह्येतदहः शंसिष्यन्तमिन्द्र उपनिषससाद् स हा-  
न्नमित्यभिव्याहृत्य बृहतीसहस्रं शंसं तेनेन्द्रस्य प्रियन्वामो-  
पेयाय”(१) इति । कदाचिन्महाव्रताख्ये कर्मणि विश्वामित्रो  
महर्षिर्हीता सन् 'एतत्' महाव्रताख्यं, 'अहः', 'शंसिष्यन्तं'  
शंसितुमुपक्रमङ्करोति, तदानीं 'इन्द्रः', अन्नार्थी सन् तं, 'विश्वामि-  
त्रं', 'उपनिषससाद्' उपेत्य समीपे स्थितवान् । अधिकः  
सकारश्छान्दसः । 'सः' च विश्वामित्रः, इन्द्रस्याभिप्रायं ज्ञात्वा  
तव अन्नभूतमेतन्नन्वजातं 'इति', इन्द्रस्याग्रे कथयित्वा 'बृह-  
तीच्छन्दस्कं मन्त्रसहस्रं शंसित्वा 'तेन' शंसनेन, 'इन्द्रस्य', यत्  
'प्रियं' स्थानं स्वर्गरूपं, तत् प्राप्तवान् । अत्र महाव्रताख्ये कर्मणि  
माध्यन्दिनसवने निष्केवल्याख्यं किञ्चिच्छस्त्रं पठ्यते । तस्य च  
शस्त्रस्य पक्षिरूपतां परिकल्प्य तदवयवरूपाः शस्त्रभागविशेषाः  
क्रमेण पठ्यन्ते । पक्षिणश्च मध्यदेहो ग्रीवा शिरः पक्षमूलं  
दक्षिणः पक्ष उत्तरः पक्षः पुच्छम् उदरस्थानम् उर ऊरू इत्येवं  
दशावयवाः सन्ति । अतः शस्त्रेऽपि दशावयवरूपत्वेन तदिदास  
भुवनेषु ज्येष्ठमित्यादिका बहुविधाः सूक्तविशेषाः प्रथमारण्य-  
केऽभिहितः । ते च पञ्चमारण्यके शौनकेन सम्यग्विस्तृत्योदा-

हताः । यद्यपि तेषु सर्वेषु नानाविधच्छन्दस्का मन्वा आन्नाता-  
स्तथापि तेषु सर्वेष्वक्षराणि गणयित्वा षट्त्रिंशदक्षरीपेतानां  
वृहतीनां सहस्रं द्रष्टव्यं ॥

पुनरपि पूर्ववदाख्यानमाह । (२)“तमिन्द्र उवाच ऋषे  
प्रियं वै मे धामोपागाः स वा ऋषे द्वितीयं शंसेति स हान्नमित्ये-  
वाभिव्याहृत्य वृहतीसहस्रं शशंस तेन इन्द्रस्य प्रियं धामोपे-  
याय”(२)इति । ‘तं’ विश्वामित्रं प्रति, ‘इन्द्रः’, एवं ‘उवाच’ ।  
हेमहर्षे, त्वं मदीयान्बुद्ध्या शंसित्वा मदीयं ‘प्रियं’, स्थानं प्राप्त-  
वानसि । हेमहर्षे, ‘सः’ तादृशस्त्वं, शस्त्रं पुनरपि ‘द्वितीयं  
शंसेति’ । अन्यत् पूर्ववद्ग्राख्येयं । न तु ऋत्स्नेऽपि निष्केवल्यशस्त्रे-  
ऽक्षरगणनया ‘वृहतीसहस्रं’, एकमेव सम्पद्यते, न तु द्विती-  
यमस्ति, तत् कथं द्वितीयं शंसेत्यभिधीयते । नायं दोषः ।  
अत्र वृहतीसहस्रशब्देन तदवयवानां विवक्षितत्वात् ढचाशीत-  
योऽन्नत्वेनाभिहिताः । अन्नमशीतय इत्युक्तत्वाद् अत्रापि  
त्रिवारमन्नत्वेनोपन्यस्यते । अतो वृहतीसहस्रशब्देनात्र प्रथम-  
पर्याये गायत्रीढचाशीतिर्विवक्षिता । द्वितीयपर्याये वार्हती  
ढचाशीतिः ॥

ढतीयं पर्यायमाह । (३)“तमिन्द्र उवाच ऋषे प्रियं वै  
मे धामोपागाः स वा ऋषे ढतीयं शंसेति स हान्नमित्येवाभि-  
व्याहृत्य वृहतीसहस्रं शशंस तेन इन्द्रस्य प्रियं धामोपेयाय”(३)  
इति । औष्णिही ढचाशीतिरत्र ‘वृहतीसहस्र’शब्देन विव-  
क्षिता । अन्यत् पूर्ववद्ग्राख्येयं ॥

ढचाशीतिष्विन्द्रसम्बन्धन्नदृष्टिं विधाय प्राणस्य सर्वात्मत्वं

दर्शयन्नाख्यायिकामुपसंहरति । (४)“तमिन्द्र उवाच ऋषे प्रियं वै मे धामोपागा वरन्ते ददामीति स होवाच त्वामेव जानी यामिति तमिन्द्र उवाच प्राणो वा अहमस्मृषे प्राणस्त्वं प्राणः सर्वाणि भूतानि प्राणो ह्येष य एष तपति स एतेन रूपेण सर्वा दिशो विष्टोऽस्मि तस्य मेऽन्नं मित्रं दक्षिणं तद्वैश्वामित्रमेष तपन्ने- वास्मीति होवाच”(४) इति । ‘इन्द्रः’, हि यथोक्तप्राणात्मध्यानेन तस्मात्कारं प्राप्य स्वानुभवसिद्धं सर्वात्मत्वमुपदिश्य सर्वात्मनः स्वस्य त्वचाश्रीतिरूपं यत् ‘अन्नं’, ध्यातव्यं ‘तत्’, मित्रादिविशेषणैः प्रशशंस । लौकिकमित्रवत् प्रीतिजनकत्वात् अन्नस्य ‘मित्रत्वं । अभिवृद्धिहेतुत्वात् ‘दक्षिणत्वं । दक्षवृद्धाविति धातुः । विश्वामित्रेण शंसनकाले सम्भादितत्वादिदं ‘वैश्वामित्रं’, तादृक् ‘अन्नं’, प्राप्यादित्यरूपेण सर्वदा लोके ‘तपन्नेष एवास्मि’, ‘इति’ एवं ध्यानदृष्टिसिद्धं स्वकीयं रूपं, ‘इन्द्रः’, प्रोवाच’, ॥ ३ ॥

(१)तदा इदं वृहतीसहस्रं सम्यन्नं तस्य यानि व्यञ्ज-  
नानि तच्छरीरं यो घोषः स आत्मा य ऊष्माणः स प्राणः  
(१) (२)एतद्ब्रह्म वै तद्विद्वान् वसिष्ठो वसिष्ठो बभूव तत एतं  
नामधेयं लेभे २) (३)एतदु चैवेन्द्रो विश्वामित्राय प्रोवाचैतदु  
चैवेन्द्रो भरद्वाजाय प्रोवाच तस्मात् स तेन बन्धुना यज्ञेषु  
ह्यते (३) (४)तदा इदं वृहतीसहस्रं सम्यन्नं तस्य वा एतस्य  
वृहतीसहस्रस्य सम्यन्नस्य षट्त्रिंशत्सहस्राणां सहस्राणि  
भवन्ति तावन्ति शतसंवत्सरस्याङ्गां सहस्राणि भवन्ति

व्यञ्जनैरेव रात्रीराप्नुवन्ति स्वरैरक्षानि(४) (५)तदा इदं  
वृहतीसहस्रं सम्पन्नं तस्य वा एतस्य वृहतीसहस्रस्य सम्प-  
न्नस्य परस्तात् प्रज्ञामयो देवतामयो ब्रह्ममयोऽमृतमयः  
सम्भूय देवता अप्येति य एवं वेद(५) (६)तद्योऽहं सोऽसौ  
योऽसौ सोऽहं(६) (७)तदुक्तमृषिणा सूर्य आत्मा जगत-  
स्तस्युपश्च(७) (८)इत्येतदु वैवोपेक्षेतीपेक्षेत(८) ॥ ४ ॥

इत्यैतरेयद्वितीयारण्यके द्वितीयोऽध्यायः ॥

ऐतरेयारण्यकभाष्यम् ।

तिसृषु षट्चाशीतिष्वन्नदृष्टिं विधाय वर्णविशेषेषु शरीरादि-  
दृष्टिं विंधत्ते । (१)“तदा इदं वृहतीसहस्रं सम्पन्नं तस्य  
यानि व्यञ्जनानि तच्छरीरं यो घोषः स आत्मा य ऊष्माणः  
स प्राणः”(१) इति । तदिदास भुवनेष्वित्यादिकं यन्मन्त्रजातं  
निष्केवल्ये शस्त्रे विहितं तदेवमक्षरगणनरूपेण बुद्धिकौशलेन  
'वृहतीसहस्रं' सम्पाद्य ध्यातव्यम् । 'तस्य' वृहतीसहस्रस्य  
मध्ये, 'यानि', ककारादीनि, 'व्यञ्जनानि', सन्ति, तेषु 'शरीर-  
दृष्टिं' कुर्यात् । ककारादीनां हलिति पाणिनीयसञ्ज्ञा ।  
व्यञ्जनमिति श्रौतसञ्ज्ञा । तामेवोपजीव्य कौमारस्थाकरणे  
कादीनि व्यञ्जनानीति सूत्रितं । 'यो घोषः' भकारघकारा-  
दिवर्णः, 'स आत्मा' मध्यशरीरं । 'ये' तु 'ऊष्माणः' शकारघका-  
रादयः,\* ते 'प्राणवायुस्वरूपाः । घोषोष्मादिसञ्ज्ञापि कौमारि

\* शषस्रहा इति ग० ।

सूत्रिता । वर्गप्रथमद्वितीयाः शषसाश्चाघीषा घोषवन्तीऽन्धे ।  
शषसहा जष्माण इति ॥

तदेतच्छरीरादिध्यानं प्रशंसति । (२)“एतच्च स्म वै तद्वि-  
हान् वसिष्ठो बभूव तत एतं नामधेयं लेभे(२)” इति । ‘वसिष्ठ’-  
नामको यो महर्षिरस्ति, सोऽयं, ‘तत्’ एतत् व्यञ्जनादीनां शरी-  
रादिरूपत्वं, ‘विहान्’, ‘वसिष्ठ’शब्दाभिधेयो ‘बभूव’ । अतिशयेन  
निवासहेतुत्वमाच्छादयित्वा वा वसिष्ठत्वं । प्राणो हि स्वप्रवेशेन  
निवासहेतुर्भवति, स्वव्याप्त्या सर्वमाच्छादयति । तादृशप्राणा-  
त्मत्वं ध्यानेन प्राप्तवान् । मुनिरप्यर्थद्वयवत्वेन वसिष्ठनामकत्वं  
लब्धवान् ॥

पुनरपि प्रकारान्तरेण प्रशंसति । (३)“एतदु हैव इन्द्रो  
विश्वामित्राय प्रीवाचैतदु हैवेन्द्रो भरहाजाय प्रीवाच तस्मात्  
स तेन बन्धुना यज्ञेषु ह्ययते”(३) इति । ‘एतत्’ एव व्यञ्जनादिषु  
शरीरत्वादिदर्शनं, ‘इन्द्रः’, ‘विश्वामित्रभरहाजाभ्यामुपदिष्टवान् ।  
‘तस्मात्’, ‘सः’ इन्द्रः, ‘तेन’ शिष्यरूपेण, ‘बन्धुना’, सोमयागेषु  
सुब्रह्मण्यायामिन्द्रागच्छ हरिव आगच्छेत्येवं समाह्वयते’ । महता  
इन्द्रेण महद्भ्रामुपदिष्टत्वात् प्रशस्तमित्यर्थः ॥

पुनरपि व्यञ्जनानि स्वरांश्च विभज्य तत्र रात्रिध्यानमहर्ध्यानं  
च विधत्ते । (४)“तद्वा इदं बृहतीसहस्रं सम्पन्नं तस्य वा एत-  
स्य बृहतीसहस्रस्य सम्पन्नस्य षट्त्रिंशत्सहस्राणां सहस्राणि  
भवन्ति तावन्ति शतसंवत्सरस्याङ्गां सहस्राणि भवन्ति व्यञ्जनै-  
रेवं रात्रीराप्नुवन्ति स्वरैरहानि”(४)इति । विशेषविधिसम्बन्धार्थं  
तद्वा इत्यादेः पुनरदुवादः । षट्त्रिंशद्क्षरा बृहती तस्यां च



सहस्रगुणितायामक्षराण्यपि 'षट्त्रिंशत्सङ्ख्याकैः सहस्रै-  
र्युक्तानि 'भवन्ति' । संवत्सरश्च षष्ट्युत्तरशतत्रयदिनात्मकः, तस्मिन्  
संवत्सरे शतगुणिते सति दिनान्यपि 'षट्त्रिंशत्सहस्रसङ्-  
ख्याकानि 'भवन्ति' । ततः सङ्ख्यासाम्ये सत्यक्षरगतेषु ताव-  
त्सङ्ख्याकेषु व्यञ्जनेषु तावत्सङ्ख्याकरात्रिदृष्टिं कुर्यात् । तथा  
स्वरेषु अहर्दृष्टिं कुर्यात् । अकारमारभ्य मातृकायामौका-  
रपर्यन्ता वर्णाः स्वराः । अत एव कुमारैणैवं सूत्रितं ।  
सिद्धौ वर्णसमान्नायस्तत्र चतुर्दशादौ स्वरा इति ॥

यथोक्तसर्वविशेषणविशिष्टस्य प्राणदेवताध्यानस्य प्रधान-  
फलं दर्शयति । (५) "तद्वा इदं ब्रह्मतीसहस्रं सम्पन्नं तस्य वा  
एतस्य ब्रह्मतीसहस्रस्य सम्पन्नस्य परस्तात् प्रज्ञामयो देवता-  
मयो ब्रह्ममयोऽमृतमयः सभूय देवता अप्येति य एवं वेद" (५)  
इति । 'प्रज्ञामयत्वादिगुणचतुष्टयेन फलेन सम्बन्धार्थं 'तद्वा इदं',  
इत्याद्यनुवादः । बुद्धिविशेषणसम्पादितस्य 'ब्रह्मतीसहस्रस्य', स्वरू-  
पभूतः प्राणदेवः 'प्रज्ञामयः' चित्स्वरूपः, सर्वज्ञ इत्यर्थः । 'देव-  
तामयः' अग्निवाय्वादिमर्बदेवतासमष्ट्यात्मकः, 'ब्रह्ममयः' सर्ववे-  
दात्मकः, 'अमृतमयः' तत्त्वज्ञानोत्पादनेन मोक्षहेतुत्वात् मुक्ति-  
रूपः । 'यः' पुमान्, 'एवं', उपास्ते, स पुमान् 'देवताः', अग्निवा-  
य्वादिकाः, 'सभूय' सर्वा अप्येकोक्तव्य, 'अप्येति' तद्देवतास-  
मष्टिरूपं हिरण्यगर्भं प्राप्नोति ॥

- तस्य चोपासकस्याध्यात्ममधिदेवञ्च व्यतिहारेण ध्यानं विधत्ते ।  
(६) "तद्योऽहं सोऽसौ योऽसौ सोऽहं" (६) इति । 'तत्' तस्मिन्  
सर्वात्मके प्राणदेवतास्वरूपे, 'योऽहं', उपासकशरीरवर्त्ती, 'सोऽसौ' ।

स एवादित्यमण्डलस्यः पुरुषः । तथा 'योऽसौ' अधिदैवमादित्य-  
मण्डलस्यो ध्येयः पुरुषः, 'सोऽहं' स एव उपासकशरीरस्योऽहम-  
स्मि, इत्येवमन्योन्यतादात्म्यं ध्यायेत्, अध्यात्ममधिदैवञ्च ॥

ध्येयवस्तुन एकत्वे संवादार्थं मन्त्रमुदाहरति । (७) "तदुक्त-  
मृषिणा सूर्ये आत्मा जगतस्तस्युषचेति" (७) इति । कृतज्ञमन्त्रस्य  
प्रतीकदर्शनाय चतुर्थः पादः पठितः । स च मन्त्रः संहिताया-  
मेवमान्नातः । चित्रं देवानामुदगादनीकं चक्षुर्मित्रस्य वरुण-  
स्यान्नेः । आप्रा द्यावापृथिवी अन्तरिक्षं सूर्यं आत्मा जगत-  
स्तस्युषञ्च इति\* । अनीकशब्दो मुखवाची सैन्यवाची वा ।  
यदेतदादित्यमण्डलं तदेतद्देवानां मुखं सर्वव्यवहारहेतुत्वा-  
द्देवानां मध्ये मुखमित्यर्थः । सैन्यपक्षे बहुविधरश्मीनां समूह-  
रूपमिति व्याख्येयं । तच्च मण्डलं चित्रञ्चायनीयं पूजनीयं ।  
यद्वा सर्वदिक्षु रश्मिप्रसारणेन विचित्रं । देवानां मुखमित्येतदेव  
चक्षुरित्यादिना प्रपञ्चते । मित्रवरुणादीनां चक्षुःस्थानीय-  
मिदं मण्डलमेतदीयेन हि प्रकाशेन सर्वे देवाः पश्यन्ति । तच्च  
मण्डलं लोकत्रयं, आप्राः सर्वतः पूर्णं सहर्त्तते । तन्मण्डलस्यः  
सूर्यो जगतः जङ्गमस्य तस्युषञ्च स्थावरस्यापि प्राणिजातस्य  
आत्मा प्रत्यक्स्वरूपमिति मन्त्रस्यार्थः ॥

एतद्विज्ञानमुपसंहरति । (८) "एतदु हैवोपेक्षेतीपेक्षेत्" (८)  
इति । 'एतदेव' सर्वात्मकमादित्यस्वरूपं, गुरुमुखादुपेत्य साक्षात्  
कुर्यात् । अभ्यासोऽध्यायसमाप्त्यर्थः ।

तद्योऽहमित्यत्र यो व्यतिहार उक्तः सोऽयं तृतीयाध्यायस्य  
तृतीयपादे चिन्तितः ।

व्यतिहारे स्वात्मरव्योरेकधा धीरुत द्विधा ।

वस्त्वैक्यादेकधैकस्य दाढर्णाय व्यतिहारगीः ॥

ऐक्येऽपि व्यतिहारोक्त्या धीर्द्वेषस्य जीवता ।

युक्तोपास्थ्यै वाचनिकी मूर्त्तिवहार्द्धमार्थिकं ॥

एतरेयके पठ्यते । तद्योऽहं सोऽसौ योऽसौ सोऽहमिति ।

अस्यायमर्थः । य एष देहेन्द्रियसाक्षी जीवात्मा स एवादि-  
त्यमण्डलवर्त्ती परमात्मा । यो मण्डलवर्त्ती स एवात्मदेहा-  
दिवर्त्तीति । तत्र स्वदेहरविमण्डलयोरन्योन्यव्यतिहारे श्रूय-  
माणेऽपि जीवब्रह्मैक्यलक्षणस्य वस्तुन एकत्वादेकधैव बुद्धिः  
कर्त्तव्या । न च व्यतिहारवैयर्थ्यं । एकस्यापि वस्तुनो दाढर्णाय  
तदुपपत्तेरिति प्राप्ते ब्रूमः । न खल्विदन्तत्त्वावबोधप्रकरणं  
येनैकत्वप्रतिपत्तिदार्ढ्यमपेक्षेत । किन्तर्हि गुणोपास्तिप्रकरणं# ।  
उपास्तिश्च यथावचनमनुष्ठेया । ततो व्यतिहारेण द्वेषा बुद्धिः  
कर्त्तव्या । नन्वेवं सति जीवस्य ब्रह्मैक्यमुत्कर्षाय कल्पते,  
ब्रह्मणस्तु जीवैक्यमपकर्षायेति † चेन्नायं दोषः । यथा देहा-  
दिरहितस्याप्युपासकचित्तस्यैर्यार्थं चतुर्भुजाष्टभुजादिमूर्त्तिव्यप-  
देशेनापकर्षः । तथा वचनबलादौश्वरस्य जीवत्वोपासने का  
तव हानिः । यद्यप्युपासनाय व्यतिहारेऽनुष्ठेयमाने अर्थाञ्जी-

\* समुचोपास्तिप्रकरणमिति क०, ग० च ।

† जीवैक्यमपकर्षाय ज्ञादितीति क०, ग० च ।

वब्रह्मणोरेकत्वप्रतिपत्तिर्दृढा भवेत् । तर्हि चरितार्थाः सम्प्र-  
द्यामहे । तस्माद्ग्रतिहारेण द्विधा बुद्धिः कर्तव्या ॥ ४ ॥

इति माधवीये वेदार्थप्रकाशे ऐतरेयारण्यके द्वितीया-  
रण्यके द्वितीयोऽध्यायः ॥

अथ तृतीयोऽध्यायः ।



(१)यो ह वा आत्मानं पञ्चविधमुक्थं वेद यस्माद्दीदं  
सर्वमुत्तिष्ठति स सम्प्रतिवित् पृथिवी वायुराकाश आपो-  
ज्योतीं षीत्येष वा आत्मोक्थं पञ्चविधमेतस्माद्द्वौदं सर्व-  
मुत्तिष्ठत्येतमेवाप्येत्ययनं ह वै समानानां भवति य एवं  
वेद(१) (२)तस्मिन् योऽन्नञ्चान्नादच्च वेदाहास्मिन्नन्ना-  
दो जायते भवत्यस्यान्नमापश्च पृथिवी चान्नमेतन्मयानि  
ह्यन्नानि भवन्ति ज्योतिश्च वायुश्चान्नादमेताभ्यां हीदं  
सर्वमन्नमत्यावपनमाकाश आकाशे हीदं सर्वं समोष्य-  
त आवपनं ह वै समानानां भवति य एवं वेद(२)  
(३)तस्मिन् योऽन्नञ्चान्नादच्च वेदाहास्मिन्नन्नादो जायते  
भवत्यस्यान्नमोषधिवनस्पतयोऽन्नं प्राणभृतोऽन्नादमोषधि-  
वनस्पतीन् हि प्राणभृतोऽदन्ति(३)(४)तेषां य उभयतोदन्ताः  
पुरुषस्यानुविधां विद्वितास्तेऽन्नादा अन्नमितरे पशवस्त

स्मात्त इतरान्पशूनधीव चरन्त्यधीव ह्यन्नेऽन्नादो भवति(४)  
(५)अधीव ह समानानां जायते य एवं वेद(५) ॥ १ ॥

ऐतरेयारण्यकभाष्यम् ।

द्वितीये महर्षिमन्त्ररूपत्वादिगुणा उक्ताः । तृतीये पञ्चवि-  
धत्वादीनि गुणान्तराण्युच्यन्ते । तत्रोक्तस्य भूतपञ्चकरूपत्वं  
विधत्ते । (१)“यो ह वा आत्मानं पञ्चविधमुक्थं वेद यस्मा-  
दिदं सर्वमुत्तिष्ठति स सम्प्रतिवित् पृथिवी वायुराकाश आप  
ज्योतीर्षीत्येष वा आत्मोक्थं पञ्चविधमेतस्माद्धीदं सर्वमुत्ति-  
ष्ठत्येतमेवाप्येत्ययनं ह वै समानानां भवति य एवं वेद”(१)  
इति । ‘यस्मात्’ प्राणदेवस्य प्रतीकभूतादुक्थात्, ‘इदं’ सर्वं  
जगत्, ‘उत्तिष्ठति’, उक्थानुष्ठानतदुपासनफलभूतत्वाज्जगदुत्प-  
त्तेस्तादृशं ‘उक्थं’ निष्केवल्यार्थं शस्त्रं, ‘पञ्चविधमात्मानं’, वक्ष्य-  
माणपृथिव्यादिपञ्चप्रकारेण उपासकस्य स्वरूपभूतं ‘यः’ पुमान्,  
उपास्ते ‘सः’, पुमान्, ‘सम्प्रतिवित्’ सम्यगभिन्नः । के ते पञ्चप्रका-  
रा इति चेत्तदुच्यते । ‘पृथिव्यादीनि यानि पञ्च भूतानि सन्ति,  
तद्रूप उपासकस्य ‘आत्मा’, ‘पञ्चविधमुक्थं’ । ‘एतस्मात्’  
पञ्चभूतात्मकादुक्थात्, एव ‘सर्वमिदं’ शरीरजातं, उत्पद्यते ।  
पुनरपि ‘एतमेव’ उक्थं, ‘अप्येति’ संहारकाले प्रविशति ।  
न ह्युक्थस्वरूपत्वेन प्रतिपादितानि पञ्चभूतानि विहाय भौति-  
कस्य शरीरस्योत्पत्तिर्लभ्यो वा सम्भवति । ‘यः’ पुमान्, ‘एवं’, एव  
तस्योक्तस्य पञ्चविधत्वं उपास्ते, स पुमान् ‘समानानां’ ज्ञातीनां,  
‘अयनं’ आश्रयः, ‘भवति’ ॥

तेषामुक्तस्वरूपाणां पञ्चभूतानामन्नादिरूपत्वध्यानं विधत्ते ।  
 (२) “तस्मिन्विद्योऽन्नञ्चान्नादश्च वेदाहास्मिन्नन्नादो जायते भवत्यस्यान्न-  
 मापश्च पृथिवी चान्नमेतन्नयानि चन्नानि भवन्ति ज्योतिश्च  
 वायुश्चान्नादमेताभ्यां ह्रीदं सर्वमन्नमत्यावपनमाकाश आकाशे ह्रीदं  
 सर्वं समोप्यत आवपनं ह वै समानानां भवति य एवं वेद” (२)  
 इति । ‘तस्मिन्’ पञ्चभूतात्मके उक्थे, ‘यः’ पुमान्, इदं ‘अन्नं’  
 भोग्यं, इदं ‘च’, ‘अन्नादं’ भोक्तृरूपं, इति विभज्योपास्ते । ‘अस्मिन्’  
 उपासके, ‘अन्नादः’ भोक्तुं समर्थो रोगरहितः पुत्रः, ‘आजायते  
 ह’ । ‘अस्य’ च उत्पन्नस्य, अनपेक्षितं सर्वं सम्पद्यत एव । किन्त-  
 दन्नं किं वात्नादमितिचेत् तदुच्यते । पञ्चभूतेषु मध्ये ‘आपश्च  
 पृथिवी च’, इत्युभयं ‘अन्नं’, यस्माद्गीहियवादीनि ‘अन्नानि’,  
 भूम्युदकविकाररूपाणि ‘भवन्ति’ । तस्माद्भूम्युदकयोरन्नत्वं युक्तं ।  
 तेजश्च ‘वायुश्च’, इति भूतद्वयं भोक्तृरूपं प्राणवायुना जाठराग्नी  
 प्रदीपिते सति ‘एताभ्यां’ अग्निवायुभ्यां, ‘सर्वमिदं’ अन्नजातं,  
 जनो भक्षयति । तस्माज्ज्योतिर्वीर्योरन्नादत्वं युक्तं । न च भूत-  
 चतुष्टयस्यैवीपयोगो न त्वाकाशस्येति शङ्कनीयं । आकाशस्य  
 ‘आवपनरूपत्वात् । यस्मात् ‘आकाशे’, ‘सर्वमिदं’ भोक्तृभोग्य-  
 जातं, ‘समोप्यते’ सम्यगासमन्तात् प्रक्षिप्यते । तस्मादाकाश-  
 स्यावपनत्वं । ‘यः’ पुमान्, ‘एवं’ आकाशस्यावकाशप्रदानेन  
 भोक्तृभोग्याधारत्वं, उपास्ते, स पुमान् ‘समानानां’ ज्ञातीनां,  
 ‘आवपनं’ आधारः, ‘भवति’, एव ॥

उक्तस्वरूपेषु\* भूतेषु भोक्तृभोग्यध्यानं विधाय भौतिकेषु

\* उक्तस्वरूपेति क० ।

तद्गानं विधत्ते । (३)“तस्मिन्व्योऽब्रह्मात्तदस्य वेदाहास्मिन्व्योऽदो जायते भवत्यस्यान्नमोषधिवनस्पतयोऽन्नं प्राणभृतोऽन्नादमोषधिवनस्पतीन् हि प्राणभृतोऽदन्ति”(३)इति । ओषधिवनस्पतीनामन्नत्वं प्राणभृतां मनुष्यगवाश्वादीनां भोक्तृत्वञ्च लोके प्रसिद्धमिति द्योतयितुं ‘हि’ शब्दः ॥

अथ प्राणभृत्स्वेव भोक्तृभोग्यविभागध्यानं विधत्ते । (४)“तेषां य उभयतोदन्ताः पुरुषस्यानुविधां विहितास्तेऽन्नादा अन्नमितरे पशवस्तस्मात्त इतरान् पशूनधीव चरन्त्यधीव ह्यन्नेऽन्नादो भवति”(४)इति । ‘तेषां’ प्राणभृतां, मध्ये, ‘ये’ केचिदश्लादयः, ‘उभयतोदन्ताः’ अधोभागे चोर्ध्वभागे च दन्तपङ्क्तियुक्ताः, ‘पुरुषस्य विधामनु’ मनुष्यस्य प्रकारमनुसृत्य, ‘विहिताः’ उत्पादिताः । यथा मनुष्यस्य अध ऊर्ध्वञ्च दन्तपङ्क्ती विद्येते, तद्वदश्लादीनामपि । ‘ते’ मनुष्याश्लादयो भोक्तृरूपाः, तेभ्यः ‘इतरे’ अधोभाग एव दन्तपङ्क्तियुक्ता गोमहिष्यादयः, ‘पशवः’, ये सन्ति ‘ते’, ‘अन्नरूपाः । यस्मादेवं ‘तस्मात्’, लोके ‘ते’ उभयतोदन्ताः मनुष्याश्लादयः, ‘इतरान्’ गोमहिष्यादीन् प्रति, ‘अधीव चरन्ति’ अधिका इव वृत्तन्ते । अश्लादीनां मुख्यबाहुल्यात् प्रयत्नातिशयेन रक्षमाणत्वाच्चाधिक्यं । यस्मात्लोकेऽपि ब्रीहियवादिकार्ये ‘अन्ने’, पात्रे प्रक्षिप्ते सति ‘अन्नादः’ भोक्ता मनुष्यः, ‘अधिकः’ इव, ‘भवति’ । तत्र मनुष्यस्य स्वातन्त्र्यादधिकत्वं । अन्नस्य पारतन्त्र्याशून्यत्वं ॥

भोक्तुराधिक्यध्यानस्य फलमाह । (५)“अधीव ह समा-  
नानां जायते य एवं वेद”(५) इति ॥ १ ॥

(१)तस्य य आत्मानमाविस्तरां वेदाश्रुते हाविर्भूयः(१)  
 (२)ओषधिवनस्पतयो यच्च किञ्च प्राणभृत्स आत्मानमावि-  
 स्तरां वेदौषधिवनस्पतिषु हि रसो दृश्यते चित्तं प्राण-  
 भृत्सु(२)(३)प्राणभृत्स त्वेवाविस्तरामात्मा तेषु हि रसोऽपि  
 दृश्यते न चित्तमितरेषु(३) (४)पुरुषे त्वेवाविस्तरामात्मा  
 स हि प्रज्ञानेन सम्पन्नतमो विज्ञातं वदति विज्ञातं पश्यति  
 वेद श्वस्तनं वेद लोकालोकौ मर्त्येनामृतमीश्वत्येव  
 सम्पन्नः(४) (५)अथेतरेषां पशूनामशनापिपासे एवाभिवि-  
 ज्ञानं न विज्ञातं वदन्ति न विज्ञातं पश्यन्ति न विदुः  
 श्वस्तनं न लोकालोकौ त एतावन्तो भवन्ति यथापूजं हि  
 सभवाः(५) ॥ २ ॥

ऐतरेयारण्यकभाष्यम् ।

अन्नादिध्यानमुक्त्वा पुरुषस्योक्त्यरूपस्यात्मचैतन्याविर्भावा-  
 तिशययुक्तत्वध्यानं विधत्ते । (१)“तस्य य आत्मानमाविस्तरां  
 वेदाश्रुते हाविर्भूयः” इति । ‘तस्य’ उक्त्यरूपस्य, पुरुषस्य, शरीरे  
 वर्त्तमानं चिद्रूपं ‘आत्मानं’, ‘आविस्तरां’ अतिशयेन प्रकटं, इति  
 ‘यः’ पुमान्, उपास्ते, स पुमान् ‘भूय आविः’ अतिशयेन प्रकट-  
 त्वं, ‘अश्रुते ह’ व्याप्नोत्येव, विद्यैश्वर्यादिकीर्त्तिं बहुलां  
 प्राप्नोतीत्यर्थः ॥

चैतन्यस्योपाधिविशेषेषु तारतम्येनाविर्भावं दर्शयितुमादा-  
 वेकमुपाधिसुदाहरति । (२)“ओषधिवनस्पतयो यच्च किञ्च  
 प्राणभृत्स आत्मानमाविस्तरां वेदौषधिवनस्पतिषु हि रसो



दृश्यते चित्तं प्राणभृत्सु” (२) इति । सच्चिदानन्दरूपस्य जगत्-  
कारणस्य परमात्मनः कार्यभूताः सर्वेऽपि पदार्थाः ‘आविर्भावो-  
पाधयस्तत्राचेतनेषु मृत्पाषाणादिषु सत्तामात्रमाविर्भवति, न  
चात्मनो जीवरूपत्वं । ये तु ‘ओषधिवनस्पतयः’ जीवरूपाः स्या-  
वराः, ये च श्वासरूपप्राणधारिणो जीवरूपा जङ्गमाः, ते उभये  
अतिशयेनाविर्भावस्थानमिति यो निश्चिनीतीत्यध्याहारः । ‘सः’  
पुमान्, ‘आत्मानं’, अतिशयेन ‘आविर्भूतमुपास्ते । कथं स्यावर-  
जङ्गमजीवयोराविर्भावातिशय इति चेत् तदुच्यते । योऽयं ‘ओष-  
धिवनस्पतिषु’ स्यावरजीवशरीरेषु, ‘रसः’-आर्द्रत्वं, तदेतज्जीवा-  
त्मानो लिङ्गं । न हि काष्ठपाषाणादिषु रसोऽस्ति । यदपि  
‘प्राणभृत्सु’ जङ्गमजीवशरीरेषु, ‘चित्तं’ अन्तःकरणं, तदपि  
जीवात्मानो लिङ्गं । तच्च मृत्पाषाणादिषु न दृश्यते । अतो  
रसचित्तयोर्जीवलिङ्गयोर्दर्शनादोषधिधानादिषु अतिशयेनावि-  
र्भावः सिद्धः ॥

उदाहृतोपाधावपि स्यावरेभ्यो जङ्गमेषु आविर्भावातिशयं  
दर्शयति । (३) “प्राणभृत्सु त्वेवाविस्तरामात्मा तेषु हि रसोऽपि  
दृश्यते न चित्तमितरेषु” (३) इति । ‘तु’शब्द ओषधिवनस्पतिव्या-  
हृत्यर्थः । ‘प्राणभृत्सु’ मनुष्यगवादिषु, ‘एव’, चिदात्मनः ‘आवि-  
र्भावातिशयो न त्वोषध्यादिषु । तच्च हेतुरुच्यते । ‘तेषु’ प्राण-  
भृच्छरीरेषु, रत्नरूपः ‘रसः’, ‘दृश्यते’ । ‘अपि’शब्देन पूर्वोक्तं  
चित्तं समुच्चिनोति । अतो लिङ्गद्वयसङ्गावादाविर्भावातिशयः ।  
‘इतरेषु’ ओषधिवनस्पतिशरीरेषु, ‘चित्तं न दृश्यते’ । किन्तु  
रसरूपमेकमेव लिङ्गं । तस्मान्नास्यतिशयः ॥

प्राणभृदुवाधिष्वपि तारतम्यं दर्शयति । (४)“पुरुषे त्वेवा-  
 विस्तरामात्मा स हि प्रज्ञानेन सम्पन्नतमो विज्ञातं वदति  
 विज्ञातं पश्यति वेद खस्तनं वेद लोकालोकौ मर्त्येनामृतमीष-  
 त्येवं सम्पन्नः”(४) इति । मनुष्या गवाश्चादयश्च प्राणभृतः, तेषां  
 मध्ये ‘पुरुषे’ मनुष्ये, ‘एव’, अतिशयेनात्माविर्भावी न तु गवा-  
 श्चादिषु । यस्मात् ‘सः’ मनुष्यः, अत्यन्तं प्रकृतज्ञानेन,  
 ‘सम्पन्नः । तदेव कथमिति चेत्तदुच्यते । पूर्वद्युर्थद्वस्तु ‘विज्ञातं’,  
 तत्सर्वमद्य स्मृत्वा ममेदं विदितमिति जनानामग्रे वदितुं समर्थः ।  
 तथा पूर्वद्युर्थद्वस्तु समीचीनं ‘विज्ञातं’, तदद्य स्मृत्वा तस्मिन्  
 देशे गत्वा द्रष्टुं समर्थः । यद्यपि गवाश्चादीनां दर्शनसाम-  
 र्थ्यमस्ति, तथापि विवेकाभावात् साकल्येन दर्शनं । किञ्च  
 यथातीतस्य कथनं तथा ‘खस्तनं’ भविष्यत्कर्तव्यमपि, जानाति ।  
 तथा ‘लोकालोकौ’ उत्तमं स्वर्गलोकमधमं नरकलोकं च शा-  
 स्त्रेण विविच्य जानाति । तथा ‘मर्त्येन’ विनश्वरेण ज्ञानेन  
 कर्मरूपसाधनेन, ‘अमृतं’ अविनश्वरं मुक्तिपदं, ‘ईप्सति’,  
 प्राप्तुमिच्छति । ‘एवं’ अनेन प्रकारेण, मनुष्योत्यन्तविवेकेन  
 ‘सम्पन्नः’ ॥

गवादिपशुषु उक्तवैपरीत्यं दर्शयति । (५)“अथेतरेषां  
 पशूनामशनापिपासे एवाभि विज्ञानं न विज्ञातं वदन्ति न  
 विज्ञातं पश्यन्ति न विदुः खस्तनं न लोकालोकौ त एतावन्ती  
 भवन्ति यथाप्रज्ञं हि सम्भवाः”(५) इति । मनुष्यवैलक्षण्यद्योत-  
 नार्थः ‘अथ’शब्दः । तदेव वैलक्षण्यं प्रपद्यते । ‘अशना’शब्दे-  
 नाशितुमिच्छीयते, अशनायेति पदे यकारस्य लसत्वात् । या च

बुभुक्षा या च 'पिपासा', ते 'एव', उभे 'अभि'लक्ष्य पशूनां 'विज्ञानं', अस्ति । न तु मनुष्यवत् पूर्वविज्ञातकथनादिकं । 'ते' गवादिपशवः, 'एतावन्तः' एतावन्मात्रविज्ञानाः, तात्कालिक-क्षुधादिज्ञानमात्रोपेताः 'भवन्ति' । तत्र हेतुरुच्यते, 'यथाप्रज्ञ' । पर्वस्मिन् ज्ञानकर्मानुष्ठानाधिकारयुक्ते जन्मानि यादृशी प्रज्ञा शास्त्रीया लौकिकी वा अभ्यस्ता, कर्मणोऽप्येतदुपलक्षणं । कर्मापि विहितं प्रतिषिद्धं वा यादृशमनुष्ठितं तादृशीं प्रज्ञां तादृशं कर्म चानतिक्रम्य यस्मात् 'सम्भवाः' प्राणिनां जन्मानि भवन्ति, तस्माज् ज्ञानकर्मानुसारेण पशूनां बुद्धिमान्यं युक्तं । एतदेवाभिप्रेत्य परलोकगामिनं जीवं प्रति वाजसनेयिनः आमनन्ति । तं विद्याकर्मणी समन्वारभेते पूर्वप्रज्ञा च इति । पुण्यो वै पुण्ये-न कर्मणा भवति पापः पापेन इति च । तदेवं मनुष्यदेह-स्योत्तमोपाधित्वात् तस्मिन्नेवात्मन आविर्भावातिशयं ध्यायेत् । यद्यपि देवादिदेहा इतोऽप्युत्तमोपाधयस्तथापि मनुष्यस्यैव प्रायेण शास्त्राधिकारित्वात् पुरुष एवोक्तमयमेव महान् प्रजापतिरिति प्रस्तुतत्वाच्च तस्मिन्नेव ध्यानमुचितं ॥ २ ॥

(१)स एष पुरुषः समुद्रः सर्वं लोकमति यद्ध किञ्चा-  
 श्रुतेऽत्येनं मन्यते यद्यन्तरिक्षलोकमश्रुतेऽत्येनं मन्यते  
 यद्यमुं लोकमश्रुवीतात्येवैनं मन्यते(१) (२)स एष पुरुषः  
 पञ्चविधस्तस्य यदुष्णान्तज्ज्योतिर्यानि खानि स आका-  
 शोऽथ यत्सोद्वितं श्लेष्मा रेतस्ता आपो यच्छरीरं सा  
 पृथिवी यः प्राणः स वायः(२) (३)स एष वायुः पञ्चविधः

प्राणोऽपानो व्यान उदानः समानस्ता एता देवताः  
 प्राणापानयोरेव निविष्टाश्चक्षुः श्रोत्रं मनो वागिति  
 प्राणस्य ह्यन्वपायमेता अपि यन्ति(३) (४)स एष वाचश्चि-  
 त्तस्योत्तरोत्तरिक्रमो यद्यज्ञः स एष यज्ञः पञ्चविधोऽग्नि-  
 होत्रं दर्शपूर्णमासी चातुर्मास्थानि पशुः सोमः स एष  
 यज्ञानां सम्पन्नतमो यत्सोम एतस्मिन् ह्येताः पञ्चविधा  
 अधिगम्यन्ते यत् प्राक् सवनेभ्यः सैकाविधा त्रीणि सव-  
 नानि यदूर्ध्वं सा पञ्चमी(४) ॥ ३ ॥

ऐतरेयारण्यकभाष्यम् ।

पूर्वत्रात्मायिर्भावध्यानमुक्तमत्र समुद्ररूपत्वादिध्यानमुच्यते ।  
 तत्रादौ पुरुषस्य समुद्ररूपत्वादिध्यानं विधत्ते । (१)“स एष  
 पुरुषः समुद्रः सर्वं लोकमति यद् किञ्चाश्नुतेऽत्येनं मन्यते  
 यद्यन्तरिक्षलोकमश्नुतेऽत्येनं मन्यते यद्यसुं लोकमश्नुवीतात्ये-  
 वैनं मन्यते”(१) इति । पुरुष एवीक्ष्यमिति शस्त्ररूपत्वेन यः  
 पुरुषः प्रकृतः ‘स एष पुरुषः’, ‘समुद्ररूपः । यथा समुद्रस्तटाक-  
 नद्यादिकं सर्वमत्तिक्रम्य प्रौढो वर्त्तते । तथायं पुरुषोऽपि  
 ‘सर्वलोकं’, ‘अतिक्रम्य वर्त्तते । स एवातिक्रमः कथमितिचेत्त-  
 दुच्यते । ‘यद् किञ्च’ भूलोके यत्किञ्चिद्भोग्यजातं, ‘अश्नुते’  
 व्याप्नोति, तं ‘एनं’ भोग्यपदार्थं, ‘अतिक्रम्य ‘मन्यते’ ‘अन्त-  
 रिक्षलोकगतमपि भोग्यं मे भूयादिति कामयते । यदा तु ‘अन्त-  
 रिक्षलोकगतं प्राप्नोति, तदानीं ‘एनं’ अपि भोग्यपदार्थं, ‘अति-

क्रम्य स्वर्गभोगोऽपि\* मे भूयादिति कामयते । तस्यापि प्राप्नोति  
तमप्यतिक्रम्य सत्यलोकादिभोगोऽपि मे भूयादिति कामयते ।  
एतदेवाभिप्रेत्य शाखान्तरे मन्त्रतद्वाङ्मणे एवमास्त्रायते । कामं  
समुद्रमाविशेत्याह । समुद्र इव हि कामः । नैव हि कामस्या-  
न्तोऽस्ति न समुद्रस्य इति । अतः समुद्रसमानत्वात् पुरुषे समुद्र-  
ध्यानं युक्तं ॥

पुरुषशरीरावयवेषु पञ्चभूतध्यानं विधत्ते । (२)“स एष  
पुरुषः पञ्चविधस्तस्य यदुष्णान्तज्जगतीतिर्यानि खानि स आकाशोऽथ  
यज्ञोहितं श्लेष्मा रेतस्ता आपो यच्छरीरं सा पृथिवी यः प्राणः  
स वायुः”(२) इति । ‘उष्णं’ जाठराग्न्यादिरूपं । ‘खानि  
मुखनासिकादिच्छिद्राणि ‘शरीरशब्देन काठिन्यं विवक्षितं ।  
यत् कठिनं सा पृथिवीति श्रुत्यन्तरात् ॥

पुरुषशरीरगतस्य प्राणवायोः पञ्चवृत्तिभेदध्यानं विधत्ते ।  
(३)“स एष वायुः पञ्चविधः प्राणोऽपानो व्यान उदानः  
समानस्ता एता देवताः प्राणापानशरीरेव निविष्टाश्चक्षुः श्रोत्रं  
मनो वागिति प्राणस्य ह्यन्वपायमेता अपि यन्ति”(३) इति ।  
हृदयादूर्ध्वं मुखनासिकयोः सञ्चरन् ‘वायुः’ ‘प्राणः’ । अधोहारे  
सञ्चरन् ‘अपानः’ । सर्वासु नाडीषु व्याप्य वर्त्तमानः ‘व्यानः’ ।  
जीवोत्क्रान्त्यादिकं कर्तुमूर्ध्वभागे कण्ठेऽवस्थितः ‘उदानः’ ।  
अन्नपाने साम्येन कृत्स्नशरीरे नेतुं नाभिसमीपेऽवस्थितः  
‘समानः’ । तदेव तद्वायोः पञ्चविधत्वं ध्यायेत् । ‘चक्षुःश्रोत्रमनो-  
वागादिदेवताः’, अप्यत्र पृथग् ध्यातव्या इति न शङ्कनीयं ।

\* स्वर्गलोके भोगोऽपि इति क०, ग० च ।

तासां देवतामामूर्ध्वाधोभागवर्त्तिनोः 'प्राणापानयोरेव', अन्त-  
र्भावात् । तदेव कथमितिचेत् तदुच्यते । यस्मात् प्राणस्य 'हि',  
'अपायं' देहादपगमनं, 'अनु', सर्वाः 'एताः' चक्षुरादिदेवताः,  
'अपियन्ति' लीयन्ते, न देहे तिष्ठन्ति । तस्मादन्तर्भूतत्वान्न  
पृथग् ध्यानं ॥

यज्ञस्य तदवान्तरभेदरूपेण ध्यानं विधत्ते । (४) "स एष  
वाचश्चित्तस्योत्तरोत्तरिक्रमो यद्यज्ञः स एष यज्ञः पञ्चविधोऽग्नि-  
होत्रं दर्शपूर्णमासौ चातुर्मास्यानि पशुः सोमः स एष यज्ञानां  
सम्पन्नतमो यत्सोम एतस्मिन् ह्येताः पञ्चविधा अधिगम्यन्ते  
यत्प्राक् सवनेभ्यः सैका विधा चीणि सवनानि यदूर्ध्वं सा पञ्च-  
मी" (४) इति । 'वाचः' मन्त्रीञ्चारणादिव्यापृतायाः, 'चित्तस्य'  
शास्त्रविहितार्थपर्यालोचने व्यापृतस्यान्तःकरणस्य च, 'उत्तरो-  
त्तरिक्रमः' एकस्यादितरस्योत्तरत्वं तस्मादप्यन्यस्योत्तरत्वम् इत्ये-  
वम् उत्तरोत्तरभावी यस्य क्रमस्यास्ति सोऽयं 'उत्तरोत्तरिक्रमः' ।  
क्रमः क्रमणं व्यापार इत्यर्थः । तूष्णीमवस्थानाद् उत्तरभावी  
मनसा शास्त्रार्थपर्यालोचनव्यापारः । ततोऽप्युत्तरभावी वाचा  
मन्त्रीञ्चारणव्यापारः । तदुभयव्यापाररूपः 'यज्ञः', इति 'यत्',  
अस्ति, 'स एषः' उक्त्वात्मकपुरुषरूपः प्राणदेवः, 'सः' च यज्ञा-  
त्मकः प्राणः, 'अग्निहोत्रादिभेदैः 'पञ्चविधः', इति ध्यायेत् ।  
न च सोमादप्यधिकं किञ्चित् कर्मान्तरं कुतो नोच्यत इति वाच्यं ।  
अत्यधिकस्य कर्मान्तरस्याभावात् । 'सोम'याग इति यदस्ति,  
'स एषः', 'यज्ञानां', मध्ये अतिशयेन 'सम्पन्नः', यस्मात् 'एत-  
स्मिन्' सोमयागे, 'पञ्चप्रकारमनुष्ठानं' दृश्यते । सुत्यादिने-

ऽनुष्ठेयेभ्यः 'सवनेभ्यः', प्राचीनं दौक्षणीयादिकं 'यत्', अस्ति, सोऽयमेकः प्रकारः। प्रातःसवनं माध्यन्दिनसवनं तृतीयसवनञ्चेति प्रकारत्रयं। 'सवनेभ्यः', 'जध्वं' अवभृथमारभ्यो-द्वसानीयान्तं, 'यत्' कर्मजातं, अस्ति, सोऽयं 'पञ्चमः प्रकारः। एतेषां पञ्चप्रकाराणां सोमयागादन्यत्रासम्भवात् सोमयाग एव 'सम्पन्नतमः' ॥ ३ ॥

(१)यो ह वै यज्ञे यज्ञं वेदाहन्यर्द्धेवेषु देवमध्यक्षं स सम्प्रतिविदेष वै यज्ञे यज्ञोऽहन्यर्द्धेवेषु देवोऽध्यक्षो यदेतन्महदुक्थं(१) (२)तदेतत् पञ्चविधं त्रिवृत्यञ्चदशं सप्तदशमेकविंशं पञ्चविंशमिति स्तोमतो गायत्रं रथन्तरं वृहद् भद्रं राजनमिति सामतो गायत्रुप्रणिग् वृहती त्रिष्टुब् द्विपदेतिच्छन्दस्तः शिरो दक्षिणः पक्ष उत्तरः पश्चः पुच्छमात्मेत्याख्यानं(२) (३)पञ्चकृत्वः प्रस्तौति पञ्चकृत्व उद्गायति पञ्चकृत्वः प्रतिहरति पञ्चकृत्व उपद्रवति पञ्चकृत्वो निधनमुपयन्ति तत् स्तोभसहस्रं भवति(३) (४)एवं ह्येताः पञ्चविधा अनुशस्यन्ते यत् प्राक् त्वाशीतिभ्यः सैका विधा तिस्रस्तुवाशीतयो यदूर्ध्वं सा पञ्चमी(४) (५)तदेतत् सहस्रं तत् सर्वं तानि दश दशेति वै सर्वमेतावती हि सङ्ख्या दश दशतस्तुक्तं दशशतानि तत् सहस्रं तत् सर्वं तानि त्रीणि च्छन्दांसि भवन्ति

त्रेधा विहितं वा इदमन्नमशनं पानं खादस्तदेतैराप्नो-  
ति(५) ॥ ४ ॥

ऐतरेयारण्यकभाष्यम् ।

पूर्वत्र समुद्ररूपत्वादिध्यानमुक्तं । अत्र स्तोमपञ्चकादि-  
रूपत्वध्यानमुच्यते । तस्मिन् ध्याने प्ररोचनार्थं प्राणरूपमुक्त्वां  
प्रशंसति । (१)“यो ह वै यज्ञे यज्ञं वेदाहन्यहर्देषु देवमभ्यूहं  
स सम्प्रतिविदेष वै यज्ञे यज्ञोऽहन्यहर्देषु देवोऽभ्यूहो यदेतन्  
महदुक्थं”(२) इति । यथा हस्तिनोऽप्यत्यन्तश्रेष्ठो राजा हस्ति-  
नमारोहति । एवमत्र श्रेष्ठ यज्ञ इतरं ‘यज्ञ’, अधिरूढ इत्युप-  
चर्यते । तथैव उक्तं ‘अहः’, इतरस्मिन् ‘अहनि’, अधिरूढं ।  
उत्तमश्च देव इतरेषु ‘देवेषु’, अधिरूढः । तथा सति ‘यः’  
पुमान्, अधमयज्ञादिषु ‘अभ्यूहं’ उपर्यवस्थितमुत्तमयज्ञादिरूपं,  
उपास्ते, ‘सः’ पुमान्, ‘सम्प्रतिवित्’ सम्यगभिन्नः । कोऽसावु-  
त्तमयज्ञादिरूपः पदार्थ इति चेदुच्यते । ‘यदेतत्’, ‘मह-  
दुक्थं’ प्रौढं निष्कैवल्यशस्त्रं, ‘एषः’, एव उत्तमयज्ञादिरूपः ।  
सोमयागस्य सम्पन्नतमत्वं पूर्वमुक्तं । अतो वर्त्तमानः संवत्सर-  
सत्राख्योऽयं सोमयाग इतरयज्ञेऽग्निहोत्रादावधिरूढः । तथा  
महद् व्रतं महतो व्रतमित्यादिनिर्वचनविशेषस्य पूर्वमेव दर्शि-  
तत्वान् महाव्रताख्यमेतदहरितरस्मिन् ‘अहनि’, अधिरूढं ।  
‘देवः’ च प्राणरूपः, श्रेष्ठत्वाद् वागादिदेवेषु, अधिरूढस्तद्रूपत्वात्  
‘उक्थं’, अधिकम् ॥

तस्योक्थस्य पञ्चविधत्वध्यानं विधत्ते । (२)“तदेतत्पञ्च-



विधन्विहृत्पञ्चदशं समदशमेकविंशं पञ्चविंशमिति स्तोमती  
 गायत्रं रथन्तरं बृहद्भद्रं राजनमिति सामती गायत्रुष्णिग्  
 बृहती त्रिष्टुब् द्विपदेतिच्छ दप्तः शिरो दक्षिणः पञ्च उत्तरः  
 पञ्चः पुच्छमात्मेत्याख्यानं'(२) इति । गीयमानवृचावस्थिता-  
 नासृग्विशेषाणां समूहः 'स्तोमः', स च सामगैः 'त्रिहृदादिनाम्ना  
 व्यवह्रियते । तत्र त्रिहृत्स्तोमस्य स्वरूपं सामब्राह्मणे समान्नातं ।  
 तिसृभ्यो हिङ्करोति स प्रथमया तिसृभ्यो हिङ्करोति स मध्य-  
 मया तिसृभ्यो हिङ्करोति स उत्तमयोद्यती त्रिहृती विष्टुतिरिति ।  
 अथमर्थः । उपास्यै गायतेत्यादीनि वृचात्मकानि त्रीणि  
 सूक्तानि सन्ति, तेषु तिसृभिर्ऋग्भिर्हिङ्करोति गायेत् । काभि-  
 स्तिसृभिः । प्रथमया त्रिष्वपि सूक्तेषु या या प्रथमा तथा स  
 उद्गाता गायेत् । तथा सति तिसृभिर्गीतं भवति । सोऽयं  
 प्रथमः पर्यायः । द्वितीये सूक्तत्रयगतया मध्यमया गायेत् ।  
 तृतीये\* सूक्तत्रयगतयोत्तमया गायेत् । अनेन प्रकारेण त्रिहृत्-  
 स्तोमसम्बन्धिनी विशिष्टा स्तुतिः सम्पद्यते । सेयं स्तुतिरुद्य-  
 तोति नाम्नाभिधीयत इति । पञ्चदशस्तोम एवमान्नातः ।  
 पञ्चभ्यो हिङ्करोति स तिसृभिः स एकया स एकया पञ्चभ्यो  
 हिङ्करोति स एकया स तिसृभिः स एकया पञ्चभ्यो हिङ्करोति  
 स एकया स एकया स तिसृभिः पञ्चपञ्चिनी पञ्चदशस्य  
 विष्टुतिरिति । पूर्वोक्तत्रिहृत्स्तोम एक एव सूक्तत्रयनिष्पाद्यः ।  
 अन्ये तु स्तोमा एकेनैव वृचात्मकेन सूक्तेन निष्पाद्यन्ते । तत्रायं  
 क्रमः । प्रथमपर्याये आहृत्तिसंहिताभिः पञ्चभिर्ऋग्भिर्गा-

\* तृतीये पर्याये इति क०, ग० च ।

येत् । तद्यथा, प्रथमासृचन्निर्गायेत् । इतरे द्वे सकृत् सकृद्गायेत् ।  
द्वितीयपर्याये मध्यमान्निर्गायेत् । तृतीयपर्याये उत्तमान्नि-  
र्गायेत् । सेयं पञ्चदशस्तोमस्य सम्बन्धिनी विष्टतिरिति ।  
पञ्चपञ्चिनीति नाम्ना व्यवह्रियते । सप्तदशस्तोम एवमा-  
न्नातः । पञ्चभ्यो हिङ्करोति स तिसृभिः स एकया स एकया  
पञ्चभ्यो हिङ्करोति स एकया स तिसृभिः स एकया सप्तभ्यो  
हिङ्करोति स एकया स तिसृभिः स तिसृभिर्दशसप्तसप्तदशस्य  
विष्टतिरिति । प्रथमपर्याये प्रथमासृचं निर्गायेत् । द्वितीय-  
पर्याये मध्यमान्निर्गायेत् । तृतीयपर्याये मध्यमामुत्तमाञ्च निर्गा-  
येत् । सेयं सप्तदशस्तोमसम्बन्धिनी विष्टतिः । सेयं दशसप्तत्युच्य-  
ते । एकविंशस्तोम एवमान्नातः । सप्तभ्यो हिङ्करोति स तिसृभिः  
स तिसृभिः स एकया सप्तभ्यो हिङ्करोति स एकया स तिसृभिः स  
तिसृभिः सप्तभ्यो हिङ्करोति स तिसृभिः स एकया स तिसृभिः  
सप्तसप्तिन्येकविंशस्य विष्टतिरिति । प्रथमपर्याये उत्तमां सकृद्गा-  
येत् । द्वितीयपर्याये प्रथमां सकृद्गायेत् । तृतीयपर्याये मध्यमां सकृ-  
द्गायेत् । सेयमेकविंशस्तोमस्य सम्बन्धिनी विष्टतिः सप्तसप्तिनीति  
नाम्ना व्यवह्रियते । पञ्चविंशस्तोमस्य त्वाहृत्प्रकारभेदः सामसूत्रे  
द्रष्टव्यः । पञ्चविंशस्तोमस्यैवं विष्टतिः । अष्टाभ्यो हिङ्करोति  
स तिसृभिः स चतसृभिः स एकया । अष्टाभ्यो हिङ्करोति स  
एकया स तिसृभिः स चतसृभिः । नवभ्यो हिङ्करोति स  
पञ्चभिः स एकया स तिसृभिः इति । ध्यानजप्यमनेनैकपञ्चः ।  
नवभ्यो हिङ्करोति स चतसृभिः स द्वाभ्यां स तिसृभिरिति ।  
यदि चरमावापपञ्चो गौतमीयः, तदेवमुक्तं स्तोमवशात् 'पञ्च

विधं', ध्यायेत् । तत्सवितुर्वरेण्यमित्यस्यामृच्युत्पन्नं\* साम 'गाय-  
त्रनामकं । अभि त्वा शूरेत्यस्यामृच्युत्पन्नं† 'रथन्तरं' । त्वामिधि  
हवामह इत्यस्यामृच्युत्पन्नं 'हहत्' । इमानु कमित्यस्यामृच्युत्पन्नं  
'भद्र' । इन्द्रं नरो नेमधितेत्यस्यामृच्युत्पन्नं 'राजनं' । एवमुक्थ-  
स्य 'सामतः', पञ्चविधत्वं । चतुर्विंशत्यक्षरा 'गायत्री' । अष्टा-  
विंशत्यक्षरा 'उष्णिक्' । षट्त्रिंशदक्षरा 'हृहृणी' । चतुस्रत्वा-  
त्रिंशदक्षरा 'त्रिष्टुप्' । पादद्वयेनैव निष्पन्ना 'द्विपदा' । इत्येवं  
छन्दोवशात् पञ्चविधत्वं । यथा पक्षिणः शिरःपक्षाद्यवयवास्तथा  
निष्कोषल्यगस्त्रस्येन्द्रमिन्द्राग्निन इत्यादिमन्त्रसमूहः 'शिरः' । अभि-  
त्वा शूरेत्यादिको 'दक्षिणः पक्षः' । त्वामिधीत्यादिकः 'उत्तरः  
पक्षः' । इमानुकमित्यादिसमूहः 'पुच्छ' । तदिदासेत्यादिको-  
मध्यशरीररूपः 'आत्मा' । 'इति' एवं पक्षिरूपं, ब्राह्मणेनाख्या-  
यते । तदेतदाख्यायमानं पञ्चविधं पक्षिरूपं उक्थे ध्यायेदि-  
त्यर्थः ॥

प्रकारान्तरेण पञ्चविधत्वध्यानं विधत्ते । (३) "पञ्चकत्वः  
प्रस्तौति पञ्चकत्व उहायति पञ्चकत्वः प्रतिहरति पञ्चकत्व उप-  
द्रवति पञ्चकत्वा निधनमुपयन्ति तत् स्तीभसहस्रं भवति"(३)  
इति । सामगा महाव्रते राजनेन साम्ना स्तुवते । साम्नि  
पञ्चभागाः सन्ति । प्रस्ताव उन्नीयः प्रतिहार उपद्रवी निधनम्  
इत्येते भागाः । तत्र प्रस्तावभागं गायन् प्रस्तौता 'पञ्चकत्वः',  
आह्वयं गायति । एवमुहाहप्रतिहर्त्तारौ स्वस्वभागं 'पञ्च-

\* ऋग्वेदे म०१, ख०११, ऋ०१० ।

† ऋग्वेदे म०७, ख०११, ऋ०११ ।

कत्वः', 'उद्गायतः। ऋत्विगन्तराभावाद् उपद्रवभागमुद्गातैव गायति। सोऽपि 'पञ्चकत्वः', गायति। सर्वे 'निधनमुपयन्ति', इतिविधानात् प्रस्तात्रादयः सर्वेऽपि 'पञ्चकत्वः', 'निधनभागं गायन्ति। एवं सत्यत्र भागभेदेन यत्पञ्चविधत्वं यच्चैकैकस्या- वृत्त्या पञ्चविधत्वं तदुभयमुक्त्ये ध्यातव्यं। प्रस्तावादिभागानां यत्पञ्चकत्वा गानमस्ति, तस्मिन् गाने स्तोत्रानां सहस्रं सम्पद्यते। ऋगक्षरव्यतिरेकेण गीतिपूरणार्थं येऽक्षरसमूहाः प्रक्षिप्यन्ते ते 'स्तीभसञ्ज्ञकाः', तेषां सहस्रत्वसम्पादनं सामसूत्रे द्रष्टव्यं। सेयं सहस्रसङ्ख्या यथोक्तपञ्चविधत्वप्रशंसार्थमुपन्यस्यते ॥

प्रकारान्तरेण पञ्चविधत्वध्यानं विधत्ते। (४) "एवं ह्येताः पञ्चविधा अनुशस्यन्ते यत् प्राक् तृचाशीतिभ्यः सैका विधा तिस्रस्तृचाशीतयो यदूर्ध्वं सा पञ्चमी" (४) इति। यथा प्रस्तावादिभागैस्तदावृत्तिभिश्च पञ्चविधं स्तोत्रं सामगाः सम्पादयन्ति। 'एवं', एव, 'एताः' निष्केवल्यगता ऋचः, ह्येता 'पञ्चविधा अनुशस्यन्ते'। कथं पाञ्चविधमितिचेत् तदुच्यते। मह्यं इन्द्रो य अजसेत्यादिका येयं गायत्री तृचाशीतिः, या च माचिदन्यदित्यादिका वार्हती तृचाशीतिः। यापि य इन्द्र सोमपातम इत्यादिकौष्णिही तृचाशीतिः। तास्त्रिस्रस्तृचाशीतयः शस्त्रपक्षिणोऽन्नरूपाः, ताभ्यः प्राचीनं आत्मशिरःपञ्चादिभागरूपं 'यत्' मन्त्रजातमस्ति, 'सा', इयं 'एक विधा'। 'तृचाशीतयः', तु त्रिविधाः। ताभ्यः 'जर्ध्वं', उद्गर्भाग ऊर्ध्वभागश्चैत्वेवं रूपं, 'यत्' मन्त्रजातं, अस्ति 'सा', 'पञ्चमी', विधा। तदेतत् शस्त्रस्य पञ्चविधत्वं ध्यायेत् ॥

तदेतच्छ्रुतं पञ्चविधत्वं प्रशंसति । (५)“तदेतत् सहस्रं तत्सर्वान्तानि दश दशेति वै सर्वमेतावती हि सङ्ख्या दश-दशतस्तच्छतं दशशतानि तत् सहस्रं तत् सर्वान्तानि त्रीणि ष्ण्डांसि भवन्ति त्रैधाविहितं वा इदमन्नमशनं पानं खादस्तदेतेराप्नोति”(५) इति । यथोक्तपञ्चविधे शस्त्रे यदेतत् मन्त्रजातं अस्ति, ‘तत् सर्व’, मिलित्वा बुद्धिकौशलेनाक्षरगणनया ब्रह्मतीसहस्रं सम्पद्यते । पूर्वीक्तस्त्रीभद्वारा ब्रह्मतीद्वारा च यत् ‘सहस्रं’, सम्पन्नं ‘तत्सर्व’, न हि सहस्रव्यतिरेकेण किञ्चिज्जगदस्ति । अग्निषसङ्ख्यायाः सहस्रेऽन्तर्भावात् । सङ्ख्येयस्य च वस्तुजातस्य सङ्ख्यायामन्तर्भावात् कथमग्निषसङ्ख्यायाः सहस्रेऽन्तर्भाव इति चेत् । उच्यते । ‘तानि’ सङ्ख्यापर्वाणि, ‘दश-दशेति’, एव व्यवह्रियते । अतस्तत्सङ्ख्याजातं ‘सर्व’, सहस्रेऽस्ति । दशशब्देन यावत्युच्यते ‘एतावती’, एव लोके विद्यमाना सर्वा सङ्ख्या । न त्वितोऽधिका काचिदस्ति । तथाहि एकं हे त्रीणि एवङ्गणनायां दशपर्यन्ता नूतना ‘सङ्ख्या’, तत-ऊर्ध्वन्तस्या एव सङ्ख्याया आहृत्तिर्गण्यते । एकादश द्वादशे-त्येवं दशकादूर्ध्वमेकादिसङ्ख्याया एव व्यवह्रियमाणत्वात् । शतं सहस्रमयुतमित्यादिकं सङ्ख्यान्तरं विद्यत इति चेन्न । तस्या अप्याहृत्तायां दशसङ्ख्यायामन्तर्भावात् । ‘दशदशतः’, इत्यादिनान्तर्भाव एवोदाहृत्य प्रदर्श्यते । नकारान्तो दशच्छब्दो दशानां समूहं ब्रूते । पञ्चदशती वर्गं वेति पाणिनिना सूचित-त्वात् । दशसङ्ख्याकानि वर्गरूपाणि दशकानि यानि सन्ति तानि मिलित्वा शतशब्देनोच्यन्ते । तथा दशसङ्ख्याकानि

## ऐतरेयारण्यके

शतानि यानि सन्ति तानि मिलित्वा 'सहस्रशब्देनोच्यन्ते । एवं दशत्वसङ्ख्यावृत्तिबलादेवायुतलक्षादिनिष्पत्तेः 'तत् सर्वं' सङ्ख्याजातं, यथाक्तेष्वेव दशशतसहस्ररूपेषु सङ्ख्यापर्वस्वन्त-  
 भवति । यद्यपि दशसङ्ख्यायामेवान्तर्भावस्तथापि तद्वात्पक्षे  
 शतसङ्ख्या सहस्रसङ्ख्या च उदाहरणीया । तस्मात् 'तानि'  
 सङ्ख्यापर्वणि, 'त्रिणि', 'छन्दांसि' छादकानि सर्वसङ्ख्याव्याप-  
 कानि, 'भवन्ति' । तच्च पर्वत्रयन्त्रेधेत्यादिना प्रशस्यते । लोके  
 प्राणिभिर्भुज्यमानं यत् 'इदमन्नं', अस्ति, 'तत्', 'त्रेधाविहितं' ।  
 'अशनं' औदनरूपं, 'पानं' जलक्षीरादिरूपं, 'खादः' लड्डु-  
 कादिः, 'तत्' च त्रिविधमन्नं, 'एतैः' दशशतं सहस्रमित्येवं-  
 रूपैस्त्रिभिः सङ्ख्यापर्वभिः प्राप्नोति । फलेन प्रशस्यमानत्वात्  
 पर्वत्रयम्यातव्यम् ॥ ४ ॥

(१)तद्वा इदं वृहतीसहस्रं सम्पन्नं(१) (२)तद्वैतदेके  
 नानाच्छन्दसां सहस्रं प्रतिजानते किमन्यत् सदन्यद्  
 ब्रूयामेति(२) (३)त्रिष्टुप्सहस्रमेके जगतीसहस्रमेकेऽनु-  
 ष्टुप्सहस्रमेके(३) (४)तदुक्तमृषिणा(४) (५)अनुष्टुभमनुच-  
 चूर्यमाणमिन्द्रं निचिक्युः कवयो मनीषेति वाचि वै  
 तदैन्द्रं प्राणं न्यचायन्नित्येतत्तदुक्तं भवति(५) (६)सचे-  
 श्वरो यशस्वी कल्याणकौर्त्तिर्भवितोः(६) (७)ईश्वरो ह तु  
 पुरायुषः प्रैतोरिति ह स्नाहाकृत्स्नो ह्येष आत्मा यदागभि  
 हि प्राणेन मनसेऽस्यमानो वाचा नानुभवति(७) (८)वृह-

तौमभिसम्पादयेदेष वै कृत्स्न आत्मा यदृहती(८) (९)सोऽ-  
यमात्मा सर्वतः शरीरैः परिवृतस्तद्यथायमात्मा सर्वतः  
शरीरैः परिवृत एवमेव बृहती सर्वतश्छन्दोभिः परिवृता(९)  
(१०)मध्यं ह्यषामङ्गानामात्मा मध्यं छन्दसां बृहती(१०)  
(११)स चेश्वरो यशस्यो कल्याणकीर्त्तिर्भवितोरीश्वरो ह तु  
पुरायुषः प्रैतोरिति ह स्माह कृत्स्नो ह्येष आत्मा यदृहती  
तस्माद्बृहतीमेवाभिसम्पादयेत्(११) ॥ ५ ॥

ऐतरेयारण्यकभाष्यम् ।

उक्तस्य पञ्चविधत्वादिध्यानमभिधाय बृहतीसहस्ररूपत्व-  
ध्यानं विधत्ते । (१)“तद्वा इदं बृहतीसहस्रं सम्पन्नम्”(१)  
इति । यन्निष्केवल्यं शस्त्रम् उपासनायां प्रतीकत्वेन प्रकृतं 'तत्',  
एव, 'इदं', अक्षरगणनया 'बृहतीच्छन्दस्कानामृचां 'सहस्र',  
'सम्पन्न', इति ध्यायेत् ॥

तदेतत् स्वमतं प्रशंसितुं परमतमुपन्यस्यति । (२)“तद्वै-  
तदेके नानाच्छन्दसां सहस्रं प्रतिजानते किमन्यत् सदन्यद्  
ब्रूयामेति”(२) इति । 'एके' शाखिनः, 'नानाविधानां  
'छन्दसां', 'सहस्ररूपं निष्केवल्यशस्त्रमिति 'प्रतिज्ञां कुर्वन्ति ।  
तत्र सहस्रसंस्थादन एव नियमो न तु बृहतीच्छन्दसि  
इति तेषामभिप्रायः । ते हि परस्परं विचार्य निश्चिन्वन्ति प्रकृ-  
तात् बृहतीसहस्रात् 'अन्यत्' छन्दोन्तरयुक्तं सहस्रं, 'किं', 'सत्'  
समीचीनं, 'इति' एवं, एकस्य प्रश्नः । अत्रैतरेयोत्तरार्थं 'सत्'-

शब्द आवर्त्तनीयः । प्रश्नोत्तराभ्यां मतान्तरस्य सम्यक्कनिश्चयाद्  
बृहतीसहस्रात् 'अन्यत्' छन्दोऽन्तरयुक्तं सहस्रं, 'ब्रूयामेति'  
परस्परमुक्तवन्तः ॥

अन्यत्र पक्षेऽप्यवान्तरमतभेदान् दर्शयति । (३)“त्रिष्टुप्-  
सहस्रमेके जगतौसहस्रमेकेऽनुष्टुप्सहस्रमेके”(३) इति ॥

तत्रानुष्टुब्वादिनः स्वमतप्रशंसार्थं मन्त्रमुदाहरन्ति ।  
(४)“तदुक्तमृषिणा”(४)इति । स च मन्त्रः संहितायामेवमान्त्रातः ।  
“बीभत्सूनां सयुजं हंसमाहुरपां दिव्यानां सख्ये चरन्तं । अनुष्टु-  
भमनुचर्चूर्यमाणमिन्द्रं निचिक्युः कवयो मनीषा” इति\* । योऽयं  
इन्द्रोऽस्ति तमिन्द्रमभिज्ञाः पुरुषा हंसमाहुः । हन्ति वर्षणाय  
मेघं भिनत्तीति हंसः । कीदृशमिन्द्रं । दिव्यानां द्युलोकवर्त्ति-  
मेघस्थितानामपां सख्ये चरन्तं । आपो हि स्वप्रवर्त्तकत्वेन  
इन्द्रं सखायं मन्यन्ते । कीदृशीनामपां बीभत्सूनां । बन्धन-  
सम्बन्धमिच्छन्त्यो बीभत्सवः । मेघगता ह्यापः स्थावर-जङ्गम-  
प्राणिनामुपकारं कर्तुन्तैः प्राणिभिः सह भूमौ सम्बन्धमिच्छन्ति ।  
अतस्तादृशीनामपां भूमौ प्रेरणाय इन्द्रस्ताभिरङ्गिः सह युज्यते ।  
तादृशं सयुजमाहुरित्यन्वयः । अनुष्टुप्शब्देन मेघगर्जनरूपात्  
वागुपलक्षते । वाग्वा अनुष्टुप् इति श्रुतेः । तादृशीमनुष्टुप्-  
शब्दोपलक्षितां गर्जनरूपां वाचमनुसृत्य चर्चूर्यमाणं पुनः पुनश्च-  
रन्तमिन्द्रं परमैश्वर्ययुक्तं प्राणदेवं कवयो मेधाविन उपासका  
मनीषा मननेन विवेकज्ञानेन निचिक्युर्नितरामुपचितवन्ती  
ध्यातवन्त इत्यर्थः ॥

\* ऋग्वेदे म०१०, सू०१२४, ऋ० ८ ।



अस्य मन्त्रस्योत्तरार्द्धं प्रकृतस्यानुष्टुप्पक्षस्योपयुक्तं व्याचष्टे ।  
 (५)“अनुष्टुभमनुचर्चूर्यमाणमिन्द्रं निचिक्युः कवयो मनीषेति  
 वाचि वै तदैन्द्रं प्राणन्नचायन्नित्येतत्तदुक्तं भवति”(५)इति ।  
 अनुष्टुप्शब्दोपलक्षितायां ‘वाचि’, एव ‘तदा’ उपासनकाले,  
 ‘प्राणं’, इन्द्रसम्बन्धिनं, ‘न्यचायन्’ नितरां ध्यातवन्त इत्यर्थः ।  
 ‘एतत्’ अर्थजातं, ‘तत्’ तेन उत्तरार्द्धेन, ‘उक्तं भवति’ ॥

अस्मिन्पक्षे पूर्ववादिनोऽभिमतं गुणं दर्शयति । (६)“स हे-  
 श्वरो यमस्वी कल्याणकीर्त्तिर्भवितोः”(६) इति । ‘सः’नुष्टुप्-  
 सहस्रेण शंसिता होता, ‘यमोयुक्तः पुण्यकीर्त्तियुक्तश्च ‘भवितो-  
 रीश्वरः’ भवितुं प्रभुः, भवति । यमः, धनादिनिमित्तं लौकिकं,  
 ‘कल्याणकीर्त्तिः’, यागादिनिमित्ता वैदिकी । त्रिष्टुब्जगती-  
 पक्षयोरप्ययं गुणो द्रष्टव्यः ॥

इदानीं सिद्धान्ती तस्मिन् अनुष्टुप्पक्षे दोषं दर्शयति ।  
 (७)“ईश्वरो ह तु पुरायुषः प्रैतोरिति ह स्माहाकृत्स्नी ह्येष  
 आत्मा यद्वागभि हि प्राणेन मनसेऽस्यमानो वाचा नानुभव-  
 ति”(७) इति । ‘तु’शब्देन अनुष्टुप्पक्षो निराक्रियते ।  
 अनुष्टुप्सहस्रेण शंसन् होता, कृत्वात् ‘आयुषः’, ‘पुरा’, ‘प्रैतो  
 रीश्वरः’ भवति मर्त्तुं प्रभुर्भवति, अपमृत्युना म्रियत इत्यर्थः ।  
 इत्येवं अभिन्नः पुरुषः ‘आहस्म’ युक्तश्चैतदभिन्नस्य वचनं ।  
 अनुष्टुबुत्पन्नस्यात्मनोऽकृत्स्नत्वात् । कथमकृत्स्नत्वमिति चेत् तदु-  
 च्यते । ‘यत्’ यदा, ‘वागभि हि’ वायूपत्वेन स्तुतामनुष्टुभमेवा-  
 भिलक्ष्य, शस्त्रे प्रवर्त्तते न तु प्राणत्वेन स्तुते ब्रह्मतीसहस्रे  
 प्रवर्त्तते । वाग्वा अनुष्टुप् प्राणो ब्रह्मतीत्येवं हि तदु-

पेण\* स्तुतिः । तदानीं प्राणरूपां ब्रह्मतीमुपैष्य वायूपायां अनुष्टुभ्येव 'मनसेऽस्यमानः' स्वचित्तेनास्यमानः प्रैथ्यमाणः, होता स्वकीयया 'वाचा', तच्छस्त्रं 'नाशु भवति' । न हि वाणि प्राणशक्तिसाहाय्यमन्तरेण केवलमानसेच्छामात्रेण होता वाचशस्त्रं वक्तुं क्षमते । सर्वस्य इन्द्रियव्यापारस्य प्राणाधीनत्वात् ॥

एवमकृतस्त्रत्वदीपेण इतरपक्षं निन्दित्वा स्वपक्षं समर्थयते (८) "ब्रह्मतीमभि सम्पादयेदेष वै कृतस्त्र आत्मा यत् ब्रह्मती" (८) इति । अक्षरगणनया 'ब्रह्मती', 'सम्पाद्य 'यत्' यदा, ध्यायेत् तदानीं 'ब्रह्मती', इति यदस्ति प्राणरूपः 'एषः', एव प्राण 'कृतस्त्रः' सम्पूर्णः, 'आत्मा' । प्राणो ब्रह्मतीत्युक्तत्वात् ब्रह्मत्या प्राणरूपत्वं । प्राणस्याभिवदनादिसर्वेन्द्रियव्यापारनिष्पादकत्वात् सम्पूर्ण आत्मा ॥

लौकिकजीवात्मदृष्टान्तेन ब्रह्मतीं प्रशंसति । (९) "सोऽयमात्मा सर्वतः शरीरैः परिहृतस्तद्यथायमात्मा सर्वतः शरीरैः परिहृतः एवमेव ब्रह्मती सर्वतश्छन्दोभिः परिहृता" (९) इति देहमध्यवर्ती लोकप्रसिद्धो यो जीवात्मा 'सोऽयं परिहृतः' सर्वादिषु शरीरावयवैर्वेष्टितः, वर्तते । 'तत्' तथा सति, जीवात्मवदे 'ब्रह्मती', अपि सहस्रत्वेन सम्पादिता सती 'सर्वतः' शस्त्रमध्यं सर्वेषु स्थानेषु, 'छन्दोभिः' अध्ययनकालीनैस्तत्तद्वक्तृगतैर्गायत्रादिभिः, सर्वतो वेष्टिता ।

जीवात्मदृष्टान्तेन प्रशस्य मध्यशरीरदृष्टान्तेनापि प्रशंस

ति । (१०) “मध्यं श्लेषामङ्गानामात्मा मध्यं छन्दसां वृहती” (१०) इति । जीवात्मनोऽवस्थानप्रदेशत्वात् हृदयरूपो मध्यदेहभागोऽ-  
त्मात्मशब्देन विवक्षितः । स च ‘अङ्गानां’ एतेषां हस्तपदादीनां,  
‘मध्यं’, भवति । तथा ‘छन्दसां’, मध्ये, ‘वृहती मध्य’ न्यूनानां  
गायत्रादीनामधिकानां त्रिष्टुवादीनाञ्च वृहत्या अभितो विद्य-  
मानत्वात् ।

अनुष्टुप्पञ्चोक्तदोषं स्वमते तत्परिहारश्चानूद्य स्वमतमुप-  
संहरति । (११) “स हेखरो यशस्वी कल्याणकीर्तिर्भवितीरीश्वरो  
ह तु पुरायुषः प्रैतोरिति ह स्माह कृत्स्नी श्लेष आत्मा यद्वृहती  
तस्मात् वृहतीमेवाभि सम्पादयेत्” (११) इति ॥ ५ ॥

(१) तद्वा इदं वृहतीसहस्रं सम्पन्नं तस्य वा एतस्य वृ-  
हतीसहस्रस्य सम्पन्नस्यैकादशानुष्टुभां शतानि भवन्ति  
पञ्चविंशतिश्चानुष्टुभ आत्तं वै भूयसा कनीयः (१) (२) तदु-  
क्तमृषिणा (२) (३) वाचमष्टापदीमहमित्यष्टौ हि चतुरक्षरा-  
णि भवन्ति (३) (४) नवसक्तिमिति वृहती सम्पद्यमाना नव-  
सक्तिः (४) (५) च्छास्पृशमिति सत्यं वै वागृचा स्पृष्टा (५)  
(६) इन्द्रात्परि तन्वं मम इति तद्यदेवैतद् वृहतीसहस्रम-  
नुष्टुप्सम्पन्नं भवति तस्मात्तद्वैन्द्रात् प्राणाद् वृहत्यै वाच-  
मनुष्टुभं तन्वं सन्निर्मिमीते (६) (७) स वा एष वाचः परमो  
विकारो यदेतन्महदुक्तं तदेतत् पञ्चविधं मितममितं

स्वरः सत्यानृते इति(७) (८) ऋग्गाथा कुम्बगा तन्मितं यजु-  
 निर्गदो वृथा वाक्तदमितं सामाथो यः कश्च गेषणः सः स्वर  
 ओऽमिति सत्यन्नेत्यनृतं(८) (९) तदेतत् पुष्यं फलं वाचो  
 यत् सत्यं स चेश्वरो यशस्वी कल्याणकीर्त्तिर्भवितोः पुष्यं  
 हि फलं वाचः सत्यं वदति(९) (१०) अथैतन्मूलं वाचो  
 यदनृतं तद्यथा वृक्ष आविर्मूलः शुष्यति स उद्वर्त्तत एव-  
 मेवानृतं वदन्नाविर्मूलमात्मानं करोति स शुष्यति स  
 उद्वर्त्तते तस्मादनृतन्नवदेह्येत त्वेनेन(१०) (११) पराग्वा  
 एतद्रिक्तमक्षरं यदेतदोऽमिति तद्यत् किञ्चोमित्याहा-  
 त्रैवास्मै तद्रिच्यते स यत् सर्वमोङ्कुर्याद्रिच्यदादात्मानं  
 स कामेभ्यो नालं स्यात्(११) (१२) अथैतत् पूर्णमभ्यात्मं  
 यन्नेति स यत् सर्वन्नेति ब्रूयात् पापिकास्य कीर्त्तिर्जा-  
 येत सैनं तत्रैव हन्यात्(१२) (१३) तस्मात्काल एव दद्यात्  
 कालेन दद्यात् तत् सध्यानृते मिथुनीकरोति तयोर्मि-  
 थुनात् प्रजायते भूयान् भवति(१३) (१४) यो वै तां वाचं वेद  
 यस्या एष विकारः स सम्प्रतिविदकारो वै सर्वा वाक्  
 सैषा स्पर्शाष्मभिव्यज्यमाना बह्वी नानारूपा भवति(१४)  
 (१५) तस्यै यदुपांशु स प्राणोऽथ यदुच्चैस्तच्छरीरं तस्मा-  
 त्तत्तिर इव तिर इव ह्यशरीरमशरीरो हि प्राणोऽथ यदुच्चै-  
 स्तच्छरीरं तस्मात्तदाविराविर्हि शरीरं(१५) ॥ ६ ॥

एतरेयारण्यकभाष्यम् ।

यथा बृहतीसहस्रं सम्पाद्य ध्यानमुक्तं तथैवानुष्टुप्सम्पा-  
दनेनापि ध्यानमुच्यते । यद्दानुष्टुबन्तर्भावसम्पादने बृहती  
प्रशस्यते । (१)“तद्वा इदं बृहतीसहस्रं सम्पन्नं तस्य वा एतस्य  
बृहतीसहस्रस्य सम्पन्नस्यैकादशानुष्टुभां शतानि भवन्ति पञ्च-  
विंशतिश्चानुष्टुभः आत्तं वै भूयसा कनीयः”(१)इति । षट्त्रिं-  
शदक्षरायां एकैकस्यां बृहत्यां द्वात्रिंशदक्षराया अनुष्टुभ ज-  
र्ध्वमक्षराणि चत्वार्यतिरिच्यन्ते तेषाञ्चातिरिक्तानामक्षराणां  
कृत्स्नेऽपि शस्त्रे सहस्रचतुष्टयं भवति । तत्रानुष्टुप्सम्पा-  
दने सति ‘पञ्चविंशत्युत्तरशतसङ्ख्याकाः ‘अनुष्टुभः’, भवन्ति ।  
लोकेऽपि ‘भूयसा’ अधिकेन सङ्ख्याविशेषेण, न्यूनसङ्ख्यास्वरूपं  
‘आत्तं वै’ स्वीकृतमेव व्याप्तमेव । तद्यथा शते पञ्चाशत्-  
सङ्ख्यान्तर्भवति । सहस्रादौ शतादिसङ्ख्यान्तर्भवति । तस्मात्  
षट्त्रिंशदक्षरायां बृहत्यां द्वात्रिंशदक्षराया अनुष्टुभोऽन्तर्भावो  
युक्त इत्यर्थः ॥

बृहत्यामनुष्टुबन्तर्भावे कश्चिन्मन्त्रमुदाहरति । (२)“तदुक्त-  
मृषिणा”(२) इति । स च मन्त्रः संहितायामेवमान्नातः । वाच-  
मष्टापदीमहं नवस्त्रक्तिमृतसृशं इन्द्रात्परि तन्वं ममे\* इति ।  
अत्र मन्त्रद्रष्टा कश्चिन् महर्षिः स्वयं मन्त्ररूपः सनेवं ब्रूते ।  
अहं मन्त्रात्मा वाचं अनुष्टुप् ब्रूयां इन्द्रात् परमैश्वर्ययुक्तात् बृह-  
तीरूपात् प्राणात् तन्वं परिममे तस्यैव इन्द्रस्य तनुं शरीरं  
परितो निर्मितवानस्मि । बृहती तावद्यथोक्तध्यानानुसारेण इन्द्र-

शब्दाभिधेयस्य प्राणस्य शरीरभूता तस्यां ब्रह्मत्यामनुष्टुभमन्त-  
र्भाव्य इन्द्रनिमित्तं तस्या अप्यनुष्टुभः इन्द्रशरीरत्वं सम्पा-  
दितवानस्मोत्यर्थः । कीदृशी वाचं । अष्टापदीं चतुरक्षरैरष्टभिः  
पादैरुपेतां तथा नवस्रक्तिं अष्टभ्यः पादेभ्य ऊर्ध्वं ब्रह्मतीत्व-  
सम्पत्तये पुनरप्ये केन चतुरक्षरेण पादेन योगे सति नवसङ्ख्या-  
कस्रक्तियुक्ता भवति । स्रक्तयः कोणाः तद्युक्ता । तथा ऋत-  
स्पृशं ऋतं सत्यं प्राणं ब्रह्मत्यात्मकं स्पृशतीति ऋतस्पृक्  
तादृश्यां ब्रह्मत्यामन्तर्भावात् तद्रूपप्राणस्पृशं उपपद्यते ॥

एतस्य मन्त्रस्य प्रथमपादं व्याचष्टे । (३)“वाचमष्टापदीमह-  
मित्यष्टौ हि चतुरक्षराणि भवन्ति”(३) इति । हात्रिंशदक्षराया-  
मनुष्टुभि समभागैरष्टभिर्विभज्यमानायां ‘चतुरक्षरपादाः ‘अष्टौ’,  
सम्पद्यन्ते ॥

द्वितीयपादे पूर्वभागं व्याचष्टे । (४)“नवस्रक्तिमिति ब्रह्मती  
सम्पद्यमाना नवस्रक्ति”(४) इति । पूर्वोक्ताष्टापदी या वायूपानु-  
ष्टुप् सैवान्येन चतुरक्षरपादेन संयोगे सति षट्त्रिंशदक्षरा  
‘ब्रह्मती’, ‘सम्पद्यमाना’, सती नवभिः स्रक्तिभिः चतुरक्षरपादरूपैः  
कीर्णरूपेता भवति । ‘नवस्रक्ति’, इति विसर्गलोपश्चान्दसः ॥

उत्तरभागं व्याचष्टे । (५)“ऋतस्पृशमिति सत्यं वै वागृचा  
स्पृष्टा”(५) इति । येयमनुष्टुब्रूपा ‘वाक्’ अस्ति, सेयं ‘ऋचा’  
ब्रह्मत्या, ‘स्पृष्टा’ संयुक्ता, सती ‘सत्यं’ कदाचिदपि बाधरहितं  
प्राणदेवं ब्रह्मतीरूपत्वेन ध्यातव्यं, स्पृशति इति शेषः ॥

तृतीयपादं व्याचष्टे । (६)“इन्द्रात्परि तन्वं मम इति  
तद्यदेवैतद् ब्रह्मतीसहस्रमनुष्टुप् सम्पन्नं भवति तस्मात् तदैन्द्रात्

प्राणाद् ब्रह्मै वाचमनुष्टुभं तन्वं सन्निर्मिमीते”(६) इति ।  
 ‘यत्’ यस्मात् कारणात्, ‘तदेवैतत् ब्रह्मतीसहस्रं’, पूर्वोक्तरीत्या  
 पञ्चविंशत्यधिकशतीपेतं ‘अनुष्टुप्’ सहस्रं सम्पद्यते, सहस्रशब्द-  
 मध्याहृत्यानुष्टुप्सहस्रं सम्पन्नमिति व्याख्येयं । ‘तत्’ तस्मात्  
 ब्रह्मत्यामनुष्टुबन्तर्भावात् कारणात्, ‘अनुष्टुब्रूपां ‘वाचं’, ‘तस्मात्’  
 पूर्वमुपास्यत्वेनोक्तात् ‘ऐन्द्रात्’ परमैश्वर्यसम्बन्धात्, ‘प्राणदेवात् ।  
 ‘ब्रह्मतीरूपात् निमित्तात्, ‘तन्वं’ तनुं शरीरं, अयं होता ‘सन्नि-  
 मिमीते’ सम्यङ् निष्पादयति, ब्रह्मत्यात्मकप्राणस्य तदन्त-  
 र्भूतानुष्टुबपि शरीरं भवतीत्यर्थः । तदेवमनुष्टुबन्तर्भावेन  
 ब्रह्मती प्रशस्ता ॥

तादृशब्रह्मतीसहस्ररूपस्योक्तस्य प्रकारान्तरेण पञ्चवि-  
 धत्वध्यानं विधत्ते । (७)“स वा एष वाचः परमो विकारो यदे-  
 तन्नहदुक्त्यन्तदेतत्पञ्चविधं मितममितं स्वरः सत्यानृते इति”(७)  
 इति । ब्रह्मतीसहस्रात्मकं ‘यदेतत्’ प्रौढं शस्त्रं, ‘स एषः’, अक्ष-  
 रसमष्टिरूपायाः ‘वाचः’, ‘परमो विकारः’ उत्तमङ्कार्यं, त्रिष्टुप्-  
 सहस्रादिभ्य उत्तमत्वं पूर्वमेव दर्शितं । तादृशं ‘एतदुक्तं’, ‘मि-  
 तादिभिर्वाग्विशेषैः ‘पञ्चविधं’, इति ध्यायेत् । अक्षरसङ्ख्याप्रयु-  
 क्तच्छन्दोविशेषैर्युक्तं ‘मितं’ । तद्रहितं ‘अमितं’ । गीतिनिष्पादकः  
 ‘स्वरः’ । अबाध्यन्तत्त्वं ‘सत्यं’ । बाध्यं मिथ्याभूतं ‘अनृतं’ ।  
 ‘इति’ एते वाग्विशेषाः, धियाः ॥

तान् विशेषान् स्पष्टमुदाहृत्य प्रदर्शयति । (८)“ऋवगाथा  
 कुम्बगा तन्मितं यजुर्निगदो वृथा वाक् तदमितं सामाथो यः कश्च  
 गेणः सः स्वर ओमिति सत्यन्नेत्यनृतं” इति । अर्षपादव्यवस्थो-

पेतो मन्त्रः 'ऋक्', उच्यते, अग्निमीले पुरोहितमित्यादिका\* । तस्यामृगजातौ सर्वलोकप्रसिद्धार्थप्रतिपादिका प्रातः प्रातरनृतन्ते वदन्तीत्यादिका 'गाथा', ऋगेव । आचारशिञ्चारूपा 'कुम्ब्या' । तद्यथा ब्रह्मचार्यस्यापोशानं कर्म कुरु दिवा मा स्नापसीरित्यादिः । अत्र यदेतदृक्सामान्यं, यौ च 'गाथाकुम्ब्या'रूपावृत्तिशेषौ 'तत्' एतन्नयं, छन्दोरूपेण नियतपरिमाणत्वात् 'मितं', इत्युच्यते । इषे त्वेत्यादिमन्त्रजातं 'यजुः', तद्विशेषरूपोऽग्ने मह्यं असि ब्राह्मण भारतेत्यादिकः 'निगदः' । ब्राह्मणगता येऽर्थवादा या च राजसभादौ परिहासादिरूपेणोच्यते सा सर्वा 'वृथा वाक्' । 'तत्' एतन्नयं, नियतपरिमाणभावात् 'अमितं', इत्युच्यते । कृष्टप्रथमद्वितीयादिस्वरैर्निष्पाद्यं रथन्तरवामदेव्यादिरूपं यत् 'सामं', अस्ति, 'अथ' अपि च, 'यः कः', अपि 'गेणः' सामभागः, सामगैः पर्वशब्देन व्यवह्रियमाणः, तत् सर्वमत्र 'स्तरशब्देन विवक्षितं । सत्यं ज्ञानमनन्तं ब्रह्मेत्यादिश्रुतिसिद्धस्यात्यन्तमबाध्यस्य वस्तुनः प्रतिपादको योऽयं 'ओम्', 'इति', शब्दः, तदेतदत्र वाचःसम्बन्धि 'सत्यं', इति विवक्षितं । सर्वप्रपञ्चस्य निष्पादको योऽयं 'न', 'इति', शब्दः, तदेतदभावपर्यवसायित्वात् 'अनृतशब्देन विवक्षितं । इत्थन्ध्यातव्या मिताद्याः पञ्चविधा निरूपिताः ॥

तत्र सत्यध्यानं प्रशंसति । (६) "तदेतत्पुष्पं फलं वाचो यत्सत्यं स हेश्वरो यशस्वी कल्याणकोर्त्तिर्भवितोः पुष्पं हि फलं वाचः सत्यं वदति" (६) इति । ओमित्येवं रूपं 'यत्सत्यं',

\* ऋग्वेदे १०१, छ०१, ऋ०१ ।



‘तदेतत्’, वायूपस्य वृक्षस्य ‘पुष्पफलस्थानीयं । काण्डद्वयप्रति-  
पाद्यं कर्म ज्ञानञ्च शब्दसम्बन्धित्वात् ‘वाग्वृक्षस्य पुष्परूपन्तदुभ-  
यसाध्यं देवताजन्म मुक्तिश्चेत्युभयन्तस्य वृक्षस्य ‘फलरूपं । तयोः  
पुष्पफलयोर्हेतुत्वाद्दोह्यारस्तद्रूपत्वेनोपचर्यते । एवम्याता पुमान्  
यस्मात् ‘वाचः’, सम्बन्धि ‘पुष्पं फलं’, च ‘वदति’, तस्मादयं  
लौकिकधनसम्पत्त्यादियशोयुक्तो वैदिकपुण्यानुष्ठानकीर्तियुक्तश्च  
भवेतुं समर्थः॥

प्रसङ्गात् बुद्धिस्थमनृतवदननिषेधं पुरुषार्थतया दर्शयति ।  
(१०) “अथैतन्मूलं वाचो यदनृतं तद्यथा वृक्ष आविर्मूलः शुष्यति  
स उद्वर्त्तत एवमेवानृतं वदन्नाविर्मूलमात्मानङ्करोति स शुष्यति  
स उद्वर्त्तते तस्मादनृतं न वदेद्दृश्येत् त्वेनेन” (१०) इति । प्रक-  
तादुपासनात्तत्प्रशंसारूपाद्वाक्यादर्थान्तरकथनार्थः ‘अथ’शब्दः ।  
न प्रकृतमुपासनाङ्गमुच्यते । किन्त्वन्यः कश्चित् प्रासङ्गिकोऽ-  
नृतनिषेध इत्यर्थः । ‘यत्’, ‘अनृतं’ मिथ्याभाषणं, अस्ति, ‘तत्’,  
‘एतत्’, ‘वाग्वृक्षस्य ‘मूलस्थानीयं । सत्यस्य पुष्पफलस्थानी-  
यत्वे सति तद्विपरीतस्यानृतस्य मूलत्वं युक्तं । तथा मूलत्वे सति  
लोके ‘यथा’, कश्चित् ‘वृक्षः’, भूमेरुत्खातः सन् ‘आधिर्भूतमूली  
भूत्वा प्रथमं ‘शुष्यति’, पश्चात् ‘उद्वर्त्तते’ विनश्यति च । ‘एवमे-  
वानृतं वदन्’, पुरुषो वाग्वृक्षरूपं ‘आत्मानं’, ‘आविर्मूलङ्क-  
रोति’ । मूलभूतस्यानृतवदनस्य परेषामग्रे प्रकटीकृतत्वात्तेन  
पापेन ‘सः’, पुरुषः, ‘शुष्यति’ । सर्वैस्तिरस्कार्यत्वमेवास्य शेषः ।  
अयमनृतवादी न तु प्रामाणिक इत्येवं सर्वे तिरस्कुर्वन्ति ।  
‘सः’ तादृशः पुरुषः, ‘उद्वर्त्तते’ विनश्यति, नरकं प्राप्नोतीत्यर्थः ।

‘तस्मात्’ कारणात् जनतिरस्काररूपात्, नरकाद् भीतः पुमान्  
‘अनृतं’, ‘न’, ब्रूयात् । किन्तु ‘एनेन’, अनृतनिमित्तेन, ‘दयेत’  
स्वात्मानं रक्षेत् ॥

प्रासङ्गिकपुरुषार्थः अनृतनिषेधं परिसमाप्य लौकिकव्यवहा-  
रोपन्यासमुखेन प्रकृतयोरोद्धारनकारयोः सह ध्यानं प्रशंसितुं  
केवलमोद्धारं लोकव्यवहारे निन्दति । (११)“पराग्वा एतद्रिक्त-  
मक्षरं यदेतदोद्भुमिति तद् यत् किञ्चोमित्याहात्रैवास्मै तद्रिच्यते स  
यत् सर्वमोद्भुर्याद्रिञ्चादात्मानं स कामेभ्यो नालं स्यात्”(११)  
इति । ‘ओमिति’, ‘यदेतत्’ अक्षरं, अस्ति, ‘तत् एतत्’, ‘पराक्’  
‘रिक्त’ च । परसुत्<sup>११</sup> जगत्कारणमखण्डैकरसम्ब्रह्मतत्त्वम-  
ञ्चति गच्छति प्रतिपादयति इति ‘पराक्’ । अत एव संसा-  
राद्विर्भूतं सत् ‘रिक्त’ संसारभोग्यशून्यं, ‘तत्’ तथा सति,  
संसारो पुमान् स्वयमुदारः, ‘यत्’ यदा, अन्यत् किञ्चित् स्वकी-  
य-याचकाय पुरुषाय ‘ओमिति’, ब्रूयात्, स्वकीयकुटुम्बनिर्वाह-  
मविचार्य याचकं प्रति त्वदभीष्टन्तथैवास्तु त्वमेव स्वीकुरु इत्येवं  
यदि ब्रूयात्, ‘तत्’ तदानीं, अयं पुमान्, ‘अत्रैव’ लोके,  
‘अस्मै’ गृहक्षेत्रादिभोगाय, ‘रिच्यते’ रिक्तो भोगशून्यो भवति ।  
एकैकद्रव्यदाने यथा तद्भोगशून्यत्वं तथा ‘सः’ पुमान्, यदि ‘सर्वं’,  
अपि स्वकीयं धनं ‘ओम्’ कुर्यात् याचकायाभ्यनुजानीयात् । तदा-  
नीमात्मानं ‘रिच्यत्’ रिक्तं सर्वधनशून्यं कुर्यात् । ‘सः’ तादृशो  
धनहीनः पुमान्, भोगेभ्यो न पर्याप्तः ‘स्यात्’ ॥

केवलमोद्धारनिन्दित्वा केवलं नकारमपि निन्दति ।  
(१२)“अथैतत् पूर्णमभ्यात्मं यन्नेति स यत् सर्वन्नेति ब्रूयात् पापि-

कास्य कीर्त्तिर्जायेत सैनं तत्रैव हन्यात्”(१२) इति । ‘अथ’ केव-  
लोङ्कारनिन्दानन्तरं, केवलं नकारं निन्दतीति शेषः । ‘यदेतत्’  
‘नेति’ निषेधकमक्षरमस्ति, तदेतत् ‘अभ्यात्म’ पूर्णं । आत्मानं  
धनस्वामिनमभिलक्ष्य वर्त्तत इति ‘अभ्यात्म’ । तस्मिन् वर्त्त-  
मानं सद् इदमक्षरं धनसम्प्राप्तिहेतुत्वात् पूर्णमित्युच्यते । यः  
पुमानत्यन्तलुब्धः सन् अर्थिने बलिभिर्ज्ञादिकं किमपि न प्रयच्छ-  
ति किन्तु ‘नेति’, उच्चारयन् ‘सर्वं’, अपि याच्यमानं, निषेधति ।  
तथाविधस्य लुब्धस्य धनमक्षीणं सत् स्वगृहे पूर्णमवतिष्ठते । ‘सः’  
तादृशो लुब्धः, यदि याचकाय किमप्यदत्त्वा ‘सर्वनेति’, ब्रूयात् ।  
तदानीं ‘अस्य’, ‘पापिका कीर्त्तिर्जायेत’, ‘सैनं तत्रैव हन्यात्’,  
इति, तदानीं ‘अस्य पापिका कीर्त्तिः’, जायते । अत्यन्तलु-  
ब्धोऽयं दुरात्मा धिगेनमित्येवं, सर्वे निन्दन्ति । ‘सा’ निन्दा  
पापरूपा कीर्त्तिः, ‘एनं’ पापात्मानं, ‘तत्रैव’ गृहे, ‘हन्यात्’  
मारयेत् । जीवन्नप्यसौ मृत एव । तथा च भगवतीक्तं ।  
सम्भावितस्य चाकीर्त्तिर्मरणादतिरिच्यत इति ॥

ननु धनस्य दानादानयोरुभयोरपि निन्दितत्वे का गतिः  
पुरुषस्येत्याशङ्क्याह । (१३)“तस्मात्काल एव दद्यात् कालेन  
दद्यात्तत्त्वानृते मिथुनीकरोति तयोर्मिथुनात् प्रजायते भूयान्  
भवति”(१३) इति । यस्मादेकैकं निषिद्धं ‘तस्मात्’ तत् परि-  
त्यज्योभयं मिलित्वैवमनुष्ठेयं कथमित्याशङ्क्य प्रकार उच्यते ।  
सम्प्राप्तो वैश्वदेवान्ते सोऽतिथिरित्यादिशास्त्रसिद्धौ यो दानका-  
लस्तस्मिन् ‘एव’, ‘दद्यात्’, न त्वन्यस्मिन् काले । ‘तत्’ तथासति,  
ओङ्काररूपं सत्यं, निषेधकं नकाररूपमनृतञ्च ‘मिथुनीकरोति’

मिलित्वा युग्मङ्करोति । 'तयोः' दानप्रतिषेधयोः, सत्यानृतयोः, 'मिथुनात्', 'प्रजायते' । इह लोके निन्दारहितः प्रकृष्टो भवति । परलोके च 'भूयान्' उत्कृष्टजन्मा, 'भवति' । यथा लोके श्रीङ्गारनकारौ मिलितौ प्रशस्तौ, तथात्रापि मिलितौ ध्येयावित्यर्थः ॥

मितादिपञ्चविधध्यानमुक्त्वा केवलस्याकारस्य ध्यानं विधत्ते । (१४) "यो वै तां वाचं वेद यस्या एष विकारः स सम्प्रतिविदकारो वै सर्वा वाक् सैषा स्पर्शोष्मभिर्यज्यमाना बह्वी नानारूपा भवति" (१४) इति । पूर्वत्र स वा एष वाचः परमो विकारो यदेतत् महदुक्तं इति अभिहितं । तत्र शस्त्रं यस्याः वाचो विकारः 'तां वाचं,' 'यः' पुमान्, वक्ष्यमाणप्रकारेण उपास्ते । 'सः' पुमान्, 'सम्प्रतिवित्' सम्यक् अभिज्ञः । कोऽयं प्रकारः सोऽभिधीयते । 'अकारः', एव 'सर्ववागात्मकः', 'सा' इयमकाररूपा वाङ्मातृका, मन्त्रैः ककारादिमकारान्तैः स्पर्शैः शषसहैरूष्मिभ्य 'यज्यमाना', सती बहुरूपा नानाविधा च 'भवति' । पूर्वमेकस्य सत इदानीमनेकत्वं बहुत्वं । तेषाञ्च बहुभेदानां परस्परवैलक्षण्यं नानारूपत्वं । एक एवाकाशो यथा सूचीच्छिद्रं गृहच्छिद्रम् इत्येवम् उपाधिभेदाद्बहुत्वं प्राप्य न्यूनाधिकभावेन परस्परवैलक्षण्यमपि प्राप्नोति । एवमेक एवाकारः क ख ग घ ङ इत्यादिभिरूपाधिभिरनेकत्वं प्राप्य परस्परमप्यधीषाक्षरयुक्तश्च इति वैलक्षण्यं प्रतिपद्यते । तदेवमकारस्य ककारादिषु सर्वेष्वनुगतत्वाद् भेदप्रतीतेरौपाधिकत्वाच्च सर्ववागात्मकत्वं सिद्धं ॥

अकारस्य ध्यानमुक्त्वा तदीयध्वनिभेदयोर्ध्यानं विधत्ते ।

(१५)“तस्यै यदुपांशु स प्राणोऽथ यदुच्चैस्तच्छरीरं तस्मात् तत्तिर इव तिर इव ह्यशरीरमशरीरो हि प्राणोऽथ यदुच्चैस्तच्छरीरं तस्मात् तदाविराविर्हि शरीरं”(१५) इति । ‘तस्यै’ पूर्वोक्ताया अकाररूपायास्तस्या वाचः, ‘यदुपांशु’ यन्मन्ध्वनियुक्तमुच्चारणं, ‘स प्राणः’ इति ध्यायेत् । ‘अथ’ अनन्तरं, ‘यत्’ उच्चध्वनियुक्त-मुच्चारणं, ‘तच्छरीरं’, इति ध्यायेत् । यस्मात् मन्दोच्चारणस्य प्राण-रूपत्वं ‘तस्मात्’, मन्दोच्चारणं ‘तिरोभूतं ‘इव’, भवति । व्यव-हितैः पुरुषैरश्रूयमाणत्वात् । लोके यद्यत् ‘अशरीरं’, तत् तन्ने-त्रेणादृश्यत्वात् ‘तिरोहितं ‘इव’, भवति । ‘प्राणः’, अपि अशरीरत्वात् तिरोभूत इति तद्रूपस्य मन्ध्वनेः परैरश्रवणं युक्तं । वैलक्षण्यार्थः ‘अथ’शब्दः । मन्ध्वनेर्विलक्षणो योऽयमु-च्चध्वनिः ‘तत्’, ‘शरीररूपं’ । ‘तस्मात्’ शरीररूपत्वात्, उच्च-ध्वनियुक्तमुच्चारणं ‘आविः’ प्रकटं भूत्वा, परैः श्रूयते । यस्मात् शरीरं परेर्दृश्यमानत्वात् ‘आविर्भूतं’, तस्माच्छरीररूपस्य ध्वने-राविर्भावो युक्तः ॥ ६ ॥

(१)तदा इदं वृहतीसद्धमं सम्पन्नं तद्यशः स इन्द्रः स भूतानामधिपतिः स य एवमेतमिन्द्रं भूतानामधिपतिं वेद विस्मसा ह्यैवास्मास्त्रोकात् प्रैतीति च स्माच्च मच्चि-दास ऐतरेयः प्रेत्येन्द्रो भूत्वैषु लोकेषु राजति(१) (२)तदा-ऊर्यदनेन रूपेणामुं लोकमभिसम्भवतीं३ अथ केन रूपेणमं लोकमाभवतीं३(२) (३)तद्यदेतत् स्त्रियां लोहितं भवत्यग्नेस्तद्रूपं तस्मात्तस्मान्न बीभत्सिताथ यदेतत् पुरुषे रे-

तो भवत्यादित्यस्य तद्रूपं तस्मात्तस्मान्न बीभत्सेत सोऽय-  
मात्मेममात्मानममुश्चा आत्मने सम्प्रयच्छत्यसावात्मा-  
मुमात्मानमिभक्षा आत्मने सम्प्रयच्छति तावन्योन्यम-  
भिसम्भवतोऽनेनाह रूपेणामुं लोकमभिसम्भवत्यमुनो  
रूपेणैमं लोकमाभवति(३) ॥ ७ ॥

ऐतरेयारण्यकभाष्यम् ।

उक्थमुक्थमित्यारभ्य आविर्हि शरीरमित्यन्तेन ग्रथेन  
बृहतीसहस्ररूपे उक्थे प्राणदेवताया नानाविधगुणविशिष्टत्वेनो-  
पासनमभिधाय पूर्वमेव सम्भूय देवता अप्येतीति समष्टिरूपं हि-  
रण्यगर्भप्राप्तिलक्षणं फलमुक्तं । तदेवात्र कृत्स्नोपास्तावालस्या-  
भावेन अद्वासुत्पादयितुं पुनर्दर्शयति । (१)“तद्वा इदं बृह-  
तीसहस्रं सम्पन्नं तद्यशः स इन्द्रः स भूतानामधिपतिः स य  
एवमेतमिन्द्रं भूतानामधिपतिं वेद विस्त्रसा हैवास्मात्लोकात्  
प्रैतीति ह स्माह महिदास ऐतरेयः प्रेत्येन्द्रो भूत्वेषु लोकेषु  
राजति”(१) इति । प्राणस्वरूपं निष्केवल्यख्यं यदुक्थं ‘तत्’,  
एव ‘इदं’, अक्षरगणनया ‘बृहतीसहस्रं सम्पन्नं’, ‘तत्’ च प्राण-  
रूपं सगुणं ब्रह्म, ‘यशोनामकं । अत एव श्रुत्यन्तरे श्रूयते ।  
न तस्येशे कश्च न तस्य नाम महद् यश इति । ‘सः’ च बृह-  
तीसहस्ररूपः प्राणदेवः, ‘इन्द्रः’ परमैश्वर्ययुक्तः, अत एव ब्रह्मा-  
दिस्तम्भान्तानां प्राणिनां ‘अधिपतिः’ तादृशं ‘यः’ पुमान्,  
उपास्ते । ‘सः’ पुमान्, ‘विस्त्रसाहैव’ जीवन्नेव, विस्त्रस्य  
मनुष्यत्वाद्यभिमानं सर्वात्मना परित्यज्य प्राणदेवो हिरण्य-  
इति । ‘तत्’ तत्र शरीरग्रहणविषये, ‘आहुः’ जिज्ञासवः

गर्भोऽस्मीत्याभिमानिकं साक्षात्कारं प्राप्य, 'अस्माक्योकात्',\*  
 'प्रैति' निर्गच्छति, 'इति' एवं, इतरायाः पुत्रः 'महिदास' नामको  
 मुनिः स्वशिष्यान् प्रति 'आहस्म', 'प्रेत्य' मरणादूर्ध्वं, स्वयं 'इन्द्रः'  
 जगदीश्वरो हिरण्यगर्भः, 'भूत्वा', 'एषु लोकेषु' ब्रह्माण्डा-  
 न्तर्गतेषु चतुर्दशसु भुवनेषु व्याप्य, 'राजति' दीप्यते । मरणात्  
 प्रागेव भावनाजनितो देवभावः श्रुत्यन्तरेऽपि श्रूयते । देवो भूत्वा  
 देवानप्येति इति । यद्यप्युक्तशस्त्रस्य प्रतीकस्य इदमुपासनमि-  
 त्यहङ्ग्रहस्याभावाद् भावनाजनितसाक्षात्काररूपो देवभावी  
 युक्त्या न सम्भवति । तथापि वाचनिकस्याहङ्ग्रहस्य विद्यमान-  
 त्वात् सम्भवत्येव देवभावः । प्रतीकोपासकानामर्चिरादिमार्गं  
 गच्छतां 'दुलोकादूर्ध्वं' ब्रह्मलोकप्राप्तिर्नास्ति इति मीमांसायां  
 चतुर्थाध्यायस्य तृतीयपादान्ते यत् निर्णीतं तदप्यत्र न प्रस-  
 रति । अहङ्ग्रहसद्भावेन हिरण्यगर्भोऽहमस्मीत्येवं सङ्कल्पस्य  
 विद्यमानत्वात् । सूत्रकारीऽपि तत्कृतुश्चेति सूत्रावयवेन ध्यात-  
 व्यदेवतात्मभावसङ्कल्पमेव ब्रह्मलोकप्राप्तौ हेतुमवीचत् । स च  
 सङ्कल्पोऽत्राहं उक्तमस्मीति विद्याद् इत्येवं विहितः । तस्माद्  
 हिरण्यगर्भप्राप्तिद्वारा क्रममुक्तौ न कोऽपि विघ्नोऽस्ति । अर्वा-  
 चीनजन्मसु वैराग्यमन्तरेण यथोक्तोपासनायां प्रवृत्त्यसम्भवात् ॥

तद्वैराग्यसिद्धार्थं जुगुप्सितस्य मनुष्यदेहस्य स्वीकारप्रकारं  
 दर्शयितुं जिज्ञासूनां प्रश्नं दर्शयति । (२) "तदाहुयर्दनेन रूपेणा-  
 मुं लोकमभि सम्भवतीं३ अथ केन रूपेणेमं लोकमाभवतीं३" (२)  
 पृच्छन्ति । 'यत्' यस्मात् कारणात्, 'अनेन रूपेण' वृहतीसह-

\* अस्माक्योकाद् दृश्यमानादिति क०, ग० च ।

स्त्रात्मकप्राणदेवोऽस्त्रीत्येतादृशध्यानेन, 'अमुं लोकं' हिरण्यगर्भ-  
रूपं, प्राप्नोति । इत्येतत् तावद् अनुगतमेव । तन्निश्चयद्योत-  
नार्थां ह्युक्तिः । 'अथ' एतन्निश्चयानन्तरं, जिज्ञासितोऽर्थः पृच्छाते  
इति शेषः । स एव प्रश्नोऽभिधीयते । 'केन रूपेण' देवता-  
व्यतिरिक्तेन, कीदृशेनाकारेण समीचीनेन जुगुप्सितेन वा,  
'इमं', मनुष्य'लोकं', 'आभवति' प्राप्नोति । विचारार्थां ह्युक्तिः ॥

अभिज्ञानामुत्तरं दर्शयति । (३) "तद्यदेतत् स्त्रियां लोहितं  
भवत्यग्नेस्तद्रूपं तस्मात् तस्मान्न बीभक्षेताथ यदेतत् पुरुषे  
रेतो भवत्यादित्यस्य तद्रूपं तस्मात् तस्मान्न बीभक्षेत सोऽयमात्मे-  
ममात्मानममुष्मा आत्मने सम्प्रयच्छत्यसावात्मासुमात्मानमिमस्मा  
आत्मने सम्प्रयच्छति तावन्योन्यमभिसम्भवतोऽनेनाह रूपेणामुं  
लोकमभिसम्भवत्यमुनो रूपेणेमं लोकमाभवति" (३) इति । 'तत्'  
तत्र प्रश्ने, स्पष्टमुत्तरमुच्यत इति शेषः । 'स्त्रीशरीरे 'यत्', एव  
'लोहितं' सप्तमधातुरूपं, शोणितमस्ति तत् 'एतत्', 'अग्निस्त्र-  
रूपं, लोहितवर्णसाम्यात् । यस्मादग्निरूपं 'लोहितं', 'तस्मात्'  
कारणात्, अग्निरूपात् 'तस्मात्' स्त्रीलोहितात्, 'न बीभक्षेत'  
अशुचित्वबुद्ध्या बीभक्षां न कुर्यात् । यद्यपि रागवशादेव प्रा-  
णिनां बीभक्षा नास्ति, तथापि कस्य चिच्छ्रैतस्मार्त्तकर्मानुष्ठान-  
शीलस्य अज्ञाजानात् कथञ्चित् बीभक्षा स्यादिति तन्निषिध्यते ।  
ऋतौ भार्यामुपेयादिति नियमविधेः स्मर्यमाणत्वाच्छास्त्रीयत्वेन  
अज्ञानानापि बीभक्षा न कर्त्तव्या । 'अथ'शब्दो वैलक्षण्यार्थः ।  
स्त्रीलोहितादिलक्षणं 'यदेतत्', 'पुरुषशरीरे 'रेतः' सप्तमधातु-  
रूपं, अस्ति, 'तत्' एतत्, शुक्लवर्णसाम्यात् 'आदित्यस्य', 'रूपं' ।



‘तस्मात्’ कारणात्, तादृशादादित्यरूपात् रेतसः ‘न बीभक्षेत’ ।  
 अत्र पृथिवीवदधोवर्त्तित्वादिदंशब्देन उच्यते । पुरुषदेहो द्युलो-  
 कवदुपरिवर्त्तित्वाददशशब्देन उच्यते । षाट्कौशिके पुत्रशरीरे  
 मातृलोहितात् त्वगसृङ्मांसरूपं कौशत्रयं निष्पद्यते । लोहित-  
 वर्णस्य तत्रानुगमात् । पितृरेतसो मेदोऽस्थिमज्जारूपं कौशत्रयं  
 निष्पद्यते । शुक्लवर्णस्य तस्मिन्ननुगमात् । तथासति ‘सोऽयमात्मा’,  
 स्त्रीदेहे इमं ‘आत्मानं’ स्वकीयत्वगादिधातुत्रयभागं, ‘अमुष्मै  
 आत्मने’ पुरुषसम्बन्धिने मेदोऽस्थिमज्जाभागाय, ‘सम्पद्यच्छति’,  
 तेन संयुज्यत इत्यर्थः । ‘असावात्मा’ उपरितनः पुरुषदेहोऽपि,  
 ‘अमुमात्मानं’ स्वकीयमेदोऽस्थिमज्जाभागं, ‘इमस्मा आत्मने’, अधो-  
 वर्त्तिस्त्रीसम्बन्धित्वगसृङ्मांसभागाय, ‘सम्पद्यच्छति’ तेन संयु-  
 ज्यते । इत्थं ‘तौ’ उभौ भागौ ‘अन्योन्य’ अत्यन्तमैक्यं, प्राप्नुतः ।  
 ‘अह’शब्द एवकारार्थः । ‘अनेनाह रूपेण’ स्त्रीलोहितजनि-  
 तत्वगादिरूपेणैव, ‘अमुं’ लोकमभिसम्भवति’ उपरितनं पुरुषभागं  
 प्राप्नोति । ‘उकारोऽपिशब्दार्थः । ‘अमुनी रूपेण’ पुरुषसम्ब-  
 धिमेदोऽस्थिमज्जारूपेणापि, ‘इमं’ लोकमाभवति’ स्त्रीजनि-  
 तत्वगादिभागं प्रत्यागच्छति । इत्थं मनुष्यदेहस्य शुक्लशी-  
 षितजनितत्वेन अत्यन्तं जुगुप्सितत्वात् तत्प्राप्तिनिवारणार्थं  
 ततो विरक्तो हिरण्यगर्मप्राप्तये यथोक्तोपासनायां प्रवर्त्तते-  
 त्यर्थः ॥ ७ ॥

(१)तत्रैते श्लोकाः(१) । (२)यदक्षरं पञ्चविधं समेति  
 युजो युक्ता अभि यत् संवहन्ति । सत्यस्य सत्यमनु यत्र

यज्यत तत्र देवाः सर्वे एकं भवन्ति(२) ॥ (३)यदक्षराद-  
 क्षरमेति युक्तं युजो युक्ता अभि यत् संबहन्ति । सत्यस्य  
 सत्यमनु यत्र युज्यते तत्र देवाः सर्वे एकं भवन्ति(३) ॥  
 (४)यदाच ओमिति यच्च नेति यच्चास्याः क्रूरं यदुचोल्बणि-  
 ष्णु । तद्वियूया कवयो अन्वविन्दन्नामायत्ता समदृष्यञ्-  
 क्रुतेऽधि(४) ॥ (५)यस्मिन्नामा समदृष्यञ्क्रुतेऽधि तत्र देवाः  
 सर्वयुजो भवन्ति । तेन पाप्मानमपहृत्य ब्रह्मणा स्वर्गं  
 लोकमप्येति विद्वान्(५) ॥ (६)नैनं वाचा स्त्रियं ब्रुवन्नेनम-  
 स्त्रीपुमान् ब्रुवन् ॥ पुमांसन्न ब्रुवन्नेनं वदन् वदति  
 कश्चन(६) ॥ (७)अ इति ब्रह्म तत्रागतमहमिति(७)(८)तद्वा  
 इदं वृद्धतीसहस्रं सम्यन्नं तस्य वा एतस्य वृद्धतीसहस्रस्य  
 सम्यन्नस्य षट्त्रिंशत्तमक्षराणां सहस्राणि भवन्ति तावन्ति  
 पुरुषायुषोऽङ्गां सहस्राणि भवन्ति जीवाक्षरेणैव जीवाक्ष-  
 राप्नोति जीवाङ्गा जीवाक्षरमिति(८) (९)अनकाममारो-  
 ऽथ देवरथस्तस्य वागुद्धिः श्रोत्रे पक्ष्सी चक्षुषी युक्ते  
 मनः सङ्ग्रहीता तदयं प्राणोऽधितिष्ठति(९) (१०)तदु-  
 क्तमृषिणा(१०) (११)आ तेन यातं मनसो जवीयसा निमि-  
 षश्चिज्जवीयसेति जवीयसेति(११) ॥ ८ ॥

इत्यैतरेयारण्यके द्वितीयारण्यके तृतीयोऽध्यायः ॥

ऐतरेयारण्यकभाष्यम् ।

अथोपास्तिफलप्रशंसार्थं मन्त्रानुदाहरति । (१)“तत्रैते श्लोकाः”(१) इति । ‘तत्र’ तस्मिन् हिरण्यगर्भप्राप्तिलक्षणे फले, ‘एते’ वक्ष्यमाणाः, ‘श्लोकाः’ पदार्थव्यवस्थापेता मन्त्राः, सन्ति ॥

तत्र प्रथमं मन्त्रमाह,

(२)“यदक्षरं पञ्चविधं समेति युजो युक्ता अभि यत् संवहन्ति ।

सत्यस्य सत्यमनु यत्र युज्यते तत्र देवाः सर्वं एकं भवन्ति”(२) इति । न क्षरति न विनश्यति इति ‘अक्षरं’ प्राणदेवतात्वं, सोऽयं प्राणदेवः पञ्चभूतकार्यत्वेन ‘पञ्चविधं’, ‘यत्’ शरीरं, ‘समेति’ सम्यक् प्राप्नोति । उपासकस्य शरीरमध्ये वर्त्तत इत्यर्थः । युज्यन्ते शरीराख्यरथे बध्यन्ते इति ‘युजः’ इन्द्रियाश्वाः । इन्द्रियाणि ह्यानाहुरिति च श्रुत्यन्तरं । ते चेन्द्रियाश्वाः परमेश्वरेण शरीररथे संयोजिताः सन्तः ‘यत्’ शरीरं, ‘अभिसंवहन्ति’ अभितः सर्वासु दिक्षु सम्यक् नयन्ति । किञ्च ‘यत्र’ शरीरे, ‘सत्यस्य’, ‘सत्य’ परब्रह्मस्वरूपं, ‘अनुयुज्यते’ प्राणदेवतामनु शरीरेऽवस्थाप्यते । द्वितीयसत्यशब्दस्य ब्रह्मपरत्वं महदारण्यके ब्रह्मप्रकरणे पठ्यते । अथ नामधेयं सत्यस्य सत्यमिति । प्राणा वै सत्यन्तेषामेष सत्यमिति च । परब्रह्मणः प्राणदेवतामनु शरीरेऽवस्थानमाथर्वणिकैः पठ्यते । स ईचाञ्चक्रे कस्मिन्नहमुक्त्वान्ति उत्कान्तो भविष्यामि कस्मिन् वा प्रतिष्ठिते प्रतिष्ठास्यामीति स प्राणमसृजतेति । अतः प्राणदेवतामनु परं ब्रह्म ‘यत्र’ शरीरे, ‘युज्यते’, ‘तत्र’ उपासकशरीरे, ‘सर्वे’ वागाद्यभिमानिनोऽन्यादिदेवाः, ‘एकं भवन्ति’ एकत्वं प्रतिपद्यन्ते । उपा-

सको हि स्वशरीरे वर्त्तमानः सर्वदेवतात्मकप्राणरूपोऽहमस्मी-  
त्येवं ध्यायति ॥

द्वितीयं मन्त्रमाह,

(३)“यदक्षरादक्षरमेति युक्तं युजो युक्ता अभि यत्सम्बन्धि ।

सत्यस्य सत्यमनु यत्र युज्यते तत्र देवाः सर्वे एकं भव-  
न्ति”(३) ॥ इति ।

पञ्चम्यन्तेनाक्षरशब्देन कदाचिदपि विनाशरहितो द्वितीय-  
सत्यशब्दवाच्यः परमात्मोच्यते । प्रथमान्तेनाक्षरशब्देन व्यवहार-  
काले बाधरहितः प्रथमसत्यशब्दवाच्यः प्राणोऽभिधीयते ।  
सोऽयं परमात्मन उत्पन्नः प्राण इन्द्रियैः ‘युक्त’, उपासकस-  
म्बन्धि, ‘यत्’ शरीरं, ‘एति’ प्राप्नोति । ‘युजो युक्ताः’, इत्यादि  
पूर्ववत् । उपासकशरीरे सर्वदेवतासमष्टिरूपः परमात्मोपाधि-  
रूप उपास्यः प्राणो वर्त्तत इत्येतस्वार्थस्य दाढ्याय पूर्वोक्तस्यैव  
पुनरप्युक्तिः ॥

तृतीयं मन्त्रमाह,

(४)“यद्वाच ओमिति यच्च नेति यच्चास्याः क्रूरं यदु चील्व-  
णिष्णु ।

तद्वियूया कवयो अन्वविन्दन्नामायत्ताः समदृष्यञ्क्रुतेऽधि”(४) ॥  
इति ।

वाचकाय सर्ववस्त्वनुज्ञाप्रदानवाचकं ‘वाचः’, सम्बन्धि  
‘यत्’ एतत्, ‘ओमिति’ अक्षरं, दारिद्र्यकारणमस्ति, ‘यत्’; अपि  
दातव्यवस्तुप्रतिषेधवाचकं ‘न’, ‘इति’ एतदक्षरं, अपकीर्त्ति-  
कारणमस्ति । ‘यत्’, अपि अन्यत् ‘अस्याः’ वाचः सम्बन्धि,

‘क्रूरं’ खट्फडित्यादिरूपं, अस्ति । तथाचान्यत्र श्रूयते । खट् फड् जहि छिन्धि भिन्धि हन्धि कट् इति वाचः क्रूराणि इति । ‘यद् च’ यदपि, अन्यत् ‘उल्लिखिष्णु’ अत्युल्लेखणं वाचः-स्वरूपं आक्रांशादिकं, ‘तत्’ सर्वं, ‘कवयः’ मेधाविन उपासकाः, ‘वियूय’ परित्यज्य, प्राणतत्त्वं ‘अन्वविन्दन्’ ध्यानेन अन्विष्य लभन्तः । ते कवयः ‘नामायत्ताः’ प्राणदेवतानाम्नीऽकारस्याधीनाः, सन्तः । अकारो वै सर्वा वागित्याद्युक्तप्रकारेण प्राणरूपमकारमेव ध्यायन्तः । ‘श्रुते’ यथोक्तश्रुतिप्रोक्ते प्राणतत्त्वे ‘अधि समलप्यन्’ आधिक्यं यथा भवति तथा तस्मिं प्राप्ताः ॥

चतुर्थं मन्त्रमाह,

(५) “यस्मिन्नामा समलप्यञ्छ्रुतेऽधि तत्र देवाः सर्वयुजो भवन्ति ।

तेन पाप्मानमपहृत्य ब्रह्मणा स्वर्गं लोकमप्येति विद्वान्” (५) ॥ इति ।

‘श्रुते’ श्रुतिप्रोक्ते, ‘यस्मिन्’ प्राणतत्त्वे, ‘नामा’ पूर्वोक्तस्य नाम्नीऽकाररूपस्याधीनाः कवयः, ‘अधिसमलप्यन्’ । ‘तत्र’ तस्मिन् प्राणतत्त्वे, ‘देवाः’ अग्न्यादयः, ‘सर्वयुजः’ सर्वेषामपि प्रकारेण युक्ताः, ‘भवन्ति’ । सर्वेऽपि देवा निःशेषेण प्राणस्वरूपा इत्येवं उपासकेन चिन्त्यमानत्वात् । ‘तेन’ प्राणोपाधिकेन, ‘ब्रह्मणा’, ‘पाप्मानं’ हिरण्यगर्भप्राप्तिप्रतिबन्धकं सर्वं कर्मजातं, ‘अपहृत्य’ विनाश्य, ‘विद्वान्’, उपासकः, ‘स्वर्गं लोकं’ हिरण्यगर्भस्वरूपभूतं, ‘अपि’, ‘एति’ प्राप्नोति ॥

पञ्चमं मन्त्रमाह,

√(६)“नैनं वाचास्त्रियं ब्रुवन्नैनमस्त्रीपुमान् ब्रुवन् ।

पुमांसं न ब्रुवन्नैनं वदन् वदति कश्चन”(६) इति ।

‘एनं’ प्राणदेवं, ‘वदन् कश्चन’ वदिष्यामीत्येवमुद्युक्तः कोऽपि पुरुषः, ‘वाचा’ स्वकीयजिह्वागतेन शब्देन, ‘स्त्रियं ब्रुवन्’ स्त्री-शरीररूपोऽयमिति वदन् अपि, ‘एनं’ प्राणदेवं, ‘न वदति’ । तथैव ‘अस्त्रीपुमान्’ स्त्रीपुरुषव्यतिरिक्तो नपुंसकं, इत्येवं वदन्नपि ‘एनं’, ‘न वदति’ । तथा ‘पुमांसं ब्रुवन्’ पुमानयमित्येतं ब्रुवन्नपि ‘एनं’ प्राणं, ‘न वदति’ । अयमर्थः । लोके पुमान् स्त्री नपुंसकञ्च इत्येवं तिस्र एव स्थूलशरीरव्यक्तयः । तत्र तत्तच्छरीरस्त्रीकारात् प्राणदेवस्तेन पुमानित्यादिशब्दे-नोपचर्यते । न तु वस्तुतः प्राणदेवस्य पुन्देदेहादिकमस्ति । तथा च श्वेताश्वतरा आमनन्ति ।

नैव स्त्री न पुमानेष नैव चायं नपुंसकः ।

यद्यच्छरीरमादत्ते तेन तेन स चीद्यते ॥ इति ।

एवं सति प्राणदेवं तद्वाचकेन शब्देन वदिष्यामीत्येवमुद्युक्तः पुरुषो यदि पुमान् स्त्री नपुंसकमित्येतेषामन्यतमेन शब्देन ब्रूयात्, तदानीमेनं प्राणदेवं न वदत्येव । एतेषां त्रयाणां स्थूलदेहवाचित्वेन प्राणवाचित्वाभावात् । किं बहुना प्राण-देवतासाक्षात्कारयुक्तः पुरुषः शिष्यान् प्रति प्राणदेवस्य स्थूल-देहरूपत्वं यथा न प्रतीयते तथैव ब्रूयात् इति ॥

यदि स्त्री पुमान् नपुंसकमित्येतैः शब्दैः प्राणो नाभिधीयते केन तर्ह्यभिधीयत इत्याशङ्क्य स्त्रीरूपत्वं परित्यज्य ब्रह्मरूपेण

अन्येनाह । (७)“अ इति ब्रह्म तत्रागतमहमिति”(७) इति ।  
 प्रथमाविभक्त्यन्तो योऽयं ‘अकारः, सोऽयं प्राणीपाधिकब्रह्मणो  
 वाचकनामत्वेन निर्दिश्यते । यथा हिरण्यगर्भः सर्वप्राणिषु अनु-  
 गतः । सर्वाहम्नानी हिरण्यगर्भ इति श्रुतेः । तथैवायमकारः  
 सर्वेषु ककारादिषु अनुगतत्वेन हिरण्यगर्भं वक्तुं योग्यः ।  
 तस्मादकारेण प्राणीपाधिकं ‘ब्रह्म’, अनुसन्धाय ‘तत्र’ तस्मिन्  
 ब्रह्मणि, ‘अहमिति’ एतदुपासकस्वरूपवाचकं पदं, ‘आगतं’  
 प्राप्तं, यथा भवति तथा प्राणदेवं व्यवहरेत् । अत एवाह-  
 सुक्थमस्मीति विद्यादिति विधिः पूर्वमुदाहृतः ॥

उपास्यस्वरूपं सङ्क्षिप्य दर्शयित्वा तत्फलं सङ्क्षिप्य दर्श-  
 यति । (८)“तद्वा इदं ब्रह्मतीसहस्रं सम्पन्नं तस्य वा एतस्य  
 ब्रह्मतीसहस्रस्य सम्पन्नस्य षट्त्रिंशतमक्षराणां सहस्राणि  
 भवन्ति तावन्ति पुरुषायुषोऽङ्गां सहस्राणि भवन्ति जीवाक्षरेणैव  
 जीवाह्वराप्नोति जीवाङ्गा जीवाक्षरमिति”(८) इति । ‘तद्वा’  
 इत्यारभ्य ‘अङ्गां सहस्राणि भवन्ति’ इत्यन्तं पूर्वमेव व्याख्यातं ।  
 तच्च वक्ष्यमाणस्याक्षरस्य प्रशंसार्थं पुनरनुदयते । ब्रह्मतीसहस्रग-  
 तानामक्षराणां मध्येऽनुगतं यदेतदकाराख्यमक्षरं तदेतज्जीवरूपं ।  
 सति ह्यकारे तद्युक्ततया ककारादीनि सर्वाण्यपि विस्पष्टमुच्चा-  
 रयितुं शक्यन्ते । तथा गवामयनगतानां सर्वेषामङ्गां मध्ये महा-  
 व्रताख्यमहर्जीवरूपं । अयनसम्पत्तिहेतुत्वात् । एवं सति अका-  
 ररूपेण ‘एव’, ‘जीवाक्षरेण’, महाव्रताख्यं ‘जीवाह्वः’, प्राप्नोति ।  
 महाव्रताङ्गभूतब्रह्मतीसहस्ररूपप्राणस्याकाररूपत्वेनीपासितत्वा-  
 त् । तेन च ‘जीवाङ्गा’ महाव्रताहर्गतब्रह्मतीसहस्ररूपप्राणो-

पासनेन, 'जीवाक्षरं' सर्वप्राणिजीवनहेतुभूतं अविनश्यरं प्राणत्वं, प्राप्नोति' । 'इति'शब्दः फलवचनसमाख्यर्थः ॥

✓ यथोक्तफलसाधनं प्राणविज्ञानं रथरूपकल्पनया प्रशंसति,  
(९)“अनकाममारोऽथ देवरथस्तस्य वागुद्धिः ओत्रे पक्ष्सी चक्षुषी  
युक्ते मनः सङ्गृहीता तदयं प्राणोऽधितिष्ठति”(९) इति । 'अथ'  
यथोक्तोपासनफलकथनानन्तरं, तत्फलप्राप्तये कश्चित् 'देवरथः'  
सम्पाद्यते । देवस्य प्राणस्य हिरण्यगर्भस्य रथः 'देवरथः', स च  
कीदृशः । 'अनकाममारः' हिरण्यगर्भपदादर्वाचीनानिन्द्रलोक-  
चन्द्रलोकभूलोकादिगतान् कामान् मारयतीति काममारः । न  
काममारोऽकाममारः, कामसम्पादक इत्यर्थः । तद्विपरीतः 'अन-  
काममारः', सर्वथा कामान्नाशयत्येवेत्यर्थः । न खलु हिरण्यगर्भं  
प्राप्तः कश्चिदप्यर्वाचीनं लोकं कामयते । 'तस्य' तादृशस्य देव-  
रथस्य, अवयवाः सम्पाद्यन्ते । येयमुपासकस्य 'वाक्', सैव रथस्य  
'उद्धिः', ऊर्ध्वं धीयते स्थाप्यते युगमत्रेति रथस्य मुखमीषयोर-  
ग्रं 'उद्धिः' इत्युच्यते । पुरुषस्य 'ओत्रे', रथस्य 'पक्ष्सी' पार्श्व-  
द्वयवर्तिनी चक्रे । पुरुषस्य 'चक्षुषी', रथस्य 'युक्ते' युगपार्श्वद्वये  
बद्धयोरश्वयोः स्वरूपे । पुरुषस्य यत् 'मनः', सोऽयं रथस्य  
'सङ्गृहीता' सारथिः । 'तत्' एतद्रथस्वरूपं, 'प्राणाख्यो देवः,  
'अधितिष्ठति' उपर्यारोहति, एतादृशेन प्राणोपासनरूपेण रथेन  
हिरण्यगर्भं प्राप्नोतीत्यर्थः ॥ /

अथ रथप्रशंसार्थं मन्त्रद्वयमुदाहरति । (१०)“तदुक्तमधि-  
णा”(१०) इति । मन्त्रद्वयेनेत्यर्थः । प्रथममन्त्रः संहितायामेवमा-  
क्तातः । आ तेन यातं मनसो जवीयसा रथं यं वामृभवश्चक्र-



श्विना । यस्य योगे दुहिता जायते दिव उभे अहनी सुदिने  
विवस्वतः इति\* । अश्विना हे अश्विनी देवी, वां युवयोर्<sup>†</sup>  
रथमृभवो देवरूपाः तच्चाणयक्रुर्निर्मितवन्तः । लोकेऽत्यन्त-  
वेगवत्त्वेन प्रसिद्धं यन्ननस्तस्मान्नसोऽपि जवीयसा अतिशयेन  
वेगवता तेन रथेनायातमस्मदनुग्रहार्थमागच्छतं । यस्य  
रथस्य योगे अश्वयोजने सम्पन्ने सति दिवो दुहिता बृलीकदेव-  
तायाः पुत्री काचित् उषा जायते । प्राच्यान्दिशि सूर्यरथसंयोगे  
सम्पन्ने सति उषःकालो भवतीति प्रसिद्धं । सूर्यरथसहभाधि-  
त्वमभ्युपेत्याश्वरथेऽपि तदुपचर्यते । उषःकालसम्पत्तौ सत्यां  
विवस्वतः सूर्यस्य सम्बन्धिनी ये अहनी ते उभे सुदिने प्रजानां  
सुखचेष्टास्थापनहेतू भवतः । तत्र रात्रेरप्यहःशब्दार्थत्वमभिप्रेत्य  
दिवचनमुक्तं । उभयोरप्यहःशब्दार्थत्वं मन्त्रान्तरेऽपि दृश्यते ।  
अहश्च कृष्णमहरर्जुनञ्चेति । अन्धकारोपेता राशिः कृष्णम्  
अहरर्जुनं श्वेतं प्रकाशोपेतमहः प्रसिद्धमेव । द्वितीयो मन्त्रः  
संहितायामेवमान्नातः । निमिषश्चिज्जवीयसा रथेना यातम-  
श्विना । अन्ति षड्रतु वामव इति† । अश्विना हे अश्विनी देवी  
निमिषश्चिन्निमिष इव यथा निमेषो विलम्बं न करोति तथा  
जवीयसा अत्यन्तवेगयुक्तेन रथेनायातमागच्छतं । वां युवयोः  
अवो रक्षणं । अन्ति अस्माकमन्तिके सत् सर्वदा वर्त्तमानं  
भूतु भवतु ॥

एतयोर्मन्त्रयोः प्रदर्शनार्थं प्रथमपादावुदाहरति । (११)“आ ते

\* ऋग्वेदे म०१०, सू०२६, ऋ० १२ । † ऋग्वेदे म०८, सू०७३, ऋ० २ ।

न यातं मनसो जवीयसा निमिषश्चिञ्जवीयसेति जवीयसेति”(१९)  
इति । ‘इति’ शब्दो मन्त्रद्वयप्रतीकोदाहरणार्थः । हिरभ्यासोऽ-  
ध्यायसमाख्यर्थः । उक्त्यमुक्त्यमित्यारभ्य जवीयसेत्यन्तेन ग्रन्थेन  
प्रतिपाद्यमेकमेव प्राणोपासनमुपास्तिभेदप्रतिपादकयोः पृथ-  
गुपक्रमोपसंहारयोरभावाद्यानि तत्र तत्र पृथक्फलश्रवणानि  
तानि सर्वाणि गुणफलानि द्रष्टव्यानि । यत्र त्वेकमेव फलं पुनः  
श्रूयते तत्र गुणान्तरै रच्युत्पादनाय फलानुवादी द्रष्टव्यः । ननु  
ऋग्वेदोऽग्न्यहहदारण्यकादिष्वपि प्राणविद्या समान्नाता, अतस्स-  
त्रत्या गुणा अत्रोपसंहर्त्तव्याः । शाखाभेदेऽपि पञ्चाग्निविद्यादौ  
विद्यैक्यस्य गुणोपसंहारस्य च मीमांसायां निर्णीतत्वात् । मैवं ।  
असाधारणगुणप्रत्यभिन्नाराहित्येन विद्यैक्याभावे सति गुणोप-  
संहारासम्भवात् । अत्र कर्माङ्गमुक्तं प्राणदृष्ट्या उपासनीयं ।  
तत्र तु प्राण एवोपासनीय इति वेद्यभेदाद्विद्याभेदः । एत-  
च्छान्दोग्यहहदारण्यकयोः देवासुराख्यायिकामुदाहृत्य भिन्नै-  
वोद्गीर्षविद्येति निर्णय्यात् । तद्दृष्टान्तेन विद्यानानात्वमवग-  
म्यते । न च प्राणदेवस्यैकत्वेन विद्यैक्यं शङ्कनीयं । तथा  
सति ब्रह्मण एकत्वेन सर्वेषां ब्रह्मोपासनानां एकत्वप्रसङ्गात् ।  
सदेकत्वञ्च नानाशब्दादिभेदादित्यधिकरणे निराकृतं । यद्य-  
प्येतत् प्रतीकोपासनं, तथापि वाचनिकाहङ्ग्रहस्य विद्य-  
मानत्वादितरब्रह्मोपासनवत् साक्षात्कारपर्यन्तमुपासितव्यं ।  
ततो जातस्य साक्षात्कारस्य रक्षणार्थं मरणपर्यन्तमावर्त्तनीयं ।  
अन्यथा चित्तविक्षेपेण साक्षात्कारे नष्टे सति देवो भूत्वा देवा-  
नप्येतीत्येतादृशं फलं नोपपद्यते । श्रूयते चात्र तादृशं फलं ।

प्रज्ञामयो देवतामयो ब्रह्ममयोऽमृतमयः सन्भूय देवता अध्ये-  
ति य एवं वेदेति । यद्यप्यत्र कर्माङ्गावबद्धमुपासनं कर्मकाल एवा-  
नुष्ठेयं । तथापि अत्र यावज्जीवमावर्त्तनीयत्वात् कर्मानुष्ठानर-  
हितेऽपि काले मनसैव वृहतीसहस्ररूपमुक्तं सम्पाद्योपासनीयं ।  
अत एव कर्मपारतन्त्राभावादितरब्रह्मोपासनेष्विव नास्त्यासन-  
नियमः । दिग्देशकालनियमस्तु चित्तैकाग्र्यं प्रत्यनपयुक्तत्वान्ना-  
स्तीति निर्णीतः । एवमामरणमुपासकस्य इतरप्राणिवन्मार्गीप-  
क्रमपर्यन्तमुत्कान्तिः समाना द्रष्टव्या । तत्रादौ वागादीन्द्रियाणां  
वृत्तिर्मनसि विलीयते, मनोवृत्तिश्च प्राणे लीयते, प्राणश्च जीव-  
वृत्त्यां लीनो भवति, जीवोऽपि प्राणसहितः तेजःप्रधानेषु पञ्चभू-  
तेषु लीयते, तच्च भूतपञ्चकं परमात्मनि बीजावशेषं प्रलीयते ।  
तावता पूर्वस्य जन्मनः समाप्तिः । अथ परमात्मनि सावशेषत्वेन  
लीनन्तस्त्रिङ्गशरीरं हृदयपुण्डरीके पुनरुद्भय मूर्धन्यया नाडाया  
निर्गत्य रात्रावहनि वा सूर्यरश्मिं प्राप्य उत्तरायणे दक्षिणायने  
वार्चिरादिमार्गेष्वैव गच्छति । अर्चिरादयः सर्वेऽपि आतिवाहि-  
कदेवास्तैस्तत्र तत्र नीतः क्रमेण ब्रह्मलोकं प्राप्य तत्र स्वसङ्क-  
ल्पादेव भोग्यजातं सृजति । स्थूलशरीरं स्वेच्छया सृष्ट्वा तेन च  
शरीरेण जागरणवद् भोगान् भुक्त्वा कदाचित् स्थूलदेहसृष्टि-  
मन्तरेण स्वप्रवृत्तनसैव सर्वान् भोगान् भुङ्क्ते । यदा स्वेच्छया  
बद्धन् देहान् सृजति तदा तेषु सर्वेषु देहेषु पृथक् पृथगन्तः-  
करणोपाधिकान् जीवान् सृष्ट्वा तद्रूपेण यथेच्छं विहरति । तदेवं  
जगत् सृष्टिव्यतिरिक्तं सर्वमैश्वर्यमस्य योगिनः परमेश्वरेण  
समानं । ततस्तत्रोत्पन्नज्ञानः सन् ब्रह्मलोकावसाने तेन ब्रह्मणा

सह मुच्यते । तदेतत् सर्वं मीमांसायां तृतीयचतुर्थयोरध्याय-  
योर्द्रष्टव्यम् ॥ ८ ॥

इति सायणाचार्यविरचिते माधवीये वेदार्थप्रकाशे ऐतरे-  
यारण्यके द्वितीयारण्यके तृतीयाध्यायस्याष्टमः खण्डः ॥

अथ चतुर्थोऽध्यायः ।

—:○:—

(१)ॐ आत्मा वा इदमेक एवाग्र आसीन्नान्यत्  
किञ्चन मिषत्(१) (२)स ईक्षत लोकान्नु ह्यजा इति स  
इमांल्लोकानह्यजत(२) (३)अम्भो मरीचीर्मरमापः(३) (४)  
अदोऽम्भः परेषां दिवन्ध्यैः प्रतिष्ठान्तरिक्षं मरीचयः पृथिवी  
मरो या अधस्तात्ता आपः(४)(५)स ईक्षतेमे नु लोका लो-  
कपालान्नु सृजा इति सोऽह्य एव पुरुषं समुद्धृत्यामू-  
र्क्यत्(५) (६)तमभ्यतपत्तस्याभितप्तस्य मुखं निरभिद्यत  
यथाण्डं मुखाद्वाग्वाचोऽग्निर्नासिके निरभिद्येतां नासि-  
काभ्यां प्राणः प्राणाद्वायुरक्षिणी निरभिद्येतामक्षीभ्यां  
चक्षुश्चक्षुष आदित्यः कर्णौ निरभिद्येतां कर्णाभ्यां श्रोत्रं  
श्रोत्राद्दिशः त्वङ् निरभिद्यत त्वचो लोमानि लोमभ्य ओष-  
धिवनस्पतयो हृदयं निरभिद्यत हृदयान् मनो मनसश्चन्द्र-

मा नाभिर्निरभिद्यत नाभ्या अपानोऽपानान्मत्युः शिश्रं  
निरभिद्यत शिश्राद्रेतो रेतस आपः(६) ॥ १ ॥

ऐतरेयारण्यकभाष्यम् ।

इत्थमध्यायत्रयेण प्राणविद्या प्रपञ्चिता । तावता ब्रह्मविद्यायां  
पुरुषस्य मुख्याधिकारः सम्पन्नः । कर्मकाण्डोक्तैः कर्मभिर्विवि-  
दिषाया उत्पन्नत्वात्, उपासनया चित्तैकाग्रस्य सम्पन्नत्वाच्च ।  
तत्सम्पत्तौ शमदमादयो गुणा अर्थसिद्धाः । ते चात्मविद्यायाम-  
न्तरङ्गभूताः । शान्ती दान्त उपरतस्त्रितिक्षुः समाहितो भूत्वा-  
त्मन्येवात्मानं पश्यतीति श्रुतेः । अतो मुख्याधिकारिणमुपलभ्य  
श्रुतिः । अध्यायत्रयेण ब्रह्मतत्त्वं विस्पष्टमुपदेष्टुमादौ तत्त्वं सङ्ग-  
हेण सूचयति । (१)“ॐ आत्मा वा इदमेक एवाग्र आसीन्नान्यत्  
किञ्चन मिषत्”(१) इति । आत्मशब्दस्यार्थो महर्षिमिरेवं  
स्मर्यते ।

यच्चाप्नोति यदादत्ते यच्चात्ति विषयानिह ।

यच्चास्य सन्ततो भावस्तस्मादात्मेति कीर्त्यते\* । इति ।

द्विविधो हि 'आत्मा', व्यवहारविशिष्टः वेवलञ्चेति ।  
त्रिशिष्टव्यवहारोऽपि त्रिविधः । जागरणं स्वप्नः सुषुप्तिश्चेति ।  
तत्र सुषुप्तावयं जीवः स्तोपाधिविलये सति परमानन्दरूपं ब्रह्म  
प्राप्नोति । तथा च कैवल्योपनिषदि श्रूयते । सुषुप्तिकाले सकले  
विलोने तमोऽभिभूतः सुखरूपमेतीति । तस्मादाप्नोतीत्यात्मेति  
स्मर्यमाणं प्रथमनिर्वचनं द्रष्टव्यं । स्वप्नावस्थायामयं जीवो

\* गीयत इति क्र०, ग० च ।

जागरणस्य पदार्थवासनाः सर्वा आदत्ते । तथा च वाजस-  
नेयिनः समामनन्ति\* । स यत्र प्रस्रपित्यस्य लोकस्य सर्वावतो  
मात्रामपादाय स्वयं विहृत्य स्वयं निर्माय स्वेन भासा स्वेन  
ज्योतिषा प्रस्रपिति इति । अस्यायमर्थः । यदायं जीवो वाक्-  
चक्षुरादिदशविधवाह्यकरणोपरतिरूपं स्वापं प्राप्नोति तदानीं  
सर्वावतो गिरिनदीसमुद्रमनुष्यपश्यादिसर्वपदार्थोपेतस्य लोक-  
स्येन्द्रियैरवेक्ष्यमाणस्यास्य जगतो मात्रां लेशरूपां वासना-  
मपादाय तत्तत्परिमाणपदार्थेभ्योऽपच्छिद्य स्वीकृत्य ततो  
जागराभिमानस्वयं विहृत्य स्वयमेव विनाश्य स्वप्नजगद्-  
पञ्च स्वयमेव निर्माय जगदाकारेण परिणतेन स्वेन भासा  
स्वकीयेनान्तःकरणेन तथा स्वेन ज्योतिषा स्वरूपचैतन्येन  
कल्पितपदार्थावभासकेन युक्तः सन् प्रस्रपिति इति । तस्मात्  
वासनानां स्वीकारादादत्त इत्यात्मेति द्वितीयं निर्वचनं  
द्रष्टव्यं । जागरणावस्थायां चक्षुरादिवाह्येन्द्रियैर्वाह्यरूपादि-  
विषयानन्ति भुङ्क्ते । तथा च आथर्वणिकैरेवमास्त्रायते ।  
स्वप्नपानादिविचित्रभोगैः स एव जाग्रत्परितृप्तिमेति इति ।  
ततो वाह्यविषयभोगानन्तीत्यात्मेति तृतीयं निर्वचनं द्रष्टव्यं ।  
उपाधिर्विशिष्टस्यावस्थात्रयमुपजीव्य निर्वचनत्रयमुक्तं । अथ  
केवलस्य निर्वचनमुच्यते । यद्यस्मात् कारणादस्यात्मनो भावः  
स्वभावविशेषः सन्ततः परिच्छेदरहितः । तथाच सत्यं  
ज्ञानमनन्तं ब्रह्मेत्यत्र श्रुत्यन्तरे देशपरिच्छेदकालपरिच्छे-  
दराहित्यलक्षणमानस्यमभिहितं । तस्मादनतिसातत्येन सर्वत्र

\* पठन्तीति क०, ग० च ।

गच्छतीत्यामेति चतुर्थं निर्बचनं द्रष्टव्यमिति । एवं सत्यत्र तत्त्वनिर्देशस्य प्रस्तुतत्वादखण्डैकारसत्त्वेन सन्ततत्व-  
 मात्मशब्दप्रवृत्तिनिमित्तं । यदि धातुप्रत्ययजन्यमवयवार्थमुपेक्ष्य  
 रूढिमाश्रित्य स्वरूपवाचित्वमुच्यते तदाप्यध्यस्तस्य निखिलस्य  
 जगतोऽधिष्ठानत्वेन स्वरूपत्वमस्ति, न ह्यारोपितानां सर्पधारा-  
 दण्डमालावलीवर्दमूर्त्तितत्त्वादीनामधिष्ठानभूतां रज्जुमन्तरेण  
 किञ्चिदन्यद्वास्तवं स्वरूपमस्ति, किम्बहुना । यद्ययमात्मशब्दो  
 यौगिको यदि वा रूढः सर्वथापि सन्ततोऽखण्डकरसः सर्वज-  
 गदधिष्ठानत्वेन तदीयवास्तवस्वरूपभूतः पदार्थ आत्मशब्देन विव-  
 क्षितः । 'वै'शब्दोऽवधारणार्थः । 'इदं' इदानीं सार्वजनी-  
 नप्रत्यक्षादिप्रमाणैः सर्वैरपि प्रतीयमानं जगत्, 'अग्रे' सृष्टेः  
 पूर्व, 'आत्मैवासीत्' । न तु तत्कार्यभूतं नामरूपात्मकं  
 जगत्, 'आसीत्' । नाप्यात्मनो गोचरी शब्दप्रत्ययावास्तां ।  
 लोके हि मृत्कार्यभूतघटशरावाद्युत्पत्तेः पूर्व मृदेवास्ति न तु  
 घटादिकं । अथापि मृत्तोचरी शब्दप्रत्ययौ विद्येते एव । तद-  
 दत्रापि प्रसक्तौ सत्यां शब्दप्रत्ययावपि 'वै'शब्देन व्यावर्त्तते ।  
 देहेन्द्रियादीनामभावेन जिह्वानिष्पाद्यस्य शब्दस्य मनोनिष्पा-  
 द्यस्य प्रत्ययस्य चाभावः सुतरामुपपद्यते । ननु 'इहमात्मासीत्',  
 इति सामानाधिकरण्येन जगद्वैशिष्ट्यमात्मनः प्रतीयते नील-  
 सुत्पलमिति सामानाधिकरण्यश्रवणे सत्युत्पलद्रव्यस्य नीलत्वगु-  
 णवैशिष्ट्यस्य प्रतिभासात् । मैवं । वैशिष्ट्ये सत्यग्रशब्दस्य वैयर्थ्य-  
 प्रसङ्गात् । इदानीं जगद्विशिष्ट आत्मा प्रतिभासत इत्यनुपपत्त्या  
 स्थितिकालं परित्यज्य केवलमात्मानं वक्तुं 'अग्रशब्देन सृष्टेः

प्राचीनकाल उपादीयते । तदेवमनेन वाक्येनाखण्डैकरसमात्म-  
 तत्त्वं सूत्रितं भवति । 'एकादिशब्दैरखण्डैकरसत्वमेव स्पष्टी-  
 क्रियते । (लोके वृक्षादिपदार्थेषु स्वगतः सजातीयो विजाती-  
 यश्चेति त्रिविधो भेदोऽस्ति । यथा शाखास्तम्भपत्रादीनां परस्पर-  
 प्रतियोगिको वृक्षस्य स्वगतो भेदः । वृक्षान्तरप्रतियोगिकः  
 सजातीयः । पाषाणादिप्रतियोगिको विजातीयः । तद्वदात्मनोऽपि  
 प्रसक्तौ 'एक'शब्देन स्वगतभेदो व्यावर्त्यते । वृक्षवन्नानात्मको  
 न भवति । किन्त्वेकात्मक इत्यर्थः । 'एव'शब्देनात्मान्तरव्यावृ-  
 त्तिः । योऽयमेकः स एव न त्वन्यः कश्चित्तादृश इत्यर्थः । 'नान्यत्',  
 इत्यादिना विजातीयभेदो निषिध्यते । 'अन्यत्' प्रकृतादात्मनो  
 विलक्षणं, 'किञ्चन' किञ्चिदपि वस्तु, 'न मिषत्' धातूनामनेकार्थ-  
 र्थत्वात् नासीत्, इत्युक्तं भवति । न च जगदुत्पादनाय मायाख्या-  
 याः शक्तेरङ्गीकार्यत्वादन्वसद्भावः शङ्कनीयः । आत्मशक्तित्वे-  
 नावस्तुत्वेन च मायायाः पृथग्गणनानर्हत्वात्\* । न हि भृत्येभ्यो  
 जीवितं प्रयच्छन्तः स्वामिनस्तव एतन्नं त्वदीयशक्तेश्चैतावदि-  
 ति विभज्य गणयन्ति । नाप्यवस्तुभूतं चन्द्रप्रतिविम्बादिकमभि-  
 लक्ष्य द्वौ चन्द्रमसौ वस्तुभूतादित्येवं बुद्धिमन्तो व्यवहरन्ति । तस्मा-  
 दङ्गीकृतायामपि मायायामात्मनोऽखण्डैकरसमात्मतायां न कोऽपि-  
 विघ्नोऽस्ति । ईदृशः सः । यदि तत्रापि जगदनुवर्त्तते तदानीं  
 व्यर्थोऽयमग्रशब्दप्रयासः स्यात् । सामानाधिकरण्यन्तु बाधाया-  
 मप्युपपद्यते† । यस्त्वदीयशौरः स स्याणुरित्येवं बाधदर्शनात् ।

\* पृथग्गणनानानर्हत्वादिति क०, ग० च ।

† बाधतायामप्युपपद्यते क०, ग० च ।



तद्दत्तापि यद् जगत्त्वेन इदमिदानीं प्रतिभासते तज्जगत् भव-  
ति । किन्त्वात्मेत्येवं योजनीयं । नन्विदानीमपि तत्त्वदृष्ट्या नेदं  
जगत् । किन्त्वात्मेत्येवं बाढं । तथापि बुभुक्षोर्मूढस्य जगत्त्व-  
प्रत्ययदाढादनुभवविरोधभ्रमो माभूदिति सृष्टेः प्राचीनकाल  
उपन्यस्यते । कालस्यापि सृष्ट्यन्तर्भावसद्भावात् कालवाचकोऽ  
प्रशब्दोऽनुपपन्न इति चेत् । न । परप्रसिद्धानुसरणार्थत्वात् । पर-  
प्रसिद्धा परो बोधनीय इतिन्यायः । परस्य तु बुभुक्षोः पूर्वसृष्टि-  
वर्तमानसृष्ट्योर्मध्ये प्रलयकालप्रसिद्धिरस्ति । अतस्तदौयभाष-  
या बोधयितुमय इत्युच्यते । अनेनैव न्यायेनात्मासीदिति शब्दद्वयं  
परप्रसिद्धा योजनीयं । अन्यथा पुनरुक्तिपरिहाराय शब्दद्वय-  
स्यार्थभेदेऽङ्गीकृते सति सत्ताविशिष्ट आत्मेत्येवं प्रतिभासादख-  
ण्डार्थत्वं हीयेत, अतस्त्वात्मशब्दसच्छब्दौ पर्यायत्वेनाभिमतौ ।  
अत एवात्मा वा इदमेक एवाय आसीदित्यस्य स्थाने छन्दोगाः  
सदेव सौम्येदमय आसीदिति पठन्ति । स सर्वभेदशून्य आत्मात्र  
विवक्षितो न तु हिरण्यगर्भादिलौकिक आत्मा । एतच्च तृती-  
याध्यायस्य तृतीयपादे चिन्तितं ॥

आत्मा वा इदमित्यत्र विराट् स्यादथवेश्वरः ।

भूतासृष्टेर्नेश्वरः स्याद्देवाद्यानयनाहिराट् ॥

भूतोपसङ्घतेरीशः स्याद्देहावधारणात् ।

अर्थवादी गवाद्युक्तिर्ब्रह्मात्मत्वं विवक्षितं ॥

आत्मा वा इदमेक एवाय आसीदित्यत्र विराडेवात्मशब्दवाच्यो  
नेश्वरः । कुतः । स ईक्षत लोकात् सृजा इति पञ्चभूतसृष्टिमनु-  
ज्जा लोकमात्रसृष्टेरभिधानात् । ईश्वरकारणेषु तैत्तिरीयकच्छ-

न्दोगादिषु भूतसृष्ट्यभिधानदर्शनात् ताभ्यो मामनयदिति ची-  
 त्तङ्गवाद्यानयनं शरीरिणो विराजो घटते, न त्वशरीरस्य परमे-  
 श्वरस्य, इति प्राप्ते ब्रूमः । एक एवाग्र आसीदित्यहैतावधार-  
 णादीश्वर आत्मशब्दार्थः । तथा सति शाखान्तरोक्ता भूत-  
 सृष्टिरत्र उपसंहर्तुं शक्यते । यत्तु गवाद्यानयनं तदर्थवादरूपं ।  
 तद्देदनस्य स्वातन्त्र्येण पुरुषार्थत्वाभावात् । अथ भूतार्थवादत्वं  
 मन्येथा, तर्हि विराडादिद्वारा परमेश्वर एव गवादिकमानयतु ।  
 अग्रमाणस्य गवानयनादिप्रपञ्चस्य सर्वस्यार्थवादत्वे श्रुतेर्विवक्षि-  
 तोऽर्थः कोऽपि न सिध्येदिति चेत् । न । जीवब्रह्मैक्यस्य विवक्षि-  
 तत्वात् । आत्मा वा इत्यपक्रम्य स एतमेव पुरुषं ब्रह्म ततम-  
 मपश्यत्, प्रज्ञानं ब्रह्मैत्युपसंहारात् । तस्मादीश्वर आत्मशब्दवाच्यः ॥

इत्थं सङ्ग्रहेणात्मतत्त्वं सूत्रितन्त्राध्यारोपापवादाभ्यां प्रप-  
 ञ्च्यते । तत्र स ईक्षतेत्यारभ्यायमावसथ इत्यन्तेन ग्रन्थेनाध्यारोपं  
 प्रपञ्चयितुकाम आदावारोपं गृह्णाति । (२) “स ईक्षत लोकान्  
 सृजा इति स इमांल्लोकानसृजत” (२) इति । आत्मा वा इद-  
 मित्यनेन सूत्रेण सूत्रितः ‘सः’ परमेश्वरः, पृथिव्यादीन् ‘लोकान्’,  
 स्रष्ट्यामीत्येवमीक्षणं विचारं कृतवान् । ‘नु’शब्दो वितर्कः । इत्थं  
 विचार्य ‘सः’ परमेश्वरः, ‘इमां ल्लोकान्ऽसृजत’ । यद्यप्यत्रात्मै-  
 वेति केवलं तत्त्वं प्रकृतं तथापि निर्विकारस्य जगद्भावापत्त्य-  
 सन्भावाच्छाखान्तरोक्ता मायाशक्तिरप्यर्थादुक्तेति द्रष्टव्यं । मा-  
 यान्तु प्रकृतिं विद्यान्मायिनन्तु महेश्वरमिति श्रुत्यन्तरं । इन्द्रो  
 मायाभिः पुरुरूप ईयत इति च । मायासहितस्योपादा-  
 नस्य विवक्षितत्वाद् विवक्षित्वाद् एवान्नाभ्युपेतव्यो न त्वारभपरि-

शामवादी । यद्यपि लोकान्नु सृजा इत्येतावन्मात्रविचारेण-  
कुलालवन्निमित्तकारणत्वमेव प्रतीयते । तथापि सोऽकामयत  
बहुः स्यां प्रजायेयेति शाखान्तरगतस्य स्वकीयबहुलावद्विचार-  
वाक्यस्य\* गुणोपसंहारन्यायेनाक्षीपसंहारादुपादानत्वमपि सि-  
द्ध्यति । एतच्च भगवता व्यासेन सूत्रितं । प्रकृतिश्च प्रतिज्ञा-  
दृष्टान्तानुरोधादिति । योऽयं परमात्मा नासौ केवलं निमित्त-  
मेव किन्तु प्रकृतिरुपादानमपि । कुतः येनाश्रुतं श्रुतं भवती-  
त्येकविज्ञाने सर्वविज्ञानं प्रतिज्ञाया उपादानरूपदृष्टान्तस्य  
चानुसारात् । तदेतत् सूत्रोक्तं स्वपक्षसाधनपरपक्षदूषणमुखेन  
स्मृतिपादेन तर्कादेन च प्रपञ्चितं । स्रष्टव्यानां लोकानां  
भौतिकत्वेन भूतव्यतिरेकेणसम्भवाद् भूतसृष्टिरप्यक्षीपसंहर-  
णीया । सा चान्यत्रैवमान्नायते । तस्माद्वा एतस्मादात्मन  
आकाशः सभूत आकाशाद् वायुर्वायोरग्निरग्नेरापोऽद्भ्यः  
पृथिवी इति । एतदीयविचारास्तु द्वितीयाध्याये तृतीय-  
पादस्य पूर्वभागे प्रतिपादिताः । परमेश्वरस्य सत्यसङ्कल्पत्वाद्  
भूतसृष्टौ लोकसृष्टौ वा सङ्कल्पव्यतिरिक्तं साधनान्तरं नापेक्षितं ।  
अत एवान्यत्र श्रूयते । सत्यकामः सत्यसङ्कल्प इति । स तपस्त-  
प्तेदं सर्वमसृजतेत्यन्यत्र श्रवणात् । तपोरूपं साधनमपेक्षित-  
मिति चेत् । मैवं । न ह्यत्र कच्छ्रवान्द्रायणादिकं तपः, किन्तु  
स्रष्टव्यसङ्कल्प एव । यस्य ज्ञानमयन्तप इति श्रुत्यन्तरात् । सङ्क-  
ल्पव्यतिरिक्तसाधनान्तरं नापेक्षितं । सङ्कल्पस्यनिरङ्कुलत्वान्ना-

\* बहुवाक्य विचारस्येति क० ।

बहुभाववाक्यविचारस्येति ग० ।

स्तौश्वरस्य भूयान् प्रयासः† । तस्य च सङ्कल्पस्य सत्यत्वाज्जगती  
न मनोराज्यतुल्यत्वं ॥

ये लोकाः परमेश्वरेण सृष्टास्तान् स्वस्वनाम्ना निदर्शयति ।  
(३)“अश्वो मरीचीर्मरमापः”(३) इति ॥

एतेषां शब्दानां लोकवाचित्वप्रसिद्धेरभावात् स्वयमेवश्रुतिर्व्या-  
चष्टे । (४)“अदोऽश्वः परेण दिवन्धोः प्रतिष्ठान्तरिचं मरीचयः  
पृथिवी मरो या अधस्तात्ता आपः”(४) इति । ‘दिवं परेण’  
द्युलोकस्थीपरि, महर्लीकजनीलोकतपोलोकसत्यलोका ये सन्ति,  
या च ‘दोः प्रतिष्ठा’ सर्वेषां देवानां आश्रयभूती द्युलोकः,  
‘अदोऽश्वः’ एतत् सर्वमश्वःशब्दवाच्यं । (लोकेषु पञ्चभूतानां साधा-  
रणत्वेऽपि जलस्यास्मदुपलब्धियोग्यत्वेन प्राधान्यमभिप्रेत्य ‘अदोऽ-  
श्वः’, इत्युक्तं । उपरितनलोकादृष्टिद्वारेणागतमश्व एवास्माभिः  
साक्षादुपलभ्यते, न तु भूतान्तरं । सूर्यमरीचीनामाधारत्वात्  
‘अन्तरिक्षलोकः’, ‘मरीचयः’, इतिशब्देनोच्यते । भूलोकवर्तिनां  
प्राणिनां सहसा म्रियमाणत्वात् ‘मर’शब्देन ‘पृथिवी’, उपलक्ष्यते ।  
पृथिव्या ‘अधस्तात्’, पातालविशेषरूपा भोगभूमयः ‘याः’, सन्ति,  
‘ताः’, सर्वाः, तल्लोकवासिभिर्नागादिभिराप्यायमानत्वात् ‘आपः’,  
इत्युच्यन्ते ॥

लोकसृष्टिसुक्ता पालकाभावेन लोकानां विनाशो माभूदिति  
लोकपालसृष्टिं दर्शयति । (५)“स ईक्षतेमे नु लोका लोकपा-  
लान्नु सृजा इति सोऽङ्ग एव पुरुषं समुदृत्यामूर्क्षयत्”(५)  
इति । ‘सः’ परमेश्वरः, पुनरप्येवं विचारितवान् । ‘इमे’, खलु

‘लोकाः’, निष्पन्नाः, तेषां भोगस्थानानामचेतनानां लोकानां रक्षणार्थं चेतनान् ‘लोकपालकान्, देवान्, सर्वथा स्रक्षामीति । ‘मः’ विचारयुक्त ईश्वरः, ‘अद्भ्य एव’ जलोपलक्षितपञ्चभूतेभ्य एव, ‘पुरुषं’ पुरुषाकारं विराट्पिण्डं, ‘समुद्भूत्य’, ‘अमूर्च्छयत्’ कठिनमकरोत् । यथा कुलालस्तडागे जलस्याधस्तादाद्रां मृदमानीय शोषयित्वा कठिनं पिण्डं करोति, तद्वदयं विराट् पुरुषः समष्टिरूपो ब्रह्माण्डरूपस्य लोकस्य पालकः ॥

(अथ तदवान्तरलोकपालकानां चेतनानामग्न्यादिदेवतानां सृष्टिं दर्शयति । (६) “तमभ्यतपत्तस्याभितप्तस्य मुखं निरभियत यथाण्डं मुख्वाद्वाग्वाचोऽग्निर्नासिके निरभियेतां नासिकाभ्यां प्राणः प्राणाद्वायुरक्षिणी निरभियेतामक्षीभ्यां चक्षुश्चक्षुष आदित्यः कर्णा निरभियेतां कर्णाभ्यां श्रोत्रं श्रोत्राद्दिशस्त्वङ्निरभियत त्वचो लोमानि लोमभ्य श्रोषाधिवनस्पतयो हृदयं निरभियत हृदयान्मनो मनसश्चन्द्रमा नाभिर्निरभियत नाभ्या अपानोऽपानान्मृत्युः शिश्नं निरभियत शिश्नाद्रेतो रेतस आपः” (६) इति । ‘तं’ विराट्पुरुषदेहं, ‘अभ्यतपत्’ अभितप्तस्तत्तच्छिद्रतद्गतेन्द्रियतदभिमानिदेवतासृष्ट्यर्थं स परमेश्वरः पर्यालोचितवान् । पर्यालोचनमेव तप इति पूर्वमुक्तं । ‘अभितः पर्यालोचितस्य’ ‘तस्य’ विराट्पिण्डस्य, ‘मुखं निरभियत’ मुखच्छिद्रं विदारितमभूत् । ‘यथा’, पक्षिसर्पादीनां पक्वं ‘अण्डं’, भिन्नं भवति, तद्वत् । तस्मान्मुखच्छिद्राद्वागिन्द्रियं निष्पन्नं । तस्मात्क्षेत्रेन्द्रियात् ‘अग्निः’, देवता निष्पन्ना । एवमुत्तरपर्यायेष्वपि च्छिद्रेन्द्रियदेवता व्याख्येयाः । ‘प्राणः’ प्राणेन्द्रियं । ‘लोम’शब्देन

तदाधारभूतत्वङ्निष्ठं स्पर्शनेन्द्रियमुच्यते । 'हृदयं' अष्टदलं  
कमलं । 'अपानः' अधःसञ्चारी वायुः, । 'रेतः' गुह्येन्द्रियम् ॥ १ ॥

(१)ता एता देवताः सृष्टा अस्मिन् महत्यर्णवे प्राप्तं-  
स्तमशनापिपासाभ्यामन्ववार्जत्(१)(२)ता एनमब्रुवन्नायत-  
नन्नः प्रजानीहि यस्मिन् प्रतिष्ठिता अन्नमदामेति ताभ्यो  
गामानयत्ता अब्रुवन्न वै नोऽयमलमिति ताभ्योऽश्वमानयत्ता  
अब्रुवन्न वै नोऽयमलमिति ताभ्यः पुरुषमानयत्ता अब्रुवन्  
सुकृतं वतेति पुरुषो वाव सुकृतं(२) (३)ता अब्रवीद्यथाय-  
तनं प्रविशतेति(३) (४)अग्निर्वाग् भूत्वा मुखं प्राविशदायुः  
प्राणो भूत्वा नासिके प्राविशदादित्यश्चत् भूत्वाक्षिणी प्रा-  
विशद्दिशः श्रोत्रं भूत्वा कर्णौ प्राविशन्नोषधिवनस्पतयो  
लोमानि भूत्वा त्वचं प्राविशंश्चन्द्रमा मनो भूत्वा हृदयं  
प्राविशन्मृत्युरपानो भूत्वा नाभिं प्राविशदापो रेतो  
भूत्वा शिश्नं प्राविशन्(४)(५)तमशनापिपासे अब्रूतामावा-  
भ्यामभिप्रजानौहीति ते अब्रवीदेतास्वेव वान्देवतास्वाभ-  
जास्येतासु भागिन्यौ करोमीति तस्माद्यस्यै कस्यै च देव-  
तायै हविर्गृह्यते भागिन्यावेवास्यामशनापिपासे भव-  
तः(५) ॥ २ ॥

ऐतरेयारण्यकभाष्यम् ।

इन्द्रियाणामभिमानिदेवतानाञ्च सृष्टिरुक्ता । अथ तासां

देवतानां भोगयोग्याल्पगरीरसृष्टिं विवक्षुस्तदुपोद्घातत्वेन क्षुत्पिपासयोः सृष्टिं दर्शयति । (१)“ता एता देवताः सृष्टा अस्मिन्महत्यर्णवे प्रापतंस्तमगनापिपासाभ्यामन्ववार्जत्”(१)इति ।

या इन्द्रियतदभिमानिदेवताः, ‘ता एताः’, ‘सृष्टाः’, सत्यः, ‘अस्मिन्’ पूर्वोक्ते, ‘महत्यर्णवे’ समुद्रवदत्यन्तविस्तृते विराड्-देहे, ‘प्रापतन्’ प्रकर्षेण पतिता अभवन् । ‘त’ सर्वेन्द्रिय-तद्देवताधिष्ठानभूतं विराड्देहं, क्षुत्पिपासाभ्यां, ‘अन्ववार्जत्’ अनुगमितवान्, संयोजितवानित्यर्थः ॥

अथाल्पदेहसृष्टिमाह । (२)“ता एनमन्नुवन्नायतनं नः प्रजानीहि यस्मिन् प्रतिष्ठिता अन्नमदामेति ताभ्यो गामान-यत्ता अन्नवन्न वै नोऽयमलमिति ताभ्योऽश्वमानयत्ता अन्नवन्न वै नोऽयमलमिति ताभ्यः पुरुषमानयत्ता अन्नवन् सुकृतं वतेति पुरुषो वाव सुकृतं”(२) इति । ‘ताः’ विराड्देहे पतिता इन्द्रि-याभिमानिदेवताः, स्रष्टारं परमेश्वरं प्रत्येवं ‘अन्नवन्’ । भो परमेश्वर ‘अयं’ विराड्देहः, अस्माकं भोगक्षमो ‘नः’, भवति । अतिप्रौढन्तं विराड्देहमापूर्ये तत्र प्रतिष्ठां प्राप्तुं वयमसमर्थाः । ‘अन्न’, एतद्देहपर्याप्तं सम्पादयितुं वयमसमर्थाः । अतः ‘यस्मिन्’ अल्पगरीरे, ‘प्रतिष्ठिताः’, सत्यः, वयं तद्देहपर्याप्तं ‘अन्न’, अत्तुं शक्ता भवामः । तादृशं ‘आयतनं’ गरीरं, ‘नः’ अस्मदर्थं, ‘प्रजानीहि’ अवधारय, सम्पादयेत्यर्थः । ततः परमेश्वरः ‘ताभ्यः’ देवताभ्यः, भोगाय ‘गोदेहं’, ‘आनयत्’ । ‘ताः’ च देवताः, ‘अन्नवन्’, ‘नः’ अस्माकं, ‘अयं’ देहः, ‘नः’, एव ‘अलं’ । उपरितनानां दन्तानामभावेन दूर्वादिमूलस्योत्खातुम-

शक्यत्वात् । अतोऽयमपि गोदेहस्तिष्ठतु । अतोऽन्यमप्युभयतो-  
दन्तं देहं सृजेत्येवं 'अब्रुवन्' । ततः परमेश्वरस्तदर्थं 'अश्व-  
मानयत्' । 'ताः' च देवताः, विवेकज्ञानाभावात् 'अयं' अश्व-  
देहोऽपि, 'न', पर्याप्त इत्युक्तवत्यः । ततः परमेश्वरस्तदर्थं  
विवेकसम्पन्नपुरुषदेहं, 'आनयत्' । 'ताः', च देवताः, तावता  
परितुष्टा आश्चर्यवाचकेन 'वत'शब्देन स्वकीयं परितोषं सूचयन्त्यः  
सुष्ठु कृतं, परमेश्वरेणेति 'अब्रुवन्' । यस्मान्मनुष्यदेह एव,  
विवेकज्ञानसम्पन्नस्तथा च पूर्वमुदाहृतं । पुरुषे त्वेवाविस्तरा-  
मात्मा स हि प्रज्ञानेन सम्पन्नतमो विज्ञातं वदति विज्ञातं  
पश्यति वेद श्वस्तनं वेद लोकालोकौ मर्त्येनामृतमीप्सत्येवं  
सम्पन्न इति । तस्मान्मनुष्यदेह एव 'सुकृतं', इत्यनेन शब्देन  
परितोषद्योतकेन वक्तुं योग्यः ॥

ईश्वरसृष्टेषु भोगक्षमशरीरेषु देवानां प्रवेशाय ईश्वर-  
प्रेरणं दर्शयति । (३) "ता अब्रवीद्यथायतनं प्रविशतेति" (३)  
इति । यस्मान्नायतने छिद्रे यदिन्द्रियमुत्पन्नं या चाभिमानिनी  
देवतोत्पन्ना तत् 'आयतनं', अनतिक्रम्य देहे देवताः 'प्रविशतेति' ॥

इत्यमनुज्ञातानां देवतानां प्रवेशं दर्शयति । (४) "अग्निर्वा-  
ग्भूत्वा मुखं प्राविशद्वायुः प्राणो भूत्वा नासिके प्राविशद्वादित्य-  
श्चक्षुर्भूत्वाक्षिणी प्राविशद्दिशः श्रोत्रं भूत्वा कर्णा प्राविशन्नीषधि-  
वनस्पतयो लोमानि भूत्वा त्वचं प्राविशंश्चन्द्रमा मनो भूत्वा  
हृदयं प्राविशन् मृत्युरपानो भूत्वा नाभिं प्राविशद्वापो रेतो  
भूत्वा शिश्रं प्राविशत्" (४) इति । योऽयं 'अग्निः' वागिन्द्रि-  
याभिमानो देवः, सोऽपि 'वाग्भूत्वा' वागिन्द्रिय एवान्तर्भूय



सुखच्छिद्रं, 'प्राविशत्' । एवमुत्तरत्रापि योज्यं । न खलु वागादिष्विन्द्रियेषु अग्न्यादिदेवताः प्रत्यक्षमुपलभ्यन्ते । नापि देवताभिरप्रेरितानामिन्द्रियाणां स्वस्वविषयग्रहणसामर्थ्यमस्ति । एतच्च भगवता व्यासेन सूच्यते । ज्योतिराद्यधिष्ठानन्तु तदामननादिति । ज्योतिरादिभिरग्न्यादिदेवैरधिष्ठानं वागादीन्द्रियाणां प्रेरणमभ्युपगन्तव्यं । कुतः । तदामननात् । तस्य देवताप्रेरणस्य अग्निर्वाग् भूत्वेत्यादिना श्रूयमाणत्वात् । यथायं विचारो द्वितीयाध्यायस्य चतुर्थपादे सूत्रितः । एवमन्येऽपीन्द्रियादिविषयविचारास्तस्मिन् पादे द्रष्टव्याः ॥

क्षुत्पिपासयोर्विराड्देहे नियतस्य स्थानविशेषस्य पूर्वमश्रवणात् क्षत्क्षशरीरे प्रवेशं दर्शयति । (५) "तमशनापिपासे अब्रूतामावाभ्यामभिप्रजानीहीति ते अब्रवीदेतास्त्रेव वां देवतास्त्राभजाम्येतासु भागिन्यौ करोमीति तस्माद्यस्यै कस्यै च देवतायै हविर्गृह्यते भागिन्यावेवास्यामशनापिपासे भवतः" (५) इति । ये क्षुत्पिपासे परमेश्वरेण विराड्देहे संयोजिते 'ते' उभे, परमेश्वरं प्रति स्वार्थं स्थानविशेषमनुगृहाण 'इति', 'अब्रूतां' । ईश्वरः स्वार्थं स्थानविशेषमदृष्ट्वा 'वां' उभे अपि, 'एतास्त्रेव', अग्न्यादिदेवतासु, 'आभजामि' । ततस्तास्त्रेव 'भागिन्यौ' विषयभागयुक्ते, 'करोमीत्यब्रवीत्' । यस्मादेवमेश्वरेणोक्तं 'तस्मात्', लोके 'यस्यै कस्यै', अपि 'देवतायै' अग्न्यादिदेवतायै, 'हविर्गृह्यते' भोग्यं वस्तु समर्प्यते । 'अस्यां' अग्न्यादिदेवतायां, एते क्षुत्पिपासे, भागयुक्ते एव 'भवतः' । अग्निवाय्वादिदेवतानां शरीरेष्वप्याहारस्वीकारे क्षुत्पिपासयोरेव तृप्तिर्भवति । तथा

मनुष्यशरीरेऽपि चक्षुरादिदेवतायै हविःस्त्रीकारे क्षुत्पिपासे  
 हृष्यतः । यदा पात्रे पतितं समीचीनमन्नं भोक्तुकाम आदरेण  
 पश्यति तदानीं भोगस्य प्रत्यासन्नपरितीषणत्वान् मनसि हृषणा  
 शान्तैव भवति, न तु यथा पूर्वं बाधते । एवमत्यन्तप्रिया-  
 न्नवार्त्ताश्रवणस्पर्शनादौ यथोचितं हृषिलेशो द्रष्टव्यः । तदेतत्  
 सर्वदेवतासु क्षुत्पिपासयोर्भागीपेतत्वं ॥ २ ॥

(१)स ईक्षतेमे नु लोकाश्च लोकपालाश्चान्नमेभ्यः सृजा  
 इति सोपोऽभ्यतपत् ताभ्योऽभितप्ताभ्यो मूर्त्तिरजायत या  
 वै सा मूर्त्तिरजायतान्नं वै तत्(१) (२)तदेनत्सृष्टं पराडत्य-  
 जिघांसत् तद्वाचा जिघृक्षत् तन्नाशकोद्वाचा ग्रहीतुं  
 स यद्वैनद्वाचा ग्रहैष्यदभिव्याहृत्य हैवान्नमत्रप्स्यत्तत् प्रा-  
 णेनाजिघृक्षत्तन्नाशकोत् प्राणेन ग्रहीतुं स यद्वैनत्  
 प्राणेनाग्रहैष्यदभिप्राण्य हैवान्नमत्रप्स्यत्तच्चक्षुषाजिघृक्ष-  
 त्तन्नाशकोच्चक्षुषा ग्रहीतुं स यद्वैनच्चक्षुषाग्रहैष्यद्  
 हृष्ट्वा हैवान्नमत्रप्स्यत्तच्छ्रोत्रेणाजिघृक्षत्तन्नाशकोच्छ्रो-  
 त्रेण ग्रहीतुं स यद्वैनच्छ्रोत्रेणाग्रहैष्यच्छ्रुत्वा हैवान्नम-  
 त्रप्स्यत्तत्त्वचाजिघृक्षत्तन्नाशकोत्वचा ग्रहीतुं स यद्वैन-  
 त्त्वचाग्रहैष्यत् स्पृष्ट्वा हैवान्नमत्रप्स्यत्तन् मनसाजिघृ-  
 क्षत्तन्नाशकोन्मनसा ग्रहीतुं स यद्वैनन्मनसाग्रहैष्यद्-  
 ध्यात्वा हैवान्नमत्रप्स्यत्तच्छिश्रेणाजिघृक्षत्तन्नाशकोच्छिश्र न

ग्रहीतुं स यद्वैनच्छिन्नेनाग्रं चैष्यद्विद्वज्य चैवान्नमत्रुप्स्यत्त-  
दपानेनाजिघृक्षत्तदावयत् (२) (३) सैषोन्नस्य ग्रहो यद्वायु-  
रन्नायुर्वा एष यद्वायुः (३) (४) स ईक्षत कथं न्विदं महते  
स्यादिति (४) (५) स ईक्षत कतरेण प्रपद्या इति (५) (६) स  
ईक्षत यदि वाचाभिव्याहृतं यदि प्राणेनाभिप्राणितं यदि  
चक्षुषा दृष्टं यदि श्रोत्रेण श्रुतं यदि त्वचा स्पृष्टं यदि  
मनसा ध्यातं यद्यपानेनाभ्यपानितं यदि शिशनेन विद्व-  
ष्टमथ कोऽहमिति (६) (७) स एतमेव सीमानं विदायतया  
द्वारा प्रापद्यत (७) (८) सैषा विद्वतिर्नाम दास्तदेतन्नान्द-  
नं (८) (९) तस्य त्रय आवसथास्त्रयः स्वप्ना अयमावसथोऽ-  
यमावससथोऽयमावसथ इति (९) (१०) स जातो भूतान्य-  
भिव्यैख्यत् किमिहान्यं वावदिषदिति स एतमेव पुरुषं  
ब्रह्म ततममपश्यत् (१०) (११) इदमदर्शमितीं ३ तस्मा-  
दिदन्द्रो नामेदन्द्रो ह वै नाम तमिदन्द्रं सन्तमिन्द्र इत्या-  
चक्षते परोक्षेण परोक्षप्रिया इव हि देवाः परोक्षप्रिया  
इव हि देवाः (११) ॥ ३ ॥

इत्यैतरेयद्वितीयारण्यके चतुर्थोऽध्यायः ।

यानि भोगाधिष्ठानानि गवाश्वपुरुषादिशरीराणि, गानि च

भोगकरणानि वग्धादिदेवताधिष्ठितानि वाक्चक्षुरादीनि, गवा-  
दिदेहेषु प्रविष्टानि तानि सर्वाणि अभिधाय भोग्यसृष्टिमभि-  
धत्ते । (१)“स ईक्षतेमे नु लोकाश्च लोकपालाश्चान्नमेभ्यः सृजा  
इति सोऽपोऽभ्यतपत्ताभ्योऽभितप्ताभ्यो मूर्तिरजायत या वै  
सा मूर्तिरजायतान्नं वै तत्”(१) इति । ‘सः’ परमेश्वरः,  
पुनरप्येवं विचारितवान् । ये पृथिव्यादि ‘लोकाः’, ये च ‘लो-  
कपालाः’ सेन्द्रियशरीरदेवतारूपाः, ते सर्वेऽपि ‘इमे’, सृष्टाः  
खलु । अतः परमेश्वरस्तेषामन्नमन्तरेण जीवनासम्भवात् तदर्थं  
‘अन्न’, स्रक्ष्यामि ‘इति’, विचार्य अन्ननिष्पादनार्थं तत्कारण-  
भूतानि जलप्रधानानि पञ्चभूतानि ‘अभ्यतपत्’ सर्वतः पर्यालो-  
चनमकरोत् । ईदृशाज्जलसहितात् चेन्नात् ब्रीह्यादयोऽजायन्तां ।  
ईदृशानि मूषकादिशरीराणि मार्जारादीनामन्नभूतानि जाय-  
न्तामित्येवं सङ्कल्पं कृतवान् । ‘ताभ्यः’ अन्नो जलोपलक्षितभू-  
तेभ्यः, ब्रीहियवादिरूपा मूषकादिरूपा च ‘मूर्तिः’, ‘अजायत’ ।  
तत्र ब्रीहियवादिर्मनुष्यादीनां ‘अन्न’, तैरद्यमानत्वात् । तथा  
मूषकादिमूर्तिर्मार्जारादिभिरद्यमानत्वात्तेषां ‘अन्न’ ॥

अन्नसृष्टिसुक्ता अन्वयव्यतिरेकाभ्यां तत्स्वीकारसाधनं नि-  
श्चिनोति । (२)“तदेनत् सृष्टं पराङ्मत्यजिघांसत्तद्वाचाजिघृक्ष-  
त्तन्नाशक्नोद्वाचा ग्रहीतुं स यद्वैनद्वाचाग्रहैष्यदभिव्याहृत्य हैवा-  
न्नमन्नप्स्यत्तत् प्राणेनाजिघृक्षत्तन्नाशक्नोत् प्राणेन ग्रहीतुं स  
यद्वैनत् प्राणेनाग्रहैष्यदभिप्राय्य हैवान्नमन्नप्स्यत् तच्चक्षुषाजिघृ-  
क्षत्तन्नाशक्नोच्चक्षुषा ग्रहीतुं स यद्वैनच्चक्षुषाग्रहैष्यद् दृष्ट्वा हैवा-  
न्नमन्नप्स्यत्तच्छ्रोत्रेणाजिघृक्षत्तन्नाशक्नोच्छ्रोत्रेण ग्रहीतुं स यद्वैन-

च्छीत्रेणाग्रहैष्यच्छ्रुत्वा हैवान्नमत्रप्स्यत्तत्त्वचाजिष्टक्षत्तन्नाशक्नोत्व-  
चाग्रहीतुं स यद्वैनत्त्वचाग्रहैष्यत् सृष्ट्वा हैवान्नमत्रप्स्यत्तन्मन-  
साजिष्टक्षत्तन्नाशक्नोन्मनसा ग्रहीतुं स यद्वैनन्मनसाग्रहैष्यत्त्रा-  
त्वा हैवान्नमत्रप्स्यत्तच्छिन्नेनाजिष्टक्षत्तन्नाशक्नोच्छिन्नेन ग्रही-  
तुं स यद्वैनच्छिन्नेनाग्रहैष्यद्विसृज्य हैवान्नमत्रप्स्यत्तदपानेना-  
जिष्टक्षत्तदावयत्”(२) इति । यत् ‘सृष्ट’ अन्नं ब्रीहियवादिकं,  
मूषकादिकञ्च, तत्र ब्रीह्याद्यन्नस्य स्त्रकीयबधविषयविवेकज्ञानाभा-  
वादु गन्तुमसमर्थत्वाच्च नास्ति पलायनं । यत्तु मूषकादिरूपं तद-  
न्नं ‘तदेनत्’, मार्जारादीनां भोक्तृणां स्वबधहेतुत्वं निश्चित्य तेभ्यः  
‘पराङ्मुखं सत् ‘अत्यजिघांसत्’ अतिशयेन हन्तुं गन्तुमैच्छत्,  
पलायितुं प्रारभतेत्यर्थः । पलायितुमुद्युक्तं ‘तत्’ मूषकादिरू-  
पमन्नं, ‘सृष्ट्वा’ भोक्तृवर्गो मार्जारादिः ‘वागिन्द्रियेण ‘ग्रहीतुं’  
ऐच्छत् । ततः सर्वप्रयत्नेन वागिन्द्रियं प्रयुञ्जानोऽपि तेन  
तदन्नं ‘ग्रहीतुं’ नाशक्नोत् । इदानीन्तनोदाहरणेन सृष्टिका-  
लीना तदन्नशक्तिः स्पष्टीक्रियते । ‘सः’, भोक्तृवर्गः, आदिसृष्टि-  
काले यद्येतन् मूषकादिरूपमन्नं ‘वाचा’, गृह्णीयात्तदा इदानी-  
मपि भोक्ता तदन्नवाचकैः शब्दैरीदृशमित्युक्तिमात्रेण तप्तो भवेत् ।  
न हि वागिन्द्रियस्याभिधानव्यतिरेकेणाकर्षणसामर्थ्यं किञ्चिद-  
स्ति । न चैवमन्नवाचकशब्दोच्चारणमात्रेण तदितिर्दृश्यते । तस्मात्  
सृष्टिकालेऽपि वाचोऽन्नस्त्रीकारे सामर्थ्यं नास्तीत्यनुमेयं । ‘प्राणेन’  
प्राणेन्द्रियेण, एतदारभ्य ‘शिश्रान्तेषु षट्सु पर्यायेषु पूर्ववद्  
व्याख्येयं । ‘अभिप्राण्य’ आप्नायेत्यर्थः । अत्रापानशब्देन अन्नस्य  
मुखविलादन्तःप्रवेशनरूपं निगरणं कुर्वन्नन्तर्मुखी यो वायुः

सोऽभिधीयते । तेन 'अपानेन', 'तत्' अन्नं, ग्रहीतुमैच्छत् ।  
ततः 'तत्' अन्नं, 'आवयत्' जग्राह, अशिश्वान् ॥

अन्वयव्यतिरेकाभ्यां वायोरेव ग्रहणसाधनत्वं निश्चित्य दा-  
दर्शार्थं वायुं प्रशंसति । (३) "सैषोऽन्नस्य ग्रही दृढयुरन्नायुर्वा  
एष यद्वायुः" (३) इति । मुखविलादन्तःसञ्चारी 'वायुः', इति  
'यत्', अस्ति 'स एषः', 'अन्नस्य', 'ग्रहः' ग्राहकः, अयमर्थोऽस्मि-  
दनुभवसिद्ध इत्यर्थः । किञ्चायं वायुः 'अन्नायुर्वै' अन्नद्वारेण युष्-  
हेतुरेव । अन्नरसेन हि प्राणो देहे बध्यते । अत एव वाजस-  
नेयिनः शिशुब्राह्मणे प्राणवर्णनप्रस्तावे अन्नन्दामेति वाक्येन  
अन्नस्य प्राणबन्धनरज्जुत्वमामनन्ति । तथान्नबन्धनशैथिल्ये सति  
जीवस्य देहपरित्यागं सदृष्टान्तमामनन्ति । तद्यथा आम्रं वै-  
डुम्बरं वा पिप्पलं वा बन्धनात् प्रमुच्यते । एवमेवायं पुच्छ  
एभ्योऽङ्गिभ्यः सम्प्रमुच्यत इति । अन्नबन्धनप्रयुक्तस्य प्राणावस्था-  
नस्य आयुर्हेतुत्वं लोकप्रसिद्धं कौषीतकिनः समामनन्ति ।  
यावद्वास्मिञ्च्छरीरे प्राणो वसति तावदायुरिति । तदेत-  
त्सर्वमभिप्रेत्य 'अन्नायुर्वा एषः' इत्युच्यते ॥

भोगाधिष्ठानभोगसाधनभोग्यभोगानां सृष्टिमभिधाय भोग-  
स्वामिनं दर्शयितुमीश्वरस्य विचारमाह । (४) "स ईक्षत कथं  
न्विदं मृते स्यादिति" (४) इति । यत् 'इदं' देहेन्द्रियतद-  
भिमानिदेवतदीयान्नतत्स्वीकाररूपं, व्यवहारजातं, अस्ति ।  
तदिदं सर्वं 'मृते' भोगस्वामिनं जीवरूपं मां विना, 'कथं नु'  
नाम 'स्यात्' न कथञ्चिदुपपद्यते । न हि नगरस्वामिनं  
राजानं विहाय पुरस्य वा पौरजनानां वा रचना शोभते ।

तस्माद्जीगस्वामिना मया जीवरूपधारिणा देहे प्रवेष्टव्यमित्यर्थः ॥

प्रवेशद्वारविचारं दर्शयति । (५) “स ईक्षत कतरेण प्र-  
पद्या इति” (५) इति । हावत्र प्रवेशमार्गो पादाग्रं मूर्ध्नि  
ब्रह्मरन्ध्रञ्च तयोर्मध्ये ‘कतरेण’ केन मार्गेण, ‘प्रपद्ये’ प्रविशानि ।  
कथंन्विदं इति वाक्येन जीवप्रवेशस्य देहेन्द्रियादिव्यापारपाल-  
नरूपं\* प्रयोजनं विचारितं ॥

इदानीमात्मबोधरूपस्य प्रयोजनान्तरस्य विचारं दर्शयति ।  
(६) “स ईक्षत यदि वाचाभिव्याहृतं यदि प्राणेनाभिप्राणितं  
यदि चक्षुषा दृष्टं यदि श्रोत्रेण श्रुतं यदि त्वचा स्पृष्टं यदि मनसा  
ध्यातं यद्यपानेनाऽभ्यपानितं यदि शिश्नेन विसृष्टमथ कोऽह-  
मिति” (६) इति । मां स्वामिनमनपेक्ष्य वागादयोऽभिवदनादि-  
व्यापारेषु स्वतन्त्राः कर्तारः स्युस्तदानीं ‘अहं कः’, नाम स्यां,  
न कोऽपि भवेयं । अस्ति कश्चिदेष देहादिव्यतिरिक्तः चिदात्मा-  
स च परब्रह्मस्वभाव इत्येवं कश्चिदपि न जानीयात् । यदा-  
त्वहमेव सर्वव्यापाराणां कर्ता वागादयस्त मया प्रेरिताः सन्तो-  
ऽभिवदनादिक्रियाः कुर्युः, तदानीं वागादिकरणको व्यापारः  
सकर्तृको भवितुमर्हति, क्रियात्वात् लोकप्रसिद्धगमनादिक्रियाव-  
दिति मत्सद्भावोऽनुमातुं शक्यते । सोऽयमनुमानेनात्मसद्भाव उपा-  
स्तिब्राह्मणे समामन्नातः । यः प्राणेन प्राणिति स च आत्मा  
सर्वान्तर इति । तस्मादात्मबोधोऽपि जीवरूपप्रवेशस्य प्रयोजनम् ।  
तदेतदभिप्रेत्यान्यत्र श्रूयते । रूपं रूपं प्रतिरूपो बभूव तदस्य ]  
रूपं प्रतिचक्षणायेति ॥

\* देहेन्द्रियादिव्यवहारपालनरूपमिति क०, ग० च ।

प्रवेशनद्वारं देहेन्द्रियादिपालनश्वात्मावबोधरूपे प्रवेशप्रयोजने च विचारितवान्, अथ प्रवेशं दर्शयति । (७)“स एतमेव सीमानं विदार्यैतया द्वारा प्रापद्यत्”(७)इति । पूर्वं तं प्रापदाभ्यां प्रापद्यतेत्यत्र प्राणरूपक्रियाशक्त्युपाधिकस्य पादाग्रे प्रवेशोऽभिहितः । इदानीं ज्ञानशक्त्युपाधिकस्य मूर्ध्मध्यस्थितच्छिद्रे प्रवेशोऽभिधीयते । यथोक्तविचारोपेतः ‘सः’ परमेश्वरः, ‘एतमेव’ मूर्ध्मध्यभागमेव, कपालसम्बन्धिरूपं ‘सीमानं’ स्थानविशेषं, ‘विदार्यै’ छिद्रं कृत्वा, तच्छिद्ररूपया ‘द्वारा’, ज्ञानशक्तिसहितः सन् देहमध्ये प्राविशत् । यस्मात् ज्ञानोपाधिकस्य मूर्ध्मध्ये प्रवेशः । तस्मान् मूर्ध्नि ज्ञानेन्द्रियबाहुल्यमुपलभ्यते । क्रियाशक्त्युपाधिकस्य पादाग्रे प्रवेशात् कण्ठादधोभागे कर्मेन्द्रियबाहुल्यमुपलभ्यते ।

मूर्ध्मगतं प्रवेशद्वारं प्रशंसति । (८)“सैषा विदृतिर्नाम हास्तदेतन्नान्दनम्”(८) इति । अक्षिश्रीत्रादिगोलकानां भृत्यादिस्थानीयैश्चक्षुरादौन्द्रियैरधिष्ठितत्वात् स्वामिनः स्वस्य प्रवेशार्थमसाधारणं किञ्चित् द्वारमपेक्षितमित्यभिप्रेत्य प्रीतिपूर्वकं विदारितत्वादिकमुत्कर्षं प्रकटयितुं तस्य द्वारस्य ‘विदृतिः’, इति नाम सम्पन्नं । तेन द्वारेण निर्गतस्य ब्रह्मलोकप्राप्तिद्वारा सुख्यमानत्वादनन्दहेतुत्वेन ‘तदेतत्’ द्वारं, ‘नान्दनं’, इत्युच्यते ॥

शरीरे प्रविष्टस्य सञ्चारस्थानानि तेष्ववस्थाविशेषांश्च दर्शयति । (९)“तस्य त्रय आवसथास्त्रयः स्वप्ना त्रयमावसथोऽयमावसथोऽयमावसथ इति”(९)इति । यथा महाराजस्य क्रीडा-



धर्मपर्यधोभावेन वर्त्तमानस्य प्रासादभूमयो निर्मायन्ते । एव-  
मस्यात्मनः शरीरमध्ये क्रीडार्थं 'त्रय आवसथाः' त्रीणि स्थानानि, निर्मितानि । त्रिषु स्थानेषु 'त्रयः स्वप्नाः' तेनात्मनावलोक्यन्ते । 'अथमावसथः', इत्यादिना नेत्रकण्ठहृदयाख्यानि स्थानानि हस्ताग्रेण प्रदर्शयन्ति । तेषु हि जागरणाद्यवस्थानां निष्पत्तिः । तथा च ब्रह्मोपनिषद्यान्नायते । नेत्रे जागरितं विद्यात् कण्ठे स्वप्नं समादिशेत् । सुषुप्तं हृदयस्थं त्विति । जागरितादीनां महाराजस्य प्रासादत्रये क्रीडावज्जीवक्रीडारूपत्वं कैवल्योपनिषद्यान्नायते ।

स्यन्नपानादिविचित्रभोगैः स एव जाग्रत्परिवृत्तिमेति ।

स्वप्ने स जीवः सुखदुःखभोक्ता स्वमायया कल्पितविश्वलोके ॥

सुषुप्तिकाले सकले विलीने तमोऽभिभूतः सुखरूपमेति ।

पुनश्च जन्मान्तरकर्मयोगात् स एव जीवः स्वपिति प्रबुद्धः ॥

पुरत्रये क्रीडति यश्च जीवस्ततस्तु जातं सकलं विचित्रं । इति ।

ननु जागरणसुषुप्त्योः स्वप्नादन्यत्वे त्रयः स्वप्ना इत्ययुक्तमिति चेत् । न । स्वप्नलक्षणोपेतत्वाद् विद्यमानवस्तुतत्त्वन्तिरोधाय समुत्पन्नोऽन्यथाप्रतिभासः स्वप्न इति तल्लक्षणं । जागरणसुषुप्तेरपि विद्यमानस्य ब्रह्मतत्त्वस्य तिरोधानमन्यथाभूतस्य जीवतत्त्वस्यावभास इत्यस्ति स्वप्नलक्षणं । तस्मान्नोकप्रसिद्धस्य स्वप्नस्यैकत्वेऽपि लक्षणसिद्धाः स्वप्नास्त्रयः । 'त्रय आवसथाः' इत्यनेन पितृशरीरमाहृशरीरस्वशरीररूपाणि वा त्रीणि स्थानानि लक्ष्यन्ते । तानि चोपरितनाध्याये प्रपञ्चयिष्यन्ते । संसारो द्विविधः । दैनन्दिनव्यवहारो जन्मान्तरस्वीकारश्चेति । तत्र

दैनन्दिनव्यवहारस्य नेत्रादीनि स्थानानि । जन्मान्तरव्यवहारस्य पितृमातृखीयशरीराणि स्थानानीति विवेकः । 'इति'-शब्दः संसाररूपस्याधारोपप्रकरणस्य समात्यर्थः ॥

अथापवादप्रकरणार्थं सङ्क्षिप्य दर्शयति । (१०) "स जातो भूतान्यभिव्येख्यत् किमिहान्यं वावदिषदिति स एतमेव पुरुषं ब्रह्म ततममपश्यत्" (१०) इति । 'सः' परमात्मा, 'जातः' देहप्रवेशेन जन्ममरणजागरणखप्रसुषुप्तिभिः संसारौभूतः सन्, कदाचिदीश्वरानुग्रहाद् गुरुशास्त्रप्रसादेन च 'भूतानि' आकाशादीनि, प्राणिनश्च, 'अभिव्येख्यत्' सर्वतो विवेकेन ज्ञातवान् । दृश्यमानान्याकाशादीनि प्राणिदेहाश्च कुत उत्पद्यन्ते केन वा रक्ष्यन्ते कस्मिन् वा प्रलीयन्ते इत्येवं शास्त्रं विविच्य सर्वस्य संसारस्य मायाकल्पितत्वाद् ब्रह्मैव सर्वस्यापि वस्तुतत्त्वन्तस्मात् 'इह' जगति, 'किं', वा वस्तु ब्रह्मणोऽन्यद् 'वावदिषत्' बदिष्यामि, न किञ्चिदपि ब्रह्मव्यतिरिक्ततया वक्तुं शक्नोमि इति निश्चित्य 'सः' जीवः, 'एतमेव' शरीरे प्रविष्टः, 'पुरुषं' चिद्रूपं साक्षिणं, 'ब्रह्म अपश्यत्' ब्रह्मत्वेन निश्चितवान् । कीदृशं ब्रह्म, 'ततमं' एकस्तकारो लुप्तः, अतिशयेन विस्तृतं ततन्तत-तमं । दृश्यस्य सर्वस्य जगतो द्रष्टृजीवस्य च ब्रह्मैव तत्त्वमित्यप-वादप्रकरणस्य सर्वस्य तात्पर्यार्थः ॥


यथोक्तं ब्रह्मसाक्षात्कारं नामनिर्वचनेन प्रशंसति । (११) "इदमदर्शमिती" तस्मादिदन्द्रो नामेदन्द्रो ह वै नाम तमिदन्द्रं सन्तमिन्द्र इत्याचक्षते परोक्षेण परोक्षप्रिया इव हि देवाः परोक्षप्रिया इव हि देवाः" (११) इति । शरीरे प्रविष्टः

स जीवात्मा ब्रह्मात्मपरतत्त्वं साक्षात्कृत्य 'इदमदर्शं', इतिवा-  
 क्त्वेन स्वकीयमपरोक्षानुभवं प्रकटयन् परितुतीष । परि-  
 तीषद्योतनार्थां प्रुतिः । यस्मात् 'इदमदर्शं', इत्युक्तवान्  
 'तस्मात्', इदं दृष्टमित्यन्यैव व्युत्पत्त्या सोऽयं 'इदन्द्रः', इति  
 'नाम', प्राप्तवान् । तस्य नाम्नो निर्वचनानुसारेण योग्यत्वप्रसिद्धिं  
 द्योतयितुं 'इदन्द्रो ह वै नाम', इत्युक्तं । न च लोके  
 परमेश्वरं इन्द्र इत्येवं व्यवहरन्ति न त्विदन्द्रमिति शङ्कनीयं ।  
 परमार्थतो यथोक्तरीत्या 'इदन्द्र', एव, 'सन्त', परोक्षार्थत्वादे  
 कमक्षरं विलोप्य इन्द्र इत्येवं व्यवहृतत्वात् । नापि परोक्ष-  
 त्ववैयर्थ्यं शङ्कनीयं । यस्मात् 'देवाः' पूज्याः सर्वे, स्वकीयं  
 नाम गूढं कृत्वा उपाध्याया आचार्या इत्यादिके 'परोक्ष'-  
 नामान्येव प्रीतिं कुर्वन्ति । 'हि'शब्देनास्मिन्नर्थे लोकप्रसिद्धि-  
 र्दर्शिता । अभ्यासोऽध्यायसमाप्तार्थः ॥ ३ ॥ ✓

इति सायणाचार्यविरचिते माधवीये वेदार्थप्रकाशे ऐत-

रेयारण्यके द्वितीयारण्यके चतुर्थोऽध्यायः ॥

अथ पञ्चमोऽध्यायः ।



(१)अपक्रामन्तु गर्भिण्यः(१) । (२)पुरुषे ह वा अयमा-  
 दितो गर्भो भवति यदेतद्देतः(२) (३)तदेतत्सर्वेभ्योऽङ्गे-  
 भ्यस्तेजः सम्भूतमात्मन्येवात्मानं विभर्ति तद्यदा स्त्रियां

सिञ्चत्यथनञ्जनयति तदस्य प्रथमं जन्म(३)(४)तत् स्त्रियं  
 आत्मभूयं गच्छति यथा स्वमङ्गन्तथा तस्मादेनां न चिन-  
 स्ति(४) (५)सास्यैतमात्मानमत्र गतं भावयति सा  
 भावयित्री भावयितव्या भवति(५)(६) तं स्त्री गर्भं विभर्त्ति  
 सोऽय एव कुमारं जन्मनोऽग्रेऽधिभावयति(६) (७)स यत्कु-  
 मारं जन्मनोऽग्रेऽधिभावयत्यात्मानमेव तद्भावयति(७)  
 (८)एषां लोकानां सन्तत्या एवं सन्तता हीमं लोकाः(८)  
 (९)तदस्य द्वितीयं जन्म(९) (१०)सोऽस्यायमात्मा पुण्येभ्यः  
 कर्मभ्यः प्रतिधीयते(१०) (११)अथास्यायमितर आत्मा  
 कृतकृत्यो वयोगतः प्रैति(११) (१२)स इतः प्रयन्नेव पुन-  
 र्जायते तदस्य तृतीयं जन्म(१२) (१३)तदुक्तमृषिणा(१३)  
 (१४)गर्भं नु सन्नन्धे षामवेदमहं देवानाञ्जनिमानि विश्वा  
 शतं मा पुर आयसीररत्नन्धयेनो जवसा निरदीयमि-  
 ति(१४) (१५)गर्भं एवैतच्छयानो वामदेव एवमुवाच स एवं  
 विद्वानस्माच्छरीरभेदादूर्ध्वं उत्क्रम्यामुष्मिन्त्स्वर्गं लोके  
 सर्वान् कामानाप्ला मृतः समभवत्समभवत्(१५) ॥ ४ ॥

इत्यैतरेयद्वितीयारण्यके पञ्चमोऽध्यायः ।

ऐतरेयारण्यकभाष्यम् ।

अध्यारोपापवादाभ्यां निष्पन्नं प्रपञ्चत इति पूर्वाचार्यैः  
 कृत्स्नवेदान्तानां तात्पर्यं सङ्गृहीतं । तदेवात्र चतुर्थाध्याये वि-

सृष्टिसुदीरितं । आत्मा वा इदमेक एवाग्र आसीन्नान्यत् किञ्च-  
न मिषदित्येतन् निष्प्रपञ्चब्रह्मात्मतत्त्वस्य प्रतिपादकं सूत्रं ।  
तस्य सूत्रस्यार्थमवबोधयितुं स ईक्षत लोकान्नु सृजा इत्यारभ्याय-  
मावसथ इत्यन्तेन ग्रन्थेन कृत्स्नप्रपञ्चस्याध्यारोपः प्रतिपादितः ।  
ब्रह्माण्डस्य मध्ये य एते चतुर्दशलोकाः, यथैतान् लोकानात्म-  
शरीरत्वेनाभिमन्यमानो विराट्पुरुषः, यानि च तद्देहच्छिद्रे-  
षूत्पन्नानि वाक्चक्षुरादीन्द्रियाणि, याश्च तदिन्द्रियाभिमानिन्यो-  
ऽग्निवायादित्यादिदेवताः, यानि च तासां देवतानां भोगयोग्यानि  
गवाश्वमनुष्यादिशरीराणि, यच्च तेषु शरीरेषु प्रविष्टानां देवता-  
नामन्नं, यश्च वायुनैव तदन्नस्वीकारः, यदपि जीवरूपेण तेषु  
देहेषु प्रविश्य जागरणायवस्थात्रयस्य शरीरान्तरसञ्चारस्य च  
अनुभवनं, सोऽयं सर्वोऽप्यद्वितीये परमात्मन्यध्यारोपितः प्रपञ्चः ।  
स चात्मबोधोपयोग्यः । एतेन हि जगदङ्कुरेण तन्मूलमात्मतत्त्वम-  
स्तीत्यवगन्तुं शक्यं । एतदेवाभिप्रेत्य च्छन्दोगा आमनन्ति ।  
अनेन सौम्य शुद्धेन आपोमूलमन्विच्छद्भिः सौम्यशुद्धेन तेजो-  
मूलमन्विच्छ तेजसा सौम्यशुद्धेन सन्मूलमन्विच्छं सन्मूलाः  
सौम्येमाः प्रजाः सदायतनाः सत्प्रतिष्ठिता इति । तदेवमध्या-  
रोपेण द्वितीयात्मतत्त्वस्यास्तित्वमात्रं सिद्धं । तस्याध्यारोप-  
स्यापवादेन तत्त्वस्येत्यभावोऽवगन्तुं शक्यते । तस्मात् सजातो  
भूतानीत्यारभ्य परोक्षप्रिया इव हि देवा इत्यन्तेन ग्रन्थेनाध्या-  
रोपस्यापवादः सङ्गृहीतः । तत्राध्यारोपभागे तस्य त्रय आव-  
सथा इत्यनेन वाक्येन शरीरान्तरसञ्चारोऽपि सङ्ग्रहेण प्रतिपा-  
दितः । तदेतत् पितृशरीरं मातृशरीरं स्वात्मशरीरमित्ये-

तदावसथत्रयं पञ्चमाध्याये विवरिष्यते । तत्रादौ पितृशरीर-  
रूपमावसथं दर्शयति । (२)“पुरुषे ह वा अथमादितो गर्भो  
भवति यदेतद्रेतः”(२)इति । योऽयं शरीरं जिष्टक्षुर्जीवात्मा  
सः ‘अथ’, ‘पुरुषे’ पितृशरीरे, प्रथमतः ‘गर्भो भवति’ ।  
न चात्र स्त्रीगर्भवदुदरवृद्ध्या सोऽभिव्यज्यते । किन्तु ‘यदेतत्’  
पितृशरीरे सप्तमधातुरूपं, ‘रेतः’, अस्ति तदेव गर्भ इत्युच्यते ।  
तस्मिन् रेतसि जनिष्यमाणस्य प्रविष्टत्वात् । स्वर्गादानरकाद्वा  
वृष्टिद्वारा भूमौ समागतो जीवो व्रीहियवाद्यन्नद्वारा पितृशरीरे  
प्रविशति । तएच्च पञ्चाग्निविद्यायां प्रपञ्चेनाम्नातम् । तस्मिंश्च  
पुरुषशरीरेऽन्नरसशोणितत्वङ्मांसादिक्रमेण परिणते रेतस्य-  
वस्थितो भवति सोऽयं पुरुष गर्भ इत्युच्यते ॥

तस्य गर्भस्य जन्मप्रकारं दर्शयति । (३)“तदेतत् सर्वेभ्योऽङ्गे भ्य-  
स्तेजः सम्भूतमात्मन्वेवात्मानं विभर्त्ति तद्यदा स्त्रियां सिञ्चत्यथैन-  
ज्जनयति तदस्य प्रथमं जन्म”(३)इति । पुरुषगर्भत्वेन व्यवस्थितं  
यदेतद्रेतोऽस्ति ‘तदेतत्’, तस्मिन् पुरुषशरीरे आपादमस्तकं  
‘सर्वेभ्यः’, अत्रयवेभ्यः सारभूतं सत् ‘सम्भूतं’ निर्गतं भवति ।  
तच्च सर्वावयवनिर्गतं रेतोरूपं सारं ‘आत्मानं’, स्वस्यैव  
रूपान्तरभूतं ‘आत्मन्वेव’ स्वशरीर एव, असौ पुरुषो ‘विभर्त्ति’  
पोषयति । ‘तत्’ पोषितं रेतः, अग्निसम्पर्केण घृतमिव  
कामाग्निना विलीनं सत् हृदये समागत्य व्यवस्थितं भवति ।  
तादृशं रेतो यदा ऋतुकालीनेन गमनेन स्त्रीयोनौ गर्भाशये  
‘सिञ्चति’ । ‘अथ’ तदानीं, अयं पुरुषः ‘एतत्’ जीवान्तरा-  
विष्टं रेतोरूपं शरीरं, ‘जनयति’ । ‘तत्’ एतद्रेतोनिःसरणरूपं,

‘अस्य’ रेतस्यवस्थितस्य संसारिणो जीवस्य, ‘प्रथमं जन्म’, इत्युच्यते । तस्य त्रय आवसथा इत्युक्तानां मध्ये प्रथमादावसथात् पितृशरीररूपात् सम्पन्नमिति कृत्वा प्रथमं जन्म भवति ॥

ननु स्त्रीशरीरे प्रविष्टं परकीयं रेतः स्त्रिया उपद्रवकारि स्यात्, तच्छरीरलग्नवाणादिवदित्याशङ्क्याह । (४)“तत् स्त्रिया आत्मभूयं गच्छति यथा स्वमङ्गं तथा तस्मादेनां न हिनस्ति”(४) इति । स्त्रीयोनौ प्रविष्टं ‘तत्’ पुरुषरेतः, तस्याः ‘स्त्रियाः’ ‘आत्मभूयं’ स्वशरीरभावं, ‘गच्छति’ । यथा ‘स्वकीयं’ ‘अङ्ग’ स्नानहस्तादिकं, न स्वशरीरात् पृथग्भूतं, तद्वत् । ‘तस्मात्’ स्वशरीरत्वेनैकीभावकारणात्, ‘एनां’ स्त्रियं, ‘न हिनस्ति’ उदर-लग्नवाणवद्भिंसां न करोति ॥

तद्गर्भहारेण स्त्रीपुरुषयोः परस्परमुपकार्योपकारकभावं दर्शयति । (५)“सास्यैतमात्मानमत्र गतं भावयति सा भावयित्री भावयितव्या भवति”(५) इति । ‘सा’ गर्भधारिणी स्त्री, ‘अत्र गतं’ स्वशरीरे प्रविष्टं, ‘अस्य’ पुरुषस्य रेतःसेक्तुः, ‘एत-मात्मानं’ पुत्ररूपं, ‘भावयति’ परिपालयति । विरुद्धाशना-दिपरित्यागोऽनुकूलान्नाद्युपयोगश्च परिपालनं । यस्मात् स्त्री गर्भस्य ‘भावयित्री’ पुरुषस्यैव पालयित्री, तस्मात् कारणात् तेन पुरुषेण ‘सा’ स्त्री, ‘भावयितव्या’ अभीष्टान्नपानवस्त्रादिप्रदानेन पालयितव्या ‘भवति’ ॥

स्त्रीपुरुषयोरुभयोरपि पुत्रं प्रत्युपकारत्वं दर्शयति । (६)“तं स्त्री गर्भं विभिर्त्तं सोऽथ एव कुमारं जन्मनीऽथेऽधिभावयति”(६) इति । ‘तं’ पुत्ररूपं, ‘गर्भः’, मातृरूपा ‘स्त्री’, महान्तं प्रयासं

सीढ्वा नवे दश वा मासान् स्त्रीदरे धारयित्वा पीषयति ।  
 'सः' च पिता, 'अग्र एव' प्रसवात् प्रागेव, निष्पन्नं 'कुमार',  
 'जन्मनोऽग्रे' प्रसवादूर्ध्वं, 'अधिभावयति' अधिकत्वेन शास्त्री-  
 यजातकर्मादिना संस्करेति ॥

कुमारसंस्कारेण पितुरुपयोगं दर्शयति । (७) "स यत् कुमारं  
 जन्मनोऽग्रे ऽधिभावयत्यात्मानमेव तद्भावयति" (७) इति । पुत्र-  
 संस्कार इति यदस्ति तेन पिता स्वस्यैव संस्कारं करोति । पुत्रस्य  
 स्वदेहरूपत्वात् । तथाचान्यत्र श्रूयते ।

पतिर्जायां प्रविशति भर्मी भूत्वा स मातरं ।

तस्यां पुनर्नवो भूत्वा दशमे मासि जायते ॥ इति ।

आत्मा वै पुत्रनामासीति च ॥

ननु पितुः स्त्रीपनयनादिना स्वकीयः संस्कारः पूर्वमेव सम्पन्नः  
 किमनेन पुत्रसंस्कारेण पुत्रोत्पादनेन वेत्यत आह । (८) "एषां  
 लोकानां सन्तत्या एवं सन्तता हीमे लोकाः" (८) इति । पुत्रपौ-  
 त्रप्रपौत्रादयः 'इमे' जनाः, लोकाः, तेषां 'लोकानां', अविच्छे-  
 दार्थं संस्कृतपुत्रोत्पादनं । अनेन पुनः स्त्रीत्पादिते पुत्रे संस्कृते  
 सति तथैव पुत्रोऽप्यन्यं पुत्रमुत्पाद्य संस्करेति । सोऽप्यन्यं  
 पुत्रमित्येवमेव 'इमे लोकाः', अविच्छिन्ना भवन्ति । अन्यथा-  
 विच्छिद्येरन् ॥

मातृशरीरान्निर्गमनस्य पूर्वोक्तजन्मापेक्षया द्वितीयत्वं दर्श-  
 यति । (९) "तदस्य द्वितीयं जन्म" (९) इति ॥

जनकस्य पुत्रप्रयुक्तमुपयोगं दर्शयति । (१०) "सोऽस्यायमात्मा  
 पुण्येभ्यः कर्मभ्यः प्रतिधीयते" (१०) इति । 'अस्य' पितुः, दावा-



त्मानौ देहौ तयोर्मध्ये 'अथमात्मा' पुत्ररूपो देहः, 'पुण्येभ्यः कर्मभ्यः' शास्त्रोक्तकर्मनिष्पादनार्थं, 'प्रतिधीयते' स्वस्य प्रतिनिधित्वेन गृहेऽवस्थाप्यते ॥

ननु किमनेन प्रतिनिधिना स्वयमेव कुतो न करोतीत्यत-  
आह । (११) "अथास्यायमितर आत्मा कृतकृत्यो वयोगतः  
प्रैति" (११) इति । 'अस्य' पितुः, 'इतर आत्मा' स्वविरो देहः,  
'कृतकृत्यः' कृतान्येतज्जन्मप्रयुक्तानि कृत्यानि सर्वाणीत्यसौ 'कृत-  
कृत्यः', लौकिकानां कुटुम्बपोषणादीनां शास्त्रीयाणामग्निहो-  
त्रादीनाञ्च निष्पादितत्वात् कृतकृत्यत्वं । 'वयोगतः' वयसा  
पूर्वकर्मसम्पादितेनायुषा हीनः, 'प्रैति' म्रियते । अतः पुत्रदेहे-  
नेव पुण्यं कर्म कर्तव्यं न तु मृतेन पितृदेहेन कर्तुं शक्यं ॥

पूर्वोक्तं जन्मद्वयमपेक्ष्य जन्मान्तरं दर्शयति । (१२) "स इतः  
प्रयत्नेव पुनर्जायते तदस्य तृतीयं जन्म" (१२) इति । 'सः'  
वृद्धः पिता, 'इतः' अस्माज्जठरदेहात्, 'प्रयत्नेव' निर्गच्छन्नेव,  
स्वर्गे नरके मनुष्यलोके वा स्वकर्मानुसारेण 'पुनर्जायते' । न  
त्वस्माद्देहान्निष्क्रान्तस्य जन्मान्तरकालव्यवधानमस्ति । अस्मि-  
न्नेव शरीरे स्थित्वा मनसा देहान्तरं स्वीकृत्य पश्चाद्मुन्देहं परि-  
त्यजति । यथा जलीका मुखेन तृणान्तरमवष्टभ्य ततः पृष्ठभाग-  
मुपसंहरति, तद्वत् । तथा च वाजसनेयिनः समामनन्ति ।  
तृणजला यूका तृणस्यान्तं गत्वान्यमाक्रममाक्रम्यात्मानमुपसंहर-  
त्येवमेवायमात्मेदं शरीरन्निहत्याविद्याङ्गमयित्वान्यमाक्रममाक्रम-  
म्यात्मानमुपसंहरति इति । तद्यथोक्तं पुनर्जननरूपमस्य संसा-  
रिण आत्मनस्तृतीयजन्मेत्युच्यते । यद्यपि पूर्वोक्तं जन्मद्वयं

पुत्रदेहस्य इदन्तु देहान्तरस्य, तथापि पितृपुत्रीपाध्योर्भिन्नत्वात्  
 उपाध्युपलक्षितस्यात्मन एकत्वमभिप्रेत्य\* जन्मत्रयमित्युपचर्यते ।  
 यद्वा पितुः सकाशात् रेतोरूपेण मातुः सकाशात् कुमाररूपेण  
 च पुत्रे यज्जन्मद्वयमुदाहृतं तेनैव न्यायेन पितुरपि स्वकीयपितृमा-  
 तृसकाशाज्जन्मद्वयमर्थादुक्तमेवेत्यभिप्रेत्य तदपेक्षया पितुरिदं  
 तृतीयं जन्म पुत्रस्य तु जन्मद्वयं साक्षात् कृतं पितृदृष्टान्तेनम-  
 रणादूर्ध्वं तृतीयं जन्म भविष्यति । एवं सर्वस्यापि जन्मत्रयं  
 पुनः पुनरावर्त्तते अनेन जन्मत्रयोपवर्णनेन संसाराद्विरक्तिरूप-  
 जायते । न हि मातापितृमलद्वयरूपदेहस्य निरन्तरं धारणा-  
 दस्मादधिकं जुगुप्सितं वैराग्यकारणमुदाहर्तुं शक्यं । अत  
 एव विष्णुपुराणे पठ्यते ।

स्वदेहाशुचिगन्धेन विरज्येत न यः पुमान् ।

विरागकारणं तस्य किमन्यदुपदिश्यते ॥ इति । तस्यैतस्य  
 जुगुप्सितस्य संसारस्य ज्ञानमन्तरेण विनाशाभावन्तत्त्वज्ञानेन  
 निवृत्तिश्च द्योतयितुं मन्त्रमुदाहरति । (१३) “तदुक्तमृषिणा (१३)”  
 इति । पुरुषे ह वा इत्यारभ्य तृतीयं जन्मेत्यन्तेन मन्त्रयत्येन  
 संसारस्य यत् कष्टमुपवर्णितं, यच्च संसारनिवर्त्तकं तत्त्वज्ञान-  
 मुत्तरत्र विवक्षितं, तदुभयमप्यर्थजातं केनचिन्मन्त्रेणाभि-  
 हितं ॥

। तमेतं मन्त्रं पठति । (१४) “गर्भे नु सन्नन्वेषामवेदमहं  
 देवानां जनिमानि विश्वा शतं मा पुर आयसीररक्षन्धः  
 श्येनो जवसा निरदीयमिति” (१४) इति । ‘अहं’ वामदेवाख्यो

\* एकत्वमभिप्रेत्येकस्त्विति क० ।

मुनिः, 'गर्भे तु' मातुर्गर्भे एव, अवस्थितः 'सन्', 'एषा' अग्नि-  
वायादित्यादीनां, 'देवानां,' 'विष्णा जनिमानि' सर्वाण्यपि  
जन्मानि, 'अन्ववेद्' अनुक्रमेण विदितवानस्मि, मुखाद्वाग्वाची-  
ऽग्निरित्यादिश्रुतिप्रतिपादितं परमात्मना सम्पादितं देवानां  
जन्म ज्ञातवानस्मि, श्रीपनिषदमात्मज्ञानं मम सम्पन्नमित्यर्थः ।  
'अधः' एतस्मादात्मज्ञानोदयादधस्तात्, 'मां वामदेव,' 'आयसीः'  
लोहनिर्मितशृङ्खलासमानाः, 'शतं पुरः' शतसङ्ख्याकानि शरी-  
राणि, 'अरक्षत्' । यथा कारागृहेऽवस्थापितं तस्करं प्रबलं  
बद्धाः शृङ्खलाः पलायनाद्रक्षन्ति, एवं शतसङ्ख्योपलक्षितान्य-  
नन्तानि शरीराणि यथाहं मुक्तो न भवामि तथैवारक्षन् ।  
इदानीं गुरुशास्त्रप्रसादात्सम्भवतत्त्वविद्यायुक्तः सन्नविद्यामयात्  
संसारान् 'श्येनः', इव जालभित्त्वा 'जवसा निरदीयं' त्वरया  
निर्गतोऽस्मि, 'इति'शब्दो मन्त्रसमाप्त्यर्थः ॥

अस्य मन्त्रस्य तात्पर्यं दर्शयति । (१५) "गर्भ एवैतच्छयानो  
वामदेव एवमुवाच स एवं विद्वानस्माच्छरीरभेदादूर्ध्वं उत्क्र-  
म्यामुष्मिन् स्वर्गे लोके सर्वान् कामानाप्त्वाऽमृतः समभवत्समभ-  
वत्" (१५) इति । अहमिति मन्त्रे योऽभिहितः सः 'वामदेवः',  
मातृगर्भे, 'एव', 'शयानः', सन् 'एतत्' पूर्वोक्तमन्त्रार्थज्ञानं, \* 'एव  
मुवाच' । 'सः' वामदेवः, 'एवं' मन्त्रोक्तप्रकारेण, आत्मतत्त्वं 'वि-  
द्वान्', प्रारब्धकर्मणि क्षीणे सति 'अस्माच्छरीरभेदात्' देह-  
विनाशात्, 'ऊर्ध्वं' उत्तरकाले, अवस्थितः सर्वस्मात् संसारब-  
न्धात् 'उत्क्रम्य', 'अमुष्मिन्' इन्द्रियागोचरे, 'स्वर्गे' सुष्ठु तत्त्वज्ञा-

\* मन्त्रार्थज्ञानमिति क०, ग० च ।

नेनार्जिते, 'लोके' स्वप्रकाशत्वेनावलीक्यमाने स्वरूपे, 'सर्वान् कामान्' तैत्तिरीयके प्रोक्तान् सार्वभौमादिहिरण्यगर्भपर्यन्तगतान् सर्वानानन्दान्, 'आप्ता' परमानन्दस्वरूपब्रह्मात्मत्वेन प्राप्य, 'अमृतः' मरणरहितः, 'समभवत्' । यद्यपि गर्भे गुरुशास्त्रीपदेशोऽनास्ति । तथापि जन्मान्तरोपदेशस्य केनचित् प्रबलकर्मणा तदानीं प्रतिबद्धस्य गर्भे प्रतिबन्धक्षयमपेक्ष्य ज्ञानोत्पादकत्वं सम्भवति । तथा च भगवता व्यासेन सूत्रितं । ऐहिकम-  
प्रस्तुतप्रतिबन्धे तद्दर्शनादिति । प्रस्तुतप्रतिबन्धाभावे सति यस्मिन् जन्मनि उपदेशस्तस्मिन्नेव जन्मनि ज्ञानं भवति । अन्यथा जन्मान्तरे कुतो वामदेवे तथा दर्शनादिति\* सूत्रार्थः । यद्यपि मुक्तौ कामविषयानन्दा न सन्ति । तथापि विषयानन्दानां ब्रह्मानन्दलेशत्वेन तस्मिन्नन्तर्भावाद् ब्रह्मानन्दप्राप्त्या सर्वकामप्राप्तिरुपचर्यते । तत्त्वज्ञानिनो वर्त्तमानदेहपातादूर्ध्वं देहान्तरसम्बन्धस्याभावेन देहप्राणवियोगरूपस्य मरणस्याप्रस-  
क्तत्वादमृतत्वं द्रष्टव्यं । 'समभवत्', इत्यभ्यासोऽध्यायसमा-  
प्त्यर्थः ॥ १ ॥

इति सायणाचार्य-विरचिते-माधवीये वेदार्थप्रकाशे ऐतरेया-  
रण्यके द्वितीयारण्यके पञ्चमीऽध्यायः ॥

## अथ षष्ठोऽध्यायः ।



(१)यथास्थानन्तु गर्भिण्यः(१) । (२)“कोऽयमात्मेति वयमुपास्महे कतरः स आत्मा(२) (३)येन वा पश्यति येन वा शृणोति येन वा गन्धानाजिघ्रति येन वा वाचं व्याकरोति येन वा स्वादु चास्वादु च विजानाति यदेतद्बृहद्यं मनश्चैतत्सज्ज्ञानमाज्ञानं विज्ञानं प्रज्ञानं मेधा दृष्टिर्धृतिर्मतिर्मनीषा जूतिः स्मृतिः सङ्कल्पः क्रतुरसुः कामो वश इति(३) (४)सर्वाण्येवैतानि प्रज्ञानस्य नामधेयानि भवन्ति(४) (५)एष ब्रह्मैष इन्द्र एष प्रजापतिरेते सर्वे देवा इमानि च पञ्च महाभूतानि पृथिवी वायुराकाश आपोज्योतीषीत्येतानीमानि च क्षुद्रमिश्राणीव वीजानीतराणि चेतराणि चाण्डजानि च जारुजानि च खेदजानि चोद्भिजानि चाश्वा गावः पुरुषा हस्तिनो यत् किञ्चेदं प्राणि जङ्गमञ्च पतत्रि च यच्च स्थावरं सर्वन्तत् प्रज्ञानेत्र(५) (६)प्रज्ञाने प्रतिष्ठितं प्रज्ञानेत्रो लोकः प्रज्ञा प्रतिष्ठा(६) (७)प्रज्ञानं ब्रह्म(७) (८)स एतेन प्रज्ञेनात्मनास्मांस्लोकादुत्क्रम्यामुषिन्त् स्वर्गं लोके सर्वान् कामानाह्वाऽमृतः समभवत्समभवत्(८) ॥ १ ॥

इत्यैतरेयद्वितीयारण्यके षष्ठोऽध्यायः ॥

## ऐतरेयारण्यकभाष्यम् ।

अध्यारोपप्रकरणे तस्य त्रय आवसथा इति वाक्येन पितृमा-  
 तृस्त्रशरीररूपं संरक्षणार्थं स्थानत्रयं यदुक्तं तत्पुनः पञ्चमा-  
 ध्याये वैराग्योत्पत्त्यर्थं पुरुषे ह वा इत्यादिना प्रपञ्चितं । स  
 जातो भूतान्यभिव्येख्यदित्यादिनाऽपवादप्रकरणेन यत्तत्त्वज्ञानं  
 सङ्गृहीतं यच्च वामदेवोदाहरणेन ज्ञानफलं सङ्क्षिप्य दर्शितं  
 तदुभयं विशदीकर्तुं षष्ठीऽध्याय आरभ्यते । तत्रात्मा वा  
 इदमित्यध्यायेन सामान्यतस्तत्त्वमवगत्य पुरुषे ह वा इत्यध्या-  
 योक्तजन्मक्लेशविचारेण परं वैराग्यं प्राप्तानां जिज्ञासूनां  
 विचारं दर्शयति । (२)“कोऽयमात्मेति वयमुपास्महे कतरः  
 स आत्मा”(२) इति । आत्मा वा इदमेक एवाग्र आसी-  
 दिति श्रुतौ कश्चिन्निरुपाधिक आत्मा श्रुतः । स एतमेव आ-  
 त्मानं\* विदार्यैतया द्वारा प्रापद्यतेतिश्रुतौ कश्चिन्नीपाधिक  
 आत्मा श्रुतः, 'वयं', तु प्रतिदिनं प्रतिक्षणं 'आत्मेति', यं 'उपा-  
 स्महे', सः 'कः' सोपाधिको निरुपाधिको वेत्यर्थः । उपासनं  
 नाम नैरन्तर्येण तात्पर्यपुरःसरो व्यवहारः । अहङ्गच्छाम्यहमा-  
 गच्छामि ममायं देहो ममेदं गृहमिति निरन्तरमादरेणात्म-  
 व्यवहारो लोके दृश्यते । सोऽयमत्रोपासनत्वेनोपचर्यते । तथा  
 'स आत्मा' श्रुतावात्मा वा इत्यादिना श्रुतः, 'कतरः'  
 सोपाधिकनिरुपाधिकयोर्मध्ये 'कतरः' कोऽसावित्यर्थः । ननु  
 कतरः स आत्मेत्ययं विचारोऽस्तु श्रुत्यैकसमधिगम्यस्य तस्य विचा-  
 रमन्तरेणानिश्चयात् । कोऽयमात्मा इत्ययन्तु विचारो न युक्तः ॥

तस्याहमत्ययर्गम्यत्वेन प्रसिद्धत्वादित्याशङ्क्या विचारहेतु-  
मनेककोट्यात्मकं संशयं दर्शयति । (१)“येन वा पश्यति येन  
वा शृणोति येन वा गन्धानाजिघ्रति येन वा वाचं व्याकरोति  
येन वा खादु चाखादु च विजानाति यदेतद्बुद्धयं मनश्चैतत्  
सञ्ज्ञानमाज्ञानं विज्ञानं प्रज्ञानं मेधा दृष्टिर्धृतिर्मतिर्मनीषा  
जूतिः स्मृतिः सङ्कल्पः क्रतुरसुः कामो वश इति”(२) इति ।  
यद्यप्यहं प्रत्ययगम्यश्चैतन्यरूप आत्मेति सामान्याकारेण प्रसि-  
द्धिरस्ति, तथापि तद्विशेषसंशयो विद्यते । वाद्यान्तःकरणेषु  
सर्वेष्वपि चैतन्यं पृथक् पृथग्भिव्यज्यते । यथा जलपात्रेषु प्रत्येकं  
सूर्यादिप्रतिबिम्बः, तद्वत् । तथा सति चक्षुरिन्द्रियाभिव्यक्तचैत-  
न्येन देहेन्द्रियसङ्घाताभिमानो लौकिकः पुरुषो नीलपीतादिरूपं  
पश्यति । अतः ‘येन’ चाक्षुषचैतन्येन, ‘पश्यति’, तच्चैतन्यं  
किमात्मेत्येका कोटिः । तथा ‘येन’ श्रोत्राभिव्यक्तचैतन्येन, शब्दं  
‘शृणोति’, तत् किमात्मेति द्वितीया कोटिः । एवं घ्राणवाग्-  
जिह्वादीन्द्रियाभिव्यक्तचैतन्यविशेषाणामात्मतत्त्वरूपसन्देहकोटि-  
त्वं द्रष्टव्यं । चैतन्यस्यैव रूपरसादिज्ञापकत्वं कठवस्तीष्व-  
प्याम्नायते । येन रूपं रसं गन्धं शब्दान् स्पर्शांश्च मैथुनान् एते-  
नैव विजानाति इति । श्रोत्रादीन्द्रियद्वारा विषयग्राहकत्व-  
मभिप्रेत्य तलवकारैरप्याम्नायते । श्रोत्रस्य श्रोत्रं मनसो मनो  
यहाचो ह वाचं स उ प्राणस्य प्राणश्चक्षुषश्चक्षुरिति । वाजसनेयि-  
नोऽपि तत्तदिन्द्रियसाक्षिचैतन्यस्य तत्तदिन्द्रियद्वारकविषय-  
गृहणमभिप्रेत्य तत्तदिन्द्रियनाम्ना व्यवहारमामनन्ति । प्राणस्य  
प्राणमुत चक्षुषश्चक्षुरत श्रोत्रस्य श्रोत्रं मनसो यन्मनो विदुरिति ।

वाह्येन्द्रियाभिव्यक्तचैतन्येष्वाम्बतत्त्वसंशयं दर्शयित्वा अन्तःकरणहृदयतद्बुद्धिविशेषाभिव्यक्तचैतन्येष्वाम्बतत्त्वसंशयमभिप्रेत्य यदेतद्बुद्धयमित्यादिना तत्तदुपाधिस्वरूपमुपन्यस्यते । 'हृदयं' बुद्धिः, सा चात्मनि कर्तृत्वादिधर्मारोपसाधनत्वादान्तःकरणमित्युच्यते । तस्य च बुद्धिविशिष्टस्य कर्तुरात्मनो रूपादिविषयसङ्कल्पविकल्पादिसाधनं 'मनः', इत्युच्यते । बुद्धिमनसोर्द्वयीरन्तःकरणविशेषयोः समुच्चयार्थः 'च'कारः । एतदेवान्तःकरणद्वैविध्यमभिप्रेत्य तैत्तिरीयके तस्माद्वा एतस्मान्मनोमयादन्योऽन्तर आत्मा विज्ञानमय इति कोशहयमुपन्यस्तं । तस्य च मनसो हृत्तिविशेषाः, 'एतत् संज्ञानं' इत्यादिना प्रपञ्चयते । यत् मनोऽस्ति 'एतत्', एव हृत्तिरूपेण परिणतं सत् 'सञ्ज्ञानं', इत्युच्यते । सम्यगिदं वस्त्विति ज्ञप्तिः 'सञ्ज्ञानं' । 'आज्ञानं' आज्ञप्तिः, ईश्वरभावः । 'विज्ञानं' इदमस्माद्विशिष्टमित्येवमादिविवेकः । 'प्रज्ञानं' ग्रन्थार्थादावुन्मेषः । 'मिधा' ग्रन्थतदर्थधारणं । 'दृष्टिः' चक्षुर्द्वारा रूपोपलब्धिहेतुर्मनोहृत्तिः । 'धृतिः' धैर्यं, प्राप्तायामापदि तद्विषयगणनाराहित्यं । 'मतिः' मननं, राजकार्याद्यालोचनं । 'मनीषा' तत्र स्वातन्त्र्यं । 'जूतिः', जवः, प्राप्तकार्येषु मनसोऽव्यगृता । यद्वा 'जूतिः' मनसो रोगादिजनितदुःखित्वं । 'स्मृतिः' अनुभूताथेवस्तुस्मरणं । 'सङ्कल्पः' असमीचीनेऽपि वस्तुनि सम्यक्त्वेन कल्पनं । 'क्रतुः' अवश्यं करिष्यामीत्यध्यवसायः । 'असुः' प्राणादिजीवनक्रियानिमित्ता हृत्तिः । 'कामः' असन्निहितविषयाकाङ्क्षा । 'वशः' स्त्रीव्यतिकराद्यभिलाषः । 'इति'शब्दः प्रदर्शनार्थः । इत्येवमाद्या



अन्यऽपि सात्त्विकराजसतामसवृत्तिभेदा बहवो द्रष्टव्याः ।  
अत्र सर्वत्र किमेतद्दृश्युपहितं चैतन्यमात्मैत्येवं शंशयकोटयो  
योजनीयाः ॥ )

इत्थं शंशयमुपन्यस्य निर्णयं दर्शयति । (४)“सर्वाण्येवैतानि  
प्रज्ञानस्य नामधेयानि भवन्ति”(४)इति । येन वा पश्यतीत्यादि-  
ना क्रतुरसुः कामो वग इत्यन्तेन ग्रन्थेन यान्युपन्यस्तानि ‘एतानि  
सर्वाणि’, अपि तत्तद्दृश्युपाधिद्वारा उपलक्षितस्य ‘प्रज्ञानस्य’ शुद्ध-  
चैतन्यस्य, ‘नामधेयानि’, सम्पद्यन्ते । प्रकृतं ज्ञानं ‘प्रज्ञानं । चैतन्यं  
हि स्वतो निर्मलत्वात् प्रकृतमेव । अधमोपाधिसम्पर्कवशादप-  
कर्षः प्रतीयते । यदा तूपाधिविशिष्टत्वं परित्यज्य तत्तदुपा-  
धिभिरभिलक्षितं शाखाग्रचन्द्रन्यायेन त्रिविच्यते । तदानो-  
मुपाधिकृतस्यापकर्षस्याभावात् प्रकर्ष एव परिशिष्यते । तच्च  
प्रकृतं चैतन्यं सर्वेष्वप्युत्तीपाधिषु अनुगतमिति कृत्वा तस्यै-  
व मुख्यमात्मत्वमिति निर्णयः । उपाधिविशिष्टस्य न मुख्य-  
मात्मत्वं । शुद्धचैतन्यस्यैव मुख्यात्मत्वमित्ययमेव विवेकी बृहदार-  
ण्यके स एष इह प्रविष्ट इत्यादिना प्रविष्टं जीवात्मानं प्रकृ-  
त्यैवमात्रायते । तन्न पश्यन्त्यकृत्स्नी हि स प्राणन्नेव प्राणो  
नाम भवति वदन् वाक् पश्यंश्चक्षुः शृण्वन् श्रोत्रं मन्वानो  
मनस्तान्यस्यैतानि कर्मनामान्येव इति । अयमर्थः । देहे नखाग्र-  
पर्यन्तं प्रविष्टं ज्ञानक्रियाशक्त्युपाधिकन्तमात्मानं विवेकिनः  
पुरुषाः स्वात्मतया न पश्यन्ति । हि यस्मात् स आत्मीपाधि-  
विशिष्टः कृत्स्नी न भवति तस्मान्न मुख्यात्मत्वं । अकृत्स्नत्वमेव  
कुत इतिचेत्तदुच्यते । प्राणन्नेव प्राणचलने श्वासं कुर्वन्नेव प्राणो-

पाधिविशिष्टतया प्राणनामको भवति । न चासौ वागाद्युपाधिविशिष्टेष्वनुगच्छति । एवं वागादिष्वप्येकैकोपाधिना विशिष्ट इतरत्र नानुगच्छति । अभिवदनकाल एव वागुपाधिकः । रूपदर्शनकाल एव चक्षुरुपाधिकः । एवमितरत्रापि । कथन्तर्ह्यात्मनः कृत्स्नत्वमित्याकाङ्क्षायां प्राणवागाद्युपाधिवैशिष्ट्यपरित्यागे सति कृत्स्नत्वमित्ययमर्थो ब्रह्मदारण्यक एवमात्मातः । आत्मेत्येवोपासीतात्र ह्येते सर्वे एकं भवति इति । ये वागाद्युपाधिषु चैतन्यविशेषास्ते सर्वेऽपि निरुपाधिके आत्मनि अन्तर्भवन्ति । यथा जलपात्रगताः सूर्याः सर्वेऽपि तत्कल्पनाधिष्ठानभूते मुख्ये सूर्येऽन्तर्भवन्ति, तद्वत् ॥

तदेवं कोऽयमात्मेत्येतस्मिन् त्वम्पदार्थविचारे निरुपाधिकं साक्षि चैतन्यं प्रज्ञानशब्दाभिधेयमात्मेति निर्णयोऽभिहितः । अथ कतरः स आत्मेत्येतस्मिन् तत्पदार्थे निर्णयं दर्शयति । (५) “एष ब्रह्मैव इन्द्र एष प्रजापतिरेते सर्वे देवा इमानि च पञ्च महाभूतानि पृथिवी वायुराकाश आपो ज्योतींषीत्येतानीमानि च क्षुद्रमिश्राणीव बीजानीतराणि चेताराणि चाण्डजानि च जारुजानि च खेदजानि चीद्विजानि चाश्वा गावः पुरुषा हस्तिनो यत् किञ्चेदं प्राणि जङ्गमं च पतति च यच्च स्थावरं सर्वं तत् प्रज्ञानेत्रं” (५) इति । ब्रह्मादिस्थावरान्तं ‘यत्’ जगत्, अस्ति ‘तत् सर्वं प्रज्ञानेत्रं’ । निरुपाधिकत्वेन प्रकृष्टा ज्ञप्तिः प्रज्ञा, नीयते सर्वं जगदनेनेति सृष्टिस्थितिप्रलयव्यवहाराणां मूलकारणं नेत्रं, प्रज्ञा एव नेत्रं यस्य जगतस्तत् ‘प्रज्ञानेत्रं’ । अशेष-

जगतो मूलकारणभूतं यच्चैतन्न्यस्तदेव कतरः स भ्रात्मैत्यस्मिन्  
तत्पदार्थविचारे मुख्यात्मत्वेन निर्णीतमिति तात्पर्यार्थः । 'एष  
ब्रह्म', इत्यनेन पुल्लिङ्गेन 'ब्रह्म'शब्देन हिरण्यगर्भः समवर्त्तताश्च  
इत्यादिशास्त्रप्रसिद्धेः प्रथमः शरीरी विवक्षितः । तस्य शास्त्रप्र-  
सिद्धिं द्योतयितुं एतच्छब्दः । 'इन्द्रः' देवराजः । 'प्रजापतिः'  
पूर्वोक्तेन्द्रियतदभिमानिदेवतोत्पादको विराड्देहः । 'सर्वे देवाः',  
अग्निवायादयः । पृथिव्यादीनि 'पञ्च महाभूतानि', प्रसिद्धानि ।  
'इमानि च पञ्चमहाभूतानि', इत्येतस्य वाक्यस्य 'पृथिवी', इत्या-  
रभ्य 'एतानि', इत्यन्तं विवरणं । 'इमानि', 'च', अन्यानि  
'क्षुद्रैरल्पकर्मशकपिपीलिकादिदेहेः 'मिश्राणि', । 'इव'शब्दोऽन-  
र्थकः । 'बीजानि' कारणानि । मनुष्यादिपिपीलिकान्ताः सर्वे  
देहाः स्वयं पञ्चभूतकार्याः सन्तः सजातीयदेहान्तरहेतुत्वेन  
बीजशब्दाभिधेयाः । तेषां बीजानाञ्च नानाजातीयत्वं 'इतरा-  
णि च', इत्यनेन प्रतिज्ञायते, परस्परविलक्षणबहुभेदयुक्तानी-  
त्यर्थः । 'अण्डजानि', इत्यादिना प्रतिज्ञातमेव नानात्वं  
प्रपञ्चयते । पक्षिसर्पादीनि 'अण्डजानि' । 'जारुजानि' जरा-  
युजानि मनुष्यगवादीनि । क्रिमिदंशादीनि 'खेदजानि' ।  
तरुगुरुमादीनि 'उद्भिजानि' । यथोक्तेष्वेव जरायुजानां 'अश्वा  
गावः पुरुषा हस्तिनः', इति उदाहृत्य प्रदर्शनं । उक्तानामनु-  
क्तानां च सङ्ग्रहोपसंहारार्थं 'यत् किञ्चेदं प्राणि' इत्या-  
दिवाक्यं ॥

यदेतज्जगदुत्पत्तिस्थितिलयकारणत्वं चैतन्न्यस्य प्रज्ञानेन-  
मिति पदेन सङ्गृह्योक्तं तदेव विवृणोति । (६) "प्रज्ञाने

प्रतिष्ठित प्रज्ञानतो लोकः प्रज्ञा प्रतिष्ठा”(६) इति । ‘प्रज्ञाने’  
निरुपाधिकचैतन्ये, पूर्वीकं सर्वं जगत् ‘प्रतिष्ठितं, रज्वां  
सर्पादिवदारोपितं । अनेनोत्पत्तिहेतुत्वमुक्तं । ‘लोकः’ सर्व-  
प्राणिसमूहः, ‘प्रज्ञानेनः’ प्रज्ञा चैतन्यमेव नेत्रं व्यवहारकारणं  
यस्यासौ ‘प्रज्ञानेनः’ । अनेन स्थितिहेतुत्वमुक्तं । ‘प्रज्ञा’  
चैतन्यं, ‘प्रतिष्ठा’ लयस्थानं । प्रतितिष्ठति लीयतेऽत्रेति व्युत्पत्तेः ।  
अनेन संहारहेतुत्वमुक्तं । एतावता शास्त्रान्तरप्रसिद्धं\* जगज्ज-  
न्मस्थितिलयकारणत्वाख्यं ब्रह्मणस्तटस्थलक्षणमुक्तं भवति । एतच्च  
लक्षणं तैत्तिरीया विस्पष्टमामनन्ति यतो वा इमानि भूतानि  
जायन्ते येन जातानि जीवन्ति यत् प्रयन्त्यभिसंविशन्ति तद्वि-  
जिज्ञासस्व तद् ब्रह्मेति ॥

तदेवं विचारद्वयेन तत्त्वम्पदार्थौ शोधितौ । अथ महा-  
वाक्येन तयोरैक्यं दर्शयति । “(७)प्रज्ञानं ब्रह्म”(७) इति ।  
सर्वाण्येवैतानि प्रज्ञानस्य नामधेयानि भवन्तीतिवाक्येन देहे-  
न्द्रियादिसाक्षिरूपं यत् ‘प्रज्ञानं’ त्वम्पदार्थरूपं निर्णीतं, तदेवैष  
ब्रह्म इत्यादिवाक्येन जगत्कारणतया निर्णीतं परं ‘ब्रह्म’ । न  
तयोरीषदपि भेदोऽस्ति । अहम्पत्ययगम्यत्वाकारेण यदा विव-  
क्ष्यते तदा जीव इत्युच्यते । यदा तु शास्त्रप्रतिपाद्यत्वाकारी  
विवक्षितः । तदानीं ब्रह्मेत्यभिधीयते । अतो व्यवहारभे-  
दमात्रं, न तु तत्त्वतो भेदोऽस्ति । न चैवं सति पुनरुक्तिप्रसङ्गः ।  
अब्रह्मत्वपरोक्षत्वयोर्व्यावर्त्ययोर्भेदेन पदद्वययोगात् । एतच्च वा-  
क्यद्वयो विस्पष्टमभिहितं ।

\* शास्त्रान्तरप्रसिद्धिमिति क० ।

प्रत्यग्बोधो य आभाति सोऽहयानन्दलक्षणः ।

अहयानन्दरूपश्च प्रत्यग्बोधैकलक्षणः ॥

इत्थमन्योन्यतादात्म्यप्रतिपत्तिर्यदा भवेत् ।

अत्रह्यत्वं त्वमर्थस्य व्यावर्त्तत तदेव हि ॥

तदर्थस्य च पारोक्ष्यं यद्येवं किन्ततः शृणु ।

पूर्णानन्दैकरूपेण प्रत्यग्बोधोऽवतिष्ठते ॥ इति ।

इत्थं चतुर्थाध्याये स जातो भूतान्यभिव्यैत्यदित्यादिनापवाद-  
प्रकरणेन सङ्गृहीतमात्मतत्त्वमस्मिन्नध्याये तत्त्वम्पदार्थविचार-  
मुखेन प्रपञ्चितं । अथ तत्त्वज्ञानफलं दर्शयति । (८)“स  
एतेन प्रज्ञेनात्मनास्माह्लोकादुत्क्राम्यन्त्स्वर्गं लोके सर्वान्  
कामानाप्त्वाऽमृतः समभवत्समभवत्”(८)इति । यः पुमान्  
प्रज्ञानं ब्रह्मेत्येवं जानाति ‘सः’ पुमान्, ‘एतेन’, ‘प्रज्ञेनात्मना’  
चैतन्यस्वरूपेण, स्वयमाविर्भवति । तदूर्ध्वं विदेहमुक्तिं प्रति-  
पद्यते । तन्मुक्तिप्रतिपादकं अस्माह्लोकादित्यादिवाक्यं पूर्व-  
स्मिन्पञ्चमाध्याये व्याख्यातं । तस्य वाक्यस्य पुनरप्यत्रोक्तिर्वि-  
द्योपसंहारार्था । ‘समभवत्’, इत्यभ्यासोऽध्यायसमाप्त्यर्थः ॥ १ ॥

इति सायणाचार्यविरचिते माधवीये वेदार्थप्रकाशे

ऐतरेयारण्यके द्वितीयारण्यके षष्ठोऽध्यायः ॥



## अथ सप्तमोऽध्यायः।



(१)वाङ्मे मनसि प्रतिष्ठिता मनो मे वाचि प्रतिष्ठित-  
माविरावीर्म एधि वेदस्य म आणी स्थः श्रुतं मे माप्रहा-  
सीरनेनाधीतेनाहोरात्रान्तसन्दधाम्यृतं वदिष्यामि सत्यं  
वदिष्यामि तन्मामवतु तदक्त्तारमवत्ववतु मामवतु वक्त्ता-  
रमवतु वक्त्तारम्(१) ॥ १ ॥

इत्यैतरेयद्वितीयारण्यके सप्तमोऽध्यायः समाप्तः ॥

द्वितीयारण्यकं समाप्तं ।

षष्ठे तत्त्वविद्यां परिसमाप्य सप्तमे शान्तिकरं मन्त्रं पठति ।  
(१)“वाङ्मे मनसि प्रतिष्ठिता मनो मे वाचि प्रतिष्ठितमाविरा-  
वीर्म एधि वेदस्य म आणीस्थः श्रुतं मे माप्रहासीरनेनाधीतेना-  
होरात्रान्तसन्दधाम्यृतं वदिष्यामि सत्यं वदिष्यामि तन्मामवतु  
तदक्त्तारमवत्ववतु मामवतु वक्त्तारमवतु वक्त्तारम्”(१)इति ।  
यथोक्ततत्त्वविद्याप्रतिपादकग्रन्थपाठे प्रवृत्ता मदीया 'वाक्',  
सर्वदा 'मनसि प्रतिष्ठिता', मनसा यद्यच्छब्दजातं विवक्षितं  
तदेव पठति । 'मनः', च मदीय'वाचि', 'प्रतिष्ठितं', यद्य-  
द्विद्याप्रतिपादकत्वेन वक्तव्यं शब्दजातमस्ति, तदेव मनसा

विवक्ष्यते । एवमन्योन्यानुगृहीते वाङ्मनसे विद्यार्थं  
 ग्रन्थं साकल्येनावधारयितुं शक्नुतः । मनसः सावधानत्वा-  
 भावे वागिन्द्रियं सुप्तोन्मत्तप्रलापादिवद् यत् किञ्चिदसङ्गतं  
 ब्रूयात् । तथा वाचः पाटवाभावे सति गद्गदरूपया  
 वाचा विवक्षितं सर्वं यथावन्नोच्चार्येत । अतस्तयोरन्योन्या-  
 नुकूल्यमस्त्वित्येवं प्रार्थ्यते । 'आविः'शब्देन स्वप्रकाशं ब्रह्मचैतन्य-  
 मुच्यते । प्रज्ञानशब्देन व्यवहृतत्वात् तस्याविर्भूतरूपत्वं । तथा-  
 विध हे आत्मन् 'मे'मदर्थं, 'आवीरेधि' अविद्यावरणापनयनेन  
 प्रकटीभव । हे वाङ्मनसे मदर्थं 'वेदस्य' यथोक्ततत्त्वविद्याप्रति-  
 पादकस्य ग्रन्थस्य, 'आणी स्थः' आनयनसमर्थं भवतं । 'मे श्रुतं'  
 मया श्रोत्रेणावगतं ग्रन्थं तदर्थंजातं, 'माप्रहासीः' मापरित्यजतु,  
 विस्मृतं माभूदित्यर्थः । 'अनेनाधीतेन' विस्मरणरहितेन ग्रन्थेन,  
 'अहोरात्रान्', 'सन्दधामि' संयोजयामि, अहनि रात्रौ चालस्यं  
 परित्यज्य निरन्तरं पठामीत्यर्थः । तस्मिन् पठिते ग्रन्थे 'ऋतं'  
 परमार्थभूतं वस्तु, 'वदिष्यामि', विपरीतार्थवदनं कदाचिदपि  
 माभूदित्यर्थः । 'ऋतं' मानसं । 'सत्यं' वाचिकं । मनसा  
 वस्तुतत्त्वं विचार्य वाचा 'वदिष्यामि' इत्यर्थः । 'तत्' मया वक्ष्य-  
 माणं ब्रह्मतत्त्वं, 'मां' शिष्यं, 'अवतु' सम्यग् बोधनेन पालयतु ।  
 तथा 'तत्' ब्रह्मतत्त्वं, 'वक्तारं' आचार्यं, 'अवतु' बोधकत्वसाम-  
 र्थ्यप्रदानेन पालयतु । पुनरपि 'अवतु मां', इत्याद्युक्तिः फलवि-  
 शेषाय । पूर्वं साधनकाले शिष्याचार्ययोः पालनं प्रार्थितमि-  
 त्यर्थः । इदानीं फलकालेऽपि प्रार्थ्यते । शिष्यस्याविद्यातत्कार्य-  
 निवृत्तिः फलं । आचार्यस्य तादृशशिष्यदर्शनेन विद्यासम्पदा-

यप्रवृत्तिप्रयुक्तपरितोषः फलं । अनेन मन्त्रपाठेन विद्योत्पत्तेः  
पुरा विद्याप्रतिबन्धका विघ्नाः परिह्रियन्ते । विद्योत्पत्तेरु-  
र्ध्वमसम्भावनाविपरीतभावनोत्पादका विघ्नाः परिह्रियन्ते ।  
'अवतु वक्तारं', इत्यभ्यासोऽध्यायसमास्यर्थी द्वितीयारण्यकस-  
मास्यर्थश्च ॥

वेदार्थस्य प्रकाशेन तमो हार्दन्निवारयन् ।

पुमर्थाञ्चतुरो देयाद् विद्यातीर्थमहेश्वरः ॥

इति श्रीविद्यातीर्थमहेश्वरापरावतारस्य वैदिकमार्गप्रवर्तवक-

स्य श्रीवीरबुक्कमहाराजस्याज्ञापालकेन सायणामात्येन

विरचिते वेदार्थप्रकाशे ऐतरेयारण्यके द्वितीया-


रण्यके सप्तमोऽध्यायः ।

समाप्तञ्च द्वितीयारण्यकम् ।



# ऐतरेयारण्यकम् ।

द्वितीयम् ।



हरिः ओम् ।

(१)अथातः संहिताया उग्रनिघत्(१) (२)पृथिवी पूर्व-  
रूपं द्यौरुत्तररूप वायुः संहितेति भाण्डूकेय आकाशः  
संहितेत्यस्य मात्स्व्यो वेदयाच्चक्रे (२) (३) न चाविपरिहृतो  
मेने न मेऽस्य पुत्रेण समगादिति(३)(४)समाने व तत्परिहृतो  
मन इत्यागस्त्यः समानं चेतद्भवति वायुश्चाकाशश्च(४)  
(५)इत्यधिदैवतमयाध्यात्मं(५) (६)वाक् पूर्वरूपं मन  
उत्तररूपं प्राणः संहितेति ष्टूरवीरो भाण्डूकेयः(६)(७)अथ  
द्यास्य पुत्र आह ज्येष्ठो मनः पूर्वरूपं वागुत्तररूपं  
मनसा वा अग्रे सङ्कल्पयत्यथ वाचा व्याहरति तस्मान्मन  
एव पूर्वरूपं वागुत्तररूपं प्राणत्वेव संहितेति(७) (८)स-  
मानमेनयोरत्र पितुश्च पुत्रस्य च(८) (९)स एषोऽश्वरथः  
प्रष्टिवाच्चनो मनोवाक्प्राणसंहतः(९) (१०)स य एवमेतां  
संहितां वेद सन्धीयते प्रजया पशुभिर्यशमा ब्रह्मवर्चसेन  
स्वर्गेण लोकेन सर्वमायुरेति(१०) (११)इति नु भाण्डू-  
केयानाम्(११) ॥ १ ॥

## ऐतरेयारण्यकभाष्यम्

यस्य निश्वासितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थ-महेश्वरम् ॥ १ ॥

प्राणविद्या मध्यमस्य ब्रह्मविद्योत्तमस्य च ।

पूर्वीक्तोक्त्वाधमस्याथ संहितोपास्तिरीर्यते ॥ २ ॥

त्रिविधा विद्याधिकारो, उत्तमो मध्यमोऽधमश्च । सर्वस्मात्  
संसारहरिक्त एकाग्रचित्तः सद्योमुक्तिकाम उत्तमः । तं  
प्रत्यात्मा वा इदमेक एवाग्र आसीदित्यादिना ब्रह्मविद्योक्ता ।  
हिरण्यगर्भप्राप्तिद्वारा क्रममुक्तिकामी मध्यमः । तं प्रत्युक्त-  
सुक्तमित्यादिना प्राणविद्यापास्तिरुक्ता । यस्तु द्विविधां मुक्तिम-  
कामयमानः प्रजापश्वादिमात्रकामोऽधमः । तं प्रति संहितो-  
पासनं तृतीयारण्यकेऽभिधीयते । तत्र संहितोपासनं प्रतिजा-  
नीते । (१)“अथातः संहिताया उपनिषत्”(१) इति । ‘अथ’  
प्राणविद्याब्रह्मविद्ययोः कथनानन्तरं, यतः कारणात् प्रबलया  
पाठवासनया युक्तस्य पाठसम्बन्धरहितयोः प्राणब्रह्मविद्ययो-  
श्चित्तं न प्रविशति ‘अतः’ कारणात्, ‘संहितायाः’ पाठसम्बन्धि-  
न्याः, ‘उपनिषत्’ विद्या, उच्यते इति शेषः । उपनिषत्समस्यां  
विद्यायां प्रजापश्वादिफलमिति ‘उपनिषत्’ ॥

तामेतां विद्यां विधत्ते । (२) “पृथिवी पूर्वरूपं द्यौरुत्त-  
ररूपं वायुः संहितेति माण्डूकेय आकाशः संहितेत्यस्य माद्वयो  
वेदयाञ्चक्रे”(२) इति । अग्निमोड़ इत्यत्र अग्निमिति योऽय-  
मकारः सोऽयं संहितायाः पूर्वरूपो वर्णः । ईड़ इत्यत्र योऽ-

ऋमोकारः सोऽयं संहिताया उत्तरो वर्णः । हयोर्वर्णयोर्नैर-  
न्तर्येणोच्चारणं 'संहिता' । परः सन्निकर्षः संहितेति सूत्रित-  
त्वात् । एतासु पूर्वोत्तरवर्णसंहितासु भूलोकदुलोकवायूनां  
दृष्टिः कर्त्तव्या । यद्यपि पृथिव्यादीनां प्रथमनिर्दिष्टत्वात्  
प्रतीकत्वं प्राप्तं, तथापि य एवमेतां संहितां वेदेति संहिताया  
उपास्यत्वश्रवणात् पूर्ववर्णादीनां पृथिव्यादिदृष्ट्योपासनं गम्यते,  
यथा विष्णुदृष्ट्या शालग्रामोपास्तिः, तद्वत् । मण्डूकनाम्नो महर्षः  
पुत्रः 'माण्डूकेयः' । तस्य च माण्डूकेयस्य संहितायां वायुदृष्टि-  
रित्येतन्नतं मन्त्रुनाम्नः कस्यचिन्महर्षः पुत्रः 'मात्तव्यः', स च  
'अस्य' उपासनस्य, सम्बन्धिन्यां संहितायां आकाशदृष्टिः कर्त्तव्या  
'इति', 'वेद्याश्चक्रे' विज्ञातवान् ॥

मात्तव्यस्य महर्षेरभिप्रायं दर्शयति । (३) "स हाविपरिहृतो  
मेने न मेऽस्य पुत्रेण समगादिति" (३) इति । 'स ह' सोऽपि  
वायुः, 'अविपरिहृतः' विशेषेण परिहृतो न भवति, वायो-  
राकाशवर्तित्वेन आकाश एवान्तर्भावात् । आकाशस्तु न वाया-  
वन्तर्भवति । वायुकारणत्वादधिकव्याप्तित्वाच्च । अतः 'अस्य'  
माण्डूकस्य, 'पुत्रेण', सह 'मे' मम, 'न समगात्' दर्शनं न सङ्गतं,  
मदीयमतश्चैवंविधं न भवति । मन्त्रते वायोरन्तर्भावेन वायु-  
काशोभयदृष्टिः संहितायां सिध्यति । तन्मते त्वाकाशस्यानन्त-  
र्भूतत्वादायुमात्रदृष्टिरेव । अतो मन्त्रतमेव श्रेष्ठं 'इति', 'मेने'  
निश्चितवान् । ततो वायुकाशयोर्विकल्पेन ध्यानं न भवति,  
किन्तु वायुध्यानं पूर्वः पक्षः, आकाशस्य ध्यानं सिद्धान्त इत्यर्थः ॥

इदानीं मतान्तरानुसारेण तयोस्तुल्यत्वमभिप्रेत्य विकल्पेन

ध्यानं दृग्गति । (४)“समाने वै तत्परिहृतो मेन इत्यागस्त्यः  
समानं ह्येतद्भवति वायुश्चाकाशश्च”(५) इति । अगस्त्यस्य पुत्रः  
'आगस्त्यः' महर्षिः, इत्थं 'मेने' निश्चितवान् । कथमिति  
तदुच्यते । 'समाने वै' यदेतद्वायुः संहितेति माण्डूकेयस्य  
मतं, यच्चाकाशः संहितेति मात्तव्यस्य मतन्ते उभे अपि तुल्यबले  
एव । वायोराकाशवर्तित्वमप्रयोजकं । न हि वस्तूनां स्वभा-  
वानुसारेण किञ्चिदुपासनं प्रवर्तते, किन्तु वचनानुसारेण ।  
वचनन्तु वायुःसंहितेति पक्षे आकाशः संहितेति पक्षे च समानं ।  
'तत्' तस्मात् कारणात्, 'परिहृतः' आकाशपक्षे वायोरन्तर्भा-  
वाद्वायुः परित्यक्तः, एव । तथा सति 'वायुश्चाकाशश्च', 'इति',  
'एतत्' मतद्वयं, 'समानं', एव, 'भवति' । तस्माद्विकल्पेन संहि-  
तायां वाय्वाकाशयोर्दृष्टिः कर्त्तव्येति मुख्यः सिद्धान्तः । पूर्वोत्तर-  
वर्णतत्संहितासु पृथिव्यादिध्यानं यदुक्तं सोऽयमुपासनस्य पूर्वो-  
भागः । वक्ष्यमाणस्तूत्तरो भागः ॥

तदुभयं बृद्धिसौकार्थय विभजते । (३)“इत्यधिदैवतमथा-  
ध्यात्मम्”(५) इति । 'इति'शब्दः पूर्वोक्तं पृथिवीपूर्वरूपमित्या-  
दिकं परामृशति । तच्च 'अधिदैवतं' पृथिव्यादिकं दैवतमधि-  
कृत्य वर्त्तमानमुपासनं, 'अथ' अनन्तरं, आत्मानं वागादिसङ्घात-  
रूपमधिकृत्य वर्त्तत इति 'अध्यात्म' उपासनं, उच्यते इति  
शेषः ।

तदेतदुपासनं विधत्ते । (६)“वाक् पूर्वरूपं मन उत्तररूपं  
प्राणः संहितेति शूरवीरो माण्डूकेयः”(६) इति । पूर्ववर्णे  
'वाग्दृष्टिरुत्तरवर्णे' 'मनोदृष्टिरुभयसंश्लेषणे' 'प्राणे दृष्टिः' 'इति'

एान् माण्डूकेयस्य मतं । स च 'माण्डूकेयः' 'शूरवीरः' उपा-  
सनायां निरन्तरं प्रवर्त्तमानाः शूरा ये पुरुषास्तैः पुरुषैः बहिः  
प्रवर्त्तमानानामिन्द्रियाणां जितत्वात् तेषु शूरेषु वीरोऽत्यन्तपरा-  
क्रमयुक्तः । उपास्यवस्तुमात्कारवानित्यर्थः ॥

अत्रैव मतान्तरमाह । (७) "अथ हास्य पुत्र आह ज्येष्ठो  
मनः पूर्वरूपं वागुत्तररूपं मनसा वा अग्रे सङ्कल्पयत्यथ वाचा  
व्याहरति तस्मान् मन एव पूर्वरूपं वागुत्तररूपं प्राणस्त्वेव संहि-  
तेति" (७) इति । 'अथ' माण्डूकेयोक्त्यानन्तरं, 'अस्य' माण्डू-  
केयस्य, 'ज्येष्ठः पुत्रः', मनसो वाचश्च पूर्वोक्तविपर्ययं 'आह' ।  
तत्रापपत्तिञ्चावोचत् । लोके विवक्षुः सर्वपुरुषः इदं वक्ष्यामी-  
त्येवं प्रथमं 'सङ्कल्पयति' । पश्चादुच्चारयति । 'तस्मात्', वस्तु-  
तत्त्वमनुसृत्य पूर्ववर्णं मनोदृष्टिरुत्तरवर्णं वाग्दृष्टिश्च कर्त्तव्या ।  
या तु वर्णयोः 'संहिता', तस्यां पूर्वोक्तः 'प्राण एव', ध्यातव्यो  
न तु तत्र कश्चिन्नतभेदोऽस्तीत्येवं ज्येष्ठपुत्र उक्तवान् । एवं सति  
सोपपत्तिकत्वादयमेव सिद्धान्तः 'इति', प्रतिभासते ॥

तत्र श्रुतिर्मतद्वयस्य समानत्वमभिप्रेत्य विकल्पमेव सिद्धान्त-  
यति । (८) "समानमेनयोरत्र पितुश्च पुत्रस्य च" (८) इति । न  
ह्युपासनं वस्तुतत्त्वमपेक्षते । किन्तु हि यथावचनमनुष्ठेयत्वमिति  
न्यायः पूर्वमेवोक्तः । तस्माद्यः पिता माण्डूकेयः यश्च तदीयो  
ज्येष्ठः पुत्रः 'एनयोः' उभयोः, मतं 'समानं' । तस्मान्मनोदृष्टि-  
वाग्दृष्ट्याः पूर्वोत्तरभावित्वं विकल्पयते ॥

अधिदैवतमध्यस्तञ्च यदुपासनमुक्तं तत् प्रशंसति । (९) "स  
एषोऽश्वरथः प्रष्टिवाहनो मनोवाक्प्राणसंहतः" (९) इति । यः

पूर्वोक्तपृथिव्यादिध्यानरूपः फलहेतुः 'स एषः', अश्वरथसमानः स च 'प्रष्टिवाहनः' प्रष्ट्यः पार्श्वयोर्युज्यमानो द्वावश्वौ वाहनं यस्य रथस्य सोऽयं 'प्रष्टिवाहनः' ईषयोर्दीर्घकाष्ठयोर्मध्ये कञ्चित् प्रबलमश्वं संयोज्य तयोरोषयोर्वहिरुभयोः पार्श्वयोर्द्वावश्वौ मध्यमाश्वस्योद्दामस्य नियामकौ संयोज्येते । सोऽयमश्वत्रयोपेतो देवानां 'रथः' । तथा च तैत्तिरीया वाजपेयप्रकरणे समामनन्ति । प्रष्टिवाहनं युनक्ति प्रष्टिवाहौ वै देवरथः । देवरथमेवास्मै युनक्तोति । यथा देवरथोऽश्वत्रयेण युक्तः, एवमयमप्युपास्तिरथः 'मनोवाक्प्राणैस्त्रिभिर्धैर्यविशेषैः संयुक्तः । तस्मात् प्रष्टिवाहनरथवत् सहसा फलप्रापणे समर्थ इत्यर्थः ॥

इदानीं फलं दर्शयति । (१०) "स य एवमेतां संहितां वेद सन्धीयते प्रजया पशुभिर्यशसा ब्रह्मवर्चसेन स्वर्गेण लोकेन सर्वमायुरेति" (१०) इति । 'यः' पुमान्, 'एवं' उक्तम्प्रकारेण, विहितां पृथिवी पूर्वरूपमित्यादिकां देवतारूपां 'संहितां', 'वेद' उपास्ते । यद्यपि विदिधातुः प्रमाणजन्यज्ञानवाची, तथाप्युपास्तिक्रियामन्तरेण फलासम्भवान् मानसत्वक्रियासाम्येन तां क्रियामुपलक्षयति । 'सः' उपासकः, 'प्रजादिभिः 'सन्धीयते' संयोज्यते । 'प्रजा पुत्रपौत्रादिरूपा, 'पशवो गवाश्वाद्यः । 'यशो धनदानादिकीर्तिः । 'ब्रह्मवर्चसं' श्रुताध्ययनसम्पत्तिः, तदेतत् 'सर्वं', त्रिन्नान्यायेन प्रतिबन्धाभावे सति ऐहिकं फलं । चित्रया यजेत पशुकाम इत्यत्र पशुसम्पादकदृष्टप्रयत्नसद्भावे सति पशुप्राप्तिरैहिकी, अन्यथामुष्णिकीति पूर्वमीमांसायां निर्णीतं । तद्वदत्रापि प्रजादिफलमैहिकमामुष्णिकञ्चेत्यनियतं । स्वर्गस्वा-

मुष्णित एव । 'सर्वमायुरेति', इत्यनेनापमृत्युराहित्यं विव-  
क्षितं ॥

उक्तोपासनायाः साम्प्रदायिकत्वं दर्शयति । "(११)इति नु  
माण्डूकेयानां"(११) इति । 'इति' एवमुक्ता पृथिवी पूर्वरू-  
पमित्याद्युपासना, माण्डूकाख्यस्य महर्षेः पुत्राणां सम्प्रदायाद्  
भूमावागता ॥ १ ॥

(१)अथ शाकल्यस्य(१) (२)पृथिवी पूर्वरूपं द्यौरुत्तररूपं  
वृष्टिः सन्धिः पर्यन्यः सन्धाता(२) (३)तदुतापि यत्रैतद्वल-  
वदनूद्गुल्लन्त्सन्दधदहोरात्रे वर्षति(३) (४)द्यावापृथिव्यौ  
समधातामित्युताप्याजः(४) (५)इतौन्धिदेवतमथाध्या-  
त्म(५) (६)पुरुषो ह वा अयं सर्व आन्दं द्वे विदले भवत  
इत्याहुस्तस्येदमेव पृथिव्या रूपमिदन्दिवस्तत्रायमन्तरे-  
णाकाशो यथासौ द्यावापृथिव्यावन्तरेणाकाशस्तस्मिन्  
स्मिन्नाकाशे प्राण आयत्तो यथामुष्मिन्नाकाशे वायुरायत्तो  
यथामूनि त्रीणि ज्योतींष्वेवमिमानि पुरुषे त्रीणि ज्योतीं-  
षि(६) (७)यथासौ दिव्यादित्य एवमिदं शिरसि चक्षु-  
र्यथासावन्तरिक्षे विद्युदेवमिदमात्मनि हृदयं यथायमग्निः  
पृथिव्यामेवमिदमुपस्थे रेतः(७) (८)एवमु ह स्म सर्वलोक-  
मात्मानमनुविधायाहेदमेव पृथिव्या रूपमिदं दिवः(८)  
(९)स य एवमेतां संहितां वेद सन्धीयते प्रजया पशुभिर्य-  
शसा ब्रह्मवर्चसेन स्वर्गेण लोकेन सर्वमायुरेति(९) ॥ २ ॥

## ऐतरेयारण्यकभाष्यम् ।

सम्प्रदायान्तरोक्तिपुरःसरमुपासनान्तरं प्रतिजानीते । (१)“अथ शाकल्पस्य”(१) इति । माण्डूकेशाभिमतोपासनकथनानन्तरं 'शाकल्पस्य', अभिमतमुपासनमुच्यते इति शेषः ॥

तत्रोपासनोपस्वरूपं दर्शयति । (२)“पृथिवी पूर्वरूपं द्यौरुत्तररूपं वृष्टिः सन्धिः पर्जन्यः समधाता”(२) इति । पूर्वोत्तरवर्णयोर्भूलाकद्युलोकध्यानं 'सन्धिः' वर्णयोः संहिता, तत्र वृष्टिध्यानम् । संहिताहेतुः 'समधाता' । तद्यथा, इकोयणचीति सूत्रेण इकारस्य स्थाने यकारं विधाय अच्यकारत्वं निमित्तं तादृशे सन्धिनिमित्ते पर्जन्यध्यानं कर्तव्यम् ॥

वृष्टेः सन्धित्वं पर्जन्यस्य समधातत्वं च लोकव्यवहारेण विशदयति । (३)“तदुतापि यत्रैतद्बलवदनूद्बलन्त्सन्दधदहोरात्रे वर्षति”(३) इति । 'उतापि', इतिनिपातसमुदायः समुच्चयवाची लोकप्रसिद्धिं समुच्चिनोति । 'तत्' तस्मिन्, वृष्टिः सन्धिः पर्जन्यः समधाता इत्यस्मिन्नर्थं, लोकप्रसिद्धिरपि विद्यते इत्यर्थः । कासौ लोकप्रसिद्धिरिति साभिधीयते । 'यत्र' यदा, 'एतत्' पर्जन्यस्वरूपं, 'बलवत्' अत्यन्तप्रबलं भूत्वा, 'अनूद्बलन्' वृष्ट्युपसंहारमकुर्वन्, 'अहोरात्रे सन्दधत्' रात्रावहनि च वृष्टिविच्छेदाभावलक्षणं समधानं कुर्वन्, 'वर्षति', तदानीं वृष्टेर्दुर्लोकभूलोकसन्धित्वं पर्जन्यस्य समधातत्वं च विस्पष्टं प्रतिभासते इति शेषः ॥

न केवलं प्रतिभासः किन्तु लोकिकानामुक्तिरप्यस्तीति दर्शयति । (४)“द्यावापृथिव्यौ समधातामित्युताप्याहुः”(४) इति । अनया पर्जन्यसम्प्राप्तया निरन्तरतीव्रवृष्ट्या द्यौश्च पृथिवी



च इत्येते उभे सम्मानं परस्परैक्यं प्राप्तवत्यौ 'इति' एवं वाक्यं,  
'अपि', लौकिकाः 'आहुः' । अतोऽनुभवास्त्रीकिकोक्त्या च वृष्टेः  
सन्धित्वं पर्जन्यस्य सम्भाटत्वं च प्रसिद्धम् ॥

बुद्धिसौकर्यार्थमुक्तवक्ष्यमाणार्थौ विभज्य दर्शयति । (५) "इती-  
न्वधिदैवतमथाध्यात्म" (५) इति । 'इती तु' उक्तप्रकारमेव,  
पृथिव्यादिकमित्यर्थः ॥

पृथिव्यादिदेवतानामिव स्वशरीरावयवानामपि ध्यानं दर्श-  
यति । (६) "पुरुषो ह वा अयं सर्वं आन्दन्दे विदले भवत  
इत्याहुस्तस्त्रेदमेव पृथिव्या रूपमिदं दिवस्तत्रायमन्तरेणाकाशो  
यथासौ द्यावापृथिव्यावन्तरेणाकाशस्तस्मिन्नस्मिन्नाकाशे प्राण  
आयत्तो यथामुष्मिन्नाकाशे वायुरायत्तो यथामूनि त्रीणि ज्यो-  
तींष्वेवमिमानि पुरुषे त्रीणि ज्योतींषि" (६) इति । लोके यः  
'पुरुषः', विद्यते सः 'सर्वः', अपि 'आन्द' अण्डसदृशं । वर्णविका-  
रश्छान्दसः । यथा ब्रह्माण्डस्याधःकपालमूर्ध्वकपालं चेति  
'द्वे विदले' द्वौ परस्परमध उपरितनभागौ, तथा पुरुषेऽपि  
पादावारभ्याधरोष्ठपर्यन्तमेकं विदलम् । उत्तरोष्ठमारभ्य मूर्ध-  
पर्यन्तमपरं विदलम् । यथा भिन्नस्य वेणोर्दलद्वयं, तद्वत्  
'विदले', इति । बकारश्छान्दसः । 'इति' एवमण्डसादृश्यं,  
अभिज्ञाः पुरुषाः 'आहुः' । 'तस्य' दलद्वयोपेतस्य शरीरस्य, 'इद-  
मेव' अधरोष्ठपर्यन्तं, 'पृथिव्याः', स्वरूपं । 'इदं' उत्तरोष्ठादिकं,  
'दिवः', स्वरूपं । तयोर्धरोत्तरदलयोः 'अन्तरेण' मध्ये, 'अय-  
माकाशः' अस्माभिर्मुखे दृश्यमानं छिद्रं, वर्त्तते । 'यथा', द्यावा-  
पृथिव्योर्मध्ये 'आकाशः', तद्वत् । 'तस्मिन्नस्मिन्' पूर्वोक्त एव दृश्य-

माने मुखच्छिद्रे, 'प्राणः', आश्रितः । 'यथा', वाह्ये प्रसिद्धाकाशे, 'वायुः', आश्रितस्तद्वत् । 'यथा', च वाह्ये 'ज्योतिस्त्रयं', एवं शरीरेऽपि ज्योतिस्त्रयमस्ति । अनेन प्रकारेण शरीरस्याधरोत्तरभागौ पृथिवीरूपेण द्युलोकरूपेण च ध्यातव्यौ । वायुश्च प्राणरूपेण ध्येयः । यज्ज्योतिस्त्रयञ्च वह्निर्वदन्तरमपि ध्येयमित्यर्थः ॥

[तच्च त्रयं विभज्य दर्शयति । (७) "यथासौ दिव्यादित्य एवमिदं शिरसि चक्षुर्ध्यासावन्तरिक्षे विद्युदेवमिदमात्मनि हृदयं यथायमग्निः पृथिव्यामेवमिदमुपस्थे रेतः" (७) इति । लोकत्रयगतादित्यविद्युदग्निवत् 'चक्षुर्हृदयरेतांसि द्रष्टव्यानि ॥

आध्यात्मिकमुपासनं प्रतिपाद्योपसंहरति । (८) "एवमु ह स्म सर्वलोकमात्मानमनुविधायाहेदमेव पृथिव्या रूपमिदन्दिवः" (८) इति । उक्तेनैव प्रकारेण लोकत्रयसदृशं पुरुषशरीरमनुक्रमेण सम्पाद्य 'इदमेव' अधरोष्ठपर्यन्तं, 'पृथिव्याः', स्वरूपं, 'इदं' तु उत्तरोष्ठादिकं, 'दिवः', स्वरूपं इत्येवं शाकल्यः 'आह' ॥

उपासनस्य फलं दर्शयति । (९) "स य एवमेतां संहितां वेद सन्धीयते प्रजया पशुभिर्यशसा ब्रह्मवर्चसेन स्वर्गेण लोकेन सर्वमायुरेति" (९) इति । पूर्ववद्ब्राह्मण्यं ॥ २ ॥

(१) अथातो निर्भजप्रवादाः (१) (२) पृथिव्यायतनन्निर्भुजं दिव्यायतनं प्रतप्तमन्तरिक्षायतनमुभयमन्तरेण (२) (३) अथ यद्येनं निर्भुजं ब्रुवन्तमुपवदेदचोष्ठावराभ्यां स्थानाभ्यामित्येनं ब्रूयाद्य यद्येनं प्रतप्तं ब्रुवन्तमुपवदेदचोष्ठा उत्तराभ्यां स्थानाभ्यामित्येनं ब्रूयाद्यस्त्वैवोभयमन्तरेणाह

तस्य नाख्यपवादः(३) (४)यद्धि सन्धिं विषर्त्तयति तन्नि-  
 र्भुजस्य रूपमथ यच्छुद्धे अक्षरे अभिव्याहरति तत्प्रवृत्त-  
 स्याद्य उ एवोभयमन्तरेणोभयं व्याप्तं भवति(४) (५)अन्ना-  
 द्यकामो निर्भुजं ब्रूयात् स्वर्गकामः प्रवृत्तमुभयकाम  
 उभयमन्तरेण(५) (६)अथ यद्येनं निर्भुजं ब्रुवन्तं पर उपव-  
 देत् पृथिवीं देवतामारः पृथिवी त्वा देवता रिष्यतीत्यनं  
 ब्रूयाद्य यद्येनं प्रवृत्तं ब्रुवन्तं पर उपवदेद्विं देवता-  
 मारो द्यौस्त्वा देवता रिष्यतीत्येनं ब्रूयाद्य यद्येनमुभयम-  
 न्तरेण ब्रुवन्तं पर उपवदेदन्तरीक्षं देवतामारोऽन्तरिक्षं  
 त्वा देवता रिष्यतीत्येनं ब्रूयात्(६) (७)यथा तु कथा च  
 ब्रुवन्वाब्रुवन्तं वा ब्रूयादभ्याशमेव यत्तथा स्यात्(७)  
 (८)न त्वेवान्यत् कुशलाद्ब्राह्मणं ब्रूयात्(८)(९)अतिद्युम्न  
 एव ब्राह्मणं ब्रूयात्(९) (१०)नातिद्युम्ने च न ब्राह्मणं  
 ब्रूयान्नमो अस्तु ब्राह्मणेभ्य इति च स्माच्च गूरवीरो  
 माण्डूकेयः(१०) ॥ ३ ॥

ऐतरेयारण्यकभाष्यम् ।

उपासनान्तरं प्रतिजानीते । (१)“अथातो निर्भुजप्रवा-  
 दाः”(१) ‘अथ’ केवलसंहितोपासनीत्यनन्तरं, यतः पाठकानां  
 संहितापाठादनन्तरं पदक्रमो पठप्रमानो बुद्धिस्थो ‘अतः’  
 कारणात्, ‘निर्भुजप्रवादाः’ संहितोपासका महर्षयः, संहितायाः

पदस्य च क्रमस्य च संहोपासनमाहुरिति शेषः । 'निर्भुज'शब्दः संहितावाचीत्यभिधीयते, तं निर्भुजं प्रकर्षेण वदन्ति ध्येयदेवतासहितं कथयन्तीति 'निर्भुजप्रकादाः' ॥

उपास्यवस्तुनः स्वरूपं दर्शयति । (२)“पृथिव्यायतनं निर्भुजं दिव्यायतनं प्रहस्यन्तरिक्षायतनमुभयमन्तरेण”(२) इति । यथा 'निर्भुज'शब्दः संहितावाचीत्यभिधास्यते, तथा 'प्रहस्य'शब्दः पदवाची । 'उभयमन्तरेण', इत्यनेन क्रमो विवक्ष्यत इत्यप्यभिधास्यते । तत्र यत् 'निर्भुजं' संहितारूपं, तत् 'पृथिव्यायतनं' पृथिवीमाश्रित्य वर्त्तते, पृथिवीरूपत्वेन ध्यायेदित्यर्थः । तथा पदस्य द्युलोकरूपत्वं क्रमस्यान्तरिक्षलोकरूपत्वं च ध्यायेत् ॥

यथोक्तपृथिव्यादिरूपनिर्भुजादिध्यानं प्रशंसितमुपासकस्य सामर्थ्यं दर्शयति । (३)“अथ यद्येनं निर्भुजं ब्रुवन्तमुपवदेदच्योष्टावराभ्यां स्थानाभ्यामित्येनं ब्रूयाद्य यद्येनं प्रहस्यं ब्रुवन्तमुपवदेदच्योष्टा उत्तराभ्यां स्थानाभ्यामित्येनं ब्रूयाद्यस्वेवोभयमन्तरेणाह तस्य नास्त्युपवादः”(३) इति । 'अथ' उपासनानन्तरं, 'निर्भुजं ब्रुवन्तं' संहितामधीयमानं, 'एनं' उपासकं, 'यदि', अन्यः कश्चित् 'उपवदेत्' उपासकेन पठ्यमानायां संहितायां स्वरवर्णादिवैकल्यदोषमुद्गावयेत्, तदानीं 'एनं' दोषोद्गावकं, उपासक एवं 'ब्रूयात्', हे उपवादिन् 'अवराभ्यां' अधोवर्त्तिभ्यां, 'स्थानाभ्यां' पृथिव्यन्तरिक्षलोकाभ्यां, 'अच्योष्ट' त्वं प्रच्युतोऽसि, 'इति' युक्तं चैतदुपासकस्य वचनं, संहितायाः पृथिवीरूपध्यानेन सर्वदोषपरिहारात् । अतो निर्दोषायां संहितायां दोषमुद्गावयितुः पृथिवीलोकात्तत्सहभाविनोऽन्तरिक्षलोकाच्च प्रच्युति-

भवति । 'अथ'शब्दः पूर्वोक्तवैलक्षण्यार्थः । संहितायां दोष-  
मनुक्त्वा 'प्रलसं ब्रुवन्त' पदमधीयानं, 'एनं', उपासकं, 'यदि',  
कश्चित् 'उपवदेत्', अधीयमाने पदे दोषोद्भावनमुपवादः ।  
तदानीं 'एनं' उपवादिनं प्रति, उपासकः 'उत्तराभ्यां स्थानाभ्यां'  
अन्तरिक्षदुलोकाभ्यां, 'अच्योष्टा' प्रच्युतोऽसि, 'इति' एवं,  
'ब्रूयात्' । 'यः तु' उपासकः, 'उभयमन्तरेण,' 'आह' क्रममधीते,  
'तस्य' उपासकस्य, 'उपवादः', 'न', परेणोद्भावनोऽयः, क्रमविषये  
दोषो 'नास्ति', एव । संहितायां पदे च भ्रान्तदृष्ट्या दोषः  
सम्भाव्यते । तथाहि अग्निमीड इत्यस्यां संहितायामुत्तरपद-  
गत ईकारः स्वरित एकारः प्रचयः संहिताकाले । पद-  
काले तदुभयमनुदात्तम् । तथा सति पदवासनावसितस्य  
कस्यचिच्छ्रद्वाजडस्य संहितायां स्वरान्यथात्वभ्रान्तिरुदियात् ।  
तथा संहितावासनावसितस्य श्रद्वाजडस्य पदच्छेदकाले स्वरा-  
न्यथात्वभ्रमः । क्रमकाले तु नोक्तं भ्रमद्वयमस्ति । द्विविध-  
स्वरस्य पठ्यमानत्वात् । अग्निमित्यनेन पूर्वपदेन संहिताया-  
मीड इति पदे स्वरितप्रचयौ पठ्यते । पुरोहितमित्यनेनो-  
त्तरपदेन संहितायामनुदात्तद्वयं पठ्यते । तस्मात् स्वरान्यथा-  
त्वभ्रमो नोदेति । कथं चिदन्यथात्वेऽपि देवताध्याने न दोषः  
समाधीयते । तस्मादुपासनं प्रशस्तमित्यर्थः ॥

निर्भुजादिशब्दानां विवक्षितार्थे लोकप्रसिद्धाभावात् श्रुति-  
रेव तमर्थं दर्शयति । (४) "यद्वि सन्धिं विवर्त्तयति तन्निर्भुजस्य  
रूपमथ यच्छुद्धे अक्षरे अभिव्याहरति तत् प्रलसस्याग्र उ एवोभय-  
मन्तरेणोभयं व्याप्तं भवति" (४) इति । 'यत्' उच्चारणं, 'सन्धि'

पदयोरुभयोरत्यन्तसन्निकर्षं, 'विवर्त्तयति' विशेषेण सम्पादयति, 'तत्' उच्चारणं, 'निर्भुजशब्दार्थस्य स्वरूपं । निर्दिष्टौ भुजसदृशौ पूर्वोत्तरशब्दौ यस्मिन् संहितारूपे उच्चारणे तदुच्चारणं 'निर्भुजं । 'अथ'शब्दः पूर्ववैलक्षण्यार्थः । 'शुद्धे' विकाररहिते, पूर्वोत्तरे उभे 'अक्षरे', 'अभिव्याहरति' स्पष्टमुच्चारयतीति, यदस्ति, 'तत्', प्रत्यक्षशब्दाभिधेयस्य पदच्छेदस्य स्वरूपं । तद्यथा । इषे त्वीर्जे त्वेत्यत्र योऽयमोकारः, सोऽयं संहितास्वरूपः । यदा तु आकारान्तं त्वेति पदं, जकारादिकमूर्ज इत्यादि पदमुच्चारयति तदानीमाकार जकारश्चेत्युभे 'अक्षरे शुद्धे', भवतः । तदानीं सन्निकर्षरूपायाः संहितायाः विच्छिन्नत्वात् । विच्छेदरूपहिंसावाचिना 'प्रत्यक्षशब्देन विच्छिन्नं पदमभिधीयते । यदेतत् 'प्रत्यक्षस्वरूपं तदेतत् 'अथ उ एव' प्रथमभावेव । सिद्धे हि पदस्य स्वरूपे पश्चात् संहिता प्रवर्त्तते । संहितायाः सन्धीयमानपदद्वयधर्मत्वेन पदपूर्वकत्वस्यावश्यम्भावात् । येन क्रमेण संहिता पदं चेति 'उभयं व्याप्तं भवति' । सोऽयं क्रम उभयमध्यवर्त्तित्वात् 'उभयमन्तरेण', इत्युच्यते ॥

प्रकारान्तरेणोपासनप्रशंसार्थमुपासकस्य काम्यं संहिताद्यध्ययनं विधत्ते । (५) "अन्नाद्यकामो निर्भुजं ब्रूयात् स्वर्गकामः प्रत्यक्षमुभयकाम उभयमन्तरेण" (५) इति । संहिताद्यध्ययनैरन्नादिसिद्धिरुपासकस्य भवतीत्युक्ते सति उपासनमेव प्रशस्तं भवति ॥

यथोक्तफलविघ्नकारिणं शत्रुं शापेन विनाशयितुं शापरूपं मन्त्रं दर्शयति । (६) "अथ यद्येनं निर्भुजं ब्रुवन्तं पर उपवदेत्

पृथिवीं देवतामारः पृथिवी त्वा देवता रिष्यतीत्येनं ब्रूयादथ यद्येनं प्रहृष्यं ब्रुवन्तं पर उपवदेद्विं देवतामारो यीस्वा देवता रिष्यतीत्येनं ब्रूयादथ यद्येनमुभयमन्तरेण ब्रुवन्तं पर उपदेदन्तरिचं देवतामारोऽन्तरिचं त्वा देवता रिष्यतीत्येनं ब्रूयात्”(६) इति । अयमुपासकोऽन्नाद्यकामः सन् यदा संहितामधीते तदानीं ‘परः’ शत्रुः, एतस्य फलविघ्नार्थं ‘एन’, ‘उपवदेत्’ अधीयमानायां संहितायां विद्यमानमविद्यमानं वा दोषमुद्गावयेत् । तदानीमुपासकः ‘पृथिवी’, इत्यादिमन्त्रेण शत्रुं शपेत् । मन्त्रस्य चायमर्थः । हे शत्रो त्वं संहितारूपां ‘पृथिवीं देवतां’, दूषयितुं ‘आरः’ प्राप्तवानसि । अतः ‘पृथिवी देवता’, त्वां ‘रिष्यति’ हिनस्ति, ‘इति’ एवं, उत्तरयोरपि पर्याययोर्योज्यं ॥

अस्योपासकस्य शत्रुं सामर्थ्यं दर्शयति । (७) “यथा तु कथा च ब्रुवन्वाब्रुवन्तं वा ब्रूयादभ्याशमेव यत्तथा स्यात्”(७) इति । ‘ब्रुवन्’, इत्येतदपि द्वितीयान्तत्वेन परिणमयितव्यं । ‘ब्रुवन्तं, दोषाभिधायिनं, ‘अब्रुवन्तं’ दोषोक्तिरहितं, ‘वा’, वैरिणं प्रति ‘यथा तु कथाच’येन केनापि प्रकारेण, ‘ब्रूयात्’ उपासकः शपेत् । तदानीं ‘यत्’ उपासकेनीतं, तत् ‘अभ्याशमेव’ क्षिप्रमेव, ‘तथा स्यात्’ तेनैव प्रकारेण शत्रौ पर्यवस्येत् ॥

यदा तु शत्रुर्ब्राह्मणस्तदा विशेषं दर्शयति । (८) “न त्वेवान्यत् कुशलाद् ब्राह्मणं ब्रूयात्(८)” इति । दोषोद्गावकः शत्रुर्यदि ब्राह्मणः, तं प्रति ‘कुशलादन्यत्रैव ब्रूयात्’ । मदीयसंहितादौ दोषोद्गावनं तुभ्यं हितं न भवति । अतो दोषोक्तिं प्ररित्यज्य त्वं सुखेन तिष्ठेत्येवं कुशलं ‘ब्रूयात्’, देवतारिष्यतीत्येतादृशं शापं न ब्रूयात् ॥

क्वचिद् ब्राह्मणेऽपि शापमभ्यनुजानाति । (९)“अतिद्युम्न एव ब्राह्मणं ब्रूयात्”(९) इति । अतिशयितं द्युम्नं धनं ‘अति द्युम्नं तस्मिन् ‘एव’, विषये विघातकं शत्रुं ‘ब्राह्मणं’, शपेत्, न त्वल्पविषये ॥

इदानीं माण्डूकेयस्य महर्षेर्मतं दर्शयति । (१०)“नातिद्युम्ने च न ब्राह्मणं ब्रूयान्नमो अस्तु ब्राह्मणेभ्य इति ह स्माह शूरवीरो माण्डूकेयः”(१०) इति । ‘च न’ शब्दोऽप्यर्थः । ‘अतिद्युम्ने’ अपि महाधनविषयेऽपि, विरोधिनं ‘ब्राह्मणं’, ‘न ब्रूयात्’ न शपेत् । किन्तु ‘ब्राह्मणेभ्यो नम अस्तु’, ‘इति’ एतावदेव, ‘ब्रूयात्’, तदेत-  
न्महर्षेर्मतं ॥ ३ ॥

(१)अथातोऽनुव्याचाराः(१) (२)प्राणो वंश इति विद्यात्(२) (३)स य एनं प्राणं वंशमुपवदेच्छक्रुवं चेन्नन्येत प्राणं वंशं समधां३ प्राणं मा वंशं सन्दधतं न शक्नोषीत्याह प्राणस्त्वा वंशो हास्यतीत्येनं ब्रूयात्(३)(४)अथ चेदशक्रुवन्तं मन्येत प्राणं वंशं समधित्तिषन्तं नाशकः सन्धातुं प्राण-  
स्त्वा वंशो हास्यतीत्येनं ब्रूयात्(४) (५)यथा तु कथा च ब्रुवन्वाब्रुवन्तं वा ब्रूयादभ्याशमेव यत्तथा स्यान्न त्वेवान्यत् कुशलाद् ब्राह्मणं ब्रूयादतिद्युम्न एव ब्राह्मणं ब्रूयान्नातिद्युम्ने च न ब्राह्मणं ब्रूयान्नमो अस्तु ब्राह्मणेभ्य इति ह स्माह शूरवीरो माण्डूकेयः(५) ॥ ४ ॥



ऐतरेयारण्यकभाष्यम् ।

पुनरप्यन्यदुपासनं प्रतिजानीते । (१)“अथातीऽनुव्याहाराः”(१) इति । ‘अथ’ निर्भुजादिध्यानकथनानन्तरं, यतो दीषवादिनः शत्रोः शापमन्तरेण स्वफलसिद्धिर्नास्ति, ‘अतः’ कारणात्, ‘अनुव्याहाराः’ परकीयदीषोक्तिमनु स्वस्य व्याहाराः शापरूपं वचनं येषां प्राणोपासकानान्ते ‘अनुव्याहाराः’ महर्षयः । उपासनं प्राङ्गुरिति शेषः ॥

तदुपासनं विधत्ते । (२)“प्राणो वंश इति विद्यात्”(२) इति । यथा लोके ‘वंशः’ गृहस्य धारकः, एवमयं देहगृहस्य धारको वंशसदृशः ‘प्राण’वायुः, संहितास्वरूपमित्येवं ध्यायेत् । अत्र प्रकरणवशात् संहितेति लभ्यते ॥

अस्मिन् प्राणोपासने दीषवादी शत्रुरुपासकेन शप्तव्य इत्येतद्दर्शयति । (३)“स य एनं प्राणं वंशमुपवदेच्छक्नुवञ्चेन्नयेत् प्राणं वंशं समधां प्राणं मा वंशं सन्दधतन्न शक्नोषीत्याह प्राणस्त्वा वंशो हास्यतीत्येनं ब्रूयात्”(३) इति । ‘स यः’ ब्राह्मणोऽन्यो वा यः कोऽपि शत्रुः, ‘एनं’ उपासकं, प्राणवंशध्यानेन तदात्मकं ‘उपवदेत्’ प्राणं सम्यग् ध्यातुं न शक्नोषीत्येवं दूषयेत् । तदानीमयमुपासको द्विविधः, शक्नोऽशक्तश्च । तयोर्मध्ये यद्ययं ‘शक्नुवन्’, एव अस्मीति ‘मन्येत’, तदानीं ‘प्राणं’ इत्यादिना मन्त्रेण ‘एनं’ शत्रुं, शपेत् । तस्य मन्त्रस्यायमर्थः । अहमुपासको ‘वंशसदृशं ‘प्राणं’, ‘समधां’ सम्यक् चित्ते धारितवानस्मि, तथा सति प्राणरूपो यो वंशः तं ‘वंशं’, ‘सन्दधतं’ सम्यग् ध्यानेन धारयन्तं, माम्प्रति ‘न शक्नोषि’, धारयितुं त्वमिति

भवान् 'आह', तस्मात् कारणाहंशस्थानीयः 'प्राणः', त्वां 'हास्य-  
ति' परित्यक्ष्यति, ततो मरिष्यसीति ॥

अशक्तोपासकस्य शापमन्त्रे पाठान्तरं दर्शयति । (४) "अथ  
चेदशक्तुवन्तं मन्येत प्राणं वंशं समधिक्लिषन्तं नाशकः सन्धातुं  
प्राणस्त्वा वंशो हास्यतीत्येनं ब्रूयात्" (४) इति । यद्ययमुपासको  
ध्याने शक्तिरहितमात्मानं 'मन्येत', तदानीमनेन मन्त्रेण शपेत् ।  
तस्य मन्त्रस्यायमर्थः । अहमुपासको 'वंशरूपं 'प्राणं', सम्यग्-  
ध्यानेन धारयितुमिच्छामि तादृशमिच्छन्तं मां प्रति 'सन्धातुं'  
सम्यग्ध्यानेन धारयितुं, 'नाशकः' न शक्तोऽपीत्येवं भवानाह ।  
तस्माहंशरूपः 'प्राणः', त्वां परित्यक्ष्यति ॥

पूर्ववदत्रोपासकस्य सामर्थ्यं दर्शयति । (५) "यथा तु कथा च  
ब्रुवन्वाब्रुवन्तं वा ब्रूयादभ्याशमेव यत्तथास्यान्न त्वेवान्यत् कुशला-  
द्ब्राह्मणं ब्रूयादतिद्युन्न एव ब्राह्मणं ब्रूयान्नातिद्युन्ने च न ब्राह्मणं  
ब्रूयान्नमो अस्तु ब्राह्मणेभ्य इति ह स्माह शूरवीरो माण्डू-  
केयः" (५) इति । पूर्ववद् व्याख्येयं ॥ ४ ॥

(१) अथ खल्वाङ्गनिर्भुजवक्त्राः (१) (२) पूर्वमक्षरं पूर्वरू-  
पमुत्तरमुत्तररूपं योऽवकाशः पूर्वरूपोत्तररूपे अन्तरेण  
सा संदितेति (२) (३) स य एवमेतां संहितां वेद सन्धीयते  
अज्ञया पशुभिर्यज्ञसा ब्रह्मवर्चसेन स्वर्गेण लोकेन सर्व-  
मायुरेति (३) (४) अथ वयं ब्रूमो निर्भुजवक्त्रा इति ह स्माह  
द्वेखा माण्डूकेयः पूर्वमेवाक्षरं पूर्वरूपमुत्तरमुत्तररूपं  
योऽवकाशः पूर्वरूपोत्तररूपे अन्तरेण येन सन्धिं विव-

र्त्तयति येन स्वरास्वरं विजानाति येन मात्रामात्रां  
 विभजते सा संहितेति(४) (५)स य एवमेतां संहितां  
 वेद सन्धीयते प्रजया पशुभिर्यशसा ब्रह्मवर्चसेन स्वर्गेण  
 लोकेन सर्वमायुरेति(५) (६)अथ हास्य पुत्र आह मध्यमः  
 प्रातीबोधीपुत्रोऽक्षरे खल्विमे अविकर्षन्ननेकौकुर्वन्यथा  
 वर्णमाह तद्यासौ मात्रा पूर्वरूपोत्तररूपे अन्तरेण सन्धि-  
 विज्ञपनी साम तद्भवति सामैवाहं संहितां मन्य इति(६)  
 (७)तदप्येतद्विष्णोक्तं(७) (८)वृहस्पते न परः साम्नो  
 विदुरिति(८) (९)स य एवमेतां संहितां वेद सन्धीयते  
 प्रजया पशुभिर्यशसा ब्रह्मवर्चसेन स्वर्गेण लोकेन सर्व-  
 मायुरेति(९) ॥ ५ ॥

ऐतरेयारण्यकभाष्यम् ।

उक्तासु वक्ष्यमाणासु च संहितोपासनासु सर्वासु श्रुत-  
 बुद्धिसमाधानार्थमुपास्यविषयं सम्यक् परिशीलयितुं प्रस्तौति ।  
 (१)“अथ खल्वाहुर्निर्भुजवक्त्राः”(१) इति । ‘अथ’ कासाञ्चित्  
 संहितोपासनानां कथनानन्तरं, निर्भुजशब्दाभिधेया संहिता  
 वक्त्रे सुखे येषां संहितोपासकानां ते महर्षयः ‘निर्भुजवक्त्राः’,  
 ते च विषयशोधनार्थं वक्ष्यमाणं वाक्यं ‘आहुः खलु’ ॥

तदीयं वाक्यं दर्शयति । (२)“पूर्वमक्षरं पूर्वरूपमुत्तरमु-  
 त्तररूपं योऽवकाशः पूर्वरूपोत्तररूपे अन्तरेण सा संहितेति”(२)  
 इति । अस्याः संहितोपनिषदः प्रारम्भे पृथिवी ‘पूर्वरूपं’, द्यौः

‘उत्तररूपं’, इत्यादौ ‘पूर्व’, इत्यनेन ‘पूर्वमक्षरं’, विवक्षितं ।  
‘उत्तरं’ इत्यनेन उत्तरमक्षरं विवक्षितं, तयोरक्षरयोर्मध्ये ‘यो-  
ऽवकाशः’, ‘सा’, ‘संहिता’शब्देन विवक्षिता ॥

एवमुपास्यनिश्चयार्थं पूर्वरूपमित्यादिशब्दान् व्याख्याय प्ररो-  
चनार्थं पूर्वमुक्तं तदुपासनफलमनुस्मरति । (३)“स य एव-  
मेतां संहितां वेद सन्वीयते प्रजया पशुभिर्यशसा ब्रह्मवर्चसेन  
स्वर्गेण लोकेन सर्वमायुरेति”(३) इति । तदेतत्तत्रैव व्या-  
ख्यातं ॥

योऽवकाश इति यदुक्तं तत्र कश्चिद्विशेषं दर्शयति ।  
(४)“अथ वयं ब्रूमो निर्भुजवक्त्रा इति ह स्माह ऋस्वी माण्डूकेयः  
पूर्वमेवाक्षरं पूर्वरूपमुत्तरमुत्तररूपं योऽवकाशः पूर्वरूपोत्तररूपे  
अन्तरेण येन सन्धिं विवर्त्तयति येन स्वरास्वरं विजानाति  
येन मात्रामात्रां विभजते सा संहितेति”(४) इति । ‘ऋस्वः’,  
वामनः स्वल्पदेहः, स च स्वाभिन्नत्वप्रकटनार्थं ‘वयं’, इति  
पूजारूपं बहुवचनं प्रयुङ्क्ते । स चैवं ‘आह’ ‘पूर्वरूपोत्तररूप-  
योर्ब्रह्माख्यातं तत्तादृशमेव । ‘अवकाशः’, संहितेति यदुक्तं तत्र  
अस्ति कश्चिद्विशेषः । न केवलमवकाशमात्रं संहिता किन्तु  
‘येन’, अवकाशेन, ‘सन्धिं पूर्वात्तरयोर्मध्ये सन्निकर्षं’, ‘विव-  
र्त्तयति’ विशेषेण सम्पादयति । ‘येन’ चावकाशेन, ‘स्वरम-  
स्वरञ्च विविच्य ‘जानाति’ । अग्निमीड इत्यत्रोत्तरपदस्य पद-  
कालवदनुदात्तस्वरो न भवति, किन्तु स्वरितप्रचयी स्वरो,  
इत्येतादृशी विवेकः । ‘येन’ चावकाशेन, ‘मात्रां अमात्रां,  
च ‘विभजते’ । तवेतत्कृत्यमङ्गिर इत्यत्र पदकाले वकारस्यो-

परि ऋत्वेकारो दृश्यते । संहिताकाले 'सा' माता, न भवति,  
किन्तु एकारो मात्रेत्ययं विभागः । इत्येतैर्विशेषणैर्विशिष्टः  
'अवकाशः', 'संहिता', न त्ववकाशमात्रमिति ॥

पूर्ववत् फलमनुस्मरति । (५) "स य एवमेतां संहितां  
वेद सन्धीयते प्रजया पशुभिर्यशसा ब्रह्मवर्चसेन स्वर्गेण लोकेन  
सर्वमायुरेति" (५) इति । पूर्ववद्वाख्यं ॥

मतान्तरं दर्शयति । (६) "अथ हास्य पुत्र आह मध्यमः प्राती-  
बोधीपुत्रोऽक्षरे खल्विमे अविकर्षन्नेकीकुर्वन् यथावर्णमाह तद्यासौ  
माता पूर्वरूपोत्तररूपे अन्तरेण सन्धिविज्ञपनी साम तद्भवति  
सामैवाहं संहितां मन्ये इति" (६) इति । 'अस्य' ऋत्वेस्य  
माण्डूकेयस्य, 'मध्यमः', 'पुत्रः', कश्चिदस्ति । तस्य माता  
'प्रातीबोधी', तत्पुत्रः, महर्षिः 'इमे', पूर्वोत्तरे 'अक्षरे', 'अविक-  
र्षन्' परस्परमत्यन्तं विश्लेषमकुर्वन्, 'अनेकीकुर्वन्' अत्यन्तमै-  
क्यमप्यकुर्वन्, 'यथावर्णमाह' तं वर्णमनतिक्रम्योच्चारयति ।  
तवेत् इत्यत्र पूर्वपदान्धमकारमुत्तरपदादिमिकारञ्च संहिता-  
काले यदि पृथगुच्चारयेत्, तदानीमत्यन्तविश्लेषो भवेत् । यदि  
त्विकारमन्तर्भाव्यं केवलमकारमुच्चारयेत्, तदानीमत्यन्तमेकी-  
करणं भवति । तदुभयं परित्यज्य यथाशास्त्रमेकारमसौ  
उच्चारयति । 'तत्' तथासति, 'पूर्वरूपोत्तररूपयोर्मध्ये 'यासौ-  
मात्रा' उच्चारणकालविशेषरूपा, 'सन्धिविज्ञपनी' शास्त्रीयसन्धिं  
विज्ञापयति, 'तत्', 'सामसमत्वं 'भवति' । अतिद्रुतातिविल-  
म्बयोरभावात् 'सामैव' तत्समत्वमेव, 'संहितामहं मन्ये', 'इति',  
मध्यमपुत्रस्य मतं ॥

अस्मिन्नर्थे कश्चिन्मन्त्रमुदाहरति । (७)“तदप्येतदृषिणोक्तं”(७)  
इति । स च मन्त्रः संहितायामेवमान्नातः । मा नः स्तेनेभ्यो  
ये अभि द्रुहस्यदे निरामिणो रिपवोऽन्नेषु जागृधुः । आ देवाना-  
मोहते वि व्रयो हृदि वृहस्यते न परः सान्नो विदुरिति\* । हे  
वृहस्यते नोऽस्मान् मन्त्ररूपान् स्तेनेभ्यो विद्याचौर्यपरेभ्यो  
मादा इत्यध्याहारः । तादृशेभ्यो मन्त्रीपदेशं माकुर्वित्यर्थः ।  
कौटुशा विद्याचौरा इत्याशङ्गीचते । ये शिष्या अभिद्रुहस्यदे  
सर्वतो गुरुद्रोहस्यस्थाने वर्तमाना निरामिणो मायया गुरुम-  
भिमुखीलत्य कर्तव्यव्यवहारे वाह्ये नितरां रमयन्तीति निरा-  
मिणः, एतेऽनुकूला इत्येवं गुरोर्भ्रान्तिं जनयन्तीत्यर्थः । ते च  
स्वहृदये रिपवः शत्रवः सन्तोऽन्नेषु भोग्येषु दृष्टार्थेष्वेव जागृधु-  
रभिकाङ्क्षां कुर्वन्ति । तादृशेभ्यः स्तेनेभ्यो मन्त्रात्मकानस्मा-  
न्मादेहीति मन्त्रद्रष्टृणां वचनमेतत् । तर्हि केभ्यो मन्त्रो दातव्य  
इति चेत्तदुच्यते । ये अद्वालयो विव्रयः सभ्रजनकर्तारः सन्तो  
हृदि स्वचित्ते देवानामिन्द्रादीनां यागादिरूपं सम्बन्धमास-  
मन्ताद्गृहते वितर्कयन्ति, सर्वदा यागङ्गुं विचारयन्ति, तादृ-  
शेभ्यो मन्त्रान्देहीत्यर्थः । ते च सान्नः समत्वदानात्परः श्रेयोहे-  
तुर्नास्तीत्येवं विदुर्जानन्ति । अतस्ते मन्त्रीपदेशयोग्याः ।  
अत्र यथा शिष्याणां व्यवहारे समत्वं प्रशस्तं, एवं संहिताया-  
मपि सममात्रोच्चारणं प्रशस्तमित्यर्थः ॥

एतस्य मन्त्रस्य प्रदर्शनार्थं चतुर्थपादं पठति । (८)“वृहस्यते  
न परः सान्नोविदुरिति”(८) इति ॥

पूर्वत् फलवाक्यमनुस्मारयति । (६)“स य एवमेतां संहितां वेद सन्धीयते प्रजया पशुभिर्यशसा ब्रह्मवर्चसेन स्वर्गण लोकेन सर्वमायुरेति”(६) इति । पूर्ववद्वाख्येयं ॥ ५ ॥

ऐतरेयारण्यकभाष्यम् ।

(१)वृहद्रथन्तरयो रूपेण संहिता सन्धीयत इति तारु-  
 च्यः(१) (२)वाग्वै रथन्तरस्य रूपं प्राणो वृहत् उभाभ्यामु  
 खलु संहिता सन्धीयते वाचा च प्राणेन च(२) (३)एतस्यां  
 च स्तोपनिषदि संवत्सरं गा रक्षयते तारुच्यः(३)(४)एतस्यां  
 च सप्त मात्रायां संवत्सरं गा रक्षयते तारुच्यः(४) (५)तद-  
 प्येतद्विष्णोक्तं(५) (६)रथन्तरमाजभारा वसिष्ठो भर-  
 द्वाजो वृहदाचक्रे अग्रेरिति(६) (७)स य एवमेतां  
 संहितां वेद सन्धीयते प्रजया पशुभिर्यशसा ब्रह्मवर्चसेन  
 स्वर्गण लोकेन सर्वमायुरेति(७) (८)वाक् प्राणेन संहितेति  
 कौण्डरव्यः प्राणः पवमानेन पवमानो विश्वेर्देवैर्विश्वे देवाः  
 स्वर्गण लोकेन स्वर्गो लोको ब्रह्मणा सैषावरपरा सं-  
 हिता(८) (९)स यो जैतामवरपरां संहितां वेदैव चैव स  
 प्रजया पशुभिर्यशसा ब्रह्मवर्चसेन स्वर्गण लोकेन  
 सन्धीयते यथैषा संहिता(९) (१०)स यदि परेण वोपद्धतः  
 स्वेन वार्येनाभिव्याहरेदभिव्याहार्षं नेत्येव विद्यादिवं

संहितागमद्विदुषां दवानामेवं भविष्यतीति शश्वत्तथा-  
स्यात्(१०)(११)स य एवमेतां संहितां वेद सन्धीयते प्रज-  
या पशुभिर्यशसा ब्रह्मवर्चसेन स्वर्गेण लोकेन सर्वमायु-  
रेति(११)(१२)वाक् संहितेति पञ्चालचण्डः(१२)१३)वाचा  
वै वेदाः सन्धीयन्ते वाचा क्कन्दांसि वाचा मित्राणि सन्द-  
धति वाचा सर्वाणि भूतान्यथो वागेवेदं सर्वमिति(१३)  
(१४)तद्यत्रैतदधीते वा भाषते वा वाचि तदा प्राणो  
भवति वाक् तदा प्राणं रेल्लह्यथ यत्र तूष्णीं वा भवति  
स्वपिति वा प्राणे तदा वाग् भवति प्राणस्तदा वाचं रेल्लि  
तावन्योन्यं रीद्वो वाग्वै माता प्राणः पुत्र(१४)(१५)तद-  
प्येतद्विष्णोक्तं(१५) (१६)एकः सुपर्णः स समुद्रमाविवेश  
स इदं विश्वं भुवनं विचष्टे तस्याकेन मनसापश्यमन्तित-  
स्तं माता रेल्लिह स उ रेल्लिह मातरमिति(१६) (१७)स य  
एवमेतां संहितां वेद सन्धीयते प्रजया पशुभिर्यशसा  
ब्रह्मवर्चसेन स्वर्गेण लोकेन सर्वमायुरेति(१७)(१८)अथातः  
प्रजापतिसंहिता(१८) (१९)जाया पूर्वरूपं पतिरुत्तररूपं  
पुत्रः सन्धिः प्रजननं सन्धानं सैषादितिः संहिता(१९)  
(२०)अदितिर्हीदं सर्वं यदिदं किञ्च पिता च माता च  
पुत्रश्च प्रजननञ्च(२०)(२१)तदप्येतद्विष्णोक्तं(२१) (२२)अ-  
दितिर्माता स पिता स पुत्र इति(२२) (२३)स य एव-



मेतां संहितां वेद सन्धीयते प्रजया पशुभिर्यज्ञसा  
ब्रह्मवर्चसेन स्वर्गेण लोकेन सर्वमायुरेति सर्वमायु-  
रेति(२३) ॥ ६ ॥

इत्यैतरेयतृतीयारण्यके प्रथमोऽध्यायः समाप्तः ॥

एतरेयारण्यकभाष्यम् ।

पुनरग्युपासनां वक्तुं प्रस्तौति । (१)“बृहद्रथन्तरयो रूपेण संहिता सन्धीयत इति तारुच्यः”(१) इति । तारुचनामकस्य पुत्रः कश्चिन् महर्षिरेवं मन्यते । ‘बृहन्नामकं यत् साम, त्वामिद्वि हवामह इत्यस्यामृच्युत्पन्नमस्ति, यच्च ‘रथन्तराख्यं साम, अभि त्वा शूर नोनुम इत्यस्यामृच्युत्पन्न’,\* तयोरुभयोः साम्नोः स्वरूपेण ‘संहिता’, सम्पद्यते । सामद्वयसम्बन्धित्वेन संहिताध्यानं कर्त्तव्यमित्यर्थः ॥

तमेव विवक्षितं ध्यानप्रकारं दर्शयति । (२)“वाग् वे रथन्तरस्य रूपं प्राणो बृहत उभाभ्यामु खलु संहिता सन्धीयते वाचा च प्राणेन च”(२) इति । अत्र बृहद्रथन्तरशब्दाभ्यां सामगानरूपो वाक्यार्थो न विवक्षितः किन्तर्हि प्रशस्तत्वसाम्येन ताभ्यां शब्दाभ्यां ‘वाक्प्राणावुपलक्ष्येते । यथा बृहद्रथन्तरसामनो सोमयागप्रकृतिरूपे अग्निष्टोमे पृष्ठस्तीव्रस्य निष्पादके सति प्रशस्तत्वाभिप्रायेण सर्वत्र श्रुतिभिराद्रियेते । तथा वाक्प्राणावपि देहव्यवहारनिष्पादकत्वेन प्रशस्तौ । तस्मात् ‘वाक्’,

\* ऋग्वेदेम०७, सू० ३२, ऋ० १२ ।

एव अत्र 'रथन्तरस्य स्वरूपत्वेन विवक्षिता । 'प्राणो वृहत्ः', स्वरूपत्वेन विवक्षितः । 'वाचा च प्राणेन', इत्येताभ्यामुभाभ्यामेव 'संहिता', सम्पादनीया । वाक्प्राणरूपा संहितेत्येवं ध्यायेदित्यर्थः ॥

उक्तसंहिताध्यानस्य गुरुशुश्रूषालभ्यत्वेन प्राशस्त्यं दर्शयति । (३) "एतस्यां ह स्मोपनिषदि संवत्सरं गा रक्षयते तारुच्यः" (३) इति । ये यमुपनिषदाक्प्राणरूपसंहिता विद्या 'एतस्यां', एव निमित्तभूतायां सत्यामाचार्यप्रसादार्थं लौकिकगोपालवत्त-रक्षस्य पुत्री निरन्तरं 'संवत्सरं', आचार्यसम्बन्धिनीः 'गाः', रक्षितवान् ॥

न चात्र प्रयोजनान्तरमुद्दिश्य गोरक्षायां क्रियमाणायां प्रस-ङ्गादियं विद्या लभ्येति शङ्कनीयमित्येतद्दर्शयति । (४) "एतस्यां ह स्म मात्रायां संवत्सरं गा रक्षयते तारुच्यः" (४) इति । 'मात्रा'शब्देन प्रयोजनान्तरं निवार्यते । 'एतस्यां मात्रायां' केवलायां वाक्प्राणविद्यायामेव निमित्तभूतायां, गोरक्षा हाता । तस्मादेतावता प्रयासेन लभ्यत्वादतिप्रशस्त्यं विद्ये-त्यर्थः ॥

वाक्प्राणयोर्बृहद्रथन्तररूपत्वेन प्राशस्त्यमभिप्रेत्य वृहद्रथन्त-रप्रतिपादकं मन्त्रद्वयमुदाहरति । (५) "तदप्येतद्विष्णोक्त" (५) इति । तदेतन्मन्त्रद्वयं संहितायामेवमाज्ञातं । प्रथमं यस्य सप्रथमं नामानुष्टुभस्य हविषो हविर्यत् । धातुर्द्युतानात्सवितुश्च विष्णो रथन्तरमाजभारा वसिष्ठः\* ॥ अविन्दन्ते अतिहितं

\* ऋग्वेदे म०१०, सू०१८१, ऋ०१ ।

यदासीद्यज्ञस्य धाम परमङ्गुहा यत् । धातुद्यतानात्तवितुश्च  
विष्णोर्भरद्वाजो वृहदा चक्रे अग्नेः\* ॥ तदेतन्मन्त्रद्वयं प्रवर्ग्यादि-  
वशिष्ठसूक्ते समान्नातं । आनुष्टुभस्यानुष्टुप्छन्दोयुक्तैर्मन्त्रैः संस्कृत-  
स्य यस्य प्रवर्ग्यहविषो नाम घर्म इत्यादिकं प्रथादयो जानन्तीति  
शेषः । प्रथसप्रथनामकावुभौ ऋषी । चकारावनुक्तमहर्षिस-  
मुच्चयार्थौ । ते सर्वेऽपि यस्य हविषः प्रसिद्धस्य नाम जानन्ति ।  
यच्च प्रवर्ग्यार्थं द्रव्यं हविषोऽपि हविर्भवति, उत्तमं हविरित्यर्थः ।  
यथा राज्ञोऽपि राजेत्यत्र उत्तमत्वमुक्तं भवति, तद्वत् । तादृशं  
हविः स्तोतुं वसिष्ठाख्यो महर्षी रथन्तराख्यं साम आजभार  
आहृतवान् । तेन साम्ना तस्य हविषस्तुतिरपि किं निमित्ते-  
त्याशङ्क्य धात्रादिदेवतानिमित्तेत्युच्यते । धात्रादिशब्देषु चतुर्ष्वपि  
निमित्तार्थे पञ्चमी । धात्रादीनां परितोषाय तद्विस्तुतिरि-  
त्यर्थः । ते प्रथादयो महर्षयः प्रवर्ग्यरूपं हविरतिहितं धात्रादि-  
देवेभ्योऽतिशयेनोपयुक्तमित्यविन्दन् लब्धवन्तो ज्ञातवन्त इत्यर्थः ।  
यद्विवर्यज्ञस्य सोमयागस्य धाम स्थानमासीत् । सति हि प्रवर्ग्यं  
सोमयागस्तेजस्वीव भासते, तस्मादस्य हविषो धामत्वं । तथा  
यद्विः परमङ्गुहा अत्यन्तङ्गीष्यं यज्ञस्य शिरोरूपत्वात् ।  
तथाचान्यत्र श्रूयते । शिरो वा एतद्यज्ञस्य यत् प्रवर्ग्यं इति ।  
अग्निसहितानां धात्रादीनां परितोषं निमित्तीकृत्य तद्विः  
स्तोतुं भरद्वाजाख्यो महर्षिर्वृहदाख्यं साम आचक्रे आनीत-  
वान् । सर्वेषु सोमयागेषु प्रशस्तं यत् प्रवर्ग्यं हविस्तादृशं  
हविः स्तोतुं वसिष्ठभरद्वाजौ महता प्रयासेन रथन्तरं वृहच्च

\* ऋग्वेदेस०।१०, सू०।२९, ऋ०।१ ।

सम्पादितवन्तौ । तदुभयसामरूपत्वेन प्रशस्तौ वाक्प्राणौ  
तस्माद्वाक्प्राणरूपत्वेन संहिताया ध्यानमुत्तममिति मन्त्रद्वयोदा-  
हरणस्य तात्पर्यार्थः ॥

तस्यैतस्य मन्त्रद्वयस्य प्रतीकत्वेनचतुर्थपादौ पठति । (६)“रथन्त-  
रमाजभारा वसिष्ठो भरद्वाजो बृहदाचक्रे अग्नेरिति”(६) इति ॥

उपासनस्य फलं दर्शयति । (७)“स य एवमेतां संहितां वेद  
सन्धीयते प्रजया पशुभिर्यशसा ब्रह्मवर्चसेन स्वर्गेण लोकेन सर्वमा-  
युरेति”(७) इति । पूर्ववदप्राख्येयं ॥

(पुनरपि गुणान्तरविशिष्टत्वेन वाक्प्राणरूपायाः संहिताया  
उपासनान्तरं विधत्ते । (८)“वाक् प्राणेन संहितेति कौण्ठरव्यः  
प्राणः पवमानेन पवमानो विश्वैर्देवैर्विश्वे देवाः स्वर्गेण लोकेन  
स्वर्गो लोको ब्रह्मणा सैषावरपरा संहिता”(८) इति । कुण्ठ-  
रवस्य पुत्रो महर्षिः संहितोपासनामेवमुवाच । या इयं वागस्ति,  
सा 'वाक्', 'प्राणेन', 'संहिता' संयुक्ता । वाचः प्राणेन प्रेर्यमा-  
णत्वात् । स च 'प्राणः' देहमध्यवर्ती, 'पवमानेन' वाह्यवायु-  
ना, 'संहितः' । वाह्यवायोः प्राणानुग्राहकत्वात् । स च 'पव-  
मानः' वाह्यवायुः, 'विश्वैर्देवैः', 'संहितः' । सर्वेषां देवानां वायु-  
धीनक्रियोपेतत्वात् । ते च 'विश्वे देवाः', 'स्वर्गेण लोकेन',  
'संहिताः' । तल्लोकनिवासित्वात् । स च 'स्वर्गो लोकः', 'ब्रह्मणा'  
वेदेन, 'संहितः' । वेदोक्तमार्गानुष्ठानलभ्यत्वात् । 'सैषा'  
वागादिका ब्रह्मान्ता, 'संहिता', उपासकैः 'अवरपरा', इत्युच्यते ।  
अवरैः पूर्वपूर्वमभिहितैः परैरुत्तरोत्तरमभिहितैश्च पदार्थैर्यु-  
क्तात्वात् । एवरूपा संहिता ध्यातव्येत्यर्थः ॥

तस्य ध्यानस्य फलं दर्शयति । (९)“स यो हैतामवरपरां  
संहितां वेदैव हैव स प्रजया पशुभिर्यशसा ब्रह्मवर्चसेन स्वर्गेण  
लोकेन सन्धीयते यथैषा संहिता”(९) इति । ‘एषा’ ध्यातव्यत्वे-  
नोक्ता, ‘संहिता’, ‘यथा’, बहुविधपदार्थपरम्परापेता । एवमेव  
‘सः’ उपासकः, ‘प्रजा’दिपरम्परया संयुज्यते ॥

यथोक्तपरम्परारहितेष्युपासने प्रजादिफलं समानमित्याशङ्का-  
त् विशेषं दर्शयति । (१०)“स यदि परेण वीपसृतः स्वेन वार्थे-  
नाभिव्याहरेद्भिव्याहार्षन्नेव विद्याद्विवं संहितागमद्विदुषां देवा-  
नामेवं भविष्यतीति शश्वत्तथा स्यात्”(१०) इति । ‘सः’उपासकः,  
‘यदि’ कदाचित्, ‘परकीयप्रयोजनेन ‘वा’, ‘स्वकीयप्रयोजनेन ‘वा’,  
‘उपसृतः’ प्रेरितः सन्, ‘अभिव्याहरेत्’ संहितां पठेत्, तदानीं  
‘अभिव्याहार्षन्नेव’ संहितां पठितुमिच्छन्नेव, ‘विद्यात्’ एवं  
मनसा सङ्कल्पयेत् । कथमिति तदुच्यते । इत्थं मयोपास्य-  
माना ‘संहिता’, ‘दिवमगमत्’ द्युलोकपर्यन्तं पदार्थजातं प्राप्त-  
वती । विश्वे देवाः स्वर्गेण लोकेन स्वर्गो लोको ब्रह्मणेत्येवमु-  
क्तत्वात् । तस्मात् कारणात् ‘विदुषां’ संहितोपासकानां, अत  
एव ‘देवानां’ देवतारूपाणामेतेषां पुरुषाणां, ‘एवं भविष्यति’  
ऐहिकमामुष्मिकं वापेक्षितं अग्नयः सर्वथा भविष्यतीत्येवं मनसा  
सङ्कल्पिते सति, ‘शश्वत्तथा स्यात्’ अवश्यं तत्फलं सि-  
ध्येत् ॥

एवं सत्यस्या उपासनायाः सङ्कल्पाधीनमिदमेव फलं न तु  
पूर्वोक्तं प्रजादिकमित्याशङ्क्य तदुभयसमुच्चयमभिप्रेत्य पूर्वोक्त-  
मेव पुनः पठति । (११)“स य एवमेतां संहितां वेद सन्धीयते

प्रजया पशुभिर्यशसा ब्रह्मवर्चसेन स्वर्गेण लोकेन सर्वमायुरे-  
ति”(११)इति ॥

केवलवाग्रूपेण संहिताया उपासनं विधत्ते । (१२)“वाक्  
संहितेति पञ्चालचण्डः”(१२) इति । ‘पञ्चालाख्ये देशे समुत्पन्नः  
‘चण्डः’ तेजस्वी, तन्नामको वा कश्चिन्महर्षिः, ‘वाग्रूपेण’,  
‘संहिता’, ध्यातव्या ‘इति’, आह ॥

तदेतत् संहिताया वाग्रूपत्वं स एव महर्षिरूपपादयति ।  
(१३)“वाचा वै वेदाः सन्धीयन्ते वाचा छन्दांसि वाचा मित्राणि  
सन्दधति वाचा सर्वाणि भूतान्यथो वागेवेदं सर्वमिति”(१३)  
इति । ‘वेदाः’, सर्वेऽपि ‘वाचा’, एव, ‘सन्धीयन्ते’ पठन्ते ।  
‘छन्दांसि’ गायत्र्यादीन्यपि, ‘वाचा’ प्रयुज्यन्ते । ‘मित्राणि’  
स्निग्धाः पुरुषाः, ‘वाचा’ प्रियोक्त्या, ‘सन्दधति’ संयुक्ता भवन्ति । न  
केवलं मित्राणि किन्तु सर्वेऽपि प्राणिनः प्रियोक्त्या स्निग्धा  
भवन्ति । अपि च ‘वागेव’, ‘इदं सर्वं’ ऐहिकमासुषिकं फलजातं,  
सम्पादयति । राजसेवादौ प्रियभाषणेन धनलाभात्, मन्त्र-  
जपादिना स्वर्गादिसिद्धेश्च ॥

ननु वाचः प्राणप्रेरितत्वात्प्राणध्यानमेव प्रथममित्याशङ्क्य  
वस्तुतत्त्वविचारेण तथात्वेऽपि संहितायां वाचः प्रत्यासत्तिमन्वय-  
व्यतिरेकाभ्यां दर्शयति । (१४)“तद्यत्रैतदधीते वा भाषते वा  
वाचि तदा प्राणो भवति वाक् तदा प्राणं रेह्लाय यत्र तूष्णीं वा  
भवति स्वपिति वा प्राणे तदा वाग् भवति प्राणस्तदा वाचं  
रेह्लि तावन्योन्यं रीह्लो वाग्वै माता प्राणः पुत्रः”(१४) इति ।  
‘तत्’ तस्यां वाक्संहितायां इयमुपपत्तिरुच्यत इति शेषः ।

‘यत्र’ यदा, पुमान् ‘एतत्’ वेदवाक्यं, ‘वा’, ‘अधीते’, लौकिकीं ‘वा’, भाषां कथयति, तदानीं ‘प्राणः’, ‘वाचि’, अन्तर्भूतः ‘भवति’ । वाच एव व्यापार उच्चारणलक्षणो दृश्यते । न तूच्छासनिःश्वासरूपः प्राणव्यापारः । अतस्तदानीमियं ‘वाक्’, ‘प्राणं’, ‘रेङ्गि’ ग्रसति । एतावता संहितापाठकाले वाग्व्यापाररूपोऽन्वयोऽभिहितः । ‘अथ’शब्देन वैलक्षण्यवाचिना व्यतिरेक उपक्रम्यते । ‘यत्र’ यदा, ‘तूष्णीं वा भवति’ वाग्व्यापारं परित्यज्य मौनी सन्नवतिष्ठते । चक्षुरादिव्यापारमपि परित्यज्य ‘स्वापं ‘वा’, प्राप्नोति तदानीमियं ‘वाक्’, ‘प्राणे’, अन्तर्भवति’, वाग्व्यापारो न दृश्यते । प्राणव्यापारस्तु दृश्यते । तस्मात्तदानीं ‘प्राणो वाचं’, ‘रेङ्गि’ ग्रसति । न च तूष्णींभावे स्वापे वा संहिता पाठोऽनुगच्छति । तथा सति यत्र वाग्व्यापारो नास्ति तत्र संहिता नास्तीत्येवं व्यतिरेकः प्रदर्शितो भवति । ‘ता’ एतौ वाक्प्राणौ, ‘अन्योन्यं’, ‘रीङ्गः’ कालभेदेन ग्रसतः, यद्यपि, तथापि ‘वाक्’, एव ‘माता’, ‘प्राणः पुत्रः’, तस्माद्वाग्ध्यानं प्रशस्तमित्यर्थः ॥

वाचो मातृत्वे प्राणस्य पुत्रत्वे च संवादकं मन्त्रमुदाहरति ।

(१५)“तदप्येतदृषिणोक्त” (१५) इति ॥

तमेतं मन्त्रं पठति । (१६)“एकः सुपर्णः स समुद्रमाविवेश स इदं विश्वं भुवनं विचष्टे । तं पाकेन मनसापश्यमन्तितस्तं माता रेङ्गि स उ रेङ्गि मातरमिति\*” (१६) इति । योऽयं

‘एकः’ प्राणवायुः, ‘सुपर्णः’ पक्षिवदम्बराधारसञ्चारी, ‘सः’ प्राण-  
वायुः, वाह्यवायुरूपेण ‘समुद्र’ समुद्रवद्विस्तृतमन्तरिक्षं, ‘आविवि-  
श’ प्रविष्टवान् । ‘सः’ प्राणदेवः, ‘इदं विश्वं भुवनं’ सर्वमपि लोकं,  
‘विचष्टे’ विशेषेण ख्यापयति । सति हि प्राणे जीवन्तः पुरुषाः  
लोकं विख्यातं कुर्वन्ति, न तु प्राणरहिता मृताः । ‘तं’ तादृशं  
प्राणदेवं, उपासकः ‘पाकेन मनसा’ परिपक्वेन ज्ञानेन, ‘अन्तितः’  
अन्तिके स्वहृदये, ‘अपश्य’ दृष्टवानस्मि । केन प्रकारेण तद्-  
दर्शनमिति तदुच्यते । ‘तं’ प्राणं, ‘माता’, ‘रेङ्घि’ अध्यय-  
नकाले लौकिकभाषाकाले च वाक् प्राणं ग्रसति । ‘स उ’  
सोऽपि प्राणः, ‘मातरं रेङ्घि’ तूष्णीम्भावकाले स्वापकाले च  
वाचं ग्रसति । ‘इति’शब्दे मन्त्रसमाप्त्यर्थः ॥

उपास्तिफलं दर्शयति । (१७) “स य एवमेतां संहितां वेद  
सम्भूयते प्रजया पशुभिर्यज्ञसा ब्रह्मवर्चसेन स्वर्गेण लोकेन सर्व-  
मायुरेति” (१७) इति ॥

उपासनान्तरं प्रतिजानीते । (१८) “अथातः प्रजापतिसंहि-  
ता” (१८) इति । ‘अथ’ पञ्चालचण्डकौण्ठरव्यादिमहर्षिप्रणीत-  
संहिताध्यानकथनानन्तरं, यतः ‘प्रजापतिप्रणीतसंहिता’, कृत्-  
स्त्रकुदुम्बविषयत्वात् प्रशस्ता । ‘अतः’ कारणात्, साभिधीयते ॥

तामेतां संहितां दर्शयति । (१९) “जाया पूर्वरूपं पतिरुत्त-  
ररूपं पुत्रः सन्धिः प्रजननं सन्धानं सैषादितिः संहिता” (१९)  
इति । सभोगकालेऽधीवर्त्तित्वात् ‘जायायाः’ पूर्ववर्णरूपत्वं । उत्त-  
रदेशवर्त्तित्वात् ‘पत्युः’ उत्तरवर्णरूपत्वं । उभयमेलनजत्वात् ‘पुत्रः  
सन्धिः’ । ‘प्रजननं’ पुत्रोत्पादनं, ‘सन्धानं’ संहिताया निमित्तं ।



इको यणचोत्यादावच्परत्वं यथा सन्धिकार्यनिमित्तं, तद्वत् । येयं  
ध्यातव्य'संहिता', उक्ता 'सैषा', 'अदितिः' 'अखण्डनीया ॥

जायापतिपुत्रतदुपयुक्तव्यापारैः कृत्स्नसंसारधर्मस्य पूरित-  
त्वात्तमेतमर्थं विस्पष्टं दर्शयति । (२०)"अदितिर्हीदं सर्वं  
यदिदं किञ्च पिता च माता च पुत्रश्च प्रजननञ्च"(२०) इति ।  
पित्रादिकमपेक्षितं लोके 'यत्', 'किञ्चिदस्ति, तत् 'इदं सर्वं',  
'अदितिर्हि' अखण्डनं, अन्यूनत्वमित्यर्थः । यथेयं संहिता 'पित्रा-  
दिभिरपेक्षितैः पूर्णत्वात् 'अदितिः' ॥

एवमदितिनामयुक्ता देवमाता सर्वदेवपूर्णत्वेन साम्येन  
अदितिदेवताप्रतिपादकं मन्त्रं प्रकृतसंहिताप्रशंसार्थमुदाहरति ।  
(२१)"तदप्येतदृषिणीक्त"(२१) इति । स च मन्त्रः संहिता-  
यामेवमान्नातः । अदितिर्द्यौरदितिरन्तरिक्षमदितिर्माता स  
पिता स पुत्रः । विश्वे देवा अदितिः पञ्च जना अदितिर्जातमदि-  
तिर्जनित्वं \* इति । द्युलोकाद्यभिमानिदेवतानां सर्वासामदि-  
तिकार्यत्वे सति कारणव्यतिरेकेण कार्याभावात् । अदितिः  
सर्वात्मकत्वं युक्तं । गन्धर्वाः पितरो देवा असुरा रक्षांसीत्येते  
पञ्च जनाः । यद्वा निषादपञ्चमा ब्राह्मणादिवर्णाः पञ्च जनाः ।  
किञ्च यज्जातं पूर्वमुत्पन्नं यच्च जनित्वमितःपरं जनयितव्यं तत्स-  
र्वमदितिरेव । तादृगदितिदेवतानामसाम्यादियं संहितापि  
प्रशस्त्यर्थः ॥

\* ऋग्वेदे म०१, सू०१८८, ऋ०१० ।

एतस्य मन्त्रस्य प्रतीकत्वेन द्वितीयपादं पठति । (२२)“अदि-  
तिर्माता स पिता स पुत्र इति”(२२) इति ॥

उपासनस्य फलं दर्शयति । (२३)“स य एवमेतां संहितां  
वेद सन्वीयते प्रजया पशुभिर्यज्ञसा ब्रह्मवर्चसेन स्वर्गेण लोकेन  
सर्वमायुरेति सर्वमायुरेति”(२३) इति । अभ्यासोऽध्यायस-  
माप्तार्थः ॥ ६ ॥

इति सायणाचार्यविरचिते माधवीये वेदार्थप्रकाशे ऐतरेया-  
रण्यके तृतीयारण्यके प्रथमोऽध्यायः ॥

### अथ द्वितीयोऽध्यायः ।

(१)प्राणो वंश इति स्थविरः शाकल्यस्तद्यथा शालावंशे  
सर्वेऽन्ये वंशाः समाहिताःस्युरेवमस्मिन् प्राणे चक्षुः श्रोत्रं  
मनो वाग्निन्द्रियाणि शरीरं सर्वं आत्मा समाहितः(१)  
(२)तस्यैतस्यात्मनः प्राण ऊष्मरूपमस्थीनि स्पर्शरूपं मज्जा-  
नः स्वरूपं मांसं लोहितमित्येतदन्यच्चतुर्थमन्तस्थारूप-  
मिति च स्नाच्च ऋसो माण्डूकेयः(२) (३)त्रयं त्वेव न एतत्  
प्रोक्तं(३) (४)तस्यैतस्य त्रयस्यास्यां मज्जां पर्वणामिति  
त्रौणीतः षष्टि शतानि त्रौणीतस्तानि सप्तविंशतिशतानि

भवन्ति सप्त च वै शतानि विंशतिश्च संवत्सरस्थाहोरात्राः  
 स एषोऽहःसम्मानश्चक्षुर्मयः श्रोत्रमयश्छन्दोमयो मनोमयो  
 वाङ्मय आत्मा(४) (५)स य एवमेतमहःसम्मानं चक्षुर्मयं  
 श्रोत्रमयं छन्दोमयं मनोमयं वाङ्मयमात्मानं वेदाङ्गां  
 सायुज्यं सरूपतां सलोकतामश्नते पुत्री पशुमान् भवति  
 सर्वमायुरति(५) ॥ १ ॥

ऐतरेयारण्यकभाष्यम् ।

प्रथमाध्याये संहितापदक्रमाणां नानाविधध्यानमुक्तं द्विती-  
 येऽक्षरादिबहुविधध्यानान्युच्यन्ते । तत्रादौ तावत्सिंहावलीकि-  
 तन्यायेनाथातोऽनुव्याहाराः प्राणो वंश इति विद्यादिति यदुक्तं  
 तदेतदनूद्योपपादयति । (१)“प्राणो वंश इति स्थविरः शाकल्य-  
 स्तद्यथा शालावंशे सर्वेऽन्ये वंशाः समाहिताः स्युरेवमस्मिन् प्राणे  
 चक्षुः श्रोत्रं मनो वागिन्द्रियाणि शरीरं सर्वं आत्मा समाहि-  
 तः”(१) इति । शकलस्य पुत्रः ‘शाकल्यः’, स तु बालोऽपि  
 कश्चिदस्तीति ‘स्थविर’शब्देन विशेष्यते । तेन प्रोक्तं प्राणस्य  
 वंशत्वध्यानं साम्यसद्भावादुपपादयते । यथा लोके ‘शालाया आ-  
 धारभूते स्तम्भाश्रेषु दण्डायमानत्वेन स्थापिते प्रौढे ‘वंशे’, स्यूताः  
 ‘अन्ये सर्वे वंशाः’,सम्यक् प्रतिष्ठिताः,‘स्युः’‘एवमस्मिन् प्राणवायो,  
 ‘चक्षुरादिकं शरीरान्तमवयवजातं तत्सङ्घरूपः ‘सर्वं आत्मा’, च  
 सम्यगाहितः, ॥

इत्थं बुद्धिस्थं वंशत्वमुपपादितम् । अथाक्षरध्यानं वि-  
 धत्ते । (२)“तस्यैतस्यात्मनः प्राण ऊर्ध्वरूपमस्मीनि अर्धरूपं

मज्जानः स्वरूपं मांसं लोहितमित्येतदन्यच्चतुर्थमन्तस्थारूपमि-  
ति ह आह ऋषी माण्डूकेयः” (२) इति । योऽयं प्राणो  
वंश इति स्तुतिप्रसङ्गेन देहेन्द्रियादिसङ्घातरूपः सर्व आत्मोक्तः ।  
‘तस्य एतस्य’ सङ्घरूपस्य, ‘आत्मनः,’ यः ‘प्राणः,’ अस्ति, तदेतत्  
‘जम्भणां स्वरूपं । शषसहाख्या अक्षरविशेषाः ‘जम्भाणस्तेष्वक्षर-  
विशेषेषु प्राणदृष्टिं कुर्यात् । मातृकापाठे ककारादयो मका-  
रान्ता वर्णाः ‘स्यर्शसञ्ज्ञकास्तेष्वस्थिदृष्टिः । अकारादय औ-  
कारान्ता वर्णाः स्वरसञ्ज्ञकास्तेषु ‘मज्जदृष्टिः । यरलवाश्त्वारी  
वर्णाः ‘अन्तस्थसञ्ज्ञकास्तेषु ‘मांसलोहितरूपं, पूर्वोक्तत्रयापेक्षया  
‘चतुर्थं’, अङ्गं ‘अन्यत्’, ध्यातव्यम् । तदेतच्चतुर्थाङ्गध्यानं  
‘माण्डूकेयः’, उक्तवान् ॥

शाकल्यस्य मते तु न चतुर्थध्यानं, किन्तु पूर्वोक्ताङ्गत्र-  
यध्यानमेवेत्येतद्दर्शयति । (३) “त्रयमेव न एतत् प्रोक्तं” (३)  
इति । ‘नः’ अस्मान् शिष्यान् प्रति, शाकल्येन प्राण जम्भरूपमि-  
त्यादि ‘त्रयमेव’, उक्तं, न ‘तु’, मांसमित्यादिकं चतुर्थं । एवं  
सति शाकल्यमाण्डूकेयपक्षद्वयानुसारेण ध्याने विकल्पो द्रष्टव्यः ॥  
तत्र शाकल्यमतमाश्रित्य ध्यातव्यगुणान्तरं विधत्ते । (४) “तस्यै-  
तस्य त्रयस्यास्यां मज्जां पर्वणामिति त्रीणीतः षष्टि शतानि त्रीणी-  
तस्तानि सप्तविंशतिशतानि भवन्ति सप्त च वै शतानि विंश-  
तिश्च संवत्सरस्याहोरात्राः स एषोऽहःसम्मानश्चक्षुर्मयः श्रोत्र-  
मयश्छन्दोमयो मनोमयो वाङ्मय आत्मा” (४) इति । यान्यस्थीनि  
स्पर्शेषु ध्येयत्वेनोक्तानि । ये च मज्जानः स्वरेषु ध्येयत्वेनोक्ताः । यानि  
पर्वाण्यूषसु ध्येयत्वेनोक्तानि । यद्यप्यूषसु प्राण एव ध्येयत्वेनोक्तो

न तु पर्वाणि, तथापि तस्य प्राणस्य तेषु पर्वसु सञ्चारादभेदवि-  
वक्षा द्रष्टव्या । 'अस्यां मन्नां पर्वणां', 'इति' यदुक्तं, तदेव 'तस्यैतस्य  
त्रयस्य', इति सङ्गृह्योच्यते । अस्थिमज्जपर्वरूपस्य त्रयस्य शकल-  
विशेषाः पुरुषशरीरस्य 'इतः' दक्षिणपार्श्वे, 'त्रीणि शतानि  
षष्टिः', च 'भवन्ति' । 'इतः' वामपार्श्वे, 'त्रीणि शतानि षष्टिः', च  
'भवन्ति' । 'तानि', मिलित्वा 'सप्त शतानि विंशतिः', च सम्पद्यन्ते ।  
'संवत्सरस्य', अपि 'अहानि रात्रयश्च मिलित्वा 'विंशत्यधिकसप्त-  
शतसङ्ख्यया गण्यन्ते । तथा सति 'स एषः' पुरुषः, 'अहःसम्मानः'  
सङ्ख्यया संवत्सरगताहोरात्रपरिमितः । तथा 'चक्षुःश्रोत्रादि-  
भिरुपेतत्वात्तन्मयः 'आत्मा' । तमेतमहःसम्मानत्वादिगुणविशि-  
ष्टमात्मानं ध्यायेदित्यर्थः ॥

उक्तोपासनस्य फलं दर्शयति । (५) "स य एवमेतमहःसम्मानं  
चक्षुर्मयं श्रोत्रमयं हृन्दीमयं मनोमयं वाङ्मयमात्मानं वेदाङ्गां सा-  
युज्यं सरूपतां सलोकतामश्रुते पुत्री पशुमान् भवति सर्वमायु-  
रेति" (५) इति । 'अङ्गां' अहरभिमानिदेवतानां, 'सायुज्यं'  
तादात्म्यं, स्व'सरूपतां' पृथक्ते सति समानरूपत्वं, 'सलोकतां'  
समानलोकनिवासित्वं, 'अश्रुते' प्राप्नोति । भावनाया अत्य-  
न्तोत्कृष्टत्वे सायुज्यं, मध्यमत्वे सारूप्यं, मन्दत्वे सालो-  
क्यं, इति व्यवस्था द्रष्टव्या । तदेतत् सर्वं आमुष्मिकं फलं ।  
'पुत्री', इत्यादिकन्वैहिकं द्रष्टव्यम् ॥ १ ॥

(१) अथ कौण्डरव्यः (१) (२) त्रीणि षष्टि शतान्यक्षराणां  
त्रीणि षष्टि शतान्युष्मणां त्रीणि षष्टि शतानि सन्धीनां (२)

(३)यान्यत्तराण्यवोचामाहानि तानि यानूष्मणोऽवोचाम  
 रात्रयस्ता यान्त्सन्धीनवोचामाहोरात्राणान्ते सन्धय इ-  
 त्यधिदैवनं(३) (४)अथाध्यात्मं यान्यत्तराण्यधिदैवतमवो-  
 चामास्थीनि तान्यध्यात्मं यानूष्मणोऽधिदैवतमवोचाम  
 मज्जानस्तेऽध्यात्मं(४) (५) एष ह वै सम्प्रतिप्राणो यन्मज्ज-  
 तद्रेतो न ह वा ऋते प्राणाद्रेतः सिच्यते यद्वा ऋते  
 प्राणाद्रेतः सिच्येत पूयेन्न सम्भवेत्(५) (६)यान्त्सन्धीनधि-  
 दैवतमवोचाम पर्वाणि तान्यध्यात्मं(६) (७)तस्यैतस्य त्रय-  
 स्यास्थां मज्ञां पर्वणामिति पञ्चेतश्चत्वारिंशच्छतानि पञ्चे-  
 तस्तदशीतिसहस्रं भवत्यशीतिसहस्रं वा अर्कलिनो वृद्ध-  
 तीरहरभिसम्पादयन्ति(७) (८) स एषोऽक्षरसम्मानश्चक्षु-  
 र्मयः श्रोत्रमयश्छन्दोमयो मनोमयो वाङ्मय आत्मा(८)  
 (९)स य एवमेतमक्षरसम्मानं चक्षुर्मयं श्रोत्रमयं छन्दो-  
 मयं मनोमयं वाङ्मयमात्मानं वेदाक्षराणां सायुज्यं स-  
 रूपतां स लोकात्मश्रुते पुत्री पशुमान् भवति सर्वमायु-  
 रेति(९) ॥ २ ॥

ऐतरेयारण्यकभाष्यम् ।

उपासनान्तरं प्रतिजानीते । (१)“अथ कौण्डरव्यः”(१)  
 इति । कुण्डरवस्य पुत्रः ‘कौण्डरव्यः’, \* स च काञ्चिदुपासनां  
 वक्तीतिशेषः ॥

\* कौण्डरव्यनामा महर्षिरिति क०, ग० च ।

तामुपासनामाह । (२)“त्रीणि षष्टि शतान्यक्षराणां त्रीणि षष्टि शतान्यूपणां त्रीणि षष्टि शतानि सन्धीनां”(२) इति । अकारादयः स्वराः ‘अक्षरशब्देन विवक्षिताः । ‘ऊषशब्देन शकारादिवाचकेन सर्वाणि व्यञ्जनानि ककारादीन्युपलक्ष्यन्ते । ‘सन्धिशब्देन स्वराणां व्यञ्जनानां परस्परसंयोगोऽभिधीयते । ‘षष्टि’, इत्येतदत्र पृथक् पदं । तथा सति स्वराणां ‘त्रीणि शतानि’, ‘षष्टिः’, च अधिकेत्युक्तं भवति । एकस्य संवत्सरस्य षष्टुत्तरं शतत्रयं दिवसास्तेषु दिवसेषु उच्चार्यमाणाः स्वरास्तत्सङ्ख्यैव गण्यन्ते । एवं व्यञ्जनेषु । स्वरव्यञ्जनसन्धिष्वपि योजनीयं । अयं न्यायः पूर्वस्यामुपासनायामपि एकैकपार्श्वगतास्थिमज्जपर्वसु द्रष्टव्यः । तथा सति त्रीणीतः षष्टि शतानि त्रीणीत इत्येषा सङ्ख्योपपद्यते ॥

उपास्यत्वेनाभिहितेषु अक्षरोष्णसन्धिषु अहारादिदृष्टिं विधत्ते । (३)“यान्यक्षराण्यवोचामाहानि तानि यानूपणोऽवोचाम रात्रयस्ता यान्त्सन्धीनवोचामाहोरात्राणान्ते सन्ध्य इत्यधिदैवतं”(३) इति । कालात्मानमहोरात्रं तत्सम्बन्धिरूपं दैवतमधिकृत्य वर्त्तत इति ‘अधिदैवतम्’ ॥

देवतावयवानामहारादीनां दृष्टिर्यथाभिहिता तथा पुरुषशरीरावयवानामस्थरादीनां दृष्टिमपि विधत्ते । (४)“अथाध्यात्मं यान्यक्षराण्यधिदैवतमवोचामास्थीनि तान्यध्यात्मं यानूपणोऽधिदैवतमवोचाम मज्जानस्तेऽध्यात्म”(४) इति । ‘अथ’ देवतावयवानामहारादीनां दृष्टिविधानानन्तरं, ‘अध्यात्म’ उपासकशरीरावयवदृष्टिः, अपि विधीयते । तत्र स्वरेष्वस्थिदृष्टिर्यञ्जनेषु मज्जदृष्टिः कर्त्तव्या ॥

तामेतां मज्जदृष्टिं प्रशंसति । (५)“एष ह वै सम्प्रतिप्राणो यमज्जैतद्रेतो न ह वा ऋते प्राणाद्रेतः सिच्यते यद्वा ऋते प्राणाद्रेतः सिच्येत पूयेन्न सम्भवेत्”(५) इति । ‘मज्जा’, इति पदं यदस्ति ‘एषः’, एव ‘सम्प्रतिप्राणः’ समीचीनो मुख्यः प्राणवायुः । तत् कथमित्याशङ्क्य तदेव स्पष्टीक्रियते । मज्जकार्थभूतं ‘एतद्रेतः’, उत्पत्त्यमानजन्तुप्राणतादात्म्यं प्राप्य प्राणरूपेण वर्तते । अत उत्पादकेन पित्रा ऋतुकाले जनिष्यमाणजन्तोः ‘प्राणाद्रेते’, गर्भाशये ‘रेतो न सिच्यते’ । किन्तु तदीयप्राणसहितमेव ‘रेतः’ सिच्यते । यदि कदाचिदुत्पत्त्यमानजन्तुप्राणाद्रेते केवलं ‘रेतः सिच्येत’, तदानीं तद्रेतः ‘पूयेत्’ नश्येत् । ‘न’ तु पुत्ररूपेण ‘सम्भवेत्’ । अतः प्राणसहितरेतःकारणभूतं मज्जध्यानं प्रशस्तमित्यर्थः ॥ १

स्वराणां व्यञ्जनानाञ्च सन्धिषु शरीरावयवसन्धिधानं विधत्ते । (६)“यान् सन्धीनधिदैवतमवीचाम पर्वाणि तान्यध्यात्मं”(६) इति ॥

यथोक्तमस्यादिध्यानं सङ्ख्याद्वारेण प्रशंसति । (७)“तस्यैतस्य त्रयस्यास्यां मज्जां पर्वणामिति पञ्चेतस्रत्वारिंशच्छतानि पञ्चेतस्तदशीतिसहस्रं भवत्यशीतिसहस्रं वा अर्कालिनो बृहतीरहरभिसम्पादयन्ति”(७) इति । ‘अस्थिमज्जपर्वणां यदेतत् त्रयमस्ति ‘तस्यैतस्य त्रयस्य’, गणनायां कृतायां ‘अशीत्यधिकसहस्रं सम्पादयते । तद्यथा ‘अस्थिमज्जपर्वणां प्रत्येकं षष्ट्यधिकशतत्रये सति त्रीणि शतत्रयाणि मिलित्वा नवशतानि सम्पादयन्ते । षष्टीनां त्रयं मिलित्वा अशीत्यधिकं शतं भवति । तदेवं ‘अशी-



त्युत्तरं 'सहस्र' । एतच्च शरीरस्य पार्श्वद्वये विभज्य योजनीयं ।  
 तथा योजनायां 'इतः' दक्षिणपार्श्वे, 'पञ्च शतानि चत्वारिंशत्',  
 च भवन्ति पुनरपि 'इतः' वामपार्श्वे, 'पञ्च शतानि चत्वारिंशत्',  
 च भवन्ति । एवमशीत्यधिकसहस्रसम्पत्तौ सत्यान्तत्सङ्ख्यो-  
 पेतास्थ्यादिमतः पुरुषस्यादित्यरूपत्वं सम्पद्यते । अर्के लीयन्त  
 इति 'अर्कलिनः' आदित्यस्य रश्मयः, ते च 'अशीत्यधिकस-  
 हस्र' 'भवति' । अतः पुरुषस्य सङ्ख्यासाम्यादादित्यरूपत्वं ।  
 आदित्यरश्मीनां सहस्रसङ्ख्या चाथर्वणिकैरान्नायते । सह-  
 स्ररश्मिः शतधा वर्त्तमानः प्राणः प्रजानामुदयत्येष सूर्य इति ।  
 तेन च सहस्रेणाशीतिरप्युपलक्ष्यते । किञ्चैता अस्थ्यादिगताः  
 सङ्ख्याः 'बृहतीच्छन्दस्का ऋचः सम्पाद्य महाव्रताख्यं 'अहः',  
 सर्वतः सम्पादयन्ति । तस्मिंश्चाहनि बार्हती ब्रवाशीतिर्विद्यते  
 ताश्च बृहतीच्छन्दस्का एवमत्र सम्पादनीया । षट्त्रिंशदचरा  
 तावदेका बृहती । तथासति षड्युत्तरशतत्रयसङ्ख्यया दश बृहत्यः  
 सम्पद्यन्ते । तस्यां च सङ्ख्यायां त्रिगुणितायां त्रिंशद् बृहत्यः  
 सम्पद्यन्ते । तदेवं बृहतीदारेण महाव्रताख्यस्याङ्गः सम्पाद-  
 नाद्यथोक्तसङ्ख्योपेतमस्थ्यादिध्यानं प्रशस्तमित्यर्थः ॥ )

✓ ( आध्यात्मिकपुरुषध्याने गुणविशेषान्विधत्ते । (८) "स ए-  
 षोऽक्षरसम्मानश्चर्मयः श्रोत्रमयश्छन्दोमयी मनोमयी वाङ्मय  
 आत्मा" (८) इति । योऽयमक्षरीपासकः पुरुषः 'स एषः', अक्षरैः  
 सम्प्रीयते समानपरिमाणः क्रियते इति 'अक्षरसम्मानः' ।  
 स्वरेषु व्यञ्जनेषु तत्सन्धिषु च येयमशीत्यधिकसहस्रसङ्ख्या  
 सेयमस्थिषु मज्जसु पर्वस्वप्यस्ति । तस्मादयमक्षरैः सम्मानः समा-

नपरिमाणः । चक्षुःश्रोत्रादिव्यवहारोपेतत्वात् 'चक्षुरादिमयः ।  
 छन्दसामध्यधनान् 'छन्दोमयः' । तादृशः 'आत्मा', अहमित्येवमु-  
 पासीत ॥ १ ॥

तदुपासनस्य फलं दर्शयति । (९) 'स य एवमेतमक्षरसम्मानं  
 चक्षुर्मयं श्रोत्रमयं छन्दोमयं मनोमयं वाङ्मयमात्मानं वेदाक्षरा-  
 णां सायुज्यं सरूपतां सलीकतामश्रुते पुत्री पशुमान् भवति स-  
 र्वमायुरेति' (९) इति । पूर्वोक्ताहःसम्मानफलवद्वाख्येयं ॥ २ ॥

(१) चत्वारः पुरुषा इति बाध्यः (१) (२) शरीरपुरुषश्छन्दः-  
 पुरुषो वेदपुरुषो महापुरुष इति (२) (३) शरीरपुरुष इति  
 यमवोचाम स य एवायं दैहिक आत्मा तस्य योऽयमश-  
 रीरः प्रज्ञात्मा स रसः (३) (४) छन्दः पुरुष इति यमवोचा-  
 माक्षरसमाम्नाय एव तस्यैतस्याकारो रसः (४) (५) वेदपुरुष  
 इति यमवोचाम येन वेदान्वेद ऋग्वेदं यजुर्वेदं सामवेदं  
 तस्यैतस्य ब्रह्मा रसः (५) (६) तस्माद्ब्रह्माणं ब्रह्मिष्ठं कुर्वति  
 यो यज्ञस्योल्बणं पश्येत् (६) (७) महापुरुष इति यमवोचाम  
 संवत्सर एव प्रध्वंसयन्नन्यानि भूतान्यैक्या भावयन्नन्यानि  
 तस्यैतस्यासावादित्यो रसः (७) (८) स यश्चायमशरीरः प्रज्ञा-  
 त्मा यश्चासावादित्य एकमेतदिति विद्यात् तस्मात् पुरुषं  
 पुरुषं प्रत्यादित्यो भवति (८) (९) तदप्येतद्विषणोक्तं (९)  
 (१०) चित्रं देवानामुदगादनीकञ्चक्षुर्मित्रस्य वरुणस्याग्नेः ।

आप्रा द्यावा पृथिवी अन्तरिक्षं ह्यर्था आत्मा जगतस्तस्युष-  
श्च(१०) (११) इत्येतामनुविधं संचितां सन्धीयमानां मन्य  
इति च स्माह बाध्वः(११) (१२) एतं ह्येव बह्वृचा महत्युक्थे  
मीमांसन्त एतमग्नावध्वर्यव एतं महाव्रते कन्दोगा एतमस्या-  
मेतं दिव्येतं वायावेतमाकाश एतमप्स्वेतमोषधीष्वेतं  
वनस्पतिष्वेतं चन्द्रमस्येवं नक्षत्रेष्वेतं सर्वेषु भूतेष्वेतमेव  
ब्रह्मीत्याचक्षते(१२) (१३) स एष संवत्सरसम्मानश्चक्षुर्मयः  
श्रोत्रमयश्कन्दोमयो मनोमयो वाङ्मय आत्मा(१३)  
(१४) स य एवमेतं संवत्सरसम्मानं चक्षुर्मयं श्रोत्रमयं कन्दो-  
मयं मनोमयं वाङ्मयमात्मानं परस्मै शंसति(१४) ॥ ३ ॥

एतरेथारण्यकभाष्यम् ।

उपासनान्तरं विधत्ते । (१) “चत्वारः पुरुषा इति बाध्वः” (१)  
इति । ‘बध्वस्य पुत्रो महर्षिर्विध्यमाणाः चत्वारः पुरुषा उ-  
पासनीयाः इति’, मन्यते ॥

तान् पुरुषानिर्दिशति । (२) “शरीरपुरुषश्कन्दः पुरुषो  
वेदपुरुषो महापुरुष इति” (२) इति ॥

तत्र प्रथमपुरुषं विवृणोति । (३) “शरीरपुरुष इति यम-  
वोचामं स य एवायन्दैहिक आत्मा तस्य योऽयमशरीरः प्रज्ञात्मा  
स रसः” (३) इति । बाध्वनामका वयं महर्षयः ‘यं’ ध्यातव्यं देवं,  
‘शरीरपुरुष’ नाम्ना कथितवन्तः । तं स्पष्टीकुर्म इति शेषः । देह  
एव ‘दैहिकः’, स चाहं मनुष्य इति प्रत्ययवेद्यत्वात् ‘आत्मा’,

तादृशो योऽस्ति अयमेव 'सः' पूर्वोक्तः, 'शरीरपुरुषः', 'तस्य' देह-  
रूपस्य पुरुषस्य, स्वामित्वेनान्तर्वर्त्तमानः 'योऽयमशरीरः' मांस-  
शरीररहितः, 'प्रज्ञात्मा' चिद्रूपः पुरुषः, 'सः', अयं 'रसः' शरी-  
रपुरुषस्य सारः, तदुभयं ध्यायेदिति तात्पर्यार्थः ॥

द्वितीयं विवृणोति । (४)“छन्दःपुरुष इति यमवोचामाक्षर-  
समान्नाय एव तस्यैतस्याकारो रसः”(४) इति । अग्निमीडे  
पुरोहितमित्यत्र श्रूयमाणानां अकारगकारनकारादीनामक्षराणां  
'समान्नायः' सम्यक् पाठः, योऽस्ति, स एव 'छन्दःपुरुष'शब्देन  
विवक्षितः । 'तस्यैतस्य' छन्दःपुरुषस्य, मध्ये सारोऽयं 'अकारः',  
वेदितव्यः । तथा च पूर्वमान्नातं । अकारो वै सर्वा वाक् सैषा  
स्पर्शाभिर्व्यन्यमाना बह्वी नानारूपा भवतीति ॥

तृतीयं विवृणोति । (५)“वेदपुरुष इति यमवोचाम येन  
वेदान्वेद ऋग्वेदं यजुर्वेदं सामवेदन्तस्यैतस्य ब्रह्मा रसः”(५)  
इति । लोके वेदवित्पुमान् 'येन' मनसा सावधानेन, 'वेदान्',  
जानाति । अग्निमीडे इत्यादिरयं 'ऋग्वेदः' तेन हौत्रं कर्त्त-  
व्यं । इषे त्वोज त्वेत्यादिः 'यजुर्वेदः' तेनाध्वर्यवं कर्त्तव्यं । अग्न  
आयाहीत्यादिः 'सामवेदः' तेनौद्गात्रं कर्त्तव्यं । इत्येवमृग्वे-  
दादिज्ञापकं मानसं यदवधानं सोऽयं 'वेदपुरुष'शब्देनोच्यते ।  
'तस्यैतस्य' वेदपुरुषस्य, 'ब्रह्मा रसः' हिरण्यगर्भीपास्त्या तद्रू-  
पत्वमभिमन्यमानः पुरुषः सारभूतः ॥

अत्र प्रसङ्गात् हौत्रध्वर्युद्गात्रव्यतिरिक्तस्य ब्रह्माख्यस्य चतु-  
र्थस्य त्विजः कश्चिद्विशेषं विधत्ते । (६)“तस्माद् ब्रह्माणं ब्रह्मिष्ठं  
कुर्वीत यो यन्नस्योत्षणं पश्येत्”(६) इति । यस्माद्देवतयाभिज्ञान-

रूपस्य वेदपुरुषस्य हिरण्यगर्भीपासको ब्रह्मा रसः 'तस्मात्' ब्रह्म-  
नामसाम्यात्, यागेऽपि 'ब्रह्माणं' ऋत्विजं, 'ब्रह्मिष्ठ' अतिशयेन  
वेदचयगतं, 'कुर्वीत' । 'यः' ब्रह्मा, 'यज्ञस्य', सम्बन्धिनं 'उत्सृणु' ।  
तो ब्रह्मणं दोषं वा द्रष्टुं समर्थः, तादृशं कुर्वीत ॥

चतुर्थं विवृणोति । (७) "महापुरुष इति यमवीचाम संव-  
त्सर एव प्रध्वंसयन्नन्यानि भूतान्यैक्या भावयन्नन्यानि तस्यैतस्या-  
सावादित्यो रसः" (७) इति । योऽयं 'संवत्सरः' कालात्मा,  
'अन्यानि भूतानि' कानिचिद्गतायुष्काणि प्राणिशरीराणि, 'एक्या  
प्रध्वंसयन्' स्वस्वकारणेन सहैक्यं यथा प्रतिपद्यन्ते तथा विना-  
शयन्, 'अन्यानि भावयन्' पुनः अन्यानि कानि चिन्नूतनशरीरा-  
णि उत्पादयन्, वर्त्तते । सोऽयं कालात्मा 'महापुरुष' शब्देन वि-  
वक्षितः । 'तस्यैतस्य' महापुरुषस्य, 'असौ' मण्डले दृश्यमानः,  
'आदित्यः', 'रसः' सारः । यथा लोके वृक्षः स्वनिष्ठेन रसेन पूर्णः  
शोभते । एवमेते शरीरपुरुषादयः यथोक्तैः रसैः पूर्णाः  
शोभन्ते ॥

चतुरः पुरुषान् तद्रसांश्च ध्येयत्वेनाभिधायापरं कश्चिन्मुख्यं  
गुणं ध्येयत्वेन विधत्ते । (८) "स यश्चायमशरीरः प्रज्ञात्मा यथासा-  
वादित्य एकमेतदिति विद्यात्तस्मात् पुरुषं पुरुषं प्रत्यादित्यो  
भवति" (८) इति । शरीरपुरुषसारत्वेन 'योऽयं', 'प्रज्ञात्मा' जीवः,  
अभिहितः महापुरुषसारत्वेन 'यः', अयं 'आदित्यः' ईश्वरः, अभि-  
हितः, 'एतत्' उभयमपि, 'एकं', एव अस्ति, 'इति', 'विद्यात्' ।  
साक्षात्कारपर्यन्तमुपासीत, यस्मादुभयोरेकत्वं वास्तवं, 'तस्मात्',  
लोकेऽपि तन्तं 'पुरुषं', 'प्रति', सम्मुखः सन् 'आदित्यः', अव-

तिष्ठते । तथा च तैत्तिरीया आमनन्ति । असावादित्यः  
सर्वाः प्रजाः प्रत्युदङ्ङुदेति तस्मात्सर्व एव मन्यन्ते मां प्रत्यु-  
दगादिति ॥

आदित्यमण्डले स्वशरीरे वस्त्वैक्यसम्पादकं मन्त्रमुदाहरति ।  
(६)“तदप्येतदृषिणोक्तं”(६) इति ॥

तमेव मन्त्र पठति । (१०)“चित्रन्देवानामुदगादनीकं चक्षुर्मि-  
त्रस्य वरुणस्याग्नेः । आप्रा द्यावा पृथिवी अन्तरिक्षं सूर्य आत्मा  
जगतस्तस्थुषश्च”(१०)इति\* । ‘अनीक’शब्दो मुखवाचो सैन्यवाचो  
वा । यदेतदादित्यमण्डलं तदेतत् देवतानां मुखं, सर्वव्यवहारहेतु-  
त्वाद् देवानां मध्ये मुख्यमित्यर्थः । सैन्यपक्षे बहुविधरश्मिसमूह-  
रूपमिति व्याख्येयं । तच्च मण्डलं ‘चित्रं’ चायनीयं पूजनीयं ।  
यद्वा सर्वदिक्षु रश्मिप्रसारणेन ‘चित्रं’ । ‘देवानां’, मुखमिति  
यदुक्तं तदेव ‘चक्षुरित्यादिना प्रपञ्चते । ‘मित्रावरुणादीनां  
‘चक्षुः’स्थानीयमिदं मण्डलं, एतदीयेन हि प्रकाशेन सर्वे देवाः  
पश्यन्ति । तच्च मण्डलं लोकत्रयं ‘आप्राः’ सर्वतः पूर्णं सहर्त्तते ।  
तन्मण्डलस्यः ‘सूर्यः’, ‘जगतः’ जङ्गमस्य, ‘तस्थुषः’ स्थावरस्यापि,  
प्राणिजातस्य, ‘आत्मा’, प्रत्यक्षस्वरूपं, इति मन्त्रस्यार्थः ॥

यथोक्तपुरुषचतुष्टयोपासकस्य बाध्वस्य वचनमुपसंहरति ।  
(११)“एतामनुविधं संहितां सन्धीयमानां मन्य इति ह स्माह  
बाध्वः”(११)इति । शरीरपुरुष इत्याद्यनुक्रमेणोक्तां विधा-  
प्रकारमनुसृत्य इति ‘अनुविधं’, तथा ‘सन्धीयमानां’ सम्यक्चित्ते

धार्यमाणां, 'संहितां', 'मन्ये' चिन्तयामि, 'इति' एवं, 'बाधः', महर्षिः, उक्तवान् ॥

अध्यात्ममधिदैवतञ्च योऽयमेकः परमात्मा ध्येयत्वेनोक्तस्तस्य प्रशंसार्थं सर्वत्र ध्येयतां दर्शयति । (१२) "एतं ह्येव बह्वृचा । महत्युक्थे मीमांसन्त एतमग्नावध्वर्यव एतं महाव्रते छन्दोगा एतमस्यामेतन्दिव्येतं वायवितमाकाश एतमप्स्वेतमोषधीष्वेतं वनस्पतिष्वेतं चन्द्रमस्येतं नक्षत्रेष्वेतं सर्वेषु भूतेष्वेतमेव ब्रह्मेत्याचक्षते" (१२) इति । बहव ऋचो यागप्रयोगार्थं येषां होतृणां ते हीतारा 'बह्वृचाः', ते च यथोक्तमध्यात्माधिदैवतयोरेकमेव सन्तं परमात्मानं 'महत्युक्थे' प्रौढे शस्त्रे, 'मीमांसन्ते' विचारयन्ति, ध्यायन्तीत्यर्थः । 'अध्वर्यवः', तु 'एतं' परमात्मानं, इष्टकाचयनेन निष्पादिते 'अग्नौ', उपासते । 'छन्दोगाः', तु 'महाव्रताख्ये कर्मणि 'एतं', उपासते । एवं तत्तद्देवगतकर्माङ्गेषु तैस्तैरेवमात्मन उपास्यत्वमुक्तं । तथा यागाद्वहिर्भूतेषु पृथिव्यादिषु 'सर्वभूतान्तेषु प्रतीकेषु 'एतमेव' परमात्मानं, तत्तत्फलकामा उपासते । वेदान्ताभिज्ञास्तु 'एतमेव' चिदात्मानं, जगत्कारणं 'ब्रह्म इत्याचक्षते' । तस्मादादित्यमण्डले शरीरे च वर्त्तमानस्यैकस्य परमात्मन उपासनं प्रसस्तमित्यर्थः ॥

तस्य ध्यातव्यान् कांश्चिदन्यान् गुणान् विधत्ते । (१३) "स एष संवत्सरसम्मानश्चक्षुर्मयः श्रीचमयश्छन्दोमयो मनोमयो वाङ्मय आत्मा" (१३) इति । 'संवत्सरनिष्पादकेनादित्येन सहैकत्वेन विचिन्त्वमानत्वात् 'सः' एव ध्येयः पुरुषः, संवत्सररूपकालात्मसदृशः, 'चक्षुर्मयत्वादिकं पूर्ववत्फलमहःसम्मानाच्चरमम्मानयो-रिव संवत्सरसम्मानेऽपि उन्नेतव्यम् ॥

अत्र प्रसङ्गादुपासकस्य परकीये यागे शंसनमपवदितुमनु-  
वदति । (१४)“स य एवमेतं संवसरसम्मानं चक्ष्मयं श्रोत्रमयं  
छन्दोमयं मनोमयं वाङ्मयमात्मानं परस्मै शंसति”(१४)इति ।  
ईदृशं 'आत्मानं', विदित्वोपासकोऽपि 'परार्थं' शंसेत् । इत्येषोऽनु-  
वाद उत्तरार्थः ॥ ३ ॥

(१)दुग्धक्षोहा अस्य वेदा भवन्ति न तस्यानूक्ते भागो-  
ऽस्ति न वेद सुकृतस्य पन्थानमिति(१) (२)तदप्येतद्विष्णो-  
क्तं(२) (३)यस्तित्याज सचिविदं सखायन्न तस्य वाच्यपि  
भागो अस्ति । यदौं शृणोत्यलकं शृणोति न हि प्र वेद  
सुकृतस्य पन्थामिति(३) (४)न तस्यानूक्ते भागोऽस्ति न  
वेद सुकृतस्य पन्थानमित्येतत्तदुक्तं भवति(४) (५)तस्मादेवं  
विद्वान्न परस्मा अग्निं चिनुयान्न परस्मै महाव्रतेन स्तुवीत  
न परस्मा एतदहः शंसेत्(५) (६)कामं पित्रे वाचार्याय वा  
शंसेदात्मन एवास्य तत् कृतं भवति(६) (७)स यश्चायमश-  
रीरः प्रज्ञात्मा यश्चासावादित्य एकमेतदित्यवोचाम तौ  
यत्र विहौयेते चन्द्रमा इवादित्यो दृश्यते न रश्मयः प्रादु-  
र्भवन्ति, लोहिनी द्यौर्भवति यथा मञ्चिष्ठा व्यस्तः पायुः  
काककुलायगन्धिकमस्य शिरो वायति सम्परेतोऽस्यात्मा  
न चिरमिव जीविष्यतीति विद्यात्(७)(८)स यत् करणीयं म-  
न्येत तत् कुर्वीत यदन्ति यच्च दूरक इति सप्त जपदादित्-



प्रत्नस्य रेतस इत्येका यत्र ब्रह्मा पवमानेति षडुदयन्तम-  
सस्परीतेका(८) (९)अथापि यत्र किद्र इवादित्यो दृश्यते  
रथनाभिरिवाभिख्यायेत च्छिद्रां वा क्वायां पश्येत्तदप्ये-  
वमेव विद्यात्(९)(१०)अथाप्यादर्शे वोदके वा जिह्वाशिरस'  
वाशिरसं वात्मानं पश्येद्विपर्यस्ते वा कन्याके जिह्वेन वा  
दृश्येयातां तदप्येवमेव विद्यात्(१०) (११)अथाप्यपिधा-  
याक्षिणी उपेक्षेत तद्यथा बटरकाणि सम्पतन्ती दृश्यन्ते  
तानि यदा न पश्येत्तदप्येवमेव विद्यात्(११) (१२)अथाप्य-  
पिधाय कर्णा उपशृणुयात् स एषो अग्नेरिव प्रज्वलतो  
यदा न शृणुयात् तदप्येवमेव विद्यात्(१२) (१३)अथापि  
यत्र नील इवाग्निर्दृश्यते यथा मयूरग्रीवाऽमेघे वा विद्युत्  
पश्येन्मेघे वा विद्युत् न पश्येन्महामेघे वा मरीचीरिव  
पश्येत तदप्येवमेव विद्यात्(१३) (१४)अथापि यत्र भूमिं  
ज्वलन्तीमिव पश्येत तदप्येवमेव विद्यात्(१४) (१५)इति  
प्रत्यक्षदर्शनानि(१५) (१६)अथ स्वप्नाः(१६) (१७)पुरुषं  
कृष्णं कृष्णदन्तं पश्यति स एनं हन्ति वराह एनं हन्ति  
मर्कट एनमास्कन्दयत्याशु वायुरेनं प्रवहति स्वर्णं खा-  
दित्वापगिरति मध्वन्नाति विसानि भक्षयत्येकपुण्डरीकं  
धारयति खरैर्वराहैर्युक्तैर्याति कृष्णाभ्येनुं कृष्णवत्सां  
नलदमाली दक्षिणामुखो ब्राजयति(१७)(१८)स यद्येतेषां

किञ्चित्पश्येदुपोष्य पायसं स्थालीपाकं श्रुपयित्वा रात्रीसू-  
 क्तेन प्रत्सृचं ऊत्वान्येनान्नेन ब्राह्मणान् भोजयित्वा चरुं  
 स्वयं प्राप्नीयात्(१८) (१९)स योऽतोऽश्रुतोऽगतोऽमतोऽनतो  
 ऽदृष्टोऽविज्ञातोऽनादिष्टः श्रोता मन्ता द्रष्टादेष्टा घोष्टा  
 विज्ञाता प्रज्ञाता सर्वेषां भूतानामन्तरपुरुषः सम आ-  
 त्मेति विद्यात्(१९) ॥ ४ ॥

ऐतरेयारण्यकभाष्यम् ।

इदानीमनुमितेऽर्थे प्रत्यबायं दर्शयति । (१)“दुग्धदीहा अस्य  
 वेदा भवन्ति न तस्यानूक्ते भागोऽस्ति न वेद सुकृतस्य पन्थान-  
 मिति”(१)इति । यः परार्थं शंसति ‘अस्य’, ‘वेदाः’, गुरुमुखाद-  
 धीताः ‘दुग्धदीहा भवन्ति’ । दीहः क्षीरं तच्च पूर्वमेव दुग्धनिः-  
 सारितं । इतः परं दीहनोयं किमपि नास्ति, अधीता वेदा  
 निष्फला भवन्तीत्यर्थः । तदेव स्पष्टीक्रियते । ‘तस्य’ परार्थं शंसनं  
 कृतवतः पुरुषस्य, ‘अनूक्ते’ गुरुपदेशमनु पठिते वेदे, ‘भागः’  
 सौभाग्यं, ‘नास्ति’, अध्ययननिमित्तं सुकृतं न निष्पद्यत इत्यर्थः ।  
 तथा ‘सुकृतस्य पन्थानं’ पुण्यस्य मार्गं, ‘न वेद’, अर्थज्ञानमपि न  
 सम्पद्यत इत्यर्थः ॥

उक्तार्थे संवादकं मन्त्रमुदाहरति । (२)“तदप्येतद्विणीतम्”(२)  
 इति ॥

तमेतं मन्त्रं पठति । (३)“यस्तित्याज सचिविदं सखायं न  
 तस्य वाच्यपि भागो अस्ति यदीं शृणोत्यक्षकं शृणोति न हि प्रवेद

सुक्ततस्य पत्यामिति”\*(३)इति । योऽयं वेदः सोऽयं यथाशास्त्रम-  
 ध्येदृणां पुरुषाणां 'सखा स्वार्थबोधेनोपकारित्वात् । न केवलं  
 सखा किन्तु 'सचिविदपि । 'सचिवित्' शब्दः सखिवाची । अत-  
 एव शाखान्तरे सखिविदमिति पठन्ति । यो भाणवकोऽध्येता सो-  
 ऽपि वेदस्य सखा । सम्प्रदायोच्छेदकनिवारकत्वेन वेदं प्रत्युपका-  
 रित्वात् तादृशमुपकारिणमध्येतारं वेत्तीति 'सचिवित्', तमेतम-  
 भिन्नं 'सखायं' वेदं, 'यः', पुमान्, 'तित्याज' परार्थविनियोगेन  
 परित्यजति, 'तस्य' पुरुषस्य, 'वाच्यपि भागो नास्ति' अध्ययननि-  
 मित्तमपि सुक्तं न विद्यते । 'यदीं शृणोति' यदपि वेदार्थश्रवणं,  
 तदपि 'अलकं शृणोति' अलीकश्रवणमेतत् । तत्र हेतुरुच्यते ।  
 'हि' यस्मात्, 'सुक्ततस्य पत्यां न प्रवेद' अक्षाराहित्यादनुष्ठानमार्गं  
 न जानाति, तस्मात्तदीयश्रवणमपि निस्फलमित्यर्थः ॥

द्वतीयचतुर्थपादयोरभिप्रायं दर्शयति । (४)“न तस्यानूक्तं  
 भागोऽस्ति न वेद सुक्ततस्य पत्यामिति तत्तदुक्तं भवति”(४)इति ॥

इत्थं परार्थशंसने दोषमभिधाय तत्प्रसङ्गाच्चयनादीनि  
 त्रीणि निषेधति । (५)“तस्मादेवं विद्वान् परस्मा अग्निं चिनुयात्  
 परस्मै महाव्रतेन स्तुवीत न परस्मा एतदहः शंसेत्”(५) इति ।  
 यस्मात् परार्थानुष्ठाने प्रत्यवायो भूयानस्ति 'तस्मात्', 'एवं',  
 'विद्वान्', अर्ध्वर्युः, 'परार्थं' 'महाव्रताङ्गं' 'अग्निचयनं' 'न', कुर्यात् ।  
 उद्गाता च 'महाव्रताङ्गेन' साम्ना 'परार्थं' 'न स्तुवीत' । हो-  
 तापि 'एतदहः', महाव्रताख्येनाङ्गोपलक्षितं शस्त्रं, 'परार्थं' 'न  
 शंसेत्' ॥

क्वचित् शंसनप्रतिप्रसवं दर्शयति । (६) 'कामं पित्रे वाचा-  
र्याय वा शंसेदात्मन एवास्य तत् कृतं भवति' (६) इति ॥

इत्थं प्रसङ्गाच्छंसनस्य विधिनिषेधावुदाहृतौ । अथात्यायुषः  
परमपुरुषार्थसाधनोपायमुपदेष्टुं आयुषोऽल्पत्वज्ञापकानि कानि-  
चिद्विष्टान्युदाहरति । (७) 'स यश्चायमशरीरः प्रज्ञात्मा यश्चा-  
सावादित्य एकमेतदित्यवोचाम तौ यत्र विहीयते चन्द्रमा  
इवादित्यो दृश्यते न रश्मयः प्रादुर्भवन्ति लोहिनी द्यौ-  
र्भवति यथा मञ्जिष्ठा व्यस्तः पायुः काककुलायगन्धिकमस्य  
शिरो वायति सम्परेतोऽस्यात्मा न चिरमिव जीविष्यतीति वि-  
द्यात्' (७) इति । आदित्यमण्डले स्वशरीरे च तत्त्व 'एकं', एव  
'इति', यत् 'अवोचाम', तदेकत्वन्तिरोधाय 'तौ' आदित्यस्वश-  
रीरपुरुषौ, 'यत्र विहीयेत' यदा वियुक्तौ भवतः । वियोगस्य  
लिङ्गमुच्यते । 'चन्द्रवत् 'आदित्यः', शीतरश्मिर्भासते, 'न',  
तु दृष्टिप्रतिघातका उष्ण 'रश्मयः', 'प्रादुर्भवन्ति', तदिदमेक-  
मरिष्टं । 'यथा', 'मञ्जिष्ठा'साम्येन 'द्यौर्लोहिनी दृश्यते', तदिदं  
द्वितीयं । 'पायुहारमत्यन्तं' विवृतं भवति, न तु सङ्कीचयितुं  
शक्यते तदिदं तृतीयं । 'काकस्य 'कुलायः नीडं', तत्र यादृशी  
'गन्धः', तादृशदुर्गन्धीपेतं 'अस्य शिरः', भवति, तच्च 'शिरः',  
स्वकीयं दुर्गन्धं 'वायति' दूरदेशे प्रसारयति, एतच्चतुर्थं । एते-  
षामन्यतरस्मिन् सम्पन्ने सति 'अस्य' पुरुषस्य, 'आत्मा' जीवः,  
'सम्परेतः' मृतः, 'न', त्वितः परं 'जीविष्यति',\* 'इति', निश्चि-  
नुयात् ॥

\* दीर्घकालं जीविष्यति इति क०, ग० च ।

अस्त्वेवं निश्चयः किं तत् इत्याशङ्कग्राह । (८)“स यत् करणीयं मन्येत तत् कुर्वीत यदन्ति यच्च दूरक इति सप्त जपे- दादित्यस्य रेतस इत्येका यत्र ब्रह्मा पवमानेति षडुद्दयं तम- सस्त्रीत्येका”(८) इति । अरिष्टस्य दर्शनेन प्रत्यासन्नं मरणं निश्चित्यावस्थितः ‘सः’ पुमान्, लौकिकं वैदिकं वा कर्त्तव्यविशेषं यदि मनसि धारयति तदानीं ‘तत्’ सर्वं, सहसा ‘कुर्वीत’, तावद्विलम्बसिद्ध्यर्थं ‘यदन्तीत्यादिका विहिता ऋचस्तत्सङ्- ख्याकाः सर्वाः ‘जपेत्’ ॥

अरिष्टान्तरं दर्शयति । (९)“अथापि यत्र छिद्र इवादित्यो दृश्यते रथनाभिरिवाभिव्यायेत छिद्रां वा छायां पश्येत्तदप्येवमेव विद्यात्”(९) इति । ‘अथापि’ पुनरपि, अन्यदरिष्टमुदाह्रियत इतिशेषः । ‘यत्र’ यदा, ‘आदित्यः’, ‘छिद्रोपेतः’ इव दृश्यते । यथा ‘रथचक्रस्य ‘नाभिः’, सच्छिद्रो भवति, तद्वदादित्यस्य मण्डलं सच्छिद्रं प्रतीयते । यदा स्वदेह‘च्छायां’, स‘च्छिद्रां’ ‘पश्येत्’ । तदानीं ‘अप्येवमेव’ सम्परेतोऽस्यात्मेत्यारभ्य उद्दयं तमसस्त्रीत्येकेत्यन्तेन ग्रन्थेनोक्तप्रकारमेव, ‘विद्यात्’ ॥

✓ अरिष्टान्तरं दर्शयति । (१०)“अथाप्यादर्शं बोदके वा जि- ह्वाशिरसं वाशिरसं वात्मानं पश्येद्विपर्यस्ते वा कन्याके जिह्वेन वा दृश्येयातां तदप्येवमेव विद्यात्”(१०) इति । ‘आदर्शी दर्पणः, तेनोदकेन च प्रतिबिम्बयोग्यानि स्वच्छानि खड्गादिद्रव्याण्य- प्युपलक्ष्यन्ते । तेषु द्रव्येषु स्वकीयदेहप्रतिबिम्बं ‘जिह्वाशिरसं’ कुटिलशिरस्कं, ‘पश्येत्’ । यदा शिरोरहितं ‘पश्येत्’ । अथवा ‘कन्याके’ कनीनिके, प्रतिबिम्बस्य चक्षुर्गर्ते शुक्लकृष्णमण्डले, ‘विप

र्यस्ते' विद्यमानसन्निवेशाद्विपरीते, शुक्लमण्डलमध्ये कृष्णमण्डलमित्यसौ विद्यमानसन्निवेशः, तद्विपर्ययः कृष्णमण्डलमध्ये शुक्लमण्डलं । यद्वा यथावस्थितमार्जवं परित्यज्य 'जिह्वेन' वक्रत्वेन, कनौनिके 'दृश्येयातां' । तान्येतानि चत्वार्यरिष्टानि ॥

पुनरप्यरिष्टान्तरं दर्शयति । (११) "अथाप्यपिधायान्निषी उपेक्षेत तद्यथा बटरकाणि सम्पतन्तीव दृश्यन्ते तानि यदा न पश्येत्तदप्येवमेव विद्यात्" (११) इति । लोके सर्वोऽपि पुरुषश्चक्षुषी निमील्य नेत्रस्यापाङ्गमवष्टभ्य 'उपेक्षेत' नेत्रसमीपं पश्येत् । 'तत्' तदानीं, अनुभवतो 'यथा', भवति तथोदाह्रियते । तेन 'बटरकाणि' वर्तुलानि सूक्ष्माणि शुक्लवर्णानि केशोण्डकशब्दाभिधेयानि 'सम्पतन्तीव' सम्यङ्नेत्रान्निर्गच्छन्तीव सर्वैर्दृश्यन्ते । 'तानि' बटरकाणि, 'यदा न पश्येत्', तदानीमप्यरिष्टं निश्चयं ॥

अरिष्टान्तरं दर्शयति । (१२) "अथाप्यपिधाय कर्णा उपशृणुयात् स एषोऽग्नेरिव प्रज्वलतो रथस्येवोपब्दिस्तं यदा न शृणुयात्तदप्येवमेव विद्यात्" (१२) इति । सर्वोऽपि जनः स्वकर्णावुभावप्यङ्गुलिभ्यां दृढं 'पिधाय', देहमध्ये कश्चिच्छब्दं 'शृणुयात्' । तस्य दृष्टान्तहयमुच्यते । 'प्रकर्षेण 'ज्वलतः' वक्त्रेः प्रौढस्य, शब्दो यादृशो भवति । 'रथस्य', त्वरया गच्छतः 'उपब्दिः', घोषः, यादृशो भवति, स एष देहमध्ये श्रूयमाणः शब्दः 'तं' यदा 'न शृणुयात्', तदानीमरिष्टं 'विद्यात्' ॥

अरिष्टान्तरं दर्शयति । (१३) "अथापि यत्र नील इवाग्निर्दृश्यते यथा मयूरयोवाऽमेघे वा विद्युत् पश्येन्मेघे वा विद्युत्

न पश्येन्महामेघे वा मरीचीरिव पश्येत तदप्येवमेव विद्यात्”(१३) इति । यथा ‘मयूरस्य ‘श्रीवा’, लोके अतिशयेन ‘नीलवर्णा, तद्वत् प्रौढो वक्त्रिर्ज्वलन् ‘यदा नील इव दृश्यते’ । तथा ‘मेघरहिते निर्मल आकाशे केनाप्यन्येनादृश्यमानां महतीं ‘विद्युत्’, पश्येत् । ‘मेघे वा’, प्रौढे सर्वदृश्यमानां ‘विद्युत्’, ‘स्वयं’ ‘न पश्येत्’ । यदा वर्षर्तुमध्ये भूमौ सर्वत्रान्यकारमापादयन् प्रौढो मेघो मध्याह्नादिकाले कदाचिद्भवति, तस्मिन् ‘मेघे’, भासुरा ‘मरीचीरिव’, ‘पश्यति । तान्येतानि चत्वार्यरिष्टानि ॥

अरिष्टान्तरं दर्शयति । (१४)“अथापि यत्र भूमिं ज्वलन्तीमिव पश्येत तदप्येवमेव विद्यात्”(१४) इति । शुष्कदण-काष्ठादिरहिता केवला मृत्तिकैव प्रौढज्वालायुक्ता यदा दृश्यते । तदानीमरिष्टं विद्यात् ॥

उदाहृतान्यरिष्टान्युपसंहरति । (१५)“इति प्रत्यक्षदर्शनानि”(१५)इति । ‘इति’ एवं पूर्वसुक्तानि, तौ यत्र विहीयेते चन्द्रमा इवादित्यो दृश्यत इत्यारभ्य भूमिं ज्वलन्तीमिव पश्येतेत्यन्तानि जागरणावस्थायां ‘प्रत्यक्षेण दृश्यमानान्यरिष्टानि विज्ञेयानि ॥

वक्ष्यमाणानि प्रतिजानीते । (१६)“अथ स्वप्नाः”(१६) इति । जागरणप्रत्यक्षारिष्टकथनानन्तरं ‘स्वप्नगता अरिष्टविशेषाः कथ्यन्त इति शेषः ॥

दग्धसङ्ख्याकानि स्वप्नारिष्टानि दर्शयति । (१७)“पुरुषं कृष्णं कृष्णदन्तं पश्यति स एनं हन्ति वराह एनं हन्ति मर्कट एनमास्कन्दयत्याशु वायुरेनं प्रवहति सुवर्णं स्वादित्वापगिरति

मध्वश्राति विसानि भक्षयत्येकपुण्डरीकं धारयति खरैर्वरा-  
 हैर्युक्तैर्याति कृष्णां धेनुं कृष्णवत्सां नलदमाली दक्षिणामुखी  
 ब्राजयति”(१७) इति । स्वप्ने साकल्येनात्यन्तं 'कृष्णवर्णं' 'पुरु-  
 षदेहं' 'कृष्णवर्णैर्दन्तैर्युक्तं' 'पश्यति', 'सः' च पुरुषः, आगत्य 'एनं'  
 स्वप्नद्रष्टारं, 'हन्ति' स्वप्नमध्ये मारयति, तदिदमेकमरिष्टं ।  
 तथारण्यमध्ये प्रौढो 'वराहः' आगत्य मारयति । तदिदं  
 द्वितीयं । 'मकटः', कश्चिदागत्य 'एनं' स्वप्नद्रष्टारं, 'आस्वन्दय-  
 ति' समन्ताम्भूर्धपर्यन्तमारोहति । तदिदं तृतीयं । अतिशी-  
 घ्नगामी प्रौढो 'वायुः', 'एनं', गृहीत्वा निम्नदेशे जलवत् 'प्रव-  
 हति' । एतच्चतुर्थं । 'सुवर्णनिर्मितमाभरणं लड्डुकादिवद्भ-  
 च्चयित्वा पुनरपि वमति । एतत्पञ्चमं । मात्तिकं यत् 'मधु',  
 तद् आकण्ठं 'अश्राति' । एतत् षष्ठं । 'विसानि' पद्मादीनां  
 नालानि, 'भक्षयति', एतत्सप्तमं । 'एकपुण्डरीकं' रक्तवर्णमिति  
 सम्प्रदायः । तच्छिरसि 'धारयति', एतदष्टमं । 'युक्तैः' अश्व-  
 वत्सञ्जीकृतैः, गर्दभैः 'वराहैः', वा ग्रामान्तरं गच्छति । एतन्न-  
 वमं । 'नलदमाली' रक्तकुसुमप्रथितस्रग्वी, 'दक्षिणादिगभिमुखी  
 भूत्वा काञ्चित् 'कृष्णवत्सापेतां 'कृष्णां धेनुं', 'ब्राजयति' देशा-  
 न्तरे प्रेरयति । एतद्दशमं ॥

एतैर्जागरणस्वप्नगतैररिष्टैः प्रत्यासन्नं मरणं निश्चित्यानन्तरं  
 यत् कर्त्तव्यं तद्दर्शयति । (१८) "स यद्येतेषां किञ्चित् पश्येदुपोथ  
 पायसं स्थालीपाकं अपयित्वा रात्रीसूक्तेन प्रलृचं हुत्वान्येना-  
 न्नेन ब्राह्मणान् भोजयित्वा चरुं स्वयं प्राश्नीयात्"(१८) इति ।  
 'सः' पुमान्, 'एतेषां' अरिष्टानां मध्ये 'यत् किम्', अपि अरिष्टं



यदा 'पश्येत्', तस्मिन् दिने स्वयमुपवासं कृत्वा 'स्थालीपाकविधानोपेतं 'पायसं', रात्रौ व्यख्यदायतीत्यस्मिन् सूक्ते 'प्रतिमन्त्रं 'पायसं', 'हुत्वा', खगृहे निष्पादितेन 'अन्नेन', यथायति 'वासान्णान्', 'भोजयित्वा', पश्चाद्दोमशेषं 'चत्', 'स्वयं', प्राप्नोष्यात् । एतावता सम्पादनोपस्य पुरुषार्थस्य उपस्थितो विघ्नः परिहृतो भवति ॥

✓ विघ्नं परिहृत्य पश्चात्सम्पादनीयं पुरुषार्थं दर्शयति ।  
 (१८) "स योऽनोऽप्युतोऽगतोऽमतेऽततोऽदृष्टोऽविज्ञातोऽनादिष्टः श्रोता मन्ता द्रष्टादेशा घोष्टा विज्ञाता प्रज्ञाता सर्वेषां भूतानामन्तरपुरुषः स म आत्मेति विद्यात्" (१८) इति । कृतविघ्नपरिहारः 'सः' पुमान्, 'इति विद्यात्,' इत्यन्वयः । कथं विद्यादिति तदुच्यते । 'यः', 'सर्वेषां भूतानामन्तरपुरुषः' ब्रह्मादिस्तत्त्वान्तानां सर्वप्राणिनां देहमध्ये तत्तद्देहसाक्षित्वेन भासमानः परिपूर्णः परमात्मा, अस्ति, 'सः' अयं परमात्मा, 'मे' मम सुमुक्तोः पुरुषस्य, 'आत्मस्वरूपं 'इति' एवं, 'विद्यात्' प्रमाणेन साक्षात् कुर्यात् । तदशक्तावपासीतेत्यपि द्रष्टव्यं । 'अतः', इत्यादिभिः पदैः सर्वभूतान्तरं पुरुषं विगिनष्टि । 'अतः', अस्माद्देहेन्द्रियादिसङ्घातात्, विलक्षण इति शेषः । 'अश्रुतः', इत्यादिसप्तभिर्विशेषणैरिन्द्रियजन्यक्रियाकर्म्मत्वं निवारयति । अकारादयो वर्णाः परैरुच्चार्यमाणा उदात्तादिस्वरा वा यथा श्रोत्रेन्द्रियेण श्रूयन्ते । नैव 'आत्मा', श्रोत्रेण श्रुतः, । यथा पादेन्द्रियजन्यया गमनक्रियया ग्रामान्तरं गम्यते । नैवमश्रुतः । यथा चतुर्भुजाद्युपेता विष्णादिमूर्तिर्जडत्वान् मनसा

ध्यानकाले प्रकाश्यते । नैवमसौ मतः', । स्वप्नकाशत्वात्मनसः  
 'अमतः' अविष्कारितः । यथा पुत्रभृत्यादिस्तत्स्वामिना नम्यते  
 वशीक्रियते । नैवमसौ मतः', । स्वतन्त्रत्वात् केनापि न वशीकृतः ।  
 यथा नीलपीतादिकं रूपं चक्षुषा दृश्यते । नैवमसौ दृष्टः', । यथा  
 मनसा सन्दिह्यमानं वस्तु स्थाणुचौरादिकं विज्ञानशब्दवाच्यया  
 बुद्ध्या निश्चीयते । नैवमसौ विज्ञातः', । सन्देहरहितत्वात्  
 बुद्ध्या न निश्चितव्यः । यथा जातिगुणादियुक्ता गवाश्वादिप-  
 दार्थास्तद्वाचकैः शब्दैरादिश्यन्ते नैवमसौ आदिष्टः', । वाचा-  
 र्थस्य जात्यादिस्तस्मिन्नभावात् । एतेर्विशेषणैरिन्द्रियव्यापारवि-  
 षयत्वं निवारितं । कथन्तर्हि आत्मा बोधुं शक्यत इत्याश-  
 ङ्क्यात्मनः कर्मकारकत्वाभावेऽपि तत्तद्व्यापारकर्तृत्वेनोपलक्ष-  
 यितुं शक्यत इत्यभिप्रेत्य 'ओता मन्ता', इत्यादिसप्तविशेषेणा-  
 न्युच्यन्ते । आत्मा विषयो न भवति विषयो तु भवत्येव । अतो  
 विषयित्वेनावगन्तव्यः । अत एवान्तर्यामिब्राह्मणे विषयत्व-  
 निषेधपुरःसरं विषयित्वमाम्नायते । अदृष्टो द्रष्टाऽश्रुतः  
 ओताऽमतो मन्ताऽविज्ञातो विज्ञातेति । अक्षरब्राह्मणेऽपि तथै-  
 वाम्नातं । यद्वा एतदक्षरं गार्ग्यादृष्टं द्रष्टुं अश्रुतं ओत अमतं  
 मन्तुं अविज्ञातं विज्ञात्रिति । कौषीतकिनोऽप्यामनन्ति । न  
 वाचं विजिज्ञासीत वक्तारं विद्यादित्यादिना । प्रश्नोपनिषद्यपि  
 दर्शनादिक्रियाकर्तृत्वमाम्नातं । एष हि प्रष्टा स्रष्टा ओता  
 ज्ञाता रसयिता मन्ता बोद्धा कर्त्ता विज्ञातात्मा पुरुष इति ।  
 तत्तदिन्द्रियावभासकत्वेन तत्तत्कर्तृत्वव्यवहारत्वं न तु क्रिया-  
 श्रितत्वं\* कर्त्तृत्वमित्यभिप्रेत्योत्तरतापनीये पठ्यते । चक्षुषो द्रष्टा

श्रोत्रस्य द्रष्टा वाचो द्रष्टा मनसो द्रष्टा बुद्धेर्द्रष्टा प्राणस्य द्रष्टा  
तमसो द्रष्टा सर्वस्य द्रष्टेति । चक्षुर्भासकत्वमपि भासनाक्रिया-  
श्रयत्वं न भवति, किं तु स्वप्रकाशचैतन्यरूपस्य तत्तद्गानानां कूले-  
नावस्थानं साक्षित्वमेवेति तत्रैवान्नातं । चक्षुषः साक्षी श्रोत्रस्य  
साक्षी वाचः साक्षी मनसः साक्षी बुद्धेः साक्षी प्राणस्य साक्षी  
तमसः साक्षी सर्वस्य साक्षीति । एवमसङ्गो ह्ययं पुरुष इत्या-  
दीन्यप्युदाहरणीयानि । यद्यप्यादेशा घोष्टेतिपदद्वयेन वाग्-  
व्यापारकर्तृत्वमेवाभिधीयते । तथापि राजादिवदाज्ञापयि-  
त्वत्वादेष्टृत्वं सेन्याद्याह्वयित्वं, याष्टिकवदुच्चध्निकर्तृत्वं घोष्टृ-  
त्वमिति विवेकः । विज्ञातत्वप्रज्ञातत्वे अपि अवान्तरभेदेन  
विवेचनीये । देहेन्द्रियादिभ्यः प्रत्यगामानं विविच्य ज्ञातृत्वं  
विज्ञातृत्वं । तस्य च विविक्तस्य प्रकृतब्रह्मरूपत्वेन ज्ञातृत्वं  
प्रज्ञातृत्वं । 'सर्वेषां भूतानामन्तरपुरुषः स म आत्मा', इत्यनेन  
हिरण्यगर्भाद्युपाधिप्रयुक्तमात्मनो नानात्वं निराकृतं । तादृशस्य  
परमात्मनः 'स म आत्मेति विद्यात्', इतिवाक्येन स्वकीयसंसारि-  
त्वनिवारणाय तादात्म्यमुपन्यस्तं । ईदृग्वस्तुसाक्षात्कारे सति  
देहपातकाल एव विमुच्यते, तथाविधवस्तुपासने तु ब्रह्म-  
लोकप्राप्तिद्वारा क्रमेण विमुच्यते । इत्येवमादित्यमण्डलस्य स्वश-  
रीरान्तःपुरुषैश्वर्यान्तःप्रसङ्गागतान्यारष्टदर्शनानि तद्युक्तस्य पर-  
मपुरुषार्थहेतुभूता ब्रह्मविद्या च परिसमापिता ॥ ४ ॥

(१) अथ खल्वियं सवस्यै वाच उपनिषत् सर्वा ह्येवेमाः  
सर्वस्यै वाच उपनिषद् इमां त्वेवाचक्षते(१) (२)पृथिव्या

रूपं स्पर्शा अन्तरिक्षस्योष्माणो दिवः स्वरा अग्ने रूपं स्पर्शा  
 वायोह्यग्नाण आदित्यस्य स्वरा ऋग्वेदस्य रूपं स्पर्शा यजु-  
 र्वेदस्योष्माणः सामवेदस्य स्वराश्चक्षुषो रूपं स्पर्शाः श्रो-  
 त्रस्योष्माणो मनसः स्वराः प्राणस्य रूपं स्पर्शा अपानस्यो-  
 ष्माणो व्यानस्य स्वराः(२) (३)अथ खल्वियं दैवी वीणा  
 भवति तदनुकृतिरसौ मानुषी वीणा भवति(३) (४)यथा-  
 स्याः शिर एवममुष्याः शिरो यथास्या उदरमेवममुष्या  
 अङ्गणं यथास्यै जिह्वैवममुष्यै वादनं यथास्यास्तन्त्रय एव-  
 ममुष्या अङ्गुलयो यथास्याः स्वरा एवममुष्याः स्वरा यथा-  
 स्याः स्पर्शा एवममुष्याः स्पर्शा यथा ह्येवेयं शब्दवती  
 तर्द्धवत्येवमसौ शब्दवती तर्द्धवती यथा ह्येवेयं लोमशेन  
 चर्मणा पिहिता भवत्येवमसौ लोमशेन चर्मणा पिहिता(४)  
 (५)लोमशेन ह स्म वै चर्मणा पुरा वीणा अपि दधति(५)  
 (६)स यो ह्येतां दैवीं वीणां वेद श्रुतवदनो भवति भूमिप्रा-  
 स्यकीर्त्तिर्भवति यत्र क्व चार्या वाचो भाषन्ते विदुरेनं  
 तत्र(६)(७)अथातो वाग्रसो यस्यां संसद्यधीयानो वा भाष-  
 माणो वा न विरुरुचुषेत तत्रैतामृचं जपेत्(७) (८)ओष्ठा-  
 पिधाना न कुलोदन्तैः परिवृता पविः सर्वस्यै वाक्  
 ईशाना चारु मामिह वादयेदिति वाग्रसः(८) ॥ ५ ॥

ऐतरेयारण्यकभाष्यम् ।

प्रासङ्गिकं परिसमाप्य प्रकृतामेवोपासनां प्रकारान्तरेण वक्तुं प्रतिजानीते । (१)“अथ खल्वियं सर्वस्यै वाच उपनिषत्सर्वा ह्येवेमाः सर्वस्यै वाच उपनिषद् इमान्वेवाचक्षते”(१) इति । प्रासङ्गिकब्रह्मविद्याकथनानन्तर्यार्थः ‘अथ’शब्दः । वक्ष्यमाणोपासनायाः प्रसिद्धार्थः ‘खलु’शब्दः । ‘इयमेव’ वक्ष्यमाणोपनिषदुपासना, ‘सर्वस्यै वाचः’, सम्बन्धिनी अकारादिचकारान्तानां मातृकानन्वगतानां सर्वेषां वर्णानामतोपासनसत्त्वात् । यद्यप्यस्मिन्नारण्यके प्रोक्ताः ‘सर्वाः’ अपि संहितोपासनाः, कृत्स्नवाग्विषयाः ‘एव’ । तथाप्यभिज्ञाः पुरुषाः ‘इमां एव’ उपनिषदं, वक्ष्यमाणामुपासनामेव, सर्वोत्कृष्टां ‘आचक्षते’ ॥

प्रतिज्ञातमुपासनान्तरं दर्शयति । (२)“पृथिव्या रूपं स्पर्शा अन्तरिक्षस्योष्माणो दिवः स्वरा अग्ने रूपं स्पर्शा वायोरुष्माण आदित्यस्य स्वरा ऋग्वेदस्य रूपं स्पर्शा यजुर्वेदस्योष्माणः सामवेदस्य स्वराश्चक्षुषो रूपं स्पर्शाः श्रोत्रस्योष्माणो मनसः स्वराः प्राणस्य रूपं स्पर्शा अपानस्योष्माणो व्यानस्य स्वराः”(२) इति । ककारादयो मकारावसाना वर्गपञ्चकनिष्ठा वर्णाः ‘स्पर्शसञ्ज्ञकाः । शषसहाश्चत्वारः ‘जषसञ्ज्ञकाः । अकारादय औकारान्ताश्चतुर्दश ‘स्वरसञ्ज्ञकाः । एतेषु स्पर्शास्वरेषु ‘पृथिव्यादिलोकदृष्टिः, ‘अग्न्यादिदेवतादृष्टिः, ‘ऋगादिवेददृष्टिः’ ‘चक्षुरादीन्द्रियदृष्टिः, ‘प्राणादिवायुदृष्टिश्च कर्त्तव्या ॥

अस्या उपासनाया अङ्गत्वेन स्वतन्त्रत्वेन वा वीणाध्यानं विधत्ते । (३)“अथ खल्वियं देवी वीणा भवति तदनुकृतिरसौ

मानुषी वीणा भवति”(३) इति । ‘अथ’ पृथिव्यादिध्यानकथ-  
नानन्तरं । ‘खलु’शब्दः ‘वीणा’प्रसिद्धार्थः । ‘इयं’ अस्माभिर्दृश्य-  
माना शरीररूपा, ‘दैवी’ देवनिर्मिता, काचित्, ‘वीणा’, वि-  
द्यते । न हि देवव्यतिरेकेण कश्चिदपि इमं देहं निर्मातुं  
क्षमते । या तु गायकैर्धार्यमाणा काष्ठमयी ‘वीणा’, सा  
मनुष्यैर्निर्मितत्वात् ‘मानुषी’, । ‘असौ’, च ‘तदनुकृतिर्भवति’,  
तां दैवीं वीणामनुकृत्य कृतिर्निष्पादनं यस्याः सा ‘तदनुकृतिः’  
तत्सदृशीत्यर्थः ॥

✓शरीररूपाया दैवीवीणायाः काष्ठनिर्मिताया मानुषी-  
वीणायाश्च सादृश्यन्ध्यानार्थं दर्शयति । (४)“यथास्याः शिर  
एवममुष्याः शिरो यथास्या उदरमेवममुष्या अन्नणं यथास्यै  
जिह्वैवममुष्यै वादनं यथास्यास्तन्त्रय एवममुष्या अङ्गुलयो य-  
थास्याः स्वरा एवममुष्याः स्वरा यथास्याः स्पर्शा एवममुष्याः  
स्पर्शा यथा ह्येवेयं शब्दवती तर्ज्वत्येवमसौ शब्दवती तर्ज्वती  
यथा ह्येवेयं लोमशेन चर्मणा पिहिता भवत्येवमसौ लोमशेन  
चर्मणा पिहिता”(४) इति । ‘अस्याः’ अस्माभिर्दृश्यमानायाः  
शरीररूपाया दैव्या वीणायाः, ऊर्ध्वभागे प्रसिद्धं ‘यथा शिरः’,  
भवति, ‘एवं,’ ‘अमुष्याः’ उपासकशरीरादातिरिक्तायाः काष्ठनि-  
र्मिताया मानुष्या वीणायाः, ऊर्ध्वभागे ‘शिरः’, द्रष्टव्यं । यो  
भागो गायकस्य वामांसमाश्रित्यावस्थितः तत्रालावुखण्डोपेत-  
त्वेन शिरस आकारो दृश्यते । तदिदमेकं सादृश्यं अपराण्यपि  
सादृश्यान्नेवं द्रष्टव्यानि । ‘अस्याः’ शरीरवीणायाः, प्रसिद्धो-  
दरवत् ‘अमुष्याः’ काष्ठवीणायाः, ‘अन्नणं’ वीणादण्डमध्यवर्ति-

मध्यच्छिद्रं । शरीरवीणायामवस्थिता 'जिह्वा', 'यथा', स्वरो-  
त्पत्तिहेतुः, तथैव 'अमुष्याः' काष्ठवीणायाः, हस्तेन 'वादनं',  
स्वरोत्पत्तिहेतुः । 'तन्त्रयांऽङ्गुलयः', इति पदद्वयं व्यत्यासेन योज-  
नीयं । 'अस्याः' शरीरवीणायाः, 'अङ्गुलयः', 'यथा', बहुविधा  
दीर्घा वर्तन्ते, तथैव 'अमुष्याः' काष्ठवीणायाः, 'तन्त्रयः' दीर्घत-  
न्त्रवः । 'यथा', 'अस्याः' शरीरवीणायाः, 'स्वराः' कोष्ठान्निप्रे-  
रितवायोः सम्बन्धविशेषणोत्पन्नाः षड्जर्षभगान्धारादयः,  
'यथा', वर्तन्ते, तथैव 'अमुष्याः' काष्ठवीणायाः, तत्तत्स्थानेष्व-  
ङ्गुलिधारणेन षड्जादयः 'स्वराः', आविर्भवन्ति । स्वराभिव्य-  
क्त्यर्थं 'यथा', शरीरमध्ये वायोः 'स्पर्शविशेषाः' प्रयत्नात् सम्पद्य-  
न्ते, तथा काष्ठवीणाया अङ्गुलिस्पर्शविशेषाः प्रयत्नसम्पाद्याः ।  
'यथा', च 'द्वयं' शरीरवीणा, 'शब्दवती' स्वराभिव्यक्तिहेतुभूतध्व-  
नियुक्ता, तथा 'तर्ज्वती' दृढबन्धनयुक्ता, शरीरावशवानां दृढबन्धनं  
तर्दनं । तथैव काष्ठवीणापि 'शब्दवती' स्वरविशेषाभिव्यक्तिहेतु-  
भूतध्वनियुक्ता, तथा 'तर्ज्वती' तर्दनेन तन्त्रीणां दृढबन्धनेन युक्ता,  
'यथा', च 'द्वयं' शरीरवीणा, 'लोमशेन' प्रभूतरोमाधारेण,  
'चर्मणा', 'पिहिता' आच्छादिता, 'भवति' । 'एवं', 'असौ' काष्ठ-  
वीणादण्डः, 'अपि', 'लोमशेन' व्याघ्रादिचर्मणा, आच्छादिता  
'भवति' ॥

नन्विदानीन्तनाः काष्ठवीणाचर्मणा न बध्यन्त इत्याशङ्क्याह ।  
(५) "लोमशेन ह स्तवै चर्मणा पुरा वीणा अपि दधति" (५) इति ।  
इदानीमत्र चर्मणा पिधानाभावेऽपि पूर्वकाले देवलोकादौ तद्वि-  
द्यत इति द्रष्टव्यं ॥

वीणाध्यानफलं दर्शयति । (६)“स यो हैतां दैवीं वीणां  
वेद श्रुतवदनो भवति भूमिप्रास्य कीर्त्तिर्भवति यत्र क्व चार्या वाचो  
भाषन्ते विदुरेनत्त्र”(६)इति । ‘यः’ पुमान्, मानुषीवीणासाष्ट-  
श्यानुसन्धानपुरःसरं शरीररूपां ‘दैवीं वीणां’ उपास्ते, ‘सः’, अयं,  
‘श्रुतवदनः’ सर्वजनश्रोत्रप्रियं वदनम् उक्तिर्यस्यासौ श्रुतवदनः ।  
विद्वत्सभायां राजसभायां वा सर्वेषां प्रियतमैर्बचनैरत्यन्तं रञ्जकी  
भवति । तथा ‘अस्य कीर्त्तिः’, ‘भूमिप्रा’ भूमेः पूरयित्री, ‘भवति’,  
सर्वस्यां भूमावविवादेन सर्वेऽपि जना एनं विद्याधिकं मन्यन्ते  
इत्यर्थः । किञ्च ‘यत्र क्वच’ यस्मिन् कस्मिन्नपि देशे, यस्मिन्  
कस्मिन्नपि ग्रामविशेषे, केचित् ‘आर्याः’ वेदशास्त्रपारङ्गतास्तदनु-  
ष्ठानपरा बहवः, सभायामुपविश्य ‘भाषन्ते’ विद्याप्रसङ्गं कुर्वन्ति ।  
‘तत्र’ तस्यां सभायां, ‘एनं विदुः’ सर्वज्ञोऽयमत्यन्तपण्डित इत्ये-  
वमुपासकं स्मरन्ति ॥

वीणाध्याने फलोक्तिप्रसङ्गेन विद्वत्सभारञ्जनहेतुं मन्त्र-  
विशेषं विधत्ते । (७)“अथातो वाग्रसो यस्यां संसद्यधीयानो वा  
भाषमाणो वा न विरुरुचुषेत तत्रैतामृचं जपेत्”(७)इति । ‘अथ’  
वीणीपास्तिकथनानन्तरं, यतः कारणात् फलोक्तिप्रसङ्गेन सभा-  
रञ्जनहेतुर्मन्त्रो बद्धिस्थः । ‘अतः’ कारणात्, ‘वाग्रसः’ वाचः  
सारभूतो मन्त्रः, अभिधीयते इति शेषः । ‘यस्यां संसदि’  
विद्वत्सभायां, ‘अधीयानः’ वेदशास्त्रगोष्ठौ कुर्वाणः पुरुषः,  
राजसभायां ‘वा’, लौकिकान्युचितवाक्यानि ‘भाषमाणः’,  
‘वा’, ‘न’, ‘विरुरुचुषेत’ विशेषेण रुचिकरः सर्वजनानां  
रञ्जकी यदि न भवेत् । ‘तत्र’ तस्यां सभायां, रञ्जकत्व-



सिद्ध्यर्थं 'एतां' वक्ष्यमाणामृचं, 'जपेत्' तन्मन्त्रपुरश्चरणादिकं कुर्यात् ॥

तामेतामृचं दर्शयति। (८)“ओष्ठापिधाना न कुलीदन्तैः परिहृता पविः सर्वस्यै वाच ईशाना चारु मामिह वाग्देविति वायसः”(८) इति। 'सर्वस्यै वाचः' वेदशास्त्रलौकिकीक्तिरूपस्य सर्वस्यापि वचनजातस्य, 'ईशाना' स्वामिरूपा वाग्देवता, 'मां' सभारञ्जकोक्तिकामं, अस्यां विह्वलभायां राजसभायां वा 'चारु' शोभनं सर्वरञ्जकं यथा भवति तथा, 'वाग्देवते' सन्भाषणीक्तिं प्रेरयतु। कीदृशी वाग्देवता, 'ओष्ठापिधाना न',। उपमार्थः 'न' कारः। ओष्ठद्वयमपिधानं वस्त्रवदाच्छादनं यस्या जिह्वादिस्थानगताया वाग्देवतायाः सेयं 'ओष्ठापिधाना'। ओष्ठयोराच्छादकवस्त्रसादृश्यमेव, न तु मुख्यमाच्छादकवस्त्रत्वमित्यभिप्रेत्योपमार्थो न कारः पठितः। 'कुलीदन्तैः' वज्रवद् घनीभूतैः अन्तरालच्छिद्ररहितैः, दन्तैः, 'परिहृता' परितो वेष्टिता, वाग्देवता। दन्तानां विरलत्वे सति उच्चार्यमाणा वर्णा वर्णाभासा भवन्ति। 'पविः' वज्रवत्तीक्ष्णा, शब्दोच्चारणे अत्यन्तपटु देवता इत्यर्थः। अथवा ओष्ठेत्यादिविशेषणैर्देवता न प्रकाश्यते। किन्तु स्वकीयवाचि दोष उद्भाव्यते। अस्मिन् पक्षे 'न' कारो निषेधार्थः। येयं मदीया वाक् सेयमोष्ठाभ्यां बहिराच्छादिता यतः कुलीदन्तैः परितो वेष्टिता। अतो बहिर्निर्गता सभां रञ्जयितुं 'नपविः' नात्यन्तपटुः। अतः कारणाद्वाग्देवते सर्वस्या इत्यादिना त्वामहं प्रार्थये इत्येवमुक्तो यो मन्त्रः सोऽयं 'वायसः'। सर्वस्या वचः सारभूतोऽवगन्तव्यः ॥ ५ ॥

(१)अथ चास्मा एतत् कृष्णहारितो वाग्ब्राह्मणमिवोपो-  
दाहरतिः(१) (२)प्रजापतिः प्रजाः सृष्ट्वा व्यस्रंसत संवत्सरः स  
क्वन्दोभिरात्मानं समदधाद्यक्वन्दोभिरात्मानं समदधा-  
त्तस्मात्संहिता(२) (३)तस्यै वा एतस्यै संहितायै णकारो  
बलं प्रकारः प्राण आत्मा(३) (४)स यो द्वैतौ णकारषका-  
रादनुसंहितमृचो वेद भवतां सप्राणां संहितां वेदायुष्य-  
मिति विद्यात्(४)(५)स यदि विचिकित्सेत्सणकारं ब्रवाणीं३  
अणकारां३ इति ससकारमेव ब्रूयात् सषकारं ब्रवाणीं३  
अषकारां३ इति साकारमेव ब्रूयात्(५) (६)ते यद्वय-  
मनुसंहितमृचोऽधीमहे यच्च माण्डूकेयीयमध्यायं प्रब्रू-  
मस्तेन नो णकारषकारा उपाप्नाविति ह स्माह ह्रस्वो मा-  
ण्डूकेयः(६)(७)अथ यद्वयमनुसंहितमृचोऽधीमहे यच्च मा-  
ण्डूकेयीयमध्यायं प्रब्रूमस्तेन नो णकारषकारा उपाप्ना  
विति ह स्माह स्थविरः शाकल्यः(७)(८)एतच्च स वै तद्वि-  
द्वांस आङ्गर्ह्ययः कावषेयाः किमर्था वयमध्येष्यामहे  
किमर्था वयं यक्ष्यामहे वाचि हि प्राणं ज्जमः प्राणो  
वा वाच योक्ष्येव प्रभवः स एवाप्ययः(८) (९)ताएताः संहि-  
ता मानन्तेवासिने प्रब्रूयान्नासंवत्सरवासिने नाप्रवक्तु  
इत्याचार्या आचार्याः(९) ॥ ६ ॥

इत्यैतरेयतृतीयारण्यके द्वितीयोऽध्यायः समाप्तः ॥

एतरेयारण्यकभाष्यम् ।

उपासनान्तरं विधातुं प्रजापतिवृत्तान्तमवतारयति । (१)“अथ  
हाम्ना एतत् कृष्णहारितो वाग् ब्राह्मणमिवोपोदाहरति”(१)  
इति । ‘अथ’ यथोक्तसर्वसंहितोपास्तिकथनानन्तरं, न्यूनाति-  
रिक्तदोषसमीकरणार्थं किञ्चित् संहिताविषयमुपासनमुच्यते इति  
शेषः । यथा प्रधानयागेष्वनुष्ठितेषु पश्चात् खिष्टकदनुष्ठीयते,  
तद्वदिदं द्रष्टव्यं । हरितस्य पुत्रो ‘हारितः’, स च ‘कृष्णवर्ण-  
स्तादृशः कश्चिन् महर्षिः ‘अस्मै’ पुत्राय शिष्याय वा, ‘एतत्’ वक्ष्य-  
माणं, ‘वाग्ब्राह्मणं’ वायूपसंहितोपास्तिविशेषविधायकं ब्राह्म-  
णवाक्यं, ‘उपोदाहरति,’ रहस्यत्वेन समीपमागत्य कर्णं  
कथयति । ‘इव’ शब्दोऽवधारणार्थः, अनथकी वा । संहि-  
ताविषयमेव ब्राह्मणं न त्वन्यदित्यर्थः ॥

प्रतिज्ञातं प्रजापतिवृत्तान्तप्रतिपादकं ब्राह्मणं दर्शयति ।  
(२)“प्रजापतिः प्रजाः सृष्ट्वा व्यस्रंसत संवत्सरः स छन्दोभिरात्मानं  
समदधाद्य छन्दोभिरात्मानं समदधात्तस्मात् संहिता” । (२)इति ।  
‘संवत्सरः प्रजापतिः’ कालात्मकः परमेश्वरः, देवतिर्यङ्मनुष्य-  
रूपाः ‘प्रजाः’, ‘सृष्ट्वा’, ‘व्यस्रंसत’ अमेण विस्रस्तावयजोऽभूत् ।  
‘सः’, । पुनः ‘छन्दोभिः’ वेदैः, ‘आत्मानं’ सर्वावयवसङ्घातरूपं,  
‘समदधात्’ । वेदीक्तमन्त्रपाठसामर्थ्येन स्वावयवपाटवं सम्पा-  
दितवान्, इत्यर्थः । यस्मादयं ‘छन्दोभिः’, स्वशरीरं समाहित-  
वान् । ‘तस्मात्’ समाधानहेतुत्वात्, छन्दःपाठः ‘संहिता’,  
इत्युच्यते ॥

इत्थं निर्वचनेन संहितां प्रशस्य तन्नीपासनविशेषं विधत्ते ।

(३)“तस्यै वा एतस्य संहितायै णकारो बलं षकारः प्राण आत्मा”(३) इति । येयं वैदिकशब्दानामविच्छिन्नपाठरूपा 'संहिता तस्याः संहितायाः 'णकारः' टवर्गपञ्चमः, 'बलं', इति ध्यायेत् । कादयो मावसानाः स्पर्शनामकाः पञ्च वर्गा ये सन्ति, तेषु मध्यवर्गस्थत्वात् बलत्वं युक्तं । स्पृष्टकरणं स्पर्शनामिति लक्षणानुसारेण दृढप्रयत्ननिष्पाद्याः स्पर्शवर्णाः । तथैवोष्णस्पर्श-  
मूर्तस्य 'षकारस्य 'प्राणत्वध्यानं युक्तं । य जप्साणः स प्राण इत्येवमुपासनान्तरे पूर्वमभिहितत्वात् । प्राणत्वादेव च जीवा-  
त्मत्वमपि सम्भवति ॥

प्राणाधारो हि जीवात्मा यथोक्तणकारषकारध्यानं प्रशं-  
सति । (४)“स यो हैतौ णकारषकारावनुसंहितमृचो वेद स-  
बलां सप्राणां संहितां वेदायुषमिति विद्यात्”(४) इति । 'यः'  
कश्चित् संहितोपासकः, 'एतौ णकारषकारौ', बलप्राणत्वेन  
ध्यातव्यौ । 'अनुसंहितं' या या संहिता तान्तामनुगताविति  
ध्यायन् 'ऋचो वेद' ऋग्यूपामन्त्रान् पठेत्, 'सः' पुमान्, खेनो-  
पास्यां 'संहितां', 'बलसंहितां' प्राणसंहिताञ्चोपास्ते । अन्यथा  
उपास्यमाना संहिता दुर्बला प्राणरहिता च प्रसज्येत ।  
तस्मात् संहिताया 'आयुष्यस्थानमिदं' इति, निश्चिनुयात् ॥

इदानीं गुरुशिष्ययोः प्रश्नोत्तरमुखेन णकारषकारध्यानं  
द्रव्यति । (५)“स यदि विचिकित्सेत् स णकारं प्रवाणींश्  
अणकारांश् इति । सणकारमेव ब्रूयात् सषकारं प्रवाणींश् अ-  
षकारांश् इति सषकारमेव ब्रूयात्”(५)इति । पूर्वग्रन्थे णकार-  
षकारध्यानरहितानि संहितोपासनान्यक्तानि । अत्र तु तत्तंशु

ध्यानमुच्यते । अतः किं प्रशस्तमिति संन्दिहानः शिष्यो गुरुं पृच्छति । हे गुरो योऽहमुपासकः 'सः', अहं, णकारध्यानसहितं यथा भवति तथा किं सहितामुच्चारयामि च किं वा तद्राहित्येन । सानुनासिकं प्लुतद्वयं विचारार्थं । णकारध्यानसहितायाः संहितायाः प्रशस्तत्वात्सहितं यथा भवति तथा संहितां ब्रूहीत्येवं गुरुः प्रत्युत्तरं 'ब्रूयात्' । एवं षकारेऽपि योजनीयम् ॥

उक्तार्थस्य साम्प्रदायिकत्वं दर्शयितुं माण्डूकेयस्य वचनमुदाहरति । (६) "ते यद्वयमनुसंहितमृचोऽधीमहे यच्च माण्डूकेयीयमध्यायं प्रब्रूमस्तेन नो णकारषकारा उपाप्ताविति ह स्माह ऋस्रो माण्डूकेयः" (६) इति । तां संहितां ध्यातव्यामनुप्राप्य वर्त्तत इति णकारषकारध्यानं 'अनुसंहितं', इत्युच्यते । तच्चानुसंहितमनुसन्धानाः 'ते' प्रसिद्धाः, 'वयं' ऋस्रदेहा माण्डूकेयनामका उपासकाः, 'ऋचोऽधीमहे' संहितां पठामः, इति 'यत्', अस्ति, किञ्च 'माण्डूकेयीयं' शूरवीरेण माण्डूकेयेन प्रोक्तं निर्भुजादिध्यानस्य प्राणवंशध्यानस्य च प्रतिपादकं पूर्वीक्तमध्यायं ग्रन्थविशेषं, 'प्रब्रूमः' प्रकृष्टध्यानसहितं यथा भवति तथा पठामः, इति च 'यत्', अस्ति, 'तेन' उभयेन सर्वसंहिताध्यानेन, विशेषतो निर्भुजप्राणवंशध्यानेन, च 'नः' अस्माकं ऋस्त्रानां माण्डूकेयानां, 'णकारषकारौ' बलप्राणरूपौ, चायुषो हेतू, 'उपाप्तौ' सामीप्येन प्राप्तौ, 'इति' एवं, 'माण्डूकेयस्य वचनं ॥

तद्वच्छाकलस्य वचनमप्युदाहरति । (७) "अथ यद्वयमनुसंहितमृचोऽधीमहे यच्च माण्डूकेयीयमध्यायं प्रब्रूमस्तेन नो

णकारषकारा उपाप्ताविति ह स्माह ख्विरः शाकल्यः”(७)  
इति । ऋषमाण्डूकेयवाक्यवद्भाष्येयं । तदिदं णकारषकार-  
ध्यानं सर्वेषु यागेषु ख्विष्टकडोम इव सर्वासु संहितीपासनासु  
अनुसन्धेयमिति तात्पर्यार्थः ॥

ननु साक्षात्कारपर्यन्तासु सर्वासुपासनासु नैरन्तर्येणीपा-  
सनायत्तत्वान् नित्यनैमित्तिककर्मानुष्ठानलीपप्रत्यवायः स्यादि-  
त्याशङ्कोपासकव्यतिरिक्तविषयं तत्प्रत्यवायशास्त्रं । उपासकस्य  
तु उपासनमेव सर्वकर्मफलप्रापकमित्येतद्दर्शयति । (८)“एतच्च  
स्म वै तद्विद्वांस आहुः ऋषयः कावषेयाः किमर्था वयमध्येषामहे  
किमर्था वयं यन्मामहे वाचि हि प्राणं जुहुमः प्राणे वा वाचं  
यो ह्येव प्रभवः स एवाप्ययः”(८) इति । कवषस्य पुत्राः  
'कावषेयाः', बहवः, तेषां मध्ये केचित् 'तदेतद्विद्वांसः'  
पूर्वीक्तसंहितास्वरूपमुपासीनाः, अन्ये केचिच्छास्त्रान्तरप्रसिद्धं  
तदेतत् सगुणब्रह्मोपासीनाः, अपरे तु तदेतत्सर्ववेदान्त-  
प्रसिद्धं ब्रह्मतत्त्वं साक्षात्कृतवन्तः, ते च सर्वे मिलित्वा परस्पर-  
रमिदं 'आहुः' । 'वयं', सर्वे, यथोक्तोपासनेन ब्रह्मज्ञानेन च  
कृतकृत्याः सन्त इतः परं 'किं', प्रयोजनं, उद्दिश्य ब्रह्मयज्ञाध्य-  
यनादिकं वा ज्योतिष्टोमादियागान्वा करिष्यामः । सर्वस्य  
पुरुषार्थस्य सम्पन्नत्वात् । नास्त्यस्माकमध्ययनयागाभ्यां प्रयोज-  
नमित्यर्थः । अथापि अज्ञानानां परितोषाय यद्यनुष्ठानम-  
पेक्षेत तथापि सायम्प्रातःकालीनाग्निहोत्रद्वयवत् अस्माकं  
स्वतःसिद्धं होमद्वयं सर्वदा प्रवर्तते । तद्यथा कालविस्तारार्थं  
यदा वेदमधीमहे लौकिकं वा वृत्तान्तं भाषामहे तदानीमस्म-

द्वीयायां 'वाचि', वङ्गस्थानीयायां, 'प्राणरूपं होमद्रव्यं 'जुहुमः' ।  
 अथवा', यदि तूष्णीभवामो निद्रां कुर्महे तदानीं 'प्राणाख्ये  
 वङ्गौ' वायूपं होमद्रव्यं 'जुहुमः' । तदेतद्वोमस्वरूपत्वमुपपाद्यते ।  
 वाक्प्राणयोरन्यतरः 'यः' पदार्थः, इतरस्योद्भवः, उत्पत्तिहेतुः,  
 'स एव', कालान्तरे तस्य 'अप्ययः' लयहेतुः, भवति ।  
 वाच उपरमेण हि प्राणवृत्तिरुद्भवति । तस्या एव वाचः प्रवृत्तौ  
 प्राणवृत्तिर्लीयते । एवं प्राणस्योपरमेण वाग्वृत्तिरुद्भवति । तथा  
 प्राणस्य प्रवृत्तौ वाग्वृत्तिर्लीयते । सोऽयं निरन्तरं पर्यायेणान्योन्य-  
 स्मिन्विलयो हुतद्रव्यदर्शनहेतुत्वाद्योम इत्युच्यते । अतः अद्वाज-  
 डान् प्रति नित्यसिद्धो होमोऽस्तीति प्रतिपादनीयं । विवेकिनं  
 प्रति तु नाख्येव कर्त्तव्यान्तरमिति बोधनीयमित्यर्थः । कौषीत-  
 किनस्वथातः सायन्तनं प्रातस्तनमित्यादिना यथोक्तं परस्पर-  
 होमस्य ध्येयत्वमामनन्ति । तद्वदत्रापि होमद्रव्यं वा ध्यानं वा  
 द्रष्टव्यम् ॥

इदानीं संहिताविद्यायाः सस्रदानविधिरुच्यते । (६) "ता  
 एताः संहिता नानन्तेवासिने प्रब्रूयात्संवत्सरवासिने नाप्रवक्त  
 इत्याचार्या आचार्याः" (६) इति । अथातः संहिताः या उपनिष-  
 दित्यारभ्य प्रोक्ताः, 'एताः' णकारषकारध्यानपर्यन्ताः संहितोपा-  
 सनाः, 'अनन्तेवासिने' शास्त्रोक्तशिष्यलक्षणरहिताय, 'न', उप-  
 दिशेत् । सत्स्वपि शिष्यलक्षणेपु गुरुसमीपे 'संवत्सरनिवासात्  
 पूर्वं 'न', 'ब्रूयात्' । उक्तगुणसम्पत्तावपि यः पुमान् 'प्रवक्ता न  
 भवति । शिष्यान् बोधयितुं सामर्थ्याभावाद्दालस्याद्वा प्रवचनं शिष्यो  
 पदेशं न करोति तादृशाय 'न ब्रूयात्' । किन्तु शिष्यलक्षण

सम्पन्नाय संवत्सरं गुरुसेविने शिष्योपदेशक्षमाय पुरुषाय 'ब्रूयात्' ।  
इत्येवं 'आचार्यलक्षणसम्पन्ना महान्त आचक्षते । आचार्यल-  
क्षणत्वेवं स्मर्यते ।

आचिनोति हि शास्त्रार्थमाचारे स्थापयत्यपि ।

स्वयमाचरते यस्मादाचार्यः परिकीर्त्यते ॥ इति ।

निरुक्तकारोऽप्याह । आचार्यः कस्मादाचार्यं आचारं ग्राहय-  
त्याचिनोत्यर्थानाचिनोति बुद्धिमिति वेति । अभ्यासोऽध्या-  
यसमाप्तार्थः, तृतीयारण्यकसमाप्तार्थः, कृतस्त्रीपनिषत्समा-  
प्तार्थश्च ॥ ६ ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति श्री विद्यातीर्थमहेश्वरापरावतारस्य वैदिकमागंप्रवर्त्तक-  
स्य श्रीवीरबुक्कमहाराजस्याज्ञापालकेन सायणामात्येन  
विरचिते माधवीये वेदार्थप्रकाशे ऐतरेयारण्यके  
तृतीयारण्यके द्वितीयोऽध्यायः ॥

समाप्तञ्च तृतीयारण्यकं समाप्ता चोपनिषत् ।

—



# ऐतरेयारण्यकम् ।

चतुर्थम् ।



हरिः ओम् ।

(१)विदा मघवन्विदा गातुमनुशंसिषो दिशः ॥ शिक्षा  
शचीनां पते पूर्वीणां पुरुवसो(१) ॥ (२)आभिष्टमभिष्टिभिः  
प्रचेतन प्रचेतय ॥ इन्द्र द्युम्नाय न इष एवा हि शक्रः(२) ॥  
(३)राये वाजाय वज्रिवः शविष्ठः । वज्रिन्नृञ्जसे मंहिष्ठ  
वज्रिन्नञ्जस आयाहि पिव मत्स्व(३) ॥ (४)विदा रायः  
सुवीर्या भुवो वाजानां पतिवशां अनु । मंहिष्ठ वज्रिन्नृ-  
ञ्जसे यः शविष्ठः शूराणां(४) ॥ (५)यो मंहिष्ठो मघोनां  
विक्रित्वो अभिनो नय ॥ इन्द्रो विदे तमुस्तुषे वशी हि  
शक्रः(५) ॥ (६)तमूतये हवामहे जेतारमपरराजितम् ॥  
स नः पर्षदति द्विषः क्रतुः कन्द कृतं वृहत्(६) ।  
(७)इन्द्रन्धनस्य सातये हवामहे जेतारमपरराजितम् ॥  
स नः पर्षदति द्विषः स नः पर्षदति स्त्रिधः(७) ॥  
(८)पूर्वस्य यत्ते अद्रिवः सुम्न आधेहि नो वसो ॥ पूत्तिः  
शविष्ठ शस्यत ईशे हि शक्रः(८) ॥ (९)नूनं तं नव्यं  
सन्धसे प्रभो जनस्य वृत्रहन् ॥ समन्येषु ब्रवावहे

गुरो यो गोषु गच्छति सखा सुशेवो अद्वयाः(९) ॥  
 (१०) एवा ह्येवैवा ह्यग्ना इ(१०) ॥ (११) एवा ह्येवैवा  
 हीन्द्रम् ॥ एवा ह्येवैवा हि विष्णा इ उ एवा ह्येवैवा  
 हि पृषा इन् ॥ एवा ह्येवैवा हि देवाः(११) ॥ (१२) एवा  
 हि शक्रो वशी हि शक्रो वशां अनु (१२) ॥ आयो मन्याय  
 मन्वव उपो मन्याय मन्यवे(१३) ॥ (१४) उपेहि विश्वध(१४) ॥  
 विदा मघवन्विदो इम(१५) ॥ १ ॥

इत्यैतरेयारण्यके चतुर्थारण्यकं समाप्तम् ॥

ऐतरेयारण्यकभाष्यम् ।

यस्य निश्चितं वेदा यो वेदेभ्योऽखिलं जगत् ।

निर्भमे तमहं वन्दे विद्यातीर्थमहेश्वरम् ॥ १ ॥

कथितोपनिषत्सर्वा महानाम्नाख्यमन्त्रकाः ।

अरणाध्ययनार्थन्ते प्रोच्यन्तेऽथ चतुर्थके ॥ २ ॥

तेषाञ्च मन्त्राणां विनियोग आश्वलायनसूत्रे द्रष्टव्यः । स  
 चाश्वलायनः सप्तमाध्याये षष्ठप्रषडहस्य पञ्चमेऽहनि माध्यन्दिन-  
 सवने मरुत्वतीयशस्त्रस्य क्लृप्तेरूर्ध्वं निष्केवल्यशस्त्रस्य क्लृप्तिं  
 कुर्वन्नेवमाह । शाक्तरश्चेत्पृष्ठं महानाम्नाः स्तोत्रियस्ता अर्धर्ध-  
 कारं नव प्रकृत्या तिस्रो भवन्ति, ताभिः पुरीषपदान्युपसन्तनु-  
 यात्पञ्चाक्षरशः पूर्वाणि पञ्चसर्वाणि वा यथानिशान्तमिति ।  
 अस्य सूत्रस्यायमर्थः । शाक्तरनामकं सामवेदप्रसिद्धं किञ्चित्  
 सामास्ति, तद्यद्युद्गातारः पृष्ठस्तीत्ररूपेण गायेयुः तदानीं महा-  
 नान्नीसंज्ञया व्यवह्रियमाणा विदा मघवन्त्रित्पाद्या नव संख्याका  
 ऋषी याः सन्ति, ताः सर्वा मिलित्वा स्तोत्रसम्बन्धितया स्तोत्रि-

यस्तृच इत्यभिधीयन्ते । तिसृभिस्त्रिसृभिर्ऋग्भिर्मलिताभि-  
रेकैकस्यामृचि निष्पादितायां सत्यां प्रहृत्या स्वभावतो नव-  
सङ्ख्याका अपि सम्पादनेन तिस्र ऋचो भवन्ति । तादृशीस्ता-  
ऋचोऽध्यर्द्धकारं शंसेत् । अधिकमर्द्धं यस्या ऋचः सेयमृक्  
अध्यर्द्धां तामध्यर्द्धां कृत्वा शंसेत् । समान्नातक्रमेणार्द्धत्रयं पठि-  
त्वा तत्रावसाय पुनरर्द्धत्रयं पठित्वा तदन्ते प्रणवं कुर्यात् । अ-  
नेन प्रकारेण नवसङ्ख्याकाः समान्नाता ऋचः श्रुत्वा ताभिर्न-  
वभिर्ऋग्भिः सह पुरीषपदानि संयोजयेत् । अन्तिमेन प्रणवेन  
सह पठेत् । एवा ह्येवेत्यादयो नव मन्त्राः फलपूर्त्तिहेतुत्वात्पुरी-  
षपदानीत्युच्यन्ते । तेषु नवस्वाद्यानि पञ्चसङ्ख्याकानि पुरी-  
षपदानि पञ्चाक्षरशः शंसेत् । तद्यथा । एवा ह्येवेति पञ्चाक्ष-  
राणि पठित्वा सकृदवसाय पश्चात् एवा ह्यग्ने इति एतानि पञ्चा-  
क्षराणि पठेत् यद्यप्यत्रोभयत्र चत्वार्येवाक्षराणि दृश्यन्ते ।  
तथापि हिशब्दं एवशब्दञ्च विश्लिष्टं कुर्यात् । तद्योत्तरत्रापि  
हिशब्दमग्निशब्दञ्च सन्धिरहितं कृत्वा पञ्चाक्षरत्वं द्रष्टव्यं । अनेन  
प्रकारेण पञ्च मन्त्रान् पठित्वा पश्चादेवा हि शक्र इत्यादींश्चतुरो  
मन्त्रान् मध्ये विच्छेदमकृत्वा पठेत् । यदा सर्वानपि नव मन्त्रान्  
एतान् यथानिशान्तं यथासमान्नायमध्ययनपाठक्रमेण पठेत् ।  
न तु मन्त्रस्य मध्येऽवसानं कर्त्तव्यमिति । सोयं सूत्रीक्तो मन्त्राणां  
विनियोगः ॥

तत्र नवसृक्षु प्रथमामृचमाह । (१)“विदा मघवन्विदा गा-  
तुमनुशंसिषो दिशः । शिञ्जाशचीनां पते पूर्वीणां पुरुवसो”(१)  
इति । हे 'मघवन्' इन्द्र, 'विदा' त्वं वेत्सि, अत्र वेदितव्यस्य कर्म-

कारकस्य कस्यचिद्विशेषस्यानुपादानात् सामान्याकारेण सर्वं जानासीत्ययमर्थो लभ्यते । यस्मात्सर्वज्ञस्त्वं तस्मात् 'गातुं' यजमानेन गन्तव्यं मार्गं, 'विदा' वेत्सि जानासि, ततो यजमानस्य समीचीनेन मार्गेण स्वर्गं गन्तुं 'दिशः' मार्गोपयुक्तान्द्विशेषान्, 'अनुशंसिषः' अनुक्रमेण शंस उपदिश । किञ्च 'पूर्वीणां' पूर्वसिद्धानां, 'शचीनां' शक्तीनां, 'पते' हे पालक, पुरु प्रभूतं वसु धनं यस्यासौ पुरुवसुः, तत्सम्बोधनं हे 'पुरुवशी'- 'शिक्ष' यजमानस्य हितोपदेशं कुरु, सर्वशक्तिमत्त्वेन प्रभूतधनत्वेन च हे इन्द्र त्वं यजमानं समीचीने कर्मणि प्रवर्त्तयितुं तत्फलं दातुञ्च प्रभवसीत्यर्थः ॥

द्वितीयामृचमाह । (२) "आभिष्टमभिष्टिभिः प्रचेतन प्रचेतय । इन्द्र द्युन्नाय न इष एवा हि शक्रः" (२) इति । प्रकृष्टा चेतना बुद्धिर्यस्यासौ प्रचेतनः हे 'प्रचेतन', 'आभिः' यजमानेन क्रियमाणाभिः, 'अभिष्टिभिः' तवामीष्टाभिः स्तुतिभिः, 'प्रचेतय' प्रकर्षेण यजमानसेवां जानीहि । हे 'इन्द्र', त्वं 'नः' अस्माकं, 'द्युन्नाय' धनलाभाय, 'इषे' अन्नलाभाय, च 'शक्रः', शक्तिमान्, 'एव हि' । तस्मात् 'प्रचेतय' अनुगृह्याणेत्यर्थः ॥

तृतीयामृचमाह । "(३) राये वाजाय वज्रिवः शविष्ठ वज्रिनृञ्जसे । मंहिष्ठ वज्रिनृञ्जस आयाहि पिव मत्स्र" (३) इति । हे 'वज्रिवः' वज्रयुक्तेन्द्र, 'राये' धनलाभाय, 'वाजाय' अन्नलाभाय, च प्रसन्नी भवेतिशेषः । हे 'शविष्ठ' अतिशयेन बलवन्, 'वज्रिन्' वज्रयुक्तेन्द्र, 'ऋञ्जसे' वर्जयसि, अनिष्टं परिहरसीत्यर्थः । हे 'मंहिष्ठ' अतिशयेन पूज्य, 'वज्रिन्' वज्रयुक्तेन्द्र, 'ऋ-

ञ्जसे' सर्वथा त्वमनिष्टं परिहरसि, तस्मात् कारणात् 'आयाहि' अस्मिन् कर्मणि आगच्छ, आगत्य च सोमं 'पिब', पीत्वा च 'मत्स्व' हृष्टो भव ॥

चतुर्थीमृचमाह । (४)“विदा रायः सुवीर्यभूवो वाजानां पतिर्वशां अनु । मंहिष्ठ वज्रिन् वृञ्जसे यः शविष्ठः शूराणां”(४) इति । हे इन्द्र 'रायः' धनस्य, 'सुवीर्य' शोभनसामर्थ्यं, 'विदा' वेत्सि, जानासि । अतो घनसाराभिज्ञत्वात् 'भुवः' भूलोकस्य, 'वाजानां' तत्रत्यानामन्तानां, च 'पतिः' पालकः, त्वं 'वशान्' अनु-वशान्त्वदधीनान् यजमानान्, 'अनुष्टहाण । हे 'मंहिष्ठ' अतिशयेन पूज्य, 'वज्रिन्' वज्रयुक्तेन्द्र, 'यः', त्वं 'शूराणां', मध्ये 'शविष्ठः' अतिशयेन बलवान्, तादृशस्त्वं 'ऋञ्जसे' अनिष्टं वर्जयसि, यद्वा अभीष्टं साधयसि । ऋञ्जतिः प्रसाधनकर्मणि निरुक्तेऽभिधानात् ॥

पञ्चमीमृचमाह । “(५)यो मंहिष्ठो मघोनाञ्चिकित्वा अभि नो नय । इन्द्रो विदे तमु स्तुषे वशी हि शक्रः”(५) इति । हे 'चिकित्वः' अस्मात्स्वेवाभिज्ञेन्द्र, 'यः', त्वं, 'मघोनां' धनवतां, मध्ये 'मंहिष्ठः' अतिशयेन पूज्यः, तादृशस्त्वं 'नः' अस्मान्, 'अभिनय' सर्वतो धनं प्रापय । 'इन्द्रः' परमैश्वर्ययुक्तः, त्वं, 'विदे' वेत्सि, सेवां जानासि । अतः 'तमु' तमपि यजमानं, 'स्तुषे' स्तौषि, सम्यग्धविर्दत्तवानिति प्रशंससि । त्वन्तु 'वशी' सर्ववस्तुविषयवशीकारवान् । अतएव 'शक्रः' शक्तिमान्, 'हि', तस्मात्तव एतद्यजमानानुग्रहणं युक्तमित्यर्थः ॥

षष्ठीमृचमाह । (६)“तमूतये हवामहे जेतारमपराजितं ।

स नः पर्षदति द्विषः क्रतुच्छन्द ऋतं ब्रह्मत्” (६) इति । ‘तं’ इन्द्र’, ‘जतये’ अस्मद्रक्षार्थं, ‘हवामहे’ आह्वयामः । कीदृशं, शत्रून् युद्धे ‘जितारं’, ‘पराजयरहितं’, ‘सः’ तादृश इन्द्रः, ‘नः’ अस्माकं, ‘द्विषः’ शत्रून्, ‘अतिवर्षत्’ अतिशयेन विनाशयतु । योयं ‘क्रतुः’, अस्माभिरनुष्ठीयमानः यदपि ‘छन्दः’ गायत्रादिकं, अस्माभिः प्रयुज्यमानं यदपि ‘ऋतं’ कर्मफलं, तत्सर्वं ‘ब्रह्मत्’ समृद्धं, इतिशेषः ॥

सप्तमीमृचमाह । (७) “इन्द्रं धनस्य सातये हवामहे जितारमपराजितं । स नः पर्षदति द्विषः स नः पर्षदति स्त्रिधः” (७) इति । ‘धनस्य’, ‘सातये’ लामाय, जयोपेतं पराजयरहितं ‘इन्द्र’, आह्वयामः । ‘स’ च इन्द्रः, ‘नः’ अस्माकं शत्रून् अतिशयेन विनाशयतु । ये त्वन्ये स्वयं द्वेषं न कुर्वन्ति तथापि ‘स्त्रिधः’ अस्माभिर्द्वेष्याः, तानपि ‘अतिशयेन विनाशयतु । सर्वत्र हि वेदेषु योस्मान् द्वेषि यच्च वयं द्विष इत्यादौ द्वेष्याणां द्वेषुणाञ्च विनाशः प्रार्थ्यते ॥

अष्टमीमृचमाह । (८) “पूर्वस्य यत्ते अद्रिवः सुम्न आधेहि नो वसो । पूत्तिः शविष्ठ शस्यते ईशे हि शक्रः” (८) इति । हे ‘अद्रिवः’, अद्रयः पर्वताः अस्य सन्तीत्यद्रिवान् इन्द्रो हि पर्वतान् भिनत्ति अतः पर्वतेन्द्रयोः भेद्यभेदकलक्षणः सम्बन्धः । यद्वा ‘अद्रिरादरणं तद्युक्तं हे इन्द्र, ‘पूर्वस्य’ अस्मदुत्पत्तेः पूर्वसिद्धस्य, ‘ते’ तव, ‘यत्’ धनं, अस्ति । हे ‘वसो’ निवासहेतो इन्द्र, तस्मिन् ‘सुम्ने’ धने, ‘नः’ अस्मान्, ‘आधेहि’ स्थापय । हे ‘शविष्ठ’ अतिशयेन बलयुक्त, ‘पूत्तिः’ त्वदीयधनपरणं, ‘शस्यते’ सर्वै-

यजमानैः प्रशस्यते । प्रशंसाप्रकार एव प्रदर्शयते । 'शक्रः' शक्तिमानिन्द्रः, 'ईशे हि' सर्वस्यास्मद्रक्षणस्येष्टे खलु, सेयं प्रशंसा ॥

नवमौष्ठमाह । (८) "नूनन्तं नव्यं सशसे प्रभो जनस्य वृत्रहन् । समन्येषु ब्रवावहै शूरो यो गोषु गच्छति सखा सुशेवो अहयाः (८)" इति । हे 'वृत्रहन्' शत्रुघातिन्, 'जनस्य प्रभो' सर्वजन्तोः स्वामिन्, 'नव्यं' नूतनं बलितपलितादिलक्षण्येन पुराणत्वेन वर्जितं इन्द्रं, 'तं' त्वां, 'नूनं' अवश्यं, 'सशसे' सम्यङ्नितरां प्रक्षिपामि, अस्मिन् कर्मणि हविषो भोक्तृत्वेन स्थापयामि, त्वञ्चाहञ्चेत्यावां उभौ 'अन्येषु', परस्परं 'सम्यक् ब्रवावहै इतरेषु यजमानेषु अहं गत्वा प्रभूतफलप्रदोयमिन्द्र इत्येवं ब्रवीमि । इतरेषु देवेषु त्वं गत्वा सम्यगनुष्ठातायं यजमान इति प्रब्रूहि । 'यः' यजमानः, अस्ति, सोयं, दक्षिणारूपेण दातव्यासु 'गोषु', 'शूरो गच्छति' उदारः सन् प्रवर्त्तते । इत्येवं मदीयं गुणत्वं प्रब्रूहि । इन्द्रोयं 'सखा' सखिवदत्यन्तं स्निग्धः, 'सुशेवः' सष्टु सेवितुं शक्यः, 'अहयाः', एतत्सदृशो द्वितीयो देवो नास्तीत्येवमहं प्रब्रवीमि ॥

तदेवमृचो नव व्याख्याताः ॥

अथ नव पुरीषपदानि व्याख्यातव्यानि तत्र प्रथमं पदमाह । (१०) "एवा ह्येवैवा ह्यग्नाश्इ" (१०) इति । इणगतावित्यस्माद्वा-तोराङ्पूर्वान्निष्पन्न एव शब्द आगमनवाची । हे 'अग्ने' 'एवा ह्येव हि' सर्वथा समागच्छ । हिरुक्तिः म्रुतिञ्चादरार्था । एकारस्य स्थाने म्रुतिरिकारोत्तरा व्याकरणे विहिता ॥

अनन्तराणि चत्वारि पदान्याह । (११) "एवा ह्येवैवा हीन्द्रश् । एवा ह्येवैवा हि विष्णाश् उ । एवा ह्येवैवा हि पूषाश्नु । एवा ह्येवैवा हि देवाःश्इ (११) इति । प्रथमपदवद्वाक्येयं ॥

षष्ठं पदमाह । (१२)“एवा हि शक्नो वशी हि शक्नो वशाँ  
अनु(१२) इति । ‘शक्नः’ शक्तिमानिन्द्रः, ‘एवा हि’ आगतः खलु  
सः च ‘शक्नः’, ‘वशी हि’ सर्ववस्तुवशीकारवान् खलु । तादृशो  
देवः ‘वशाँ’ अनु स्वस्य वश्यान् यजमानाननुगृह्णातु ॥

सप्तमं पदमाह । (१३)“आयो मन्याय मन्यव उपो मत्र्याय  
मन्यवे(१३) इति । य इन्द्रः ‘मन्याय, मन्यवे’ मन्तव्यमस्मद्वितं  
मन्तुं, ‘आयज्ञे समागच्छति । स इन्द्रः ‘मत्र्याय’ मन्तव्यमस्म-  
द्वितं ‘मन्यवे’ मन्तुं, ‘उपो’ अस्मत्समीप एव तिष्ठतु ॥

अष्टमं पदमाह । (१४)“उपेहि विश्वध”(१४) इति । हे  
‘विश्वध’ विश्वस्य धारकेन्द्र, ‘उपेहि’ अस्मत्समीपे प्राप्नुहि ॥

नवमं पदमाह । (१५)“विदा मघवन्विदोऽम्(१५) इति ।  
हे ‘मघवन्’ इन्द्र, ‘विदा’ वेत्सि सर्वं जानासि । अतीऽस्मद्वितं  
‘विदा’ विद्धि जानीहि चित्तवधारय । ‘ओम्’ अस्तु श्रेयः,  
अस्माकमिति शेषः । तदिदं नवसङ्ख्याकानामृचां पुरीष-  
पदानाञ्च प्रतिपादकं ग्रन्थजातं यद्यपि कर्मकाण्डे पठितुं  
युक्तं तथाप्यारण्य एवाध्येतव्यमित्यभिप्रेत्य चतुर्थारण्यकत्वेनात्र  
पठितं ॥ १ ॥

वेदार्थस्य प्रकाशेन तमोहार्द्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति श्रीविद्यातीर्थमहेश्वरापरावतारस्य वैदिकमार्गप्रवर्त्त-

कस्य श्रीवीरबुद्धमहाराजस्याज्ञापालकेन सायणामात्येन

विरचिते माधवीये वेदार्थप्रकाशे ऐतरेयारण्यके

चतुर्थारण्यके प्रथमोऽध्यायः ।

समाप्तञ्च चतुर्थारण्यकम् ।



# ऐतरेयारण्यकम् ।

पञ्चमम् ।

हरिः ओम् ।

(१)महाव्रतस्य पञ्चविंशतिं सामिधेन्यः(१)(२)एकविंशतौ प्रागुपोत्तमायाः समिधाग्निमिति चतस्रः(२) (३)वैश्वकर्मण ऋषभ उपालम्बनीय उपांशु(३) (४)आज्यप्रउगे विश्व-जितः(४) (५)द्वोत्राश्चतुर्विंशत्(५)(६)ईङ्ख्यन्तीरपस्युव इति च ब्राह्मणाच्छंस्यावपेत प्रातःसवने तीव्रस्याभिवयसी अस्य याहीति माध्यन्दिने(६) (७)त्रिकद्रुकेषु मच्चिषो यवाशिर-मिति स्तोत्रिय एन्द्र याह्यप नः परावत इन्द्राय हि द्यौर-सुरो अनम्रत ॥ प्रोषस्मै पुरो रथमित्यतोऽनुरूपः(७)(८)च-तुर्विंशान्मरुत्वतीयस्यातानोऽसत्सु मे जरितः साभिवेगः पिवा सोममभियमुग्रतर्दः कया शुभा सवयसः सनीडा मरुत्वां इन्द्र वृषभो रणाय(८) (९)जनिष्ठा उग्रः सहसे तुरायेति मरुत्वतीयं(९) (१०)संस्थिते मरुत्वतीये चोता विसंस्थितसञ्चरेण निष्कृम्याग्नीधीये तिस्र आज्याज्जतीर्जु-द्वोत्थौदुम्बरेण सुवेण(१०) (११)अनु मांमिन्द्रो अनु मां

वृष्टस्यतिरनु सोमो अनु वाग्देव्यावीत् अनु मां मित्रा-  
 वरुणाविष्टावतामनु द्यावापृथिवी पूर्वज्ञतौ(११)(१२)आ-  
 दित्या मा विश्वे अवन्तु देवाः सप्त राजानो य उदा-  
 भिषिक्ताः ॥ वायुः पूषा वरुणः सोमो अग्निः सूर्यो नक्ष-  
 त्रैरवत्विह मा नु(१२) ॥ (१३)पितरो मा विश्वमिदं  
 भूतं पृश्निमातरो मरुतः स्वर्काः । ये अग्निजिह्वा उत वा  
 यजन्वास्तो नो देवाः सुहवाः शर्म यच्छतेति(१३) (१४)द-  
 क्षिणे मार्जालीये दशसुच्युत्तमां चतुर्गृहीतं पूर्वमवदा-  
 योत्तरतोऽग्नेरुपनिधाय विहरणप्रभृति मध्यन्दिने मार्जा-  
 लीयो जागरितो भवति तस्मिन् परिवृते जुष्टेति प्राग्-  
 द्वारे वोदग्द्वारे वा(१४) (१५)अग्निरिवानाधृष्यः पृथिवीव  
 सुषदाभूयासं(१५) (१६)अन्तरिक्षमिवानाधृष्यः द्यौरिवाना-  
 धृष्यो भूयासं(१६) (१७)सूर्य इवाप्रतिधृष्यश्चन्द्रमा इव  
 पुनर्भूभूयासं(१७) (१८)मन इवापूर्वं वायुरिव स्लोकभू-  
 र्भूयासं(१८) (१९)अक्षरिव स्वं रात्रिरिव प्रियो भूयासं(१९)  
 (२०)गाव इव पुनर्भूवो मियुनमिव मरीचयो भूयासं(२०)  
 (२१)आप इव रस ओषधय इव रूपं भूयासं(२१)(२२)अन्न-  
 मिव विभु यज्ञ इव प्रभुर्भूयासं(२२) (२३)ब्रह्मैव लोके  
 चक्षमिव श्रियां भूयासं(२३) (२४)यदग्र षषा समितिर्भवा-  
 तीति(२४) (२५)अत्र विभजाय वीथेति त्रीण्यनन्वृषं(२५)

(२६)अत्र तिष्ठन्नादित्यमुपतिष्ठते पर्यावृत्ते प्रदक्षिणमावृत्तौ  
 तैश्चैवास्त्राहाकारैरेक्ष्मिवा इदं मधू इदं मधु इमन्नीव-  
 सुतं पिवा इदं मधू इदं मध्विति च(२६) (२७)प्रेष्याः  
 संश्रान्ति पूर्णकुम्भास्तिस्रोऽवमाः षडुत्तमाः(२७) (२८)इमं  
 धिष्णुमुदकुम्भञ्च त्रिः प्रदक्षिणं परिव्रजाथ दक्षिणैः पाणि-  
 भिर्दक्षिणानूरुनाम्नाना एक्ष्मिवा इदं मधू इदं मध्विति  
 वदत्यः(२८) ॥ १ ॥

ऐतरेयारण्यकभाष्यम् ।

वागीशाद्याः समनसः सर्वार्थानामुपक्रमे ।

यं नत्वा क्षतक्षत्याः स्युस्तं नमामि गजाननम् ॥

यस्य निश्चसितं वेदा यो वेदेभ्योऽखिलं जगत् ।

निर्भमे तमहं वन्दे विद्यातीर्षमहेश्वरम् ॥

ऐतरेयब्राह्मणेऽस्ति काण्डमारण्यकाभिधम् ।

महाव्रतप्रयोगोऽस्मिन् पञ्चमारण्यकोदितः ॥

त्रिविधं महाव्रताख्यं कर्म, एकाहरूपं, पञ्चीनावयवरूपं,  
 सत्रावयवरूपञ्चेति । तस्य त्रिविधस्यापि ह्येवप्रयोगं वक्तुमुप-  
 क्रमते । (१)“महाव्रतस्य पञ्चविंशतिं सामिधेयः”(१)इति ।  
 ननु प्रथमारण्यकोऽपि अथ महाव्रतमिन्द्रो वै ह्यं हत्वेत्यादिना  
 महाव्रतप्रयोगोऽभिहितः । पञ्चमेऽपि तस्यैवाभिधाने पुनरुक्तिः  
 स्यात् । नायं दोषः । सूत्रब्राह्मणरूपेण तयोर्विभेदान् ।  
 पञ्चमारण्यकमृषिप्रोक्तं सूत्रं । प्रथमारण्यकत्वपोरुपेयं ब्राह्मणं ।  
 अतएव तत्रार्थवादप्रपञ्चेन संहिता विधयः अयन्ते । पञ्चमे तु न

कोप्यर्थवादोऽस्ति । शाखान्तरगताश्च मन्त्रा बहव उपलभ्यन्ते । तस्मादथैतस्य समान्नायस्येत्यादिद्वादशाध्यायवत् 'महाव्रतस्य पञ्चविंशति' इत्यादि पञ्चमारण्यकं सूत्रमेव । अरण्य एवैतदध्ययमित्यभिप्रेत्याध्येतार आरण्यकाण्डेऽन्तर्भाव्याधीयते । एतस्मिन् पञ्चमारण्यके सूत्रकारेणाभिधीयमानं महाव्रताख्यं कर्म गवामयने सत्रे समुत्पन्नं । अत एवाध्वर्युशाखायां गावो वा एतत् सत्रमासतेत्यादिके गवामयनप्रकरणे देवानां वा सन्तं जग्ममित्यादिकेनानुवाकत्रयेण महाव्रतमान्नातं, न तु तस्यामेव शाखायां । ग्रन्थान्तरे प्रजापतिः प्रजाः सृष्ट्वा वृत्रोऽग्रयदित्यनुवाकेन तदाम्नातमितिचेत् । आम्नायतां नाम तस्याप्यनुवाकस्य गवामयनप्रकरणगतत्वं । न चैतान्यहानि भवन्तीत्यादिके गवामयनप्रतिपादकेऽनुवाकपञ्चके प्रजापतिः प्रजाः सृष्टेत्याद्यनुवाकः पञ्चमत्वेनाम्नातः । उद्गाहवेदेऽपि गावो वा इत्याद्यारभ्य समान्नायते । गवामयनप्रकरणे प्रजापतिः प्रजा असृजतेत्यादिना महाव्रताख्यमेकमहराम्नातं । तच्च सत्रस्योपान्त्यमहः । उदयनीयाख्यादन्तिमादङ्गः समनन्तरपूर्वभावित्वात् । तथाचापस्तम्बः । सन्तिष्ठते महाव्रतमित्येतदहः समाप्यानन्तरं व्याख्याय उदयनीय इत्युदयनीयाख्यं चरममहः प्रोवाच । तस्मात् सत्रे समुत्पन्नस्य महाव्रतस्य वचनबलात्सत्राह्निरप्येकाह-रूपेणाहीनगतत्वेन च पृथक् प्रयोगो भवति । यथा राजसूयोत्पन्नाया अवेष्टेर्वचनात् पृथक् प्रयोगः । यथा वा राजसूयोत्पन्नानां चातुर्मास्यानां अक्षय्यं ह वै चातुर्मास्ययाजिनः सुकृतं भवतीति वचनेन पृथक् स्वतन्त्रप्रयोगः । तद्वदेकाहपञ्चे

स्वातन्त्र्यं । अहीनत्वपक्षे तु पौण्डरीकनाम्न एकादशरात्रस्य  
 इदं दशममहर्भवति । तथा चापस्तम्बोऽयैकेषामत्यायन् गाः  
 पञ्चाहश्चत्वारंशुन्दोगा महाव्रतं विश्वजित्सर्वपृष्ठोऽतिरात्र इति  
 पौण्डरीकाहः कृत्स्निमुक्तवान् । अथ सत्रे समुत्पन्नं महाव्रतं  
 प्रकृतिः । एकाहुरूपमहीनरूपञ्च विकृतिः । अतः सत्रगतस्य  
 महाव्रतस्य प्राधान्येन प्रयोग इहोपदिशते । ननु तस्यापि  
 महाव्रतस्य परम्परयाग्निष्टोमविकृतित्वेन सोमयागरूपत्वात्  
 सोमयागे च स्तोत्रशस्त्रादिवत्सामिधेनीनामङ्गत्वाभावात्  
 पञ्चविंशतिं सामिधेनीविधानमयुक्तमिति चेत् । नायं दोषः ।  
 सोमयागस्य सामिधेन्यपेक्षाराहित्येऽपि तदङ्गभूतस्य सवनीयस्य  
 पशोस्तदपेक्षत्वात् । आनर्थक्यात्तदङ्गेष्वितिन्युयेन प्रधानेनान्वय-  
 रहितस्य तदङ्गान्वयोपपत्तेः । अतोऽङ्गद्वारा सामिधेनीनां  
 महाव्रतस्येति सम्बन्धवाचिनी षष्ठी युज्यते । 'पञ्चविंशतिं', इति  
 द्वितीया प्रथमान्तत्वेन परिणेतव्या । 'सामिधेन्यभिधा ऋचः,  
 पञ्चविंशतिसङ्ख्याका इत्यर्थः । सम्यगिध्यते ज्वालयतेऽग्नि-  
 र्याभिर्ऋग्भिस्ताः 'सामिधेन्यः' । तथा चोक्तं । ऋक् सामिधेनी  
 धाय्या च या स्यादग्निसमिन्धने इति । सवनीयस्य पशोः  
 प्रोक्षणादूर्ध्वमध्वर्युणा प्रेषितो होता सामिधेनीरनुब्रूयात् ।  
 तथा चापस्तम्ब आह । उपरिष्ठादधस्तात्सर्वतश्च प्रोक्ष्य वेदं  
 निधाय सामिधेनीभ्यः प्रतिपद्यत इति ॥

तासु सामिधेनीषु पञ्चविंशतिसङ्ख्यापूरणप्रकारं दर्श-  
 यति । (२) "एकविंशती प्रागुपोत्तमायाः समिधाग्निमिति चत-  
 स्त्रः" (२) इति । मूलप्रकृतौ दर्शपूर्णमासेष्टौ प्र वो वाजा इत्याद्या

ऋचः\* एकादशसङ्ख्याकाः सामिधेनीरूपाः शाखात्तरे कस्मिं-  
 सिदनुवाके समाह्वाताः । बहुचानाम् तत्र तत्राह्वाताः ।  
 तासामेकादशानां मध्ये त्रिः प्रथमामन्वाह चिरुत्तमामिति  
 वचनानुसारेणाहत्तौ सत्यां पञ्चदश सम्पद्यन्ते । ताद्यातिदेशपर-  
 म्परया गवामयनगते विषुवन्नामके मध्यमेऽङ्गि सवनीये पशौ  
 प्राप्ताः । तासां पञ्चदशानां मध्ये समिध्यमानो अध्वरे समिधो  
 अन्न आहुतेत्यनयोऽर्चचोरन्तराले पृथु पाजा इत्यादिकाः षडृचः  
 प्रक्षेपणीयाः । तथा चाश्वलायन आह । पृथु पाजा अमर्त्यं  
 इति षट् धाव्याः सामिधेनीनामिति । शेषमेकविंशतिविषुवाह-  
 र्गता महाव्रते चोदकेन प्राप्ताः । तस्यां 'एकविंशतौ', येयं 'उपोत्तमा  
 समिधो अन्न आहुतेत्येवंरूपा, तस्याः पूर्वं 'समिधाम्निन्दु-  
 वस्यतेत्याद्याः 'चतस्रः', ऋचः, प्रक्षेपणीयाः । तथा च सति  
 पञ्चविंशतिसङ्ख्या पूर्यते ॥

ता एताः सामिधेन्यो यस्य पशोरङ्गन्तमिमं पशुं दर्शयति ।  
 (१) "वैश्वकर्मण ऋषभ उपासन्मनीय उपांशु" (२) इति । विश्व-  
 कर्मा देवता यस्यासौ 'वैश्वकर्मणः', 'ऋषभः' समर्धः, 'उप'  
 समीपे, 'आलभनीयः' । ऐतरेयिणामयं पशुः समुच्चयते । इत-  
 रशाखिनान्तु विकल्पः । तदा एताः सामिधेन्यो न भवन्ति ।  
 सप्तदशेष्टिपशुसमन्धानामिति सप्तदशैव सामिधेन्यो भवन्ति ।  
 तन्निन् पशौ याज्यादिमन्वाः 'उपांशु', यथा भवन्ति तथा प्रयो-  
 क्तव्याः । उपांशुरूपस्योच्चारणस्य लक्षणं प्रातिशाख्ये अभिहितं ।



सुषु माहितमित्यादिकं\* शस्त्रं । अच्चावाकस्येन्द्राग्नी आगत-  
मित्यादिकं शस्त्रं† । चतुर्विंशे तु तानि त्रीण्यपोद्यान्यानि विहि-  
तानि । ता नः शस्त्रं पार्थिवस्येत्यादि‡ मैत्रावरुणस्य । सुरूपकृत्तु-  
मित्यादिकं§ ब्राह्मणाच्छंसिनः । आ सुते सिञ्चत अत्रियमित्यच्चा-  
वाकस्य¶ । त एते शस्त्रविशेषा होत्रशब्दाभिधेया महाव्रते  
पठनीयाः ॥

अथ चतुर्विंशतेकाहादप्यधिकं विशेषं महाव्रते दर्शयति ।  
(६)“ईङ्गयन्तीरपस्युव इति च ब्राह्मणाच्छंस्यावपेत प्रातःसवने  
तीव्रस्याभिवयसो अस्य पाहीति माध्यन्दिने”(६)इति । स चतुर्विं-  
शतिदेशेन‘ ब्राह्मणाच्छंसी’, पूर्वोक्तं सुरूपकृत्तुमूतय इत्यादिकं  
पठित्वा पश्चात् ‘ईङ्गयन्तीरपस्युवः’, इत्यादिकमपि पञ्चर्चं  
‘आवपेत’ । तथा ‘माध्यन्दिने सवने’, स एव ‘ब्राह्मणाच्छंसी’,  
चतुर्विंशतिदेशेन प्राप्तं, आ नो विश्वासु हव्य इत्यादिकं ॥ पठि-  
त्वा पश्चात् ‘तीव्रस्याभिवयसो अस्य’, इत्यादिकं\*\* पञ्चर्चं पठेत् ।  
अत्रोभयत्र सूक्तप्रतीकाभिप्रायेण पञ्चर्चमिति कैश्चिदप्राख्यातं ।  
अन्ये षट्चं पादग्रहण इति परिभाषानुसारेण एकैकामृचं पठे-  
दिति व्याचक्षते ॥

अस्मिन्नेव शस्त्रे ब्राह्मणान्तरानुसारेण कश्चिद्विशेषं दर्शयति ।  
(७)“त्रिकद्रकेषु महिषो यवागिरमिति स्तोत्रिय एन्द्र याङ्गुप नः  
परावत इन्द्राय हि द्यौरसुरी अनम्रत प्रोष्वसौ पुरो रथमित्य-

\* ऋग्वेदे म०८ सू०१७, ऋ०१ ।

¶ ऋग्वेदे म०८, सू०७९, ऋ०१२ ।

† ऋग्वेदे म०३, सू०१२, ऋ०१ ।

॥ ऋग्वेदे म०८, सू०२२, ऋ०१७ ।

‡ ऋग्वेदे म०४, सू०६८, ऋ०३ ।

\*\* ऋग्वेदे म०१०, सू०१६०, ऋ०१ ।

§ ऋग्वेदे म०१, सू०४, ऋ०१ ।



तोऽनुरूपः”(७) इति । स्तोत्रस्य सम्बन्धी ‘स्तोत्रियः’ ढचः, एकं साम ढचे क्रियते । स्तोत्रियमिति सामगैराग्नानात्तृचस्य स्तोत्रियत्वं । ‘त्रिकद्रकेषु’ इत्यादिकस्तृचः \*शस्त्रस्यादौ प्रयोक्तव्यः । ‘अनु’पश्चात्, रूप्यते पठते इति ‘अनुरूपः’, द्वितीयस्तृचः । तस्मिन् ‘एन्द्र याहि’ इत्यृक् प्रथमा १ । ‘इन्द्राय हि’ इति द्वितीयाः । ‘प्रोष्वस्मै’ इति ढतीयाऽ । तावेतौ द्वौ ढचौ शस्त्रस्यादौ पठेदित्यर्थः ॥

अथ माध्यन्दिने सवने होतुः शस्त्रे मरुत्वतीये विशेषं दर्शयति । (८) “चतुर्विंशान् मरुत्वतीयस्यातानोऽसक्तु मे जरितः साभिवेगः पिवा सोममभियमुग्रतर्दः कया शुभा सवयसः सनीडा मरुत्वां इन्द्र हृषभो रणाय”(८) इति । त्रिषु मरुत्वतीयग्रहेषु मध्ये ढतीयस्य ‘मरुत्वतीयस्य’, होमात् पूर्व पठनीयं मरुत्वतीयाख्यं शस्त्रं । तच्च मूलप्रकृतौ आत्वा रथमित्यादिकं १ । तस्य विश्वजित्यतिदिष्टस्य सन्त्यन्ये विशेषाः, तैर्विशेषैः सह तन्मरुत्वतीयं महाव्रतेऽतिदिष्टव्यं । तस्य चातिदिष्टस्य ‘मरुत्वतीयस्य’, चतुर्विंशस्थितान्मरुत्वतीयात् ‘आतानः’ पुनरपि विस्तारः, भवति । तस्मिन् नूतने विस्तारे प्रथमं ‘असक्तु मे जरितः’ इत्येकं सूक्तं । ततः ॥ ‘पिवा सोममभियं’ इति द्वितीयं । ‘कया शुभा’ इति ढतीयं । ‘मरुत्वां इन्द्र’ इति चतुर्थं । सोऽयमधिको विस्तारः ॥

\* ऋग्वेदे म०१, सू०२२, ऋ०१ ।

‡ ऋग्वेदे म०१०, सू०१३३, ऋ०१ ।

† ऋग्वेदे म०१, सू०११०, ऋ०१ ।

१ ऋग्वेदे म०८, सू०१८८, ऋ०१ ।

‡ ऋग्वेदे म०१, सू०१३१, ऋ०१ ।

॥ तचेति क०, ग० च ।

तत जर्ध्वं प्राकृतेनैव सूक्तेन शस्त्रस्य समाप्तिं दर्शयति ।  
 (८)“जनिष्ठा उग्रः सहस्रं सुरायेति मरुत्वतीयं”(८) इति ।  
 यथा प्रकृतौ ‘जनिष्ठा उग्रः’, इत्यनेन सूक्तेन शस्त्रं समोपितं,  
 तथात्रापि तेनैव ‘मरुत्वतीयं’, शस्त्रं, समापनीयं ॥

तत्समाप्तेरुर्ध्वं हीरकवर्कं हीमं विधत्ते । (१०)“सं-  
 स्थिते मरुत्वतीये होता विसंस्थितसञ्चरेण निष्क्रम्याग्नीध्रीये  
 तिस्र आज्याहुतीर्जुहोत्यौदुम्बरेण सुवेण”(१०) इति । ‘संस्थिते’  
 समाप्ते, सम्यक् चरत्यनेनेति ‘सञ्चरो मार्गः’, स च द्विविधः,  
 संस्थितसञ्चरो ‘विसंस्थितसञ्चरश्चेति । सवने समाप्ते सदसः  
 पश्चिमहारेण निर्गच्छति सोऽयं संस्थितसञ्चरः । असमाप्ते तु  
 प्राग्हारेण, सोऽयं ‘विसंस्थितसञ्चरः । तेन ‘निष्क्रम्य’ उदङ्मुखी  
 गत्वा, ‘अग्नीध्रीये’, धिष्णेऽ, ‘तिस्र आज्याहुतीः’, जहुयात् ॥

तत्र प्रथमाहुतेर्मन्त्रमाह । (११)“अनु मामिन्द्रो अनु मां  
 बृहस्पतिरनु सोमो अनु वाग्देव्यावीत् । अनु मां मित्रावरु-  
 णाविहावतामनु द्यावापृथिवी पूर्वहृती”(११) इति । ‘इन्द्रः’  
 देवः, ‘बृह’ कर्मणि, ‘मां’, ‘अनुगम्य’ ‘आवीत्’ अवतु । एवं  
 ‘बृहस्पतिसोमसरस्वतीमित्रावरुणद्यावापृथिव्यः’ ‘मां’, अवन्तु ।  
 ‘पूर्वहृती’ पूर्वमाहृती, तदेतन्मित्रावरुणयोर्विशेषणं । यद्वा  
 लिङ्गव्यत्ययेन द्यावापृथिव्योर्विशेषणं ॥

द्वितीयाहुतेर्मन्त्रमाह । (१२)“आदित्या मा विश्वे अवन्तु  
 देवाः सप्त राजानो य उदाभिषिक्ताः । वायुः पूषा वरुणः सोमो  
 अग्निः सूर्यो नक्षत्रैरवत्विह मान्”(१२) इति । अदितेः पुत्राः  
 ‘आदित्याः’, ते चाष्टसङ्ख्याकाः । अष्टौ पुत्रासो अदितेरिति

शुत्यन्तरात् । तदनुक्रमणञ्च तत्रैवान्नायते । ताननुक्रमिष्यामः, मित्रश्च वरुणश्च धाता चार्यमा च अंशश्च भगश्च इन्द्रश्च विवस्वां-  
शेयेत इति । ते एते 'विश्वे' सर्वेऽपि, 'देवाः', मां 'अवन्तु' ।  
'य उदा' य एवान्धे, द्युलोकप्रकाशनार्थं 'अभिषिक्ताः', 'सप्त-  
सङ्ख्याका आरोगादिनामकाः 'राजानः', सन्ति, तेऽपि मां  
'अवन्तु' । आरोगादयोऽपि शुत्यन्तरे समान्नाताः । आरोगो  
भ्राजः पटरः पतङ्गः स्वर्णरो ज्योतिषोमान्विभासः । ते अस्मै  
सर्वे दिवमातपन्तीति । तथा 'वायुः', 'इह' कर्मणि, मां  
'अनु'गम्यावतु । पूषादिष्वपि तथा योजनीयं ॥

तृतीयाहुतेर्मन्त्रमाह । (१३) "पितरो मा विश्वमिदञ्च भूतं  
पृश्निमातरो मरुतः स्वर्काः । ये अग्निजिह्वा उत वा यजत्रास्ते  
नो देवाः सुहवाः शर्म यच्छतेति" (१३) इति । ये 'पितरः' अग्नि-  
ष्वात्तादयः, ते मामवन्त्विति शेषः । न केवलं मामेव किन्तु  
'इदं', 'विश्व' सर्वं, 'भूतं' प्राणिजातं, 'च', अवन्तु । पृश्नि-  
र्माता येषां मरुतां ते 'पृश्निमातरः', तथा च मारुतसूक्ते  
समान्नातं । पृश्नेः पुत्रा उपमासीरभिष्ठा इति । तथा  
ब्राह्मणान्तरं । पृश्नियैः वै पयसी मरुतो जाता इति । पृश्निर्गी-  
मूर्तिर्देवता । तदप्यन्यत्रान्नातं । अङ्गिरसो वै सप्तमासत  
तेषां पृश्निर्घर्मदुघासीदिति । ते च 'मरुतः', 'स्वर्काः' सुष्ठु  
अर्चनीयाः, तेऽपि प्रियङ्गुचर्वादिभिरर्चन्ते । पृश्नियैः दुग्धे प्रियङ्गव-  
श्चरन्निर्वपेन् मरुद्भ्य इति श्रुतेः । तादृशाः 'मरुतः', मामवन्तु ।  
अग्निरेव जिह्वा येषान्ते 'अग्निजिह्वाः', अन्नो हुतं हविर्भक्ष-

यन्तीत्यर्थः । तादृशाः देवाः 'ये', सन्ति । 'उ तवा' अपिचेत्यर्थः, 'यजत्राः' यजनीयाः, पीठादौ गन्धपुष्पादिभिरर्चनीयाः, समर्पितं नैवेद्यं भक्षयन्ति, तादृशाश्च 'ये', सन्ति, उभयविधा अपि देवाः । अन्यत्र स्पष्टमात्रायन्ते । हुतादौ वा अन्ये देवा अहुतादौ अन्ये इति । 'ते' तादृशाः, 'देवाः', यूयं, 'सुहवाः' सुखेनाह्वातुं शक्याः सन्तः, 'नः' अस्मभ्यं, 'शर्म' सुखं, 'यच्छत', 'इति'-शब्दो मन्त्रत्रयसमाख्यर्थः ॥

होमान्तरं विधत्ते । (१४) "दक्षिणे मार्जालीये दश सुच्यु-  
त्तमां चतुर्गृहीतं पूर्वमवदायोत्तरतोऽग्नेरुपनिधाय विहरणप्रभृ-  
ति मध्यन्दिने मार्जालीयो जागरितो भवति तस्मिन् परिहृतो  
जुहोति प्राग्द्वारे वोद्गद्वारे वा प्रागुद्गद्वारे वा" (१४) इति ।  
सदोहविद्वानयोर्मध्ये योर्यं दक्षिणोत्तरायतः सञ्चरः तस्योत्तरभागे  
यथा अग्नीध्रीयो धिष्णाः, तथा दक्षिणभागे मार्जालीयनामको  
धिष्णाः, तस्मिन् 'दशसङ्ख्याका आहुतीः 'जुहोति', इत्यनुव-  
र्त्तते । तत्रायं प्रयोगप्रकारः । 'उत्तमां', दशमीमाहुतिमुद्दिश्य  
'सुचि' जुह्वां, 'चतुर्गृहीतं', आज्यं प्रथमं 'अवदाय', तदाज्य-  
विशिष्टान्तां सुचं मार्जालीयस्य 'अग्नेः', 'उत्तरभागे स्थाप-  
यित्वा, दशमाहुतेः पूर्वभाविनीर्नवाहुतीः सुवेण 'तस्मिन्  
मार्जालीये', जुहुयात् । स च मार्जालीयः 'परिहृतः परितः कटा-  
दिभिराच्छादितो भवति । तत्र होमार्थं प्लवेशद्वारं प्राच्यामुदी-  
च्यामैशान्तां 'वा', इति त्रिधा विकल्पितं । यद्यप्येतन्नोमकालात्  
पूर्वं मार्जालीये विहृतस्याग्नेश्चिरकालव्यवधानमस्ति, तथापि  
मध्यन्दिने सवने विहरणकालमारभ्य 'मार्जालीयधिष्णागतोऽग्नि-

यथा न शाम्यति, तथा 'जागरितः' काष्ठप्रक्षेपेण पुनः पुनः प्रज्वलितः, 'भवति' ॥

तस्मिन् हीमे प्रथमं मन्त्रमाह । (१५) "अग्निरिवानाधृष्यः पृथिवीव सुषदा भूयासम्" (१५) इति । यथा 'अग्निः', तीव्रत्वान्न केनापि तिरस्कर्तुं शक्यः, एवमहमप्यतिरस्कार्यः 'भूयासं' । यथा च 'पृथिवी', सुष्ठु स्थैर्यणावतिष्ठते, एवमहमपि 'भूयासं' । शोभनं सदोऽवस्थानं यस्य मम सोऽहं 'सुषदाः' ॥

द्वितीयं मन्त्रमाह । (१६) "अन्तरिक्षमिवानाप्यं द्यौरिवानाधृष्यो भूयासम्" (१६) इति । यथा 'अन्तरिक्षं', पादचारिणा विरोधिना शत्रुणा प्राप्तं न शक्यं, यथा च द्युलोको मानुषेण शत्रुणा तिरस्कर्तुं न शक्यः, एवमहमपि शत्रुभिरप्राप्तः 'अनाधृष्यः', च 'भूयासम्' ॥

तृतीयं मन्त्रमाह । (१७) "सूर्य इवाप्रतिष्ठथश्चन्द्रमा इव पुनर्भूर्भूयासम्" (१७) इति । यथा 'सूर्यः', स्वस्मादप्यधिकस्य तेजस्विनः प्रतिकूलस्याभावात्तिरस्कार्यः । यथा वा 'चन्द्रमाः' कृष्णपक्षे क्षीणीऽपि शुक्लपक्षे पुनः प्रादुर्भवति । एवमहमपि परैरतिरस्कार्य एव 'भूयासं' । एकेनापिः निमित्तेन कदाचित्स्त्वपि तिरस्कारे तत्परिहारेण पुनरप्यूर्जितः 'भूयासम्' ॥

चतुर्थं मन्त्रमाह । (१८) "मन इवापूर्वं वायुरिव श्लोकभूर्भूयासम्" (१८) । यथा 'मनः', उत्तरोत्तराभिष्टुडिकाङ्क्षया प्रयतमानं सत् तत्फलप्राप्त्या नूतनं रूपं प्रतिपद्यते । एवमहम-

पुत्तरोत्तराभिवृद्ध्या नूतनः 'भूयासं' । 'श्लोकः' सङ्घः । यथा 'वायुः', आषाढादिमासे समुद्रतीरादिदेशे वा स्वयमुत्पत्य उत्तरोत्तराभिवृद्ध्या सङ्घरूपो भवति । एवमहमपि पुत्रपौत्रादिसङ्घरूपेणोत्पन्नः 'भूयासं' ॥

पञ्चमं मन्त्रमाह । (१९) "अहरिव स्वं रात्रिरिव प्रियो भूयासम्" (१९) इति । 'अहः', यथा प्रकाशेनान्यकारनिवर्त्य बाणिज्यसेवादिना 'स्व' धनं, सम्पादयति । एवमहमपि धनसम्पादकः 'भूयासं' । यथा च 'रात्रिः', विश्रामादिसुखहेतुतया प्रिया । एवमहमपि सर्वेषां प्रियः 'भूयासम्' ॥

षष्ठं मन्त्रमाह । (२०) "गाव इव पुनर्भुवो मिथुनमिव मरीचयो भूयासम्" (२०) इति । यथा 'गावः', संवत्सरे संवत्सरे वत्सरूपेण पुनरुत्पत्तिमत्यः । एवमहमपि च पुत्रादिरूपेण पुनः पुनः 'भूयासम्' । यथा चीमामहेश्वरलक्ष्मीनारायणादि- 'मिथुन', तेजस्त्रित्वेन प्रसिद्धं । एवमहमपि 'मरीचयः' मरीचि-मांस्तेजस्वी, 'भूयासम्' ॥

सप्तमं मन्त्रमाह । (२१) "आप इव रस ओषधय इव रूपं भूयासम्" (२१) इति । 'आपः', यथा रसवत्यः, एवमहं 'रसः' मधुरान्तादिरससम्पन्नः, 'भूयासं' । 'ओषधयः', यथा पक्ताः सत्यो रमणीयरूपयुक्ता दृश्यन्ते । एवमहमपि 'रूपं' पुष्टिकान्यादिना रमणीयरूपयुक्तः, 'भूयासम्' ॥

अष्टमं मन्त्रमाह । (२२) "अन्नमिव विभु यज्ञ इव प्रभूर्भूयासम्" (२२) इति । 'अन्न', यथा भक्ष्यभोज्यलेह्यचोथरूपेण विविधं भवति । एवमहमपि 'विभुः' धनविद्यासम्पत्त्या विविधः,

‘भूयास’ । यथा ‘यज्ञः’ ज्योतिष्टोमादिः, स्वर्गादिफलप्रदाने समर्थः, एवमहमपि ‘प्रभुः’ पुत्रभृत्यादिपोषणे समर्थः ‘भूयास’ ॥

नवमं मन्त्रमाह । (२३)“ब्रह्मैव लोके क्षत्रमिव त्रियां भूयास”(२३) इति । यथा ‘ब्रह्म’ ब्राह्मणः, ‘लोके’, श्रेष्ठः, एवमहमपि श्रेष्ठः ‘भूयास’ । यथा च ‘क्षत्र’, राज्यगजाश्वादि‘त्रियां’,\* अधिपतिः, एवमहमपि सर्वसम्पदामधिपतिः, ‘भूयास’ ॥

अथ सृचि चतुर्गृहोतेनाज्येन हीतुं मन्त्रस्य प्रतीकं दर्शयति । (२४)“यद्ग्न एषा समितिर्भवातीति” (२४) इति । सोऽयं मन्त्रः संहिताग्रन्थे द्रष्टव्यः । ‘इति’शब्दो दशाहुतिमन्त्रममास्यर्थः ॥

अस्मिन् दशमे मन्त्रे शाखान्तरगतस्य पाठस्यानुपादेयतां दर्शयति । (२५)“अत्र विभजाथ वीथेति त्रीण्यनन्वृचम्”(२५) इति । यद्ग्न एषेतस्यासृचि ‘त्रीणि’, पदानि, शाखान्तरेऽन्यथा पठितानि, तानि ‘अनन्वृचं’ ऋगनुसारीणि न भवन्ति । कानि तानि पदानीत्याशङ्क्य प्रदर्शयन्ते । ‘अत्र’, इत्येकं पदं । ‘विभजाथ’, इति द्वितीयं । ‘वीथ’, इति तृतीयं । तस्यासृचि रत्ना च यद्विभजासि स्वधां व इति तृतीयः पादः । तस्य चायमर्थः हे स्वधावः, अन्नवन् अग्ने, रत्ना च यत् रत्नान्यपि यानि विभजासि पृथक्करीषीति । तस्मिन् पादे रत्नानामनुवादद्योतनाय यच्छब्दोऽपेक्षितः । अग्नेरेकस्य सम्बोध्यमानत्वाद् विभजामौत्येकवचनमपेक्षितं । अतस्तदुभयसृगनुसारि । शाखान्तरे तु तदुभयं परित्यज्य अत्र विभजाथेति पदद्वयं

\* राज्यगवाश्वादित्रियामिति कः, ग० च ।

† ऋग्वेदे म०१०, सू०११, ऋ०८ ।

पठितं । तद्व्यमृगनुसारि न भवति । यथोक्तानुवादाभावात् । बहुवचनस्यानन्वितत्वाच्च । तथा चतुर्थपाद एवमान्नायते । भागं नो अत्र वसुमन्तं वीतादिति । तस्यायमर्थः । हे अग्ने अत्रास्मिन् कर्मणि नोऽस्माकं वसुमन्तं भागं बहुधनोपेतं भाग्यं वीतात् विशेषेण प्राप्नुहि सम्पादयेति । तस्मिन्नपि पादे शाखान्तरीया वीथेति पठन्ति । तदपि पूर्ववदयुक्तं । सन्ति हि वेदे तत्र तत्र शाखान्तरे पाठदूषणानि बहूनि । तथा हि बृहस्पतिर्नो हविषा वृधात्वित्यस्मिन् मन्त्रे हविषा विधेरिति शाखान्तरपाठः । स च यज्ञे नैष्कल्येन दुष्टः । इत्यभिप्रेत्य ब्राह्मणे समान्नायते । यद् ब्रूयाद्विधेरिति यज्ञः स्थाणुमृच्छेत् । वृधात्वित्याह यज्ञः स्थाणुमेव परिवृणक्तीति एवं यद् ब्रूयात् सुखावसामायेत्यादिकमुदाहार्यं ॥

मार्जालीयहोमादर्ध्वमुपस्थानं विधत्ते । (२६) “अत्र तिष्ठन्नादित्यमुपतिष्ठते पर्यावृत्ते प्रदक्षिणमावृत्यैतैश्चैवास्वाहाकारैरेह्येवाश् इदं मधुश् इदं मधु इमन्तीत्रसुतं पिवाश् इदं मधूश् इदं मध्विति च” (२६) इति । ‘अत्र’ मार्जालीयसमीपे, ‘तिष्ठन्’, प्राङ्मुखः ‘आदित्यं’, उपतिष्ठेत । यदा त्वादित्यः पश्चिमायान्दिशि ‘पर्यावृत्तः’, तदा स्वयमपि ‘प्रदक्षिणं’, यथा भवति तथा ‘पर्यावृत्य’, पश्चिमाभिमुखः ‘एतैः’ पूर्वोक्तैः, अग्निरिवानाधृष्य इत्यादिभिर्दशभिर्मन्त्रैः, होमार्थापादितस्वाहाकाररहितैरुपतिष्ठेत । प्राङ्मुखीपस्थानेऽप्येत एव मन्त्राः । वक्ष्यमाणमन्त्रान्तरेण सह समुच्चयार्थः ‘च’कारः । तच्च मन्त्रान्तरं ‘एह्येव’ इत्यादिकं । हे आदित्य ‘एह्येव’ अस्मान् प्रति सर्वथैवा-



गच्छ । दूरादाह्वानार्थां भ्रुतिः । आगमनप्रयोजनमुच्यते ।  
 'इदं' अस्माभिर्दीयमानं हविः, 'मधु' मधुरं । भ्रुतिर्द्विरुक्तिश्चेत्-  
 दुभयमत्यन्तमादरार्थं । तदेव हविः पुनर्विशेषाकारेण निर्दि-  
 श्यते । 'इमं' पुरतो वर्त्तमानं, 'तीव्रसुतं' तीव्रेण बहुमन्त्रसूक्त-  
 प्रयोगेणाभिषुतं सीमरमं, 'पिव' । भ्रुतिः पूर्ववाक्यावृत्तिश्चेत्ये-  
 तदत्यन्तमादरार्थं । 'इति'शब्दा मन्त्रसमात्यर्थः । 'च'शब्दः  
 पूर्वमन्त्रैः सह समुच्चयार्थः ॥

आदित्योपस्थानादूर्ध्वन्दासोविषयं प्रैषं विधत्ते । (२७)“प्रेष्याः  
 संशास्ति पूर्णकुम्भास्तिस्त्रोऽवमाः पडुतमाः”(२७) इति । वक्ष्य-  
 माणकर्मार्यं या दास्यः प्रेषणीयास्ता दामीः प्रेषयेत् । ताश्च  
 दास्य उदकपूर्णकुम्भयुक्ता भवन्ति । तासान्दासोमान्द्वित्वमधमः  
 पक्षः, 'षट्सङ्ख्या' 'उत्तमः पक्षः ॥

तासां प्रेषणे मन्त्रमाह । (२८)“इमं धियामुदकुम्भञ्च त्रिः  
 प्रदक्षिणं परिव्रजाथ दक्षिणैः प्राणिभिर्दक्षिणानूरुनाघ्नाना  
 एह्येवा३ इदं मधू३ इदं मध्विति वदत्यः”(२८) ॥ १ ॥ ✓

(१)उपाकृते स्तोत्रे त्रैधन्निनयाथात्रोत्तरे च मार्जालीये  
 शेषमन्तर्वदीति(१) (२)प्रदक्षिणमग्निं निष्कृम्याग्नेण यूपं  
 पुरस्तात् प्रत्यङ्मुखस्तिष्ठन्नग्नेः शिर उपतिष्ठते नमस्ते  
 गायत्राय यत्ते शिर इति(२) (३)तेनैव यथेतं प्रथेत्य  
 दक्षिणमुदङ्मुखः पक्षन्नमस्ते रायन्तराय यस्ते दक्षिणः  
 पक्ष इति(३) (४)अपरेणाग्निं पुच्छमतिक्रम्य प्राङ्मुख उत्तरं  
 नमस्ते वृहते यस्त उत्तरः पक्ष इति(४)(५)पश्चात्प्राङ्पुच्छं

नमस्ते भद्राय यत्ते पुच्छं या ते प्रतिष्ठेति(५) (६)दक्षि-  
णतः पुच्छस्यात्मानं नमस्ते राजनाय यस्त आत्मे-  
ति(६) ॥ २ ॥

ऐतरेयारण्यकभाष्यम् ।

(१)“उपाकृते स्तोत्रे त्रैधन्विनयाथात्रोत्तरे च मार्जालीये  
शेषमन्तर्वेदौति”(१) \* इति । हे दास्यः ‘इमं’ मार्जालीयाख्यं,  
‘धिष्णं’, तत्र स्थापितं ‘उदकुम्भञ्च’, ‘त्रिवारं’, ‘प्रदक्षिणीकुरुत ।  
किं कुर्वत्यः, प्रदक्षिणीकरणकाले स्वस्य शिरस्यवस्थितानुदकु-  
म्भान् वामहस्तैरवष्टभ्य ‘दक्षिणैः पाणिभिः’, स्वकीयान् ‘दक्षि-  
णानूरून्’, ताडयन्त्यः । पुनरपि किं कुर्वत्यः, तस्मिन् काले  
‘एहोवा’, इत्यादिकं मन्त्रभागं पठन्त्यः । अयञ्च भागो होतुरा-  
दित्योपस्थाने व्याख्यातः । अयञ्चोक्तो मन्त्रार्थरूपः प्रयोगस्तैत्ति-  
रीये विस्पष्टमान्नातः । उदकुम्भानधि निधाय दास्यो मार्जा-  
लीयं परिनृत्यन्ति पदो निघ्नन्तीरिदं मधु गायन्त्य इति । हे  
दास्यः यूयमेतावत् कृत्वा तत ऊर्ध्वं अध्वर्युणा सामगान् प्रति  
‘स्तोत्रे’, अनुज्ञापिते सति, स्वस्वकुम्भस्थितमुदकं त्रैधा विभज्य  
प्रदेशत्रये सिञ्चत । अयं दक्षिणो मार्जालीय एकः प्रदेशः ।  
‘उत्तरो’ मार्जालीयो द्वितीयः प्रदेशः । उत्तरमार्जालीयो नामा-  
म्नीघ्नीयो धिष्णः । तत्रोभयत्र सिक्तस्योदकस्यावशिष्टं भागं  
‘वेदिमध्ये’ सिञ्चत । ‘इति’शब्द इमं धिष्णामित्यादिमन्त्र-

\* एष मन्त्रः प्रथमखण्डशेषमन्त्रस्य शेषभागः ।

समाख्यर्थः । अनेनमन्त्रेण दासोः प्रेषितवतो होतुरत्तरवेदिस्थानीयस्य चित्वाग्नेरवयवोपस्थानं विधातव्यं ॥

तत्र शिरश्चाद्युपस्थानं विधत्ते । (२)“प्रदक्षिणमग्निं निष्क्रम्याग्रेण यूपं पुरस्तात् प्रत्यङ्मुखस्तिष्ठन्नग्नेः शिर उपतिष्ठते नमस्ते गायत्राय यत्ते शिर इति”(२) इति । मार्जालीयं ‘अग्निं’, ‘प्रदक्षिणं’, कुर्वन् ‘निष्क्रम्य’, अग्निचित्यं दक्षिणेन गत्वा, यूपस्य पूर्वभागे चित्वाग्नेः ‘पुरस्तात्’, स्वयं ‘प्रत्यङ्मुखस्तिष्ठन्’, ‘नमस्ते’, इत्यादिमन्त्रेण तस्य ‘अग्नेः’, ‘शिरोभागमुपतिष्ठेत । हे अग्ने ‘ते’ तव, ‘यत्’ गायत्रं साम, ‘शिरोरूपेण वर्तते, तस्मै ‘गायत्ररूपाय शिरसे त्वदीयाय ‘नमः’, अस्तु । गायत्रसान्नः शिरोरूपत्वमध्वर्युणा तदुपस्थानादवगन्तव्यं । तथा चान्यत्रान्नायते । गायत्रेण पुरस्तादुपतिष्ठत इति । नमस्त इत्यादिमन्त्रसमाख्यर्थः ‘इति’शब्दः ॥

दक्षिणपक्षस्योपस्थानं विधत्ते । (३)“तेनैव यथेतं प्रत्येत्य दक्षिणमुदङ्मुखः पक्षं नमस्तो राथन्तराय यस्ते दक्षिणः पक्ष इति”(३) इति । येन मार्गेण पूर्वस्यान्दिशि गतः, ‘तेनैव’, मार्गेण, प्रतिनिवृत्य, दक्षिणस्यान्दिशि स्वयं ‘उदङ्मुखः’, तिष्ठन् चित्वाग्नेः ‘दक्षिणं पक्षं’, मन्त्रेणोपतिष्ठेत । ‘तेनैव’ इत्यस्य व्याख्यानं ‘यथेतं’ इति, यथागतं तथैवेत्यर्थः । दक्षिणपक्षस्य रथन्तरसामसध्वन्ध्वर्युपस्थानादवगन्तव्यः । तथा च तदुपस्थानमात्रात् । बृहद्रथन्तराभ्यां पक्षाविति ॥

उत्तरपक्षस्योपस्थानं विधत्ते । (४)“अपरेणाग्निं पुच्छमतिक्रम्य प्राङ्मुख उत्तरं नमस्ते बृहते यस्त उत्तरः पक्ष

इति'(४) इति । पश्चिमदिग्बस्थितं यद्ग्निसुच्छन्तस्य पश्चिमभागेन तत् 'पुच्छ', 'अतिक्रम्य', उत्तरपक्षस्य पश्चिमायान्दिशि 'प्राङ्मुखः', अवस्थाय 'उत्तरं', पक्षं, मन्त्रेणोपतिष्ठेत । तस्य पक्षस्य वृहत्सामरूपत्वं पूर्ववद्द्रष्टव्यं ॥

पुच्छस्योपस्थानं विधत्ते । (५) "पश्चात् प्राङ् पुच्छं नमस्ते भद्राय यत्ते पुच्छं या ते प्रतिष्ठेति"(५) इति । चित्वाग्नेः पश्चिमदिशि प्राङ्मुखोऽवस्थाय मन्त्रेण 'पुच्छं', उपतिष्ठेत । भद्रसान्नः पुच्छरूपत्वमुपनिषदि पञ्चविधोपासनायामनुक्रमणाद्भवत्येते । तत्र पञ्चावयवा एवमनुक्रम्यन्ते । गायत्रं रथन्तरं बृहद्भद्रं राजनमिति । सामत इति शिरो दक्षिणः\* पक्ष उत्तरः पक्षः पुच्छमात्मेत्याख्यानमिति च । 'यत्ते पुच्छं या ते प्रतिष्ठा', इति पुच्छस्यैव प्रतिष्ठात्वमुक्तं । प्रतितिष्ठत्यवयवसम्पूर्तिर्भवत्येतेति 'प्रतिष्ठा' ॥

चित्वाग्नेर्मध्यशरीरस्योपस्थानं विधत्ते । (६) "दक्षिणतः पुच्छस्यात्मानं नमस्ते राजनाय यस्त आत्मेति"(६) इति । 'पुच्छस्य', 'दक्षिणभागे प्राङ्मुखः स्थित्वा मध्यदेहमुपतिष्ठेत । 'आत्म'शब्दो मध्यदेहभागं ब्रूते । मध्यं छेषामङ्गानामात्मेति श्रुतेः । राजनसान्ना मध्यदेहरूपत्वं पूर्ववद्द्रष्टव्यम् ॥ २ ॥

(१)यथेतं सदः प्रसर्पति(१) (२)पुरस्तात् पेङ्ख उपकृप्तो भवति(२) (३)स्थूणे रज्जू वीवध इत्येतत् प्रक्षान्त्य तीर्थेन

\* इति दक्षिण इति आदर्भृतपाटान्तरं ।

प्रपाद्योत्तरेणाग्नौधीय परिव्रज्य पूर्वया द्वारा सदः सर्वा-  
 धिष्णानुत्तरेण(३) (४) औदुम्बराणि काष्ठानि प्रेङ्खस्य  
 भवन्ति पालाशानि मिश्राणि वा(४) (५)त्रीणि फलका-  
 न्युभयतस्तष्टानि द्वे वा सूच्यश्च तावत्(५) (६) इषुमात्रः  
 प्राङ् प्रेङ्खो निमुष्टिकस्तिर्यङ्ङुदगग्रः प्रागग्राभ्यां सूचीभ्यां  
 समुतः(६) (७)दक्षिणोत्तरे स्थूणे निखायाभितो होतषदन  
 वीवधमत्यादधात्यास्यसम्मिर्तं कर्तुः(७)(८)कुष्ठासु क्विद्रा-  
 णि प्रेङ्खस्य भवन्ति रज्जुभ्यामूर्ध्वमुद्वयति दक्षिणयो-  
 त्तरतः सव्यया दार्भ्यं त्रिगुणे स्यातां सव्यदक्षिणे पञ्च-  
 व्यायामे द्विगुणे वीवधे त्रिः प्रदक्षिणं पर्यस्योर्ध्वग्रन्धिं  
 निष्टर्क्यं बध्नाति(८) (९)शाखाभिर्वृसीभिर्वा पर्युषन्त्यप्रक-  
 म्पि(९) (१०)चतुरङ्गुलेनैष विभूमः प्रेङ्खः स्यान्मुष्टिमा-  
 त्रेण वा(१०) (११)दक्षिणत उदाहिततरः समो वा(११)  
 (१२)पदमात्रे धिष्णयात्(१२) ॥ ३ ॥

ऐतरेयारण्यकभाष्यम् ।

चित्याग्न्युपस्थानाद्ध्य\* होतुः सदःप्रवेशं विधत्ते । (१)“य-  
 धेतं सदः प्रसर्पति”(१) इति । पूर्वं चित्याग्निःसमीपे मार्जा-  
 लीयाद्येन प्रकारेणागतं तस्मिन्नेव मार्गं प्रत्याहृत्य मार्जालीयं  
 वामभागेन स्थाप्य 'सदः', प्रविशेत् ॥

दोलाकल्पनं विधत्ते । (२)“पुरस्तात् प्रेङ्ख उपकृप्ते

\* चित्याग्न्युपस्थानात्तस्मिन् ग० ।

भवति”(२) इति । होतुः सदःप्रवेयात् पूर्वस्मिन्नेव काले ‘प्रेङ्खः’ दाला, अध्वर्युभिः सम्पादनोया भवति ।

दोलासाधनानां स्थूणादीनां सदस्यानयनं विधत्ते । (३)“स्थूणे रज्जू वीवध इत्येतत् प्रक्षाल्य तीर्थेन प्रपाद्योत्तरेणाग्नीध्रीयं परिव्रज्य पूर्वया द्वारा सदः सर्वाग्निष्णानुत्तरेण”(३) इति । ‘स्थूणे’ द्वौ स्तम्भौ, ‘रज्जुद्वयं फलके बन्धनक्षमं । ‘वीवधः’ स्तम्भयोरुपरि तिर्यग्वस्थापनीयः काष्ठविशेषः । एतन्नित्यं मलापनयनाय ‘प्रक्षाल्य’, ‘तीर्थशब्दवाच्येन मार्गेणानयेत् । उत्करचात्वालयोर्मध्यदेशस्तीर्थः । एतत्तीर्थमित्याचक्षत इति परिभाषितत्वात् । ततः ‘आग्नीध्रीयधिष्णां, वामभागेऽवस्थाप्य उत्तरभागे तत् सर्वमानीय पूर्वद्वारेण, ‘सदः’, प्रवेश्य सदसो मध्ये ‘सर्वाग्निष्णान्’, वामभागे कृत्वा तेषां ‘उत्तरदेशेनानीय होत्रीयधिष्णास्य पश्चाद्भागेऽवस्थापयेत् ॥

तत्र काष्ठानां वृक्षविशेषं विधत्ते । (४)“औदुम्बराणि काष्ठानि प्रेङ्खस्य भवन्ति पालाशानि मिश्राणि वा”(४) इति । स्पष्टोऽर्थः ॥

दोलायां होतुरारोहणाय फलकानि विधत्ते । (५)“त्रीणि फलकान्युभयतस्तृष्टानि द्वे वा सूच्यश्च तावत्यः”(५) इति । अधस्तादुपरिष्ठाञ्च फलकानां सम्यक् तक्षणं कर्तव्यन्तानि ‘फलकानि त्रीणि’, इत्येकः पक्षः । ‘द्वे’, इति पक्षान्तरम् । ‘सूच्यः’ फलकसन्धानहेतवः सूत्माशाः काष्ठविशेषाः, ‘च’, फलकवृत्तिसौ द्वे वा ॥

फलकसन्धानेन निष्पन्नस्य प्रेङ्खस्य स्वरूपं विशदयति ।

(६)“इषुमात्रः प्राङ् प्रेङ्गो निमुष्टिकस्तिर्यङ्ङुदगग्रः प्रागग्राभ्यां सूचीभ्यां समुतः”(६) इति । प्रेङ्गस्य ‘प्राक्पश्चिर्माविस्तारः, वाणमात्रः, ‘तिर्यङ्’ दक्षिणोत्तरविस्तारः, ‘निमुष्टिक.’ मुष्टि-न्यूनवाणमात्रः, स च ‘प्रेङ्गः’, ‘उदगग्रः’, ‘दक्षिणमूलः, स्थापनीयः । स च ‘प्रागग्राभ्यां’, ‘सूचीशब्दाभिधेयाभ्यां फलकसन्धानहेतुभ्यां, ‘समुतः’ संयुक्तः, कार्य्यः ॥

दीलायाः स्थापनप्रकार विधत्ते । (७)“दक्षिणोत्तरे स्थूणे निज्ञायाभितो हाटषदनं वीवधमत्यादधात्यास्यसन्धितं कर्त्तुः”(७) इति । होता सीदति यस्मिन् धिष्णो स्थाने तत् ‘हीटषदनं’, तस्य ‘दक्षिणोत्तरयोः पार्श्वयोः स्तम्भद्वयं ‘निख-नेत् । तयोः स्तम्भयोरुपरि चतुररत्निमात्रं ‘वीवधनामकं तिर्यक्काष्ठं स्थापयेत् । तच्च काष्ठं ‘कर्त्तुः’ यजमानस्य, उत्थितस्य, मुखसन्धितं’ यथा भवति तथा स्तम्भस्य निखातभागादूर्ध्वं यजमानमुखपरिमिते स्तम्भाये स्थापयेत् ।

तत्र फलकबन्धनप्रकारं दर्शयति । (८)“कुष्ठासु छिद्राणि प्रेङ्गस्य भवन्ति रज्जुभ्यामूर्ध्वमुद्वयति दक्षिणतो दक्षिणयोत्तरतः सव्यया दार्भ्यं त्रिगुणे स्यातां सव्यदक्षिणे पञ्चव्यायामे द्विगुणे वीवधे त्रिः प्रदक्षिणं पर्यस्योर्ध्वग्रन्थिश्चिष्टक्यं बध्नाति”(८) इति । ‘कुष्ठाः प्रेङ्गस्य चत्वारः कोणविशेषाः । ‘प्रेङ्खस्य’ फलकस्य, तेषु चतुर्षु कोणेषु ‘छिद्राणि’, कुर्यात् । दक्षिणच्छिद्रद्वये रज्जा द्विगुणीकृताया एकस्या अग्रद्वयं सूत्वा तां रज्जुं ‘ऊर्ध्वं’, उन्नमयेत् । एवमुत्तरच्छिद्रद्वये रज्ज्वन्तरं द्रष्टव्यं । तत्र दक्षिणरज्जुः प्रदक्षिणावृत्तं कार्या । उत्तररज्जुः सव्यावृत्तं कार्या । ते च

रञ्जू दर्भमथ्यौ त्रैगुण्ययुक्ते 'सव्यदक्षिणावृती 'पञ्चव्यायामे', दीर्घे, क्त्वा, 'द्विगुणे', यथा भवति तथा 'बध्नीयात् । पञ्चव्यायामा रञ्जुद्विगुणोक्तता सर्बद्वियामा भवति । तस्याश्च मध्यभागे वाणमात्रं फलकस्याधस्तादुपक्षीणम् । अवशिष्टीऽश- श्लुद्रद्वयादूर्ध्वमुन्नीत उपरितने 'वीवधे', तदग्रमेकैकं 'त्रिः', 'प्रदक्षिणीकृत्याग्रद्वयेन संयुक्तेन 'ऊर्ध्वग्रन्थिः कर्त्तव्यः । स च 'निष्टर्क्यः', शिखाबन्धनवत् सहसा मोचयितुं शक्यत्वं निष्टर्क्यत्वं ॥

निखातयोः स्तम्भयोर्दृढीकरणं विधत्ते । (९) "शाखा- भिर्जुसोभिर्वा पयषन्त्यप्रकम्पि" (९) इति । यथा स्तम्भस्य कम्पो न भवति तथा 'पर्युषन्ति' स्तम्भमूलस्य परितस्तस्मिन्नवटे पांशुं प्रक्षिपन्ति । हस्तेन प्रक्षेपणं न कर्त्तव्यं किन्तु 'वृक्षशाखाभिः', 'वृक्षीभिर्वा', पांशून् पर्युहेत । तपस्विनामासनार्थं दृणवल्लीता- लपत्रवेणुदलादिभिर्निर्मिता अल्पकटविशेषा वृक्षः ॥

फलकभूम्योर्मध्ये व्यवधाने प्रमाणं दर्शयति । (१०) "चतुरङ्ग- लेनैष विभूमः प्रेङ्खः स्यान्मुष्टिमात्रेण वा" (१०) इति । भूमे- विस्त्रिष्टः 'विभूमः', अङ्गुलचतुष्टयमित्येकः पक्षः । तस्योपरि ऊर्ध्वाङ्गुष्ठयुक्ता मुष्टिर्भवति तावद्व्यवधानमित्यपरः पक्षः ॥

दक्षिणभागे फलकस्यौन्नत्यं विकल्पेन विधत्ते । (११) "दक्षि- णत उदाहिततरः समो वा" (११) इति ॥

होतृधिष्णास्य पश्चाद्भागे लम्बमानस्य फलकस्य धिष्णाग्रस्य च व्यवधाने प्रमाणं दर्शयति । (१२) "पदमात्रे धिष्णात्" (१२) इति । 'धिष्णात्', पश्चिमभागे 'पदमात्रे', फलकमवतिष्ठत इति शेषः ॥ ३ ॥



(१)निष्ठिते प्रेङ्गे होता वाणमौदुम्बरं शततन्तुमुभाभ्यां  
परिगृह्योत्तरत उपोहते यथा वीणां(१)(२)सप्तभिच्छन्दोभि-  
श्चतुरुत्तरैः स्थानान्यस्योर्ध्वमुद्गृह्णीयाद्दशभिर्वा(२) (३)गा-  
यत्रेण त्वा क्न्दसोदूहाम्यौष्णिहेन त्वानुष्टुभेन त्वा वार्ह-  
तेन त्वा पाङ्क्तेन त्वा त्रैष्टुभेन त्वा जागतेन त्वा वैराजेन  
त्वा द्वैपदेन त्वातिच्छन्दसा त्वेति(३) (४)क्न्दांस्त्रनुक्रम्य  
स्थानानामनुपरिक्रमणमौदुम्बर्यार्द्रिया शाखया सपला-  
शया मूलदेशेन वाणं त्रिहूर्ध्वमुल्लिखति(४) (५)प्राणाय  
त्वापानाय त्वा व्यानाय त्वोल्लिखामीति(५) (६)अन्येभ्योऽपि  
कामेभ्यः पुनरपि न तूल्लिखामीति ब्रूयात्(६) (७)अथैनं  
सशाखं क्न्दोगेभ्यः प्रयच्छति(७) (८)भूतेभ्यस्त्वेति पश्चा-  
द्धै फलके पाणी प्रतिष्ठापयति प्राणमनु प्रेङ्गस्त्वेति प्राञ्चं  
प्रेङ्गं प्रणयति व्यानमनु वीङ्गस्त्वेति तिर्यञ्चमपानमन्वीङ्ग-  
स्त्वेत्यभ्यात्मं(८) (९)भूर्भुवः स्वरिति जपति(९) (१०)प्राणाय  
त्वेति प्राञ्चमेव व्यानाय त्वेति तिर्यञ्चमपानाय त्वेत्यभ्या-  
त्मं(१०)(११)वसवस्त्वा गायत्रेण क्न्दसारोहन्तु तानन्वा-  
रोहामीति पश्चाद्धै फलकेऽरत्नी प्रतिष्ठापयति(११)  
(१२)अथ पूर्वं फलकं नानापाणिभ्यामभिपद्येत यथाहिः  
स्रप्स्यन्(१२) (१३)मध्यमं कुवुकेनोपस्पृशेद् द्वयोर्वा सन्धिं  
(१३)(१४)रुद्रास्त्वा त्रैष्टुभेन क्न्दसारोहन्तु तानन्वारोहा-

मीति दक्षिणं सकथ्यतिहरत्यादित्यास्त्वा जागतेन च्छन्द-  
सारोहन्तु तानन्वारोहामीति सव्यं विश्वे त्वा देवा  
आनुष्टुभेन च्छन्दसारोहन्तु तानन्वारोहामीति समा-  
रोहति(१४) (१५)पश्चात् स्वस्य धिष्णःस्य दक्षिणं पादं  
प्राञ्चं प्रतिष्ठापयत्यथ सव्यं यदेतरं आग्नेदथेतरं यदेतरो-  
ऽयेतरन्नोभौ विभूयौ कुर्यात्(१५) (१६)कूर्चान् चोत्रकाः  
समारोहन्ति ब्रह्मा चौदुम्बरीमासन्दीमुद्गाता(१६)(१७)यदि  
कस्मैचिदवश्यकर्मणे जिगमिषेदादिश्य पालं प्राङ्वरुह्य  
चरित्वा तमर्थमेवमेवाजपया वृत्तारोहेत्(१७) ॥ ४ ॥

### ऐतरेयारण्यकभाष्यम् ।

अथ होतुर्वाणधारणं विधत्ते । (१)“निष्ठिते प्रेङ्गे हीता  
वाणमौदुम्बरं शततन्तुमुभाभ्यां परिगृह्णीत्तरत उपोहते यथा  
वीणाम्”(१) इति । ‘यथा’ उक्तप्रकारेण, अध्वर्युभिरुपकल्पिते  
कृते ‘प्रेङ्खे’, समाप्ते सति ततः ‘हीता’, चित्याग्निप्रदेशादागत्य  
सदः प्रविश्य प्रेङ्खस्व पश्चादासीनः ‘औदुम्बरं शततन्तुं वाणं’,  
‘उभाभ्यां’, हस्ताभ्यां, आदाय, ‘उत्तरपार्श्वे’ ‘वीणावहारयेत् ।  
यथा लोके काण्डवीणा द्वित्रादितन्तुयुक्ता तथा विस्तृतफलके  
सम्पादिता शततन्तुबन्धनपर्याप्ता महती वीणा वाणशब्दे-  
नोचते ॥

वामभागे धारितस्य वाणस्य मन्त्रैः स्वरस्थानकल्पनं विधत्ते ।

(२) “सप्तभिश्छन्दोभिश्चतुस्तैः स्थानान्यस्योर्ध्वमुदगृह्णीया-

दृशभिर्वा”(२) इति । गायत्रुप्रणिगनुष्टुबृहतीपङ्क्तित्रिष्टुब्ज-  
गत्यः ‘सप्तच्छन्दांसि । विराट्, द्विपदा, अतिच्छन्दः, किञ्चिद-  
न्यच्छन्दोऽन्तरमित्येतानि चत्वार्युत्तराणि छन्दांसि । तथाविध-  
च्छन्दःप्रतिपादकैर्मन्त्रैर्वाणस्याधीभागमारभ्योत्तरोत्तरं ‘जध्वं’,  
स्वरस्थानानि’ केनचिल्लाञ्छनेनोपकल्पयेत् । अन्तिमच्छन्दोऽन्त-  
रपरित्यागेन ‘दृशभिर्वा’, इति पक्षान्तरं ॥

इदानीं क्रमेण छन्दोमन्त्रानाह । (३)“गायत्रेण त्वा छन्दसो-  
दूहाम्यौष्णिहेन त्वानुष्टुभेन त्वा वाहेतेन त्वा पाङ्क्तेन त्वा त्रैष्टु-  
भेन त्वा जागतेन त्वा वैराजेन त्वा द्वैपदेन त्वातिच्छन्दसा  
त्विति”(३) इति । हे वाण ‘त्वां ‘गायत्र्याख्येन ‘छन्दसा,  
‘उदूहामि’ परिज्ञातस्वरस्थानविशेषयुक्तं करोमि । एवमुत्तरेष्वपि  
मन्त्रेषु ‘छन्दसोदूहामि’, इत्येतं भागमनुषज्य योजनीयं ।  
‘इति’शब्दो मन्त्रसमाप्त्यर्थः ॥

ध्वन्युत्पादनाय तन्तूनामुन्मार्जनं विधत्ते । (४)“छन्दांसनु-  
क्रम्य स्थानानामनुपरिक्रमणमौदुम्बर्यार्द्रया शाखया सपलाशया  
मूलदेशेन वाणं त्रिरुर्ध्वमुत्तिष्ठति”(४) इति । यथोक्तच्छन्दोवा-  
चकमन्त्राननुक्रमेण पठित्वा तैर्मन्त्रैः स्वरस्थानविशेषाणां अनु-  
क्रमेणोपकल्पनं सम्पाद्य ततः पर्णयुक्तया कयाचित् ‘आर्द्रया’,  
उदुम्बरशाखया’ तं ‘वाणं’, ‘त्रिवारं ‘जध्वं’, उन्मृज्यात् ।  
येयमौदुम्बरशाखा तस्या अग्रेणोन्मार्जनं न कुर्यात्, किन्तु  
‘मूलदेशेन’, कुर्यात् ॥

उन्मार्जनत्रयार्थं मन्त्रत्रयं दर्शयति । (५)“प्राणाय त्वापा-  
नाय त्वा व्यानाय त्वीत्तिष्ठामीति”(५) इति । हे वाण ‘त्वाम-

स्मत्प्राणवृत्तिरक्षार्थमुन्मजामि । एवमुत्तरत्रापि पूर्वयोर्मन्त्रयोः 'उल्लिखामि', इत्यनुषज्यते । 'इति'शब्द ईदृशस्थाने सर्वत्र मन्त्रसमाख्यर्थः ॥ ✓

शाखान्तराभिहितं\* मन्त्रप्रयोगं निषेधति । (३)"अन्येभ्योपि कामेभ्यः पुनरपि न तूल्लिखामीति ब्रूयात्"(६) इति । शाखान्तरे हि प्राणादिरक्षार्थोल्लिखनादूर्ध्वं कामान्तरसिध्यर्थं 'पुनरप्युल्लिखामि', 'इति' मन्त्रप्रयोगः, अभ्युपगतः तं 'तु', 'न', कुर्यात्, प्राणादिमन्त्रत्रयेणैवाशेषकामसिद्धेः ॥

वाणस्य दानं विधत्ते । (७)"अथैनं सशाखं छन्दोगेभ्यः प्रयच्छति"(७) इति ॥

वाणदानादूर्ध्वं प्रेङ्खमारुरुक्षीर्हीतुः प्रथमं मन्त्रैः प्रेङ्खस्य चालनं विधत्ते । (८)"भूतेभ्यस्त्वेति पश्चाद्धं फलके पाणी प्रतिष्ठापयति प्राणमनु प्रेङ्खस्त्वेति प्राञ्चं प्रेङ्खं प्रणयति / व्यानमनु वीङ्खस्वेति तिर्यञ्चमपानमन्वीङ्खस्वेत्यभ्यात्म"(८) इति । असौ होता प्रेङ्खस्यापरफलके, 'भूतेभ्यस्त्वा', 'इति' मन्त्रेण, 'पाणिद्वयं प्रतिष्ठापयेत् । हे प्रेङ्ख सर्वभूतोपकारार्थं त्वां पाणिभ्यां स्पृशामीति शेषः । ततः 'प्राणमनु प्रेङ्खस्', 'इति' मन्त्रेण, तं 'प्रेङ्ख', पूर्वदिग्गामित्वेन चालयेत् । हे प्रेङ्ख त्वमस्मदीयं 'प्राणं', 'अनुसृत्य प्रकर्षेण चलितो भव । यथा प्राणः पुरस्ताद्गच्छति तथा त्वमपि पूर्वस्यान्दिशि गच्छेत्यर्थः । ततः 'व्यानमनु वीङ्खस्', 'इति' मन्त्रेण, तं 'प्रेङ्खन्तिर्यञ्च', दक्षिणोत्तरदिगनुसारेण चालयेत् । हे प्रेङ्ख त्वमस्मदीयं 'व्यानं', 'अनुसृत्य दक्षिणोत्त-

\* शाखान्तराभिमतमिति क० ।

रदिशीर्विशेषेण चलितो भव । ततः 'अपानमन्वीह्रस्व', 'इति' मन्त्रेण, स्वात्माभिमुख्येन चालयेत् । हे प्रेङ्गं त्वमस्मदीयं 'अपानवायुमन्तःसञ्चारिणं 'अनुसृत्यास्मदाभिमुख्येन चलितो भव ॥ )

त्रिविधचालनादूर्ध्वं व्याहृतिजपं विधत्ते । (९) "भूर्भुवः स्वरिति जपति" (९) इति । प्रेङ्गस्य दाढ्यप्रपरीक्षार्थं यदेतच्चालनत्रयं कृतं तेन पृथिव्यादिलोकत्रयं दृढं भवत्वित्यर्थः ।

जपादूर्ध्वं पुनरपि पूर्ववत्त्रेधा चालनं विधत्ते । (१०) "प्राणाय त्वेति प्राञ्चमेव व्यानाय त्वेति तिर्यञ्चमपानाय त्वेत्यभ्यात्मं" (१०) इति । हे प्रेङ्ग त्वामस्मदीयप्राणादित्रयरक्षार्थञ्चालयित्वा दाढ्यं पश्यामीतिशेषः । अत्र मन्त्रविशेष एव न तु क्रियाविशेष इति-द्योतनार्थं 'एव'कारः ॥

प्रेङ्गस्य दाढ्यप्रपरीक्षादूर्ध्वं समारोहणप्रकारं विवक्षुरादौ कूर्परायरत्निस्थापनं विधत्ते । (११) "वसवस्त्वा गायत्रेण च्छन्द-सारोहन्तु तानन्वारोहामीति पश्चार्द्धे फलकेऽरत्नी प्रतिष्ठापयति" (११) इति । 'वसवस्त्वा', इत्यादिः स्थापनमन्त्रः । हे प्रेङ्ग त्वामष्टसङ्ख्याकाः 'वसवः' देवाः, 'गायत्रच्छन्दीरूपेण साधनेन प्रथमं 'आरोहन्तु', 'तान्' वसून्, 'अनुसृत्य, पश्चादहं 'आरोहामि' ॥

अरत्निस्थापनानन्तरमूर्ध्नाङ्गुलिभ्यां पाणिभ्यां पूर्वफलकस्पर्शनं विधत्ते । (१२) "अथ पूर्वं फलकं नानापाणिभ्यामभिपद्येत यथा-हिः स्रप्सग्न" (१२) इति । लोके सर्पणं करिष्यन् पन्नगः शिर उन्नयति । तथायं पाणी उन्नतौ कृत्वा ताभ्यां 'अभिसृजेदित्यर्थः\* ॥

\* अभिसृजेदित्यर्थ इति क०, ग० च ।

कूर्पराभ्यां पश्चिमफलकमग्राभ्यां पूर्वफलकञ्च स्पृष्टवतः  
मुखस्याऽधीभागे कुबुकनान्ना मध्यमफलकस्पर्शनं विधत्ते ।  
(१३)“मध्यमं कुबुकेनोपस्पृशेद्दयोर्वा सन्धिः”(१३) इति । फल-  
कत्रयपक्षे ‘मध्यमस्पर्शः । द्वयपक्षे ‘सन्धिस्पर्शः ॥

अत्र मन्त्रत्रयेण क्रमाद्दक्षिणवामसक्थिभ्यां कृत्स्नशरीरेण  
च प्रेङ्गारोहणं विधत्ते । (१४)“रुद्रास्त्वा त्रैष्टुभेन च्छन्दसारीहन्तु  
तानन्वारोहामीति दक्षिणं सकथ्यतिहरत्यादित्यास्त्वा जागतेन  
च्छन्दसारीहन्तु तानन्वारोहामीति सव्यं विश्वे त्वा देवा  
आनुष्टुभेन च्छन्दसारीहन्तु तानन्वारोहामीति समारोह-  
ति”(१४) इति ॥

उक्तप्रकारेण प्रेङ्गं समारूढस्य\* भूमौ पादस्थापनप्रकारं  
विधत्ते । (१५)“पश्चात् स्वस्य धिष्णस्य दक्षिणं पादं प्राञ्चं  
प्रतिष्ठापयत्यथ सव्यं यदेतरः आम्येदथेतरं यदेतरोऽथेतरन्नोभौ  
विभूमौ कुर्यात्”(१५) इति । ‘स्वकीयस्य ‘धिष्णस्य’, पश्चाद्भागे  
प्रथमं ‘दक्षिणः ‘पादः प्रागग्रः स्थापनीयः । ततः पश्चिमपादः  
स्थापनीयः । ‘यदा’, दक्षिणस्य पादस्य अमः तदानीं ‘सव्यं’,  
स्थापयेत् । ‘यदा’, तु सव्यस्य अमः तदा दक्षिणं, इत्येवं  
पर्यायेण तयोः स्थापनं । न त्वेकदा द्वौ पादौ भूमिस्पर्शरहितौ  
‘कुर्यात्’ ॥

इतरेषामृत्विजान्तत्तदारोहणं विधत्ते । (१६)“कूर्चान्  
होत्रकाः समारोहन्ति ब्रह्मा चौदुम्बरीमासन्दौमुक्ताता”(१६)  
इति । प्रशास्ता, ब्राह्मणाच्छंसो, पोता, नेष्टा, अग्नीषः, अच्छा-

\* प्रेङ्गसमारूढस्येति क०, ग० च ।

वाक्येति एते 'होत्रकाः', दर्भमयान् 'कर्चान्', आरोहेयुः । तथा 'ब्रह्मा', अपि कूर्चमारोहेत् । 'उद्गाता', उदुम्बरनिर्मितां 'आसन्दीं', आरोहेत् ॥

प्रेङ्गादिष्वारूढानां होतृहोत्रकब्रह्मोद्गातृणां\* शौचाचमनाद्यर्थं गमने कञ्चिद्विशेषं विधत्ते । (१७) "यदि कस्मैचिदवश्यकर्मणे जिगमिषेदादिश्य पालं प्राङ्वरुह्य चरित्वा तमर्थमेवमेवाजपया वृत्तारोहेत्" (१७) इति । 'कर्म'शब्द आचमनादिक्रियामाचष्टे । तदर्थं यो जिगमिषुः सोऽयं 'पालमादिश्य' पालकं यजमानमादिश्य, अनुज्ञाप्य, स्वासनात् प्रेङ्गादेः 'प्राङ्मुखः' 'अवरुह्य', यदर्थं निर्गच्छति 'तमर्थं', 'चरित्वा', समागत्य पूर्वोक्तेन 'एव', प्रकारेण, स्व स्वमासनं 'आरोहेत्' । तत्र होतुरेतावान्विशेषः । 'अजपया वृत्ता' भूर्भुवः स्वरित्येतज्जपशून्येन दूतरेण सर्वप्रकारेण, इति ॥ ४ ॥

(१) प्रस्तोतारं संशास्ति पञ्चविंशस्य स्तोमस्य तिसृष्वर्ध-  
तृतीयास्वर्धत्रयोदशासु वा षरिशिष्टासु प्रथमं प्रतिहारं  
प्रब्रूतादिति (१) (२) अर्द्धत्रयोदशासु प्रवाचयतेति जातूक-  
र्ण्यः (२) (३) प्रोक्ते जपति (३) (४) सुपर्णोऽसि गरुत्मान् प्रेमां  
वाचं वदिष्यामि वज्र वदिष्यन्तीं वज्र पतिष्यन्तीं वज्र  
करिष्यन्तीं वज्र सनिष्यन्तीं बहोर्भूयः करिष्यन्तीं स्वर्ग-  
च्छन्तीं स्वर्गदिष्यन्तीं स्वः पतिष्यन्तीं स्वः करिष्यन्तीं स्वः

● होतृहोत्रकब्रह्मोद्गातृणामित्यादर्शधृतपाठान्तरं ।

सनिध्यन्तीं स्वरिमं यज्ञं वक्ष्यन्तीं स्वर्मां यजमानं  
 वक्ष्यन्तीमिति(४) (५)दीक्षिते यजमानशब्दो नादीक्षिते(५)  
 (६)स्वरमुमिति योऽस्य प्रियः स्थान्न तु वक्ष्यन्तीमिति ब्रूयात्  
 (६)(७)उक्थवीर्याणि च(७)(८)सम्प्राणो वाचा समहं वाचा  
 सञ्चक्षुर्मनसा समहं मनसा संश्रोत्रमात्मना समहमात्म-  
 ना मयि महान् मयि भर्गी मयि भगो मयि भुजो मयि  
 स्तोभो मयि स्तोमो मयि श्लोको मयि घोषो मयि यशो  
 मयि श्रीर्मयि कौर्तिर्मयि भुक्तिरिति(८) (९)आह्वय वा-  
 गिति जपति(९)(१०)त्रय आहावाः शस्तादेर्निविदः परि-  
 धानीयाया इति(१०) (११)शब्दानध्वर्यवः कारयन्ति(११)  
 (१२)एतस्मिन्नहनि प्रभूतमन्नं दद्यात्(१२) (१३)राजपुत्रेण  
 चर्म व्याधयन्त्याघ्नन्ति भूमिदुन्दुभिम्यत्न्यश्च काण्डवीणा  
 भूतानां च मैथुनं ब्रह्मचारिपुंश्चल्योः सम्प्रवादोऽनेकेन  
 साम्ना निष्केवल्याय स्तुवते राजनस्तोत्रियेण प्रति-  
 पद्यते(१३) ॥ ५ ॥

ऐतरेयारण्यकभाष्यम् ।

प्रेङ्गमारूढस्य होतः कर्त्तव्यान्तर विधत्ते । (१)“प्रस्तो-  
 तारं संशास्ति पञ्चविंशस्य स्तोमस्य तिसृष्वर्द्धतृतीयास्वर्द्धत्रयोद-  
 शासु वा परिशिष्टासु प्रथमं प्रतिहारम्प्रब्रूतादिति”(१) इति ।  
 यः प्रस्तोता साम्नः प्रस्तावभागं गायति तं 'प्रस्तोतारं', प्रति



असौ होता 'पञ्चविंशस्य', इत्यादिवाक्यं ब्रूयात् । राजना-  
ख्यस्य सान्न आधारभूततृचावृत्त्या यः पञ्चविंशः स्तोमः सम्पद्यते,  
तस्मिन् स्तोमे प्रथमां स्तोत्रियामारभ्य एकविंशतिस्तोत्रियासु  
गतासूपरिष्टाक्षयोविंशस्तोत्रियामारभ्य 'तिसृषु परिशिष्टासु',  
सतीषु, मध्यवर्त्तिनी येयं द्वाविंशतिस्तोत्रिया तस्यां 'प्रतिहार-  
भागः पञ्चवारमावर्त्तनीयः । पञ्चकत्वः प्रतिहरतीति श्रुतेः ।  
तत्र यः 'प्रथमः प्रतिहारः तं 'प्रतिहारं', हे प्रस्तोतर्मदये कथय ।  
अयं प्रथमः प्रतिहारो वर्त्तत इति प्रतिहर्त्तनुष्ठीयमानं 'प्रथमं  
प्रतिहारं', प्रति, मां स्मारयेदित्यर्थः । 'तिसृष्ववशिष्टास्त्रिलोकः  
पक्षः । 'अर्द्धतृतीयास्त्रवशिष्टास्त्रिति द्वितीयः पक्षः । 'अर्द्ध-  
त्रयोदशास्त्रवशिष्टास्त्रिति तृतीयः पक्षः । अन्तिमां स्तोत्रिया-  
मारभ्यावरोहक्रमेण या तृतीया तस्या उत्तरार्द्धं यासु 'तिसृषु',  
अस्ति, तास्त्रिस्तः 'अर्द्धतृतीयाः । अनेनैव न्यायेन त्रयोदश्या  
उत्तरार्द्धं यासु 'त्रयोदशासु', वर्त्तते ता अर्द्धत्रयोदशः । 'इति'-  
शब्दः प्रस्तोतारं प्रति हीत्रा प्रयुक्तस्य प्रैषवाक्यस्य समाख्यर्थः ॥

प्रैषवाक्ये शाखान्तरपाठमाश्रित्य मतान्तरं दर्शयति ।  
(२) "अर्द्धत्रयोदशासु प्रवाचयतेति जातूकर्ण्यः" (२) इति ।  
'अर्द्धत्रयोदशासु', इत्येष तृतीयः पक्ष एव 'जातूकर्णाख्यस्य  
मुनेरभिप्रेतः । तथा प्रब्रूतादित्येतस्मिन्नेवार्थे 'प्रवाचयत', इति  
पाठोऽभिप्रेतः ॥

प्रैषवाक्यादूर्ध्वं होतुर्जपं विधत्ते । (३) "प्रोक्ते जपति" (३)  
इति । प्रस्तोत्रा प्रथमप्रतिहारकाले 'प्रोक्ते', सति, होता वक्ष्य-  
माणमन्त्रं जपेत् ॥

तं मन्त्रं दर्शयति । (४)“सुपर्णोऽसि गरुत्मान् प्रेमां वाचं  
 वदिष्यामि बहु वदिष्यन्तीं बहु पतिष्यन्तीं बहु करिष्यन्तीं बहु  
 सनिष्यन्तीं बहोर्भूयः करिष्यन्तीं स्वर्गच्छन्तीं स्वर्गदिष्यन्तीं स्वः  
 पतिष्यन्तीं स्वः करिष्यन्तीं स्वः सनिष्यन्तीं स्वरिमं यज्ञं वक्ष्यन्तीं  
 स्वर्मां यजमानं वक्ष्यन्तीमिति”(४) इति । यागनिर्वाहक हे  
 चैत्याग्ने पच्याकारस्त्वं ‘गरुत्मान्’ पक्षयुक्तः, ‘असि’, तन्नपि  
 ‘सुपर्णः’ शोभनपत्रयुक्तः, ‘असि’ । त्वदनुग्रहादहं ‘इमां’ शस्त्र-  
 शंसनादिरूपां, ‘वाचं’, ‘प्रकर्षेण कथयिष्यामि । सैषा वक्षिव  
 अनेकैर्विशेषणैर्विशेष्यते । ‘बहु’ अर्थजातमपेक्षितं, ‘वदिष्यन्तीं’,  
 तथा ‘बहुधा पारलौकिकफलं प्रापयिष्यन्तीं, तस्माधनभूतमिदं  
 कर्म ‘बहु’ प्रभूतं, यथा भवति तथा ‘करिष्यन्तीं’, ऐहिकमपि  
 ‘बहुधनादिकं यथा भवति तथा ‘सनिष्यन्तीं’ दास्यन्तीं, पुन-  
 रप्येतत् कर्म प्रभूतादप्यत्यन्तं प्रभूतं ‘करिष्यन्तीं’, तथा देवा-  
 नामग्रे यथोक्तं कर्म वक्तुं ‘स्वर्गलोकं गच्छन्तीं’, तस्मिंश्च स्वर्ग-  
 लोके यजमानं प्रापयिष्यन्तीं, प्रापय्य च तस्मिन् स्वर्गे निवासस्थानं  
 ‘करिष्यन्तीं’, कृत्वा च तत्र स्वर्गं भोगं दास्यन्तीं, तस्मिन् स्वर्गे  
 देवानां पुरतः प्रभूतं ‘इमं यज्ञं’, ‘वक्ष्यन्तीं’, तत्र स्वर्गे ‘मां  
 होतारं’, ‘यजमानत्वेन वक्ष्यन्तीं’ । अस्ति हि सत्रे होतुर्यजमा-  
 नत्वं । ये यजमानास्त ऋत्विज इति श्रुतेः ॥

तस्मिन् मन्त्रे यजमानशब्दस्य सत्र एव प्रयोगो न त्वहीनैका-  
 हयोरित्यमुमर्थं दर्शयति । (५)“दीक्षिते यजमानशब्दो नादी-  
 क्षिते(५) इति । अस्ति हि सत्रे होतुर्दीक्षितत्वं । अध्वर्युर्गृह-  
 हपतिं दीक्षयित्वा ब्रह्माणं दीक्षयति तत् उद्गातारन्ततो हीता-

रमिति श्रुतेः । अहीनैकाहयोस्तु तादृशशुत्वभावाद् अदीक्षित एव होता ॥

पुनरप्यन्यं विशेषं मन्त्रे दर्शयति । (६) “स्वरमुमिति योऽस्य प्रियः स्यान्न तु वक्ष्यन्तीमिति ब्रूयात्” (६) इति । अदीक्षितस्य होतुर्यजमानः ‘प्रियः स्यात्’, तं यजमानमुद्दिश्य ‘स्वरमु’, इति ‘ब्रूयात्’ । अदस्शब्दो नामनिर्देशार्थः । ‘अमु’, देवदत्तनामकं यजमानं, ‘स्वः’ स्वर्गं, इत्येतावदभिधाय ततो भविष्यद्वाचकं ‘वक्ष्यन्ती’, ‘इति’ शब्दं, ‘न ब्रूयात्’ । किन्तु वर्तमानवाचकं शब्दं ब्रूयादित्यर्थादवगम्यते । तेन स्वर्गप्राप्तेरविलम्बः सूचितो भवति ॥

उक्तमन्त्रजपादूर्ध्वं मन्त्रान्तरजपं विधत्ते । (७) “उक्थवीर्याणि च” (७) इति । घोषाय त्वा, श्लोकाय त्वा, शृण्वते त्वा, उपशृण्वते त्वा, आश्रुत्यै त्वा, आश्रुताय त्वा इत्येते षण्मन्त्राः ‘उक्थवीर्याणि’ । षष्ठां शस्त्राणामन्ते क्रमेण होत्रा पठनीयत्वात् । ‘चकारः पूर्वस्य \* जपतीति पदस्यानुवृत्त्यर्थः ॥

(पुनरपि जप्यं मन्त्रान्तरं दर्शयति । (८) “सं प्राणो वाचा समहं वाचा सं चक्षुर्मनसा समहं मनसा सं श्रोत्रमात्मना समहमात्मना मयि महान्मयि भर्गो मयि भगो मयि भुजो मयि स्तोभो मयि स्तोमो मयि श्लोको मयि घोषो मयि यशो मयि श्रीर्मयि कीर्त्तिर्मयि भुक्तिरिति” (८) इति । योऽयं ‘प्राणवायुः सोऽयं ‘वाचा’, ‘सङ्गच्छतान्तथा सति ‘अहं’, अपि ‘वाचा’, ‘सङ्गच्छतां सङ्गतो भूयासं । तथा ‘चक्षुरिन्द्रियं, ‘मनसा’,

‘संयुज्यतां । ‘अहं’, अपि ‘मनसा’, संयुक्तो भूयासं । तथा ‘श्रीत्रे-  
न्द्रियं, प्रेरकेण परमात्मना’, ‘संयुज्यतां । ‘अहं’, अपि तेन  
‘आत्मना’, संयुक्तो भूयासं । तादृशे ‘मयि’ हीतरि, ‘महान्’  
प्रौढो विद्यादिगुणः, सम्पद्यतां । ‘भर्गः’ गोभिर्भर्जनसमर्थन्तेजः\* ।  
‘भर्गः’ द्रष्टव्यसम्पत्तिलक्षणं भाग्यं । ‘भुजः’ तद्भोगः । ‘स्त्रीभ-  
स्त्रीमौ सामगतौ तदुभयजन्यं फलमप्यस्तु । ‘यशः’ विद्याजन्या  
प्रसिद्धिः । ‘श्रीः’ गवाश्वादिसम्पत्तिः । ‘कीर्त्तिः’ धनदानजन्या  
प्रसिद्धिः । ‘भुक्तिः’ भोगः । भुजभुक्तयोर्भेदो भोग्यभेदेन द्रष्टव्यः ॥

जपान्तरं विधत्ते । (८)“आह्वय वागिति जपति”(८) इति ।  
शस्त्रानुज्ञापनार्थं अध्वर्यो शोसावोमिति मन्त्रेण तस्याह्वानं  
कृत्वा ततः ‘वाक्’, ‘इति’ शब्दं, ‘जपेत् ॥

प्रकृतौ होतुर्बहव आहावा विद्यन्ते चोदकप्राप्तानां तेषा-  
मपवादाय विशेषं विधत्ते । (१०)“त्रय आहावाः शस्त्रादे-  
र्निविदः परिधानीयाया इति”(१०) इति । तदिदामेत्यादिकं  
वक्ष्यमाणं ‘शस्त्रं’ तस्य ‘आदेः’ उपक्रमस्य, सम्बन्धी कश्चिदाहावः  
अध्वर्यो शोसावोमित्याहावमुक्त्वा, पश्चाच्छस्त्रीपक्रमं कुर्यात् ।  
इन्द्रो देव इत्यादिपदसमूहः ‘निवित् । समात्यर्थमृक् ‘परिधा-  
नीया । तदुभयोपक्रमे शोसावोमित्येवं रूपौ हावाहावौ त एते  
‘त्रय आहावाः’, अत्र कर्त्तव्याः । न तु प्रकृतिवत् अनुरूप-  
धाय्यादिश्चाहावः पठनीयः ॥

अत्र शस्त्रीपक्रमात्पूर्वं अध्वर्युक्त्यं दर्शयति । (११)“शब्दान-  
नध्वर्यवः कारयन्ति”(११) इति । ते च शब्दा आपस्तम्बेन

\* वैरिभर्जनसमर्थन्तेज इति क०, ग० च ।

दर्शिताः । उपाकृते माहेन्द्रस्य स्तोत्रे सर्वा वाचो वदन्त्युक्तेर्दं  
यजमानाः कुर्वते अपाघाटलिकाभिस्तम्बलवीणाभिः पिच्छो-  
लाभिरिति । पत्रयो वादयन्ति सम्प्रवदन्ति वीणाशङ्खाननसौ-  
तूणवा इति ॥

यजमानकृत्यं विधत्ते । (१२) “एतस्मिन्नहनि प्रभूतमव-  
दद्यात्” (१२) इति ॥

पुरुषान्तरकृत्यं दर्शयति । (१३) “राजपुत्रेण चर्म व्याधय-  
न्त्याघ्नन्ति भूमिदुन्दुभिं पत्राय काण्डवीणा भूतानाञ्च मैथुनं ब्रह्म-  
चारिपुंश्लोः सम्प्रवादोऽनेकेन साम्ना निष्केवल्याय स्तुवते राज-  
नस्तोत्रियेण प्रतिपद्यते” (१३) इति । चर्मवेधनप्रकार आपस्त-  
म्बेन दर्शितः । उत्तरेणाग्नीध्रीयं कटसङ्घाते तेजनसङ्घाते\* वाद्र-  
श्चर्म व्यथनार्थं विलम्बोद्वपन्ति विपरियान्द्येतच्चर्मकवचिन-  
स्तेषामेकैकं संशास्ति । मा परास्त्रीर्मातिव्याख्योरिति तन्ते  
विधानानि पादयन्तीति । भूमिदुन्दुभ्याघातोऽपि तेनैव दर्शितः ।  
अपरेणाग्नीध्रमण्डपं भूमिदुन्दुभिमवटङ्गनन्त्यर्द्धमन्तर्वेद्यर्द्धम्बहि-  
र्वेदि तमाद्रेण चर्मणोत्तरलोम्नाऽभिवितत्य शङ्कुभिः परिनिह-  
त्यात्रैतत्पुच्छकाण्डमाहननार्थं निदधाति दुन्दुभीन् समाघ्नन्ति  
पुच्छकाण्डेन भूमिदुन्दुभिमिति । ‘काण्डवीणाः’, प्रसिद्धाः ।  
ताश्च यजमानानां पत्नीभिर्वाद्यन्ते । भूतमैथुनदेशोऽपि तेनैव  
दर्शितः । उत्तरस्यां वेदिश्रेण्यां पुंश्लो मागधाय चं परि-  
सर्पन्तीति† । ‘ब्रह्मचारिपुंश्लोः’, ‘सम्प्रवादः’, सामब्राह्मणे  
दर्शितः । एतस्मिन् काले उद्गातारः ‘अनेकविधेन, ‘साम्ना’,

\* तैजससङ्घात इति क०, ग० च । † परिश्रयन्तीति क०, ग० च ।

‘निष्केवल्याख्यशस्त्रसिद्धार्थं’ स्तोत्रं कुर्वन्ति, तत्रान्तिमं ‘राज-  
नाख्यं’ साम तेन साम्ना क्रियमाणस्य स्तोत्रस्याधारभूत्वे यस्तृचः  
तेन त्वचेन होता निष्केवल्याख्यं शस्त्रं प्रारभते ॥ ५ ॥

(१) तदिदासु भुवनेषु ज्येष्ठं तां सुते क्वीर्त्तिं मघवन्म-  
ह्नि त्वा भूय इदावृधे वीर्याय । नृणामु त्वा नृतमङ्गीभि-  
रुक्थैरिति तिस्रः (१) (२) अत्र द्वैके स्वादोः स्वादीयः स्वादुना  
हजासमदः सुमधु मधुनाभियोधीरित्यात्मन एते पदे  
उद्धृत्य पक्षपदे प्रत्यवदधात्यऽश्वयन्तो मघवन्निन्द्रवाजि-  
नो गामश्वं रथ्यमिन्द्रसङ्किरेत्येतयोश्च स्थान इतर (२)  
(३) श्रियमह गोरश्ममात्मन्वत्ते सम्यशयोः पतनाय (३) (४) नदं  
व ओदतीनामित्येतयैतानि व्यतिषजति पादैः पादान्  
वृद्धतीकारं नदवन्त्युत्तराणि प्रथमायां च पुरुषाक्षराण्युप-  
दधाति पादेष्वेकैकमवसाने तृतीयवर्जं स खलु विह-  
रति (४) (५) अपि निदर्शनायोदाहरिष्यामः तदिदास  
भुवनेषु ज्येष्ठं पु नदं व ओदतीनां यतो जज्ञ उग्रस्त्वेष  
नृमणो रु नदं यो युवतीनो ३ सद्यो जज्ञानो निरिणाति  
शत्रून् पतिं वो अघ्नानां । अनु यं विश्वे मदन्यूमाः षो  
धेनूनामिषुध्यसो ३ मिति (५) (६) एवमेतान्त्रिः (६) (७) अन्यासु  
चेत् समाम्नातासु राजनेन साम्ना स्तुवीरन् यथास्था-  
नन्ता इहैवेमा असमाम्नातासु चेत् स्तुवीरन्समाम्नातस्य

तावतीरुद्धृत्य तत्र ताः शंसेदिहो एवेमाः(७) (८)अन्यासु  
चेत् प्राक् छद्दोहसस्ताः(८) (९)तदिदासेत्येतदादि  
शस्त्रं(९) (१०)अविह्वस्यत्र प्रतिगरः(१०)(११)ता अस्य छद्द-  
दोहस इत्येतदादिः छद्दोहाः छद्दोहाः(११) ॥ ६ ॥

इत्यैतरेयपञ्चमारण्यके प्रथमोऽध्यायः ॥

ऐतरेयारण्यकभाष्यम् ।

अत्र चोदकप्राप्तं निष्केवल्यस्यं शस्त्रं विहृत्य प्रदर्शयति ।  
(१)“तदिदास भुवनेषु ज्येष्ठं तां सुते कीर्त्तिं मधवन्महि त्वा भूय  
इहावृधे वीर्याय नृणामु त्वा नृतमङ्गीभिर्रुक्थैरिति तिस्रः”(१)  
इति । ‘तदिदास’ इत्यादिकं नवर्चं सूक्तं । ‘तां सुते कीर्त्तिं  
मधवन्महि त्वा’ इति षडृचं सूक्तं । ‘भूयः’ इत्यादिकं पञ्चर्चं  
सूक्तं । ‘नृणामु त्वा’ इत्यादिकाः ‘तिस्रः’, ऋचः, इत्यनेन क्रमेण  
विहरेत् ॥

मताम्तरानुसारेण कञ्चिद्विशेषं विधत्ते । (२)“अत्र हेके  
खादोः खादीयः खादुना सृजासमदः सुमधु मधुनाभियोधीरि-  
त्यात्मन एते पदे उद्धृत्य पक्षपदे प्रत्यवदधात्यश्वान्तो मधवन्निन्द्र  
वाजिनो गामश्वं रथ्यमिन्द्रसङ्किरेत्येतयोश्च स्थान इतरे”(२)  
इति । ‘अत्र’ अस्मिन्निष्केवल्यशस्त्रे, केचित् खल्वेवं वदन्ति ।  
एतच्छस्त्रगतयोराल्मभागस्थपादयोः पक्षभागस्थपादयोश्च परस्परं  
व्यत्ययः कर्त्तव्य इति । यथा चित्यस्याग्नेः पञ्चावयवा आम्नाताः,  
शिरो दक्षिणः पक्षः पुच्छमात्मेति । तथा शस्त्रस्यापि

पञ्चावयवा द्रष्टव्याः । चित्वाग्नेर्मध्यशरीरमात्मा । शस्त्रेऽपि पूर्वं विहृतो भागः तदिदास इत्यारभ्य गीर्भिरुक्थैरिति तिस्रः, इत्यन्तेन ग्रन्थेन । सोऽयं भाग आत्मस्थानीयः । तदिदास इत्यस्मिन् सूक्ते तृतीयस्यामृच्युत्तरार्द्धे 'स्वादोः स्वादीयः' इत्यादिकौ यो द्वौ पादौ तावुभावात्मभागस्य सम्बन्धिनी तदुभयं इत उद्धर्त्तव्यं । तथा वक्ष्यमाणे शस्त्रस्य दक्षिणपक्षभागे अभि त्वा शूरेत्यस्मिन् प्रगाथे 'अश्वायन्तः' इति योऽयं पादः, यद्योत्तरपक्षभागे त्वामिद्धीति प्रगाथे 'गामश्व' इति योऽयं पादः, तदुभयं तत उद्धर्त्तव्यं । उद्धृत्य च 'स्वादोः स्वादुना सृजास' इत्यस्य 'स्थाने', 'अश्वायन्तः' इतिपादः पठनीयः । तस्य च पादस्य 'स्थाने', स्वादोरिति पादः पठनीयः । तथैव 'अदः सुमधु' इत्यस्य 'स्थाने', 'गामश्व' इतिपादः पठनीयः । तस्य च पादस्य 'स्थाने', 'अदः सुमधु मधुना' इत्यादिपादः पठनीयः ॥

अस्य व्यत्ययेन प्रयोगस्य फलं दर्शयति । (३) "अत्रियमह गोरश्वमात्मन्वत्ते सम्पत्तयोः पतनाय" (३) इति । 'अह' शब्द एवकारार्थः । 'आत्मन्' आत्मस्थानीये शस्त्रभागे, अश्वायन्ती गामश्वमिति पादयोः पाठेन 'गोः', सम्बन्धिनी 'अत्रियं', 'अश्वं', च सम्पादयत्येव । तथा दक्षिणोत्तरपक्षभागयोः स्वादोरदः सुमध्विति पादद्वयपठनं 'पक्षयोः', सम्पत् 'पतनाय', उपयुज्यते ॥

पूर्वीकृतेषु तदिदासेत्यादिषु कश्चिद्विशेषं विधत्ते । (४) "नदं व ओदतीनामित्येतथैतानि व्यतिषजति पादैः पादान् बृहतीकारं नदवन्त्युत्तराणि प्रथमायाञ्च पुरुषाञ्चराण्युपदधाति



पादेष्वेकैकमवसाने ढतीयवर्जं स खलु विहरति'(४) इति ।  
 'नदं वः' इत्यादिका येयमृगस्ति, तथा सह 'एतानि' तदिदा-  
 सेत्यादिसूक्तानि, मिश्रयेत् । कथं मिश्रणमिति तदुच्यते ।  
 तस्या ऋचः सम्बन्धिभिः 'पादैः', सह सूक्तगतान् 'पादान्',  
 मेलयेत् । 'बृहतीकार', इति णमुल्प्रत्ययान्तः । एकैकामृचं  
 बृहतीं कृत्वेत्यर्थः । सूक्तस्य पदानि प्रथममुच्चार्य 'नदशब्द-  
 युक्तानि ऋचः पदानि 'उत्तराणि', यथा भवन्ति तथोच्चारयेत् ।  
 किञ्च तदिदासेत्यस्यां 'प्रथमायां', ऋचि 'पुरुषेत्येतानि त्रीण्यक्ष-  
 राणि प्रक्षिपेत् । प्रथमपादस्य 'अवसाने', 'पु', इत्येकमक्षरं ।  
 द्वितीयपादस्य 'अवसाने', 'रु', इत्येकमक्षरं । चतुर्थपादस्य  
 'अवसाने', 'ष', इत्येकमक्षरं । ढतीयपादे तु नास्यक्षरप्रक्षेपः ।  
 अतः 'तृतीयवर्ज', इत्युच्यते । एवं सति षट्त्रिंशदक्षरा बृहती  
 सम्पद्यते । तदिदासेतिपादे दशाक्षराणि, पु इत्येकमक्षरं ।  
 नदं व इति पादे सप्ताक्षराणि । यतो जज्ञ इति पादे दशा-  
 क्षराणि रु इत्येकमक्षरं । नदं यो युवतीनामिति पादे सप्ता-  
 क्षराणि । तदेवं मिलित्वा षट्त्रिंशदक्षराणि सम्पद्यन्ते ।  
 एवमुत्तरत्रापि योजनीयं । यः पुमानेतत्सर्वं जानाति,  
 'सः', एतन्निष्कैवल्यशस्त्रं 'विहरति' विशेषेणेतस्तत आनीय  
 सम्पादयति ॥

यथोक्तं विहरणं प्रतिज्ञापूर्वकमुदाहरति । (५) "अपि  
 निर्दशनायोदाहरिषामस्तदिदास भुवनेषु ज्येष्ठं पु नदं व श्री-  
 दतीनां । यतो जज्ञ उग्रस्त्वेष नृम्णे रु नदं यो युवतीनां ३  
 सद्यो जज्ञानो निरिषाति शत्रून् पतिं वो अघ्यानां अगु यं विषे

मदन्त्यमाः षो धेनूनामिषुध्यसोमिति”(५) इति । न केवलं विहरणस्य लक्षणकथनमात्रं । ‘अपि’, चोदाहृत्य प्रदर्शयिष्यामि\* इति प्रतिज्ञा । ‘तदिदासेत्यारभ्य इषुध्यसोम्’ इत्यन्तं द्वयोर्बृहत्वीरुदाहरणम् ॥

सम्पादितबृहतीद्वयगर्भतायास्तदिदासेत्यस्या ऋच आवृत्तिं विधत्ते । (६)“एवमेतान्निः”(६) इति । ‘एवं’ उक्तेन प्रकारेण, नदं व इत्यादिपादयोजनेन, पुरुषाक्षरत्रययोजनेन च, सम्पन्नां ‘एतां’ तदिदासेत्यादिकामृचं, ‘त्रिवारं’ पठेत् ॥

यदुक्तं पूर्वत्र राजनस्तोत्रियेण प्रतिपद्यत इति तत्र काञ्चिद्विशेषं दर्शयति । (७)“अन्यासु चेत्समाम्नातासु राजनेन साम्नास्तुवीरम्यथास्थानम्ता इहेवेमा असमाम्नातासु चेत् स्तुवीरन्त्समाम्नातस्य तावतीरुद्धृत्य तत्र ताः शंसेदिहो एवेमाः”(७) इति । ‘राजनेन साम्ना’, आधारभूतास्त्रुत्तु त्रयः पक्षाः सम्भवन्ति । तदिदासेत्यादिका ऋच इत्येकः पक्षः । ताभ्योऽन्या ऋच इत्यपरः पक्षः । ताद्यान्या द्विधा भिद्यन्ते । उदाहृतेषु सूक्तेषु समाम्नाता असमाम्नाताश्चेति । तत्र तदिदासेत्यादिकासु राजनसामगानपक्षे पूर्वीक्त एव शस्त्रोपक्रमः । यदा तु तदिदासेत्यादिभ्यः ‘अन्यासु’, यथोक्तसूक्तगतासु, ‘समाम्नातासु’, ऋत्तु उद्गातारो ‘राजनेन स्तुवीरन्’, तदानीं पूर्वीक्तन्यायेन राजनसामाधारभूताभिरन्याभिर्ऋग्भिः शस्त्रोपक्रमः प्रसज्येत । तथा उपक्रमो न कर्त्तव्यः । किन्तु ‘ताः’ अन्याः सामाधारभूता ऋचः, स्वस्थाने एव पठनीयाः । ‘इमाः’ तदिदासेत्यादिकाः,

‘इहैव’ शस्त्रोपक्रम एव, पठनीयाः । यदा पुनरुद्गातारो यथोक्त-  
सूक्तेषु ‘असमाम्नातासु’, कासुचिन्नवीनासृक्षु ‘राजनेन स्तुवीरन्’,  
तदानीं समाम्नातस्य सूक्तस्य मध्ये ‘तावतीः’ नूतनानामृचां  
सङ्ख्यायां सङ्ख्याताः काश्चिदृचः, ‘उद्धृत्य’, ‘तत्र तन्नामृचां  
स्थाने, ‘ताः’ नवीना ऋचः, शंसेत् । ‘इमाः’ तु तदिदासेत्या-  
दिकाः, ‘इहो एव’ पूर्ववत् शस्त्रोपक्रम एव, पठनीयाः ॥

उद्धारपक्षे तु तदुद्धारनूतनप्रक्षेपयोः स्थानं दर्शयति ।  
(८)“अन्यासु चेत् प्राक्सूददोहसस्ताः”(८) इति । उदाहृतेषु  
सूक्तेषु या असमाम्नाता ऋचः\* तासु यद्युद्गातारो राजनसाम  
गायेयुः, तदानीं ‘सूददोहानामिकायाः ता अस्य सूददोहस  
इत्येतस्याः पूर्वङ्काश्चिदृच आम्नाता अपनीय ‘ताः’ नवीना राज-  
नसामाधारभूता ऋचः, तत्र प्रक्षेपेत् ॥

पक्षत्रयेऽपि शस्त्रोपक्रमस्य नास्त्यान्यथात्वमित्येतद्दर्शयति ।  
(९)“तदिदासेत्येतदादि शस्त्र”(९) इति । यदि ‘तदिदासे-  
त्यादिषु राजनसामगानं, यदि वा ततोऽन्यासु समाम्नातासु,  
यदि वा नवीनासु, सर्वथाप्युपक्रम एकविध एव ॥

होत्रा शस्त्रे शस्यमाने अध्वर्योर्यः प्रतिगरो विहितः स  
द्विविधः, प्राकृतो वैकृतयेति । तत्र सर्वत्र शस्त्रेषु सामान्येन  
प्राकृतप्राप्तौ सत्यान्तदपवादेन विहृते षोडशिशस्त्रे विहृतः  
प्रतिगरः प्रयुक्तो दृष्टान्तेन अत्रापि विहृतः प्रतिगर इत्या-  
शङ्क्य तद्धारयति । (१०)“अविहृतश्चात्र प्रतिगरः”(१०) इति ।  
प्रकृतावाम्नातप्रतिगरविषयं मन्त्रस्य कस्यचित् हरणसम्पादनं

यस्मिन् प्रतिगरे सोऽयं 'विहृतः प्रतिगरः' । सोऽन्न न कर्त्तव्यः ।  
किन्तु प्राकृत एव कर्त्तव्यः ॥

तद्दिदासेत्यारभ्य गीर्भिरुक्थैरिति तिस्र इत्यन्तेन ग्रन्थेन  
निष्केवल्यशस्त्रस्य योऽयमात्मभाग उक्तस्तस्यावसाने काञ्चिद्वचं  
विधत्ते । (११) "ता अस्य सूददोहस इत्येतदादिः सूददोहाः  
सूददोहाः" (११) इति । ता अस्येत्युक्त एष पाद आदिर्घस्या ऋचः  
'स्येयम्' 'एतदादिः', सा च 'सूददोहानामिका, सात्र पठनीया ।  
अभ्यासीऽध्यायसमाप्त्यर्थः ॥ ६ ॥

इति सायणाचार्यविरचिते माधवीये वेदार्थप्रकाशे  
ऐतरेयारण्यके पञ्चमारण्यके प्रथमोऽध्यायः ।



## अथ द्वितीयोऽध्यायः ।



(१) ग्रीवाः३(१) । (२) यस्येदमारजस्तुजो युजो वनं  
सहः । इन्द्रस्य रन्त्यं वृद्धत्(२) । (३) नाधृष आदधर्ष  
दाधृषाणं धृषितं श्वः पुरा यदीमतिव्यथिरिन्द्रस्य धषित  
सहः(३) । (४) स नो ददातु तं रयिं रयिं पिशङ्गसन्दृशं ।  
इन्द्रः पतिस्तवस्तमो जनेष्वा(४) (५) सूददोहाः(५) (६) शिरो  
गायत्रमिन्द्रमिद्गाथिनो बृहदिति(६) (७) अन्यासु चेत्  
समाम्नातासु स्तुवीरन्नुभया संस्थानविपर्ययोऽसमाम्ना-  
तासु चेत् स्तुवीरन् मिश्रासु च(७) (८) हृत्स्योत्तमां  
हृददोहाः(८) (९) विजवः(९) (१०) सुतस्तो सोम उपयाहि  
यज्ञं मत्स्वा मदं पुरुवारं मघाय । मं हिष्ठ इन्द्र विजरो  
गृणधै(१०) (११) स साहतवृत्तहृत्पेष शूचूनभुर्विगाह  
एषः । स नो नेतारं मृदयाम् इन्द्र । इनो वसु समजः  
पर्वतेष्ठाः प्रतिवामृजीषी । इन्द्रः शश्वद्भिर्जोहन्न एवैः  
(११) । (१२) हृददोहाः(१२) (१३) इत्येतन्नयं ग्रीवाः शिरो  
विजवः सर्वमर्द्धर्थं(१३) ॥ १ ॥

## ऐतरेयारण्यकभाष्यम् ।

पञ्चाकारेण निरूपितस्य निष्केवल्यशस्त्रस्य योऽयं मध्य-  
शरीरभागः सोऽयं तदिदामेत्यादिना पूर्वं निरूपितः । अथ  
भागान्तरं प्रतिजानीते । (१)“श्रीवाः”३(१) इति । वक्ष्यमा-  
णास्तिस्त्र ऋचः शस्त्रस्य ‘श्रीवा’स्थानीयाः । अंशाभिप्रायेण  
‘श्रीवाः’, इति बहुवचनं । श्रीवांशरूपा ऋच उच्यन्ते  
इति शेषः ॥

तत्र प्रथमामृचमाह । (२)“यस्येदमारजस्तुजो युजो वनं  
सहः । इन्द्रस्य रन्ध्रं बृहत्”(२) इति । ‘यस्य’ इन्द्रस्य, ‘इदं’  
शस्यमानं निष्केवल्यं, ‘आरजः’, सर्वतो रञ्जकं । यद्वा ‘यस्य’  
इन्द्रस्य, ‘इदं’ जगत्पालनं, सर्वतो रञ्जकं । ‘यस्य’ इन्द्रस्य,  
‘युजः’ योगः, ‘तुजः’ वैरिणां हिंसकः । तथा ‘यस्य’, इन्द्रस्य,  
‘सहः’ बलं, ‘वनं’ भक्तैः प्रापणीयं । तस्य ‘इन्द्रस्य’, ‘रन्ध्रं’  
रमणं, ‘बृहत्’ प्रौढं, क्रीडा महतीत्यर्थः ॥

द्वितीयामृचमाह । (३)“नाधृष आदधर्ष दाधृषाणं धृषितं  
शवः । पुरा यदीमतिव्यथिरिन्द्रस्य धृषितं सहः”(३) इति ।  
‘शवः’ वैरिणां बलं, ‘धृषितं’ येन इन्द्रेण तिरस्कृतं । ‘दाधृ-  
षाणं’ अतिशयेन तिरस्कृतीरं, इन्द्रं ‘अधृषः’ अन्येन केनापि  
तिरस्कृतं मशक्या वैरी, ‘नादधर्ष’ नैव तिरस्कृतवान् । ‘यत्’  
यस्मात् कारणात्, ‘पुरा’ पूर्वस्मिन् काले, ‘इमतिव्यथिः’  
ई’ एनं शत्रुमतिशयेन इन्द्रश्चालितवान्, तस्मात् ‘इन्द्रस्य’,  
‘सहः’ बलं, ‘धृषितं’ वैरिधर्षणक्षमम् ॥

तृतीयामृचमाह । (४)“स नो ददातु तं रयिं रयिं पिश-

ङ्गसन्दृशं । इन्द्रः पतिस्तवस्तमो जनेष्वा”(४) इति । ‘जनेषु’ सर्वप्राणिषु मध्ये, ‘आ’ समन्तात्, ‘तवस्तमः’ अतिशयेन बलवान्, ‘पतिः’ पालकः, ‘इन्द्रः’, ‘पिशङ्गसन्दृशं’ पिङ्गलवर्णत्वेन सम्यग् दृष्टिप्रियं, ‘रयिं’ हेमरूपं, स्वयं लब्धवान् । ‘तं रयिं,’ स्वेन लब्धं धनं, ‘सः,’ इन्द्रः, ‘नः’ अस्माकं, ‘ददातु’ ॥

श्रीवास्थानीयाः शाखान्तरगतास्तिस्त्र ऋचो दर्शयित्वा स्वशाखागतामेकामृचं दर्शयति । (५)“सूददोहाः”(५) इति । ता अस्य सूददोहस इत्यादिकेत्यर्थः ॥

शस्त्रस्य मध्यशरीरभागं श्रीवाभागञ्चोत्का भागान्तरं दर्शयति । (६)“शिरो गायत्रमिन्द्रमिन्नाथिनो बृहत्”(६) इति । गायत्रीच्छन्दस्कं ‘इन्द्रमित्’ इत्यादि सूक्तं शस्त्रस्य ‘शिरोभागः,’ तं भागं शंसेत् ॥

तत्र कञ्चिद्विशेषं दर्शयति । (७)“अन्यासु चेत्समान्नातासु स्तुवीरन्नुभया संस्थानविपर्ययोऽसमान्नातासु चेतस्तुवीरन्मिश्रासु च(७)” इति । इन्द्रमिन्नाथिन इत्येतस्मात्तृचादन्यासूत्तरासु तिसृषु ऋचु आन्नातासु यद्युद्गातारः स्तुवीरन्, तदानीं तास्तिस्त्र ऋच इन्द्रमिन्नाथिन इत्येतस्य त्वचस्य स्थाने पठनीयाः । तासां स्थाने त्विन्द्रमिदित्यादयस्तिस्त्र इति विपर्ययः । तस्मिन् सूक्ते या असमान्नाता अन्यत्र समान्नातास्तिस्त्र ऋचः, तासु यद्युद्गातारस्तुवीरन्, तदानीं तासामर्थे\* सूक्तगतास्तिस्त्र ऋच उद्गत्य तस्मिन् स्थाने गानाधारभूतास्तिस्त्र ऋचः पठेत् । मिश्रासु गानेऽप्ययमेव न्यायः । गानाधारस्य त्वचस्य क्रियानपि भागो-

\* तासां मध्ये इति क०, ग० च ।

ऽत्र समान्नातः । अवशिष्टस्तु प्रदेशान्तरस्तु यदा भवति तदानीमेवैतास्तिस्त्र ऋचो मित्रा भवन्ति ॥

उद्धारस्थाने कश्चिद्विशेषं दर्शयति । (८)“सूक्तस्योत्तमां सूददोहाः”(८) इति । पूर्वं सूददोहसः प्रागुद्धार उक्तः । अत्र तु सूददोहसः प्राचीना ‘सूक्तस्योत्तमा’, येयमिन्द्रं वो विश्वतस्यरी इति ऋगस्ति, तस्याः प्रागेवोद्धारस्तां तु पठेत् । ततः ‘सूददोहाः’, पठनीयाः ॥

पुनरपि शस्त्रस्यापरं भागं दर्शयति । (९)“विजवः”(९) इति । विशेषेण जवा वेगो यस्मिन् पक्षिशरीरभागे समुत्पद्यते सोऽयं भागः ‘विजवः’ । तत्स्थानीयः शस्त्रभाग उच्यते इति शेषः ॥

तस्मिन् भागे प्रथमाष्टचमाह । (१०)“सुतस्ते सोम उपयाहि यज्ञं मत्स्वा मदं पुरुवारं मघाय । मंहिष्ठ इन्द्र विजुरो गृणध्यै”(१०)इति । हे ‘इन्द्र’, ‘ते’ त्वदर्थ’, ‘सोमवल्याख्यः ‘सुतः’ अभिषुतः । अतः ‘यज्ञ’, एतं ‘उपयाहि’ त्वं प्राप्नुहि । ‘मघाय’ अस्माकं धनाय, ‘पुरुवारं’ पुरुभिर्बहुभिर्वरणीयं, ‘मदं’ ‘हर्षं’ यथाहं प्राप्नोमि तथा त्वं ‘मत्स्व’ अनुगृह्णन् हृष्टो भव । यथा-स्मदनाय त्वं हृष्यसि तथा त्वं ‘मंहिष्ठः’ अतिशयेन पूज्यः सन्, ‘विजुरः’ विशिष्टलोकद्वाराणि ‘गृणध्यै’ अस्मदये कथयितुं, ‘मत्स्व’ हृष्टो भव ॥

द्वितीयाष्टचमाह । (११)“स साहसुर्वचहृत्पु शत्रून्भुर्विगाह एषः । स नो नेतारं महयाम इन्द्रम्”(११) इति । ‘सः’ इन्द्रः, ‘वचहृत्पु’ वचनामकस्यासुरस्य बधार्थेषु युद्धेषु, ‘शत्रून्’



स्वर्षेरिणो वृत्रसम्बन्धिनः सर्वानसुरान्, 'साहृतुः' अभिभूतवान् ।  
'स एषः' इन्द्रः, 'ऋभुः' देवतात्मासन्, 'विगाहः' विशेषेणा-  
स्माभिरवगाढुं सेवितुं शक्यः । 'नः' अस्माकं, 'नेतारं' स्वर्गं  
गमयितारं, 'इन्द्रः,' 'महयामः' वयं पूजयामः ॥

तृतीयामृचमाह । (१२) "इनो वसु समजः पर्वतेष्ठाः प्रति-  
वामृजोषी । इन्द्रः शश्वद्भिर्जीह्वत् एवैः" (१२) इति । 'इन्द्रः'  
देवः, 'शश्वद्भिः' निरन्तरवर्त्तिभिः, 'एवैः' अस्मद्यज्ञं प्रत्यागमनैः,  
'जाह्वत्' अतिशयेन होमनिष्पादकः । कीदृश इन्द्रः, 'इनः'  
सर्वेषामीश्वरः, 'वसु' धनवान्, 'समजः' समीचीनमतियुक्तः,\*  
'पर्वतेष्ठाः' पर्वतसमाने ऐरावते मेघे वा अवस्थितः । 'वां  
प्रत्यृजोषी' यज्ञकर्त्तारौ हे दम्पती युवामुद्दिश्य ऋजोषोपलक्षि-  
तसोमरसवान्, भवदीयं सोमं स्वीकरोतीत्यर्थः ॥

एतास्तिस्त्र ऋचः पठित्वा अन्ते पठनीयामृचं दर्शयति ।  
(१३) "सूददोहाः" (१३) इति ॥

शंसनप्रकारविशेषं दर्शयति । (१४) "इत्येतन्नयं ग्रीवाः शिरी  
विजवः सर्वमर्षेर्च्य" (१४) इति । यस्येदमित्यादिकः शस्त्रस्य  
यः 'ग्रीवाभागः, इन्द्रमिन्नाशिन इत्यादिको यः 'शिरीभागः,  
सुतस्ते सोम इत्यादिको यो 'विजवभागः, इत्येतन्नागत्रयं सर्वम-  
र्षेर्च्यं शंसनार्हं । त्रिविधं हि शंसनं । पादेऽवसायार्षेर्चं प्रणव  
इत्येकं । अर्षेर्चं अवसाय कृत्स्नायामृचि प्रणव इति द्वितीयं ।  
विनैवावसानमृगन्ते प्रणव इति तृतीयं । एवं सत्युक्तेषु शस्त्र-  
भागेषु अर्षेर्चंऽवसानमित्ययमेव पक्षो नुष्ठेयः ॥ १ ॥

\* समीचीनमतियुक्त इति क०, ग० च ।

(१)राथन्तरो दक्षिणः पक्षः(१) (२)अभि त्वा शूर  
नोनुमोऽभित्वा पूर्वपीतय इति रथन्तरस्य स्तोत्रियानुरूपौ  
प्रगाथौ चतस्रः सतीः षड् वृहतीः करोति(२) (३)इन्द्रस्य  
नु वीर्याणि प्रवोचन्वेह यत्पितरश्चिन्न इन्द्रेति पञ्चदश  
यस्तिग्मशृङ्गो वृषभो न भीम उग्रो जज्ञे वीर्याय स्वधा-  
वानुदु ब्रह्माण्यैरत अवस्थाते मह इन्द्रोऽत्युग्रेति पञ्च  
सक्तान्यान इन्द्रो दूरादान आसादिति सम्यात इत्याहि  
सोम इन्द्र इति पङ्क्तिः स्रददोहाः(३) (४)वार्हत उत्त-  
रः(४) (५)त्वामिद्वि हवामहे त्वं ह्येहि चेरव इति वृहतः  
स्तोत्रियानुरूपौ प्रगाथौ चतस्रः सतीः षड् वृहतीः करो-  
ति(५) (६)तमु द्युहि यो अभिभूत्योजाः सुत इत्त्वं निमिस्त्र  
इन्द्र सोम इति त्रीण्यभूरेको रथिपते रथीणामित्यष्टौ  
सक्तानि कथामहामवृधत्कस्य चोतुरिति सम्यात इन्द्रो  
मदाय वावृध इति पङ्क्तिः स्रददोहाः(६) (७)राथन्तरो  
दक्षिणः पक्षः पञ्चदशस्तोम एकशतं वसिष्ठप्रासाहो  
वार्हत उत्तरः सप्तदशस्तोमो द्विशतं भरद्वाजप्रासाहः  
(७) (८)भद्रं पुच्छन्दिपदासु(८) (९)इमा नु कं भुवना-  
सौषधामायाहि वनसा सहेति नव समान्नाता अथा-  
समान्नाताः(९) (१०)प्र व इन्द्राय वृत्रहन्तमाय विप्रा  
गाथं गायत यज्जुजोषत्(१०)। (११)अर्चन्त्यर्कं देव-

तास्वर्का आस्तोभति श्रुतो युवास इन्द्रः (११) । (१२)उप-  
 पूक्षे मधुमति श्रियन्तः पुष्यन्तो रयिन्धीमहे तमिन्द्र  
 (१२) । (१३)विश्वतो दावन्विश्वतो न आभर यन्वा  
 शविष्ठमीमहे (१३) । (१४)स सुप्रणीते नृतमः स्वराडसि  
 मंहिष्ठो वाजसातये (१४) । (१५)त्वं ह्येक ईशिषे सनाद-  
 मृक्त ओजसा (१५) । (१६)विश्वस्य प्रस्तोभ विद्वान् पुरा वा  
 यदि वेहास नून (१६) ॥ (१७)इषन्नो मित्रावरुणा कर्त्त-  
 नेडां पीवरीमिषङ्कणुहीन इन्द्र (१७) । (१८)शम्यदं मधं  
 रयिषणि न सोमो अवृतं हिनोति न स्पृशद्रयिः (१८) ।  
 (१९)एष ब्रह्मेति तिस्रः (१९) (२०)आधूर्षसा इत्येका  
 हृददोहा यद्वा वानेति धाय्या हृददोहाः (२०) ॥ २ ॥

ऐतरेयारण्यकभाष्यम् ।

भागान्तरं दर्शयति । (१)“रथन्तरो दक्षिणः पक्षः” (१)  
 इति । योऽयं शस्त्रस्य ‘दक्षिणपक्षभागः सोऽयं ‘रथन्तरसाम-  
 सम्बन्धी ॥

तमेव रथन्तरसम्बन्धं विस्पष्टयति । (२)“अभि त्वा शूर नो-  
 नुमोऽभि त्वा पूर्वपीतय इति रथन्तरस्य स्तोत्रियानुरूपौ प्रगाथौ  
 चतस्रः सतीः षड्वहतीः करोति” (२) इति । ऋग्द्वयात्मकः  
 ‘प्रगाथः । हृचाः प्रगाथा इत्याश्वलायनेनीतत्वात् । ‘अभि

त्वा शूरः' इत्ययं प्रगाथः 'रथन्तरसान्नः 'स्तोत्रियः' स्तोत्रसम्बन्धी, स्तोत्रादौ छेष गीयते। 'अभि त्वा पूर्वत्ययं प्रगाथस्तस्य सान्नः 'अनुरूपः', स्तोत्रियस्यानुतरमेव\* गीयमानत्वात्। तावभौ 'प्रगाथौ', मिलित्वा यद्यप्यध्ययनकाले 'चतस्रः', एव ऋचः तथापि प्रयोगकाले 'षड् बृहतीः', कुर्यात्। कथन्तत्करणमिति तदुच्यते। 'अभि त्वा शूरेत्यसाहक् स्वत एव 'बृहती', वेदे समान्नाता। ततो द्वितीयबृहत्यर्थं तस्या ऋचश्चतुर्थपादं ईशानमिन्द्रेत्यादिकं पुनर्द्विः पठित्वा, नत्वा वामित्यस्यां द्वितीयस्यामृचि†पूर्वार्धं पठेत्। सेयं द्वितीया 'बृहती'। ततस्तृतीयबृहत्यर्थं न जात इत्येतद् द्वितीयबृहतीगतं चतुर्थपादं पुनर्द्विरभ्यस्य ततः समान्नातायां द्वितीयस्यामृच्युत्तरार्धम् अश्वायन्त इत्यादिकं पठेत्। सेयं तृतीया 'बृहती'। अनेनैव न्यायेन द्वितीयेऽपि प्रगाथे चतुर्थषष्ठौ पादौ पुनरपि द्विरावर्त्य बृहतीत्रयं सम्पादयेत्। अत्राश्वायन्त इति पादमुद्धृत्य तस्य स्थाने स्वादोः स्वादीय इति पादं प्रक्षिपेत्। एतच्च पूर्वाध्यायेऽभिहितं ॥

उक्तक्रमेण बृहतीं पठित्वा पश्चात्पठनीयानि सूक्तानि दर्शयति। (३) "इन्द्रस्य नु वीर्याणि प्र वोचं त्वेह यत्पितरश्चिन्न इन्द्रेति पञ्चदश यस्मिन्मृङ्गो वृषभो न भीम उग्रो जज्ञे वीर्याय स्वधावानुदु ब्रह्माण्यैरत अवस्याते मह इन्द्रोऽत्युग्रेति पञ्च सूक्तान्यान इन्द्रो दूरादान आसादिति सम्पात इत्याहि सोम इन्द्र इति पङ्क्तिः सूददोहाः" (३) इति। 'इन्द्रस्य नु वीर्याणि', इति सूक्तं पञ्चदशर्चं। 'त्वेह यत्पितरः', इत्यस्मिन् पञ्चविंश-

\* स्तोत्रियस्यानकारमेवेति क०, ग० च। † ऋग्वेदे म०७, सू०३२, ऋ०२९।

त्यृगात्मकस्य सूक्तस्यादौ 'पञ्चदशर्चः पठनीयाः । 'यस्तिग्मशृङ्गः', इति सूक्तमेकादशर्चः । 'उग्रो जज्ञे', इति सूक्तं दशर्चः । 'उदु ब्रह्माण्यैरत', इति सूक्तं षडृचं । 'आ ते महः' इत्यादीनि 'पञ्च सूक्तानि', तेषु प्रथमं 'आ ते महः', इति सूक्तं षडृचं । न सोम इति द्वितीयं पञ्चर्चं । इन्द्रं नर इत्येतत् तृतीयमपि पञ्चर्चं । ब्रह्माण इन्द्रेत्येतच्चतुर्थमपि पञ्चर्चं । अयं सोम इत्येतत् पञ्चममपि पञ्चर्चं । 'आ न इन्द्रः', इत्येतत् सूक्तमेकादशर्चं । तदेतत् 'सम्पातसूक्तमिति नाम्ना व्यवक्रियते । 'इत्याहि सोमः', 'इति' एषा, 'पङ्क्तिच्छन्दस्का ऋगेका । एतावत्पठित्वा 'सूददोहाः', पठनीयाः ॥

भागान्तरं दर्शयति । (४) बार्हत उत्तरः" (४) इति । योऽयं शस्त्रस्य 'उत्तरः', पञ्चः, सोऽयं बृहत्सामसम्बन्धी ॥

तमेव सम्बन्धं विस्पष्टयति । (५) "त्वामिच्छि हवामहे त्वं ह्येहि चेरव इति बृहतः स्तोत्रियानुरूपौ प्रगाथौ चतस्रः सतीः षड् बृहतौः करोति" (५) इति । पूर्ववद्वाख्येयम् ॥

बृहतोपाठादूर्ध्वं पठनीयं मन्त्रजातं दर्शयति । (६) "तमु एहि यो अभिभूत्योजाः सुत इत्स्वं निमिञ्च इन्द्र सोम इति त्रीण्यभूरेको रयिपते रयीणामित्यष्टौ सूक्तानि कथामहामवधत्कस्य होतुरिति सम्पात इन्द्रो मदाय वावृध इति पङ्क्तिः सूददोहाः" (६) इति । 'तमु एहि' इत्येतत् सूक्तं पञ्चदशर्चः\* । सुत इत्स्व', इत्यादीनि 'त्रीणि', सूक्तानि, तेषु 'सुत इत्' इत्येतत् प्रथमं दशर्चं । वृषामद इत्येतत् द्वितीयमपि सूक्तं दशर्चं । या त

\* ऋग्वेदे म० ६, सू० १८, ऋ० १ ।

जतिरित्येतत् तृतीयं सूक्तं नवर्चं\*। 'अभूरेकः', इत्यादीनि 'अष्टौ', सूक्तानि तेषु 'अभूरेकः', इति प्रथमं सूक्तं । अपूर्व्या पुरु-  
तमानोति द्वितीयं†। य ओजिष्ठ इति तृतीयं‡। सञ्च त्वे जग्मु-  
रिति चतुर्थं । कदा भुवन्निति पञ्चमं§। सत्रा मदास इति  
षष्ठं¶। अर्वाग्रथमिति सप्तमं ॥ । अपादित इत्यष्टमं\*\*। तान्ये-  
तान्यष्टावपि प्रत्येकं पञ्चर्चानि । 'कथा महां', इत्येतत् सूक्तमेका-  
दशर्चं । तच्च 'सम्पातशब्देन व्यवह्रियते 'इन्द्रो मदाय',†† इत्यृ-  
गेका 'पङ्क्तिच्छन्दस्का' एतत्सर्वं पठित्वान्ते 'सूददोहसं पठेत् ॥

उक्तयोर्दक्षिणोत्तरपक्षयोरनुसन्धयं कश्चिद्विशेषं दर्शयति ।

(७) "राथन्तरो दक्षिणः पक्षः पञ्चदशस्तोम एकशतं वसिष्ठ-  
प्रासाहो बार्हत उत्तरः सप्तदशस्तोमी द्विशतं भरद्वाजप्रासाहः" (७)  
इति । योऽयमत्र 'दक्षिणः पक्षः', सोऽयं 'राथन्तरः' रथन्तरसाम-  
सम्बन्धी, तेन साम्ना स्तुतिकाले 'पञ्चदशस्तोमः', सम्पाद्यते ।  
ऋक्त्रयस्य विष्टुतिर्ब्राह्मणोक्तप्रकारेणावृत्त्या पञ्चदशसङ्ख्या  
ऋचो यस्मिन् स्तोमे सम्पाद्यन्ते, सोऽयं 'पञ्चदशस्तोमः', तदा-  
त्मकोऽयं 'दक्षिणः पक्षः' । अभि त्वा शूरित्यारभ्य इत्याहि सीम  
इन्द्र इत्यन्तमृगजातं एकाधिकं शतं', सम्पाद्यते, तदात्मकोऽयं  
'दक्षिणः पक्षः', तमिमं पक्षं 'वसिष्ठनामको मुनिः स्वसासर्थ्येन  
सम्पादितवान्, अतो वशिष्ठीक्तप्रासाहः' । एवमुत्तरपक्षेऽपि

\* ऋग्वेदे म०६, सू०२५, ऋ०१ ।

† ऋग्वेदे म०६, सू०३२, ऋ०१ ।

‡ ऋग्वेदे म०८, सू०१०१, ऋ०८ ।

§ ऋग्वेदे म०६, सू०३५, ऋ०१ ।

¶ ऋग्वेदे म०६, सू०३६, ऋ०१ ।

॥ ऋग्वेदे म०८, सू०३५, ऋ०२२ ।

\*\* ऋग्वेदे म०६, सू०३८, ऋ०१ ।

†† ऋग्वेदे म०१, सू०८१, ऋ०१ ।

योजनीयं । पञ्चयोरुक्तस्तोमात्मकत्वन्तैत्तिरीया आमनन्ति ।  
पञ्चदशस्तोमोऽन्यः पक्षो भवति सप्तदशोऽन्य इति ॥

भागान्तरं दर्शयति । (८)“भद्रं पुच्छं द्विपदासु”(८)इति ।  
पादद्वयोपेतास्त्रुत्तु भद्रनामकं यत्साम तत्सम्बन्धी शस्त्रस्य  
‘पुच्छभागः ॥

द्विपदा ऋचो दर्शयति । (९)“इमा नु कं भुवनासौषधामा-  
याहि वनसा सहेति नव समान्नाता अथासमान्नाताः”(९) इति ।  
‘इमा नु कं’, इत्यादिकं सूक्तं पञ्चर्चं \* । ‘आयाहि’, † इत्या-  
दिकमृक्चतुष्टयोपेतम् । तदुभयमेलनादृचः ‘नव’, सम्पद्यन्ते ।  
ताश्च ‘नव’, संहिताग्रन्थे ‘समान्नाताः । ‘अथ’, अन्याः काश्चित्  
‘असमान्नाताः’, शाखान्तरगता विद्यन्ते ॥

तासु प्रथमामृचमाह । (१०)“प्र व इन्द्राय वृत्रहन्तमाय  
विप्रा गायं गायत यज्जुजोषत्”(१०) इति । हे ‘विप्राः’, ऋत्विजः,  
‘वः’ युस्माकं, ‘वृत्रहन्तमाय’ अतिशयेन शत्रुघातिने इन्द्राय,  
इन्द्रप्रीत्यर्थं ‘गायं’, ‘प्रगायत’ गातव्यं यत् स्तोमजातमस्ति तत्सर्वं  
प्रकर्षेण गायत । ‘यत्’ साम, स इन्द्रः ‘जुजोषत्’ प्रीत्या सेवते,  
तद्गायत ॥

द्वितीयामृचमाह । (११)“अर्चन्त्यर्कां देवतासुर्का आस्तीभति  
श्रुतो युवा स इन्द्रः”(११) इति । ‘अर्काः’ अर्चयितारो विप्राः,  
‘देवतासु’, मध्ये ‘अर्कां’ अर्चनीयमिन्द्रं, ‘अर्चयन्ति’ पूजयन्ति ।

\* ऋग्वेदे म०१०, सू०१५७, ऋ०१ ।

† ऋग्वेदे म०१०, सू०१७२, ऋ०१ ।

‘श्रुतः’ वेदेषु प्रख्यातः, ‘युवा’ यौवनसम्पन्नः, ‘सः इन्द्रः’, ‘आस्तो-  
भति’ सर्वत उक्ताहं करोति ॥

( ढतूीयानृचमाह । (१२)“उपप्रक्षे मधुमति क्षियन्तः  
पुष्यन्तो रयिं धीमहे तमिन्द्र”(१२) इति । हे ‘इन्द्र’, त्वां  
‘धीमहे’ वयन्ध्यायामः, कीदृशा वयं ‘मधुमति उपप्रक्षे क्षियन्तः’  
प्लक्ष्णक्षेण सम्पादितानि पात्राणि अत्र प्लक्ष्णक्षेण विवक्षितानि,  
तेषां समीपवर्ती यागप्रदेशः ‘उपप्रक्षः’ । स च सोमाज्यादि-  
माधुर्यरसोपेतत्वात् मधुमान्, तादृशे प्रदेशे ‘क्षियन्तः’ निव-  
सन्तः । तथा ‘रयिं पुष्यन्तः’ धनं वर्धयन्तः ॥ )

चतुर्थीनृचमाह । (१३)“विश्वतो दावन्विश्वतो न आभर  
यन्त्वा शविष्ठमीमहे”(१३) इति । हे इन्द्र ‘शविष्ठ’ अतिशयेन  
बलयुक्तं, ‘यं’, ‘त्वां’, ‘ईमहे’ प्राप्नुयाम, याचामहे वा, ‘विश्वतो  
दावन्’ सर्वेषां प्राणिनां धनादि ददन्, तादृशस्त्वं ‘नः’ अस्माकं,  
‘विश्वतः’ सर्वस्मात् देशात्, ‘आभर’ धनादिकमानय ॥

पञ्चमीनृचमाह । (१४)“स सुप्रणीते नृतमः स्वराडसि  
मंहिष्ठो वाजसातये”(१४) इति । हे इन्द्र ‘सुप्रणीते’ सुष्ठु सम्पा-  
दितेऽस्मिन् कर्मणि, ‘वाजसातये’ अस्मभ्यमन्नदानाय, ‘मंहिष्ठः’  
अतिशयेन पूजितः सन्, त्वं ‘नृतमः’ उत्तमपुरुषः, ‘स्वराट्’ स्वय-  
मेव विराट्, ‘असि’, न त्वन्यपरतन्त्र इत्यर्थः ॥

षष्ठीनृचमाह । (१५)“त्वं ह्येक ईशिषे सनादमृक्त ओज-  
सा”(१५) इति । हे इन्द्र ‘त्वं हि’ त्वमेक एव, ‘ओजसा’ परकी-  
यबलेन, ‘अमृक्तः’ अमार्जितोऽतिरक्तः, ‘सनात्’ सनितुं धना-  
दिकं दातुं, ‘ईशिषे’ समर्थोऽसि ॥



सप्तमीसूचमाह । (१६) विश्वस्य प्रस्तीभ विद्वान् पुरा वा यदि वेहास नूनं” (१६) इति । ‘विश्वस्य’ सर्वस्य जगतः, ‘प्रस्तीभ’ प्रकर्षणीत्साहजनक, हे इन्द्र, ‘पुरा वा’ अस्मादनुष्ठानात् प्रागेव, भवान् ‘विद्वान् आस’ अस्मद्भक्तैर्ज्ञानोपपन्नः, ‘यदि वा’ अथ वा, ‘इह’ अस्मिन् कर्मणि, ‘नूनं’ अवश्यं, भवान् ‘विद्वानास’ ॥

अष्टमीसूचमाह । (१७) “इषं नो मित्रावरुणा कर्त्तनेडां पीवरीमिषं कृणुहीन इन्द्र” (१७) इति । ‘मित्रावरुणा’ हे मित्रावरुणौ, युवां ‘नः’ अस्माकं, ‘इषं’ अन्नं, ‘इडां’ भूमिं, च ‘कर्त्तनं’ कुरुतं, हे ‘इन्द्र’, ‘नः’ अस्माकं, ‘पीवरीं’ अतिप्रभूतां, ‘इषं’ अन्नं, ‘कृणुहि’ कुरु ॥

नवमीसूचमाह । (१८) “शं पदं मघं रयीषणि न सोमो अत्रतं हिनोति न स्पृशद्रयिः” (१८) इति । हे इन्द्र ‘रयीषणि’ धनस्य दातरि, मयि, ‘शं’ सुखं, ‘पदं’ निवासस्थानं, ‘मघं’ धनञ्च, सम्पादयेति शेषः । योऽयं ‘सोमः’, सोऽयं ‘अत्रतं’ अनुष्ठानरहितं, ‘न हिनोति’ न प्रीणयति । ‘रयिः’ फलभूतं धनं, ‘अत्रतं’ अनुष्ठानरहितं पुरुषञ्च, ‘न’, प्राप्नोति । ता एता नवसङ्ख्याका अस्यां संहितायामसमान्नाता ऋचः ॥

पुनरप्यसमान्नाताः सत्वगतषष्ठाध्याये पठिता द्विपदा ऋचो दर्शयति । (१९) “एष ब्रह्मेति तिस्रः” (१९) इति । ‘एष ब्रह्मा’ य ऋत्विय द्वत्येका, विस्रुतयो यथेति द्वितीया, त्वामिच्छवस-स्यत इति तृतीया ॥

संहितायां समान्नातान्युगन्तराणि चत्वारि दर्शयति । (२०) “आधूर्ष्वस्मा द्वत्येका सूददोहा यद्वा वानेति धाय्या

सूददोहाः”(२०) इति । ‘आधूर्ष्यकै’, इति द्विपदा\* तां पठित्वा  
‘सूददोहसं पठेत् । ततः ‘यद्वावान पुरुतममित्येतां चतु-  
ष्पादामृचं † ‘धाय्यासञ्जितां, पठित्वा, पुनरपि ‘सूददोहसं  
पठेत् ॥ २ ॥

(१) गायत्री तृचाशीतिः (१) (२) महां इन्द्रो य ओजसेति  
तिष्ठ उत्तमा उद्धरति पुरोडाशन्नो अन्धस इति तिष्ठ इन्द्र  
इत्सोमपा एक इत्येतत्प्रभृतीनां तिष्ठ उत्तमा उद्धरति  
तासां स्वादवः सोमा आयाहीत्येतामुद्धृत्य न ह्यन्यं बला-  
करमित्येतां प्रत्यवदधाति जज्ञानो नु शतक्रतुरित्येका  
पुरुहंतं पुरुष्टुतमिति शेष उद्घेदभिश्चुतामघमित्युत्त-  
मामुद्धरति प्रकृतान्यृजीषिण आघाये अग्निमिन्धत आ त्व  
न इन्द्र क्षुमन्तमिति वृक्ते सूददोहाः (२) ॥ ३ ॥

ऐतरेयारण्यकभाष्यम् ।

पूर्वोक्तपुच्छभागशंसनादूर्ध्वं शंसनीयं शस्त्रभागं दर्शयति ।  
(१) “गायत्री तृचाशीतिः” (१) इति । तिसृष्णामृचां समाहारः ‡  
तृचः, तादृशानां तृचानामशीतिः ‘तृचाशीतिः’, चत्वारिंश-  
दधिकशतद्वयसङ्ख्याका ऋच इत्यर्थः । सेयमशीतिः ‘गायत्री-  
छन्दस्का पठनीया ॥

प्रतिज्ञाताः सर्वा ऋचो दर्शयति । (२) “महां इन्द्रो य

\* ऋग्वेदे म०७, सू०२४, ऋ०४ ।

† ऋग्वेदे म०१०, सू०७४, ऋ०६ ।

‡ समूह इति क०, ग० च ।

ओजसेति तिस्र उक्तमा उद्धरति पुरोडाशन्नो अन्वस इति तिस्र इन्द्र इत्सीमपा एक इत्येतत्प्रभृतीनां तिस्र उक्तमा उद्धरति तासां स्वादवः सोमा आयाहोत्येतामुद्धृत्य न ह्यन्यं बलाकरमित्येतां प्रत्यवदधाति जज्ञानो नु शतक्रतुरित्येका पुरुहंतं पुरुष्टुतमिति शेष उद्धेदभिश्चुतामघमित्युक्तमामुद्धरति प्रकृतान्यूजीषिण आघाये अग्निमित्यत आ तू न इन्द्र क्षुमन्तमिति सूक्ते सूद-दीहाः”(२) इति । ‘महां इन्द्रः’, इत्येतत् सूक्तमष्टाचत्वारिंशद्वि-ऋग्भिरुपेतं, तस्मिन् सूक्ते शतमहं \* इत्यादिकाः सूक्तावसान-भागस्थाः ‘तिस्रः’, ऋचः, उद्धृत्य, सोमपेयाय वक्षत इत्यन्तमेव पञ्चचत्वारिंशद्विऋग्भिरुपेतं पठेत् । तत ऊर्ध्वं ‘पुरोडाशन्नः’,† इत्यादिकाः ‘तिस्रः’, ऋचः, पठेत् । इदं वसो सुतमन्व इत्यस्मिन् द्विचत्वारिंशद्विऋग्भिरुपेते सूक्ते प्रथमतः पठितास्तिस्र ऋचः परित्यज्य ‘इन्द्र इत्सीमपाः’, ‡ इत्यादिकं पठेत् । तत्रापि ‘इत्था धीवन्तं’ § इत्यादिका अवसानभागगताः ‘तिस्रः’, ऋचः, उद्धृत्य ये अस्मिन् काममश्रियन्नित्येतदन्तमेव षड्विंशद्विऋग्भिरुपेतं पठेत् । तस्यापि मध्ये ‘स्वादवः सोमाः’,¶ इत्येतामृचमुद्धृत्य तस्या स्थाने ‘न ह्यन्यं’, ॥ इत्येतामृचं ‘प्रत्यवदधात् । तथा प्रत्यवहितया सहितं षट्त्रिंशद्विऋग्भिरुपेतं पठित्वा तदूर्ध्वं ‘जज्ञानो नु’,\*\* इत्ये-कामृचं पठेत् । पान्तमा वो†† इत्येतस्मिन् सूक्ते त्रयस्त्रिंशद्वि-

\* ऋग्वेदे म०८, सू०६, ऋ०४६ ।

† ऋग्वेदे म०८, सू०७८, ऋ०१ ।

‡ ऋग्वेदे म०८, सू०१, ऋ०४ ।

§ ऋग्वेदे म०८, सू०२, ऋ०४० ।

¶ ऋग्वेदे म०८, सू०१०, ऋ०१०० ।

॥ ऋग्वेदे म०८, सू०८०, ऋ०१ ।

\*\* ऋग्वेदे म०८, सू०७७, ऋ०१ ।

†† ऋग्वेदे म०८, सू०८२, ऋ०१ ।

ऋग्भिरुपेते प्रथमानृचं परित्यज्य 'पुरुङ्गतं', \* इत्यारभ्य  
 द्वात्रिंशद्भिर्ऋग्भिरुपेतः सूक्तशेषः पठनीयः। 'उदुघेत्', †  
 इत्यस्मिन् सूक्ते चतुस्त्रिंशद्भिर्ऋग्भिरुपेते इन्द्र इषेत्येकांशं  
 सूक्तावसानादिभागस्थामुद्धृत्य‡ त्रयस्त्रिंशद्भिर्ऋग्भिरुपेतं सूक्तं  
 पठेत्। 'प्रकृतानि', § इति त्रिंशद्भिर्ऋग्भिरुपेतं सूक्तं पठेत्।  
 'आ घा ये', ¶ इति द्विचत्वारिंशद्भिर्ऋग्भिरुपेतं सूक्तं पठेत्।  
 'आ तू न इन्द्र', इत्यादिकं नवभिर्ऋग्भिरुपेतं एकं सूक्तं ॥  
 तत उपरितनं आ प्रद्रवेत्यादिकं नवचं सूक्तं \*\*, ते द्वे अपि  
 सूक्ते पठेत्। ततः 'सूददोहाः', पठनीया। एवं सति  
 सूददोहसः प्राचीनासत्वारिंशदधिकशतद्वयसङ्ख्याका ऋचः।  
 ततस्तृचाशीतिः सम्पद्यते ॥ ३ ॥

(१)वार्हती तृचाशीतिः (१)(२)मा चिदन्यद्विंशंसते इत्ये-  
 कया न त्रिंशत्पिवा सुतस्य रसिन इति विंशतेः सप्तमी-  
 च्चाष्टमीञ्चोद्धरति यदिन्द्र प्रागपागुदगिति चतुर्दश  
 वयं घत्वा सुतावन्त इति पञ्चदश मो षु त्वावाघतश्च  
 नेत्येतस्य द्विपदाञ्चोद्धरति राथन्तरञ्च प्रगाथमथ द्वास्य  
 न किः सुदासो रथमित्येतं प्रगाथमुद्धृत्य त्वामिदाह्यो

\* ऋग्वेदे म०८, सू०९२, ऋ०२।

§ ऋग्वेदे म०८, सू०३२, ऋ०१।

† ऋग्वेदे म०८, सू०९३, ऋ०१।

¶ ऋग्वेदे म०८, सू०४५, ऋ०१।

‡ इन्द्र इत्यादिकामुत्तमानृचमुद्धृत्या-

॥ ऋग्वेदे म०८, सू०८१, ऋ०१।

वशिष्टमिति ग०।

\*\* ऋग्वेदे म०५, सू०३१, ऋ०२।

नर इत्येतं प्रगाथं प्रत्यवदधात्यभि प्र वः सुराधसमिति  
षड् बालखिल्यानां सूक्तानि यः सत्राद्वा विचर्षणिरिति  
शेषोऽयन्ते अस्तु हर्यत इति सूक्ते उभयं शृणवच्च न इति  
सप्तमीञ्चाष्टमीञ्चोद्धरति तरोभिर्वीविद्वसुमित्युत्तमामु-  
द्धरति यो राजा चर्षणीनामित्येकादश तं वो दसमृती-  
षह मा नो विश्वासु हव्यो या इन्द्रभुज आभर इति  
नव हृददोहाः(२) ॥ ४ ॥

ऐतरेयारण्यकभाष्यम् ।

गायत्र्यास्तृचाशीतेरुर्ध्वंशंसनीयभागं दर्शयति । (१) “बार्हती  
तृचाशीतिः” (१) इति । बृहतीच्छन्दोयुक्ता काचित् ‘तृचाशीतिः’,  
पठनीया ॥

तत्रत्या ऋचो विविच्य दर्शयति । (२) “माचिदन्यद्विशंसते-  
त्येकया न त्रिंशत् \* पिवासुतस्य रसिन इति विंशतेः सप्तमी-  
ञ्चाष्टमीं चोद्धरति यदिन्द्र प्रागपागुदगिति चतुर्दश वयङ्गत्वा सुत-  
वन्त इति पञ्चदश मो षु त्वा वाघतश्च नेत्येतस्य द्विपदाञ्चोद्धरति  
राथन्तरञ्च प्रगाथमथ हास्य न किः सुदासो रथमित्येतं प्रगाथमु-  
द्धृत्य त्वामिदाह्वी नर इत्येतं प्रगाथं प्रत्यवदधात्यभि प्र वः सुराध-  
समिति षड् बालखिल्यानां सूक्तानि । यः सत्राद्वा विचर्षणिरिति  
शेषोऽयन्ते अस्तु हर्यत इति सूक्ते उभयं शृणवच्च न इति सप्तमी-  
ञ्चाष्टमीञ्चोद्धरति तरोभिर्वी विद्वसुमित्युत्तमामुद्धरति यो राजा

\* एकोनत्रिंशदिति आदर्शधृतपाठान्तरं ।

चर्षणीनामित्येकादश तं वोदस्मृतीषह मा नो विश्वासु ह्य्यो या  
 इन्द्र भुज आभर इति नव सृददोहाः”(२) इति । ‘मा चिदन्यत्,’  
 इत्यादिकं चतुस्त्रिंशद्भिर्ऋग्भिरुपेतं सूक्तं । तस्य सूक्तस्यावसान-  
 भागस्थाः स्तुहि स्तुहीत्यादिकाः\* पञ्च परित्यज्य स्तोमासो अह-  
 त्स्तेत्यन्तमेकोनत्रिंशद्भिर्ऋग्भिरुपेतं सूक्तं पठेत् । ‘पिवा-  
 सुतस्य’,† इत्येतस्त्रिंशत्तुर्विंशतिभिर्ऋग्भिरुपेते सूक्ते ‘विंशति-  
 सङ्ख्याकाया ऋचः ‡ जध्वं यं मेदुरित्याद्याश्चतस्र ऋचः§  
 परित्यजेत् । अवशिष्टायां विंशतावपि अभि त्वा पूर्वपीतय इत्येतां¶  
 ‘सप्तमी’, अथेदिन्द्रो वावृध इत्येतां|| ‘अष्टमीञ्च’, परित्यज्य अव-  
 शिष्टमष्टादशभिर्ऋग्भिरुपेतं सूक्तं पठेत् । ‘यदिन्द्र प्रागपागु-  
 दक्’,\*\* इत्यादिकं एकविंशत्यृग्भिरुपेतं सूक्तं, तत्रान्तिमाः प्र  
 पूषणमित्यादिकाः सप्त परित्यज्य वहन्तु सवनेदुपेत्यन्तमेव चतुर्द-  
 शभिर्ऋग्भिरुपेतं पठेत् । ‘वयं घत्वा’, इति सूक्तमेकोनविंशत्यृग्-  
 भिः संयुक्तं । न हिषस्तवेत्यादिकाश्चतस्रः†† परित्यज्य मदाय  
 द्युञ्च सोमपा इत्यन्तमेव पञ्चदशभिर्ऋग्भिरुपेतं पठेत् । ‘मी षु  
 त्वा’,‡‡ इत्यादिकं सप्तविंशत्यृग्भिरुपेतं सूक्तं । तस्मिन् सूक्ते  
 रायस्त्नाम इत्येतां ‘द्विपदां’, ऋचं§§ उद्धरेत् । तथा ‘रथन्तरसा-  
 मसम्बन्धि ‘प्रगाथं’, अभि त्वा शूरेत्यादिकसृग्भिरुपेतं उद्धरेत् ।

\* ऋग्वेदे म०८, सू०१, ऋ०३० ।

०० ऋग्वेदे म०८, सू०६५, ऋ०१ ।

† ऋग्वेदे म०८, सू०३, ऋ०१ ।

†† ऋग्वेदे म०८, सू०३३, ऋ०१६ ।

‡ विंशतिसङ्ख्याकाभ्यः ऋग्भ्य इत्यादर्शधृतपाठान्तरं ।

§ ऋग्वेदे म०८, सू०३, ऋ०११ ।

‡‡ ऋग्वेदे म०७, सू०३१, ऋ०१ ।

¶ ऋग्वेदे म०८, सू०३, ऋ०७ ।

¶¶ ऋग्वेदे म०७, सू०३२, ऋ०१ ।

|| ऋग्वेदे म०८, सू०३, ऋ०८ ।

§§ ऋग्वेदे म०८, सू०८८, ऋ०१ ।

ततोऽवशिष्टं चतुर्विंशत्यृग्भिरुपेतं सूक्तं पठेत् । तत्रापि 'न  
 किः सुदासी रथमित्येतं 'प्रगाथमुद्धृत्य तस्य स्थाने 'त्वामिदाद्यो  
 नरः', 'इत्येतं\* प्रगाथं', प्रक्षिप्य पठेत् । 'अभि प्र वः', इत्यादि-  
 कानि† 'बालखिल्यानां', संहितायामान्नातानि षट्पञ्चाशद्भि-  
 र्ऋग्भिरुपेतानि 'षट् सूक्तानि', पठेत् । त्वामिद्वि हवामह  
 इत्यादिकं चतुर्दशभिर्ऋग्भिरुपेतं सूक्तं, तस्मिन्नादित आरभ्य  
 द्वे ऋचौ परित्यज्य 'यः सत्राहाविचर्षणिः', इत्यादिकं ‡ द्वादश-  
 भिर्ऋग्भिरुपेतं सूक्तशेषं पठेत् । 'अयन्ते अस्तु हर्यते',  
 इति, पञ्चर्चमेकं सूक्तं, § आमन्द्रैरित्यपि पञ्चर्चं ¶ द्वितीयं  
 सूक्तन्ते उभे 'सूक्ते', पठेत् । 'उभयं शृणवच्च न', इत्यादिकम-  
 ष्टादशर्चं सूक्तं ॥ तस्य मध्ये त्वं ह्येहीत्येतां 'सप्तमीं', त्वं पुरु सह-  
 स्नाणीत्येतां 'अष्टमीं', 'च', \*\* 'उद्धृत्यावशिष्टं षोडशर्चं सूक्तं  
 पठेत् । 'तरोभिर्वः', इत्यादिकं पञ्चदशर्चं सूक्तं †† तस्मिन्  
 'उत्तमां', सोम इहः सुतः‡‡ इत्यादिकामृचमुद्धृत्यावशिष्टं चतु-  
 र्दशर्चं सूक्तं पठेत् । 'यो राजा चर्षणीनां', इत्येतत् पञ्चदशर्चं  
 सूक्तं, ¶¶ तत्र त्वं न इन्द्रासामित्यादिकाश्चतस्र ऋचः§§ परित्य-  
 ज्यावशिष्टमेकादशर्चं पठेत् । 'तं वो दक्षमृतीषहं',||| इत्या-  
 दिकं षडर्चं सूक्तं पठेत् । 'आ नो विश्वासु हव्य', इत्यादिकमपि

\* ऋग्वेदे म०८, सू०८९, ऋ०१ ।

† ऋग्वेदे म०८, सू०४९, ऋ०१ ।

‡ ऋग्वेदे म०९, सू०४६, ऋ०१ ।

§ ऋग्वेदे म०१, सू०४४, ऋ०१ ।

¶ ऋग्वेदे म०१, सू०४५, ऋ०१ ।

|| ऋग्वेदे म०८, सू०६१, ऋ०१ ।

०० ऋग्वेदे म०८, सू०६१, ऋ०८ ।

†† ऋग्वेदे म०८, सू०६६, ऋ०१ ।

‡‡ ऋग्वेदे म०८, सू०६६, ऋ०१५ ।

¶¶ ऋग्वेदे म०८, सू०७०, ऋ०१ ।

§§ ऋग्वेदे म०८, सू०७०, ऋ०१९ ।

||| ऋग्वेदे म०८, सू०८८, ऋ०१ ।

षडृचं सूक्तं पठेत् । 'या इन्द्र', इत्यादिकं पञ्चदशर्चं सूक्तं,\* तस्यावसानभागे विश्वाः पृतना इत्यादिकाः षडृचः† परि-  
त्यज्य न त्वा देवास आसतेत्यन्तं‡ नवर्चं पठेत् । ततः 'सूददोहसं  
पठेत् । एवं सति सूददोहसः प्राचीना बार्हती तृचाशीतिः  
सम्पद्यते ॥ ४ ॥

(१) औष्णिहो तृचाशीतिः(१) (२)य इन्द्र सोमपातम  
इति सूक्ते तम्बभिप्रगायतेत्युत्तमामुद्धरतीन्द्राय साम  
गायत सखाय आशिषामहोति तिस्र उत्तमा उद्धरति य  
एक इद्विदयत आयाह्यद्रिभिः सुतं यस्य व्यच्छम्बरं मद  
इति त्रयस्तृचा गायत्रयः सम्पदोष्णिहः सप्त सप्त गायत्रयः  
षट्षडुष्णिहो भवन्ति । यदिन्द्राहं यथा त्वं प्र सम्राजं  
चर्षणीनामिति ह्यक्ते उत्तरस्योत्तमे उद्धरति वार्चहत्याय  
शवस इत्युत्तमामुद्धरति सुहृपकृत्नुमूतय इति त्रीण्येन्द्र-  
सानसि रयिमिति ह्यक्ते य आनयत्यरावत इति तिस्र  
उत्तमा उद्धरति रेवतीर्नः सधमाद इति तिस्रः हृददोहा  
इति(२) (३)एतास्तिस्त्रस्तृचाशीतयः सर्वा अर्द्धर्चाः(३)  
(४)अन्नमशीतयः(४) (५)उदरं वशः(५) (६)त्वावतः पुह-  
वसविति वशः सनितः सुसनितरित्येतदन्तो दर्दोरेक्ण

\* ऋग्वेदे म०८, सू०६, ऋ०२० ।

‡ ऋग्वेदे म०८, सू०२७, ऋ०१ ।

† ऋग्वेदे म०८, सू०२७, ऋ०१० ।



इति द्विपदा नूनमथेत्येकपदा ता अस्य हृददोहस  
इत्येतदन्तः सूददोहाः सूददोहाः(६) ॥ ५ ॥

इत्यैतरेयारण्यके पञ्चमारण्यके द्वितीयोऽध्यायः ॥

ऐतरेयारण्यकभाष्यम् ।

बार्हत्यास्तृचाश्रीतेरुध्वं शंसनीयभागं दर्शयति । (१) “श्री-  
ष्णिही तृचाश्रीतिः” (१) इति । उष्णिक्कन्दोयुक्ता काचित्  
‘तृचाश्रीतिः’, पठनीया ॥

तत्रत्या ऋचो विविच्य दर्शयति । (२) “य इन्द्र सोमपा-  
तम इति सूक्ते तम्बभि प्र गायतेत्युत्तमामुद्धरतीन्द्राय साम  
गायत सखाय आ शिषामहोति तिस्र उत्तमा उद्धरति य एक  
इद्विदयत आ याह्यद्रिभिः सुतं यस्य त्यच्छ्वरं मद इति त्रयस्तृचा  
गायत्राः सम्पदोष्णिहः सप्त सप्त गायत्राः षट्षडुष्णिहो  
भवन्ति यदिन्द्राहं यथा त्वं प्र सम्प्राजं चर्षणीनामिति सूक्ते  
उत्तरस्योत्तमे उद्धरति वार्हत्याय शवस इत्युत्तमामुद्धरति  
सुरूप कृन्नमूतय इति त्रीण्येन्द्र सानसिं रयिमिति सूक्ते य आनय-  
त्परावत इति तिस्र उत्तमा उद्धरति रेवतीर्नः सधमाद्  
इति तिस्रः सूददोहाः” (२) इति । ‘य इन्द्र सोमपातमः’,  
इत्येतत् त्रयस्त्रिंशदृचमेकं सूक्तं\*, इन्द्रः सुतेष्वित्येतदपि त्रय-  
स्त्रिंशदृचं द्वितीयं सूक्तं†, ते उभे ‘सूक्ते’, पठेत् । ‘तम्बभि प्र’, इत्या-

\* ऋग्वेदे म०८, ख०१२, ऋ०१ ।

† ऋग्वेदे म०८, ख०१२, ऋ०१ ।

दिके तयोदशर्चे सूक्ते\* चरमामरं क्षयाय इत्यादिकाष्टचं†  
 उद्धृत्यास्माकेभिर्नृभिरत्रास्वर्जयेत्येतदन्तं द्वादशर्चं सूक्तं‡ पठेत् ।  
 'इन्द्राय साम', इत्यादिकं द्वादशर्चं सूक्तं§ पठेत् । 'सखाय',  
 इत्यादिकं त्रिंशदृचं सूक्तं, ¶ तस्मिन्नन्तिमा यथा वरो इत्या-  
 दिकाः 'तिस्रः', ऋचः, ॥ 'उद्धृत्य वधर्दासस्य तु विन्द्रमृणनी  
 नम इत्यन्तं सप्तविंशत्यृचं सूक्तं पठेत् । 'य एकः', इत्यादिका  
 एकस्तृचः\*\* 'आ याहि', इत्यादिर्द्वितीयस्तृचः †† 'यस्य त्यत्',  
 इत्यादिस्तृतीयस्तृचः ‡‡ त एते 'त्रयस्तृचाः', पठनीयाः ।  
 इत ऊर्ध्वं गायत्रीच्छन्दस्का ऋचः पठनीयाः । ताश्च 'गायत्राः',  
 'उष्णिक्तेन सम्पादनीयाः । तत्सम्पादनं कथमिति तदुच्यते ।  
 'सप्त गायत्राः', मिलित्वा, 'षडुष्णिहः', सम्पद्यन्ते । सप्तम्यां  
 गायत्रामक्षरचतुष्काणि षड् विद्यन्ते, तेष्वेकैकं चतुष्कं एकै-  
 कस्यां गायत्रां योजनीयं । ततोऽष्टाविंशत्यक्षरत्वादुष्णिगेव  
 सम्पद्यते । एवं सप्तसु गायत्रीषु 'षडुष्णिहः', सम्पन्नाः 'भवन्ति' ।  
 सर्वास्यपि गायत्रीषु एवमुष्णिकसम्पादनाय 'सप्त सप्त गायत्राः  
 षट्षडुष्णिहो भवन्ति', इति वीप्सा पठिता । 'यदिन्द्राहं',  
 इत्यादिकं पञ्चदशर्चं सूक्तं §§ गायत्रीच्छन्दस्कं पठेत् । 'प्र

\* ऋग्वेदे म०८, सू०१५, ऋ१ ।

॥ ऋग्वेदे म०८, सू०२४, ऋ०२८ ।

† ऋग्वेदे म०८, सू०१५, ऋ०१३ ।

\*० ऋग्वेदे म०१, सू०८४, ऋ०३ ।

‡ ऋग्वेदे म०२, सू०३०, ऋ०१० ।

†† ऋग्वेदे म०५, सू०४०, ऋ०१ ।

§ ऋग्वेदे म०८, सू०१५, ऋ०१ ।

‡‡ ऋग्वेदे म०६, सू०४३, ऋ०१ ।

¶ ऋग्वेदे म०८, सू०२४, ऋ०१ ।

§§ ऋग्वेदे म०८, सू०१५, ऋ०१ ।

सम्भ्राज',\* इत्यादिकं द्वादशर्चं सूक्तं, आयाहि सुषुमाहित इति पञ्चदशर्चं सूक्तान्ते उभे गायत्रीछन्दस्के सूक्ते पठनीये । तत्र 'उत्तरसूक्तस्य 'उत्तमे' द्वे वास्तीष्यते ध्रुवा स्थूणेत्यादिके, † उद्धृत्यावशिष्टत्रयोदशर्चं न्यस्मिन् दध्न आ मन इत्येतदन्तमेव पठनीयं । 'वार्त्तहत्याय', इत्यादिकमेकादशर्चं गायत्रीच्छन्दस्कं सूक्तं ‡ । तत्र 'उत्तमां' अर्वावतो न इत्येतामृचं, § 'उद्धृत्य उक्ते शुष्मन्ति रामसीत्यन्तमेव दशर्चं पठेत् । 'सुरूप कृत्तुमूतये', ¶ इत्यादिकं गायत्रीछन्दस्कं दशर्चमेकं सूक्तं । आ त्वेता नि षीदतेत्यादिकमपि गायत्रीछन्दस्कं दशर्चं ॥ तच्च द्वितीयं सूक्तं, युञ्जन्ति ब्रह्ममित्यादिकमपि गायत्रीछन्दस्कं दशर्चं\*\* तृतीयं सूक्तान्तान्येतानि 'तृणि', सूक्तानि, पठेत् । 'एन्द्र सानसि', इत्यादिकं गायत्रीछन्दस्कं दशर्चमेकं सूक्तं ††† इन्द्रेहि मत्स्यभस इत्येतदपि गायत्रीछन्दस्कं दशर्चं, तच्च द्वितीयं सूक्तं,‡‡‡ एते उभे अपि पठेत् । 'य आनयत्', इत्यादिकं त्रयस्त्रिंशदृचं गायत्रीछन्दस्कं सूक्तं,§§ तस्मिन् 'उत्तमाः', अधि बृबुः पणोनामित्यादिकास्त्रिस्रः ऋचः¶¶ उद्धृत्य अस्मान्नायेमहे हिन्वित्यन्तं त्रिंशदृचं सूक्तं पठेत् । 'रेवतीर्नः', ॥ ॥ इत्यादिका गायत्रीछन्दस्काः 'तिस्रः', ऋचः, पठेत् । यदिन्द्राहमित्यारभ्य

\* ऋग्वेदे म०८, सू०१६, ऋ०१ ।

† ऋग्वेदे म०८, सू०१७, ऋ०१४ ।

‡ ऋग्वेदे म०३, सू०१७, ऋ०१ ।

§ ऋग्वेदे म०३, सू०४०, ऋ०८ ।

¶ ऋग्वेदे म०१, सू०४, ऋ०१ ।

॥ ऋग्वेदे म०१, सू० ४, ऋ०१ ।

\* ऋग्वेदे म०१, सु०६, ऋ०१ ।

†† ऋग्वेदे म०१, सू०८, ऋ०१ ।

‡‡ ऋग्वेदे म०१, सू०८, ऋ०१ ।

§§ ऋग्वेदे म०६, सू०४३, ऋ०१ ।

¶¶ ऋग्वेदे म०६, सू०४५, ऋ०३१ ।

॥ ऋग्वेदे म०१, सू०२०, ऋ०११ ।

‘रेवतीर्नः’, इति ढचान्तास्त्रयस्त्रिंशदधिकाः शतसङ्ख्याका गायत्रीऽत्र पठनीयाः । ताश्च पूर्वोक्तप्रकारेण ‘सप्तसु ‘सप्तसु गायत्रीषु ‘षड्षिण्हः’, सम्पद्यन्ते । तथा सति चतुर्द्वाधिकाः शतसङ्ख्याका उष्णिहः सम्पन्नाः । ‘य इन्द्र सीमपातमः’, इत्याद्यास्तु स्वतः सिद्धा उष्णिहः षड्विंशत्यधिकाः शतसङ्ख्याकाः, तासां सर्वासां मेलनादौष्णिह्यौ ढचाशीतिः सम्पद्यते । इमां पठित्वाऽन्ते सूददोहसं पठेत् ॥

ढचाशीतिशंसने कश्चिद्विशेषं विधत्ते । (३)“इत्येतास्त्रिस्र-सृचाशीतयः सर्वा अर्धर्च्याः”(३) इति । ‘एताः’ पूर्वोक्ता गायत्री-बृहत्युष्णिक्छन्दस्ताः, ‘तृचाशीतयः’, याः, सन्ति, ताः ‘सर्वा अर्धर्च्याः, अर्धमर्हन्ति । एवं सति प्रथमेऽर्धर्चेऽवसाय पश्चादुत्तरमर्धर्चं पठेदित्यर्थः ॥

अशीतिष्वन्नबुद्धिमभिप्रेत्यान्नरूपेण ताः प्रशंसति । (४)“अन्न-मशीतयः”(४) इति । या उक्ताः ‘अशीतयः’, ताः, पञ्चाकारस्य शस्त्रस्य ‘अन्नस्थानीयाः तथात्वं मनसि धारयेदित्यर्थः ॥


वक्ष्यमाणस्य वशनान्न ऋक्समूहस्य उदरत्वानुस्मरणमभि-प्रेत्य प्रशंसति । (५)“उदरं वशः”(५) इति । ‘वशाख्य ऋक्-सङ्घः पञ्चाकारस्य शस्त्रस्य ‘उदरं’, । तथात्वेन भावयेदित्यर्थः ॥

वशनामकमृक्सङ्घं विधत्ते । (६)“त्वावतः पुरुवसविति वशः सनितः सुसनितरित्येतदन्तो ददौ रेक्ण इति द्विपदा नून-मथेत्येकपदा ता अस्य सूददोहस इत्येतदन्तः सूददोहाः सूद-दोहाः”(६) इति । ‘त्वावतः’, इत्यादिकं त्रयस्त्रिंशद्वचं सूक्तं । तस्मिन् सूक्ते ‘सनितः सुसनितः’, इत्येषा ऋक् विंशतितमा,

तदन्तानां विंशतिसङ्ख्याकानामृचां समूहो 'वशनामकः ।  
तन्मध्ये 'ददौ रेक्णः', 'इति' काचिदृक् पठिता, सा 'द्विपदा',  
द्रष्टव्या । 'नूनमथ', 'इति' अक्षरचतुष्टयात्मिका काचिदृक्,  
'एकपदा', तदुभयमत्र बुद्धिभ्रमव्यावृत्तये विशेष्यते । अर्ध-  
यनकाले वशाख्य ऋक्सङ्घः 'सनितः सुसनितरित्येतदन्तः, ।  
प्रयोगकाले तु 'ता अस्य सुददोहसः', इत्येतामप्यृचं पठित्वा,  
स एविंशत्युगात्मकः 'वशः', प्रयोक्तव्यः । अन्ते पठितायाः 'सुद-  
दोहसः' । पुनरावृत्तिरध्यायपरिसमाप्तिद्योतनार्था ॥ ५ ॥

इति माधवीये वेदार्थ-प्रकाशे ऐतरेयारण्यके पञ्चमारण्यके  
द्वितीयोऽध्यायः ॥

## अथ तृतीयोऽध्यायः ।



(१)ऊरु३(१) (२)इन्द्राग्नी युवं सु न इत्येतस्यार्द्धर्चान्-  
गायत्रीकारमुत्तरमुत्तरस्यानुष्टुप्कारं प्रागुत्तमायाः प्र  
वो महे मन्दमानायान्धस इति निविद्धानं वने न वा यो  
न्यधायि चाकन्यो जात एव प्रथमो मनस्वानिति ते अन्तरे-  
णा याह्यर्वाङुप बन्धुरेष्ठा विधुन्द्राणं समने बहूनामित्ये-  
तदावपनं दशतीनामैन्द्रीणां त्रिष्टुब्जगतीनां वृहती-  
सम्पन्नानां३ यावतीरावपेरंस्तावन्त्यूर्ध्वमायुषो वर्षाणि  
जिजीविषेत् संवत्सरात् संवत्साराद्दशतो न वा त्यमू षु  
वाजिनं देवजूतमिन्द्रो विश्वं विराजतीत्येकपदेन्द्रं विश्वा  
अवीवृधन्नित्यानुष्टुभं तस्य प्रथमायाः पूर्वमर्द्धर्चं शस्त्वो-  
त्तरेणार्द्धर्चनोत्तरस्याः पूर्वमर्द्धर्चं व्यतिषजति पादैः पा-  
दाननुष्टुप्कारं प्रागुत्तमायाः पूर्वस्मात् पूर्वस्मादर्द्धर्चा-  
दुत्तरमुत्तरमर्द्धर्चं व्यतिषजति प्रकृत्या शेषः पिवा सोम-  
मिन्द्र मन्दतु त्वेति षड् योनिष्ट इन्द्र सदनं अकारोत्ये-  
तस्य चतस्रः शस्त्वोत्तमामुपसन्तत्योपोत्तमया परिदधा-  
ति(२) (३)परिहित उक्थ उक्थसम्पदं जपति(३)(४)उक्थ-  
वीर्यस्य स्थान उक्थदोहः(४) ॥ १ ॥

ऐतरेयारण्यकभाष्यम् ।

पक्षिरूपस्य शस्त्रस्योरुभागं प्रतिजानीते । (१)“ऊरू३”(१)  
इति । यौ ‘ऊरू’, तौ कथ्येते इति शेषः ।

(२)“इन्द्राग्नी युवं सुन इत्येतस्यार्द्धर्चान् गायत्रीकारमुत्तर-  
मुत्तरस्यानुष्टुप्कारं प्रागुत्तमायाः प्र वो महे मन्दमानायाभ्यस  
इति निविद्धानं वने न वा यो न्यधायि चाकन् यो जात एव  
प्रथमो मनस्वानिति ते अन्तरेणायाह्यर्वाङ् उप बन्धुरेष्टा विधु-  
न्दद्राणं समने बहूनामित्येतदावपनं दशतीनामैन्द्रीणां त्रिष्टु-  
ब्जगतीनां बृहतीसम्पन्नानां यावतीरावपेरंस्तावन्धूर्ध्वमायुषो  
वर्षाणि जिजीविषेत् संवत्सरात् संवत्सरात् दशतो न वा त्यमू षु  
वाजिनं देवजूतमिन्द्रो विश्वं विराजतीत्येकपदेन्द्रं विश्वा  
अवीवृधन्नितगानुष्टुभं तस्य प्रथमायाः पूर्वमर्द्धर्चं शस्त्रीत्तरेणा-  
र्द्धर्चैर्नोत्तरस्याः पूर्वमर्द्धर्चं व्यतिषजति पादैः पादाननुष्टुप्कारं  
प्रागुत्तमायाः पूर्वस्मात् पूर्वस्मादर्द्धर्चादुत्तरमुत्तरमर्द्धर्चं व्यतिष-  
जति प्रकृतया शेषः पिबा सोममिन्द्र मन्दतु त्वेति षड् योनिष्ट  
इन्द्रसदने अकारीत्येतस्य चतस्रः शस्त्रीत्तमामुपसन्तत्योपोत्तमया  
परिदधाति”(२) इति । \* ‘इन्द्राग्नी युवं सुनः’, इत्यादिकं  
द्वादशर्चं सूक्तं । तत्र न हि वामित्येषा द्वितीया शक्करी-  
च्छन्दस्का । एवेन्द्राग्निभ्यामित्येषात्तमा त्रिष्टुप्छन्दस्का । अव-  
शिष्टा दशर्चः प्रत्येकं षट्पदा महापङ्क्तिच्छन्दस्काः, तासु दशसु  
पादत्रयात्मकमेकैकमर्द्धर्चं ‘गायत्रीं कृत्वा शंसेत् । पादद्वयेऽवसाय  
तृतीयपादे प्रणवो गायत्रीकरणं । येयं शक्करी द्वितीया तस्या  
अपि पादत्रयात्मकं पूर्वार्द्धं गायत्रीसमयेनैव शंसेत् । ‘उत्तरा-

ईन्तु पादचतुष्टयात्मकं 'अनुष्टुभं कृत्वा शंसेत् । द्वितीयपादेऽवसाय चतुर्थपादे प्रणवप्रयोगः 'अनुष्टुप्करणं । एवं 'उत्तमायाः' त्रिष्टुभः, प्राचीना एकादशसङ्ख्याका ऋचः श्रुत्वा त्रिष्टुभमुत्तमां विशेषीकृत्यभावात् सामान्यतः प्राप्तमनुसृत्य शंसेत् । प्राक् च ह्रन्दांसि त्रैष्टुभादित्यनेन सूत्रवाक्येन त्रिष्टुभोऽर्वाचीनानां गायत्र्यादीनां अर्द्धचंशंसनविधानात् त्रिष्टुभः पादशंसनं सामान्यतः प्राप्तम् । एकस्मिन् पादेऽवसाय उत्तरस्मिन् पादे प्रणवप्रयोगः पादशंसनम् । तेन क्रमेणोत्तमां शंसेत् । ततः 'प्र वो महे', इत्यादिकं 'निविद्धानसञ्ज्ञकं सप्तचं सूक्तं' शंसेत् । निविद्वसञ्ज्ञकानीन्द्रो देव इत्यादीनि पदानि शंसनकाले यस्मिन् सूक्ते धीयन्ते प्रक्षिप्यन्ते तत्सूक्तं 'निविद्धानम्' । 'वने न वा यो' इत्येतदष्टचं सूक्तं पठेत् । 'यो जात एव', इति पञ्चदशचं सूक्तं पठेत् । यद्यायुष्कामः स्यात् तदानीमनयोः सूक्तयोर्मध्ये 'आ याह्यर्वाङ्', इत्यष्टचं सूक्तं,\* 'विधुन्दद्राणं समने बह्वना',† इत्येकानृचञ्च प्रक्षिपेत् । अनेन प्रक्षेपेण कियदायुरधिकं भवतीति तदुच्यते । दशसङ्ख्याकानां मण्डलानां समूहरूपत्वाच्छाकल्यसंहिता दशतयीशब्देनोच्यते, तस्यां संहितायां उत्पन्ना ऋचो दशतय्यः, तास्वपि दशतयीषु इन्द्रदेवताकास्त्रिष्टुप्छन्दस्का जगतीच्छन्दस्का वा स्वबुद्धिकौशलेनाक्षरसङ्ख्यया गणयित्वा बृहत्त्यः सम्पाद्यन्ते । तथाविधानां 'बृहतीनां', 'यावतीनामावापो भवति 'तावन्ति वर्षाणि', अयं पुमान् 'पूर्वप्रसिद्धात् 'जर्ध्वं', 'जीवितुमिच्छेत् । प्रक्षेपकाले यावन्तः संवत्सरा अधिकजीवनाया-

\* ऋग्वेदे म०३, सू०४३, च०१ ।

† ऋग्वेदे म०१०, सू०५४, च०५ ।



‘दशतः’ दशानां वृहतीनां, समूहानावपेत्, ‘न वा’, इति पदान्तरं । एकैकसंवल्लरनिमित्तमेकैका वृहतीति तस्याभिप्रायः । एवं सति प्रकृते त्रिष्टुप्छन्दस्कानां नवानां प्रक्षिप्तपादचरगणनया ता एकादश वृहत्यः सम्पद्यन्ते । ततस्तावदायुर्वर्धते । ‘त्यमू षु’, इति तृचात्मकं सूक्तं पठेत् । तत ऊर्ध्वं ‘इन्द्रो विश्वं विराजति’, इत्येतामेकपदामृचं शाखान्तरगतां पठेत् । ‘इन्द्रं विश्वाः’, इत्यष्टुचं ‘अनुष्टुप्छन्दस्कं सूक्तं’, तच्च ‘व्यतिषङ्गेण शंसेत् । ऋऽसौ व्यतिषङ्गप्रकारः सोऽयमभिधीयते । ‘प्रथमायाः’, ऋचः, पूर्वाहं यथापाठं ‘शस्वाः’, ततः ‘उत्तरेणार्धचन’, सह द्वितीयस्या ऋचः ‘पूर्वमर्धच’, ‘व्यतिषजेत । एवं ‘उत्तमायाः’, प्राचीनासु तप्तस्त्रुचु परस्परं व्यतिषङ्गं कृत्वा तेन च व्यतिषङ्गेण ‘अनुष्टुभं कृत्वा शंसेत् । तत्र ‘पादैः’, पादा अनुषञ्जनीयाः । एवं च इति प्रथमायामृच्यध्ययनक्रमेणैव पादत्रयं पठित्वा द्वितीयस्या ऋचः प्रथमपादमाकृष्य चतुर्थपादत्वेन योजयेत् । त्रैयमेकानुष्टुप् । ततः प्रथमायामृचि चतुर्थपादं द्वितीयस्यां द्वितीयपादश्च संयोज्य प्रथमं ‘अर्धच’, कुर्यात् । ततो द्वितीयस्यां तृतीयं पादं तृतीयस्यां प्रथमं पादं च संयोज्य द्वितीयं ‘अर्धच’, कुर्यात् । तत्र द्वितीयानुष्टुप् । एवमुत्तरत्रापि एकैकपादान्तरितत्वेन द्वौ पादौ संयोज्यार्धचान् कृत्वा द्वाभ्यां द्वाभ्यामर्धचान्भ्यामेकैकानुष्टुप् सम्पादनीया । ‘उत्तमायाः’, ‘प्राक्’, एव सम्पादितात् पूर्वस्मात् पूर्वस्मादर्धचान्’, ऊर्ध्वं सम्पादितं ‘उत्तरमर्धच’, योजयेत् । ता एताः परस्परव्यतिषक्ताः समानुष्टुभः पठित्वा तत ऊर्ध्वं ‘प्रकृत्या’, यथा समान्नाता तेनैवेति शेषः ।

सूक्तस्यान्तिमो\* भागः एकार्द्धर्चः, पठनीयः । एवं सति सूक्त-  
स्याद्यन्तयोरर्द्धर्चयोः यथान्नातः पाठः मध्यगतानां चतुर्दशाना-  
मर्द्धर्चानां व्यतिषङ्गपाठ इत्युक्तं भवति । 'पिबा सोममिन्द्र', इति  
नवर्चं सूक्तं, तत्रान्तिमास्तिस्त्रः परित्यज्यादौ षडृचः पठेत् ।  
'यो निष्ट इन्द्र', इति षडृचं सूक्तं† तत्रादौ 'चतस्त्रः', पठित्वा  
तदनन्तरं षष्ठीं पठेत् । पठित्वा च ततः पूर्वभाविन्या एष  
स्तोम इत्यनया पञ्चम्या 'परिदधाति' निष्केवल्यं शस्त्रं  
समापयेत् ॥

अथ होतुर्जपं विधत्ते । (३) "परिहित उक्थ उक्थसम्पदं  
जपति" (३) इति । प्रकृतिभूतेऽग्निष्टोमे होता निष्केवल्यशस्त्रा-  
दूर्ध्वं उक्थं वाचीन्द्रायोप शृणुते त्वेति मन्त्रं जपति । तत्रोक्थं  
वाचीन्द्रायेत्येतावानुक्थसम्पद्भागः । उप शृणुते त्वेत्येतावा-  
नुक्थवीर्यभागः । 'उक्थ'शब्दः शस्त्रवाची । तथा सति अत्र  
निष्केवल्यस्थे 'उक्थे', समाप्ते सति, 'उक्थसम्पद्भागं' होता  
जपेत् । उक्थं वाचीन्द्रायेत्येतावदेव जपेदित्यर्थः ॥

वीर्यभागे प्रतिनिधिं विधत्ते । (४) "उक्थवीर्यस्य स्थान  
उक्थदोहः" (४) इति । योऽयमुक्थवीर्यभाग उप शृणुते त्वेत्येवं  
रूपः, तस्य 'स्थाने', 'उक्थदोहाख्यो मन्त्रसङ्घः पठनीयः । शाखा-  
न्तरगतो मूर्धा लोकानामित्यारभ्य यज्ञसमृद्धिं मे धुष्वेत्यन्ती  
मन्त्रसमूहः 'उक्थदोहसङ्घः ॥ १ ॥

(१)मूर्धा लोकानामसि । वाचो रसुस्तेजः प्राणस्यायतनं  
मनसुः संवेशश्चक्षुषः सन्नावः श्रोत्रस्य प्रतिष्ठा हृदयस्य  
सर्वं । इन्द्रः कर्माक्षि तममृतं व्योम । कृतं सत्यं विजि-  
ग्यानं विवाचनमन्तो वाचो विभुः सर्वस्मादुत्तरं ज्योति-  
रूधरप्रतिवादः पूर्वं सर्वं वाक् परागर्वाक् सप्रु सलिलं  
धेनु पिबति । चक्षुः श्रोत्रं प्राणः सत्यसन्मितं वाक्प्रभू-  
तं मनसो विभूतं हृदयोऽयं ब्राह्मणभर्तृकमन्नशुभे वर्ष-  
प्रवित्रं गोभगं पृथिव्युपरं वरुणवायितमन्तपुस्तान्विन्द्र-  
ज्येष्ठं सृष्टस्वधारमयुताक्षरममृतन्दुहानं(१) । (२)एतास्त  
उक्थभूतय एता वाचो विभूतयः ताभिर्म इह धुत्वामृत-  
स्य श्रियं मही(२) (३)प्रजापतिरिदं ब्रह्म वेदानां सृष्ट-  
जेरसं । तेनाहं विश्वमाप्यासं सर्वान् कामान्दुहं  
मृदत्(३) । (४)भूर्भुवः स्वस्वयो वेदोऽसि । ब्रह्म प्रजां मे  
धुत्व(४) । (५)आयुः प्राणं मे धुत्व । प्रशून्विशं मे धुत्व ।  
श्रियं यज्ञो मे धुत्व । लोकं ब्रह्मवर्चसमभयं यज्ञसमृद्धिं  
मे धुत्व(५) (६)इति वाचयत्यध्वर्युमबुद्धश्चेदस्य भवति(६)  
(७)ओमुक्थशा यज सोमस्येतीज्यायै सम्प्रे पितो ये३ यजा-  
मह इत्यागूर्यं नित्ययैव यजति व्यवान्येवानुवषट् करो-  
ति(७) (८)उक्तं वषट्कारानुमन्त्रणं(८) (९)आहरत्यध्व-  
र्युरुक्थपात्रमतिग्राह्यांश्चमसांश्च(९) (१०)भक्तं प्रतिख्याय

द्वोता प्राङ् प्रेङ्गादवरोहति(१०)(११)अथैतं प्रेङ्गं प्रत्यञ्च-  
 मववधुन्ति यथा शंसितारं भक्षयिष्यन्तं नोपहनिष्यसी-  
 ति(११) (१२)प्रेङ्गस्य ह्यायतन आसीनो द्वोता भक्षयति  
 (१२) (१३)अथैतदुक्थपात्रं द्वोतोपहृष्टेन जपेन भक्षयति  
 वाग्देवी सोमस्य तृष्यतु सोमो मे राजायुः प्राणाय  
 वर्षतु। स मे प्राणः सर्वमायुर्दुर्द्धां महदिति(१३)  
 (१४)उत्तमादाभिष्विकात् तृतीयंसवनमन्यद्वैश्वदेवान्निवि-  
 ज्ञानादस्य वामस्य पलितस्य होतुरिति सलिलस्य दैर्घ-  
 तमस एकचत्वारिंशतमानो भद्रीयञ्च तस्य स्थान एका-  
 द्दकौ वैश्वदेवस्य प्रतिपदनुचरौ(१४) (१५)अथवेत चेद्यज्ञा-  
 यज्ञीयमग्ने तव श्रवो वय इति षट् स्तोत्रियानुरूपौ  
 यदौडान्दभूयसौषु चेत्स्तुवीरन्नाग्निं न स्ववृत्तिभिरिति  
 तावतीरनुरूपः(१५) (१६)सम्यन्नं मह्वाव्रतं सन्तिष्ठत इद-  
 महरग्निष्टोमो यथाकालमवभृशं प्रेङ्गं हरेयुः सन्दहेय-  
 र्वृसीः(१६) ॥ २ ॥

ऐतरेयारण्यकभाष्यम् ।

तस्मिन्नुक्थदोहे प्रथमं मन्त्रमाह । (१)“मूर्धा लोकानामसि ।  
 वाचो रसस्तोजः प्राणस्यायतनं मनसः संवेशश्चक्षुषः सम्भवः  
 श्रोत्रस्य प्रतिष्ठा हृदयस्य सर्वं इन्द्रः कर्माक्षि तममृतं व्योम  
 ऋतं सत्यं विजिग्यानं विवाचनमन्तो वाचो विभुः सर्वंस्त्रादु-  
 स्तरं ज्योतिरुधरप्रतिवादः पूर्वं सर्वं वाक् परागर्वाक् समु

सलिलं धेनु पिबति चक्षुः श्रोत्रं प्राणः सत्यसन्धितं वाक्प्रभूतं  
मनसो विभूतं हृदयोद्यं ब्राह्मणभर्तृकमन्नशुभे वर्षपवित्रं गोभगं  
पृथिव्युपरं 'वरुणवायितमन्तपस्तन्विन्द्रज्येष्ठं सहस्रधारमयुता-  
क्षरममृतं दुहानम्'(१) इति । निष्केवख्यनामक हे उक्त्य त्वं  
पृथिव्यादिलोकानां', सर्वेषां, 'मूर्धा' शिरःस्थानीयः, 'असि',  
'वागिन्द्रियस्य सारभूतं, 'असि', 'प्राणस्य', 'तेजः' शक्तिरूपं,  
'असि', 'मनसः', 'आयतनं' आश्रयः, 'असि', 'चक्षुरिन्द्रियस्य  
'संवेशः' स्वविषये प्रवेशनसामर्थ्यं, 'असि', श्रोत्रेन्द्रियस्य  
'सम्भवः' शब्दश्रवणायोत्पन्नरूपं, 'असि', 'हृदयस्य', अष्टदल-  
कमलस्य, 'प्रतिष्ठा' आधारभूतो देहः, 'असि', न केवलमेतावदेव  
किन्तु जगति यद्यद्द्विद्यते, तत् सत्त्वं त्वं 'असि' । इन्द्र इत्या-  
रभ्यदुहानमित्यन्तेन ग्रन्थेन तदेव सर्वमुदाहृत्य प्रदर्शयते । 'इन्द्रः'  
सहस्राक्षः, 'कर्म' दर्शपूर्णमासादिकं, 'अक्षरं' अकारादिकं,  
'अमृतं' पीयूषं, 'व्योम' आकाशः, 'ऋतं' मनसा यथा वस्तुचिन्तनं,  
'सत्यं' वाचा यथा वस्त्वभिधानं, 'विजिग्यानं' विजयशीलं राजा-  
दिकं, 'विवाचनं' विशेषेण वक्तुं समर्थं, 'वाचः' शब्दजातस्य, 'अन्तः'  
पर्यवसानभूमिः, स च 'अन्तः', 'विभुः' वक्तव्यस्यार्थस्याभिवदने  
समर्थः, 'सर्वस्मात्' प्रकाशात्, 'उत्तरं ज्योतिः' आदित्यरूपं,  
'जधः' गवांस्तनसमूहः, 'अप्रतिवादः' विद्वत्कथायां प्रतिवाद्यु-  
क्तिराहित्यम् । यस्य यस्य वस्तुनो यद्यत् 'पूर्वं' कारणं रूपं,  
तत् 'सर्वं', रूपं, 'परागर्वाक्' उत्तमाधमरूपा, या 'वाक्',  
अस्ति, तद्रूपं । 'सप्त' नानाविधविद्युद्भिः सहितं, 'सलिलं'  
वृष्ट्युदकं, 'धेनु पिबति' यथा धेनुः क्षीरप्रदानेन प्रीणयति,

तद्वत् हृद्युदकं सस्यनिष्पादनेन प्रीणयति । 'चक्षुः श्रोत्रं प्राणः'  
इन्द्रियवायुरूपाः । लोके यद्वाग्व्यवहारजातं 'सत्यसन्धितं' अनृ-  
तोक्तिरहितं, 'वाक्प्रभूतं' वाचकैः शब्दैः सम्पूर्णं, 'मनसो  
विभूतं' अर्थपर्यालोचकस्य मनसः सम्बन्धि भूत्वा विशेषेण  
व्यवस्थितं, तादृशं वाग्व्यवहारजातं सर्वं, 'हृदयोग्र' हृदये मनसि  
रच्यमानं युद्धादिकमुप कर्म, 'ब्राह्मणभर्तृकं' ब्राह्मणा भर्तारः  
पोषकाः यस्याध्यापनादेः तत् ब्राह्मणभर्तृकं, 'अन्नशुभे'  
'अन्न' ब्रीहियवादिकं, 'शुभ' विवाहादिकं, 'वर्षपवित्र' हृष्टु-  
दकेन प्रक्षालिततया शुद्धं, भूप्रदेशजातं, 'गोभगं' गवां सम्बन्धि  
शुद्धिहेतुत्वादिरूपं सौभाग्यजातं, 'पृथिव्युपरं' पृथिव्यां निखन्य-  
मानं यूपस्य मूलं, 'वरुणवायुितमं' हृष्टुधिपतिना वरुणेन,  
तत्सहकारिणा वायुना अतिशयेन इतं प्राप्तं, इततममित्यस्मिन्नर्थे  
तकार एको लुप्तः । 'तपस्तनु' तपसा कृशं, मुनिशरीरजातं, तदेव  
हृष्टिवायूपद्रवसङ्घिष्णुत्वात् वरुणवायुभ्यामतिशयेन प्राप्तमित्यु-  
च्यते । 'इन्द्रज्येष्ठ' तदेव मुनिशरीरजातं इन्द्रादप्यधिकं, हिरण्य-  
गर्भादिपदसाधकत्वात् । 'सहस्रधारमयुताक्षरममृतं दुहानं'  
यदा यज्ञेषु देवार्थं गौर्दुह्यते तदा तस्य क्षीरस्य धाराः देवाना-  
मग्रे सहस्रसङ्ख्याकाः सम्पद्यन्ते, अतएव दोहनप्रकरणे वसूनां  
पवित्रमसि सहस्रधारमिति मन्त्रे आम्नाताः, तत्र दोहनप्रक-  
रणे समाम्नातेषु मन्त्रेषु यान्यक्षराणि विद्यन्ते, तान्ययुतसङ्ख्या-  
कानि बहुलानीत्यर्थः । बहुधाराभिर्बह्वक्षरैस्त्रीपेतं, यत् 'अमृतं'  
क्षीरं, तत् 'दुहानं', गोकुलं । इत्थं सर्वमुदाहृत्य प्रदर्शितं ॥

अथ द्वितीयं मन्त्रमाह । (२) "एतास्त उक्थ भूतय एता

वाचो विभूतयः । ताभिर्म इह ध्रुव्वाऽसृत्तस्य त्रियं महीं”(२)  
इति । हे ‘उक्थ’ निष्केवल्यशस्त्र, मूर्धा लोकानामित्यादिना  
च याः पूर्वमभिहिताः ‘एताः’, सर्वाः, ‘ते’ तव, विभूतयः’  
ऐश्वर्याणि । न केवलं तैः शब्दैः प्रतिपाद्यानामर्थानामेव विभू-  
तित्वं किन्तु ‘एता वाचः’ शब्दा अपि, तव ‘विभूतयः’, ‘ताभिः’  
विभूतिभिः सर्वाभिः, ‘मे’ मदर्थं, ‘इह’ अस्मिन्, कर्मणि, ‘असृ-  
त्तस्य’ विनाशरहितस्य स्वर्गफलस्य, सम्बन्धिनीं ‘महीं त्रियं’  
प्रौढां सम्पदं, ‘ध्रुव्वा’ सम्पादय ॥

तृतीयं मन्त्रमाह । (३)“प्रजापतिरिदं ब्रह्म वेदानां  
सृष्टजे रसं । तेनाहं विश्वमाप्यासं सर्वान् कामान्दुहां महत्”(३)  
इति । पुरा ‘प्रजापतिः’, ‘वेदानां’, ‘रसं’ सारभूतं, ‘इदं ब्रह्म’  
प्रौढं महाव्रतं, निष्केवल्यं वा, सृष्टवान् । ‘तेन’ कर्मणा, शस्त्रेण  
वा, ‘अहं’ होता, ‘विश्वं’ सर्वं फलं, ‘आप्यासं’ प्राप्तो भूयासं,  
तथा ‘सर्वान्’, ‘कामान्’ भोगान्, ‘महत्’ अतिशयेन, ‘दुहां’  
सम्पादयामि ॥

चतुर्थं मन्त्रमाह । (४)“भूर्भुवः स्वस्त्रयो वेदोऽसि । ब्रह्म  
प्रजां मे ध्रुव्वा”(४) इति । ये ‘भूरादयः’ त्रयः लोकाः, यस्य  
‘वेदः’, हे उक्थ तत्सर्वं त्वं ‘असि’ । मह्यं ‘ब्रह्म’ वेदं, ‘प्रजां’  
च पुत्रपौत्रादिकां, ‘ध्रुव्वा’ सम्पादय ॥

पञ्चमषष्ठसप्तमाष्टमन्त्रानाह । (५)“आयुः प्राणं मे ध्रुव्वा ।  
पशून्विशं मे ध्रुव्वा । त्रियं यशो मे ध्रुव्वा । लोकं ब्रह्मवर्चसम-  
भयं यज्ञसमृद्धिं मे ध्रुव्वा”(५) इति । ‘विशं’ धनसम्पादिनीं  
प्रजां, ‘लोकं’ स्वर्गाख्यं, सष्टमन्यत् ॥

मूर्धा लोकानामित्यादिकं उक्थदोहास्यं मन्त्रसङ्घं होता प्रथमं जपित्वा पश्चादध्वर्युं वाचयेदिति विधत्ते । (६)“इति वाचयत्यध्वर्युमबुधं चेदस्य भवति”(६) इति । ‘अस्य’ अध्वर्योः, इदं मन्त्रस्वरूपं ‘अबुधं चेत्’ अनवगतं यदि, ‘भवति’, तदा होता पाठयेत् अवगतत्वे स्वयमेव जपेदित्यर्थः ॥

तस्माज्जपादूर्ध्वं होतुः कर्त्तव्यं विधत्ते । (७)“ओमुक्थशा यज सोमस्येतोज्यायै संप्रेषितो ये यजामह इत्यागूर्यं नित्ययैव यजति व्यवान्येवानुवषट् करोति”(७) इति । यदाध्वर्युः ‘ओ-मुक्थशा’, ‘इति’, आदि प्रथममन्त्रं पठति । तदानीं होता यागार्थं, ‘संप्रेषितः’, सन्, आदौ ‘ये यजामह इति’, उच्चार्य, ‘नित्ययैव’ प्रकृतिगतया पिवासोममिन्द्रेत्यनयैव, यजेत् । तामेव याज्यां पठेदित्यर्थः । तत उच्छ्वासमकृत्यैव, ‘आनुवषट्कारं कुर्यात् । सोमस्याग्रे वीहीत्येतं प्राकृतमेवानुवषट्कारमन्त्रं पठेदित्यर्थः ॥

अनुमन्त्रणे विशेषाभावं दर्शयति । (८)“उक्तं वषट्कारानुमन्त्रणं”(८) इति । प्राकृतं वागोज इत्यादिकं यत् ‘अनुमन्त्रणमुक्तं’, तदत्रापि द्रष्टव्यम् ॥

अध्वर्योः कर्त्तव्यं होत्रा प्रेक्षणीयं दर्शयति । (९)“आह-रत्यध्वर्युरुक्थपात्रमतिग्राह्यांश्चमसांश्च”(९) इति । भक्षणार्थं ‘उक्थपात्रे’, ‘अतिग्राह्येषु’ ‘चमसेषु’ ‘च’, यः सोमरसोऽवप्रेषितः, तमध्वर्युर्हीतारं प्रत्यानयेत् ॥

होतुः कर्त्तव्यं विधत्ते । (१०)“भक्षं प्रतिख्याय होता प्राङ् प्रेङ्खादवरोहति”(१०) इति । अध्वर्युणा समाहृतं ‘भक्षं’, ज्ञात्वा, ‘प्राङ्मुखी भूत्वा, ‘प्रेङ्खात्’, ‘अवरोहेत् ॥



अध्वर्यूणां कृत्यं विधत्ते । (११) “अथैतं प्रेङ्खं प्रत्यञ्चमव-  
बध्नन्ति यथा शंसितारं भक्षयिष्यन्तं नोपहनिष्यसीति” (११)  
इति । ‘शंसिता हीता, प्रेङ्खस्य स्थाने स्वयमुपविश्य सोमं  
भक्षयिष्यति । तदानीं तस्य हीतुः प्रेङ्खेनोपघातो माभूदित्य-  
भिप्रेत्य तं ‘प्रेङ्खं’, पश्चान्नीत्वा उपरि बध्नीयुः ॥

भक्षणस्थानं विधत्ते । (१२) “प्रेङ्खस्य द्वायतन आसीन-  
हीता भक्षयति” (१२) इति ॥

✓ समन्त्रकं भक्षणं विधत्ते । (१३) “अथैतदुक्थपात्रं हीतो-  
पसृष्टेन जपेन भक्षयति । वाग्देवी सोमस्य दृष्यतु सोमो मे  
राजायुः प्राणाय वर्षतु । स मे प्राणः सर्वमायुर्दुहां महदिति”  
(१३) इति । ‘उपसृष्टेन’ इतरानुष्ठापूर्वकेण, ‘वाग्देवीत्यादि-  
मन्त्रजपेन’, युक्तं ‘उक्थपात्रगतं सोमं ‘भक्षयेत् । ‘सोमस्य’,  
रसेन वाग्देवता दृप्ता भवतु । स च ‘सोमः’, अस्माकं ‘राजा’,  
सन्, ‘आयुर्हेतुभूतं ‘प्राणार्थं’ वृष्टिं जनयतु, ‘सः’, च ‘प्राणः’,  
मम ‘सर्वमायुः’, ‘महत्’ सम्पूर्णं, यथा भवति तथा ‘दुहां’ ।  
सम्पादयतु ॥

अथ तृतीयसवने विशेषं विधत्ते । (१४) “उत्तमादाभि-  
प्रविकात् तृतीयसवनमन्यवैश्वदेवान्निविद्धानादस्य वामस्य पलि-  
तस्य हीतुरिति सलिलस्य दैर्घतमस एकचत्वारिंशतमा नो  
भद्रीयञ्च तस्य स्थान एकाहिकौ वैश्वदेवस्य प्रतिपदनुचरौ” (१४)  
इति । अभिप्रवनामके षडहे यदुत्तमं षष्ठमहस्तस्माद्गो-  
ऽस्मिन्महाव्रतनामकेऽङ्गि ‘तृतीयसवनं’, अतिदेष्टव्यं । विश्लेषां  
देवानां स्तुतिवाचकानि निवित्पदानि यस्मिन्ना नो भद्रीय-

सूक्ते \* प्रक्षिप्यन्ते तत् सूक्तं 'वैश्वदेवं, निविद्यानं, तस्मात् 'अन्यत्', पूर्वभावि सर्वं, 'आभिप्लविकवत् प्रमुञ्चते । 'तस्य' निविद्यानस्य, 'स्थाने', 'अस्य वामस्य', इत्येतत्, 'आ नो भद्रीयञ्च', इत्येतदुभयं पठनीयं । 'अस्य वामस्य', इति सूक्तं † द्विपञ्चाशद्वचं, तस्मिन्नन्तिमा एकादश परित्वज्यावशिष्टं 'एकचत्वारिंशत्सङ्ख्याकसूक्तसमूहं पठेत् । स च समूहः 'सलिलस्य', सम्बन्धी, गौरीर्मिमाय सलिलानि तक्षतीति तत्रत्यायामृष्यभिधानात् । दीर्घतमानाम कश्चिद्विस्तेन दृष्टः, वेदिषदे प्रियधामायेत्यादिको बहूनां सूक्तानां सङ्घः‡ 'दीर्घतमसः', तस्मिन् सङ्घे 'अस्य वामस्य', इत्येतदपि सूक्तमवस्थितं । तस्य सूक्तस्यात्र सलिलसम्बन्धी दीर्घतमः सम्बन्धश्चानुष्मरणाद्यमभिहितः । सोदकप्राप्तस्य वैश्वदेवनिविद्यानस्य स्थाने 'अस्य वामस्या नो भद्रा इति द्वयं पठेत् । इत्येतावानत्र विशेषः । एकाहे विश्वजिन्नामके भवौ 'ऐकाहिकौ', यौ 'प्रतिपदनुचरौ', 'वैश्वदेवस्य', अभिहितौ तावेवात्र महाव्रतेऽपि 'वैश्वदेवस्य § प्रतिपदनुचरौ', कर्त्तव्यौ । प्रारम्भे पठनीयस्तृचः 'प्रतिपत्' । तदनन्तरभावी ढचः 'अनुचरः' । तत्सवितुर्हृषीमह इत्येष ढचः प्रतिपत् । अद्या नो देव सवितरित्ययं ढचोऽनुचर इत्यर्थः ॥

अथाग्निमारुतशस्त्रे विशेषं विधत्ते । (१५) "अवेत चेद्यज्ञायज्ञीयमग्ने तव अवी वय इति षट् स्तोत्रियानुरूपौ यद्दीङ्गान्दं भूयसीषु चेत् स्तुवीरज्जग्निं न स्वहृत्तिभिरिति तावतीरनुरु-

\* ऋग्वेदे म०१, सू०८८, म०१ । † ऋग्वेदे म०१, सू०१४०, म०१ ।

‡ ऋग्वेदे म०१, सू०११४, म०१ । § वैश्वदेवशस्त्रेति म०, न० च ।

पः”(१५) इति । ‘यज्ञा यज्ञीयं’, इत्येकं साम, ‘इङ्गान्द’, इत्यपरं साम, ते उभे सामनी महाव्रते छन्दोगैर्विकल्पेन प्रयुज्यते । तत्र यदा ‘यज्ञा यज्ञीयं’, प्रयुक्तं, तदानीं बह्वचैराग्निमारुतशस्त्र-कृत्तिरेवं क्रियते । वैश्वानराय धिषणास्तृतावधे इत्येकं सूक्तं\* । शन्नः करतीत्यृगेका । प्र यज्य व इत्येकं सूक्तं† । यज्ञा यज्ञा व इत्येकः प्रगाथः‡ । देवी व इत्यपरः § । जातवेदस इत्यृगेका¶ । इमं स्तोममर्हत इत्येकं सूक्तं ॥ । आपो हि छेत्यादिकः प्राकृतः शस्त्रशेष इति\*\* । यदा तु सामगैः ‘यज्ञा यज्ञीयं’, साम, परित्यज्य तस्य स्थाने ‘इङ्गान्दनामकं साम गीयते । तस्मिन् पक्षे पूर्वोक्तं प्रगाथद्वयं परित्यज्य तस्य स्थाने ‘अग्ने तव’, इत्यादयः†† ‘षट्’, ऋचः, पठनीयाः । तत्राद्यस्तृचः ‘स्तोत्रियः’, इरण्यमित्यादिको द्वितीय स्तृचः‡‡ ‘अनुरूपः’ । तत्र ‘इङ्गान्द’, साम, प्रथमतश्च गीयत इत्येकः पक्षः । तत्रह्येऽपि गीयत इत्यपरः पक्षः । एकतृचगानपक्षे ‘स्तोत्रियानुरूपी’, उक्ती । ‘भूयसीषु’ तृचद्वयगतासु सर्वास्तृचः, यदि, सामगाः ‘स्तुवीरन्’, तदानीं स्तोत्रियाणास्तृचां षट्सङ्ख्योपेतत्वात् ‘अनुरूपे अपि ‘आग्निं न स्ववृत्तिभिरित्याद्याः, ‘तावतीः’ षट्सङ्ख्याका ऋचः,§§ शंभेत् । एतावानाग्निमारुतशस्त्रे विशेषः ॥

आदशकादौ य उपक्रान्ते महाव्रतप्रयोगस्तमिममुप

\* ऋग्वेदे म०२, सू०२, ऋ०१ ।

॥ ऋग्वेदे म०१, सू०२४, ऋ०१ ।

† ऋग्वेदे म०५, सू०५५, ऋ०१ ।

\*\* ऋग्वेदे म०१०, सू०८, ऋ०१ ।

‡ ऋग्वेदे म०१, सू०१६८, ऋ०१ ।

†† ऋग्वेदे म०१०, सू०१४०, ऋ०१ ।

§ ऋग्वेदे म०५, सू०४२, ऋ०५ ।

‡‡ ऋग्वेदे म०१०, सू०१४०, ऋ०४१ ।

¶ ऋग्वेदे म०१, सू०६६, ऋ०१ ।

§§ ऋग्वेदे म०१०, सू०११, ऋ०१ ।

संहरति । (१६) "सम्पन्नं महाव्रतं सन्तिष्ठत इदमहरन्निष्टीमी  
 यथाकालमवभृथं प्रेङ्खं हरेयुः सन्दहेयुर्वृसीः" (१६) इति ।  
 महाव्रतविषये यद्योत्रं तत् सम्पूर्णं । 'इदं' महाव्रताख्यमहस्र,  
 समाप्तं । तथा 'अहः' अग्निष्टोमशस्त्रं । तस्यावभृथकाले 'प्रेङ्खं',  
 सीमपात्रैः सह जलसमीपे 'हरेयुः' । याश्च 'वृस्यः इतरेषा-  
 मासनाथं निर्मिताः, ताः सर्वाः 'वृसीः', वेदिदहनकाले  
 'दहेयुः' ॥ १३ ॥

(१) नादीक्षितो महाव्रतं शंसेन्नानग्नौ न परस्मै नासं-  
 वत्सर इत्येके कामं पित्रे वाचार्याय वा शंसेदात्मनो ह्ये-  
 वास्य तच्छस्तं भवति (१) (२) होतृशस्त्रेषूक्थशा यज सो-  
 मस्येत्येकः प्रेषः सनाराशंसेष्वनाराशंसेषु वा होत्रकाणाम्  
 (२) (३) उक्थशा यज सोमानामिति (३) (४) तदिदमहर्नान-  
 क्तेवासिने प्रब्रूयान्नासंवत्सरवासिने नो एवासंवत्सर-  
 वासिने नाब्रह्मचारिणे नासब्रह्मचारिणे नो एवासब्रह्म-  
 चारिणे नानभिप्राप्तयैतन्देशं (४) (५) न भूयः सकृद्गदनाद्  
 द्विर्गदनाद्वा द्वय्येव (५) (६) एक एकस्मै प्रब्रूयादिति च स्नाच्च  
 जातूकर्ण्यः (६) (७) न वत्से च न तृतीय इति (७) (८) न तिष्ठं-  
 स्तिष्ठते न ब्रजन् ब्रजते न शयानः शयानाय नोपर्यासीन  
 उपर्यासीनायाध एवासीनोऽध आसीनाय (८) (९) नावष्टब्धो  
 न प्रतिस्तब्धो नातिवीतो नाङ्गं कृत्वोर्द्धं शुरनपश्चितोऽधी-

यीत न मांसम्भुक्का न लोहितं दृष्ट्वा न गतासुष्माऽत्रण  
 माक्रम्य नाक्ता नाभ्यज्य नोन्मर्दनं कारयित्वा न नापिते  
 कारयित्वा न स्नात्वा न वर्णकेनानुलिप्य न स्रजमपिन  
 न स्त्रियमुपगम्य नोस्त्रिख्य नावलिख्य(९) (१०)नेदमेकदि  
 न्नद्धनि समापयेदिति च स्नाच्च जातूकर्ण्यः समापयेदिति  
 गालवो यदन्यत् प्राक् तृचाशीतिभ्यः समापयेदेवेत्यादि  
 श्यायनोऽन्यमन्यस्मिन् देशे शमयमान इति(१०)(११)यत्र  
 मधीयीत न तत्रान्यदधीयीत यत्र त्वन्यदधीयीत का  
 मिदं तत्राधीयीत(११) (१२)नेदमनधीयन्त् स्नातको भव  
 यद्यप्यन्यद् दधीयान्नैवेदमनधीयन्त् स्नातको भवति(१३  
 (१३)नास्मादधीतात् प्रमाद्येद्यद्यप्यन्यस्मात् प्रमाद्येन्नैवा  
 स्मात् प्रमाद्येत्(१३) (१४)नो एवास्मात् प्रमाद्येत्(१४) (१५)  
 अस्माच्चेन्न प्रमाद्येदलमात्मन इति विद्यात्(१५) (१६)अस्मा  
 सत्यं विद्यात्(१६) (१७)नेदंविदनिदंविदा समुद्दिशेन्न स  
 भुञ्जीत न सधमादी स्यात्(१७)(१८)अथातः स्वाध्यायधर्मः  
 व्याख्यास्याम उपपुराणेनापीते कक्षोदके पूर्वाह्णे न  
 सन्निन्नासु च्छायास्वपराह्णे नाध्यह्णे मेघेऽपत्तौ वर्षे त्रि  
 रात्रं वैदिकेनाध्यायेनान्तरियान्नास्मिन् कथां वदेत नास्य  
 रात्रौ च न च कीर्तयिषेत्(१८) (१९)तदिति वा एतस्म

महतो भूतस्य नाम भवति योऽस्यैतदेवं नाम वेद ब्रह्म  
भवति ब्रह्म भवति(१८) ॥ ३ ॥

इत्यैतरेयपञ्चमारण्यके तृतीयोऽध्यायः ॥

इति पञ्चमारण्यकं समाप्तम् ।

ऐतरेयारण्यकभाष्यम् ।

अथ महाव्रतशंसने नियमविशेषान् दर्शयति । (१)“नादी-  
क्षितो महाव्रतं शंसेद्वान्मो न परस्मै नासंवत्सर इत्येके कामं  
पित्रे वाचार्याय वा शंसेदात्मनो हेवास्य तच्छस्तभवति”(१)  
इति । एकाहाहोनसत्ररूपैस्त्रिविधो महाव्रत इत्युक्तं ।  
तत्र सत्ररूपे महाव्रते हीतुरपि यजमानत्वात् सिद्धैव दीक्षा ।  
एकाहाहोनयोस्तु होता न यजमानः किन्त्वन्य एव । स  
एवं द्विविधः । स्वार्थेऽग्निष्टोमादौ दीक्षित एकः । सोमपानरा-  
हित्यात्\* अदीक्षितोऽपरः । तयोर्मध्ये दीक्षित एव परकीये महा-  
व्रतकर्मणि शंसनं कुर्यात् 'न', तु 'अदीक्षितः' । तच्च परकीयं  
महाव्रतं द्विविधं । चित्वाग्निरहितं, तद्रहितञ्च । तयोर्मध्ये चि-  
त्वाग्निरहिते महाव्रतप्रयोगे शंसनं मुख्यम् । 'न', तु 'अनन्मौ'  
चित्वाग्निरहिते । 'परस्मै' पित्राचार्यव्यतिरिक्तयजमानार्थं,  
शंसनं न कुर्यात् । 'असंवत्सरे' संवत्सरसत्रव्यतिरिक्ते क्रतो,  
नापि, 'न', शंसेदित्येकेषां पक्षः । 'पित्राचार्ययोः स्वस्मादन्यत्वेऽपि

\* सोमपानराहित्यादिति क०, न०, आदर्शभूतपाठश्च ।

नैरुपेतोऽन्तेवासी तद्विरहितः 'अनन्तेवासी, तादृशाय नियमर-  
हिताय 'तदिदं' महाव्रतप्रतिपादकं वाक्यं, 'न ब्रूयात्', नियम-  
वानऽपि य आचार्यसमीपे शुश्रूषां कृत्वा संवत्सरत्र तिष्ठेत्, तादृ-  
शायऽपि 'न ब्रूयात्' । नियतिमवलोक्य दाक्षिण्येन संवत्सरवा-  
साभावेऽपि तदहः कदा चित् प्रोच्येत इत्याशङ्क्य 'नो एव'  
इति निषेधति । अष्टविधस्त्रीसङ्गरहितो 'ब्रह्मचारी' । तथा  
च स्मर्यते ।

स्मरणं कीर्त्तनं केलिः प्रेक्षणं गुह्यभाषणं ।

सङ्कल्पोऽध्ववसायश्च क्रियानिर्हृतिरेव च ॥

एतस्मैथुनमष्टाङ्गं वदन्ति ब्रह्मवादिनः ।

विपरीतं ब्रह्मचर्यमेतदेवाष्टलक्षणमिति ॥

तथाविधब्रह्मचर्यरहिताय 'न ब्रूयात्' । उक्तविधैर्ब्रह्मचारिभिः  
सह वसतीति 'सब्रह्मचारी, यद्वा एकस्मादाचार्यात्सहाध्येतारः  
'सब्रह्मचारिणः । तद्विपरीतैः सह वसतीति 'असब्रह्मचारी,  
तादृशाय 'न ब्रूयात्' । सहवासिनां ब्रह्मचर्याभावेऽपि तस्य ब्रह्म-  
चर्यसद्भावमात्रेण योग्यतामाशङ्क्य संसर्गजा दोषगुणा भवन्तीति  
न्यायेन स्वकीयस्यापि ब्रह्मचर्यस्य कथञ्चिच्छैथिल्यं भवेदित्यभिप्रेत्य  
'नो एव', इति पुनर्निषेधति । आचार्यो यस्मिन् देशे निवसति

'शं', 'अनभिप्रासाय', 'न ब्रूयात्' । धनदाक्षिण्यादि-

स्वयं तद्गृहे गत्वा न कथयेदित्यर्थः ॥

इत्युक्त्वाऽध्यापनं निषेधति । (१) 'न भूयः सकलः

द्विगदन्निर्दिष्ट इत्येव' (१) इति । एकस्मिन्

सकलं 'सकलद्वयम् । पर्यायशब्दे-

प्रदानेन विद्याप्रदानेन चोपकारित्वात्तयोरर्थे यच्छंसनम्  
र्थमेव भवति । अतो न प्रतिषेधः ॥

शंसने नियमानभिधाय यत्राध्यापने तदिदास तदिदा  
दिना नियमानभिधास्यति । अत्र केचिदाख्यान्तरमभि-

ति । (२)“होतृशस्त्रेषूक्थशा यज सोमस्त्रेत्येक प्रैषः

सनाराशंशेष्वनाराशंशेषु वा होत्रकाणां(२) इति । तस्यैतस्या-  
धिकस्य वाक्यस्यायमर्थः । यानि ‘होतुः शस्त्राणि ‘नाराशं-  
साख्यचमससहितानि तद्रहितानि च तेषु सर्वेष्वपि ‘उक्थशा  
यज सोमस्य’, ‘इति’ अर्थं, ‘एकः’, एवाध्वर्योः ‘प्रैषमन्त्रपाठः ।  
‘होत्रकाणां’, शस्त्रेषु उक्थशा यज सोमानामित्यध्याहृत्य बहु-  
वचनान्तः ‘प्रैषः’, द्रष्टव्यः । सोऽयमर्थः प्रकृतित एव प्राप्त इति  
मत्वा केचिदेतद्वाक्यं नाधीयते । अपरे त्वध्याहारं परित्यज्य  
सोमस्त्रेत्येकवचनान्तमेव प्रैषमनुवर्त्य होत्रकाणां शस्त्रेषु विशे-  
षविधानार्थमित्यभिप्रायेणैतद्वाक्यं पठन्ति ॥

इदानीमध्यापननियमान् दर्शयति । (१)“तदिदमहर्नानन्ते-  
वासिने प्रब्रूयान्नासंवत्सरवासिने नो एवासंवत्सरवासिने ना-  
ब्रह्मचारिणे नासब्रह्मचारिणे नो एवासब्रह्मचारिणे नानभि-  
न्नासायैतं देशं”(१) इति । अध्यापकस्य गुरोरन्ते समीपे वस्तुं  
नोक्तमस्येति ‘अन्तेवासी । तन्नियमाच्च स्मृतिषु विहिताः । गुरु-  
‘न’गन्तव्योऽभिवाचयेति गौतमस्मृतिः । आहृतवाप्यधीयीत

चास्मै निवेदयेदिति याज्ञवल्क्यः । अक्रोधनोऽनसूयः

गोसचानरः)

अभमाचरन् गुरवे । सायं प्रातरमन्त्रेण

पामेभ्योऽभिवाचयेत्पश्यन्



‘भूयो न’, प्रब्रूयात् । तृतीयचतुर्थादिपर्यायप्राप्तान् शिष्या-  
न्नाध्यापयेत्, किन्तु ‘द्वयैव’ द्विविधैव, अध्यापनप्रवृत्तिः कर्त्तव्या  
न तु ततोऽधिका ॥

अत्यन्तरहस्यत्वेन गोपनीयत्वात् तस्मिन्नेव गोपने मतास्त-  
रमाह । (६)“एक एकस्मै प्रब्रूयादिति ह स्माह जातूकर्ण्यः”(६)  
इति । ‘जातूकर्ण्य’नामकस्तु मुनिर्द्विरध्यापनं न सहते । एक-  
स्मिन्नप्यध्यापने शिष्यबाहुल्यं न सहते । किन्तु सम्प्रदायविच्छे-  
दनिवारणार्थं ‘एकः’ आचार्यः, ‘एकस्मै’ शिष्याय, ‘प्रब्रूयात्’,  
‘इति’ एतावदेव, अभ्युपगच्छति ॥

शिष्यस्य बाल्यवार्द्धकवयसोस्तदध्यापनं निषेधति । (७)“न  
वत्से च न तृतीय इति”(७) इति । ‘इति’शब्दः शिष्यप्रयुक्तनिषे-  
धसमात्यर्थः ॥

शिष्याचार्योभयप्रयुक्तानिषेधान्दर्शयति । (८)“न तिष्ठन्तिष्ठते  
न व्रजन् व्रजते न शयानः शयानाय नोपर्यासीन उपर्यासीना-  
याध एवासीनोऽध आसीनाय”(८) इति । ‘तिष्ठन्’, आचार्यः,  
‘तिष्ठते’, शिष्याय ‘न’, ब्रूयात्, एवमुत्तरत्रापि द्रष्टव्यम् । ‘उपरि’  
मञ्जुकादौ । आचार्यः स्वयं ‘अध एव’ भूमावेव, ‘आसीनः’,  
भूमिष्ठाद्यैव ब्रूयात् ॥

पुनरपि शिष्यनियमान्दर्शयति । (९)“नावृष्ट्यो न प्रति-  
स्तम्भो नातिवीतो नाङ्गुल्वोर्ध्वश्चुरनपश्चितोऽधीयीत न मांसभु-  
क्त्वा न लोहितं दृष्ट्वा न गतासुनावत्यमाक्रम्य नाक्ता नाभ्यज्य  
नोन्मर्दनं कारयित्वा न नापितेन कारयित्वा न स्नात्वा न वर्ष-  
केनानुलिप्य न स्रजमपिनद्य न स्त्रियमुपगम्य नोक्लिष्य नाव-

लिख्य”(६) इति । पृष्ठभागे कुड्याद्याश्रयणं ‘श्रवष्टम्भः । पुरी-  
भागे हस्तयोर्दण्डाद्याधाराश्रयणं ‘प्रतिस्तम्भनम् । वस्त्रेण  
सर्वाङ्गपिधानं ‘अतिवीतत्वम् । पद्मासनादिकं ‘अङ्गकरणम् ।  
एतत्सर्वं परित्यज्य जानुद्वयमूर्ध्वं कृत्वा योगपट्टवस्त्राद्यपश्रय-  
द्वितो ग्रन्थं ‘अधीयीत’ । ‘मांसभोजनलोहितदर्शनमृतप्राणिदर्श-  
नीच्छिष्टाद्याक्रमणनेत्राञ्जनदेहाभ्यङ्गशरीरमर्दननखनिकन्तना-  
द्युष्णोदकस्नानचन्दनकुङ्कुमाद्यनुलेपनपुष्पमालाधारणस्त्रीसङ्गम-  
स्त्रिपञ्चराद्युल्लेखनतदिनाशनादि कृत्वा ‘न अधीयीत’ ॥

समाप्तौ मतभेदं दर्शयति । (१०) ‘नेदमेकस्मिन्नहनि समा-  
पयेदिति ह स्माह जातूकर्ण्यः समापयेदिति गालवो यदन्यत्  
प्राक् तृचाशीतिभ्यः समापयेदेवेत्याग्निवेश्यायनोऽन्यमन्यस्मिन्  
देशे शमयमान इति”(१०) इति । ‘इदं’ महाव्रताध्ययनं, यस्मिन्  
दिने प्रक्रान्तं तस्मिन्नेव ‘समापनं ‘न’, कुर्यात्, ‘इति’, ‘जातू-  
कर्ण्यस्य मतं । ‘गालवस्य तु कुर्यात् ‘इति’, मतम् । ‘आग्नि-  
वेश्यायनस्य तु कियदेव ‘समापयेदिति’, मतम् । गायत्र्यादिभ्यः  
‘तृचाशीतिभ्यः’, ‘प्राचीनं आज्यप्रष्ठगं, ‘यत्’, अस्ति, तत् ‘एव’,  
एकस्मिन्दिने समापयेत्, इतरभागन्तु दिनान्तरे समापयेत् ।  
यथैवोत्तरभागस्य नास्मिन् दिने समापनं तथैव ‘अन्यं’ उत्तरभागं,  
‘अन्यस्मिन्देशे’, ‘शमयमानः’ समापयन्नवतिष्ठेत । ‘इति’शब्दो  
मतत्रयसमाख्यर्थः ॥

देशविषये पुनरन्यं विशेषं दर्शयति । (११) ‘यत्रेदमधीयीत  
न तत्रान्यदधीयीत यत्र त्वन्यदधीयीत काममिदं तत्राधीयीत’  
(११) इति । ‘इदं’ महाव्रतप्रतिपादकं अन्यजातं, यस्मिन्देशे ‘अधीतं,

तस्मिन्देसे स्थित्वा ग्रन्थान्तराध्ययनं 'न', कुर्यात् । यस्मिंस्तु देशे ग्रन्थान्तरमधीतं, तस्मिन् देशे स्वेच्छया 'इद्', अध्येतुं शक्यं ॥

शास्त्रान्तरे वेदमधीत्य स्नायादिति स्नानाख्यं यत् कर्म विहितं तस्मात् प्रागेव महाव्रताध्ययनं विधत्ते । (१२) "नेदमनधीयन् स्नातको भवति यद्यप्यन्यद्वद्वधीयान्नैवेदमनधीयन् स्नातको भवति" (१२) इति । क्वत्स्वमपि वेदमधीत्य स्नायादिति मुख्यः कल्पः । यदा तु वेदैकदेशमधीयेत्यनुकल्पमाश्रीयेत, तदानीं 'यद्यपि', महाव्रतात् 'अन्यत्' दर्शपूर्णमासादिकं, 'बहु'ग्रन्थजातं, अधीतं तथापि महाव्रताध्ययनमकृत्वा स्नानं 'न', कुर्यात्, किन्तु महाव्रतमधीत्यैव स्नानं कुर्यादित्यर्थः ॥

अधीतस्य महाव्रतग्रन्थस्य विस्मृतिं निषेधति । (१३) "नास्मादधीतात् प्रमाद्येद्यद्यप्यन्यस्मात् प्रमाद्येन्नैवास्मात् प्रमाद्येत्" (१३) इति । प्रज्ञामान्यादिदोषेण 'यदि', 'अन्यस्मात्' दर्शपूर्णमासादिग्रन्थात्, 'प्रमाद्येत्', तद्ग्रन्थविस्मृतिं प्राप्नुयात् । तथापि प्रयत्नेन पुनः पुनरावृत्त्या "अस्मात्" महाव्रतग्रन्थात्, 'नैव प्रमाद्येत्' ॥

अत्र केचिदिदं वाक्यान्तरमपि पठन्ति । (१४) "नो एवास्मात् प्रमाद्येत्" (१४) इति । आदरातिशयार्थन्तहाक्यं द्रष्टव्यं ॥

मन्दप्रज्ञस्येतरवेदभागविस्मृतिदोषोपि एतद्विस्मृत्यभावेन परिह्रियत इति दर्शयति । (१५) "अस्माञ्चैव प्रमाद्येदलमात्मन इति विद्यात्" (१५) इति । 'आत्मनः', पुरुषार्थाय महाव्रतवित्य भाव एव 'अलं', 'इति', निश्चिनुयात् ॥

अत्रान्यद्वाक्यं केचित्पठन्ति । (१६)“अलं सत्यं विद्यात्”(१६) इति । महाव्रतमेव पुरुषार्थाय 'अलं', इति यदुक्तं, तत् 'सत्यं' प्रामाणिकं, न तत्र शङ्कितव्यमिति निश्चिनुयात् । इदमपि वाक्यान्तरमादरार्थं ।

अविष्मृतस्य ग्रन्थस्य पुनरन्यन्नियमं विधत्ते । (१७)“नेदंविद-  
निदंविदा समुद्दिशेन्न सह भुञ्जीत न सधमादी स्यात्”(१७)इति ।  
इदं महाव्रतग्रन्थजातं, वेत्तीति 'इदंविद', तादृशः सुमान् 'अनि-  
दंविदा'तद्ग्रन्थज्ञानरहितेन पुरुषेण, 'सह', एकस्यां पङ्क्तौ 'न  
भुञ्जीत' । 'सधमादी' तेन साध' हर्षादिविनोदवानपि, 'न',  
'स्यात्' ।

यथोक्तमहाव्रतनियमाध्ययनप्रसङ्गेन ऋत्स्नवेदाध्ययननियम-  
मपि दर्शयति । (१८)“अथातः स्वाध्यायधर्मं व्याख्यास्याम  
उप पुराणे ना पीते कक्षोदके पूर्वाह्णे न सन्धिनासु छायास्वपरा-  
ह्णे नाध्यूलहे मेघेऽपत्तौ वर्षे त्रिरात्रं वैदिकेनाध्यायेनान्तरिया-  
कांस्मिन् कथां वदेत नास्य रात्रौ च न च कीर्त्तयिषेत्”(१८)  
इति । वेदैकदेशस्य महाव्रतस्य नियमकथनानन्तर्यार्थं 'अथ'  
शब्देनोच्यते । एकदेशनियमेन ऋत्स्ननियमस्य बुद्धिस्थत्वा-  
दानन्तर्यं युक्तं । 'अतः'शब्दो हेत्वर्थः । यस्मान्नियमेनाधीतः  
स्वाध्यायः फलप्रदः, तस्मादित्यर्थः । स्वस्याध्यायः 'स्वाध्यायः  
स्वशाखा, तस्य 'धर्मः, निषिद्धकालाध्ययनवर्ज', न तद्धर्मं वि-  
स्यष्टंसाकल्येन कथयिष्यामः । 'उप पुराणे', इत्यादिवाक्येन पीथाः  
पीर्णमास्या उपरितनः काल उपलक्ष्यते । तथा हि । 'पुराणे  
कक्षोदके उपपीते', इति नाधीयोतेति वाक्ययोजना । 'कक्ष'श-

द्धेन लतादिपुञ्जमभिधीयते । तस्य मूले वृष्टिकालसम्पा-  
दितसुदकं द्रवरूपेण किञ्चित्कालमनुवृत्तं सत्पौषादिमासेषु प्रा-  
येण शुष्यति तदिदमत्राभिधीयते । 'पुराणे' पूर्वसम्पादिते,  
'कञ्चोदके', 'उपपौते' लतादिमूलसमीपे विलीने शुष्के सति,  
नाधीयते । तथा च मनुना स्मर्यते ।

आवण्यां पौर्णमास्यां वाप्युपाकृत्य यथाविधि ।

युक्तश्छद्मांस्यधीयीत मासान्विप्रोऽर्द्धपञ्चमानिति ॥

आपस्तम्बोऽप्याह । आवण्यां पौर्णमास्यामध्यायमुपाकृत्य  
मासम्प्रदोषे नाधीयीत । तेषां पौर्णमास्यां रोहिण्यां वा विरमे-  
दर्धपञ्चमांश्चतुरो मासानित्येके वदन्ति । आवण्योपौष्योः पौर्णमा-  
स्योर्मध्यकालेऽपि प्रतिदिनं 'पूर्वाह्णे', 'अपराह्णे', च शरी-  
रवृत्तादिच्छायासु, 'सन्निवासु' मिलितासु, सतीषु, नाधी-  
यीत । प्रातः काले सूर्यादये सति 'छायासु' पृथगभिव्यक्तासु  
प्रारभेत । सायंकाले अस्तमयात्पूर्वं 'छायासु', विभक्तासु सती-  
ष्वेवाध्ययनं परित्यजेत् । यदा 'मेषः', 'अधूङ्गः आधिक्येन  
प्रसृतः सान्द्रः, भवति, तदा 'न', अधीयीत । 'अपत्तौ' इत्यत्र  
पशवो वर्जनार्थः, स्वकीयमृतुं आवणभाद्रपदमासद्वयरूपे  
वर्जयित्वा प्रवृत्तः 'अपत्तुः', तादृशे 'वर्षे', प्रवृत्ते सति अकालवृ-  
ष्टिन्निमित्तीकृत्य 'त्रिरात्र', 'वैदिकेनाध्यायेनान्तरियात्' वेद-  
पाठेनान्तरियात्, तिसृषु रात्रिषु वेदपाठेनान्तरियात्, तिसृषु  
रात्रिषु वेदपाठस्यान्तरायः कर्त्तव्यः । 'वैदिकेन', इति विशेष-  
णाद् आर्षाणां व्याकरणादीनामङ्गानामध्ययनमनुज्ञायते । अत्र-  
स्मृतिकाराः । आर्द्रादिज्येष्ठान्तस्य तयोदशनक्षत्रपरिमितस्य

कालस्य वृष्टिकालत्वमभ्युपेत्य ततोऽन्यत्र वृष्टौ सत्यामकालवृष्टि-  
निमित्तं द्विरात्राध्ययनवर्जनमिच्छन्ति । 'अस्मिन्' अधीयमाने  
स्वाध्याये, 'कथाम् वदेत्' लौकिकीं वार्त्तान् कुर्यात् । यैश्च  
'अस्मिन्' प्रकृते महाव्रताध्ययनकाले, लौकिकीं वार्त्तान्  
कुर्यात् परित्यजेत् । किञ्च 'अस्य' महाव्रतस्य, पाठं 'रात्रौ', 'न',  
कुर्यात् । किञ्च महाव्रताभिन्नोऽहमिति एवं जनमध्ये 'कीर्त्ति-  
मपि 'न', इच्छेत्, महाव्रतस्य गोप्यत्वात् तद्विषयाभिज्ञानमपि  
न प्रकाशयेत् \* ।

उक्तनियमेनाध्ययनफलमाह । (१६) "तदिति वा एतस्य  
महतो भूतस्य नाम भवति योऽस्यैतदेवं नाम वेद ब्रह्म भवति  
ब्रह्म भवति" (१६) इति । 'इति' पूर्वोक्तेन नियमेनाधीतं, 'तत्'  
कृत्स्नस्वाध्यायवाक्यं, महाव्रतवाक्यं वा, 'एतस्य' प्रकृतस्य कृत्स्न-  
वेदप्रतिपाद्यस्य, 'महतः' सर्वगतस्य, 'भूतस्य' नित्यसिद्धस्य पर-  
मात्मनः, 'नाम', 'भवति', । कृत्स्नस्य वेदस्य परमात्मप्रतिपा-  
दकत्वात्तन्नामत्वं युक्तं । तत्प्रतिपादकत्वं च कठैरान्नायते ।  
सर्वे वेदा यत्पदमामनन्ति । विन्दन्त्यनेन परमात्मानमिति  
व्युत्पत्त्या वेदशब्दोऽपि तत्प्रतिपादकमेव ग्रन्थमाचष्टे । अतः  
कृत्स्नवेदस्य परमात्मनामत्वेन अत्यन्तरहस्यमन्त्ररूपत्वाद् बहुवि-  
धनियमपुरःसरमध्ययनं युक्तं । 'यः' पुमान्, 'एतत्' स्वाध्याय-  
वाक्यं सर्वं, 'एवं' उक्तप्रकारेण, 'अस्य' परमात्मनः, 'नाम', इति  
'वेद', विहित्वा च नियमेनाधीते । स पुमानधीतवेदमुखेन

परमात्मानं विदित्वा स्वस्य ब्रह्मत्वावारकाज्ञाननिवृत्त्या स्वयं  
'ब्रह्म भवति' । वाक्याभ्यासस्तृतीयाध्यायसमाप्त्यर्थः, पञ्चमारण्य-  
समाप्त्यर्थः, ऋत्स्नारण्यकाण्डसमाप्त्यर्थश्च ॥ ३ ॥

वेदार्थस्य प्रकाशेन तमो हाहं निवारयन् ।  
पुमर्थांश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराज-महाराज-परमेश्वर-वैदिकमार्ग-  
प्रवर्तकश्रीवीरबुक्कमहीपालसाम्राज्यधुरन्धरस्य  
सायणामात्यस्य कृतो माधवीये वेदार्थप्रकाशे  
बह्वृचारण्यभाष्यं समाप्तम् ॥

—